

ŚRAUTA SŪTRA OF ĀPASTAMBA

BELONGING TO THE

TAITTIRĪYA SAMHITĀ

14299

WITH THE

COMMENTARY OF RUDRADATTA


EDITED BY

DR. RICHARD GARBE,

PROFESSOR OF SANSKRIT IN THE UNIVERSITY OF KÖNIGSBERG.

VOLUME II.

PRAŚNAS 8—15.




CALCUTTA:

PRINTED BY J. W. THOMAS, BAPTIST MISSION PRESS,

AND PUBLISHED BY THE

ASIATIC SOCIETY, 57 PARK STREET.



CEN. ...
LIBRARY, ...

Acc. No 14299

Date 29.4.61

Call No..... 5221.51 / Apr / Gen

P R E F A C E.

Only a few remarks are required for the introduction to this second volume.

In autumn 1882, some weeks before his deplorable death, Dr. A. Burnell placed in my hands a number of manuscripts relating to the Âpastamba Sûtra which he requested me to make over to the Imperial Library of Strassburg, after I had done with them. Among these MSS. is a complete copy of praśnas 1—15 with Rudradatta's commentary, in Grantha character, two quarto-volumes of 230 and 135 leaves; this is, according to a note made by Dr. Burnell, a transcript from the Tanjore MSS. 3846 and 9159 or Nos. XCVII and XCVIII of the "Classified Index." By means of this copy my MSS. L and h extend not only to the first three praśnas, as I stated in the preface to Vol. I, but to the whole of the work hitherto published.

I suppose that the dot which I have used as an accessory sign of interpunctuation from about page 100 of this volume will facilitate the understanding of the commentary. Likewise, I hope to render this edition more useful by adding a "table of contents" of the two volumes that are now before the public. I omitted to do so when editing the first volume, because I supposed that the very exact statements given by Chaundappa in his Prayogaratnamâlâ (and printed in Dr. Burnell's "Classified Index" p. 17 a) would be a sufficient help in this direction. But since I have been taught better by Dr. L. von Schroeder in his kind and instructive review of the first volume (*Literaturblatt für orientalische Philologie*, I, p. 9), I hasten to make up for this shortcoming as soon as possible.

nately, the MSS. of other commentaries that are within my reach are neither in quantity nor quality sufficient to base an edition on them. Whoever may be able to provide me with MSS. of any part of any comment to the remainder of the Sûtra, will, therefore, lay me under deep obligations. I regret to state that Professor P. Peterson, Registrar of the Bombay University, has not taken any notice of my repeated requests for the loan of a copy of Dhûrtasvâmin's commentary to Âpastamba which is in the possession of the Bombay University Library.*

R. GARBE.

Königsberg, December 1884.

* Prof. Bühler kindly described to me this MS. as having been acquired by the late Prof. Haug in Gujerat and being a transcript from an old MS. existing at Baroda.

TABLE OF CONTENTS.

Haviryajña-sacrifices.

Vol. I.

Darśapūrṇamāsau	Praśna	1—4.	
Yājñamāna	"	4.	
Agnyādheya	"	5.	
Punarādheya	"	"	Kaṇḍ. 26—29.
Agnihotra	"	6.	
Agnyupasthāna	"	"	" 16—31.
Nirūḍhapasubandha	"	7.	

Vol. II.

Chāturmāsya	Praśna	8.	
Vaiśvadeva	"	"	Kaṇḍ 1—4.
Varuṇapraghāsa	"	"	" 5—8.
Sākamedha	"	"	" 9—19.
Sunāsirīya	"	"	" 20—22.
Prāyaścitta	"	9.	

Soma-sacrifices.

Agnishṭoma	Praśna	10—13.	
Prātahsavana	"	10—12.	
Mādhyandina Savana	"	13.	Kaṇḍ. 1—8.
Tritiya Savana	"	"	" 9—25.
Ykthya, Shodāsin, Atirātra, Ap- toryāma, Aikādaśina	"	14	" 1—12.
Chaturhotar, Pañchahotar, Shaḍ- dhotar, Saptahotar, etc.	"	"	" 13—15.
Somaprāyaścitta	"	"	" 16—34.
Pravargya	"	15.	



आम्र ॥

अथ नित्यत्वसामान्याद्भुविर्द्यज्ञसामान्याच्च चातुर्मास्यानि व्याचष्टे ॥

अक्षय्यं ह वै चातुर्मास्ययाजिनः सुकृतं भवति । १ ।

चतुर्षुचतुर्षुमासेषुभवानि चातुर्मास्यानि वैश्वदेवादीनि । तैः समु-
दितैरिष्टवतो ऽल्पकालिकेन भोगेन क्षपयितुमशक्यं पुण्यं भवतीति ।
नित्यत्वे ऽप्येषां फलोपन्यासः पशुबन्धवदेव प्रत्येतव्यः ॥ नित्यत्वं चैषां
ब्राह्मणे चतुर्होत्रादिविधिव्यनेकत्र नित्यैः समभियाहारात् । सूच-
कता च नित्याधिकारे वचनात् । आश्वलायनेन च दर्शपूर्णमासा-
भ्यामिष्ट्वेष्टिपशुचातुर्मास्यैरिति नित्यानुक्रमे पाठात् । तथा च बौधा-
यनेन यावज्जीवप्रयुक्तानि चातुर्मास्यानि स्युरिति यावज्जीवाभ्यास-
वचनात् । भारद्वाजेनायादौ फलाननुबन्धेनामूनि विधाय ततः का-
स्यानि चातुर्मास्यानि व्याख्यास्याम इति नित्यकाम्यविभागप्रदर्शनाच्च ॥

फाल्गुन्यां पौर्णमास्यां चैत्यां वा वैश्वदेवेन यजते । २ ।

आमिन्नादेवतात्वेन विश्वदेवसंबन्धात् तैरिष्टत्वेन पुराकल्पत्रयणाच्च
प्रथमस्य पर्वणः समाख्या वैश्वदेवमिति । तेन चैत्रफाल्गुनयोश्चान्द्रम-
सयोर्मासयोरन्यतरस्य पौर्णमास्यां यजते । भारद्वाजबौधायनाभ्यां तु
चतुर्णामपि पर्वणासुदगयनमात्रे प्रयोगो द्वादशाहेनापवर्गश्चोक्तः ॥
भारद्वाजस्तावदुदगयन आपूर्ध्वमाणपक्षे समस्तानि तेषां यथापूर्वं

निवर्तनमन्ते वपनमिति । तथा अथ यदि द्वादशाहचातुर्मास्यानि
यत्न्यमाणः प्रतिपदि वैश्वानरपार्जन्याभ्यामिष्टा द्वितीये वैश्वदेवेन
तृतीये चतुर्थे चोपरम्य पञ्चमे वरुणप्रघासैः षष्ठे सप्तमे चोपरम्या-
ष्टमे नवमे च साकमेधा दशम एकादशे चोपरम्य द्वादशे शुना-
सीरीया त्रयोदशे पशुरिति । संवत्सरप्रतिमा वै द्वादश रात्रयः
संवत्सरमेव यजत इति विज्ञायत इति ॥ बौधायनश्चाह नक्षत्रप्रयोग
उदगयन इत्येके उदगयन आपूर्यमाणपक्षे पुण्याहे प्रयुञ्जीतेति ।
तथा द्वादशाहे ऽपि चातुर्मासैर्यजेत प्रथमायां वैश्वदेवेनेष्टा चतुर्थ्यां
वरुणप्रघासैरष्टम्यां नवम्यां च साकमेधैर्द्वादश्यां शुनासीरीयपरुषा
यजेतेति विज्ञायत इति ॥ केचित्तु यथाप्रयोगमित्यौपमन्यव इत्य-
नेन बौधायनवचनेनार्वागपि द्वादशाहद्यावत्प्रयोगभाविना कालेन
चातुर्मास्यापवर्गा ऽभिहित इति मन्यन्ते । तदयुक्तं प्रयोगकालावधि-
कब्रह्मचर्यनियमपरत्वान्तस्य । तच्च पूर्वापरपर्यालोचनयैवाध्यवसानमि-
त्यलं विस्तरेण ॥

पूर्वस्मिन्पर्वणि पञ्चहेतारं मनसानुद्भूत्याहवनीये
सग्रहं हुत्वान्वारम्भणीयामिष्टिं निर्वपति वैश्वानरं द्वाद-
शकपालं पार्जन्यं च चरुम् । ३ ।

पूर्वं पर्वेति चतुर्दश्यत्राभिप्रेता न पञ्चदशी पूर्वसूत्रेण तस्यामिज्या-
वचनात् । पञ्चदश्यां वैश्वदेवेन यजत इति लिङ्गात् शोभते पौर्ण-
मास्येष्टेति लिङ्गाच्च । अन्वारभ्यन्ते ऽनया चातुर्मास्यानीत्यन्वारम्भ-
णीया वैश्वानरपार्जन्या । वैश्वानरस्य चार्गिर्वैश्वानरो देवतेति दर्शितं

पुनराधेये । न पञ्चहोत्रचारम्भणीययोः समानाशित्वं उभयोरप्या-
रम्भार्थयोः स्वतन्त्रत्वात् वैश्वानरपार्जन्या पञ्चहोता च नाभ्यावर्तेतेति
पृथगुपादानाच्च ॥

वैश्वानरो न जत्या पृष्टो दिवीति वैश्वानरस्य या-
ज्यानुवाक्ये ॥ पर्जन्याय प्रगायत दिवस्पुत्राय मीढुषे ।
स नो यवसमिच्छतु ॥ अच्छा वद तवसं गीर्भिराभिः
स्तुहि पर्जन्यं नमसाविवास । कनिक्रददृषभो जोरदानू
रेतो दधात्वोषधीषु गर्भमिति पार्जन्यस्य ॥ हिरण्य
वैश्वानरे ददाति धेनुं पार्जन्ये । सिद्धमिष्टिः संतिष्ठते । ४ ।

गताः ॥

प्राचीनप्रवणे वैश्वदेवेन यजते । ५ ।

प्राचीनप्रवणे यजते पूर्वस्मिन्नेव देशे देशान्तरे वा साधारणनिर्देशात्
वरुणप्रघासेषूदवसाननियमाच्च । सत्याषाढश्चाह प्राचीनप्रवणे वैश्व-
देवेन यजेतोदवसाय वेति ॥

पशुबन्धवज्ञार्हपत्यादग्निं प्रणयन्नोद्यतहोमं जुहो-
ति । ६ ।

अथ वैश्वदेवायामूर्याप उपस्पृश्य पशुबन्धस्थावृताह्वनीयं प्रणयति ।
नात्रोद्यतहोमं जुहोति । पूर्वा यत्सन्नपरो भवासौति लिङ्गविरोधा-
दिति भावः ॥

ऊर्णावन्तं प्रथमः सीद योनिमिति हेतुरभिज्ञाया-
हवनीयायतन ऊर्णास्तुकां निधाय तस्यामग्निं प्रतिष्ठा-
पयति । ७ ।

पुनर्हर्णास्तुकायहणात्संभारान्तराणि परिसंख्यातानि भवन्तीति । तस्या-
मग्निं प्रतिष्ठाप्य समानमातिमुक्तिभ्यः ॥

नानुत्तरवेदिके पाशुकं प्रणयनं विद्यत इत्यपरम् । ८ ।

अनुत्तरवेदिक इति वचनात् उत्तरवेदिमति वरुणप्रघासतन्त्रे महा-
हविषि च नित्यं पाशुकं प्रणयनम् ॥

अग्नीनन्वाधाय शाखामाहृत्य वैश्वदेव्या आमिक्षाया
वत्सानपाकरोति । ९ ।

आमावास्ततन्त्रतामस्य पर्वणः ख्यापयितुमन्यन्वाधानादेरनुक्रमणम् ।
तत्र च वैश्वदेविकं हविः । विश्वेभ्यो देवेभ्यो देवभागं विश्वेभ्यो देवे-
भ्यः शरदो दुहाना इत्यादयो विकाराः प्रत्येतव्याः ॥

प्रसूमयं बर्हिः प्रस्तरश्च । १० ।

प्रसूः पुष्पम् । तद्वन्तो दर्भा लाव्या इत्यर्थः । ननु शरमयं बर्हिर्-
त्यादिवद्वर्हिर्ग्रहणेनैव प्रस्तरस्यापि सिद्धे ग्रहणे किमर्थं पृथक्प्रस्तर-
ग्रहणम् । परमतनिरासार्थमिति ब्रूयात् कल्पान्तरकारैः कैश्चिदन्य-
तरस्य प्रसूमयत्ववचनात् । आदरार्थं वा ब्राह्मणपरिव्राजकन्यायात्
यथा प्रस्तरेण परिधिना स्तुचा वेद्या च बर्हिषेत्यादौ ॥

वेधा संनद्धं पुनरेकधा । ११ ।

तदेतदुभयात्मकं बर्हिर्बज्जनिधनोपपन्नमपि प्रथमं त्रेधा विभज्य
संनह्य चीनपि तावभागावपुनरेकधा संनह्यतीत्यर्थः ॥

तस्मिन्मन्त्रः । १२ ।

तस्मिन्नेकधासंनहने संनहनमन्त्रः । प्रथमानि तु संनहनानि तृष्णीं
भवन्ति । तत्र त्रेधा संनद्धस्य बर्हिषः प्रस्तररहितौ भागौ । प्रथमं
बर्हिर्मन्त्रेण संभृत्य तयोः प्रस्तरवन्तं भागं बर्हिर्मन्त्रेण प्रस्तरमन्त्रेण
चात्याधाय ततः सर्वं संनहनमन्त्रेणैकधा संनह्यति ॥

तथेधमः । १३ ।

तथेधो ऽपि प्रसूमयः पुष्पितशाखादृशादाहार्य इत्यर्थः ॥

चयोविंशतिदारुः । १४ ।

गतः ॥

चीन्कलापान्संनह्यैकधा पुनः संनह्यति । १५ ।

तत्रापि प्रथममष्टाभिरष्टाभिः सप्तकेन च तृष्णीं चीन्पुञ्जान्संनह्य
ततस्तान्संनहनपुण्ड्रके मन्त्रेण संभृत्य ततः संनहनमन्त्रेणैकधा संन-
ह्यति ॥

पूर्ववद्वैश्वदेव्याः सायंदोहं दोहयति । १६ ।

पूर्ववत् सांनाय्यवत् । तत्र च यवाग्वा सायं स्वयंहोमः । इह वो
विश्वे देवा रमयन्तु गाव इत्यादयो मन्त्रविकाराः ॥

इति प्रथमा कण्डिका ।

Rudradatta's commentary is now at an end, and, unfortunately, the MSS. of other commentaries that are within my reach are neither in quantity nor quality sufficient to base an edition on them. Whoever may be able to provide me with MSS. of any part of any comment to the remainder of the Sûtra, will, therefore, lay me under deep obligations. I regret to state that Professor P. Peterson, Registrar of the Bombay University, has not taken any notice of my repeated requests for the loan of a copy of Dhûrtasvâmin's commentary to Âpastamba which is in the possession of the Bombay University Library.*

R. GARBE.

Königsberg, December 1884.

* Prof. Bühler kindly described to me this MS. as having been acquired by the late Prof. Haug in Gujerat and being a transcript from an old MS. existing at Baroda.

TABLE OF CONTENTS.

Haviryajña-sacrifices.

Vol. I.


Darśapūrnamāsau	Praśna	1—4.
Yājamāna	"	4.
Agnyādheya	"	5.
Punarādheya	" "	Kaṇḍ. 26—29.
Agnihotra	"	6.
Agnypasthāna	" "	" 16—31.
Nirūḍhapasubandha	"	7.

Vol. II.

Châturmāsya	Praśna	8.
Vaiśvadeva	" "	Kaṇḍ 1—4.
Varunapraghâsa	" "	" 5—8.
Sâkamedha	" "	" 9—19.
Sunâsiriya	" "	" 20—22.
Prâyaścitta	"	9.

Soma-sacrifices.

Agnishôma	Praśna	10—13.
Prâtaḥsavana	"	10—12.
Mâdhyamdina Savana	"	13. Kaṇḍ. 1—8.
Tritiya Savana	" "	" 9—25.
Ukthya, Shoḍaśin, Atirâtra, Ap- toryâma, Aikâdaśina	"	14 " 1—12.
Chaturhotar, Pañchahotar, Shaḍ- dhotar, Saptahotar, etc.	" "	" 13—15.
Somaprâyaścitta	" "	" 16—34.
Pravargya	"	15.



ओम् ॥

अथ नित्यत्वसामान्याद्भुविर्द्यज्ञसामान्याच्च चातुर्मास्यानि व्याचष्टे ॥

अक्षय्यं ह वै चातुर्मास्ययाजिनः सुकृतं भवति । १ ।

चतुर्षुचतुर्षुमासेषुभवानि चातुर्मास्यानि वैश्वदेवादीनि । तैः समु-
दितैरिष्टवतो ऽल्पकालिकेन भोगेन क्षपयितुमशक्यं पुण्यं भवतीति ।
नित्यत्वे ऽप्येषां फलोपन्यासः पशुबन्धवदेव प्रत्येतव्यः ॥ नित्यत्वं चैषां
ब्राह्मणे चतुर्होत्रादिविधिष्वनेकत्र नित्यैः समभित्याहारात् । सूच-
कृता च नित्याधिकारे वचनात् । आश्वलायनेन च दर्शपूर्णमासा-
भ्यामिष्ट्वेष्टिपशुचातुर्मास्यैरिति नित्यानुक्रमे पाठात् । तथा च बौधा-
यनेन यावज्जीवप्रयुक्तानि चातुर्मास्यानि स्युरिति यावज्जीवाभ्यास-
वचनात् । भारद्वाजेनायादौ फलाननुबन्धेनामूनि विधाय ततः का-
न्यानि चातुर्मास्यानि व्याख्यास्याम इति नित्यकाम्यविभागप्रदर्शनाच्च ॥

फाल्गुन्यां पौर्णमास्यां चैत्र्यां वा वैश्वदेवेन यजते । २ ।

आमिन्नादेवतात्वेन विश्वदेवसंबन्धात् तैरिष्टत्वेन पुत्राकल्पश्रवणाच्च
प्रथमस्य पर्वणः समाख्या वैश्वदेवमिति । तेन चैत्रफाल्गुनयोश्चान्द्रम-
सयोर्मासयोरन्यतरस्य पौर्णमास्यां यजेत । भारद्वाजबौधायनाभ्यां तु
चतुर्णामपि पर्वणामुदगयनमात्रे प्रयोगो द्वादशाहेनापवर्गश्चोक्तः ॥
भारद्वाजस्तावदुदगयन आपूर्यमाणपक्षे समस्तानि तेषां यथापूर्वं

निर्वर्तनमन्ते वपनमिति । तथा अथ यदि द्वादशाहचातुर्मास्यानि
 यज्यमाणः प्रतिपदि वैश्वानरपार्जन्याभ्यामिष्टा द्वितीये वैश्वदेवेन
 तृतीये चतुर्थे चोपरम्य पञ्चमे वरुणप्रघासैः षष्ठे सप्तमे चोपरम्या-
 ष्टमे नवमे च साकमेधा दशम एकादशे चोपरम्य द्वादशे शुना-
 सीरीया त्रयोदशे पशुरिति । संवत्सरप्रतिमा वै द्वादश रात्रयः
 संवत्सरमेव यजत इति विज्ञायत इति ॥ बौधायनश्चाह नक्षत्रप्रयोग
 उदगयन इत्येके उदगयन आपूर्यमाणपक्षे पुण्याहे प्रयुञ्जीतेति ।
 तथा द्वादशाहे ऽपि चातुर्मासैर्यजेत प्रथमायां वैश्वदेवेनेष्टा चतुर्थ्यां
 वरुणप्रघासैरष्टम्यां नवम्यां च साकमेधैर्द्वादश्यां शुनासीरीयपरुषा
 यजेतेति विज्ञायत इति ॥ केचित्तु यथाप्रयोगमित्यौपमन्यव इत्य-
 नेन बौधायनवचनेनार्वागपि द्वादशाहाद्यावत्प्रयोगभाविना कालेन
 चातुर्मास्यापवर्गो ऽभिहित इति मन्यन्ते । तदयुक्तं प्रयोगकालावधि-
 कब्रह्मचर्यनियमपरत्वात्तस्य । तच्च पूर्वापरपर्यालोचनयैवाध्यवसानमि-
 त्यलं विस्तरेण ॥

पूर्वस्मिन्पर्वणि पञ्चहेतारं मनसानुद्भूत्याहवनीये
 सग्रहं हुत्वान्वारम्भणीयामिष्टिं निर्वपति वैश्वानरं द्वाद-
 शकपालं पार्जन्यं च चरम् । ३ ।

पूर्वं पर्वेति चतुर्दश्यत्राभिप्रेता न पञ्चदशी पूर्वसूत्रेण तस्यामिज्या-
 वचनात् । पञ्चदश्यां वैश्वदेवेन यजत इति लिङ्गात् श्वोभूते पौर्ण-
 मास्येष्टेति लिङ्गाच्च । अन्वारभ्यन्ते ऽनया चातुर्मास्यानीत्यन्वारम्भ-
 णीया वैश्वानरपार्जन्या । वैश्वानरस्य चार्धिवैश्वानरो देवतेति दर्शितं

पुनराधेये । न पञ्चहोत्रन्वारम्भणीययोः समानाग्निं उभयोरथा-
रम्भार्थयोः स्वतन्त्रत्वात् वैश्वानरपार्जन्या पञ्चहोता च नाभ्यावर्तेतेति
पृथगुपादानाच्च ॥

वैश्वानरो न ऊत्या पृष्टो दिवीति वैश्वानरस्य या-
ज्यानुवाक्ये ॥ पर्जन्याय प्रगायत दिवस्पुत्राय मीढुषे ।
स नो यवसमिच्छतु ॥ अच्छा वद तवसं गीर्भिराभिः
स्तुहि पर्जन्यं नमसाविवास । कनिक्रददृषभो जोरदानू
रेतो दधात्वोषधीषु गर्भमिति पार्जन्यस्य ॥ हिरण्य
वैश्वानरे ददाति धेनुं पार्जन्ये । सिद्धमिष्टिः संतिष्ठते । ४ ।

गताः ॥

प्राचीनप्रवणे वैश्वदेवेन यजते । ५ ।

प्राचीनप्रवणे यजते पूर्वस्मिन्नेव देशे देशान्तरे वा साधारणनिर्देशात्
वह्णप्रघासेषूदवसाननियमाच्च । सत्याषाढश्चाह प्राचीनप्रवणे वैश्व-
देवेन यजेतोदवसाय वेति ॥

पशुबन्धवज्राहपत्यादग्निं प्रणयन्नोद्यतहोमं जुहो-
ति । ६ ।

अथ वैश्वदेवायगूर्याप उपस्पृश्य पशुबन्धस्यावृताह्वनीयं प्रणयति ।
नात्रोद्यतहोमं जुहोति । पूर्वा यत्सन्नपरो भवासौति लिङ्गविरोधा-
दिति भावः ॥

जर्णावन्तं प्रथमः सीद योनिमिति होतुरभिज्ञाया-
हवनीयायतन जर्णास्तुकां निधाय तस्यामग्निं प्रतिष्ठा-
पयति । ७ ।

पुनरूर्णास्तुकायहणात्मभारान्तराणि परिसंख्यातानि भवन्तीति । तस्या-
मग्निं प्रतिष्ठाप्य समानमातिमुक्तिभ्यः ॥

नानुत्तरवेदिके पाशुकं प्रणयनं विद्यत इत्यपरम् । ८ ।

अनुत्तरवेदिक इति वचनात् उत्तरवेदिमति वरुणप्रघासतन्त्रे महा-
हविषि च नित्यं पाशुकं प्रणयनम् ॥

अग्नीनन्वाधाय शाखामाहृत्य वैश्वदेव्या आमिक्षाया
वत्सानपाकरोति । ९ ।

आमावास्ततन्त्रतामस्य पर्वणः ख्यापयितुमग्न्यन्वाधानादेरनुक्रमणम् ।
तत्र च वैश्वदेविकं हविः । विश्वेभ्यो देवेभ्यो देवभागं विश्वेभ्यो देवे-
भ्यः शरदो दुहाना इत्यादयो विकाराः प्रत्येतव्याः ॥

प्रसूमयं बर्हिः प्रस्तरश्च । १० ।

प्रसूः पुष्पम् । तदन्तो दर्भा लाव्या इत्यर्थः । ननु शरमयं बर्हिर्-
त्यादिवद्वर्हिर्ग्रहणेनैव प्रस्तरस्यापि सिद्धे ग्रहणे किमर्थं पृथक्प्रस्तर-
ग्रहणम् । परमतनिरासार्थमिति ब्रूयात् कल्पान्तरकारैः कैश्चिदन्य-
तरस्य प्रसूमयत्ववचनात् । आदरार्थं वा ब्राह्मणपरिव्राजकन्यायात्
यथा प्रस्तरेण परिधिजा स्तुचा वेद्या च बर्हिषेत्यादौ ॥

चेधा संनद्धं पुनरेकधा । ११ ।

तदेतद्भयात्मकं वर्हिर्वज्जनिधनोपपन्नमपि प्रथमं त्रेधा विभज्य
संनह्य चीनपि तान्भागान्पुनरेकधा संनह्यतीत्यर्थः ॥

तस्मिन्मन्त्रः । १२ ।

तस्मिन्नेकधासंनहने संनहनमन्त्रः । प्रथमानि तु संनहनानि तूष्णीं
भवन्ति । तत्र त्रेधा संनद्धस्य वर्हिषः प्रस्तररहितौ भागौ । प्रथमं
वर्हिर्मन्त्रेण संभृत्य तयोः प्रस्तरवन्तं भागं वर्हिर्मन्त्रेण प्रस्तरमन्त्रेण
चात्याधाय ततः सर्वं संनहनमन्त्रेणैकधा संनह्यति ॥

तथेध्मः । १३ ।

तथेध्मो ऽपि प्रह्वमयः पुष्पितशाखादृशादाहार्य इत्यर्थः ॥

चयोविंशतिदारुः । १४ ।

गतः ॥

चीन्कलापान्संनह्यैकधा पुनः संनह्यति । १५ ।

तत्रापि प्रथममष्टाभिरष्टाभिः सप्तकेन च तूष्णीं त्रीन्पुञ्जान्संनह्य
ततस्तान्संनहनशुल्बे मन्त्रेण संभृत्य ततः संनहनमन्त्रेणैकधा संन-
ह्यति ॥

पूर्ववद्वैश्वदेव्याः सायं दोहं दोहयति । १६ ।

पूर्ववत् सांनायवत् । तत्र च यवाग्वा सायं स्त्रयंहेमः । इह वो
विश्वे देवा रमयन्तु गाव इत्यादयो मन्त्रविकाराः ॥

इति प्रथमा कण्डिका ।

श्वोभूते पाचसंसादनकाले पालाशं वाजिनपाचं
प्रयुनक्ति सुचं वा । १ ।

पाचं चमसं चमसेन जुहोति सुचा वेत्यनुवादात् । कंसं चमसं वेति
तु कल्पान्तरकाराः । न च तयोर्जुह्वधर्माः जुह्ववत्कल्प इत्यवचनात्
पालाशवचनाच्च । तेन प्रातर्दोहपात्रैः सह प्रयोगः ॥

निर्वपणकाल आग्नेयमष्टाकपालमिति यथासमाना-
तमष्टौ हवींषि निर्वपति । २ ।

राजसूयिकान्याग्नेयादीनि द्यावापृथिव्यान्तानि हवींषि समान्नातानि
क्रमेण निर्वपति ॥

तेषां पौष्णान्तानि पञ्च संचराणि । ३ ।

संचरन्ति पर्वान्तराण्यपीति संचराणि पर्वचतुष्टयसाधारणानीति यावत् ।
यथा तत्र तत्र समान्नातमेतद्वाह्यणान्येव पञ्च हवींषीति ॥

पिष्टानां पौष्णं अपयति । ४ ।

पिष्टैस्तण्डुलैस्तत्र चरुपुरोडाशगणन्यायेन प्रागधिवपनान् । पौष्णार्थाना-
मपि पुरोडाशीयैः सह विभागः न चरव्यैः पेष्टव्यत्वसामान्यान् ।
उभयोश्च राशोर्यथाभागं व्यावर्तध्वमिति विभज्य देवतोपदेशनं
बहुत्वाद्विभज्यानाम् । ततः पात्र्यां पिष्टेषु समुत्प्रेषु प्रणीताभिः संयुतेषु
च पौष्णार्थानां पूर्ववद्विभागः ॥ तथा च भारद्वाजः सहेतरान्पिनष्टि
संयुतानां पिष्टानां पौष्णमपोद्धरतीति । सत्याषाढश्चाह संयुतानां
पिष्टानां विभागमन्त्रेण पौष्णमपच्छिद्य चरुकल्पेन अपयतीति ॥

ततश्चाधिश्रयणकाले चरुवद्यजुरुत्पूतास्वप्नु पौष्णमोष्य अपयति ।
 कपालोपधानकाले मृगूणामङ्गिरसां तपसा तप्यस्वेत्यूहेनैककपाले
 ऽङ्गारानधूह्य प्रातर्दाहः ॥

तप्ते प्रातर्दाहे सायंदोहमानयति । ५ ।

मारुताधिश्रयणानन्तरमानयति पुरोडाशमधिश्रित्यामिक्षावत्पयस्यां
 करोतीति लिङ्गात् व्यक्तीकृत्वाच्च बौधायनेन ॥

यत्संवर्तते सामिक्षा । यदन्यत्तद्वाजिनम् । ६ ।

तत्र यद्वनौभूतं संपद्यते तदामिक्षाहविः । अवशिष्टं तु वाजिनम् ।
 तच्चोभयमपि तथैवावस्थाप्य द्यावापृथिव्यस्याधिश्रयणादि करोति ॥

पशुवत्संप्रैषः । तथाज्यानि । ७ ।

पशुवदाज्येन दध्नेदेहीति विद्वतः संप्रैषः । तथाज्यानि चतुर्गृहीतानि
 भवन्ति पृषदाज्यवन्ति च ॥

पृषदाज्ये विकारः । महीनां पयो ऽसीति पृषदा-
 ज्यधान्यां द्विराज्यं गृह्णाति द्विर्दधि सकृदाज्यम् । ८ ।

दध्याज्ये पृथगेव गृह्णाति न तु दधन्याज्यमानीय । तथा महीनां
 पयो ऽसीति पुनर्वचनाज्ज्योतिरसीति मन्त्रो निवर्तते ॥ सादनकाले
 तु दधिस्याली न साद्या कार्याभावात् । अभिघारणकाले सौम्यवर्जं
 पौष्णान्तानामाग्नेयविकारत्वान्मन्त्रेणाभिघारणं तृष्णीमितरेषां प्रात-
 र्दाहवदामिक्षायाः ॥

उद्वासनकाल आमिक्षां संहृत्य द्वयोः पात्रयोरुद्धृत्य
वाजिनैकदेशेनोपसिञ्चति । ६ ।

उद्वासनकाले मारुतोद्वासनानन्तरमामिक्षां संनाय्यवदुद्वास्य संनह-
नाद्युपसेचनान्तं कृत्वा ततो द्यावापृथिव्यमुद्वासयति ॥

अलंकरणकाल आज्येनैककपालमभिपूरयत्याविः-
पृष्ठं वा कृत्वा व्याहृतीभिर्हवींष्यासादयति । १० ।

व्याख्यातः ॥

उत्करे वाजिनम् । ११ ।

वाजिनं तु तूष्णीमासादयति न व्याहृतिभिर्न च प्रियेणेति प्रधानह-
विर्मन्त्रप्रत्याज्ञायत्वादुभयोर्मन्त्रयोः अप्रधानत्वाच्च वाजिनस्य । यथोक्त-
मष्टौ हवींषि निर्वपतीति ॥

पञ्चहोत्रा यजमानः सर्वाणि हवींष्यासन्नान्यभि-
मृशति । १२ ।

आमावास्यतन्त्रत्वादेव सिद्धे पञ्चहोतुः पुनरुपादानमितरमन्त्रप-
रिसंख्यानार्थम् । आगन्तुको ऽयमधिकः प्राकृतेभ्य इत्यन्ये । तदा
तैन्नाग्नवदभिमर्शनं मारुतस्य यथोक्तं भारद्वाजेन द्युत्तरश्चररा
ऐन्द्राग्नविकारा इति ॥ संनाय्यमन्त्रयोश्चामिक्षायामूहे वपथा
व्याख्यातः । तस्याश्चाभयदोहविकारत्वं वरुणप्रघासेषु वक्ष्यति ॥

पशुवन्निर्मथ्यः सामिधेन्यश्च । १३ ।

हवींष्यासाद्य पशुवन्निर्मथ्यः सामिधेन्यश्च सप्तदश ॥

नव प्रयाजाः । १४ ।

गतः ॥

चतुर्थोत्तमावन्तरेण पाशुकाश्चत्वारो दुरःप्रमृतयः
प्रैषप्रतीकयाज्याः । १५ ।

प्रैषाणां प्रतीका आदयो याज्या येषां ते तथोक्ताः । तद्यथा दुरो
अग्न आज्यस्य विद्यन्विद्याद्यनुमन्तणाश्चैषां पशुवदेव द्रष्टव्याः ॥

पशुवत्समानयनम् । १६ ।

चतुर्थाष्टमयोरित्यर्थः ॥

प्रचरणकाल उपांशु सावित्रेण प्रचर्य पूर्ववदेक-
पालेन प्रचरति । १७ ।

तत्रामित्यायाः सकृत्सकृदवदानम् । पाचद्वयादेकस्माद्वा यागः ।
इतरस्माच्छेषकार्याणि हविरेकत्वात् । केचित्तु पाचद्वयाद्विर्द्विरवद्यन्ति
द्वयोरुद्धरणस्यार्थवत्त्वाच्च । पूर्ववत् आग्नयणैककपालवत् ॥ यद्यप्ययमेव
प्रकृतिः सर्वैककपालानां तथापि तत्रैव धर्माणां सूत्रकृता प्रथमोक्ते-
स्तदतिदेशः । ऊतानुमन्तणं चाग्नीषोमीयवत्सौम्यस्य आग्नेयवत्सावित्रस्य
ऐन्द्राग्नवत्सार्वभौतस्य । प्रत्यक्षान्नातास्वितरेषामनुमन्तणाः ॥

मधुश्च माधवश्चेति चतुर्भिर्मासनामभिरेककपालम-
भिजुहोति । १८ ।

गतः ॥

दक्षिणाकाले प्रथमजं वत्सं ददाति मिथुनौ वा
गावौ । १६ ।

प्रथमजस्तस्मिन्संवत्सर इति शेषः ॥

पृषदाज्यं जुह्वामानीय पृषदाज्यधानीमुपभृतं कृत्वा
तेन नवानूयाजान्यजति । २० ।

गतः ॥

इति द्वितीया कण्डिका ।

अष्टावाद्याः पाशुकाः प्रैषवर्जम् । १ ।

आदितस्तावदष्टावनूयाजा मैत्रावरुणप्रैषवर्जम् । आदित एवाष्टभिः
पाशुकैः समानास्ता एवैषां याज्याः त एव च ऊतानुमन्त्रणा
इत्यर्थः ॥

उत्तमेनोत्तमम् । २ ।

नवमं तृत्तमेनैकादशेनैव निगदेन यजति । अथवा प्राकृतेनोत्त-
मेनेत्यर्थः ॥

देवान्यजेति प्रथमं संप्रेष्यति । यज यजेतीतरान् । ३ ।

एवं प्रकृतिवदेव संप्रेष्यति न पशुवत्संप्रेष्यतीत्यर्थः ॥ ननु मैत्रावरुणा-
भावात् प्रैषवर्जमिति वचनाच्च प्रकृतिवदेव संप्रेषो भविष्यति तत्कि-
मर्थमारम्भः । सत्यं तथा भविष्यति ॥ भ्रमस्त्वन्यः प्रादुः स्यात् ।

प्रकृतौ हि सर्वार्थेनाद्यसंप्रैषेण प्रातिखिकेन च द्वितीयेन मध्यमोत्त-
मयोरेव द्वियजत्वं दृष्टम् । तथा पश्चावपि तद्विकाराणामेव द्विय-
जत्वमुक्तं उत्तरयोर्विकारेष्विति । वक्ष्यति च पितृयज्ञे देवौ यजेति
प्रथममिति । तेनात्रापि तद्विकाराणां पञ्चमप्रभृतीनामेव द्वियजत्वं
न तु प्रथमविकाराणां द्वितीयतृतीयचतुर्थानामिति । तस्माद्भूमनि-
वृत्त्यर्थो युक्तः पुनरारम्भः ॥

संवत्सरीणां स्वस्तिमाशास्ते । दिव्यं धामाशास्त इति
सूक्तवाकस्याशिःषु होतानुवर्तयते । ४ ।

अथ पशुवज्रूहनादि सहेपभृता पृषदाज्यधान्याः । सूक्तवाके तु
होता दिव्यं धामाशास्त इत्यस्य पुरस्तात्संवत्सरीणां स्वस्तिमाशास्त
इत्यावपति ॥

एवं यजमानो जपति । आशास इति मन्त्रं संन-
मति । ५ ।

यजमानो ऽपि सा मे सत्याशीरित्यस्य यजुषो ऽनन्तरं संवत्सरीणां
स्वस्तिमाशास इति जपति ॥

परिधीन्प्रहृत्य संस्त्रावान्तं कृत्वा वाजिनपात्र उप-
स्तीर्यान्तर्वेदि बर्हिरनुविषिञ्चन्वाजिनं गृह्णाति । ६ ।

संस्त्रावान्तं कृत्वेत्येतावतैव सिद्धे परिधीन्प्रहृत्येति वचनं प्रहृत्य परि-
धीञ्जुहोतीति वाजिनब्राह्मणस्याप्ययमेवार्थ इति दर्शयितुम् । तेन
संस्त्रावः परिधिप्रहरणाङ्गमिति ख्यापितं भवति । बर्हिरनुविषिञ्चन्
बर्हिषि स्कन्दयन् ॥

नाभिधारयति । ७ ।

अभिधारणप्रतिषेधादवदानावचनाच्च द्विर्गृहीतेनैवेज्या न चतुर्गृहीतेन ॥

वाजिभ्यो ऽनुब्रूहि वाजिनो यजेति संग्रैषौ । वषट्कृते चमसेन जुहोति । सुचा वानुविषिच्यमानयानुवषट्कृते च । ८ ।

गताः ॥

ऊर्ध्वञ्जुरासीनो ऽनवानं होता यजति । ९ ।

अनवानं अनुच्छेदनर्धर्चे । सांनाय्यबद्धतानुमन्त्रणम् । नेत्यन्ये प्रधानार्थत्वात्तस्य ॥

वाजिनस्याग्रे वीहीत्यनुयजति । १० ।

अनुवषट्कारस्य स्विष्टकृदर्थत्वादग्नेरहमायुष्मानित्यनुमन्त्रणम् ॥

त्रयाणां ह वै हविषां स्विष्टकृतेन समवद्यति सोमस्य वाजिनस्य धर्मस्येति । ११ ।

समवदानं सहग्रहणम् । सोमादीनां त्रयाणां ग्रहणे ऽनुवषट्कारात्मकस्विष्टकृदर्थं न पृथग्गृह्णाति किं तु देवतेज्याशिष्टेनैव यजतीत्यर्थः । अन्ये त्वाङ्गः त्रयाणां हविषामयमेवानुयागः न तु स्विष्टकृदिज्यास्तीति ॥

उद्रेकेण पशुबन्धवद्दिशः प्रतीज्यान्तर्वेदि शेषं सर्वं समुपह्वय भक्षयन्ति । १२ ।

उद्रेकः शेषः । प्रतीज्य प्रतियागं कृतान्तर्वेदि सादितं शेषं सर्वं
सर्वानुपहृत्य भक्षयन्ति पात्रादादाय ॥

असावसावुपहृत्यस्वेति कर्मनामधेयेनामन्त्रयते । १३ ।

कर्मनामधेयेन कर्मनिमित्तेन नाम्ना यथा होतरूपहृत्यस्वाध्वर्युपहृ-
यस्वेत्यादि ॥

उपहृत इति प्रतिवचनः । १४ ।

प्रतिवचनो मन्त्र इति शेषः । उपहृतो ऽसि मधेत्यर्थः ॥

होता प्रथमो भक्षयति यजमान उत्तमः । यजमानः
प्रथमश्चोत्तमश्चेत्येके । १५ ।

अनियतक्रमास्त्वितरे प्रवर्ग्यपितृयज्ञयोरिव विशेषावचनात् । भारद्वा-
जस्वाह होताग्रे ऽथाध्वर्युरथ ब्रह्माथ्याग्नीदथ यजमान इति ॥

वाजिनां भक्षो अवतु वाजो अस्मां रेतः सिक्रममृतं
बलाय । स न इन्द्रियं द्रविणं दधातु मा रिषाम वाजिनं
भक्षयन्तः । तस्य ते वाजिभिर्भक्षं कृतस्य वाजिभिः सुतस्य
वाजिपीतस्य वाजिनस्योपहृतस्योपहृतो भक्षयामीति
भक्षयति । १६ ।

भक्षयिता योयः स सर्वो ऽनेन भक्षयति ॥

पशुवत्समिष्टयजूषि । १७ ।

यज्ञ यज्ञमिति त्रीणि ॥

सिद्धमिष्टिः संतिष्ठते । १८ ।

दर्शवत्संस्था । आमित्रा यजमानभागे दधिपयोमन्त्राभ्यां प्राश्यः ॥

इति तृतीया कण्डिका ।

श्रोभूते पौर्णमास्येष्ट्या प्रसूता देवेन सवित्रा दैव्या
आप उन्दन्तु ते तनुं दीर्घायुत्वाय वर्चस इत्युपोद्य
त्येष्ट्या शलल्येक्षुकाण्डेनेक्षुशलाकया वा लौहेन च
क्षुरेणौदुम्बरेण नि केशान्वर्तयते वापयते श्मश्रूणि । १ ।

अङ्गिः क्लेदनं उपोन्दनम् । त्रीणि श्वेतान्येतानि यस्याः सा त्रेणी ।
शल्यकमृगस्याङ्गरुहा सूचिः शलली । इक्षुकाण्डं इक्षोरनन्तरं काण्डं
शलाका वा । उदुम्बरं ताम्रं औदुम्बरेणेति लोहविशेषणं लोहिता-
यसेन निवर्तयत इति श्रुतेः । तत्र तु ताम्रस्य केवलस्य वपनासा-
मर्थान्तन्मिश्रेण कालायसेन क्षुरं कुर्वन्ति । तेनेक्षुशललीभ्यां गृहीतेन
क्षुरेण केशान्निवर्तयते क्षिजन्ति । शललीक्षुभ्यां केशान्विनौद्य क्षुरेण
निवर्तयत इति कल्पान्तरम् । श्मश्रूणि वापयते स्वार्थिको णिच् ।
वापयते वाध्वर्युणा यजमानः सर्वं वापयत इति सत्याषाढः ॥

ऋतमेव परमेष्ठृतं नात्येति किञ्चन । ऋते समुद्र
आहित ऋते भूमिरियं श्रिता ॥ अग्निस्तिग्मेन शोचिषा
तप आक्रान्तमुष्णिहा । शिरस्तपस्याहितं वैश्वानरस्य
तेजसा ॥ ऋतेनास्य निवर्तये सत्येन परिवर्तये । तपसा-

स्यानुवर्तये शिवेनास्योपवर्तये शग्मेनास्याभिवर्तय इति
निवर्तयति । २ ।

अनेन मन्त्रेण केशानध्वर्युर्निवर्तयति । श्मश्रूणि तूष्णीं वपतीति ॥

तद्वतं तत्सत्यं तद्व्रतं तच्छ्रेयं तेन शक्यं तेन
राध्यासमिति यजमानो जपति । ब्राह्मण एकहेतेति
चानुवाकम् । ३ ।

निवर्त्यमानेषु केशेषु जपति ॥

तस्य पर्वस्वन्तरालव्रतानि । ४ ।

यजमानस्य वैश्वदेवादिषु पर्वसु चतुर्मासभाविषु तत्तदन्तरालकालि-
कानि व्रतानि वक्ष्यन्ते ॥

न मांसमश्नाति न स्त्रियमुपैति । ५ ।

रागप्राप्तस्य प्रतिषेधः । नित्ये पशौ वैधमिडामांसहविर्भक्षणं भवत्येव ॥

कृत्वे वा जायाम् । ६ ।

क्षतौ महिषीं जायामुपैति वा ॥

नोपर्यास्ते । ७ ।

नोपरि पीठादावास्ते शयीत वा । प्रदर्शनार्थं त्वासनवचनम् । अधः
शयीतेत्येवाश्वलायनः ॥

जुगुप्सेतानृतात् । ८ ।

जुगुप्सया वर्जनं लक्ष्यते । वर्जयेदनृतम् । आहिताग्निवादेव सिद्धस्य
पुनर्वचनमादरार्थम् ॥

प्राङ् श्रेते । ६ म

प्राक्शिराः ॥

मध्वन्नाति । १० ।

आदनत्वेन व्यञ्जत्वेन वेति संशये निर्णयमाह ॥

मध्वशनं स्यादित्येकम् । व्यञ्जनार्थमित्यपरम् । ११ ।

मध्वन्नातीति श्रुत्यर्थस्य विशिष्टत्वादिति भावः ॥ अत्रानुग्रहमाह
भारद्वाजः मध्वलाभे दैव्यं मधु वेति विज्ञायते वनस्यते मधुना
दैव्येनेति । दैव्यं मध्विति घृतमित्यर्थः । बौधायनश्च मध्वन्नाणीति
प्रकृत्याह घृतमित्येवेदमुक्तं भवति दैव्यं मध्विति विज्ञायत इति ।
आश्वलायनस्तु मधुमांसलवणख्यवलेखनानि वर्जयेदिति ॥

ऋतुयाजी वा अन्यश्चातुर्मास्ययाज्यन्यः । १२ ।

वैश्वदेवादीनां पर्वणां संवत्सरकालसाध्यानां प्रवृत्तिर्द्वैविध्यमनेन प्रद-
र्श्यते । स एष चातुर्मास्ययाजौ द्विविधः एक ऋतुयाजी इतरश्चातु-
र्मास्ययाजी । तत्र यो वसन्तादीनृतूनेव प्रतीक्षमाणस्तत्तदृतौ जाते
तेनतेन पर्वणा यजेत न तु चतुर्मासावधिः फाल्गुन्याद्याषाढ्यादि
चापेक्षते स ऋतुयाजी । यस्त्वेवमुभयमप्यपेक्ष्य यजेत स चातुर्मा-
स्ययाजी । एतदुक्तं भवति वक्ष्यमाणप्रकारेण चतुर्षुचतुर्षु मासेषु
चातुर्मास्यैर्यजेत वसन्ताद्यृतुषु वा जातेषु तस्यतस्यतीरादिम आदिमे
पर्वणीति ॥ तत्रर्तुयाजिनो विधिं दर्शयति ॥

यो वसन्तो ऽभूत्प्रावृडभूच्छरदभूदिति यजते स
चतुयाजी । अथ यश्चतुर्षुचतुर्षु मासेषु स चातुर्मास्य-
याजी ॥ वसन्ते वैश्वदेवेन यजते प्रावृषि वरुणप्रधासैः
शरद् साकमेधैरिति विज्ञायते । १३ ।

चतुयाजिविषय एवायं विधिर्न चातुर्मास्ययाजिविषयः इतरथा
साकमेधानां शरद्विधाने चातुर्मास्यावधिविरोधात् फाल्गुन्याषाढ्या-
दिविधिनैव सिद्धेः वसन्तप्रावृद्धिविवेक्याच्च । न च वाच्यं सौरे
वसन्ते या फाल्गुनी या प्रावृषि चाषाढी तत्रैव प्रवृत्त्यर्थं वसन्तप्रा-
वृद्धिविधानमिति चान्द्रमासानुसारेणैव चातुर्मास्यप्रवृत्तेर्दर्शयिष्यमाण-
त्वात् । तस्माद्वचनं यजिन एवायं विधिः ॥

इति चतुर्थी कण्डिका ।

इति प्रथमः पटलः ॥

ततश्चतुर्षु मासेष्वाषाढ्यां श्रवणायां वोदवसाय वरु-
णप्रधासैर्यजते । १ ।

पर्वभिश्चातुर्मास्येषु मासान्संचष्ट इति वक्ष्यति । ततः पर्वगणनया
वैश्वदेवकालात्पर्वणः फाल्गुनाच्चैत्रादारभ्य चतुर्षु चान्द्रमसेषु मासेष्व-
तीतेषु यानन्तराषाढी श्रवणी वा तथोरन्यतरस्यामुदवसाय देशान्तरं
गत्वा वरुणप्रधासाख्येन पर्वणा यजेत । आषाढी श्रवणी च फाल्गु-
नीचैत्रेभ्यां ग्राह्याते । उदवसायेति वचनं वैश्वदेववदनियमे प्राप्ते

नियमार्थम् ॥ वरुणप्रघाससमाख्या तु यदादित्यो वरुणं राजानं
वरुणप्रघासैरयजतेति वरुणस्तेज्यत्वस्तवनेनाभिचादेवतात्वेन च वरुण-
संबन्धात् शमीपर्णान्युपवपति घासमेवाभ्यामपि यच्छतीति घाससंबन्धाच्च
निर्वक्तव्या । शब्दस्यायं नित्यं वज्रवचनान्तः पुंलिङ्गान्तश्च प्रयुज्यते ॥
चतुर्मासेष्वाषाढ्यामिति नियमात् अधिकमासवति वत्सरे न चातु-
र्मास्यारम्भः ॥

प्ररूढकक्षे यष्ट्यमिति बह्वृचब्राह्मणं भवति । २ ।

बह्वृचब्राह्मणवचनं विकल्पार्थम् । प्ररूढाः कक्षाः गुल्माः यस्मिन्देशे
तत्र वा यजेत । यत्र क्वचिदा देशान्तर इत्यर्थः ॥

तस्य वैश्वदेववत्कल्पः । ३ ।

तस्येति कर्मापेक्षया पर्वापेक्षया वैकवचनम् । कल्पः प्रयोगः ।

वेदैः कृत्वाग्रेण गार्हपत्यं समे प्राची वेदी भवतः । ४ ।

आगूर्धाप उपस्पृश्य उदवसाच गार्हपत्ये निहिते ऽनन्तरं वेदैः कृत्वा
वेद्यौ कार्ये ते चाग्रेण गार्हपत्यं नापरेणाहवनीयं नापि कल्पान्तरा-
भिप्रायेणाग्रेणाहवनीयम् । प्राची प्राक्कोन समे द्वे अपि दार्शपूर्णमा-
सिक्यावित्यर्थः । उत्तरस्याः पाशुबन्धिकत्वभ्रमनिरासार्थं समवचनम् ।
कः प्रसङ्गः । अस्ति भ्रमहेतुः उत्तरवेदिसंबन्धात् पाशुकी वात्तरेति
कल्पान्तरे । तन्निरासार्थं च । तस्माद्युक्तमेव साम्यवचनम् ॥ तत्राञ्जसा
गार्हपत्यस्य प्रतिप्रस्थादसंचरार्थमन्तरालं मुक्ता शिरःस्थानीयस्य गार्ह-
पत्यस्य बाजद्वयवत्पार्श्वयोर्द्वे वेदी भवतः ब्राह्मणे तासां दक्षिणे

बाहुगिति प्रहृत्य तस्माच्चातुर्मास्ययाज्यमुष्मिंस्तोक उभयाबाहुगिति
बाहुत्वेन वेद्योः स्तवनात् तस्मात्पृथग्मात्रं व्यंसाविति लिङ्गाच्च ॥

उत्तरामध्वर्युः करोति दक्षिणां प्रतिप्रस्थाता । उत्तरे
विहारे ऽध्वर्युश्चरति दक्षिणे प्रतिप्रस्थाता । ५ ।

चरति कर्माणि करोतीत्यर्थः ॥

उभयत्र कृत्स्नं तन्त्रम् । ६ ।

विहारसंयुक्तं कृत्स्नं तन्त्रमुभयोर्विहारयोर्भवति । उभयदेशभावित्वात्प्र-
धानानां देशभेदे चाङ्गानामविभवादिति भावः । यथोक्तं न्यायविद्भिः
दक्षिणे ऽग्नौ वरुणप्रघासेषु देशभेदात्सर्वं तन्त्रं क्रियेतेति ॥

अपि पत्नीसंयाजाः । ७ ।

पत्नीसंयाजग्रहणं प्रदर्शनार्थम् । अपराग्निहोमानां तेषां त्वेकाग्नि-
कत्वात् कल्पान्तरमताच्च तन्त्रता मा विज्ञायीति पुनर्वचनम् । एकत्वे
ऽप्यग्नेः कर्तृभेदादुभयवैहारिकाणां पृथगुभये कार्या इत्यर्थः । उक्तं
च जैमिनिना एकाग्नित्वादपरेषु तन्त्रं स्यादिति नाना वा कर्तृ-
भेदादिति च ॥

एकवत्संप्रैषः । ८ ।

युगपत्कालानां निगदानामध्वर्युरेव वक्तेति वक्ष्यति । तच्चार्यद्वय-
विषया अपि ये संप्रैषास्ते ऽप्येकवदेकार्था इवैकवचनेन प्रयोज्याः
यथा अग्नये प्रणीयमानाय अग्नये समिध्यमानाय अग्नौत्यरिधींश्चाग्निं
च इमां नराः कृणुत वेदिं इध्मावर्हिरूपसादयेत्यादि । तेषां चार्थद्व-

यविषयत्वे ऽपि अग्निमादधीतेत्यादिवज्जात्यभिप्रायेणैकत्वापपत्तेर्मा
भूदार्षबाध इति भावः । संसर्गिद्रव्याभिधायित्वाचानूहो ऽग्निशब्दस्य
यथाहर्मामांसकाः संसर्गिषु चार्थस्य स्थिरपरिमाणत्वादिति ॥ सत्या-
षाढश्चाह तदध्वर्युः संप्रेष्यत्येकवदग्निसंयुक्तानि सामिधेनैवग्निप्रणयने
ऽग्निसंमार्जने चेति । बौधायनश्चाग्नये समिध्यमानायेत्येव पठितवान् ॥
अतश्च न्यायाद्याजमाने ऽप्यन्यभिधायिनामनूहः यथा युनज्मि त्वा
समिद्धो अग्निराहुत इत्यादेः ॥

अत्र च संप्रैष इति वचनादन्ये संप्रैषेभ्यो ये निगदाः संवादा-
मन्त्रणादिविषयाः ते द्विवदेव प्रयोज्याः यथागतामग्नीत्रणेष्यावः
प्रोक्षित्यावः निर्वप्याव इत्यादयः । केचित्त्वामन्त्रणनिगदानयेकवत्प्र-
योज्यान्मन्यन्ते । तदयुक्तं संप्रैषग्रहणात् एकवदामन्त्रितस्य द्विवद-
वचनविरोधाच्च । सत्याषाढसूत्रभाष्यामयेकवदामन्त्रणमाह यो भौ
ब्रह्माणमामन्त्रयेते द्विवद्ब्रह्मानुजानातीति ॥

द्विवद्ब्रह्मानुजानाति । ६ ।

ब्रह्मा तु द्विवचनेनानुजानाति यथा प्रणयतं यज्ञं देवता वर्धयतं
युवां प्रोक्षतमित्यादि । प्रवराश्रावणे त्वामन्त्रणमनुज्ञा चैकवदेव भवतः
आश्रावयितुरेकत्वात् । ब्रह्मग्रहणमनुज्ञाग्रहणं च यजमानादेः संवादा-
देश्च प्रदर्शनार्थं तुल्यन्यायत्वात् । तस्मादो निर्वपतं संवदेशामनुग्रहतं
अगतामित्याद्यपि द्विवद्भवति ॥

द्यङ्गुलं त्यङ्गुलं चतुरङ्गुलं पृथमाचं रथवर्त्ममाचं
सीतामाचं प्रादेशमाच्रेण वा तिर्यगसंभिन्ने वेदी भवतः

असंभिन्ने असंस्निष्टे । पृथादयः प्रकृतावेव व्याख्याताः । एवमन्यतम-
मुभयोरन्तरालपरिमाणमित्यर्थः । तच्च वेदिश्रोण्यंसकोशयोरेव भवति
मध्ये तु संनमनवशाद्विस्तारः संपद्यते ॥

अन्तरा वेदी प्रतिप्रस्थातुः संचरः । ११ ।

अन्तरा वेदी यो देशः स प्रतिप्रस्थातुः संचरः कर्मार्थः । एवं
चोत्तरतऽउपचारत्वं दक्षिणविहारस्यापि संपादितं भवति ॥

**अपरेणोत्तरां वेदिं स्तम्बयजुर्हरन्नाध्वर्युमभिपरि-
हरति । १२ ।**

प्रतिप्रस्थातेति शेषः । अपरेण वेदिमिति वचनात् गार्हपत्यवेद्योर्म-
ध्यतो गमनदेशाभावाच्च स्वयं पश्चाद्गार्हपत्यस्य गच्छन्स्तम्बयजुः पुरतो
हरति न चाध्वर्योर्बहिर्नयति ॥

उत्करे निवर्पति । १३ ।

गतः ॥

समान उत्करः । १४ ।

एक एवात्तरो द्वाभ्यामुत्करः । तत्रोभाभ्यां न्युप्तमाग्नीध्रस्तन्त्रेणा-
भिगृह्णाति यजमानश्च तन्त्रेणानुमन्त्रयते विभवात् ॥

पञ्चर्त्विजः । १५ ।

भवन्ति । न तु प्राकृता एव चत्वारः न च पञ्चभ्यो ऽधिकाः ।
दक्षिणवेद्यर्थमपि पृथग्ब्रह्मादय इत्यर्थः ॥

यदेवाध्वर्युः करोति तत्प्रतिप्रस्थाता । १६ ।

यद्यदेव कर्माध्वर्युः करोति तदेव कर्म तमनु प्रतिप्रस्थातापि स्वस्मि-
न्विहारे करोतीत्यर्थः । तथा च कात्यायनः प्रणीतापत्नीमनहनाग्नि-
मग्न्यादीन्यनुक्रम्य प्रतिप्रस्थातेत्युक्त्वाह कृतानुकारो ऽन्यत्रेति । बौधा-
यनश्चाह अथान्यत्राध्वर्याः कृतानुकारो भवतीति । एवं च क्रमभा-
वितादुभयोः कर्मणः आवृत्तिरसंभवे याजमानानां यथान्वाधीयमाने
जपति वेदिं संमृज्यमानां बर्हिंरासाद्यमानमित्यादौ । विभवतां तु
तन्त्रत्वमेव सर्वत्र यथान्वाहितेषु जपति बर्हिंरासन्नं प्रयाजान्हुतंजत-
मित्यादौ ॥

यत्किंच वाचाकर्मीणमध्वर्युरेव तत्कुर्यात् । १७ ।

पूर्वसूत्रेण सर्वस्मिन्नाध्वर्यवे प्रतिप्रस्थातुरपि प्राप्ते नियम आरभ्यते ॥
यत्किंच वाचाकर्मीणमिति वागिति वागिन्द्रियमुच्यते तज्जन्यो
व्यापारो वाचाकर्म । तत्साध्यं कर्म वाचाकर्मीणम् । तदध्वर्युरेव
कुर्यात् । मन्त्रोच्चारणं सर्वमध्वर्युरेव कुर्यात् प्रतिप्रस्थाता तु केवलं
कर्माण्यनुतिष्ठेत् । तदुच्चरितैरेव मन्त्रैरुभयोरनुष्ठेयार्थसिद्धेरिति भावः ॥

युगपत्कालान्वा निगदान् । १८ ।

यद्वा युगपत्कालनिगदमन्त्रविषयो ऽयं नियमो भवेत् । तत्रोच्चे-
प्रयोगमन्त्रास्त्रावन्निगदाः संप्रैषादयः । तेषु च द्वयोर्युगपत्प्रयोक्तव्य-
तयोपस्थिता युगपत्कालाः । यौगपद्यं च नात्यन्तिकं किं तु पूर्व-
सूत्रानुरोधेनानन्तरभावत्वमेव । तेन प्रकारेण ये युगपत्काला

आवय अगतामग्नीत् ब्रह्मन्प्रोक्षिष्याव इत्यादयः ॥ तानध्वर्युरेव प्रयु-
ञ्जीत निगदचोदितानामग्नीध्रादीनामेवं संस्कारानध्वर्युरेव कुर्यात् ।
ये त्वयुगपन्निगदा उपसृष्टां मे प्रब्रूनात् गां चोपसृष्टां मरुद्भ्यो
ऽनुब्रूहीत्येवमादयः ये चान्ये निगदव्यतिरिक्ता मन्त्रास्तान्सर्वान्प्रति-
प्रस्थातापि पक्षे प्रयुञ्जीतेति ॥ तत्रान्यमतम् । वाग्भट्टो ऽवधारणार्थः
पक्षं व्यावर्तयति पूर्वपक्षमात्रेणोक्तः पूर्वः कल्प्य इति । कस्मात् ।
परकर्तृके निर्वापादौ परकर्तृके च मन्त्रे निर्वपामीत्यादिमन्त्रवर्णवै-
यर्थ्यात् यथोक्तं न्यायविद्भिः मन्त्राश्च संनिपातित्वादिति ॥

साधारणद्रव्यांश्च संस्कारान् । १६ ।

पूर्वसूत्राभ्यां मन्त्रेषु प्रयोक्तृनियम उक्तः । अनेन कर्मस्वपि नियम
उच्यते । साधारणद्रव्यविषयानपि संस्कारानध्वर्युरेव गार्हपत्यादी-
नामन्वाधानपरिस्तरणब्रह्मयजमानासनप्रकल्पनपत्नीसंनहनहोतृवरणप-
र्वञ्जनादिरूपान्कुर्यात् । संस्कार्याणामेकत्वादिति भावः ॥

प्रागुत्तरात्परिग्राह्यात्कृतृत्वैकस्फ्यया वेदी अनुसंभि-
नन्ति । दक्षिणस्या उत्तरायै ओणेः प्रक्रम्या दक्षिणादं-
सादुत्तरस्याः । २० ।

एकयत्नेन स्फ्यकृता रेखैकस्फ्या । तथा वेदी अनुसंभिनन्ति संबन्ध-
यतीत्यर्थः ॥

उत्तरस्यां वेद्यां पशुबन्धवदुत्तरवेदिमुपवपति । २१ ।

तत्र वेद्यन्ते पशुबन्धवत् वित्तायनी मे ऽसीत्यादिविधिना शम्यामा-
त्रीमुत्तरवेदिं कुर्यादित्यर्थः ॥

काले पशुबन्धवज्जार्हपत्यादग्नी प्रणयतः । २२ ।

संभारनिवपनान्ते दक्षिणतो निःसारणान्ते वा । तत्र संभारः पूर्ववदूर्णास्तुक्त्रैव सा च दक्षिणविहारे ऽपि स्यात् । पशुबन्धवदिति पुनर्वचनमुत्तरवेदिके ऽपि दक्षिणविहारे नित्यत्वार्थम् । पुनर्गार्हपत्यग्रहणं कल्पान्तरोक्तस्थायेणाहवनीयं वेदिं कृत्वाहवनीयात्प्रणयनस्य निवृत्त्यर्थम् । दूध्माभ्यामुभयस्य सर्वं वा विभज्य प्राकृतत्वात्प्रणयनमिति कात्यायनेन विभागस्य दर्शितत्वात् विभक्त्यैवोद्भूतमिति । उद्धृतस्य वा विभज्य प्रणयनमित्यर्थः । गतश्रियो विभज्य प्रणयनं भवति ॥

नोद्यतहोमौ जुहुतः । २३ ।

विस्मृष्टार्थं पुनर्वचनम् ॥

अन्तरा वेदी प्रतिप्रस्थाता प्रतिपद्यते । उत्तरेणोत्तरां वेदिमध्वर्युः । २४ ।

प्रतिप्रस्थातुरत्र पूर्वत्वार्थं वचनम् । सहेति भारद्वाजः ॥

पूर्वो ऽध्वर्युरुत्तरवेद्यामग्निं प्रतिष्ठापयति । जघन्यः प्रतिप्रस्थाता दक्षिणस्याम् । २५ ।

अग्नीनन्वाधाय पृथक् शाखे आहरतः । २६ ।

अतिमुत्पन्ते ऽन्वाधत्तः क्रमेण । गार्हपत्यदक्षिणाग्नी अध्वर्युरेव ।
अन्वाधीयमानयाजमानानामावृत्तिः ॥ शाखाहरणे प्रतिप्रस्थाता प्रथमः
हविःप्राथम्यात् । तच्चानन्तरमेव वक्ष्यति ॥

तथेध्मावर्हिषी । २७ ।

प्रसूमयत्वादिरपि विशेषो ऽचानुसंधेयः । ते अपि पृथगाहरतः खेखे
काले तेषां च वैश्वदेवप्रकृतित्वात् ॥

मारुत्याः प्रतिप्रस्थाता वत्सानपाकरोति । वारुण्या
अध्वर्युः । २८ ।

मरुद्भ्यो देवभागं मरुद्भ्यः शरदो दुहाना इत्यादि दक्षिणस्याग्नेर्दक्षि-
णतो ब्रतोपायनम् ॥

शमीमय्यो हिरण्मय्यो वा सुचो भवन्ति । २९ ।

दक्षिणस्यैव उत्तरस्य संपन्नसुक्तादिहारस्य । पात्रान्नराणां प्राकृत
एव वृत्तनियमः । सर्वाण्यपि शमीमयानि प्राकृतानि वेति बौधा-
यनः । शमीमयानि दक्षिणविहारस्येत्येव भारद्वाजः ॥

यथादेवतं सायं दोहौ दोहयतः । ३० ।

मरुतो रमयन्तु वरुणो रमयत्वित्यादि ॥ यवागूर्च्छेषणस्य द्विभागः ॥

सद्यस्काला वा वरुणप्रधासाः । ३१ ।

एवं सति लौकिकेन दध्नामिक्षाकर्म स्यात् । ३२ ।

आमिक्षाकरणं आमिक्षाकर्म ॥

प्रातर्दोहविकारमेक आमिक्षापयस्यमाहुः । ३३ ।

आमिक्षापयस्यश्चाभ्यां चोदितं दधिपयः आत्मकं हि सर्वत्र प्रातर्दोहविकारमेवेति केचित् । प्रातर्दोह एव तत्र धर्मवान् दधि तु तृष्णीकं भवतीत्यर्थः । तथा च बौधायनः वैश्वदेवं पयो दोहयित्वोपवसति सांन्यायस्यावृता तृष्णीं वेति । तन्मते वैश्वदेवस्यापि सद्यस्कालता लभ्यते । स्वमत उभयदोहविकार इति सिद्धम् ॥

निर्वपणकाल आग्नेयमष्टाकपालमिति नवोऽष्टाणि हवींषि निर्वपति । ३४ ।

पाणिप्रचालनादि समानमा निर्वपणात् ॥ तत्र दक्षिणतो दक्षिण-विहारस्य ब्रह्मयजमानासने । नेडाप्राशिचहरणे दक्षिणे । मेषयोरधर्मत्वे सर्वेषामौषधसंयुक्तानां दक्षिणे न प्रयोगः ॥ सह प्रणीता हरत उत्तरस्निन्नेवाग्नौ प्रणीता आसादयत इति भारद्वाजः । तथा वरुणप्रघासेषु वा समाः प्रणीता इति । कत्यायनमताच्च न प्रणीताः प्रतिप्रस्थातुः । ततो निर्वपणकाले नव हवींषि निर्वपति । कानि पुनः । तानि । स्थितानि तावत्पञ्च संचराणि एतद्वाङ्मणान्येवेति पञ्च । तत एन्द्राग्नेकादशकपालं मारुतीमामिक्षां वारुणीमामिक्षां कायमेककपालमिति चत्वारि ॥

सर्वे यवा भवन्ति । ३५ ।

औषधानामेव यवमयत्वम् ॥

अपि वा पौष्णः करम्भपात्राणि मेषाविति यवानां
ब्रीहीणामितराणि । ३६ ।

अत्र नानाबीजधर्मेण निर्वापो ब्रीहियवानाम् ॥

एतस्मिन्काले प्रतिप्रस्थाता तूष्णीं करम्भपात्रार्थान्य-
वान्निर्वपति । ३७ ।

एतस्मिन्काले ऐन्द्राग्ननिर्वापानन्तरम् । शमीपत्रमिश्राणि करीराणि
करम्भः तद्भारणार्थानि पात्राणि करम्भपात्राणि तदर्थान्यवान् ॥

यजुषाध्वर्युर्मेषार्थान् । मेष्यर्थान्प्रतिप्रस्थाता । ३८ ।
मेषौ तावदामिचाभ्यां सह प्रदानान्तयोरेव शेषभूतौ शमीपत्रं करी-
रवत् न तु पृथग्घविषी । कुतः । नवोत्तराणि हवींषि निर्वपतीति
तावदादौ विधानात् तथा अष्टावुत्तराणां वेद्यां हवींष्यासादययेकां
मारुतीं प्रतिप्रस्थाता दक्षिणस्यामिदमन्ते चानुवादात् तयोरामिचा-
वद्वैवतमिति चानयोरामिचानुसारित्वप्रदर्शनात् पक्षे तूष्णीत्ववच-
नाच्च । तेनाप्राप्तस्य तावद्यजुषो विधानं यजुषाध्वर्युरिति । ततश्च
शक्रटादिसंस्कारार्थानां यजुषां निवृत्तिः प्रतिप्रस्थातुः । पात्रोनिर्वापे
तु सर्वं चोभयोर्भवति ॥ क्रमस्य तु मेषयोरामिचाधीनत्वान्मारुती-
शेषत्वाच्च मेष्यास्तदर्थानां प्रथमं निर्वापः ततो मेषार्थानाम् । उक्तस्य
ब्राह्मणे क्रमः मेषौ च मेषश्च भवत इति । सूत्रे तु मेषस्य
प्रथमोक्तिरध्वर्युप्राधान्याद्देदितव्या । क्रमपरे तु विधौ विपरीतमेव
वक्ष्यति यथैन्द्राग्नपर्यन्तान्यधिश्रित्यैकादशसु कपालेषु मेषौमधिश्रय-

त्यष्टासु मेषमित्यादि । तदयमत्र क्रमो ऽवतिष्ठते अनन्तरमैन्द्राग्रा-
त्करभपात्राणां निर्वापस्ततो मेघ्यास्ततो मेषस्य ततः कायस्येति ।
पठित एवायं क्रमो भारद्वाजीये द्रष्टव्यः ॥

तयोरामिक्षावद्द्वैतम् । ३९ ।

मरुतो मेघ्या वरुणो मेषस्येत्यर्थः प्रदाने तथादर्शनात् ॥

आमपेषाणां पत्नी करभपात्राणि करोति । ४० ।

समानमवहननादि वैश्वदेवेन । सर्वास्तुषानवभृथाय निदधाति । पिष्टेषु
हविःषु करभपात्राणि तदर्थैः पिष्टैः पत्नी करोति । तत्रातप्तानां
यवानां दुग्धेषणत्वात्सौकर्याय तापयित्वा पिब्येरन्निति तत्परिहारा-
र्थमामवचनम् ॥

यावन्तो यजमानस्यामात्याः सस्त्रीकास्तावन्त्येका-
तिरिक्तानि । ४१ ।

अमात्याः सद्यवांसिनो ज्ञातयः पुत्रपौत्राद्याः जाता एव प्रजाः
जनिष्यमाणा एव प्रजा इति श्रुतेः यावन्तो गृह्याः स इति
लिङ्गाच्च । यावन्तो यजमानस्य पुत्रपौत्रा भवन्तीत्येव भारद्वाजः ।
सस्त्रीकाः सभार्याः ॥

आमपेषाणां मेषप्रतिष्ठतो भवतः । ४२ ।

आमपेषाणामिति पूर्ववत् ॥

मेषमध्वर्युः करोति मेषीं प्रतिप्रस्थाता । ४३ ।

अत्रापि क्रमः पूर्ववत् । पिण्डकरणान्ते कर्मणि कृते मेथ्यर्थेन पिण्डेन मेघीं करोति प्रतिप्रस्थाता । ततो मेघार्थं विभज्य तेन मेघमध्वर्युः करोति ॥

इति पञ्चमी कण्डिका ।

स्त्रियाः स्त्रिव्यञ्जनानि । १ ।

स्त्रीत्वद्योतकानि स्तनादीनि चिह्नानि करोति । स्त्रीति ह्रस्वपाठ-
श्चान्दसः प्रामादिको वा* ॥

पुंसः पुंव्यञ्जनानि । २ ।

वृषणादीनि ॥

अपि वा पूर्वैद्युरन्वाहार्यपचने वितुषानिव यवा-
न्कृत्वा तेषामीषदुपतप्तानां पत्नी करम्भपात्राणि करो-
ति । ३ ।

पूर्वं दुष्करैरयामपिष्टैः करम्भपात्राणां मेघयोश्च करणमुक्तम् । इदानीं
सुपेक्षत्वाय पक्षपिष्टैः करणं विशेषान्तरसम्प्रीचीनं विकल्प्यते । पूर्वैद्यु-
रौपवसथ्ये ऽहनि यवान्वितुषानिव कृत्वा फलीकरणवर्जं तुषमात्रवि-
मुक्तान्कृत्वा तैरन्वाहार्यपचने किञ्चिद्भर्जयित्वा पिष्टैः पत्नी पात्राणि
करोति ॥

अत्रापि मेघं मेघीं च करोतीति वाजसनेयकम् । ४ ।

* The MSS. of the text, however, read स्त्रीव्यञ्जनानि, against the statement of the commentator.

द्वयोरप्यध्वर्युरित्येव
यच्छतीति श्रुतेः

करम्भपात्रे

सादयति । १४९ ।

ततो ऽध्वर्युः क

सादनात्कृत्वा मा

मासादयति । व्य

इति श्रुतेः । स च

एकां मास्तु

चाणि च । १५० ।

करम्भपात्राणि च

अत्र मेषप्र

विनिमयेन हतः

मास्त्यां मेम

खांखां प्रतिहतिं

पशुवन्निर्म

वित्यष्टार्थमेषां

द्विधानार्थं च ।

कमध्वर्युरित्यपर

ऽनुसंधातव्यः ॥

प्रचावसरे पूर्वद्युः पात्रकरणानन्तरं तद्देवे
नी करोतीत्यर्थः । तथा तेषामेव मेषं च

धेश्रित्यैकादशसु कपालेषु मेषीम-

मेषम् । ५ ।

ईधनी चानीय ततः प्रतिप्रस्थाता मेषीम-

षिम् । न त्वेतौ प्रथयतः आकृतिनाशप्रस-

भवतः । ६ ।

धर्मयोः स्थाल्योरधिश्रयत इत्यर्थः । केचित्तु

मिच्छन्ति ॥

धिश्रित्याप्येभ्यो निनीयामी प्रण-

कम् । ७ ।

प्रतिपद्याप्येभ्य एकतादिभ्यो देवताभ्य उदकं

यत इत्यर्थः । तत्रान्वाधानादीनामाह्वनीय-

राज्यादीनां चानुत्कर्षा देशलक्षणादिति

तथाज्यानि । ८ ।

आवर्हिषी उपसादय सुवौ चेत्यादिषं नामस्य

सुत्तरविधानार्थं च पुनर्वचनम् ॥

पृषदाज्ये विकारः । महीनां पयो ऽसीति पृषदा-
ज्यधान्यां सकृदाज्यं गृह्णाति । द्विर्दधि द्विराज्यम् । ९ ।

गतः ॥

यद्यु वै अरुणायां संसृज्य गृह्णीयात् । १० ।

अरुणायां चेद्वरुणप्रघासाः तदा पशुवन्धवद्धान्याज्यमानीयैव गृह्णी-
यादित्यर्थः ॥

उद्दासनकाले ऽनैडकीभिरूर्णाभिर्मेषप्रतिवृत्ती लो-
मशौ कुरुतः । ११ ।

उद्दासनकाले आमिचयोरुद्दासितयोः आर्द्रा भुवनस्य गोपा शृतो-
त्तनाति जनित्री मतीनामिति मेषीं आर्द्रा भुवनस्येति मेषं
चोद्दास्य अनैडकीभिः अमेषजाभिरूर्णाभिर्मेषयोर्लोमानि संपाद-
यतः ॥

तदभावे कुशोर्णा निश्श्लेथ्य मारुत्यां मेषमवदधाति ।
वारुण्यां मेषीम् । १२ ।

तदभावे कुशान्मर्दयित्वा तच्छिखास्तयोः संश्लेथ्य खांखां प्रतिवृत्तिम-
न्योऽन्यस्यामिचयोरेकैकस्मिन्पात्रे ऽन्योऽन्यमवधत्त इत्यर्थः व्यतिहरत
इत्युत्तरत्रवचनात् ॥

अथाभ्यां शमीपर्णकरीराण्युपवपति परःशतानि
परःसहस्राणि वा । १३ ।

शम्याः पर्णानि करीरस्य फलानि च तत्तत्पात्रे समं क्षिपति ।

दयोरप्यध्वर्युरित्येके । आभ्यामित्युभयोर्भक्षणार्थः घासमेवास्यामपि
यच्छतीति श्रुतेः ॥

करम्भपात्रेषु चान्वोप्याष्टावुत्तरस्यां वेद्यां हवींष्या-
सादयति । १४ ।

ततो ऽध्वर्युः करम्भपात्रेषु च तानि क्षिप्वा ततः कायोद्वासनाद्या-
सादनात्कृत्वा मारुतीवर्जमष्टौ हवींषि प्रियेण नान्नेत्युत्तरस्यां वेद्या-
मासादयति । व्याहृतीभिरित्यन्ये । तदयुक्तं चातुर्मास्यान्यालभमान
इति श्रुतेः । स चायं कर्मक्रमः कल्पान्तरेषु क्रमोक्तौ वेदितव्यः ॥

एकां मारुतीं प्रतिप्रस्थाता दक्षिणस्यां करम्भपा-
त्राणि च । १५ ।

करम्भपात्राणि च तूष्णीमासादयति ॥

अत्र मेषप्रतिहृती व्यतिहरतः । १६ ।

विनिमयेन हरतः ॥

मारुत्यां मेषीमवदधाति । वारुण्यां मेषम् । १७ ।

खांखां प्रतिहृतिं खखांखखामामिन्नायां सप्त क्षिपतीत्यर्थः ॥

पशुवर्न्निर्मन्थ्यौ सामिधेन्यश्च नव प्रयाजानूयाजाः

। १८ ।

विस्पष्टार्थमेषां पुनर्वचनं निर्मन्थ्यस्य तु कैश्चिद्वितीयस्यानिष्टत्वान्त-
दिधानार्थं च । यथाह भारद्वाजः उभौ निर्मन्थ्याभ्यां चरत इत्ये-
कमध्वर्युरित्यपरमिति । तत्राग्नये मथ्यमानायेत्यादावेकवत्संप्रैषो
ऽनुसंधातव्यः ॥

प्रधास्यान्वामह इति प्रतिप्रस्थाता पत्नीमुदानय-
त्येतच्च वाचयति । १९ ।

अथ परिधिसंमार्गान्ते कर्मण्युभयत्र कृते स्थायतनात्पत्नीं वेदिस्-
मीपं नयति प्रधास्यानिति यजुषा तामेतच्च वाचयति ॥

तां पृच्छति पत्नि कति ते जारा इति । २० ।

संख्यात्रन्नादेव स्वरूपप्रश्नो ऽर्थसिद्धः ॥

यानाचष्टे तान्वरुणो गृह्णात्विति निर्दिशति । २१ ।

सा चेत्कांश्चिदाचष्टे तान्निर्दिशति देवदत्तादीन्वरुणो गृह्णात्विति ।
एवं च तदोषात्कर्मणो वैगुण्यं न भवतीति भावः । स्वयमपि
कृतप्रायश्चित्ता भवतीत्यन्ये ॥

यज्जारं सन्तं न प्रब्रूयात्प्रियं ज्ञातिं रुन्ध्यात् । असौ मे
जार इति निर्दिशेत् । निर्दिश्यैवैनं वरुणपाशेन ग्राह-
यतीति विज्ञायते । २२ ।

यदि सत्येव जारे तमनुक्तापक्नुवीत आत्मनः प्रियं बन्धुं रुन्ध्यात्
बाधेत । ततो ऽवश्यं जारमुक्त्वा वरुणेन ग्राहयेत् । तेन कर्मणो
वैगुण्यं परिहृतं भवतीति भावः ॥

संसृष्ट उत्तरो ऽग्निर्भवत्यसंसृष्टो दक्षिणः । अथान्तरा
वेदी गत्वा यजमानः पत्नी चात्तरेण वात्तरां वेदिमै-
षीके श्रूर्पे करम्भपाचाण्योष्य शीर्षन्नधिनिधाय पुरस्ता-
त्यत्यञ्चौ तिष्ठन्तौ दक्षिणे ऽग्नौ श्रूर्पेण जुहुतः । २३ ।

अथोत्तरो ऽग्निः संमृष्टो भवति न त्वितरः । अत्रान्तरे यजमानः
पत्नी च करम्भपाचाणि सह जुहुतः ॥

सो घू ण इन्द्रेति यजमानः पुरोऽनुवाक्यामन्वाह ।
यद्नाम इत्युभौ याज्याम् । २४ ।

सो घू ण इति यजमानेनानुद्रुते यद्नाम इत्युभावुक्ता जुहुत इत्यर्थः ।
अत्राह बौधायनः किंदेवत्यानि खलु करम्भपाचाणीति वारुणानि
भवन्तीत्येव ब्रूयादिति ॥

अक्रन्कर्म कर्मकृत इति विपरायन्तौ जपतः । २५ ।

विपरावर्तमानौ ॥

अपि वाध्वर्युः प्रतिप्रस्थाता वा जुहुयात् । अन्वार-
भेयातामितरौ । २६ ।

तावेव तस्यापि होममन्त्रौ ॥

अत्र दक्षिणमग्निं संमार्ष्टि । २७ ।

आग्नीध्र इति शेषः ॥

ऐन्द्राग्नपर्यन्तैः प्रचर्यारमत्यध्वर्युः । २८ ।

अथ स्तुत्याधारादि समानमा प्रवरात् । तत्राध्वर्युरेव प्रवरनिगदः
स्यात् होतृवरणार्थत्वात् युगपत्कालनिगदत्वाच्च । तथाध्वर्युरेव प्रवरं
प्रदृणीतेति भारद्वाजबौधायनौ । द्वावपि च स्फुरौ संमार्गांश्चा-
ग्नीध्रो धारयति । प्रत्याश्वावणे वषट्कारेणाध्वर्युर्जुहोति वषट्कृते प्रति-

प्रस्थाता । तन्त्वं ऊतानुमन्त्रणम् । ऐन्द्राग्रान्तैर्हविर्भिः प्रचर्य चणं
विरमति तूष्णीमासौ ऽध्वर्युः ॥

अथ प्रतिप्रस्थाता पूर्वेण सहावदानेन मास्त्याः
सर्वां मेधीमवद्यति । उत्तरेण शमीपर्णकरीराणि । २६ ।
मास्त्या आमिक्षायाः प्रथमावदानेन सह तस्यां मेधीं सर्वामादत्ते ।
न चावदानमन्त्रस्योहः मेध्याः कृत्स्नावदाने ऽमन्त्रत्वात् । उत्तरेण सह
शमीपर्णकरीराणि ॥

अथ प्रचर्यारमति । ३० ।

ततः प्रचर्यासौ विरमति । तत्र सांनाय्यवदनुमन्त्रणमामिक्षायाः
मेध्यास्तैर्द्राग्नवत् भारद्वाजमतात् यथाशिषां समुच्चयं प्रकृत्याह संसृष्टे
च नानाद्रव्यत्वादरूपप्रघासेषु मेधयोश्चेति ॥

अथाध्वर्युः पूर्वेण सहावदानेन वास्त्याः सर्वं मेध-
मवद्यति । उत्तरेण शमीपर्णकरीराणि । अथ प्रच-
रति । ३१ ।

व्याख्यातः पूर्वेण । मेधस्य त्राग्नेयवदनुमन्त्रणम् ॥

इति षष्ठी कण्डिका ।

कायानुब्रूहि कं यजेत्येककपाले संप्रैषौ । १ ।

तत एककपालधर्मेण कायप्रचारः । आग्नेयवचानुमन्त्रणम् ॥

नभश्च नभस्यश्चेति चतुर्भिर्मासनामभिरेककपालम-
भिजुहोति । २ ।

गतः ॥

तदु हैके पृथगीडे निरवद्यन्ति । तदु तथा न कुर्यात् ।
सप्तानां हविषां समवदायाध्वर्युः प्रतिप्रस्थात्रे प्रयच्छति ।
तस्मिन्प्रतिप्रस्थाता मारुत्या अन्ववदधाति । ३ ।

पृथक् सौविष्टकृतेन प्रचर्य सहेडामवद्यतः । तत्र खलु केचिदिडामपि
पृथगवद्यन्ति । तत्तथा न कुर्यात् । एकस्मिन्नेव तु पात्रे उपस्तीर्या-
ध्वर्युः स्त्रीयेभ्यो हविर्भ्यः समवदाय प्रतिप्रस्थात्रे प्रयच्छति । तस्मि-
न्नेव पात्रे मारुत्या अन्वदाय प्रतिप्रयच्छति ॥ तत्र सप्तानां हविषां
समवदायेति यन्नात् पश्चाद्भावित्या अपि वारुण्याः पूर्वमवदानं स्यात्
पश्चान्मारुत्याः । ततो ऽन्वारम्भ उभयोः ॥

उपहृतां प्राश्नन्ति । ४ ।

प्रतिप्रस्थातुरपूर्वज्ञात् तत्प्रापणार्थं वचनम् ॥

यः प्रवया इवर्षभः स दक्षिणा । ५ ।

प्रवयाः प्रकृष्टवयाः सेचनसमर्थ इति यावत् ॥

कामं तु ततो भूयो दद्यात् । ६ ।

शक्तिश्रद्धाभ्यां ततो भूयिष्ठं दातुमिच्छन्कामं दद्यात् । तदपि
नानुशास्त इत्यर्थः ॥

धेनुर्दक्षिणेत्येके । ७ ।

गतः ॥

परिवत्सरीणां स्वस्तिमाशास्ते । दिव्यं धामाशास्त
इति कृत्तवाकस्याशिःषु हेतानुवर्तयते । एवं यजमानो
जपति । आशास इति मन्त्रं संनमति । ८ ।

अथ हविःशेषोद्वासनादि समानमा शृणुवाकात् । तच्च वात्स्याः शेषं
प्रज्ञातं त्रिधात्यवभृथार्थम् । समिदाधानाद्याग्नीध्रः पर्दायेण करोति ।
याजमानानां चावृत्तिः संभवताम् । संज्ञादे च ये विशेषास्ते ऽपि प्रागेव
दर्शिताः । परिवत्सरीणामित्यादिग्रन्थश्च संवत्सरीणामित्यादिना व्या-
ख्यातः ॥

उभौ वाजिनाभ्यां प्रचरतः । ९ ।

गतः ॥

शेषौ समवनीयोत्तरे विहारे पूर्ववद्भक्षयन्त्या मा
विशन्तिन्दव आ गल्गा धवनीनां रसेन मे रसं पृण ।
तस्य ते वाजिभिर्भक्षंस्तस्येति समानम् । १० ।

अध्वर्याः पात्रे ऽन्यः शेषमवनीयोत्तरस्त्वं देवां साददित्वा वैश्वदेव-
ङ्गयन्ति ॥ भक्षणमन्त्रयोस्तु वाजिनां भक्ष इत्यस्या ऋचः स्थाने
आ मा विशन्तिवेषा भवति । तस्य ते वाजिभिरित्यादि तु यजुः
समानमेव ॥

पूर्णपात्रवर्जं पूर्ववदिष्टं संस्थापयति । ११ ।

अथ पत्नीसंयाजप्रभृत्या संस्थापारुत्तदिहारसंयुक्तं कर्म समानमुभयो-
र्वैश्वदेवेन । पूर्णपात्रे त्वस्ति विशेषः स वक्ष्यते इत्यर्थः । संस्थापयतीत्ये-

कवचनमविवक्षितं इतरथोभयत्र दृष्टं तन्त्रमित्यनेन विरोधात् ॥
 तत्र तस्यांतस्यां वेद्यां तंतं वेदं निधायाभिमृशति यजमानः । तथैव च
 स्तृणाति होता । न चोक्तविमोकादि पत्न्याः तस्योत्तरत्रवचनात् ।
 केवलं तु पुष्टिमतीत्युत्तिष्ठति । होतृषदनैर्विभक्तैरभिसृणीतो वेदी ।
 सर्वैरेवोत्तरामध्वर्युरित्यपरम् । तन्त्रेण प्राशनमामिच्छायजमानभाग्योः ॥

पूर्णपात्रस्य स्थाने सौमिको ऽवभृथः । १२ ।

यत्प्रणीतामार्जनपर्यायं यजमानस्य पूर्णपात्रं यत्पूर्णपात्रमन्तर्वेदि निन-
 यतीति च च पत्न्याः पूर्णपात्रमञ्जलौ पूर्णपात्रमानयतीति तदुभयमपि
 ग्राह्यं अविशेषात् अवभृथसंस्तराविशेषाच्च । यथा एष वै दर्शपूर्णमास-
 घोरवभृथ इति तथा अवभृथैव रूपं दृत्वोत्तिष्ठतीति च तेनोभय-
 प्रत्यान्नायो ऽवभृथः ॥ स च पूर्णपात्रस्थान इति वचनात् प्रणीतासु
 विमुक्तासु अन्तरमेवेक्ष्यते । पूर्ववदिष्टिं संस्थापयतीति वचनात् संस्था-
 येष्टिमवभृथ इत्यन्ये । तदुक्तं तत्र पूर्ववदिष्टिं संस्थाप्यातः परमन्यो
 विशेष इत्येतावन्नात्रस्य विवक्षितत्वात् । तत्र च लिङ्गं महाहृद्विष्यवभृ-
 थस्थाने तुषाणामशु प्रतिपादनमुक्त्वा ततः सिद्धमिष्टिः संतिष्ठत इति
 संस्थावचनम् । बौधायनश्च पूर्णपात्रविष्णुक्रमैश्चरित्वा न विमृजते
 व्रतमिति प्रकृत्याह प्रसिद्धो ऽवभृथ इति । तस्माद्यथोक्त एव काले
 युक्तो ऽवभृथः । अपरे पुनराध्वर्यवं संस्थाप्यावभृथं कुर्वन्त्यविरोधाय ।
 अथापेक्षितविधित्वादत्रैवावभृथप्रयोगमाह ॥

चतुर्गृहीतान्याज्यानि । १३ ।

प्रसङ्गित्वादवभृथो वरुणप्रघासेष्वविमुक्तत्वाद्यज्ञस्य । तत्र सौमिकवत्प-

रिस्तरणपाणिप्रक्षालनपात्रप्रयोगादेरवचनात् सर्वोपरतिरेव ॥ प्रयोग-
स्तावत् । वेदस्तु क्रियते यदि स्त्रीर्णः । वेदिपक्षे बर्हिश्च । ततो वेदं
प्रयुज्य पवित्रं कृत्वोहेन संमृश्य प्रोक्ष्य च संप्रेष्यत्याज्येनोदेहीति वेदि-
पक्षे प्रोक्षणीरासादय बर्हिरुपसादयेति च ॥ उपभृत्यपि वचनाच्चतु-
र्गृहीतमेव भवत्यनूयाजपक्षे ऽपि । तत्र तु प्रयाजानूयाजार्धयोर्मन्त्रप-
ञ्चकयोरादितो द्वाभ्यांद्वाभ्यां ग्रहणं भवेत् । यदा तु नानूयाजास्तदा-
दित एव चतुर्भिः ॥

वारुण्यै निष्कासेन तुषैश्चावभृथमवयन्ति । १४ ।

आज्यानि गृहीत्वा वारुण्याः शेषेण तुषैश्च सहावभृथं गच्छन्ति ॥
अवभृथं कर्म । तत्संयोगात्तदर्थसुदकमत्रावभृथ इत्युच्यते ॥

तुषा ऋजीषधर्मं लभन्ते । १५ ।

सोमर्जीषधर्मं दध्नाप्रोक्षणादिकं तुषा लभन्ते । निष्कासस्तु हविर्भविष्यति ॥

वारुणमेककपालमेके समामनन्ति । १६ ।

अस्मिंस्तु पक्षे सर्वमपि पुरोडाशसंयुक्तं कर्मालंकरणान्तं क्रियते ॥

नायुर्दां नाभिप्रव्रजनमन्त्रं न साम गायति । १७ ।

आयुर्दाग्रहणेनावभृथमवैष्यतो होमो लक्ष्यते । तं न जुहोति । न
चोरं हि राजेति प्रयान्तो वदन्ति । न च साम गातव्यमित्यर्थः ॥

सर्वा दिशो ऽवभृथगमनमाम्नातम् । १८ ।

सर्वा दिशः प्रति ॥

आपो
न्तीर्वाजिन

इत्येके । १६ ।

दा अन्नाद्य

अन्त्या इत्येके शाखिनः ॥

आग्नीध इति

तथामुखाः प्रचरेयुरित्येके । २० ।

लेन वा स्त्री

न्ति तां दिग्गमभिमुखाः प्रचरेयुः न तु यथा-

अग्नेरन

ग्रयः । तथा च भारद्वाजः चां दिग्गं गच्छन्ति

उच्चरणेत्साहे

यज्ञाभिधाना

रा अभ्यवेत्याः । २१ ।

वागस्या

तावरा हृदादिस्था आपस्ता अभिगन्तव्याः ॥

गतः ॥

तामी । २२ ।

लुप्यते

काश्चिदेवाभ्यवेत्याः ॥

सुचौ सादयि

णान्तां वेदिं कृत्वा तस्यां हवींषि

अपवर्हि

ति । ६ ।

दिविधिना वेदिं कृत्वा स्त्रीर्वा च बर्हिषा

त्रीनिष्टुर्धर्मौप

च सादयति । तत्र परिध्यादयो ऽग्नि-

अप्सुमन्तौ अन्तु

र्वन्ते । परिध्यभावादेव परिध्यङ्गयोः सूर्यस्त्वा

अश्वम

न्वणदोरपि निवृत्तिः । परिध्यङ्गत्वं च तयोः

भेषजा ।

प्सुमन्तौ । ७ ।

ः । २४ ।

गतः ॥

शतं ते राजन्भिषजः सहस्रमित्यपो दृष्ट्वा जपति । २५ ।

दृष्टास्वसु जपत्यध्वर्युः । अतो वेदिपक्षे ऽपि प्राग्वेदिकरणाज्जपति ॥

अभिष्टितो वरुणस्य पाश इत्युदकान्तमभितिष्ठन्ते
। २६ ।

तीरादुदकसौमामभिक्रामन्ति । वज्रवचनासर्वेषां मन्त्रः ॥

अपः प्रगाह्य तिष्ठन्तो ऽवभृथेन चरन्ति । २७ ।

प्रगाह्यान्तःप्रविश्य तिष्ठन्तो ऽवभृथेन कर्मणा चरन्ति । तेनाक्रमण-
प्रत्याक्रमणयोर्विदित्तिराधारादौ ॥

तृणं प्रहृत्य सौवमाधारयति । २८ ।

वेदेनापः प्रथममुपवाज्य तत आधारयति । यथा चैवं कार्यं तथा
दर्शितमेव प्रकृतौ । तथोदकमुपवाज्येत्येव सत्याषाढः । तृणप्रहारः
सर्वाङ्गत्यर्थः आहुतीनां प्रतिष्ठित्या इति श्रुतेः ॥

यदि वा पुरा तृणं स्यात्तस्मिञ्जुहुयात् । २९ ।

गतः ॥

इति सप्तमी कण्डिका ।

अग्नीदपस्त्रिः संमृड्णीति संप्रेष्यति । १ ।

अपामाह्वनीयविकारत्वादिति भावः ॥

आपो वाजजितो वाजं वः सरिष्यन्तीर्वाजं जेष्य-
न्तीर्वाजिनीर्वाजजितो वाजजित्यायै संमाज्म्यपो अन्ना-
दा अन्नाद्यायेति मन्त्रं संनमति । २ ।

आग्नीध्र इति शेषः । तत्रेध्नसंनहनाभावात् सहस्फुरैर्लौकिकैर्दग्धैः केव-
लेन वा स्फुरेण संसार्गः ॥

अग्नेरनीकमप आविवेशेति सूच्यमाधारयति । ३ ।

उच्चरयेत्साहेति मन्त्रान्तः । तत्र भुवनमसि विप्रयस्तेत्यविकारेण
यज्ञाभिधानात् । आपो यद्ग्न इति संनामः आहवनीयाभिधानात् ॥

वागस्याग्नेयीत्यनुमन्त्रयते यजमानः । ४ ।

गतः ॥

लुप्यते प्रवरः । ५ ।

सुचौ सादयित्वा पुनर्घृतवति शब्दे ऽन्वादन्ते । सर्वमन्यक्तुष्यते ॥

अपवर्हिषः प्रयाजानिष्ठाप्सुमन्तावाज्यभागौ यज-
ति । ६ ।

चीनिवृद्धार्धमौपभृतस्थानयत्यनूयाजपक्षे । अन्यथा सर्वमौपभृतम् ।
अप्सुमन्तौ अनुवाक्यास्थाप्सुशब्दवन्तौ । याज्ये तु प्रकृतिवत् ॥

अश्वग्न इत्येषा । अप्सु मे सोमो अब्रवीदन्तर्विश्वानि
भेषजा । अग्निं च विश्वशंभुवमापश्च विश्वभेषजीरित्य-
प्सुमन्तौ । ७ ।

गतः ॥

निष्कासस्यावदाय वरुणमिष्ट्वा कृत्स्नं निष्कासमव-
दायानीवरुणौ स्विष्टकृदर्थं यजति । ८ ।

निष्कासादरुणमिष्ट्वा नारिष्ठाः । संनाय्यवहुतानुमन्त्रणम् । आग्नेय-
वत्तेककपालपत्ने । न चात्यैककपालधर्माः । तच्च सौमिके दर्शयि-
ष्यते ॥ स्विष्टकृतस्त्वग्नीवरुणाभ्यामनुब्रूहीति संनामः । आयुष्मानित्यनु-
मन्त्रणम् ॥

नोत्तरं क्रियते । ९ ।

गतः ॥

अपि वौषधृतं जुह्वामानीयापवर्हिषावनूयाजौ यज-
ति । १० ।

अस्मिंस्तु कल्पे ऽनन्तरं स्विष्टकृतो ऽग्नीदपः सङ्कत्संमृडूति संप्रेषः ।
आपो वाजजितो वाजं वः सत्सुषीर्वाजं जिगुषीरित्यूहेन संमार्गश्च
द्रष्टव्यः पूर्वसंमार्गे प्रदर्शितत्वात् व्यक्तोक्तत्वाच्च सत्याषाढभारद्वाजा-
भ्याम् ॥

देवौ यजेति प्रथमं संप्रेष्यति । यजेत्युत्तरम् । ११ ।

प्रकृतौ हि देवान्यजेति सर्वार्थेन प्रथमेन यजेति प्रातिस्विकेन च
द्वितीयेन द्वियजावुत्तरावनूयाजौ । तदिह प्रथमाभावान्तयोर्द्वियज-
त्वामिद्वौ द्वितीयस्य तावद्यज यजेत्यावृत्तित एव तत्सिद्धिः । ततो-
यस्य तु देवौ यज यजेति द्व्यर्थत्वादेकेनापि तत्सिध्यतीति भावः ॥

तुषाणां स्थालीं पूरयित्वाऽसूपमारयति समुद्रे ते
हृदयमप्स्वन्तरिति । १२ ।

तुषाणां तुषैः पूरणगुणेत्यादिना षष्ठी । उपमारयति निमज्जयति ।
तुषा च्छजीषधर्मं लभन्त इत्यनेनैव सिद्धे स्थालीविधानार्थं वचनम् ।
दध्रावोक्षणमुत्सृतभक्षणं च तूष्णीं भवतः सोमलिङ्गत्वान्मन्त्राणाम् ॥

अपि वा न सौमिको ऽवभृथः । तूष्णीं तुषनिष्कास-
मऽसूपवपेत् । १३ ।

तुषैश्च निष्कासेन चावभृथमवैतीति श्रुत्यर्थस्य विशयित्वादिति भावः ।
न सौमिको ऽवभृथ इत्यनेन चावभृथेष्टेरेव प्रतिषेधो न तु स्नाना-
देरपि वक्ष्यमाणस्य तदनन्तरमेव वचनात् अपो ऽवभृथमवैतीति
पुनःश्रुतेश्च ॥

इमं विध्यामीति पत्नी योक्तृपाशं विमुञ्चते । १४ ।

गतः ॥

देवीराप इत्यवभृथं यजमानो ऽभिमन्त्र्य सुमिचा
न आप ओषधय इत्यपः प्रगाह्य सशिरस्कावनुपमश्नन्तौ
स्नातः पत्नी यजमानश्च । १५ ।

अवभृथं उदकम् । तस्मिन्यजमानेनाभिमन्त्रिते सुमिचा न इत्युभा-
वपः प्रविश्य तूष्णीं स्नातः । अनुपमश्नन्तौ अनुपमज्जन्तौ । सलिलो-
त्क्षेपणेन सशिरस्कौ स्नात इत्यर्थः । तथा च वक्ष्यति सशिरावमज्ज-

नमस्यु वर्जयेदिति । अनुपमञ्जन्तावित्येव बौधायनः ॥ केचित्तनुपम-
ह्यन्ताविति आचक्षते । युक्तायुक्तत्वे तु तस्य सौमिके दर्शयिष्यामः ॥

अन्योऽन्यस्य पृष्ठे प्रधावतः । १६ ।

शोधयतः ॥

काममेते वाससी यस्मै कामयेयातां तस्मै दद्याताम् ।
नहि दीक्षितवसने भवत इति वाजसनेयकम् । १७ ।

ये वसानावेतत्कर्माकृषातां ते वाससी यस्मै कामयेयातामृत्विजे
ऽन्यस्मै वा दद्यातां कामम् । न तु सौमिकावभृथवदुदके क्षिपेताम् ॥
को विशेष इति चेत् नहीमे दीक्षितवसने भवतः । ते एव हि न
दीक्षितवसनं परिदधीतेति निषेधान्निरिष्टके । इमे तु परिधेयत्वा-
हानार्हे एवेति । तत्र त्वाह कात्यायनः पूर्वं दद्यादधिकृतेभ्यो यस्मा
इच्छेदिति ॥

उद्वयं तमसस्परीत्यादित्यमुपस्थाय प्रतियुतो वरुणस्य
पाश इत्युदकान्तं प्रत्यसित्वा समिधः कृत्वाप्रतीक्षास्तू-
ष्णीमेत्यैधो ऽस्येधिषीमहीत्याहवनीये समिध आधा-
यापो अन्वचारिषमित्युपतिष्ठन्ते । १८ ।

उदकान्तं तीरसीमास्यमुदकं प्रत्यसित्वान्तःप्रवेश्य । तत्र त्वाह
बौधायनः पराङ्गावृत्तः प्रपदेनेदकान्तं प्रत्यसेदिति । समिधः कृत्वा
हस्ते गृहीत्वा अप्रतीक्षाः प्रतिनिवृत्तमुखमवभृथमनीक्षमाणाः ।
तूष्णीं वाग्यताः न सौमिकावभृथवन्महीयां वदन्त इति ॥ व्याख्यातः

शेषः पशौ । सर्वमेतत्समानं पत्न्याः । ततः कृतान्तादारभ्येष्टिः संस्था-
प्या । तत्रोत्तरे विहारे विष्णुक्रमादि अवेदिसंस्कारत्वात् । समिन्धनं
तृभयोराहवनीययोः । तन्नेणोपस्थानम् । समानमन्यत् ॥

अत्र पौर्णमास्येष्टोन्दनादि पूर्ववन्निवर्तनम् । १९ ।

अत्र वरुणप्रघासदेश एव । श्रोभृते पूर्णमास्येष्ट्या पूर्ववत् प्रसूतो
देवेनेत्यादिविधिना केशानां निवर्तनं भवति ॥

सर्वं वा वापयेत् । २० ।

वरुणप्रघासेषु सर्वं वा केशजातं वापयेत् न तु निवर्तयेदित्यर्थः ।
अथवा सर्वमिति न केवलं श्मश्रुदिकेशानपीत्यर्थः ॥

**मन्त्रादिर्विक्रियते । यद्वर्मः पर्यवर्तयदन्तान्पृथिव्या
दिवः । अग्निरीशान औजसा वरुणा धीतिभिः सह ।
इन्द्रो मरुद्भिः सखिभिः सह ॥ अग्निस्तिग्मेनेति समा-
नम् । २१ ।**

ऋतमित्यादेः अभिवर्तय इत्यन्तस्य मन्त्रस्य आदिः इयं श्रितेत्यन्तः ।
तत्स्थाने यद्वर्म इत्ययं मन्त्रो निविशते । समानः शेष इत्यर्थः ॥

**अपि वा स्नात्वाप्ला केशश्मश्रूण्यरण्योरग्नीन्समारो-
प्योदवसाय निर्मथ्य पौर्णमासेन यजते । २२ ।**

अपि वावभृथे स्नात्वागत्य दृष्टिं समाप्य तदानीमेव सर्वं वपनं
कृत्वा द्वयोर्द्वयोरण्योर्ध्वार्वाजग्नीन्समारोप्य गृहान्गत्वा निर्मथ्य निधाय

तत्र पौर्णमासेन यजेत । नित्यस्वेदाहवनीयो दक्षिणमुत्तरे क्षिप्रा
सह समारोपयेत् अपवृत्ते कर्मण्यविभागापत्तेः । अरणिवचनाच्चात्म-
समारोपणं निवर्तते ॥

यज्ञो ह वा एष यद्वरुणप्रघासा न ह्यवकल्पते यदुत्त-
रवेद्यामग्निहोत्रं जुहुयादिति वाजसनेयकम् । २३ ।

सौमिकयज्ञ इव ह्येष यज्ञो यद्वरुणप्रघासाः अवभृथोत्तरवेदिसंयो-
गात् । अतस्तेषूत्तरवेद्यामग्निहोत्रं नावकल्पते यथा सोमे । तस्मा-
त्तथा नाम वरुणप्रघासाः कार्याः यथोत्तरवेद्यामग्निहोत्रं मध्ये नाप-
तति । कथं नाम कार्या इति चेत् तदपि दर्शितमेव प्राक् यथा-
षेभ्यो निनीयाम्नी प्रणयत इति वाजसनेयकमिति सद्यस्कात्वा वा
वरुणप्रघासा इति च । नहि तयोः कल्पयोरुत्तरवेद्यामग्निहोत्रमा-
पतति यदहरेवाग्निः प्रणीतस्तदहरेव कर्मापवर्गात् । सद्योऽग्निप्रण-
यनप्रशंसार्थं चेदसुक्तं न त्वितरकल्पनिन्दार्थं स्वमतेन तस्योक्तत्वात्
तत्रापि वाजसनेयग्रहणाच्च । तेन पूर्वेषुःप्रणयने जुहुयादेवोत्तरवे-
द्यामग्निहोत्रम् । उक्तं च पश्चादेवमन्यत्र विप्रक्रान्ते तन्न इति ॥

इत्यष्टमौ कण्डिका ।

इति द्वितीयः पटलः ॥

ततश्चतुर्थं मासेषु पूर्वस्मिन्पर्वण्युपक्रम्य ह्यहं साकमे-
धैर्यजते । १ ।

ततश्चतुर्थं मासेष्विति वरुणप्रघासेषु व्याख्यातम् । पूर्वस्मिन्पर्वण्येति

वैश्वदेवे । द्वाद्वहमिति अहप्रतिषेधार्थम् । असति हि तस्मिन्महाहविषो
वरुणप्रधासकल्पातिदेशेन पक्षे द्वाद्वहकालतायां अहकालतामीषां
स्यात् । अतो ऽस्य सद्यस्कालता नियम्यते । साकमेध इति पर्वसमा-
ख्या यत्सोमस्य राजेत्यादिब्राह्मण एव द्रष्टव्या ॥

अग्नये ऽनीकवते पुरोडाशमष्टाकपालं निर्वपति
साकं सूर्येणोद्यता । २ ।

कार्तिक्यां मार्गशीर्थां वा चतुर्दश्यां प्रागुदयादुदवसायारम्भः महा-
हविःषूदवसाननियमात् तदङ्गत्वाच्चान्यासामिष्टीनां अङ्गाङ्गिनोरेकदे-
शित्वाच्च । पृथगग्नयस्तु भवन्ति कालभेदात् बहिस्तन्ववर्तित्वाच्च । साकं
सूर्येणोद्यता निरूप्योपसादनान्ते कृते तेष्वेवाग्निष्वग्निहोत्रं जुत्वा ततः
प्रोक्षणादि प्रतिपद्यते ॥

साकं वा रश्मिभिः प्रचरन्ति । ३ ।

इत्या वा सहेद्यतो रश्मिभिर्भवति । साकं सूर्येणोद्यता निर्वपतीति
श्रुत्यर्थस्य विशयित्वादिति भावः । शाखान्तरीयो वाचं विधिः ॥

सिद्धमिष्टिः संतिष्ठते । ४ ।

गतः ॥

मरुद्भ्यः सांतपनेभ्यो मध्यंदिने चरुम् । ५ ।

वज्रदेवतत्वाद्ब्रह्मचरत्वाच्चाग्नीषोमीयविकारश्चरुः यथाह भारद्वाजः
द्वाद्वहचरचरा ऐन्द्राग्नविकाराश्चतुरचरप्रभृतयो ऽग्नीषोमीयविकारा
इति । न च भारुतत्वाच्चर इति शङ्कनीयं सगुणस्य वज्रचरत्वात् ।

तथा च भारद्वाजः अक्षरसंख्यायां सगुणो देवताशब्दः संख्यायेतेति ॥
लिङ्गं चात्र भविष्यति गृहमेधीयेन ॥

न बर्हिरनुप्रहरति । ६ ।

अनुप्रहरत्येव तु गृहमेधीयस्यावर्हिष्टे । नित्यस्य प्रक्षरप्रहारः ॥

सिद्धमिष्टिः संतिष्ठते । ७ ।

गतः ॥

मरुद्भ्यो गृहमेधिभ्यः सर्वासां दुग्धे सायं चरुम् । ८ ।

सर्वासां यजमानगवीनामिति शेषः ॥

यत्सांतपनस्य बर्हिस्तद्गृहमेधीयस्य । ९ ।

प्रक्षरस्वाहर्तव्यः प्रहृतत्वात्तत्र ॥

अपि वा नेध्मावर्हिर्भवति । न सामिधेनीरन्वाह ।

न प्रयाजा इज्यन्ते नानूयाजाः । १० ।

अपि वेति शब्दात्पक्षान्तरे सर्वमिध्मावर्हिराद्यविकृतमिति सिद्धं
भवति । तत्रेध्माभावादेव सिद्धेर्न सामिधेनीरन्वाहेति अनुवादे
ब्राह्मणानुसारादिति द्रष्टव्यम् ॥

अयजुष्केण वत्सानपाकृत्यापवित्रेण गा दोहयति । ११ ।

अयजुष्कमित्यनेन लौकिकं लक्ष्यते । शाखादिशङ्कितेन लौकिकप्रका-
रेण वत्सानपाकृत्य शाखापवित्रे कपालधर्मेणोपहिते चरावधर्मकं
गा दोहयति । चरुश्रपणार्थमित्यर्थः । तथोत्तरकल्पे वक्ष्यति ॥

स वै खलु पर्णशाखया वत्सानपाकृत्य पविचवति
संदोह्य यथैतदमावास्यायां क्रियते तं चरुं अपयती-
त्येके । १२ ।

स वै खल्विति पक्षान्तरं ब्राह्मणानुसारेण । प्रकृतिवदेव वा पर्ण-
शाखादिधर्मेण वत्सानपाकृत्य शाखापविचवत्येव चरौ यथैतत्पयो
ऽमावास्यायां क्रियते तथा सधर्मकं संदोह्य तस्मिन्दुग्धे चरुं अपये-
दित्यर्थः ॥

अग्नीनन्वाधाय वेदं कृत्वाग्नीन्परिस्तीर्य पाणि-
प्रक्षालनादि कर्म प्रतिपद्यते । यथार्थं पात्राणि प्रयु-
नक्ति । १३ ।

अग्निध्मावर्हिःपक्षं सधर्मकदोहपक्षं चाश्रित्य प्रयोग उच्यते सूत्रवृत्ता ।
अग्नीनन्वाधाय शाखाहरणादिविधिना वत्सानपाकरोति प्रातर्दोह-
वद्दोहयित्वेति वक्ष्यमाणत्वात् । वेदानन्तरं परिस्तरणनियमेन पौर्ण-
मासतन्त्रतामस्य दर्शयति मा भूत्प्रातर्दोहमयोगादामावास्तवभ्रम
इति । ततश्चावगच्छामो ऽग्नीषोमीयविकारः सगुणो मारुत इति ॥
पात्रप्रयोगे चरुदोहयोर्येनयेनार्थः तानि प्रयुनक्ति ॥

स्थालीं कपालानां स्थाने । १४ ।

परिभाषामिद्धाया अपि स्थाव्याः पुनर्वचनं दोहचर्वाधारत्वेनोभय-
धर्मत्वोपसृत्वे कपालस्थान एव यथा स्थान्मा भूत्कुम्भीस्थान इति ॥

निर्वपणकाले । १५ ।

इति नवमी कण्डिका ।

चतुरो मुष्टीन्निरुप्य बह्वन्वावपति । १ ।

चत्विगमात्यप्राशनपर्याप्तं यथा स्यात्तथा बह्वन्वावपति ॥

कपालानामुपधानकाले प्रथमेन कपालमन्त्रेण चरु-
मुपदधाति । ध्रुवो ऽसीति मन्त्रं संनमति । पिष्टाना-
मुत्पवनकाले तण्डुलानुत्पुनाति । २ ।

विस्वष्टार्थं पुनर्वचनम् ॥

अधिश्रयणकाले प्रातर्दोहवत्सर्वा यजमानस्य गा
दोहयित्वा तस्मिञ्छ्रपयति । ३ ।

अधिश्रयणकाले प्राप्ते प्रातर्दोहधर्मेण कपालधर्मिकायां स्यात्यामेव
सर्वा गा दोहयित्वा तस्मिन्नाधिश्रयणमन्त्रेण तण्डुलानोप्य चरुधर्मेण
अपयतौत्यर्थः । अधर्मकदोहपक्षे तु यजुरुत्पूते पयसि चरुधर्मेणैव
अपणम् ॥

संप्रैषकाले यदन्यदिभावर्हिषस्तत्संप्रेषति । आज्य
ग्रहणकाले ध्रुवायामेव गृह्णाति । ४ ।

गतौ ॥

प्रोक्षणीरभिमन्त्र्य ब्रह्माणमामन्त्र्य वेदिं प्रोक्ष्य प्रोक्ष-
णीशेषं निनीय पवित्रे अपिस्तृज्यान्तर्वेदि विधृती नि-
धाय ध्रुवां सुवं* च सादयति । ५ ।

उक्तेतरपरिसंख्यार्थमनुक्रमणम् । तेन यावदुक्तमेव कर्म विहितम्

तत्र वेद्यां पवित्रापिसर्गो मन्त्रेण । आज्यस्याख्यपि साद्या कार्यव-
त्त्वात् । सूर्यस्त्वा युनज्मि त्वेत्याध्यर्चययाजमानयोरपि निवृत्तिः
अननुक्रमणात् परिध्यङ्गत्वाच्च । परिधिशेषत्वं च तयोः प्रकृतावेव
दर्शितम् ॥

एतावसदतामिति मन्त्रं संनमति । ६ ।

एतावसदतां तौ विष्णो पादौति सुवध्रुवयोर्मन्त्रसंनमः । तथा
विष्णवसि वैष्णवं धामासि प्राजापत्यमित्याज्याभिमन्त्रणे जुहूपभृतो-
राज्याभावात् । तथैव पेठतुः सत्याषाढभारद्वाजौ । केचित्तु प्रकृता-
वाज्यस्याख्याज्यस्याप्यनेनाभिमन्त्रणमिच्छन्तो ऽत्रापि विष्णुनी स्यो
वैष्णवे धामनी स्यः प्राजापत्ये इत्यूहन्ते ॥

उद्वासनकाले शरं निधाय यावन्तो यजमानस्या-
मात्यास्तावत ओदनानुद्धरति । ७ ।

फेनमिश्रः चरोरगिमो ऽंशः शरः । तमुद्वासिताच्चरोरादाय प्रज्ञातं
निदधाति । यावन्तो यजमानस्यामात्या इत्यविशेषनिर्देशे ऽपि
प्राश्नविधौ ये यजमानस्यामात्या हविरुच्छिष्टाशा इति संकोचनात्
तावन्त एवेहापि ग्राह्याः । अस्त्रीकाश्च सस्त्रीका इत्यवचनात् । तावत
ओदनान्पृथक्पात्रेषु दर्व्याद्धरति स्याख्यां चावशिनिष्टि । तथा चोत्त-
रत्र व्यक्तं भविष्यति ॥

अतो भूयसे यदि बहुरोदनो भवति । ८ ।

यदि प्रभूत ओदनः स्यात्तदातो भूयसे ऽप्युद्धरति । उत्तरत्र विनि-
योगः ॥

उद्धृतानुत्पूतानलंकृतानभिधारितानासादयति । ९ ।

दर्भाभ्यां तृष्णीमुत्पूय प्रकृतिवदलंकृत्य पुनस्तृष्णीमभिधार्य प्रियेणे-
त्यासादयति ॥

दक्षिणाग्नौ पत्न्याः प्रतिवेशमोदनं पचति । १० ।

गृहस्य यदग्रतो गृहान्तरं स प्रतिवेशः । तस्माद्दृश्याङ्गार्हपत्यस्याह-
वनौघस्य च दक्षिणाग्निप्रदेशः प्रतिवेशः । तादृश्याच्च तत्र पचमान
ओदने गृहमेधीयस्य प्रतिवेश इत्युपचयते ॥

तं नाभिधारयति । ११ ।

गतः ॥

द्वयोरुद्धरणं वाजसनेयिनः समामनन्ति । दक्षिणा-
देव मरुतो गृहमेधिना यजति । १२ ।

इति दशमौ कण्डिका ।

उत्तरस्मात्खिष्टकृतम् । १ ।

सर्वार्थं द्वयोरेवौदनयोः पाचद्वये गृहमेधीयादुद्धरणमित्यर्थः । तदा
तु दक्षिणात् दक्षिणत आसादितात् ॥

ओदनयोर्निम्ने कृत्वा तत्राज्यमानीय तत आज्यार्था-
न्कुरुत आज्यस्थाल्या वेति वाजसनेयकम् । २ ।

निम्ने अवटौ ॥

एवं कुर्वन् ध्रुवायां गृह्णीयात् । ३ ।

ध्रुवायां गृहीतस्य निम्नयोरानयननिरासार्थं वचनम् ॥

आज्यभागाभ्यां प्रचर्य जुह्वामुपस्तीर्य सर्वतः सम-
वदाय मरुतो गृहमेधिना यजति । ४ ।

अथ वेदनिधानादि होतृषदनान्तं कृत्वा वेदेनोपवाज्याग्नीदग्निं त्रिः
संसृङ्घीति संप्रैषः । संमार्जनं च स्फोण केवलेन सस्फुरैर्वा लौकिकैर्दग्धैः
यथोक्तं भारद्वाजेन चोद्यमाने कर्मणि द्रव्यमुत्पादयेत् यथा गृहमे-
धीये ऽग्निसंमार्जनातीति । प्रवरस्तु विनेष्टसंनहनवेदिदृष्ट्याभ्यां स्यात्
अतत्साध्यत्वात् । ततश्चाज्यभागाभ्यां स्विष्टकृतश्चान्याः प्रागूर्ध्वं च प्रधा-
नादङ्गाञ्जतयो निवर्तन्ते । कस्मात् । आज्यभागौ यजति अग्निं स्विष्ट-
कृतं यजतीत्युभयविधानेनेतरासामपि परिसंख्यानात् ॥ सर्वतः सर्वेभ्य
ओदनेभ्यः । सर्वेषु चावदानधर्माः प्रकृतिवत् ॥ स चायं प्रयोगक्रमः
स्वयमेव व्यक्तमनुक्रान्तो भारद्वाजेनेति द्रष्टव्यम् ॥

सर्वेषामुत्तरार्धात्सकृत्सकृदवदायाग्निं स्विष्टकृतम् । ५ ।

यजतीत्यन्वयः । नारिष्ठनिवृत्तिर्याख्याता ॥

न प्राश्निचं न यजमानभागम् । ६ ।

अवद्यतीत्यध्याहारः । सामर्थ्यादिडान्तत्वात्तन्वस्य । तयोः प्रागश्ना-
भावादिति भावः । प्राश्निचपूर्वत्वे त्ववदानद्वारा तत्प्राशनस्यैव वाच-
निको निषेधः ॥

इडान्तः संतिष्ठते । ७ ।

गतः ॥

ये यजमानस्यामात्या हविरुच्छिष्टाशास्त ओदनशेषान्प्राप्नन्ति । ऋत्विजो ऽन्ये वा ब्राह्मणाः । ८ ।

हविरुच्छिष्टाशाः वैश्वदेवशिष्टाग्निनः यजमानभाण्डोपजीविनः पुत्रपौत्रादय इति यावत् । तथा यजमानस्य गृह्या हविरुच्छिष्टाशा इत्येव कात्यायनः । ते सयजमानाः प्राप्नन्ति । यदि प्रभृत ओदनः स्यादृत्विजो ऽन्ये वा ब्राह्मणाः प्राप्नोत्युचित्यर्थः । स्पष्टं चैतद्भारद्वाजीये यथामात्येभ्य ओदनानुद्धरन्ति यावन्तो हविरुच्छिष्टाशा भवन्ति ततो ऽन्ये ऽपि प्राप्नोत्युचित्यर्थं प्रभृत ओदनः स्यादिति । पत्न्यप्यत्र प्रतिवेशात्प्राप्नोत्यात् ॥

प्राप्नन्ति ब्राह्मणा ओदनं यः स्थाल्याम् । ९ ।

प्राप्नन्ति ब्राह्मणा ओदनमित्यस्य ब्रह्मोदनवद्वाक्या । स्थालीस्थं हविःशेषमृत्विज एव प्राप्नन्तीत्यर्थः ॥

सुहिता एतां रात्रिं वसन्ति प्रतीता अनवर्तिमुखिनः । १० ।

सुहिताः मृष्टाशनेन तृप्ताः । प्रतीताः मिथः संगताः । अनवर्तिमुखिनः अवर्तिर्दारिद्र्यं जुद्धा यथा अवर्त्या शुन आन्ताणि पेच इत्यादौ । मुखशब्देन तु तत्कार्यं लक्ष्यते । अवर्तिवचनरहिताः कर्मण्यवादानकुर्वन्त इत्यर्थः ॥

प्रतिवेशा अपि पचन्ते । ११ ।

महानसपाचकास्त्रिह प्रतिवेशा विवक्षिताः विहारप्रतिवेशभृतमहानसवर्तितात् । ते ऽप्योदनान्पचन्ते सर्वेषां मृष्टाशनार्थम् ॥

गा अभिघ्नते । १२ ।

गाश्च ते ऽभिघ्नन्ति व्यञ्जनार्थम् ॥

आञ्जते ऽभ्यञ्जते । १३ ।

अमात्या इति शेषः ॥

अनु वत्सान्वासयन्ति । १४ ।

सर्वामेतां रात्रिं यजमानस्य वत्सान्मातृभिरनुवासयन्ति । ते पयः
पायंपायं मातृभिः सह वत्सा वसन्तीत्यर्थः ॥

अनिष्कासितां स्थालीं निदधाति । १५ ।

निष्कासनं निष्कषणम् । विलज्जठरलग्नमोदनशेषमनिष्कष्टं भवतीत्यर्थः ॥

अप्रमृष्टं द्रव्युदायुवनमन्ववदधाति । १६ ।

द्रव्या उदायुवनं द्रव्युदायुवनं येन प्रदेशेन तण्डुलाः पत्रिसाम्यार्थं
विक्रियमाना उदायुयन्ते । सर्वं द्रव्यन्तमित्यर्थः । तदप्यमृष्टलेपमेव
स्थास्यामवदधाति ॥

पराचीनरात्रे ऽभिवान्याया अग्निहोत्र्यै च वत्सौ
बध्नाति । १७ ।

पराचीनरात्रे अपररात्रे । अभिवान्यमभिवननीयं वत्सान्तरं यस्याः
साभिवान्यवत्सा या मृतवत्सा वत्सान्तरेण दुह्यत इति यावत् । तस्या
वत्सं मातृसमीपादपाकृत्य बध्नाति पितृयज्ञहविरर्थम् ॥ तथाग्निहोत्र्या
वत्सं यदि पयसाग्निहोत्रं भवति ॥

व्युष्टायां पुराग्निहोत्रात्पूर्णदर्व्येण चरन्ति । हुते वा । १८।

पूर्णदर्विसंन्धात् पौर्णदर्वमिति कर्मनाम । पुराग्निहोत्राद्भुते वेत्यनु-
दितहोमविषयं व्युष्टायां चरन्तीति वचनात् साकं सूर्येणोद्यतेत्युत्तरस्य
कर्मणः कालवचनात् ॥

शरनिष्कासस्य दर्वीं पूरयित्वर्षभमाह्वय तस्य
रवते* पूर्णां दर्विं परापतेत्यनुदृत्योत्तरया गार्हपत्ये
जुहुयात् । १९ ।

स्यात्या दर्व्यदायुवनस्य च लेपो निष्कासः । तेन शरेण च दर्वीं
पूरयित्वा यजमानस्य ऋषभं खनान्माह्वय तस्य रवते* रवे सति
गार्हपत्ये जुहुयात् । नाह्वनौयप्रणयनं अर्थाभावात् । ऐन्द्री त्वाङ्गतिः
इन्द्रस्य निष्कासं निदध्यादिति श्रुतेः ॥

यद्यृषभो न रूयाद्ब्रह्मा ब्रूयाज्जुहुधीति । २० ।

गतः ॥

यस्य रवते* जुहोति तां दक्षिणां ददाति । २१ ।

यस्य रवते* जुहोतीति वचनात् यदा न रूयात्तदा न ददाति ॥

मरुद्भ्यः क्रीडिभ्यः स्वतवद्भ्यो वा पुरोडाशं सप्तकपालं
निर्वपति । साकं सूर्येणोद्यता साकं वा रश्मिभिः प्रच-
रन्ति । सिद्धमिष्टिः संतिष्ठते । २२ ।

ग्रन्थो ऽयमानौकवतेन व्याख्यातः ॥

इत्येकादशी कण्डिका ।

ततो महाहविषस्तन्त्रं प्रक्रमयति । १ ।

महाहविर्नाम साकमेधानां प्रधानेष्टिः तत्रैव पञ्चसंचराणामुपदेशात्
मासनामादिधर्माणामुपदेशाच्च । तत्र महाहविरिति पुनःसमाख्यानात्
साकमेधीयं हविरिदमेषाम् । महाहविषं हविरिदमिति विकल्पते ॥

तस्य वारुणप्रधासिकेनोत्तरेण विहारेण कल्पो व्या-
ख्यातः । २ ।

एतद्वाङ्मण ऐन्द्राग्न इति श्रुतेरिति भावः । वक्ष्यति च ऐन्द्राग्नतु-
षाणाम् प्रतिपादयतीति । तत्र वरुणप्रधासकल्पातिदेशान्नित्यमुदव-
सात्रम् । तच्च दर्शितमेवानीकवते । तथोत्तरविहारग्रहणान्नित्योत्तर-
वेदिः । नित्यं च पाण्डुकं प्रणयनम् ॥

निर्वपणकाल आग्नेयमष्टाकपालमित्यष्टावुत्तराणि
हवींषि निर्वपति । ३ ।

पञ्चसंचरेभ्य ऊर्ध्वमैन्द्राग्नमेकादशकपालमैन्द्रं चरुं वैश्वकर्मेणमेककपालं
निर्वपति । तत्र नानाबीजधर्मेणैन्द्राग्नं पृथङ्निरूप्यावहत्य तुषान्प्र-
ज्ञातान्निदधाति । तेषां पृथक्प्रतिपाद्यत्वात्प्रेषणादयस्तु संसृज्यैव
क्रियन्ते ॥

ऐन्द्रस्य चरोः स्थान इन्द्राय वृचघ्ने चरुमेके समाम-
नन्ति ॥ अग्ने वेहीचं वेदूत्यमूर्ध्नी अध्वरे स्थात् ।
अवतां त्वा द्यावापृथिवी अव त्वं द्यावापृथिवी । स्विष्ट-

वृद्धिर्नाय देवेभ्यो भव जुषाणो अस्य हविषो घृतस्य
वीहि स्वाहेति स्तुच्यभाषारयति ॥ वागस्याग्नेयीत्यनुम-
न्त्रयते यजमानः । ४ ।

गताः ॥

सहस्र सहस्यश्चेति चतुर्भिर्मासनामभिरेककपालम-
भिजुहोति । धेनुर्दक्षिणर्षभो वा प्रवयाः । इदावत्सरीणां
स्वस्तिमाशास्ते । दिव्यं धामाशास्त इति वृत्तवाकस्या-
शिःषु होतानुवर्तयते । एवं यजमानो जपति । आशास
इति मन्त्रं संनमति । ५ ।

व्याख्यातं प्राक् ॥

ऐन्द्राग्नतुषानसु प्रतिपादयति । ६ ।

अवभृथस्य तु काले तूष्णीमैन्द्राग्नतुषानसु क्षिपति ॥

सिद्धमिष्टिः संतिष्ठते । ७ ।

ततः कृतान्तादारभेष्टिं संस्थापयेत् ॥

इति द्वादशौ कण्डिका ।

इति तृतीयः पटलः ॥

तदानीमेव पितृयज्ञस्य तन्त्रं प्रक्रमयति । १ ।

यदेव महाहविः संतिष्ठते तदानीमेव प्रक्रमयति ॥

वेदं कृत्वाग्नेणान्वाहार्यपचनं यजमानमाचीं चतुः-
सक्तिं वेदिं करोति । २ ।

अग्नीन्विहृत्य वेदं कृत्वा शौल्वेन विधिना विस्तारत आचामतश्च
यजमानमाचीं चतुरश्रां वेदिं करोति ॥

प्रतिदिशं सक्तयोऽवान्तरदेशान्प्रति मध्यानि । ३ ।

सक्तयः कोणाः । ते महादिक्षु भवन्ति । कोणदिक्षु मध्यानि ॥

उड्ढता खाता भवति । ४ ।

अपाररुमित्युद्धन्ति । न देवस्य सवितुः सव इति खनति ॥

न प्राची वेदिरुड्ढत्या । पितृयज्ञो हि । न दक्षिणा ।
यज्ञो हि । उभे दिशावन्तरोड्ढत्या । उभये हि देवाश्च
पितरश्चेज्यन्त इति विज्ञायते । ५ ।

वेदिः प्रागपवर्गा नोद्धननीया । कुतः । पितृणां यज्ञो ह्ययम् । न
च दक्षिणोद्धृत्या । कुतः । यज्ञो ह्ययं न केवलं पित्र्यः ॥ कथं
तर्ह्युद्धननीया । प्राचीं च दक्षिणं चान्तरा कोणदिशं प्रत्युद्धृत्या
उभयात्मकत्वात् । कथमसोभयात्मकत्वमिति चेत् तच्छ्रुतिरेव ब्रूते
उभये हि देवाश्च पितरश्चेज्यन्त इति । के देवा इज्याः के च पितर

इति चेत् प्रयाजादिभिरिज्या देवाः प्रधानहविर्भिः पितर इति केचित् । तन्मन्दं प्रधानविषयतयैवोभयचश्रुतेः यथा उत्तरत एवोप-
वीच निर्वपेदुभये हि देवाश्च पितरश्चेज्यन्त इति । अतो य एव
प्रधाना इज्यास्त एव पितरूपा देवरूपाश्चेति संगिरामहे ॥ तत्रोद्ध-
ननेनैव वेदिसंमार्गादयो ऽपि व्याख्याता भवन्ति ॥

ये के च देवसंयुक्ता मन्त्रा देवेभ्यः पितृभ्य इति तान्सं-
नमति । यथा भवति पृथिवि देवपितृयजनीति । ई ।

यतश्चैवमुभयविधा इज्यास्ततश्च मन्त्रेषु ये देवशब्दा देवतापराः ते
देवपितृशब्दविकारयुक्ताः प्रयोक्तव्याः । यथा पृथिवि देवपितृयजनि
देवानां पितृणां परिषूतमसि कर्मणे वां देवेभ्यः पितृभ्यः शक्रेयमि-
त्यादि ॥ तत्रैतल्लिङ्गतयैवोदाहृतं देवेभ्यः पितृभ्य इतीति । यथा
अग्नये देवेभ्यः पितृभ्यः समिध्यमानायानुब्रूहीति श्रुत्या प्रदर्शितं तथा
संनमतीत्यर्थः ॥ ये त्वदेवतापरा देवशब्दास्तान्न संनमति यथा बधान
देव सवितरित्यादि । ये चाङ्गदेवतापरास्तानपि न संनमति देवा-
नामेव तच्चेज्यत्वात् देवौ यजेति लिङ्गाच्च ॥

अविकारो वा परवाक्यश्रवणात् । ७ ।

अविकारो वा सर्वमन्त्रेषु । कुतः । परार्थे ऽत्र ह परे वाक्ये तस्यो-
भये हि देवाश्चेत्यादिवाक्यस्य श्रवणात् । इमां दिशं वेदिसुद्धन्ति
उत्तरत एवोपवीच निर्वपेदित्यादेर्वैद्युद्धननादिविधिपरवाक्यस्य हि
शेषतया श्रुतमेव तद्वाक्यम् । अतस्तच्छ्रुतिपरत्वान्नोहे प्रमाणम् । न

चानूहे मन्त्रवर्णविरोधः पितृणामपि देवतत्वादिति ॥ अथापरा
 व्याख्या । परार्थे अपूर्वप्रेषविधिपरे ऽग्नये देवेभ्य इत्यादिवाक्ये
 पितृशब्दप्रवणान्नह्येतदेवशब्दसंयुक्तमन्त्रविकारे प्रमाणमवकल्प्यते प्राकृते
 ऽस्मिन्नन्ते देवशब्दस्याभावात् । तस्माद्विकार इति ॥ यस्तु ब्रूयात्
 पृथिवि देवयजनीत्यादौ परार्थे वेदिस्तुतिपरे वाक्ये अवणात् अस-
 मवेताभिधायिनो देवशब्दस्याविकार इति कस्मान्न व्याख्यातमिति ।
 प्रतिब्रूयादेनं देवानां परिषूतमसीत्यादिषु समवेताभिधायिषु विका-
 रप्रसङ्गात् सर्वमन्त्राविकारप्रतिज्ञावचनाच्चेति ॥ न च द्रव्यदेवतासं-
 बन्धप्रतिपादनादन्यार्थत्वं परवाक्यत्वमिति वाच्यं तथाप्यौदं देवाना-
 मिदमु नः सहासुभ्याहं देवयज्ययेत्यादौ प्रसङ्गात् । तस्मादुक्त एवार्थः
 साधीयान् ॥

प्रागुत्तरात्परिग्राह्यात्कृत्वा दक्षिणाम्नेरग्निमाहृत्य
 मध्ये वेद्या उपसमादधाति । ८ ।

गतः ॥

एतस्मिन्पितृयज्ञ आहवनीयकर्माणि क्रियन्ते । ९ ।

पितृयज्ञे यान्याहवनीयकर्माणि तान्येतस्मिन्नग्नौ क्रियन्ते । यत्तन्त्य-
 दग्निहोत्राद्यन्तरापतितं तदाहवनीय एव क्रियते ॥

अग्नीनन्वाधायेध्माबर्हिंराहरति । १० ।

गतः ॥

समूलं बर्हिर्दाति । ११ ।

खात्वापि भुवं मूल एव लुनाति न चोत्पाटयति दातीति वचनात् ।
तत्र मूलं ते राध्यासमिति मन्त्रं विकुर्वन्ति । नाच प्रस्तरो ग्राह्यः
तल्योत्तरत्रवचनात् ॥

उपमूललूनं वा । १२ ।

वर्हिर्भवतीति शेषः ॥

वर्षीयानर्थादिधो द्राघीयांश्च । १३ ।

अर्थ इत्यर्थलक्षणपरिमाणः प्राकृत इधो लक्ष्यते तद्भवत्या च तत्रैव
दर्शिता । तदयमर्थः । प्राकृतादिधादयं प्रकृतः खौल्यायामाभ्यां
भवतीति । तथा च द्राघीयः प्राकृतादिति सत्याषाढः । अतिस्र
भवति वर्षीयानिध इधाङ्गवति व्याख्या इति ॥ तत्र परिधिद्वि-
कल्पे विंशतिधा द्वौ परिधौ इति मन्त्रसंज्ञाः ॥

अग्नीन्परिस्तीर्य पाणिप्रक्षालनादि कर्म प्रतिपद्यते ।

यथार्थं पात्रप्रयोगः । १४ ।

तत्राग्निहोत्रहवत्या सह कुम्भः प्रयोज्यः षड्भिः कपालैः सह भर्जनार्थं
कपालं पात्रीस्थाने द्वे पात्रौ शरावश्चेति विशेषः । यावदुक्तमेव परस्मि-
न्कर्मणि पित्र्यधर्मकर्मिणं ततो ऽन्यत्सर्वं प्रकृतिवदेवेति द्रष्टव्यम् ॥

निर्वपणकाले सर्वतो वेदिं परिश्रित्योत्तरेण द्वारं
कृत्वा दक्षिणतः प्राचीनावीती हवींषि निर्वपति ।
उत्तरतो वा । यज्ञोपवीती सोमाय पितृमत इति
यथासमाम्नातम् । १५ ।

उत्तरस्यां सक्त्यां द्वारं कृत्वा परितो वेदिं कटादिभिर्वेष्टयित्वा ततो
ऽपरेण गार्हपत्यमवस्थिताच्छकटात्पाद्या वा तयोरेव दक्षिणतो
निर्वपति । दक्षिणार्धाच्छकटस्येत्यपरम् । तथोत्तरत इति ॥ यथासमा-
न्नातं सोमाय पितृमते षट्कपालं पितृभ्यो बर्हिषद्भ्यो धानाः पितृभ्यो
ऽग्निष्वात्तेभ्यो मन्यं चेति त्रीणि । यवमयाः सर्वे यवान्संयुत्युत्तर-
वानुवादात् अग्नीषोमीयविकाराश्च । तेन पौर्णमासतन्त्रं भवति ॥

अथैकेषाम् सोमाय पितृमत आज्यं पितृभ्यो बर्हिषद्भ्यः
षट्कपालं* पितृभ्यो ऽग्निष्वात्तेभ्यो धाना अग्नये कव्यवा-
हनाय यमाय वा मन्यं यमायाङ्गिरस्वते पितृमते । १६ ।

आज्यमुपांशुयाजधर्मकम् । मन्यस्वाग्नेयविकारः । समानमन्यत् । मन्य-
देवतास्त्रिस्तो विकल्पन्ते अग्निः कव्यवाहनः यमः केवलः सगुणश्चेति ॥

उदकुम्भः प्रोक्षणीभाजनं भवति । १७ ।

कुम्भ एव प्रोक्षण्यः संस्क्रियन्ते स्थाप्यन्ते च ॥

प्रोक्षण्यद्वेकेण यवान्संयुत्य त्रिष्फलीकृतांस्तण्डुला-
न्विभागमन्त्रेण विभज्य धानार्थान्निधायेतरान्निष्ठानि
कृत्वा दक्षिणार्धे गार्हपत्यस्य षट्कपालान्युपधाय दक्षि-
णाग्नौ प्रथमेन कपालमन्त्रेण धानार्थं कपालमधिश्र-
यति । १८ ।

* The MSS. read षट्कपालः, but the following accusative मन्यं
requires षट्कपालं.

उद्रेकः शेषजलम् । तेन यवान्मिश्रयित्वावहन्ति । ततः प्राकृष्णा-
जिनादानाहृत्या विभागस्तद्वृता पुरोडाशार्थान्विभज्य पिनष्टि ।
कपालमधिश्रयति उपदधातीत्यर्थः ॥

अधिश्रयणकाले ऽधिश्रयणमन्त्रेण तण्डुलानोप्य बहु-
रूपा धानाः करोति । १९ ।

वज्रवदूहे ऽधिश्रयणमन्त्रस्य वज्रवदुत्पत्तेर्धानानां मन्यसमवाये ऽपि
वज्रत्वाविशेषाच्च किं च तण्डुलानोप्येति वचनात् तेषां वज्रत्वाच्च ।
वज्रवदेवोद्देश्य धानासु न्याय्यः । अन्ये तु हविर्द्विवाहिवदूहन्ति ॥
तत्र प्रथमादीन्यर्थलुप्तानि निवर्तन्ते । पर्याग्निकरणं तु स्वेनाग्निना
क्रियते ॥ पाकविशेषेण शुक्लदृष्ट्यादिभावात् वज्ररूपा भवन्तीत्यर्थः
अहोराचाणामभिजित्या इति लिङ्गात् ॥

विदह्यमानाः परिशेरत इति विज्ञायते । २० ।

ताः प्रथममीषत्यक्ताः सन्त्यो ऽत्रैवौदासनादह्यमानाः परिशेरते न
तु विदाहभयान्तदानीमेवोदासयेदित्यर्थः । तथा च भारद्वाजः ता
अत्रैव विदह्यमानाः परिशेरत आ हविषामुदासनादिति ॥

इति त्रयोदशी कण्डिका ।

संप्रैषकाले पत्नीवर्जं संप्रेष्यति । १ ।

पत्नीकायं सर्वमपि निवर्तते न पत्यन्वास्त इति श्रुतेः । गृहेष्वासी-
नाज्यमवेक्षत इति सत्याषाढः ॥

आज्यग्रहणकाल उत्तरेण गार्हपत्यं चतुर्गृहीतान्या-
ज्यानि गृह्णाति । २ ।

चतुर्गृहीतान्याज्यानीत्ययमवमृथे व्याख्यातः । उत्तरेण गार्हपत्यमाज्यं
प्रत्याहृत्य गृह्णाति ॥

प्रोक्षणीनामभिमन्त्रणादि कर्म प्रतिपद्यते । ३ ।

गतः ॥

स्तरणकाले बर्हिषा चिः प्रसव्यं वेदिं स्तृणन्पर्येति । ४ ।

प्रस्तरकर्मवर्जमा स्तरणात्कृत्वा सर्वं बर्हिरादाय सर्वां वेदिं त्रिर्मन्त्रेण
संस्तृणन्प्रसव्यं पर्येति । अवशिष्टाष्टि च सुष्टिम् ॥

श्रौद्धवान्धारयमाणस्त्रिरस्तृणन्प्रतिपर्येति । ५ ।

स्तरणार्थमुद्धूयमाने बर्हिषि ये ऽवशिष्टास्त श्रौद्धवाः ॥

श्रौद्धवः प्रस्तरः । ६ ।

श्रौद्धवमथ एव प्रस्तरो भवेत् ॥

प्रस्तरस्य ग्रहणसादने तूष्णीम् । ७ ।

तमेव प्रस्तरमस्मिन्काले तूष्णीं गृहीत्वा तस्मिन्पवित्रे अपि सृज्य
सादनकाले तूष्णीमेवासादयति ॥

न विदृती । ८ ।

गतः ॥

द्वौ परिधी परिदधाति । ६ ।

कौ द्वौ ॥

मध्यमेत्तरौ । १० ।

तेन द्वौ परिधी परिदधातीति ब्राह्मणव्याख्येयमिति द्रष्टव्यम् ।
यजमाने तु परिधी दधामीत्यूहः । तथाग्रीत्यपरिधी यज्ञस्य पाथ
उपसमिहि यजमानं प्रथतमित्यूह्यानि ॥

सर्वान्वा । ११ ।

गतः ॥

यदि सर्वानावाहनकाले परिधीरपोर्ष्विति वाभि-
ज्ञाय दक्षिणं मध्यमे परिधावुपसमस्येत् । १२ ।

सर्वपक्षे त्वावाहनकाले वा सोमस्य पितृमतः पुरोऽनुवाक्यायां
परिधीरपोर्ष्विति शब्दं श्रुत्वा वा दक्षिणमपि मध्यमेन सह
निदध्यात् ॥

उद्वासनकाले धाना उद्वास्य विभागमन्त्रेण वि-
भज्यार्धा आज्येन संयैति । १३ ।

धानास्त्रिभिमन्त्रणादिमन्त्राणां वज्रवदूहः पूर्ववत् तथा धाना उद्वा-
स्येति वचनाच्च । तत्रोद्वासनमन्त्रस्याद्ययोः पदयोर्लिङ्गविरोधात्तोपः
न वा प्रथस्तुपदस्य चोदितप्रयत्नाभावे ऽपि पच्यमानानां प्रथस्तुत्वसं-
भवात् । तथा चरूपरिवापयोरपि द्रष्टव्यम् । धानास्तद्वास्य विभज्य

याः पितृणां वर्द्धिषदां ता द्वितीयस्यां पात्र्यां तृष्णीं प्रतिष्ठाप्याज्येन
मिश्रयति ॥

अर्धाः पिष्टानामावृता सक्तून्कृत्वाभिवाच्यायै दुग्ध-
स्यार्धशरावे सक्तूनाप्यैकयेक्षुशलाकयेक्षुकाण्डेन वा
दक्षिणामुखस्त्रिः प्रसव्यमनारभ्योपमन्यति । १४ ।

अभिवाच्या व्याख्याता काण्डशलाके च । तस्या दुग्धस्यार्धशरावे
शरावार्धपरिमिते दुग्धे सक्तूनाप्य तस्मिन्निक्षुकाण्डं शलाकां वा रज्ज्वा
बद्धावधाय साक्षादनन्वारभमाणो रज्ज्वा मन्यति ॥

शलाकास्थं मन्यं कृत्वैकैकशो हवींष्यासादयति । १५ ।

अथ धानालंकरणे देवो वः सविता तृप्तयः स्वेत्यूहः । शलाकास्थं
मन्यं कृत्वा यथा शलाकायां मन्यस्तिष्ठति तथा शलाकां शरावे
क्षिपेदित्यर्थः । हविषामासादने प्रियेणेत्याहतिः ॥

दक्षिणतः कशिपूपवर्हणमाञ्जनमभ्यञ्जनमुदकुम्भमि-
त्येकैकश आसाद्य वेदं निधाय सामिधेनीभ्यः प्रति-
पद्यते । १६ ।

कशिप्वादि व्याख्यातं पिण्डपितृयज्ञे ॥

अग्नये देवेभ्यः पितृभ्यः समिध्यमानायानुब्रूहीति
संप्रेष्यति । १७ ।

प्राकृतस्याद्यं संप्रेषस्य प्रत्यान्नायः न तृहः ॥

एकां सामिधेनीं चिरन्वाह । उशन्तस्त्वा हवामह
इत्येताम् । १८ ।

हेतेति शेषः ॥

एकामनूयाजसमिधमवशिष्य समश इधं चैधं विभज्य
चिरादधाति । १९ ।

चैधमिति विसृष्टार्थम् ॥

समानमा प्रवरात् । २० ।

गतः ॥

नार्षेयं वृणीते न हेतारम् । २१ ।

अग्निर्देवो हेतेत्यादि मानुषान्तं निवर्तते ॥

आग्राव्याह सीद हेतरिति । एतावान्प्रवरः । २२ ।

क इदमित्यध्वर्चुरवस्थायाग्राव्यार्षेयस्थाने सीद हेतरित्येतावदाह ।
तनार्षेयाभावात् देवाः पितर इत्यस्य निवृत्तिर्याजमान एव दर्शिता ॥

अपवर्हिषः प्रयाजानिष्ट्वा जीवन्तावाज्यभागौ
यजति । २३ ।

जीनिष्ट्वा पञ्चमार्थमर्धमौपमृतस्य समानयते ॥

आ नो अग्ने सुकेतुना रयिं विश्वायुपोषसम् । माडीकं
धेहि जीवसे ॥ त्वं सोम महे भगं त्वं यून् ऋतायते ।
दक्षं दधासि जीवस इति जीवन्तौ । २४ ।

गतः ॥

अत्र वेद्याः परिश्रयणमेके समामनन्ति । २५ ।

निर्वपणकाले ऽत्र वा परिश्रयति ॥

इति चतुर्दशी कण्डिका ।

विस्त्रस्य यज्ञोपवीतानि प्राचीनावीतानि कुर्वते ।
विपरिक्रामन्त्यृत्विजः । विपरिहरन्ति सुचो हवींषि
परिश्रयणीति । १ ।

अथ सर्वे यज्ञोपवीतकृतानां वाससां सूचाणां वा ग्रन्थीन्विस्त्रस्य
प्राचीनावीतानि कृत्वा ग्रन्थीयुः । व्यत्ययेन परिक्रामन्ति च । ये
दक्षिणतस्त उत्तरतो गच्छन्ति ये त्वत्तरतस्ते दक्षिणत इत्यर्थः ।
तत्राग्नेणाहवनीयं पितृयज्ञस्य संचरो भवतीति भारद्वाजः ॥ ऋत्वि-
ग्गृह्णं यजमानस्याप्युपलक्षणं ब्रह्मयजमानावित्येक इति लिङ्गात् ॥
तथा सुगादीन्यपि व्यत्ययेन हरन्ति । तत्र सुग्धविषोर्विपरिहरणमेव
दर्शयति ॥

दक्षिणेन जुहूमुपमृतं सादयति । दक्षिणेनोपमृतं
ध्रुवां दक्षिणेन पुरोडाशं धानास्ता दक्षिणेन मन्यम् । २ ।
एवं कृत्वा परिश्रयणेषु पौरस्व्यं पश्चाद्धरति पाश्चात्त्यं च पुरस्तात् ।
एवं दक्षिणात्योदीच्योर्मिथः ॥

समानत्र जुह्वषट्कपालौ । ३ ।

जुह्वः पुरोडाशश्च सर्वकालमेकत्रैव स्थाने भवतः ॥

ब्रह्मयजमानावित्येके । ४ ।

ब्रह्मयजमानौ वा समानत्र भवतः जुह्वषट्कपालौ तु विपरिहरन्त्ये-
वेत्यर्थः ॥

षडवत्तः पञ्चावत्तिनां पञ्चावत्तश्चतुरवत्तिनाम् । ५ ।

याग इति शेषः ॥

संभिन्दन्पुरोडाशस्यावद्यति । ६ ।

संभेदः संकरः । प्रकृतिवदवदानदेशानां नासंकरो भवतीत्यर्थः ॥

द्विः प्रथमस्यावद्येत्यञ्चावत्तिनः । ७ ।

त्रिव्यपि वक्ष्यमाणेषु यागेषु प्रथमाद्भविषो द्विरवद्येत्यञ्चावत्तिनः
षडवत्तत्वाच्च ॥

जुह्वामुपस्तीर्य सोमाय पितृमते ऽनु स्वधेति संप्रे-
ष्यति । ८ ।

अनु स्वधेत्यनुवाक्यां संप्रेष्यति ॥

सकृत्पुरोडाशस्यावद्यति सकृद्धानानां सकृन्मन्यस्य । ९ ।

त्रिभिरेतैरवदानैरुपस्तरणाभिघारणाभ्यां च चतुरवत्तिनः पञ्चावत्तं
संपद्यते । पञ्चावत्तिनः षडवत्तत्वं प्रथमस्य द्विरवदानादिति द्रष्टव्यम् ।
तत्र मथादेव सकृत्सकृदवदानं यागत्रये ऽपि । प्रत्यभिघारणं तन्त-
यागे एव भवति ॥ धानासु तु मा भेः संविद्यथाः मा ते हिंस्रीरिति
पदानां बहुवदूहः यथा मा भैष्ट संविजिध्वं मा वो हिंसिष्टेति ।
केचित्तु भरतमुद्धरतेमनुषिञ्चतेति च कुर्वन्ति ॥

दक्षिणतो ऽवदायाभिघार्योदङ्मुतिक्कम्य दक्षिणामुख-
स्तिष्ठन्ना स्वधेत्याश्रावयति । १० ।

दक्षिणतो ऽवदाय दक्षिणतः स्थित इत्यर्थः । तत्राश्रावयेत्यस्य स्थाने
स्वधाकारः । तेनो आवधेति पठे ओ स्वधेति भवति ॥

अस्तु स्वधेति प्रत्याश्रावयति । सोमं पितृमन्तं स्व-
धेति संप्रेष्यति । ये स्वधामह इति यजति । स्वधा
नम इति वषट्करोति । ११ ।

गताः ॥

स्वधाकारं तु प्रतिषिध्य बह्वृचवाजसनेयिनामाश्रुत-
प्रत्याश्रुतान्येव विदधाति । १२ ।

श्रुतिरिति शेषः ॥

द्वे पुरोऽनुवाक्ये अन्वाह । १३ ।

सर्वेषु यागेषु द्वे द्वे अन्वाह ॥

अचमुक्ता प्रणौति । अपरामुक्ता प्रणौति । १४ ।

द्वयोरप्यनुवाक्ययोः प्रणवः कार्य इत्यर्थः ॥

त्वं सोम प्रचिकित इत्येता आम्नाता भवन्ति । १५ ।

याज्यानुवाक्या इति शेषः ॥

एका याज्या । १६ ।

याज्यास्त्रैकैका भवन्ति ॥

अग्निष्वात्ताः पितर इत्येषा ॥ ये अग्निष्वात्ता ये ऽन-
ग्निष्वात्ता अंहोमुचः पितरः सोम्यासः । परे ऽवरे मृतासो
भवन्तो ऽधिब्रुवन्तु ते अवन्त्वस्मान् ॥ वान्ध्यायै दुग्धे
जुषमाणाः करभमुदीराणा अवरे परे च । अग्निष्वात्ता
ऋतुभिः संविदाना इन्द्रवन्तो हविरिदं जुषन्तामिति
पितृभ्यो ऽग्निष्वात्तेभ्यः । १७ ।

गतः ॥

उपांशु परिश्रिते पितृयज्ञेन चरन्ति । १८ ।

पुनःपरिश्रितवचनमादरार्थम् ॥

एतेनैव कल्पेन पितृन्वर्हिषदो यजत्यग्निष्वात्तान् । १९ ।

यो ऽयं सोमस्य पितृमतो याग उक्तः स्वधाकारोदगतिक्रमणादि-
रेतेनैव पितृन्वर्हिषदो यजति पितृनग्निष्वात्तांश्चेत्यर्थः ॥

अग्निं कथ्यवाहनं स्विष्टकृदर्थे यजति । २० ।

एतेनैव कल्पेनेत्येव तस्यापि पितृत्वाविशेषात् । तत्राग्नये कथ्यवाहनाय
स्विष्टकृते ऽनु स्वधेति तु कल्पान्तरकाराः । यदा त्वग्नये कथ्यवाह-
नाय मन्यः तदापि स्विष्टकृदर्थे द्वितीयो ऽग्निः कथ्यवाहनो भवत्येव ॥

यां देवतां यजेत्तद्विषः प्रथममवदानमवद्यति । २१ ।

इज्यमानाया देवताया हविषः प्रथममवदाय तत इतराभ्यामुत्पत्ति-
क्रमेणावद्यति ॥

स चावदानकल्पः । २२ ।

पुरोडाशेज्यायामुक्तस्त्रिभ्यो ऽवदानकल्पः स एवोत्तरयोरपि हविषो-
रित्यर्थः । यदा तु सोमाय पितृमत आज्यं तदा पञ्चगृहीतेन
षड्गृहीतेन वा ध्रौवेण सोमं पितृमन्त्रमिष्ट्वा ततो ऽन्यैवावृता
हविर्भिर्यजति ॥

मन्य इडामवद्यति मन्यं वैव । २३ ।

इडावदानकाले मन्ये किञ्चिदिडामवद्यति सर्वमेव वा मन्यमित्यर्थः ।
यथा षडाद्यानीडामवद्यति षड्भ्यो वेत्यादि तथा मन्यादिडाम-
वद्यति ॥ मन्यं वेत्येव कल्पान्तरकाराः । तत्रैव मन्ये इतराः ॥
हविर्भ्यामिडामवद्यति । मन्यमेव वा केवलं नेतरे हविषी इत्यपरे ।
तत्र त्वितरयोर्हविषोरिडाभ्रंशनेन दोषः ॥

मन्यं होत्र आदधाति । २४ ।

अवघ्रेण सर्वभक्ता इति वक्ष्यति । तेनापहृतामिडां मन्यवर्जं भक्षण-
मन्त्रेणावघ्राय ततो मन्यांशं होतृहस्त आदधाति ॥

तं होतावजिघ्रति । २५ ।

इति पञ्चदशी कण्डिका ।

ब्रह्माध्वर्युरग्नीद्यजमानश्च । १ ।

तं होतृहस्तस्यमेव यथोक्तेन क्रमेणावजिघ्रन्ति । तेनैव मन्त्रेण ततः
प्रस्तरे मार्जयन्ते ॥ अथवा प्रतिपत्त्यन्तरमेतद्वैशेषिकं मन्त्रस्य । न

विडाशेषः । तथोत्कर्षमप्यस्य पक्षे वक्ष्यति । अत्रैके भक्षणेत्यादिना ।
 सत्याषाढश्चाह मन्यमवघ्राणार्थं परिशिष्येडामिति । तेन मार्जनान्ते
 द्विणीमवजिघ्रन्ति प्राशिचावघ्राणे त्वभ्यवनयनमन्त्रो ऽर्थलोपनिवृत्तः ।
 प्राशननाभ्यभिर्मर्शनमन्त्रावपि लिङ्गविरोधादित्येके ॥

अपि वा न यजमानः । २ ।

गतः ॥

समशो वा प्रतिविभज्यावघ्रेण भक्षयित्वा बर्हिषि
 स्तेपान्निमृजन्ते । ३ ।

विभज्य वा मन्यं खंखमंशमादायावजिघ्रन्ति ॥

उदकुम्भमादाय यजमानः शुन्धन्तां पितर इति त्रिः
 प्रसव्यं वेदिं परिषिञ्चन्पर्येति । ४ ।

वेद्यां सादितमुदकुम्भमादाय परिषिञ्चति । सकृन्मन्त्रः ॥

निधाय कुम्भमया विष्टा जनयन्कर्वराणीति चिरप-
 रिषिञ्चन्प्रतिपर्येति । ५ ।

निधायैव कुम्भमपरिषिञ्चन्प्रतिपर्येति न तु हस्तस्य कुम्भमित्यर्थः । नन्वेव-
 मसंभवादेवापरिषेकसिद्धेरनर्थकः प्रतिषेधः । सत्यमनर्थकः । तथापि
 लौकिक एवायमुक्तिप्रकारो वैचित्र्याय कृत इत्यलमतिनिबन्धेन ॥

हविःशेषान्संशोम्नाय* पिण्डान्कृत्वा तिसृषु सक्तिषु

* Thus all MSS., instead of संशोम्नाय (if Rudradatta's explanation should be correct).

निदधाति पूर्वस्यां दक्षिणस्यामपरस्यामिति । एतत्ते
ततासौ ये च त्वामन्वित्येतैः प्रतिमन्त्रम् । ६ ।

हविःशेषान् सर्वमण्डोपाचे द्वौ इतरथा चीन् ॥ संश्लोन्नाय संप्रोत्पूर्वौ
मनतिर्मर्दने द्रष्टव्यः । रलयोरविशेषः । नलोपश्चान्दसः । संप्रमृशेति
धावत् ॥

चीन्परान्पितृनन्वाचष्टे । षष्ठं प्रथमे पिण्डे । पञ्चमं
द्वितीये । चतुर्थं तृतीये । ७ ।

प्रपितामहात्परानपि चीन्पितृन्प्रातिलोभ्येन त्रिषु पिण्डेष्वन्वाचष्टे
पित्रादिकीर्तनानन्तरं कीर्तयति नामभिरेव तेषामपि नानामगृहीतं
गच्छतीति वचनात् । तद्यथा एतत्ते तत रुद्र विष्णो ये च त्वाम-
न्वित्यादि । केचित्तु परान्पितृन् प्रपितामहस्य प्रपितामह प्रपितामहस्य
पितामह प्रपितामहस्य ततेत्यन्वाचचते ॥

उत्तरस्यां सप्त्यां रिप्तलेपं निमृज्याच पितरो यथा-
भागं मन्ध्वमित्युक्तोदञ्चो निष्क्रम्य सुसंहशं त्वा वय-
मित्यैन्द्रर्चाहवनीयमुपतिष्ठन्त ऐन्द्रोभ्यां वा । ८ ।

रिप्तलेपं हस्ते लिप्तं पिण्डलेपं निमृज्याच पितर इत्याह यजमानः ।
तत उदङ्निष्क्रमणादि सर्वेषाम् ॥

आ तमितोरुपस्थायाक्षन्नमीमदन्त हीति पङ्क्त्या
गार्हपत्यमुपतिष्ठन्ते । ९ ।

धावदनुच्छसन्तस्त्राम्यन्ति तावदैन्द्रा ऐन्द्रीभ्यां वाभ्यासेनाहवनीय-
मुपस्थाद्य ततो गार्हपत्यमुपतिष्ठन्ते ॥

एतयैव परिश्रितं प्रविशन्ति । १० ।

एतयैव पङ्क्त्या परिश्रितं वेदिदेशं प्रविशन्ति ॥

अवैके भक्षणपरिषेचने समामनन्ति । ११ ।

मन्यावघ्राणवेदिपरिषेचने अत्र वा क्रियेते ॥

अवघ्रेण सर्वभक्षाः । १२ ।

प्राशिवेडायजमानभागा अप्यवघ्रेणैव भक्ष्याः न केवलं मन्य इति ॥

आञ्जनादि पिण्डपितृयज्ञवदा पङ्क्त्याः । १३ ।

यदन्तरिक्षमिति पङ्क्त्या गार्हपत्योपस्थानान्तमित्यर्थः ॥

यदन्तरिक्षमिति पङ्क्त्या पुनरेति । १४ ।

पुनः परिश्रितमेति ॥

विस्त्रस्य प्राचीनावीतानि यज्ञोपवीतानि कुर्वते ।

विपरिक्रामन्त्यृत्विजः । विपरिहरन्ति सुचः । १५ ।

येषां पूर्वं विपर्यासः तानि सर्वाणि यथापूर्वमेव कुर्वन्ति ॥

अपकर्षन्ति परिश्रयणानि । १६ ।

परिश्रयणानि त्वपनयन्त्येव । ततो ऽन्वाहार्यं दत्त्वा ब्रह्मन्प्रस्थास्याम
इति प्रतिपद्यते ॥

श्रौपभृतं जुह्वामानीयापबर्हिषावनूयाजौ यजति ।
देवौ यजेति प्रथमं संप्रेष्यति । यजेत्युत्तरम् । १७ ।

आख्यातो ऽयमवष्टुधे ॥

सूक्तवाकं प्रति निवीतानि कुर्वते । १८ ।

सूक्तवाकप्रेषप्रभृत्या तत्समाप्तेर्निवीतानि कण्ठावलम्बितानि कुर्वन्ति ।
ततः परं तु यज्ञोपवीतान्येव सूक्तवाकं प्रतीति वचनात् ॥

न पत्नीः संयाजयन्ति । १९ ।

पत्नीसंयाजाभावे ऽपि गच्छत्येवाध्वर्युः पश्चात् । सुचौ च स्थे
सादयित्वा संपत्नीयं पत्न्या विना जुहोति उपरिष्ठात्पिष्टलेपफली-
करणहेमाभ्यां पत्नीसंयाजानङ्गत्वात्तेषाम् ॥

न समिष्टयजुर्जुहोति । २० ।

समिष्टयजुरभावे ऽपि बर्हिः प्रद्वियते कालोपलक्षणत्वात्तस्य ॥

सर्वमन्यत्क्रियते । २१ ।

अतो ऽन्यत्सर्वं ब्राह्मणतर्पणान्तं क्रियते । तत्र भर्जनकपालविमोके
यद्वर्मे कपालं तदपि व्रते इत्यूहः ॥

संतिष्ठते पितृयज्ञः । २२ ।

गतः ॥

इति षोडशी कण्डिका ।

इति चतुर्थः पटलः ॥

प्रतिपुरुषमेककपालान्निर्वपति यावन्तो यजमानस्या-
मात्याः सस्त्रीकास्तावत एकातिरिक्तान् । १ ।

व्याख्यातो ऽयं करणपात्रविधौ ॥

यावन्तो गृह्णाः स्मस्तेभ्यः कामकरमिति निरुप्य-
माणेषु यजमानो जपति । २ ।

गतः ॥

तूष्णीमुपचरिता भवन्ति । ३ ।

सर्वमेवैषां तन्त्रं तूष्णीकं भवति । तत्र यावन्तः पुरोडाशसंयोगिनः
पदार्था होमाश्च तावन्त एव क्रियन्ते । यथा विद्वत्याग्नीन्परिस्तर-
णानाहृत्य वेदं कृत्वाग्नीन्परिस्तीर्य पाणी प्रक्षाल्य पुरोडाशार्थानि
पात्राणि खुवाज्यस्थाल्यौ च प्रयुज्य पवित्रे कृत्वा पात्राणि संमृश्य
प्रोक्षन्निर्वापादौनि ॥

उत्तरार्धे गार्हपत्यस्याधिश्रयति । ४ ।

गतः ॥

तानभिघार्यान्भिघार्य वोद्वास्यान्तर्वेद्यासाद्य पशूनां
शर्मासीति मूते समावपति । ५ ।

आप्यलेपं निनीयाज्यं निरुप्य पुरोडाशानुद्वास्यासंस्कृतायां वेद्यामासा-
दयति । ततो मूते क्षिपति । धान्याद्यावपनार्थस्तरणपुञ्जो मूतम् ॥

मूतयोर्मूतेषु वा । ६ ।

गतः ॥

कोशापिधानेन हरन्तीत्येकेषाम् । ७ ।

वस्त्रादिनिधानार्था वेत्रादिमयः पेटकादिः कोशः । तस्यापिधाने
वाससेष्य हरन्ति ॥

एक एव रुद्रो न द्वितीयाय तस्य इति दक्षिणाम्नेरे-
कोल्लुकं धूपायञ्जरति । ८ ।

एकं अद्वितीयमुल्लुकमेकोल्लुकं मन्त्रवर्णात् । धूपायत् धूमायमानम् ॥

उत्तरपूर्वमवान्तरदेशं गत्वाखुस्ते रुद्र पशुरित्याखूत्कर
एकं पुरोडाशमुपवपति । ९ ।

सर्वे गच्छन्त्यृत्विजो ऽमात्याश्च । आखुभिरवटादुत्कीर्णाः पांसवः
आखूत्करः ॥

असौ ते पशुरिति वा द्वेष्यं मनसा ध्यायन् । १० ।

यदि शत्रुमान्यजमानः स्याद्वेष्टि च तं तदा मनसा ध्यायन्नाम
निर्दिशति देवदत्तस्ते पशुस्तं जुषस्वेति ॥

यदि न द्विष्यादाखुस्ते पशुरिति ब्रूयात् । ११ ।

यदि दयालुः सन्तमपि शत्रुं न द्विष्यात्तदापि पूर्वतर एव विधिरा-
खुस्ते रुद्र पशुरिति ॥

चतुष्पथ एकोल्लुकमुपसमाधाय संपरिस्तीर्य सर्वेषां
पुरोडाशानामुत्तरार्धात्सहस्रद्वयं मध्यमेनान्त-
मेना वा पलाशपर्णेन जुहोति । १२ ।

इति सप्तदशौ कण्डिका ।

एष ते रुद्र भागः सह स्वस्वाम्बिकया तं जुषस्व
स्वाहेति भेषजं गव इत्येताभ्यां चातुष्पथमग्निं परिषि-
ञ्चति । अवाम्ब रुद्रमदिमहीति यजमानो जपति । १ ।

गताः ॥

त्यम्बकं यजामह इति त्रिः प्रदक्षिणमग्निं परियन्ति
। २ ।

परियन्त्यमात्याः सयजमानपत्नीकाः स्त्रियश्च ॥

त्यम्बकं यजामहे सुगन्धिं पतिवेदनम् । उर्वारुकमिव
बन्धनादितो मुक्षीय मा पतेरिति यजमानस्य पति-
कामा परीयात् । ३ ।

यदि स्याद्यजमानस्य कन्या पतिकामा सायनेन मन्त्रेण परीयात् ।
यस्य कस्य च पतिकामा स्यादित्येकं यजमानस्येत्यपरमिति तु
भारद्वाजः ॥

ऊर्ध्वान्पुरोडाशानुदस्य प्रतिलभ्य त्यम्बकं यजामह
इति यजमानस्याञ्जलौ समोष्य भग स्थ भगस्य वो
लप्सीयेत्यपादायैतेनैव कल्पेन त्रिः समावपेयुः । ४ ।

सर्वे ते पर्येतारः प्रत्येकमेकैकं पुरोडाशमादाय तानूर्ध्वमाकाशे
उत्क्षिप्य पुनर्गृहीत्वा परिगमनमन्त्रेण यजमानस्याञ्जलौ समोष्य
भग स्येति पुनः स्वंस्वमपादन्ते । एवं त्रिः कुर्वन्ति ॥

*पतिकामा याश्चैवं समावपेयुस्तथैव मन्त्रं संन-
मयत्यः । ५ ।

या सा यजमानस्य कन्या पतिकामा तस्याश्चाञ्जलावेवमेव चिः
समावपेयुः । समावपनमन्त्रं तु सापि पूर्ववत्संनमय्य वदन्तीत्यर्थः ।
संनमयत्यः संनमय्येत्यर्थः ॥ भारद्वाजश्चाह पतिकामाया अपि समा-
वपेयुरिति ॥

परीत्यपरीत्य समावपन्तीत्येके । ६ ।

प्रथमपर्यायवदुत्तरयोरपि पर्याययोः परिगमनस्यायमुभयत्र विकल्पः ॥

तान्मूते समावपति मूतयोर्मूतेषु वा । ७ ।

यदापि कोशापिधानेनाहतास्तदापि मूत एव समावपत्यध्वर्युः ॥

एष ते रुद्र भाग इति वृक्ष आसजति वृक्षयोर्दृक्षेषु
वा । ८ ।

आसजति मूते स्थापयति । यदा द्वे बह्वनि वा मूतानि तदापि
बहुव्यासजति । अतीहीति मन्त्रान्तः ॥

अपि वा मूतयोः समोष्य विवधं कृत्वा शुष्के स्थाणी
वल्मीकवपायां वावधायावततधन्वा पिनाकहस्तः कृत्ति-
वासेमिति चिरवताम्यन्ति । ९ ।

* The interpretation of the commentator would require पतिकामायाश्चैवं written as one word, but his interpretation is ungrammatical. The passage is to be translated : 'The girls who long for a husband put down (their cakes) in the same way, modifying the mantra in the manner aforesaid,' but not : 'In behalf of such a girl, they put down (the cakes) modifying etc.'

इयोरेव मृतयोः क्षिप्त्वा ते च विवधलम्बिते कृत्वा विवधेनैव स्थाणौ
वल्मीकवपायां वा मन्त्रेणावदधाति । विवधो नाम स्कन्धवाह्यः
साधनविशेषः येन गोपालाः क्षीरभाण्डानि वहन्ति । ततः सर्वे
ऽवततधन्वेत्यावर्तयन्तस्तावन्निरुच्छासास्तिष्ठन्ति यावत्ताम्यन्ति । एवं
चिः कुर्वन्ति ॥

अपः परिषिच्याप्रतीक्षास्तूष्णीमेत्यैधो ऽस्येधिषीम-
हीत्याहवनीये समिध आधायापो अन्वचारिषमित्यु-
पतिष्ठन्ते । १० ।

अपः परिषिच्य परितो मृतमवस्त्रावयित्वा । व्याख्यातः शेषः ॥

इत्यष्टादशी कण्डिका ।

आदित्यं घृते चरुं पूर्ववन्निर्वपति । १ ।

तेष्वेवाग्निष्वादित्यं निर्वपति । पूर्ववदित्यग्न्याधेयादित्यवत् सप्तदश
सामिधेन्यश्चतुर्धाकरणकाल इत्यादिविधिनेत्यर्थः । वरस्तु नेष्यते
दक्षिणान्तरवचनात् । तथान्यत्र वरदानादित्येव भारद्वाजः ॥

अश्वः श्वेतो दक्षिणा । २ ।

गतः ॥

गैर्वा श्वेतः श्वेतन्यङ्गो वा । ३ ।

सर्वश्वेतः श्वेतचिह्नमात्रो वा पुंगवः ॥

सिद्धमिष्टिः संतिष्ठते । ४ ।

गतः ॥

आग्नावैष्णवमेकादशकपालं निर्वपेच्चक्षुष्कामो बार्ह-
स्पत्यं चरुं ब्रह्मवर्चसकाम ऐन्द्रं पशुकामः सारस्वतं
प्रजाकामः पौष्णं प्रतिष्ठाकामः । ५ ।

एतान्यादित्यस्य कामान्यनुनिर्वाप्यानि कामानुसारेण कर्तव्यानि ।
किमेतानि कामवज्रले समुच्चीयन्ते । नेत्याह ॥

एतेषां यत्कामयेत्तदनुनिर्वपेत् । ६ ।

एतेषां हविषां यमिच्छेत्तमेवानुनिर्वपेत् । न ततो ऽधिकमित्यर्थः ॥

सिद्धमिष्टिः संतिष्ठते । ७ ।

गतः ॥

संतिष्ठन्ते साकमेधाः । ८ ।

आदित्यान्ते संतिष्ठन्ते कान्यवादानुनिर्वाप्याणाम् ॥

अत्र पौर्णमास्येष्टोन्दनादि पूर्ववन्निवर्तनम् । सर्वं
वा वापयेत् ॥ मन्त्रादिर्विक्रियते । यो अस्याः पृथि-
व्यास्त्वचि निवर्तयत्योषधीः । अग्निरीशान ओजसा
वरुणो धीतिभिः सह । इन्द्रो मरुद्भिः सखिभिः सह ॥
अग्निस्तिग्मेनेति समानम् । ९ ।

व्याख्यातो ऽयं वरुणप्रघासेषु ॥

इत्येकोनविंशी कण्डिका ।

इति पञ्चमः पटलः ॥

ततो द्यहे त्वहे चतुरहे ऽर्धमासे मासि चतुर्षु वा
मासेषु शुनासीरीयेण यजते । १ ।

ततः साकमेधकालात् । पर्वण आरभ्य ब्रह्मादिष्वतीतेषु पूर्ववच्चतु-
र्व्वेव वा मासेषु शुनासीरीयेण यजते । शुनासीरदेवतासंबन्धाच्चु-
नासीरीयं पर्व ॥

तस्य वैश्वदेववत्कल्पः । २ ।

परिभाषया वैश्वदेवप्रकृतिकत्वे सिद्धे ऽपि कैश्चित्कल्पकारैर्महाहविः-
कल्पातिदेशात्तन्निरासार्थं वचनम् । सायंदोहाभावान्तु सद्यस्काल-
तामप्यस्तेच्छन्ति ॥

निर्वपणकाल आग्नेयमष्टाकपालमिति दशोत्तराणि
हवींषि निर्वपति । ३ ।

पञ्च संचराणि निरुथैन्द्राग्रं द्वादशकपालं वैश्वदेवं चरुमिन्द्राय
शुनासीराय पुरोडाशं द्वादशकपालं वायव्यं पयः सौर्यमेककपालमिति
पञ्च निर्वपति ॥

वायव्यस्य पयसः प्रातर्दोहवत्कल्पः । ४ ।

तत्र शाखामाहत्य निधाय रात्रावेव वत्सापाकरणं प्रातर्दोहार्थत्वात् ॥

अथैकेषाम् । पञ्च संचराणि निरुथ्य वायव्या यवागूः
प्रतिधुग्वेन्द्राय शुनासीराय पुरोडाशो द्वादशकपालः ॥
इन्द्राय शुनासीराय सुचा जुहुत नो हविः । जुषतां
प्रति मेधिरः ॥ प्र हव्यानि दृतवन्त्यस्मै हर्यश्वाय भरता

सजोषाः । इन्द्रर्तुभिर्ब्रह्मणा वावृधानः शुनासीरी
हविरिदं जुषस्वेति शुनासीरीयस्य याज्यानुवाक्ये ॥
सौर्य एककपाल इति । ५ ।

अथवा पञ्च संचराणि निरूप्य वायव्या यवागूः । तस्याश्चरवत्कल्पः ।
वायव्या प्रतिधुग्व । प्रतिधुगिति सद्यो दुग्धं पयः समाख्यायते । तथा
च भारद्वाजः प्रतिधुगिति दुग्धमात्रस्य वाद इति । तदशृतं च
भवति । प्रतिधुषा प्रातःसवने शृतेन माध्यदिन इति लिङ्गात् एतदस्मै
शृतं कुरुतेति लिङ्गाच्च ॥ तत्र पञ्चसंचरानन्तरं दुग्धमात्रं लौकिकं
पयो गृहीत्वा निधेयम् । आसादनप्रभृति तु सांनाय्यधर्माङ्गभते ।
तथा च कात्यायनः वायव्यं पयो लौकिकं प्रतिधुकृतेरिति । अपण-
वर्जं सर्वं ऽपि संस्काराः सांनाय्यवदित्यन्ये ॥ तत इन्द्राय शुनासीराय
द्वादशकपालः । ततः सौर्य एककपाल इत्यष्टौ हवींषि ॥

नव प्रयाजानूयाजाः । ६ ।

उत्तरविकल्पार्थो ऽनुवादः ॥

पञ्चप्रयाजं त्वनूयाजमित्येके । ७ ।

प्रकृतिवदेवोभयमित्यर्थः ॥

संसर्पो ऽस्यंहस्पत्याय त्वेति मासनाम्नैककपालमभि-
जुहेति । ८ ।

मासनाम्नैकवचनात् एकैवाहुतिः । भारद्वाजस्त्वाह मासनाम्नाभि-
जुहेति संसर्पाय स्वाहंहस्पत्याय त्वा स्वाहेति ॥

द्वादशगवं सीरं दक्षिणा । ८ ।

यद्वादशभिर्वलीवर्दैर्द्युक्तं कृषति तद्वादशगवं सीरम् ॥

षड्योगं वा । १० ।

षड्भिर्यागो यस्य सीरस्य तत्षड्योगम् । तस्य चोभयस्योत्तानस्वेति प्रतिग्रहः ॥

उष्टारावित्येकेषाम् । ११ ।

उष्टारः प्रासङ्गवाहीवाहः ॥

उष्टारं वा । १२ ।

ददातीत्यथाहारः सामर्थ्यात् ॥

अश्वं श्वेतमेककपालस्य गां वा श्वेतम् । १३ ।

ददातीत्येव शेषः ॥

इति विंशी कण्डिका ।

अनुवत्सरीणां स्वस्तिमाशास्ते । दिव्यं धामाशास्त
इति सूक्तवाकस्याशिःषु हेतानुवर्तयते । एवं यजमानो
जपति । आशास इति मन्त्रं संनमति ॥ सिद्धमिष्टिः
संतिष्ठते । संतिष्ठन्ते चातुर्मास्यानि ॥ अत्र पौर्णमास्ये-
ष्ट्वेन्दनादि पूर्ववन्निवर्तनम् । सर्वं वा वापयेत् ॥
मन्त्रादिर्विक्रियते । एकं मासमुदसृजत्यपरमेष्टी प्रजाभ्यः ।

पञ्चदश्यां

साकमेधेभ्यः परं

प्रायणं तेन तस्या

ततः पञ्चसांवत्स

सीरीयं तदासा

हृदमृतं मर्त्याभ्यः ॥ प्रजामनु प्रजा-

तम् । येन मासा अर्धमासा ऋतवः

ते ते प्रजापत ईजानस्य न्यवर्तयन् ।

निवर्तयामि जीवसे ॥ अग्निस्तिग्मे-

।

एतेनैव

तावसंभवान्निवर्तते ॥

पयः स्यात् ।

सोमेन पशुना वा यजते । २ ।

पशुकाम एतेन

गावः संपद्यन्ते

वरुणप्रघासादयस्य

रपार्जन्ये भवतः ।

पशु निरुद्धपशुः विकारे प्रमाणासंभवात् ।

यतः चातुर्मास्याङ्गत्वात् । कात्यायनबौधा-

कात्यायनस्तावत् सोमेन पशुनेष्ट्या वा

पशुसोमावुक्ताह सवनेष्ट्या यजेतेत्यौपमन्यव

। सवनदेवतानामिष्टिः सवनेष्टिः सवनस्था-

सूचकता तुरायणे संवत्सरं सवनविधा

ष्टाकपाल ऐन्द्र एकादशकपालो वैश्वदेवो

ति । तास्वत्र समानतन्त्रा इत्यन्ते सवनेष्ट्यो-

गाहाश्वलायनः तुरायणमग्निरिन्द्रो विश्वे देवा

नमहरहरेका वा त्रिहविरिति ॥ तथानुग्रहा-

आ वरुणप्रघासानां कालाद्वैश्वदेवस्य कालो

कालाद्वरुणप्रघासानां कालो नातीयादा

कमेधानां कालो नातीयादिति । कालाति-

।

एतेनैव प्र

अस्य तु वसन्त

अथैकेषाम्

यजेत यावत्स

जेत । ४ ।

स्वकाले वैश्वदेवे

आ गोसहस्रप्राप्ते

यजेत न पुनर्वै

रीयस्य वा काले

फाल्गुन्या उद्दृष्टे सोमाय दीक्षते । ३ ।

यदि सोमेन चक्ष्यते तदा य आगामिन्याः फाल्गुन्याः परस्ताद्वाव्युद्दृष्टपर्यायः शुक्लपक्षस्य दीक्षितानन्तरे पर्वणि यजेत यदि फाल्गुन्यामुपक्रमापवर्गः । प्रदर्शनार्थं चैतत् । यदा चैत्रामुपक्रम्य पुनश्चैत्रामपवर्गः । तथा चैत्रा उद्दृष्टे सोमः ॥ यदा ज्येष्ठादौ शुनासीरीयं तदापि फाल्गुन्या उद्दृष्ट एव सोमः मुख्यस्यैव सोमकालस्यानतिक्रमणीयत्वात् । पशुना चक्ष्यमाणस्य शुनासीरीयादनन्तरे पर्वणि यागः ॥

तं ततो नानीजानमपरा फाल्गुनी पर्यवेयात् । ४ ।

तत उद्दृष्टादुत्तरा या फाल्गुनी सा तं सोमेनानिष्टवन्तं नातिगच्छेत् । ततः पूर्वस्मिन्नेव वसन्ते यजेतेत्यर्थः ॥

इति वै खलूत्सृजमानस्य । ५ ।

इत्ययं पशुसोमानः प्रयोगश्चातुर्मास्यानि सङ्कलितोत्सृजतः । यस्तु पञ्चसांवत्सरिकादिकल्पेन तान्येव पुनरारभते तस्य विधिर्विचक्ष्यत इत्यर्थः ॥

अथ पुनरालभमानस्य फाल्गुन्याश्चतुर्दश्यां शुनासीरीयेणेष्ट्वा । ६ ।

इत्येकविंशी कण्डिका ।

पञ्चदश्यां वैश्वदेवेन यजते । १ ।

साकमेधेभ्यः परं चतुर्षु मासेषु फाल्गुन्यां चैत्र्यां वा यच्छुनासीरीयस्य प्राघणं तेन तस्याः पूर्वद्युश्चतुर्दश्यामिष्ट्वा पञ्चदश्यां पुनर्वैश्वदेवमारभते । ततः पञ्चसांवसरिकाद्यन्ते सोमः पशुर्वा । यदा तु दग्धादौ शुनासीरीयं तदासामर्थ्याच्चतुर्दश्यां शुनासीरीयेणेत्येतन्न भवति ॥

एतेनैव पशुकामो यजेत यस्मिन्नस्यर्तौ भूयिष्ठं गोषु पयः स्यात् । २ ।

पशुकाम एतेन वैश्वदेवेन यस्मिन्नेव प्राट्छादौ प्रभृतक्षीरा यजमानस्य गावः संपद्यन्ते तस्मिन्नेव काले यजेत । न वसन्तनियम इत्यर्थः ॥ वरुणप्रघासादयस्तु न भवन्ति एवकारात् । न चादौ पञ्चहोतृवैश्वानरपार्जन्ये भवतः । न च सोमः पशुर्वान्ते समुदायप्रयुक्तत्वात्तेषाम् ॥

एतेनैव प्रजाकामः पशुकामो वा यजेत । ३ ।

अस्य तु वसन्त एव कालः ॥

अथैकेषाम् । वैश्वदेवेनेतरेषां पर्वणां स्थाने पशुकामो यजेत यावत्सहस्रं पशून्प्राप्नुयात् । अथेतरेः स्वकालैर्यजेत । ४ ।

स्वकाले वैश्वदेवेनेष्ट्वा वरुणप्रघासादीनामपि स्थाने वैश्वदेवमेवाभ्यस्येत् आ गोसहस्रप्राप्तेः । पूर्णे तु सहस्रे वरुणप्रघासादिभिः स्वेस्वे काले यजेत न पुनर्वैश्वदेवमभ्यस्येत् । तत्र यद्यपि साकमेधानां शुनासीरीयस्य वा काले सहस्रप्राप्तिस्तदाप्यावरुणप्रघासकालं तृष्णीमासित्वा

ततः क्रमशः सर्वैरपि पर्वभिः स्वकालैरिष्ट्वापवर्जयेत् अकृते पूर्वस्मि-
न्यवष्टुत्तरपर्वारम्भासिद्धेः स्वकालापेक्षत्वाच्च पूर्वस्य । पञ्चहोत्रादय-
श्चास्मिन्कल्पे भवन्ति सर्वापवर्गित्वात् ॥

शुनासीरीयेण ग्रामकामो वर्ध्म उदके यजेत । ५ ।

वर्धेभवं वर्धम् । वर्धे यजेतेति को ऽर्थस्तमाह ॥

वर्धमुदकमन्ववसाय तत उदकार्थान्कुरुते । ई ।

यत्र वर्षसंपन्नमलिलस्तोयाधारस्तत्र गत्वा यजेत यजंश्च यावानुदका-
र्यस्तत्सर्वं तत एवोदकात्कुर्यादित्यर्थः ॥

एतेनैव प्रजाकामः पशुकामः पुष्टिकामो ब्रह्मवर्च-
सकामो ऽन्नाद्यकामो वा यजेत । ७ ।

एतेनैव शुनासीरीयेण ॥

पर्वभिश्चातुर्मास्येषु मासान्संचष्टे । ८ ।

ततश्चतुर्षु मासेष्वित्यादौ या माससंख्या सा पर्वभिरेव भवति ।
चान्द्रमसा एव मासाः संख्येयाः न सौराः सावना वेत्युक्तं भवति ।
ततश्चतुर्षु मासेष्विति को ऽर्थः । अष्टसु पर्वस्वतीतेषु नवमे पर्वणि
यजेतेति । तथा चाश्वलायनः पञ्चम्यां पौर्णमास्यामिति ॥

पञ्चसांवत्सरिकाणि व्याख्यास्यामः । ९ ।

अथैतेषामेव चातुर्मास्यानामावृत्त्या पञ्चसंवत्सरकालता विकल्प्यते ।
तत्र च क्रियाभूयस्त्वात्फलभूयस्त्वं मन्तव्यम् ॥

चीनृतृन्संवत्सरानिष्ट्वा मासं न यजते । द्वौ परा-
विष्ट्वा विरमति । १० ।

पुनरालभमानस्थारम्भप्रकारः प्रागेवोक्तः । तथा ह्यारभ्याविहतांस्त्री-
न्संवत्सरानिष्ट्वा चतुर्थमालभमानो न पूर्ववत्फाल्गुन्याश्चतुर्दश्यां शुना-
सीरीयेणेषु पञ्चदश्यां वैश्वदेवेन यजते किं तु फाल्गुन्यां शुनासी-
रीयेणेषु ततः परस्यां पौर्णमास्यां वैश्वदेवेन यजते । ततः पूर्ववत्प-
रावपि संवत्सराविष्ट्वान्ते सोमेन पशुना वेष्ट्वा विरमति । मासं न
यजत इति मासं जह्यात् नायं मासगणनायामन्तर्भाष्य इत्यर्थः ।
तस्मिन्नन्तराले व्रतान्यपि न भवन्तीत्यन्ये ॥

चैत्यां तूपक्रम्य द्वाविष्ट्वा मासमनिष्ट्वा चीन्यपरानिष्ट्वा
विरमति । ११ ।

यदा चैत्रामुपक्रमस्तदा द्वौ संवत्सराविष्ट्वा मासत्याग इति दिशेषः ॥

अथ पञ्चदशवार्षिकाणि । १२ ।

व्याख्यास्याम इति शेषः ॥

एतान्येव द्विः । १३ ।

अभ्यस्येदिति वक्ष्यमाणेन संबन्धः । प्रयुक्तस्य पुनःप्रयोगो ऽभ्यासः ।
तस्यैव द्विःपुनःप्रयोगो द्विरभ्यासः । यथा वक्ष्यति ताभिस्तिरभ्यस्ता-
भिरंसौ चतुरभ्यस्ताभिः ओणी इति । तदयमर्थः । एतान्येव प्रयुक्तानि
पञ्चसंवत्सरिकाणि पुनर्द्विरभ्यस्येत् एवं पञ्चदशवार्षिकाणि संपद्यन्त
इति ॥

चिरपरिमितं वाभ्यस्येत् । १४ ।

विंशतिवार्षिकाण्यपि लभ्यन्त इति भावः । दशवार्षिकता तु न सिध्यति अवचनात् ॥ अथ पञ्चसांवत्सरिकाभ्यासे एव किं प्रमाणम् । तद्दर्शयति ॥

विज्ञायते च स त्रिषुत्रिषु संवत्सरेषु मासं न यजत इत्येतद्वचनो ऽभ्यासः । १५ ।

पञ्चसांवत्सरिकाणि तावत्प्रत्यक्षश्रुतानि । यत्तेषां प्रयोगविधौ त्रिषु संवत्सरेष्विति वक्तव्ये त्रिषुत्रिष्विति वीक्षा कृता तद्वचनको ऽभ्यास-स्तत्प्रमाणक इत्यर्थः । केचित्त्वभ्यासप्रमाणभूताया वीक्षाया द्वितीयादिप्रयोगसाधारण्यात् द्विरभ्यासेनात्र दशवार्षिकतां चिरभ्यासेन पञ्चदशवार्षिकतां चोक्तामिच्छन्ति । सर्वथापि तावत्पञ्चसांवत्सरिकेभ्यो ऽर्वाक् चातुर्मास्यानामभ्यासे न प्रमाणवानिति द्रष्टव्यम् ॥

पञ्चसांवत्सरिकेषु वैश्वानरपार्जन्या पञ्चहोता च नाभ्यावर्तते । १६ ।

पञ्चसांवत्सरिकेषु तद्विष्टद्विषु च द्वयमेतत्प्रतिपर्यायं नावर्तते । किमित्यारम्भार्थं सदेतद्वचनं नावर्तते । अत आह ॥

एकौपक्रमत्वात् । १७ ।

यावतो ऽभ्यासानिच्छन्ति तावतामेक एवारम्भः न तु प्रतिपर्यायं भिद्यते । तत्कुतो ऽनघोरावृत्तिः । तदेतद्वृथान्तेन दृढयति ॥

यथान्वारम्भणीया यथान्वारम्भणीया । १८ ।

अन्वारम्भणीययोर्थावज्जीवप्रयुक्तघोरण्येक एवारम्भ इत्यारम्भार्थान्वार-
म्भणीया सक्रदेवादौ प्रयुज्यते न तु प्रतिपर्यायमावर्तते । तद्वदेवात्रै-
तद्वयमिति ॥

इति द्वाविंशी कण्डिका ।

इति श्रीभट्टरुद्रदत्तप्रणीतायामापस्तम्बसूत्रवृत्तौ सूत्रदीपिकायां षष्ठः
पटलः ।

इत्यष्टमः प्रश्नः ॥



श्रौतम् ॥

उक्तानि सोमादर्वाञ्चि नित्यानि कर्माणि यानीह हविर्यज्ञप्रकृती-
न्यचिखुराचार्याः । तेषामिदानीं प्रायश्चित्तप्रवचनमारभ्यते ॥

श्रुतिलक्षणं प्रायश्चित्तं विध्यपराधे विधीयते । १ ।

श्रुतिर्लक्षणं यस्य तच्छ्रुतिलक्षणम् । दोषनिर्हरणार्थं कर्म प्रायश्चित्त-
मित्याख्यायते । विधीयत इति विधिः कर्म । तस्य च पुरुषप्रमा-
दादिप्रभंवा दोषो ऽपराधः । स च कर्मणो वैगुण्यं कार्यशक्तिवैकल्य-
मिति यावत् ॥ तदयमर्थः । कर्मदोषे निमित्ते श्रुतिप्रमितं प्रायश्चि-
त्तमुपदिश्यत इति ॥ ननु सर्वस्यायुक्तवक्ष्यमाणस्य श्रुतिलक्षणत्वे केन
विशेषेणोक्तं श्रुतिलक्षणं प्रायश्चित्तमिति । सत्यम् । उक्तवक्ष्यमाणेभ्यो
नास्ति विशेषः । तथापि पुरुषार्थेभ्यः प्रायश्चित्तेभ्यः क्लृप्तार्थानां
विशेषमनेन दर्शयित्वादरविशेषार्थं पुरुषापराधे महापातकादौ
स्रुतिलक्षणमेव प्रायश्चित्तम् । कर्मापराधे तु साक्षाच्छ्रुतिलक्षणमिति ।
अथवा यत्पुरुषापराधप्रायश्चित्तं स्रुतिलक्षणं तद्गर्भेषु विधायिष्यते ।
कर्मापराधप्रायश्चित्तं त्विदानीं श्रुतिलक्षणत्वाद्विधीयत इत्यर्थः ॥

एकस्मिन्दोषे श्रूयमाणानि प्रायश्चित्तानि समभ्युची-
येरन्नर्थान्तरत्वात् । २ ।

यत्रैकस्मिन्निमित्ते ऽनेकानि प्रायश्चित्तान्याह्वयन्ते यथा दर्शपूर्णमा-

सातिपत्तौ पाथिहृती वैश्वानरी चेत्यादि तानि तत्र समुच्चीयन्ते न तु विकल्पन्ते । कुतः । अर्थान्तरत्वात् प्रयोजनान्यत्वात् ॥ ब्रीहियव-
 देकार्थानि विकल्पन्ते न तु ब्रीह्याज्यादिवह्निन्नार्थानि । ननु
 दोषनिर्घातमेवार्थं वक्ष्यति दोषनिर्घातार्थानि भवन्तीति स चैक
 एव सर्वेषामैकार्थाद्विकल्प एव शोभते । अत्र वदामः स्थितमिदं
 तावद्यायविदां यन्निमित्ते कर्माङ्गानि प्रायश्चित्तानीति ॥ तत्र चैक-
 स्मिन्निमित्ते ऽनेकेषामुपदेशात् तेषां चामीषां युगपदेकप्रयोगविधि-
 परिग्रहाद्दोषनिर्घातस्य चादृष्टरूपत्वेन ब्रीहियवादिवदेकैकस्य तत्सा-
 धनसामर्थ्ये प्रमाणाभावाच्च पानलेपविरेकैरिव पामानमपन्नङ्गिर-
 वान्तरकार्यभेदेन समुचितैरेव सर्वेर्दोषो निर्दृष्टत इति गम्यते ।
 तस्मात्सूक्तमर्थान्तरत्वात्समुच्चीयन्त इति ॥ स्यान्मतं वाक्यतत्त्वेषामेकै-
 कस्य नैरपेक्ष्यावगमान्न समुच्चयसिद्धिरिति । तदपि मन्दं अश्वेन
 याति दीपिकया यातीत्यादिवत्त्वसाध्यांश्नैरपेक्ष्येणापि तदुपपत्तेः
 इतरथा अजया क्रीणाति क्षिरणेन क्रीणाति धेन्वा क्रीणातीत्यत्र
 क्रयद्रव्याणामपि समुच्चयसिद्धेः । तस्मान्न काचित्समुच्चयानुप-
 पत्तिः ॥ यानि तु शाखान्तरौघत्वेनापन्यस्थानि सूत्रकृता तत्र विकल्प
 एव यथा देवां जनमगन्यज्ञ इत्येकेषामित्यादौ । यत्र तु सामान्य-
 विशेषभावेनोपदेशस्तत्र पुनर्बाध एव सामान्यस्य यथा अस्कान्द्यौ-
 रिति स्कन्नाभिमन्त्रणस्य यद्यदुग्धमित्यभिमन्त्रणेनेत्यादि ॥ समु-
 च्चीयन्तां कामं प्रायश्चित्तानि । तान्येव तावद्याख्यायन्तामिमानि
 नामामूनीति ॥ तत्राह ॥

जपो होम इज्या च । ३ ।

चः प्रकारवचनः । अन्यान्यप्यनुमन्त्रणोपस्थानोपसमिन्धनपुनराधानादीनि संगृह्णाति तेषामपि प्रायश्चित्तत्वेन वक्ष्यमाणत्वात् । त्रितयोदाहरणं तु तेषां प्राधान्यख्यापनार्थं बाहुल्याभिप्रायं चेति द्रष्टव्यम् ॥ सन्वेतानि प्रायश्चित्तानि समुच्चीयन्तां च अर्थान्यत्वात् । कस्मै पुनरर्थाय तानि क्रियन्ते । अत आह

दोषनिर्घातार्थानि भवन्ति । ४ ।

दोषः कर्मणो वैगुण्यमित्युक्तम् । तन्निर्घातेन कर्मण उपकुर्वन्ति कार्यशक्तिमविकलां कुर्वन्तीत्यर्थः । कथं पुनरेतेषां तादर्थ्यमिति चेत् एतस्मिन्वैगुण्ये एतत्कर्तव्यमित्युक्ते तत्समाधानस्यापेक्षितत्वाद्देवगुण्यपरिहारार्थमेव तदवसीयत इति भावः । अस्त्रेषां दोषनिर्घातः फलं कालो ऽप्येषां व्याकरणीयः । किं कर्मकाल एव कर्तव्यानि उत अपवृत्ते* कर्मणि आहो खिदिश्वादेः पर्वद्यपेक्षत्वात्स कालः प्रतीक्षणीय इति । तत्राह

अनन्तरं दोषात्कर्तव्यानि । ५ ।

क्षतादिचिकित्सावदनन्तरं दोषादेतान्यनुष्ठितान्येव दोषं निर्हण्युः नान्यथेति भावः । एतेन प्रायश्चित्ताधानस्याप्यृतुनक्षत्राद्यनपेक्षत्वं व्याख्यातम् ॥

निर्हते दोषे पुनः कृत्स्नं कर्म । ६ ।

एवं प्रायश्चित्तेन निर्हते दोषे ततः कर्मशेषः कार्य इत्यर्थः । यद्-

* Corrected, the MSS. read अपवृत्ते or प्रवृत्ते.

यत्कृतमथवाकृतं वा सत्कृते प्रायश्चित्ते अङ्गं प्रधानं वा तदपि यथा क्रियतेत्युक्तं कृत्स्नमिति ॥ तत्राङ्गमपद्यते* कर्मणि न क्रियते प्रधानानुपकारात् । द्रव्यसंस्कारस्तु परतो द्रव्योपयोगान्न क्रियते तदर्थात् । प्रधानमप्यपद्यतकालं न क्रियते अकाले कृतस्याकृतत्वात् । गौणकाले तु क्रियत एव मुख्याभावे गौण्यापि द्राघ्यत्वात् । तेनार्वाक् परपर्वणः क्रियैव दर्शपूर्णमासयोः । तच्च परस्ताद्दर्शयिष्यामः । केचित्तु व्याचक्षते निर्हते दोषे पुनः कर्म कृत्स्नं भवति सकलं भवति फलदानसमर्थं भवतीति । ननु निर्हृतदोषमपि कर्म दोषागमविकलशक्तिकं सत्कथं कार्याथ कल्पयिष्यते । नहि शल्यप्रवेधात्पादेन खञ्जः सन्नुत्खातशल्यो ऽपि पन्थानं प्रतिपद्यते । तेन प्रयुक्तस्य कर्मणो ऽपार्यकत्वात्पुनःप्रयोगेण भवितव्यम् । अत आह

तस्य नावचनात्पुनःप्रयोगः । ७ ।

तस्य सकृदप्रयुक्तस्य कर्मणो नर्तं वचनात्पुनःप्रयोगो भवति । भवत्येव तु वचनात् यथा अन्यां दुग्ध्वापुनर्हतायं अथान्यामिष्टिमनुत्सवणं तन्वीतेत्यादौ । को ह्यदृष्टार्थस्य कर्मणः कार्याकार्यते शक्त्यशक्ती वा जानीयात् । नो खल्वन्यो रूपविशेषान्पश्यति । तस्माद्यस्य शास्त्रमेव पुनःप्रयोगं शास्त्रि कामं तत्र प्रयोक्ष्यते प्रत्येक्ष्यते च तस्य पङ्गोरिव कार्याशक्तिः । यत्र तु न शास्त्रमस्ति कुतस्तत्र पुनःप्रयोगः । प्रत्येक्ष्यते तु तत्र प्रयुक्तस्यैव कर्मणश्चिकित्सितपटलस्येव चक्षुषः कार्यशक्तिरित्यलं प्रसङ्गेन ॥

* Corrected; the MSS. read अपद्यते or अपद्यते. † Vide ante.

तुभ्यं ता अङ्गिरस्तमेत्यन्वाहिताग्निः प्रयास्यञ्जुहु-
यात् । ८ ।

यद्यन्वाहिताग्निर्देशविज्ञवाद्यावश्यकनिमित्तवशात्समृद्धः प्रयास्यन्त्यात्
तदा तुभ्यमित्यनयाहवनीये जुहुयात् । वास्तोष्यतीयप्रत्यान्नायः ॥

पृथगरणीध्वमीन्समारोप्य प्रयाति । ९ ।

अरणिवचनान्नात्मनि समारोप्याः ॥

यच वसेत्तद्देतामिष्टिं संस्थापयेत् । १० ।

यच वक्ष्यति तत्रावसितहोमान्तं कृत्वा कृतान्तात्प्रक्रमेष्टिः संस्थाप्या ॥

यद्यन्वाहिताग्नेराहवनीयेऽनुगच्छेदन्वग्निरुषसामग्र-
मस्यदित्यन्यं प्रणीय भूरित्युपस्थाय यो अग्निं देववीतये
हविष्मां आविवासति । तस्मै पावकं मृडय स्वाहेति
पूर्णं सुवं सर्वप्रायश्चित्तं हुत्वेदं विष्णुर्विचक्रम इत्याहुतिं
जुहुयात् । ११ ।

सर्वप्रायश्चित्तमिति पूर्णसुवस्यैव प्रशंसार्थो वादः । वैष्णवीं तु जुह्वा
जुहुयात् यद्यव्यापृता भवति ॥

जपेदित्येके । १२ ।

वैष्णवीमिति शेषः आनन्तर्यात् ॥

मनसा व्रतोपायनीयं यजुर्जपेत् । १३ ।

यजमान इति शेषः । व्रतोपायनीयमिति वचनात् व्रतं चरित्यामीति च मन्त्रलिङ्गात् संततिर्वा एषा यज्ञस्येत्यादिना विच्छिन्नव्रतसंतानार्थवस्तवनाच्च । व्रतोपायनीयमिति स्वस्य यद्व्रतोपायनार्थं यजुस्तज्जपेदित्यर्थः ॥

यः कश्चनानुगच्छेदेतदेव प्रणयनवर्जमावर्तेत । १४ ।

तंतमनुगतं योनित उत्पाद्य भूरित्युपस्थानादि समानम् । होमावपि तत्रतत्रैवेत्यपरे । यथा दक्षिणान्यनुगतिप्रायश्चित्तं प्रकृत्याह भारद्वाजः अन्वाहार्यपचने जुहुयादित्याश्रयः आहवनीय इत्यालेखन इति । केचित्त्वाहवनीयानुगतावप्यजस्रविषये प्रणयनवर्जमावर्तयन्ति तस्य गार्हपत्याननुप्रवेशान्मन्यनमेव सर्वत्रेति । तदयुक्तं अविशेषात् उद्धार्यस्यापि गार्हपत्यानुप्रवेशे प्रमाणाभावस्य दर्शितत्वाच्च । अस्तु वा तदनुप्रवेशः तदा तमजस्रोऽप्यनुप्रविशन्न दण्डेन पराणुच्यते योनि-त्वादेरनुप्रवेशहेतोस्तं प्रत्यविशेषात् । वाच्यो वा विशेषः तस्मात्प्रणयनविधिष्वविशिष्टमेव प्रणयनमजस्रोद्धार्ययोः ॥

मन्येन्नार्हपत्यम् । १५ ।

गार्हपत्यमनुगतं मन्यनेनोत्पाद्य यथोक्तमेव प्रायश्चित्तमावर्तयेत् । तथाहवनीयस्यापि गार्हपत्यतामापन्नस्य मन्यनमेव न प्रणयनं यथो-र्ध्वमौत्तरवेदिकप्रणयनात्पशुसोमयोः ॥

या प्रकृतिर्दक्षिणाम्नेः । १६ ।

तत आहरेदिति शेषः । प्रदर्शनार्थं चैतत्संभावसंस्थयोरपि यः कश्च-

नानुगच्छेदिति सामान्योपक्रमात् अन्यथा तस्यानर्थक्यप्रसङ्गाच्च ।
तदभिप्रायमेव चानयोरननुक्रमणं वेदितव्यम् । अनित्यत्वाभिप्राय-
मित्यपरे ॥ तदेतदन्वाहितप्रायश्चित्तं स्वविषये सर्वमाग्निहोत्रिकादि
प्रायश्चित्तान्तरं बाधते विशेषविषयत्वात् । यस्य चोभावनुगतावित्य-
नेन तु सर्वो विधिर्बाध्यते विशिष्टतमविषयत्वात्तस्य । सर्वे ऽपि
ह्यनुगतप्रायश्चित्तविधयो ऽन्वाहितानन्वाहितादिगोचरा एकैकानुगता-
वभिनिस्त्रोकाभ्युदयरहितोभयानुगतौ च सावकाशाः । तद्विशिष्टो-
भयानुगतौ युक्तं तदेकविषयेणानेन बाध्यत इति ॥

यद्याहिताग्नेरग्निरपश्चायेदा शम्यापरासात्परि वाज-
पतिः कविरग्निरिति त्रिः प्रदक्षिणं परिक्रम्य तं संभरे-
दिदं त एकं पर उत एकं तृतीयेन ज्योतिषा संविशस्व ।
संवेशनस्तनुवै चारुरेधि प्रिये देवानां परमे जनिच
इति । १७ ।

अन्वाहिताधिकारशङ्कानिवृत्त्यर्थमाहिताग्निग्रहणम् । यावति देशे शम्या
परास्ता पतति ततो ऽर्वाग्यद्यग्निः कश्चिदपचायेत् आयतनादपग-
च्छेत् तदा तमेव त्रिः परीत्य संभरेत् पुनरायतने निक्षिपेत् ॥
कृत्स्नान्यपचाण एव चायं विधिः यथोक्तं वाकृच्याश्वलायनयोः आह-
वनीयमवदीप्यमानमर्वाक् शम्यापरासादिति । अग्न्येकदेशापगमे तु
यदि पुरा प्रयाजेभ्यो बहिःपरिध्यङ्गारः स्कन्देदित्यादि विध्यन्तरं
द्रष्टव्यम् ॥

यदि परस्तरामपश्चायेदनुप्रयायावस्येत् । १८ ।

परःशब्दः परोगोष्ठ इत्यत्रैव व्याख्यातः । श्रम्यापरासात्परतरमप-
गच्छेद्यत्र सो ऽग्निस्तत्रैतरानपि प्रत्यक्षाक्रीत्वा तदनुगुणान्विहत्य
तदहस्तत्र वसेदित्यर्थः ॥

तदग्नये पथिकृते पुरोडाशमष्टाकपालं निर्वपेत् । १९ ।

तत् तत्र ॥

पथो ऽन्तिकाद्वर्हिराहरेत् । २० ।

पथः समीपे ये दर्भास्ततो वर्हिराहरेत् ॥

अनङ्गान्दक्षिणा । सिद्धमिष्टिः संतिष्ठते । २१ ।

यदा त्विमिष्टिस्तन्मध्ये पतिता तस्यैव प्रसङ्गो वेदितव्यः ॥

ततः श्रोभृते गृहेषु प्रत्यवस्यति । २२ ।

ततः श्रोभृते यतो देशात्पूर्वं गतस्तत्र प्रत्यवस्यति । सोमेषु त्ववसा-
नप्रत्यवसाने न भवतो यत्राहर्षद्विः स्यात् ॥

यस्य हविषे वत्सा अपाकृता धयेयुस्तत्स्थाने
वायव्यां यवागूं निर्वपेत् । २३ ।

यदा सर्वगवीनां वत्साः सर्वमेव पथः पित्रेयुः न तु हविषे पर्याप्त-
मवशिष्युः तदा यवागूं निर्वपेत् । यद्यपि सांनाय्यस्थानापत्तेस्तद्धर्मिका
यवागूंस्तथाप्योषधिगुणत्वान्निर्वापादयः अपणान्ता धर्माश्चरुवत्कार्याः
ये हविर्निष्पत्त्यर्था भवन्ति । सांनाय्ये विहितास्त्वर्थलोपान्निवृत्ताः
न शास्तात् । अतो ऽन्वार्थवत्त्वान्निवृत्ते । उदासनादारभ्य सांना-

अथोर्थतरस्थानापन्ना ततरधर्मा भवति पृथक्प्रदाना च नानादेवत-
त्वात् ॥ यदा त्वभयोरपि दोहयोः पयो धीतं* स्यात् तदा सहप्रदानं
यवाग्नोरेकदेवतत्वात् । आह च भारद्वाजः समानदेवतेषु समव-
दाय प्रचरति हविर्गणेषु पशूगणेषु चेति ॥

अथोत्तरस्मै हविषे वत्सानपाकृत्योपवसेत् । २४ ।

संख्यायेष्टिं तदहरेवोपवसथं कृत्वा पीतेन हविषा पुनर्यजेतेत्यर्थः ।
नाग्नेयस्यावृत्तिः नाशदोषाद्यभावतः उत्तरस्मै हविषे वत्सानपाक-
ृत्येति सिद्धाच्च । एवं दोहान्तरस्थाप्यनष्ट्येति द्रष्टव्यम् ॥

यस्य सायं दुग्धं हविरार्तिमार्द्धतीन्द्राय व्रीहीन्निरु-
प्योपवसेत् । २५ ।

आर्तिः नाशदोषापहारादितः । इन्द्रग्रहणं महेन्द्रस्यापि प्रदर्शनार्थं
प्रातर्दोहेनास्य समवदाय प्रचरेदित्यविशेषवचनात् अन्यथा महेन्द्र-
याजिनस्तत्र याज्यानुवाक्यादिविरोधात् । तथा ऐन्द्रं वा माहन्द्रं
वा पुरोडाशं तस्य स्थान इत्येव बह्वृचाः । व्रीहिग्रहणाद्यवा निव-
र्तन्ते ॥ यदा रात्रावार्तिस्तदा यावदर्थं पात्राणि प्रयुज्य निरूप्य
व्रीहीनुपवसेत् । यदा तु श्वस्तदा त्वनन्तरमेव निरूप्य नोपवासः ॥

यत्प्रातः स्यात्तच्छृतं कुर्यात् । २६ ।

यत्प्रातरदुष्टं स्यात्तच्छृतमेव कुर्यात् । न तु सांन्यायप्रतिनिधित्वेन
पुरोडाशः प्रवृत्त इति सो ऽपि पुरोडाशः कार्य इति भावः ॥

अथेतर ऐन्द्रः पुरोडाशः स्यात् । २७ ।

इतरो दोहः पुरोडाशः स्यात् तस्य स्थाने निरूपैर्ब्रौहिभिः पुरोडाशः कार्य इत्यर्थः । स चैकादशकपालो द्वादशकपालो वा ऐन्द्राग्निकारत्वात् । तस्य च प्रागुदासनात्पुरोडाशधर्माः परतः सांनायधर्माश्च पूर्ववदेव वेदितव्याः ॥

तस्य प्रातर्दोहेन समवदाय प्रचरेत् । २८ ।

समवदाय सहावदाय ॥

एतदेव प्रातर्दोह आर्तिगते प्रायश्चित्तम् । २९

उपवासस्त्वार्थांस्निवर्तते ॥

सायंदोहेनास्य समवदाय प्रचरेत् । ३० ।

गतः ॥ अत्र ब्राह्मणे कल्यान्तरेषु चान्यतरदोहार्तावुभयार्ता च पुनरिज्योक्ता । सूत्रकारस्तु तावुभयार्तावेव वक्ष्यति । तेनान्यतरार्ता नेष्यते ॥ आश्वलायनस्त्वचानुग्रहमाह यथा अन्यतरादोषे व्यासिच्य प्रचरेद्युः पुरोडाशं वा तत्स्थान इति । बाह्वृच्ये ऽपि सायंदोहार्तावान्नातो ऽनुग्रहः यथा प्रातर्दुग्धं द्वैधं कृत्वा तस्यान्यतरां भक्तिमात्मन्य तेन यजेतेति ॥

यस्योभौ दोहावार्तिमार्त्तार्थेयातामाग्नेयमष्टाकपालं निर्वपेदैन्द्रं पञ्चशरावमोदनम् । ३१ ।

उभयोः क्रमेण आर्ता क्रमेण पुरोडाशौ निरूप्य सहप्रचारः पूर्ववत् ॥ यदा पुनरनिरूपे ऽन्यतरार्थे पुरोडाशे ऽन्यस्याष्टार्तिर्दुग्धपदार्तिर्वा

तदाष्टाकपालपञ्चशरावौ निर्वपेत् । तदस्य परिमाणमित्यर्थे लुप्त-
 द्वितः पञ्चशरावशब्दः । पञ्चशरावपरिमितं द्रव्यमभिधत्ते तच्च शरा-
 वेण निर्वपति त्रिर्यजुषा द्विलूणीं स द्वादशशरावं चरुं निर्वपति
 द्वादश मन्त्रेण तूष्णीमितराणीति लिङ्गात् ॥ इन्द्रग्रहणमत्रापि प्रदर्श-
 नार्थं ऐन्द्रं वा माहेन्द्रं वेति समानमिति बह्वृचश्रुतेः । सांनाय्यप्रति-
 निधित्वं च हविषोरत एव लिङ्गात्सिद्धं पयो वा ओषधयः पयः पयः
 पयसैवास्मै पयो ऽवरुन्द्ध इति लिङ्गाच्च । तेन सांनाय्यधर्मकतापि
 तयोः पूर्ववदेव वेदितव्या । कात्यायनस्य पञ्चशरावं प्रकृत्याह प्रतिनिधिः
 प्रायश्चित्तं वा देवताश्रुतेरिति ॥ प्रायश्चित्तार्थत्वे परतो ऽयुद्वासना-
 दाग्नेयैन्द्राग्नधर्मता हविषोरिति विशेषः । यवाग्यादीनां तु प्रतिनिधित्वं
 प्रदर्शितमेव सूत्रे स्पष्टमिति सांनाय्यधर्मतैव यथोक्तानुसंधेयम् ॥

अग्निं पुरोडाशेन यजेता इन्द्रं पञ्चशरावेण । ३२ ।

देवतातद्धितेनैव सिद्धेरुत्तरविकल्पार्थो ऽनुवादः ॥

पञ्चशरावेण वोभे देवते यजेत । ३३ ।

पञ्चशरावमेवैकमिन्द्राय निरूप्य तेनैव प्रथममग्निमिष्टा तत इन्द्रं
 यजेत न त्वष्टाकपालं पुरोडाशं निर्वपेदित्यर्थः ॥ ब्राह्मणे ह्यैन्द्रं पञ्च-
 शरावमोदनं निर्वपेदग्निं देवतानां प्रथमं यजेदिति यागविधिरेवा-
 ग्नेरष्टाकपालस्य कल्पक इति प्रथमः कल्पः । ऐन्द्रादेव पञ्चशरावा-
 दग्नेर्वाचनिको याग इति द्वितीय इति द्रष्टव्यम् । उभयत्र चाग्ने-
 ययोः सह प्रदानमिष्यते विभवात् ॥

अथोत्तरस्मै हविषे वत्सानपाकृत्योपवसेत् । ३४ ।

व्याख्यातः ॥

इति प्रथमा कण्डिका ।

यस्य व्रत्ये ऽह्नपत्यनालभुका स्यात्तामपरुध्य यजेत । १ ।
 व्रतार्हमहः व्रत्यमहः तच्चौपवसथ्यम् । तच्चैव व्रतोपदेशात्तस्मिन्नहनि
 यदि पत्यार्तववशादनालभुका स्पर्शानर्हा स्यात्तदा तामपहाय यजे-
 तैव दर्शपूर्णमासाभ्यामित्यर्थः । अथवा व्रतशब्दः कर्मवाची यथा
 शिवति व्रतेनेत्यादौ । तत्प्रतिनियतमहर्व्रत्यमहः तस्मिन्नालभुका-
 यामपि पत्यां तथा विना कुर्यादेव तत्कर्मैत्यर्थः । तद्यथा पर्वणो-
 दर्शपूर्णमासौ अमावास्यायां पिण्डपितृयज्ञः सायंप्रातरग्निहोत्रमि-
 त्यादि व्रत्ये ऽह्नीति वचनाद्यद्येन प्रतिनियतं तत्तत्रानालभुकायां
 क्रियते ॥ एतदुक्तं भवति यस्मिन्काले यस्यां क्रियायां प्रत्यवायः
 प्रायश्चित्तं वा भ्रष्टेच मुख्यः कालस्तत्तत्रानालभुकायामपि क्रियते
 नेतरदिति । तेन काम्येष्टयः पशुसोमाश्च यस्मिन्पर्वणनालभुका न
 तस्मिन्क्रियन्ते । क्रियन्त एव तस्मिन्वदा प्रक्रान्ता भवन्ति प्रक्रान्तस्य
 कर्मणस्तत्कालं प्रतिनियमात् । एतेनान्याधेयादेरपि प्रक्रान्तस्य तत्का-
 लापवर्गो व्याख्यातः ॥ सोमे तु प्रक्रान्ते ऽनालभुकायां नियमविशे-
 षानाह कात्यायनः पत्युदक्या दौक्षारूपाणि निधाय सिकतास्वा-
 सीतोपस्रवणात् तिष्ठेत्संधिवेलयोः वेदिममीपे सुत्यासु चिरात्रान्ते
 गोमूत्रमिश्रेणोदकेन स्नापयित्वा परिधानादि करोति सांनिपातिकं
 प्रजातायाश्च दशरात्रादूर्ध्वं स्नानादि न गर्भिणीं दौक्षयेदित्येके ऽयज्ञिया

गर्भा इति श्रुतेः नानुबन्ध्याप्रकरणादिति । प्रजातायां तु सत्यप्य-
 श्रौचे जयमानस्याग्निहोत्रादावधिकार उक्तो धर्मशास्त्रकारैः । बौधा-
 यनस्तावत् नाशुचिः काम्यं तप आतिष्ठेन्न यजेत न स्नाध्यायमधी-
 यीतान्यत्राग्निहोत्रदर्शपूर्णमासेभ्य इति । मनुनाप्युक्तं न वर्धयेदद्या-
 हानि प्रत्यूहेन्नाग्निषु क्रियाः . न च तत्कर्म कुर्वाणः सनाभ्यो ऽप्यशु-
 चिर्भवेदिति । याज्ञवल्क्यो ऽप्याह वैतानोपासनाः कार्याः क्रियाश्च
 श्रुतिचोदिता इति । तथा नित्यानि निवर्तन्ते वैतानवर्जमिति
 गौतमः । जाबालिश्चाह जन्महान्योर्वैतानस्य कर्मत्यागो न विद्यत
 इति । एतेन जातेष्टिरपि व्याख्याता । तत्र त्वाह भारद्वाजः कथं
 जातेष्टिरित्यूष्मं दशम्या इत्याश्वमेदस्य जात एवविजः कुर्युरित्यालेखन
 इति । बौधायनश्चाह सह स्नाह बौधायन उत्थितायां निर्दशायां
 निर्वपेदिति जातमेव विदित्वेति शालीकिरिति ॥

जघनेन वेदिमन्तर्वेदि वेदकशुल्बं संनहनं स्तृणी-
 यात् । २ ।

योत्रां तु स्वकाले दक्षिणतः पाशमुदकशुल्बं पश्चाद्देहेरन्तर्वेदि वा
 दृष्ट्वा निदध्यात् ॥

यदा त्रिरात्रीणां स्यादथैनानुपह्वयेतामूहम*स्मि सा
 त्वं द्यौरहं पृथिवी त्वं सामाहमृद्धं तावेहि संभवाव
 सह रेतो दधावहै पुंसे पुत्राय वेत्तवै रायस्पोषाय
 सुप्रजास्त्वाय सुवीर्यायेति । ३ ।

* Thus all MSS. and Taitt. Br. 3. 7. 1. 9, instead of अमे
 जसमि (Atharva Veda 14. 2. 7), Âs'val. Grihya S. 1. 7. 6).

यदेयमतिगतचिराच्चा स्नाता स्यात्तदैनामृतुगमनार्थमुपकृत्येत तच्च
कर्मण एव प्रायश्चित्तार्थं न तु पुरुषार्थम् । कस्मात् । अर्धो वा
एतस्य यज्ञस्य मीयते यस्य ब्रत्ये ऽह्नपव्यनालक्षुका भवतीति प्रकृत्य
तामिद्वोपकृत्येतेत्युक्तार्थ एवैनामुपकृत्यते सैव ततः प्रायश्चित्तिरिति
श्रुतेः ॥

यस्याग्निहोत्रं सांनाय्यं वा विध्यन्देतोदङ्परेत्य
वल्मीकवपामुद्धृत्य प्रजापते न त्वदेतानीति प्राजापत्य-
यर्चा वल्मीकवपायामवनीय भूरित्युपस्थायान्यां दुग्ध्वा
पुनर्जुहुयात् । यदि सांनाय्यमन्यदागमयेत् । ४ ।

कथनवशादुद्धृतस्थाधःपतनं विध्यन्दनम् । व्याख्याता वल्मीकवपा ।
तामुद्धृत्य विद्यतविलां कृत्वा तस्या विले ऽवनीय पुनर्जुहुयादग्नि-
होत्रम् । अवनयनापेक्षया पुनःशब्दः आवर्तयेत् । दोहनेन विना
अन्यदागमयेत् उत्पादयेत् ॥

यदि कीटो ऽवपद्येत मध्यमेनान्तमेन वा पलाशपर्णेन
मही द्यौः पृथिवी च न इति द्यावापृथिव्ययर्चान्तःप-
रिधि निनीयान्यां दुग्ध्वा पुनर्जुहुयात् । यदि सांनाय्य-
मन्यदागमयेत् । ५ ।

कौटो ऽमेध्यसेवी क्रिमिः । अन्तःपरिधीति देशोपलक्षणमग्निहोत्रे ॥

यस्याग्निहोत्रमववर्षेन्मित्रो जनान्कल्पयति प्रजान-
न्मित्रो दाधार पृथिवीमुत द्याम् । मित्रः कृष्टीरनिमि-

षाभिचष्टे सत्याय हव्यं घृतवज्जुहोतेति तत्कृत्वान्यां
दुग्ध्वा पुनर्जुहुयात् । ६ ।

पुनरग्निहोत्रग्रहणात्सान्नाय्ये नायं विधिः । अववर्षेत् उपरि वर्षेत्य-
र्जन्यः । तत्कृत्वा तदवष्टुं मैत्र्या ज्जलेत्यर्थः स जुहुयान्मित्रो जना-
निति श्रुतेः । ततो ऽन्यां दुग्ध्वा होमः ॥ केचित्तु मित्रो जनानिति
पूर्वाहुतिमन्तेणाग्निहोत्रं कृत्वा पुनर्होममिच्छन्ति । तदायन्यां दुग्ध्वा
पुनर्जुहुयादिति वचनात् दोहहोमयोरेवावृत्तिः । यत्तु पुरस्ता-
द्दोहस्योपरिष्ठाच्च ऊलोपस्पर्शनस्य तन्त्रं स्यात् तत्तन्त्रमेव भवत्युभ-
योर्विभवात् ॥

यदि पूर्वस्यामाहुत्यां हुतायामुत्तराहुतिः स्कन्देद्यदि
वोत्तरया पूर्वामभिजुहुयाद्यच्च वेत्य वनस्पते देवानां
गुह्या नामानि । तच्च हव्यानि गामर्योत वानस्पत्ययर्चा
समिधमाधाय तत एव तूष्णीं हुत्वान्यां दुग्ध्वा पुनर्जु-
हुयात् । ७ ।

अभिहोम उपरिहोमः । तत एव शिष्टादेवोत्तराहुतिस्तूष्णीमुभ-
यत्र । ततो होमावृत्तिः पूर्ववत् ॥ यदा पुनरुत्तराहुत्येकदेशः स्कन्नो
न सर्वाहुतिस्तदा तन्नाद्रियेत यथा च वक्ष्यति यदनाहुतिमात्रं
विप्रुडेव सेति मात्रापचारे तच्छेषेण समाप्नुयादिति च ॥ पूर्वाहुत्या
सहोत्तराहुतिपतने ऽप्ययमेव विधिः तस्यापि फलतः स्कन्नत्वात्
तत्तुल्यन्यायत्वाच्च ॥

यदि पूर्वस्यामाहुत्यां हुतायामाहवनीयो ऽनुगच्छे-
दग्निर्दारौ दारावग्निरिति वदन्ननन्तरे शकले हिरण्ये
वा जुहुयात् । ८ ।

यस्माद्दारो रुद्रायेदन्ततः सो ऽनन्तरः शकलः । तस्मिंस्तस्य हिरण्ये
वा जुहुयात् उत्तराहुतिमित्यर्थः मन्त्रलिङ्गानुरोधात् । तथोक्तमे
शकले हिरण्यं निधायेत्येव भारद्वाजः । वदन्निति वचनात् मन्त्रमध्ये
होमः स्वाहाकारस्त्वन्त एव भवति ॥ ततः शेषसमाप्तिः । तत्र
सुक्प्रतिपत्तपनमुपसमिन्धनं चाहवनीयस्यासंभवान्निवर्तते । प्रतिपत्त-
निवृत्तेरेवोद्देशेनमपि निवृत्तं भवति । परिसमूहनादेस्वनिवृत्तिः
शकलहिरण्ययोरग्निप्रतिनिधित्वेन विधानात् । यस्याप्यजस्य आहवनी-
यस्तस्यापि प्रतिनिधावेवाग्निहोत्रसमाप्तिः अविशेषात् । ततो मन्थनम् ॥

यदि पुरा प्रयाजेभ्यो वह्निःपरिध्यङ्गारः स्कन्देत्तं
सुवस्य बुध्नेनाभिनिदध्यान्मा तमो मा यज्ञस्तमन्मा
यजमानस्तमन्नमस्ते अस्त्वायते नमो रुद्र परायते नमो
यच निषीदसि । अध्वर्युं मा हिंसीर्यजमानं मा हिंसी-
रिति यदि पुरस्तात् । ब्रह्माणं मा हिंसीर्यजमानं मा
हिंसीरिति यदि दक्षिणतः । होतारं मा हिंसीः पत्नीं
मा हिंसीर्यजमानं मा हिंसीरिति यदि पश्चात् । आ-
ग्नीध्रं मा हिंसीः पशून्मा हिंसीर्यजमानं मा हिंसीरिति
यद्युत्तरतः । ९ ।

बहिःपरिधीति देशोपलक्षणं यदि पुरस्तादिति लिङ्गात् ब्राह्मणे परि-
ध्यग्रहणाच्च । तेनान्वाधानप्रभृत्या प्रयाजारम्भादयं विधिः । अन्यत्र
तु तृष्णीमङ्गारं प्रहृत्य सर्वप्रायश्चित्तमेव । बुध्नो मूलम् । अभिनिद-
ध्यात् अभिषौडयेत् । मा तम इत्येतत्सर्वासु दिक्षु समुच्चीयते ॥

आहं यज्ञं दधे निर्वृतेरुपस्थात्तं देवेभ्यः परिददा-
मीत्येनमादाय । १० ।

इति द्वितीया कण्डिका ।

सहस्रशृङ्गो वृषभो जातवेदाः स्तोमपृष्ठो घृतवान्सु-
प्रतीकः । मा नो हासीन्नेत्यितो नेत्वा जहाम गोपोषं
नो वीरपोषं च यच्छेत्येनमग्नौ प्रहरति । १ ।

गतः ॥

प्रहृत्य वाभिजुहुयात् । २ ।

तृष्णीं प्रहृत्य मन्त्रेण वाभिजुहुयात् ॥

यदि कालसंनिकर्षे ऽग्निर्मथ्यमानो न जायेत यचा-
न्यं पश्येत्तत आहृत्य जुहुयात् । ३ ।

प्रवासादौ समारूढो ऽग्निरग्निहोत्रकालसंनिकर्षे यदि विहरणाय
मथ्यमानो न जायेत तदा लौकिकाग्निमाहृत्य गार्हपत्यायतने

निधाय विहृत्य जुहुयादित्यर्थः । तथा च वैधायनः अथारण्योः
 समारूढेषु मथित्वाग्नीन्विहृत्य जुहुयात् अपि वा लौकिकमाहृत्य
 विहृत्याग्नीनन्तरारणिं निधाय जुहुयादिति । आश्वलायनेनापि अग्नि-
 होत्राय काले ऽग्नावजायमान इति वदता समारूढविषयत्वमेवास्व
 विधेः ख्यापितम् । नह्यनुगतो ऽग्निरग्निहोत्राय मथ्यते . अपि तु
 सर्वकर्मार्थं समारूढसु कदाचिदग्निहोत्रायैव मथ्यते प्रवासादाविति
 युक्तं तद्विषयत्वम् ॥ तत्राजस्राग्नेर्बहुषु समारूढेषु य एवाग्निर्मथ्यमानो
 न जायते स एवाहर्तव्यः ॥ एवं विहरणकालप्रभृत्या होमकालाद-
 यमेव विधिः । होमकालातिपत्तौ तु कालातिपत्तिविधिरेव नायं
 विधिः ॥ अनुगतिविषये तु केवलगार्हपत्यानुगतावुभयानुगतौ च
 मथ्यमानस्याजन्मनि यो विधिः स यस्य वोभावनुगतावित्यत्रैव दर्शितः ॥
 अन्यत्तु मतम् । मथ्यमान इत्यविशेषवचनादनुगतिविषये ऽपि समानो
 ऽयं विधिः कालसंनिकर्ष इति च प्राधान्याद्धोमकालसंनिकर्षो
 गृह्यते । तेनानुगतिविषये ऽपि होमकालासत्तौ यस्याहवनीय इत्या-
 दिविधिना मथ्यमानस्याजन्मनि भवत्येवायं विधिः । अनासत्तौ तु
 होमकालस्य यथाविहितप्रायश्चित्तान्येव भवन्तीति ॥

अथात्वरमाणः पुनर्मन्येत् । ४ ।

आगमिकालविप्रकर्ष एवात्वरमाणो मन्येत् अन्यथा पुनरनुकल्पः
 प्रसज्येत न च तच्छक्तिविषये युक्तमिति भावः ॥

यद्यन्यं न विन्देदजायै दक्षिणे कर्णे होतव्यम् । ५ ।

अजादयो ऽग्नेः प्रतिनिधीयन्ते मुख्यत्वादिसामान्यात् यथोक्तं ब्राह्मणे

तमग्निर्देवता अन्वहृज्यत गायत्रीहृन्दो रथंतरशाम ब्राह्मणो मनुष्या-
णामजः पशूनां तस्मान्ने सुख्या सुखतो ह्यहृज्यन्तेत्यादि । तस्माद-
विकारो ऽग्निलिङ्गानां मन्त्राणाम् । तत्रोद्भूतप्रपणप्रतिपत्ताद्यन्व-
भावान्निवर्तते । तथा अपणोद्भूतप्रपणाभावादेवाजादौनां गार्हपत्ये स्थाप-
नमपि निवृत्तम् । पराग्निहोमपक्षे तु होमार्थमवस्थापयन्ति ॥

अजस्य तु ततो नाग्नीयात् । ६ ।

अजजातिसंबन्धि मांसं क्षीरादि वा किञ्चिन्नाग्नीयात् । कर्णे चेन्मांस-
सर्वजनमित्याश्वलायनः ॥

यद्यजां न विन्देद्ब्राह्मणस्य दक्षिणे हस्ते होतव्यम् । ७ ।

ब्राह्मणो ऽप्यजया व्याख्यातः ॥

ब्राह्मणं तु वसत्यै नापरुन्धीत । ८ ।

अदुर्योढार्थं वचनम् ॥

यदि ब्राह्मणं न विन्देद्दर्मस्तम्बे होतव्यम् । ९ ।

भवत्यत्र श्रुतिः अग्निवान् वै दर्भस्तम्ब इति ॥

दर्भान्तु नाध्यासीत । १० ।

अन्यत्र ब्रह्मयज्ञाद्यर्थाद्वैधादासनादिति द्रष्टव्यं अविरोधात् ॥

यदि दर्भान्न विन्देदसु होतव्यम् । ११ ।

कार्यकारणयोरभेदादिति भावः । भवति चात्र श्रुतिः अग्निं या
गर्भं दधिर इत्यादि ॥

आपस्तु न परिचक्षीतेमा भोजनीया इमा अभो-
जनीया इति । १२ ।

आपस्तु बीभत्सा अपि न वर्जयेदित्यर्थः । दाहदोषादपि न बीभ-
त्सेतेत्याह ॥

अप्यभोजनीयस्यैतं संवत्सरं परिगृह्णीयाद्देवापः । १३ ।

अभोजनीयः अभोज्यान्तः ॥

अग्निस्तु न पादौ प्रक्षालयीत । १४ ।

सुखार्थस्य प्रक्षालनस्य निषेधो न शौचार्थस्यापि . प्रयतस्यैव कर्माधि-
कारात् ॥

सांवत्सरिकाण्येतानि व्रतानीत्याश्मरथ्यः । यावज्जी-
वमित्यालेखनः । १५ ।

सांवत्सरिकत्वविकल्पाभावः स्वमते . अप्यभोजनीयस्यैतं संवत्सरमिति
लिङ्गात् । अतिश्च भवति संवत्सरं हि व्रतं नातीति ॥

संवत्सरस्य परस्तादग्नये व्रतपतये पुरोडाशमष्टाक-
पालं निर्वपेत् । १६ ।

व्रातपत्येष्ट्या व्रतनिवृत्तिः ॥

अग्नये क्षामवते ऽष्टाकपालं येषां पूर्वापरा अन्वच्चः
प्रमीयेरन् । गृहदाहे वा । १७ ।

पूर्वं चापरे च दृढबाला वंशा यद्यन्वच्चः संतता म्रियेरन् दहोरन्वा

गृहाः तत्रेयमिष्टिर्नैमित्तिकी सिध्यति च तत्र कामो वाक्यशेषात् .
यथा नैषां पुराद्युषो ऽपरः प्रमीयते नास्यापरं गृहान्दहतीति च ॥

अग्नये विविचये ऽष्टाकपालं यस्याहिताग्नेरन्यैरग्नि-
भिरग्नयः संसृज्येरन्मियो वा । १८ ।

अन्यैर्लौकिकैर्वैदिकैर्वा संसर्गे पञ्चानां परस्परं संसर्गे च इयमेवेष्टिरु-
त्सर्गेण भवति . अपवादे त्वन्याः ताश्च समारोपणेन विविक्तेष्वग्निषु
भवन्ति । समारोपणमन्त्र एव तु तंतमग्निं हंसः क्षीरनीरे इव
विवेक्ष्यति । तथा संसर्गं प्रकृत्यारण्योरग्नीन्समारोप्येत्येव बोधायनः ॥

अग्नये विष्टृचे ऽष्टाकपालं यदि गार्हपत्याहव-
नीयौ । १९ ।

संसृज्येयातामिति विपरिणामेनान्वयः . गार्हपत्याहवनीयाविति वच-
नात् । तयोः पृथगेकदेशसंसर्गे न भवतीयमिष्टिः । एवमुत्तरत्रापि
द्रष्टव्यम् ॥

अग्निना विष्टृचा वयं गीर्भिः स्तोमं मनामहे । स
नो रास्व सहस्रिणः ॥ कविरग्निः समिध्यते विप्रो
यज्ञस्य साधनः । विष्टृच्चनरास्व नो वस्विति याज्या-
नुवाक्ये । २० ।

गतः ॥

अग्नये वीतये ऽष्टाकपालं यदि गार्हपत्यदक्षिणाग्नी
दक्षिणाग्न्याहवनीयौ वा । २१ ।

पूर्ववदन्वयः ॥

अग्नये शुचये ऽष्टाकपालं यदि प्रदाव्येनाभ्यादाह्णेन
 श्वाग्निना वा ॥ अग्नये संकुसुकायाष्टाकपालं यदि
 सूतकाग्निना ॥ संकुसुको विकुसुको विजिरो यश्च
 विष्किरः । माषाज्येन नलेधेन ब्रव्यादं शमया-
 मसि ॥ अस्मिन्वयं संकुसुके ऽग्नौ रिप्राणि मृज्महे ।
 अभूम् यज्ञियाः शुद्धाः प्र ए आयूषि तारिषदिति
 याज्यानुवाक्ये ॥ अग्नये ऽप्सुमते ऽष्टाकपालं यदि वैद्यु-
 तेन । २२ ।

संसृज्येरन्नग्नय इत्यन्वयः सर्वत्र । प्रदाव्यो दावाग्निः । अभ्यादाह्णे गृह-
 दाही । श्वाग्निस्त्रिषिताग्निः । सूतकाग्निर्जातकर्माद्यः । वैद्युतो ऽग्निप्र-
 भवः । संकुसुकादन्यासामाज्याय एव याज्यानुवाक्याः ॥

यदि सर्वाः संनिपतेरन्विविचये निरूप्य शुचये निर्व-
 पेद्वातभृतीं तृतीयामप्सुमतीं चतुर्थीं क्षामवतीमन्तं
 परिक्रमयेत् । २३ ।

यत्र तु गृहदाहादिनिमित्तसमुच्चयात् क्षामवत्यादयो ऽप्सुमत्यन्ताः
 सर्वा इष्टयः संनिपतेयुः तत्र निमित्तक्रमभेदे सत्ययनेनैव क्रमेणैष्टी-
 निर्वपेत् । प्रातभृतीं चाधिकां तृतीयां । तत्राप्सुमतीं चतुर्थीं
 निरूप्य ततो विष्टगादिभ्यः संकुसुकान्तेभ्यः षडुचिर्वर्जं निर्वपेत् । ततः
 क्षामवतीमाद्यां सतीमन्तं गमयेत् ॥

ब्रातभृतीं द्वितीयामेके समामनन्ति । ब्रातपतीमु-
त्तमाम् । २४ ।

अथवा विविचये निरूप्य ब्रतभृते निर्वपेत् ततो ऽनन्तरोक्तेनैव
क्रमेण शूच्यादिभ्यः क्षामवदन्तेभ्यः ततो ऽन्ते ब्रातपतीमित्यर्थः ।
कतिपयनिमित्तमं निपाते तु क्रमेणैवेष्टयो भवन्ति ॥

इति तृतीया कण्डिका ।

गर्भं स्वन्तमगदमकरग्निरिन्द्रस्त्वष्टा बृहस्पतिः ।
पृथिव्यामवचुश्चोतैतन्नाभिप्राप्नोति निर्वृतिं पराचैरि-
त्यग्निहोत्रस्थालीं स्वन्तोमभिमन्त्र्य विधुं दद्राणमिति
संदध्यात् । १ ।

तस्यास्तु संधानायोग्यतायां अन्या आहर्तव्या । स्तन्ने तु स्तन्नप्राय-
श्चित्तमपि स्यात् ॥

अग्नये पथिज्ञते पुरोडाशमष्टाकपालं निर्वपेद्यो
दर्शपूर्णमासयाजीत्युक्तम् । २ ।

एतदुक्तं ब्राह्मणे तत्तथा कुर्यादित्यर्थः । इदं च तत्रोक्तं आरब्धदर्श-
पूर्णमासः संस्तथोरन्यतरं स्वकालादतिपाद्यानदुङ्क्षिणं पाथिज्ञतीं
निर्वपेदिति । तां च कृत्वा वैश्वानर्यपि कार्या निमित्तैक्यात् एक-
स्तिन्दोषे श्रूयमाणानीति वचनाच्च । ते च कृत्वातिपक्षेष्टिरपि कार्या
कालातिपक्ष्यर्थत्वात्तयोः ॥ उक्तं च बौधायनेन पाथिज्ञतं निरूप्य

वैश्वानरं द्वादशकपालं निर्वपेदथातिपन्नां प्रतियजेदिति । कल्पान्तरमप्याह तत्राह स्म ह शालीकिः पाथिकृतं निरुप्य वैश्वानरं द्वादशकपालं समानतन्त्रमनुनिर्वपेन्न चातिपन्नां प्रतियजेदिति । तत्र च यावदुत्तरस्य कर्मणः कालस्तावदेवेष्टातिपन्नेष्टिः । उत्तरेण त्ववसृष्टे काले प्रायश्चित्तमात्रं तदधिकाराय क्रियते नातिपन्नेष्टिः. अकाले क्षतस्थाकृतवात् ॥ अथापद्यकृतप्रायश्चित्तस्यैव गौणमेनं कालमाहुः कल्पान्तरकाराः । भारद्वाजस्तावत् आ दर्शात्यौर्णमासस्य कालो नातीयात्. आ पौर्णमासाद्दर्शस्येति. कालातिक्रमे ऽप्यापदि यजेतेति । निदानकारो ऽप्याह सर्वत्रापूर्यमाणपक्षो दर्शस्य स्थानं कृष्णपक्षस्य पौर्णमासस्येति. तथा पौर्णमासेन हविषापरपक्षमभियजेत आमावा-
स्येन पूर्वपक्षमिति च ॥ वचनान्तराणि कल्पान्तरत्वान्न लिख्यन्ते । समानमेतद्विवर्हनामतिपन्नावपीति द्रष्टव्यम् ॥

समानतन्त्रे वा मुख्यः कार्यः । ३ ।

यो ऽयं पाथिकृतः पुरोडाशः सो ऽतिपन्नेश्चा सह समानतन्त्रे प्रयोगे मुख्यः कार्य इत्यर्थः । तच्चातिपन्नेष्टेः सर्वथातीतकालत्वेन संभवतीति गौणकाल एव व्यवतिष्ठते । न चास्मिन्कल्पे वैश्वानरी शाखान्तरीयत्वात् पाथिकृतेन सहातिपन्नयागनिवृत्तेश्च । एवमुत्तर-
विकल्पयोर्द्रष्टव्यम् । अथ प्रवृत्तस्थातिपन्नौ शाखान्तरीयं विधिमाह ॥

**अथैकेषाम् । वि वा एतस्य यज्ञश्छिद्यते यस्य यज्ञे प्रतते ऽन्तरेतामिष्टिं निर्वपन्ति । य एवासावाग्नेयो ऽष्टा-
कपालः पौर्णमास्यां यो ऽमावास्यायां तमग्नये पथिकृते**

कुर्यात् । तेनैव पुनः पन्थामवैति न यज्ञं विच्छिनत्तीति
विज्ञायते । ४ ।

यस्य प्रारम्भेष्टिर्मध्ये विहता स्यात्तस्य यदि मध्येयज्ञं पाथिकृती
क्रियेत तदा स यज्ञः पूर्वप्रततो विच्छिद्येत न चान्ते कर्तव्यतेष्यतां .
निर्हृत्य दोषमतिपन्नायाः कर्तव्यत्वात् । अतो य एव तत्राच्युत
आग्नेयः स एव पथिकृदुणकः कार्यः तेनैव पुनर्यज्ञस्य विहतस्य पन्थानं
प्रतिपद्यते न च यज्ञो विच्छेदितो भवतीति ॥ स चायं कल्पः
प्रवृत्तस्यातिपत्तौ पूर्वाभ्यां विकल्पाभ्यां विकल्प्यते शाखान्तरीयत्वात् ।
अप्रवृत्तस्य तु पूर्वावेव भवतः प्रवृत्तैकविषयत्वादस्य । सत्याषाढस्तु
पाथिकृतीमपि प्रवृत्तविषयां वष्टि . यथा एनां प्रकृत्याह इति प्रवृ-
त्तस्य कालापनये अप्रवृत्तस्य वैश्वानरीयेति । नायमभिप्रायः सूच-
कतः तस्य सामान्यतो वचनात् अत्र विशेषवचनाच्च ॥

संयाज्ये एव पाथिकृती स्यातामित्यपरम् । ५ ।

अथवा न केवलमिष्टिरेव मध्येयज्ञं कार्या गुणविकारो ऽपि तस्य न
कार्यः । संयाज्यामात्रं विकुर्यात् अग्ने नया देवानामिति . सर्वमन्यद्य-
थाप्रकृतीत्यर्थः ॥ एवं चानन्तरस्यैवायं विधेर्विकल्पो न पूर्वयोरित्युक्तं
भवति । अस्त्वेवं दर्शपूर्णमासयाजिनः सतस्तदतिपत्तौ विधिः . अनार-
ब्धदर्शपूर्णमासस्य तु को विधिर्भवति । नन्वस्ति यज्ञविभ्रष्टस्येष्टि-
त्राह्मणविहिता यो यज्ञविभ्रष्टः स्यादिति । तां सूत्रकारो ऽप्यनुक्रमि-
ष्यति काम्येष्टिप्रकरणे तस्मा प्रवर्तिष्यते । यतो यज्ञविभ्रष्टत्वं दर्श-
पूर्णमासयोरतिपत्तौ व्याख्यातमुपग्रन्थकारेण . यथा को नु खलु

विभ्रेष इति प्रकृत्याह यस्याग्निहोत्राज्जती अन्योऽन्यत्थानमापद्येते
यत्र वा दर्शपूर्णमासाविति । अन्योऽन्यत्थानमापद्येते इति । गौण-
कालस्याप्यतिपत्तावित्यर्थः । गौणकालश्च दर्शित एव प्राक् ॥ अन्यच्च
मतम् । न यज्ञातिपत्तिमात्रात्तत्रयज्ञविभ्रष्टो भवति प्रक्रान्तादुप-
रतस्यैव लोकशास्त्रयोर्भ्रष्टत्वप्रसिद्धेः । यथा योगभ्रष्टः संन्यासभ्रष्ट इति ।
तथा यो यज्ञविभ्रष्टः स्यादिति प्रकृत्य उपक्रान्ताशकुवन्यज्ञविभ्रष्ट
इत्येव सत्याषाढः । तस्माद्यत्रेष्टिपशूनां प्रक्रान्तानां मध्ये विभ्रेषः
तत्रेयमिष्टिर्भवति ॥ तत्र दर्शपूर्णमासविभ्रेषे ऽनतिपन्नगौणकाले वि-
वा एतस्येत्येष विधिवैशेषिकत्वादनुसंधातव्यः । सोमविभ्रेषे तु सोम
एव वक्ष्यते । सप्तदर्शेनाग्निष्टुताग्निष्टोमेन यज्ञविभ्रष्टो यजेतेति । दर्वि-
होमविभ्रेषे च दर्विहोमः सप्तहोता । सप्तहोत्रा यज्ञविभ्रष्टं वाजये-
दिति ॥ किमिदानीमनारब्धदर्शपूर्णमासस्य तदतिपत्तौ नास्त्येव
प्रायश्चित्तम् । ओमिति ब्रूयात् अथवा पाथिकृतवैश्वानरावेव निर्व-
पेत् प्राप्तकालयोरतिपादनात् । तदुक्तं बौधायनेन अनन्वारब्धदर्श-
पूर्णमासस्य प्रायश्चित्तकरण इति कुर्यादिति बौधायनो न कुर्यादिति
शालीकिरिति । यस्तु प्रथमपूर्णमासेनेष्ट्वा प्रथमदर्शमतिपातितवांस्तस्य
च पाथिकृतवैश्वानरावेव स्यातां आरब्धदर्शपूर्णमासत्वात् . आरम्भस्य
चोभयोरैकत्वात् . अन्यथारम्भार्थानां सारस्वतादीनां दर्शं ऽप्यावृत्ति-
प्रसङ्गाच्च । तथारब्धदर्शपूर्णमासस्य पश्चाद्यणातिपत्तावप्येतदेव प्राय-
श्चित्तं वेदितव्यम् । पशोस्वनुग्रह उक्तो मनुना . यथा इष्टिं वैश्वा-
नरीं नित्यं निर्वपेदब्दपर्यये . कूपानां पशुसोमानां निष्कृत्यर्थमसंभव
इति ॥

यस्य हविर्निरुप्तं पुरस्ताच्चन्द्रमा अभ्युदेतीत्युक्तम् । ६ ।

उक्तमिदं ब्राह्मणे तद्यथाब्राह्मणं कुर्यादित्यर्थः । तत्र चेदमुक्तं. यः पुरस्ताच्चन्द्रोदयवतीं तिथिं चतुर्दशीं तेन मिश्रां वा पञ्चदशीं यजनीयमर्हवृद्धा तदनुगुणं प्रवृत्तदर्शतन्त्रो हविर्निर्वापोत्तरकालं तत्त्वं जानीयात् स निरुप्तस्य हविषस्तण्डुलान्मूलमध्यमाणभेदेन त्रेधा विभज्य मध्यमानग्रये दात्रे पुरोडाशमष्टाकपालं कुर्यात् । अधिवप-
नादिष्वग्निं दातारमुपलक्षयेदित्यर्थः । स्थविष्ठानिन्द्राय प्रदात्रे सायं-
दोहे चरुं कुर्यात् अणिष्ठान्विष्णवे शिपिविष्टाय प्रातर्दोहे । तत्र चरु-
धर्मा यवाग्वा व्याख्याताः । चरुसांनाययोः अपणात् स्थानाच्च
तयोरेव गुणविकारौ. पुरोडाशस्त्राग्नेयविकार एव । पुनरिज्यायास्तु
विकल्पः । तदुक्तं एकामेव यजेत द्वे एव यजेतेति ॥ नायं विधिरसं-
नयतः सांनाय्यसंयोगात् । आह चाश्वलायनः सांनाय्ये पुरस्ताच्चन्द्र-
मसाभ्युदित इति । भारद्वाजस्त्वाह सो ऽयं नासंनयतो विद्यत
इत्येकं विद्यत इत्यपरमिति । विद्यत इति पक्षे अप्सु अपणं चर्वोः
ऐन्द्राग्नवच धर्माः ॥

अनिरुप्ते ऽभ्युदिते प्राकृतीभ्यो निर्वपेदित्याश्मरथ्यः । ७ ।

यदा पुनरर्वाङ्निर्वापादकालप्रवृत्तिर्ज्ञाता तदा संशयः. किं प्राकृत्या
एव देवतायै निर्वप्यं उत वैकृतीभ्य इति । तत्र प्राकृतीभ्य इत्या-
श्मरथ्यो मन्यते । प्राकृतीभ्य इत्यविवचिता संख्या ॥

तण्डुलभूतेष्वपनयेत् । ८ ।

तां तु प्राकृतीं देवतां तण्डुलीभूतेषु व्रीह्यादिषु पूर्ववद्वैकतदेवता-
निवेशनेनापगमयेत् ॥

वृद्धभाग्य इत्यालेखनः । ६ ।

वि वा एतं प्रजया पशुभिरर्धयतीत्यर्थवादेन वृद्धिहेतुत्वख्यापना-
दभ्युदितं हविर्यृद्धमित्युच्यते । तद्भजन्ते या वैकृत्यो देवतास्ता
वृद्धभाजः । ताभ्यो निर्वपेदित्यर्थः ॥

विनिरुप्ते ऽभ्युदिते प्राकृतीभ्यः शेषम् । १० ।

विनिरुप्तं अर्धनिरुप्तम् । तत्राभ्युदिते प्राकृत्या एव देवतायै शेषं
निर्वपेदित्यर्थः ॥

तण्डुलभूतेष्वपनयेत् । ११ ।

व्याख्यातः ॥

यस्यागृहीतं हविरभ्युदियाद्व्रतचर्यां वा नोदाशंसीत ।
स चेधा तण्डुलानिति पूर्ववत् । अथोत्तरस्मै हविषे
वत्सानप्राकृत्योपवसेत् । १२ ।

अथ निरुप्तानिरुप्तविशेषयोः शाखान्तरीया अपि कल्पा विकल्पाथं
प्रदर्शन्ते । अगृहीतं अनिरुप्तम् । अनिरुप्तविषये पूर्ववदभ्युदितेष्टिं प्राय-
पुनरिष्ट्यां कुर्यात् । निरुप्तविषये ऽपि वक्ष्यमाणव्रतचर्याकल्पाश्च वैश्वा-
कुर्यादित्यर्थः । व्रतचर्यां वा नोदाशंसीत । व्रतचर्या उपवसथा परम्भव
तां च नोदाशंसीत न शक्यामि कर्तुमित्युदीक्ष्य नाशंसीत नै-
च्छे-

दित्यर्थः । तथा च व्रताशक्तावेवेति कात्यायनः । पुनरिज्यानियममा-
चमत्राधिकमिति वेदितव्यम् ॥

अथ यस्य गृहीतं हविरभ्युदियात्सैव प्रायश्चित्तिः सा
व्रतचर्या । १३ ।

निरुपविषये सैवामावासैव पुनरभ्यस्ता प्रायश्चित्तिः सा वा व्रतचर्या
व्रत्यमहरेव वाभ्यस्तमित्यर्थः । तदत्र निरुपविषये ऽनन्तरसूत्रोक्तेन
कल्पेन सह चर्यो ऽसौ शाखान्तरकल्पा उक्ता भवन्ति. यथा प्रह-
तिमेवाविकृतां कृत्वा तथैव पुनर्यजेत. अभ्युदितेष्टिं वा कृत्वा
प्रकृत्या पुनर्यजेत. उपवसथमात्रं वा वर्धयित्वा पश्चाद्यजेतेति । तदे-
तद्भुक्तं बौधायनीये स ह स्माह बौधायनः सिद्धैरेवामावासैर्हवि-
र्भिरिष्ट्वा पुनरुपोष्य श्रोभूते काव्यामनभ्युदितामव्यापन्नां यजेत.
अत्र ह स्माह शालीकिः यैषा ब्राह्मणजेष्टिस्तथा व्यक्तयेष्ट्वा पुनरु-
पोष्य श्रोभूते काव्यामनभ्युदितामव्यापन्नां यजेतेत्यपि वोपवसथ
एवातिप्रवर्धतेति ॥ सा व्रतचर्येत्यत्र प्रयोगमाह ॥

वत्सान्मातृभिः संसृज्य पुनरपाकृत्य पूर्वद्युर्दुग्धं दधि
हविरातञ्चनार्थं निदध्यात् । १४ ।

अग्न्यन्वाधानादि सर्वं कर्म यथानुष्ठितमेवावतिष्ठते । प्रातर्दीहार्थं
त्वपाकृतान्वत्सान्मातृभिः संसृज्य सायंदोहार्थं पुनरपाकृत्य दधुत्पा-
दयेत् । यत्तु प्रागुत्पन्नं दधि हविस्तदातञ्चने निदध्यात् प्रतिपाद-
येत् ॥ यदि प्रातर्दीहो ऽप्युत्पन्नः स च तस्मिन्नेव दध्मभिदोहत्वेन
योज्यो न त्याज्यः तत एव न्यायात् । यस्तु निरुप आग्नेयः स

धार्यते. अपितश्चेत् त्याज्य एव. शुक्तपर्युषितत्वादिदोषप्रसङ्गात् ।
ततः श्रोभृते कृतान्तात्प्रक्रय्य यजेत । यदा तु कृतान्तामिच्छ्यायां
चन्द्रज्ञानं तदा पुनरिच्छ्यैव . अकाले कृतस्याकृतत्वात् ॥

अग्नये व्रतपतये पुरोडाशमष्टाकपालं निर्वपेद्य
आहिताग्निः सन्नव्रत्यमिव चरेत्प्रवसेद्वा व्रत्ये ऽहनि
मांसं वाश्नाति स्त्रियं वोपैति । १५ ।

व्रतभ्रेषो ऽव्रत्यचरणम् । व्रत्ये ऽहनीति मध्येवचनात् न पूर्वाभ्यां
संबध्यते । तेन सार्वकालिकयोरेव व्रतभ्रेषप्रवासयोर्भवति व्रातपती ।
व्रत्ये ऽहनीति काकालिवदुभयत्र संबध्यत इत्यपरम् । बोधायनस्याह.
य आहिताग्निः सन्नव्रत्यमिव चरेदित्याधानप्रभृत्येवेदमुक्तं भवतीति
बोधायनः . अन्वाहितेष्वेवोपसमाहितेषु चेति शालीकिरिति ॥

अग्नये व्रतभृदे* ऽष्टाकपालं यद्यार्तिजमश्रु कुर्यात्
। १६ ।

आर्तिजग्रहणं हर्षजाश्रुव्यावृत्त्यर्थम् । व्रतभृद इति दकारश्चान्दसः
ग्रामादिको वा । व्रत्ये ऽहनीत्यनुवर्तते । तथा च बहुवाः तदाह्वयं
आहिताग्निरूपवसथे ऽश्रु कुर्वीतेति ॥

त्वमग्ने व्रतभृच्छुचिर्देवा आसादया इह । अग्ने
हव्याय वोढवे ॥ व्रतानुविभ्रद्भृतपा अदाभ्यो यजा ने

* Thus according to the commentary; the MSS. of the text,
however, read व्रतभवे.

देवां अजरः सुवीरः । दधद्रत्नानि सुविदानो अग्ने
 गोपाय नो जीवसे जातवेद इति याज्यानुवाक्ये ॥ ब्रात-
 भृतीं प्रवास एके समामनन्ति ब्रातपतीमश्रुकर्मणि । १७।
 गतौ ॥

इति चतुर्थी कण्डिका ।

इति प्रथमः पटलः ॥

यद्यग्निहोत्युपसृष्टा वाश्येत यस्माद्भीषावाशिष्ठास्ततो
 नो अभयं कृधि । अभयं नः पशुभ्यो नमो रुद्राय
 मीढुष इति जुहुयादभि वा मन्त्रयेत् । १ ।

अग्निहोत्रद्रव्यधुग्धेनः अग्निहोत्री । सा यदि प्रस्रवणार्थमुपसृष्टा
 संयोजितवत्सा क्रन्देत्तदानया जुहुयात्तां वाभिमन्त्रयेत् ॥

यद्यु वै निषीदेदेतयैव यस्माद्भीषा न्यषद इत्यभिम-
 न्त्योदस्याद्देव्यदितिर्विश्वरूपायुर्यज्ञपतावधात् । इन्द्राय
 कृण्वती भागं मित्राय वरुणाय चेत्युपस्थाप्य तां दुग्ध्वा
 ब्राह्मणाय दद्याद्यस्यान्नं नाद्यात् । अवर्तिमेवास्मिन्या-
 प्मानं प्रतिमुञ्चतीति विज्ञायते । २ ।

एतयैव न्यषद इति विकृतयोत्थापयत्यध्वर्युः । तां दुग्ध्वा सह
 क्षीरेण तस्मै दद्याद्यजमानो यस्यान्नं न भुञ्जीत । तथा च कृते

तस्मिन्नेवावर्तिलक्षणं पाप्मानं प्रतिमुञ्चति आसजति । अवर्तिः
दारिद्र्यं अशनाया वा ॥

अपि वा दण्डेन विपिष्याविपिष्य वोत्याप्यात्मन्कु-
र्वीत । ३ ।

अपि वा पूर्ववदभिमन्त्र्य दण्डेन विपिष्य प्रणुद्य अविपिष्यैव वानेन
हापयित्वोत्याप्यात्मनि कुर्वीत . न ब्राह्मणाय दद्यादित्यर्थः ॥

सूयवसाङ्गवती हि भूया अथो वयं भगवन्तः
स्याम । अद्वि तृणमङ्ग्ये विश्वदानो पिव शुद्धमुदकमा-
चरन्तीति दर्भस्तम्बमालुप्य ग्रासयेत् । ४ ।

तामात्मनि हतामेवं ग्रासयित्वा ततो होमाद्य दुह्यादिति भावः ॥

यद्यु वै लोहितं दुहीत व्युत्क्रामतेत्युक्त्वा दक्षिणमग्निं
परिश्रित्य तस्मिन्नेतच्छ्रपयित्वा तस्मिन्व्याहृतीभिस्तूष्णीं
वा हुत्वा तां ब्राह्मणाय दद्याद्यमनभ्यागमिष्यन्स्यात् । ५ ।

व्युत्क्रामत अन्यत्र गच्छतेति यजमानादीनां प्रेषः । यमनभ्यागमिष्यन्
यं प्रति कस्मैचिदपि कार्याय न गमिष्यति तस्मै दद्यादित्यर्थः ॥

यदि दुह्यमानं स्कन्देद्यदद्य दुग्धं पृथिवीमसक्त
यदोषधीरप्यसरद्यदापः । पयो गृहेषु पयो अग्नियासु
पयो वत्सेषु पयो अस्तु तन्मयीत्येनदभिमन्त्र्य समुद्रं वः
प्रहिणोमीत्यङ्गिरुपसृजेत् । ६ ।

सामान्यतो ऽग्निहोत्रस्कन्दने अस्कान्द्यौरित्यभिमन्त्रणं उन्नभयेत्यङ्गिः
संसर्गं च वक्ष्यति । तस्यायं पुरस्तादपवादः ॥

यदि दुह्यमाना स्थालीमवभिन्द्यान्निर्णिज्यान्थां
दुह्यात्तां वैव । ७ ।

स्थालीं* चेदेकदेशतो भिन्द्यात् तदा प्रक्षाल्य तां स्थालीं तस्यामे-
वान्थां गां दुह्यात् . तामैव वा गां सा चेत्युनः प्रपीना स्यात् ।
सर्वभेदे तु स्थाल्यन्तरमागमयेत् ॥

यदि दुह्यमानं दुग्धं ह्रियमाणं हृतमधिश्रीयमा-
णमधिश्रितमुद्वास्यमानमुद्वासितमुन्नीयमानमुन्नीतं वा
स्कन्देत्तदेव यादृक्कीदृक्च होतव्यमन्यया वाभिदो-
ह्यम् । ८ ।

दुह्यमानस्कन्दने प्रायश्चित्तसुक्तं पूर्वतरसूत्रे । तथा दुग्धादीनामपि
परस्ताद्वक्ष्यते । तत्रोभयेषामपि द्रव्यमनेन नियम्यते . अतो दुह्यमा-
नस्य पुनर्गृहणम् । ह्रियमाणं गार्हपत्येऽधिश्रयणार्थम् । तदेव यादृ-
गित्यादि स्कन्नशिष्टमेव यावत्तावद्वात्स्यं शिष्टमपि होतव्यमित्यर्थः ।
अथ यद्यल्पतरमवशिष्टमनाज्जतिक्षमं स्यात्तदा तस्योपर्यन्यां दोहयित्वा
वर्धितेन होतव्यमित्यर्थः ॥

यदि सद्यदुन्नीतं स्कन्देद्विस्त्रिवा न तदाद्रियेत ।

यद्यु वै चतुर्थमुन्नीतं स्कन्देत्स्यात्यां शेषमवनीय चतु-
रभ्युनीय होतव्यमन्यथा वाभिदोह्यम् । ६ ।

यदि सकृद्विस्तिर्वीन्नीतं क्रमशो युगपद्वा स्कन्देत् न तदाद्रियेत .
शिष्टेनैव जुहुयात् । आद्रियेतैव तु स्कन्नप्रायश्चित्तं . आहुतिमात्र-
स्कन्दने प्रायश्चित्तविधानात् । यदि पुनश्चतुर्थं स्कन्देत्तदा क्षुचि
शिष्टं स्यात्स्यामानीय पुनस्कन्नयितव्यं अभिदोह्यं वा क्षुचि ॥ तत्र
चतुरित्येतदनुवादत्वात् पञ्चमस्याप्युपलक्षणं पञ्चावर्त्तिनः । तेन चतु-
र्थमित्येतदपि चतुर्थप्रभृतौत्युक्तं भवति । तथाच प्राक् चतुर्थादनाद-
रवचनात् पूर्वसूत्रे ऽप्युनीयमानमुन्नीतं वा स्कन्देदित्येतच्चतुर्थप्रभृत्येव
स्कन्दने ऽवतिष्ठते । तस्य चानेन समुच्चयासंभवाद्विकल्पः । केचित्तु
विनिवेशनं कुर्वन्ति . यत्र तु सकृद्विस्तिर्वीन्नीतस्कन्दने सति चतु-
र्थप्रभृत्यप्युन्नीतं स्कन्दति तत्रायं विधिः अन्यत्र पूर्वं इति ॥

इति पञ्चमी कण्डिका ।

यद्युद्गतस्य स्कन्देत्तन्निषद्य पुनर्गृहीत्वा तदेव यादृ-
क्कीदृक्च होतव्यम् । अथान्यां दुग्ध्वा पुनर्होतव्यम् ।
अथाज्येन वारुणीमृचमनूच्य वारुण्यर्चा जुहुयात् । १ ।

उद्गतस्येति आदिकर्मणि क्तः । उद्गतं उत्थाय प्राङ्नेतुं प्रक्रान्त-
मित्यर्थः । प्राङ्नेयनप्रभृत्युत्तरचोपादानात् । उक्तं च ब्राह्मणे बृह-
स्पतेरुन्नीतं सवितुः प्रक्रान्तं द्यावापृथिव्यं द्वियमाणमिति ॥ तदुद्गतं

यत्र स्कन्देत्तन्निषद्य तत्रासित्वा स्कन्नस्थोपरि स्थालीं निधाय तस्याः
 पुनः सुचि गृहीत्वा तदेवाभिवर्धितं हेतव्यं न तु ततः पृथग्द्रव्या-
 न्तरमुत्पादयितव्यमित्यर्थः । यथा चायमस्यार्थः तथा यद्युद्भूतस्य
 स्कन्देदित्यादिश्रुतिरेव विभावितव्या । व्याचष्टे च तां बौधायनः
 यथा . यद्युद्भूतस्य स्कन्देत्तन्निषद्य पुनर्गृहीयादिति . स यत्रैव
 स्कन्दति तत्रैव स्थालीं निधायातिशिष्टमानीय पुनरभ्युन्नीय तदेव
 यादृक्कीदृक्च हेतव्यमिति ॥ पुनर्हीमः प्रागेव व्याख्यातः । तस्मि-
 न्कृते ऽव ते हेड इत्यनुद्भूत्योदुत्तममिति वारुण्यर्चा आज्याहुतिं
 जुहुयात् ॥

यदि प्राचीनं स्कन्देत्तदेव यादृक्कीदृक्च हेतव्यम-
 न्यया वाभिदोह्यम् । २ ।

प्राचीनं प्राक्प्रवृत्तम् . यावत्पुरतः पराहृतं स्यादित्यर्थः । अथास्मि-
 न्नैव विषये शाखान्तरीयं विधिमाह ॥

अथैकेषाम् । यदि प्राचीनं ह्रियमाणं स्कन्देत्प्रजा-
 पतेर्विश्वभृति तन्वं हुतमसि स्वाहेत्येनदभिमन्त्यैतदेवा-
 ग्निहोत्रं स्यादित्याश्रयः । अन्यां दुग्ध्वा पुनर्हीतव्य-
 मित्यालेखनः । ३ ।

अत्र तु ह्रियमाणमिति विशेषणाद्यावन्नियच्छत्युद्भूति वा तदा
 पूर्वं एव विधिर्भवति . अन्यत्र पूर्वो वाच्यं वा । तत्र प्रजापतेरित्य-
 भिमन्त्रणमन्त्रो ऽस्कानित्यस्यापवादः । उपसर्गस्तु यथोक्त एव भवति ।
 तत एतदेव स्कन्नशिष्टमग्निहोत्रद्रव्यं स्यात् न त्वन्यां दुग्ध्वा पुनर्ही-

तव्यमित्याश्रयमतम् । आलेखनमत्तात् पुनर्होमो ऽपि कार्यः ।
तत्राशेषस्कन्दने स्थात्याः पुनरुन्नयनम् । स्थात्यामप्यभावे आज्यं च
प्रतिनिधिमाहाश्वलायनः . प्रजापतेर्विश्वभृति तन्नं ऊतमसीति तत्र
स्कन्नाभिर्मर्शनम् . शेषेण जुहुयात् . पुनरुन्नीयाशेषे . आज्यमशेष
इति ॥

यदि पुरः पराहृतं स्कन्देदनूदाहृत्य चतुरभ्युनीय
होतव्यमन्यया वाभिदोह्यम् । ४ ।

पुरः पराहृतं पुरस्तादुपसादनदेशं प्रति नीतमित्यर्थः । तत्रोपसन्नस्य
पुरस्तादुपसादनादुपसाद्यमाने ऽप्ययमेव विधिः । अनूदाहृत्य सुचमनु
स्थालीमानीय । चतुरित्युपलक्षणं पूर्ववत् ॥

यदि पुर उपसन्नं स्कन्देत्तदेव यादृक्कीदृक्च होत-
व्यमन्यया वाभिदोह्यम् । ५ ।

दर्भेषूपसादनप्रभृत्या पूर्वाङ्गतेरयं विधिः . यदि पूर्वस्थामाजृत्यामिति
पुरस्तादुपादानात् ततो ऽर्वागवध्यन्तरानुपादानाच्च । तथा च ब्राह्मणं .
ऐन्द्राग्नसुपसन्नं अग्नेः पूर्वाङ्गतिरिति ॥ अथास्मिन्नेव विषये शाखान्त-
रीयं विधिमाह ॥

अथैकेषाम् । यदि पुर उपसन्नमहुतं स्कन्देत्तदेव
यादृक्कीदृक्च होतव्यम् । अथान्यां दुग्ध्वा पुनर्होत-
व्यम् । अथाज्येन वारुणीमिति समानम् । ६ ।

उपसन्नमज्जतं उपसादनप्रभृति यावन्न ऊतं तावदित्यर्थः । नन्वेवं

पूर्ववदनुक्तसिद्धे परावधौ अजतमिति कस्मादुक्तम् । को दोषः । पूर्वं हि कथंचिद्व्यमानत्वात् परावधिर्नोपात्तः । इदानीं शाखान्तरे सोऽपि पठित इति तथैव दर्शितः । तेनाचोद्यमेतत् ॥ पुनर्होमादि समानमुद्भुतस्कन्देन । एवमग्निहोत्रस्कन्देन द्रव्योत्पत्तिरुक्ता । इदानीं प्रायश्चित्तमाह ॥

अस्कान्द्यौः पृथिवीमस्कान्दषभो युवा गाः । स्कन्ने-
मा विश्वा भुवना स्कन्नो यज्ञः प्रजनयतु ॥ अस्कान-
जनि प्राजन्या स्कन्नाज्जायते वृषा । स्कन्नात्प्रजनिषी-
महीति स्कन्नमभिमन्त्योन्नमय पृथिवीमित्यद्भिरुपसृ-
जेत् । ७ ।

उपसृजेत् संसृजेत् ॥

यदनाहुतिमात्रं विप्रुडेव सा । ८ ।

यदेकस्रवमात्रं ततोऽपि वा न्यूनं स्कन्नं तद्विप्रुणमात्रकल्पमित्युपे-
क्षणीयम् । न तत्र प्रायश्चित्तमित्यर्थः ॥

यदि सायं स्कन्देदा होतोः प्रातर्नाश्रीयात् । यदि
प्रातरा होतोः सायं नाश्रीयात् । ९ ।

सायंस्कन्देन प्रातरा होतोः आप्रातर्होमं नाश्रीयात् . एवमा
सायंहोतोः प्रातः । सर्वाग्निहोत्रद्रव्याणामयमेव विधिः स्कन्देन ।
द्रव्योत्पत्तौ त्वभिदोहनादिस्थाने तज्जातीयस्य द्रव्यस्य पुनराहरण-
मिति विशेषः ॥

दिव्या वा एतमशनिरभ्यवैति यस्याग्निहोत्रं शिरि-
शिराभवति । समोषामुमिति ब्रूयाद्यं द्विष्यात् । १० ।

शिरिशिरेति शब्दानुकारः । यस्याग्निहोत्रं शिरिशिरायते तस्यायम-
शनिपातः दुर्निमित्तमिति यावत् । तत्र यजमानदेव्यस्य नाम
गृहीत्वाध्वर्युर्ब्रूयात् समोष देवदत्तमिति । ओषतिर्दाहकर्मा . तस्य
संपूर्वस्य रूपं समोषेति ॥

यस्याग्निहोत्रे ऽधिश्चिते श्रान्तराग्नी धावेन्नार्हपत्या-
द्भस्मादायेदं विष्णुर्विचक्रम इति वैष्णव्यर्चाहवनीया-
द्धंसयन्नुदृत्यैतयैव भस्मना शुनः पदमपिवपेत् । ११ ।

ध्वंसयन् इतस्ततो भस्म विकिरन् गत्वा शुनः पदानि भस्मनाभि-
पूरयेत् । अधिग्रयणप्रभृति ओदासनादिदं प्रायश्चित्तम् . आ-
प्रदानमित्यपरे । अन्यदा सर्वप्रायश्चित्तमेव ॥

यस्याग्निमनाहृतं सूर्यो ऽभिनिमोचेद्यत्र दीप्यमानं
परापश्येत्तत आहृत्यैतं प्रविशानीति वैष आधी-
यते । १२ ।

अहरहरेनमाहरेयुरिति दक्षिणाग्नावुक्तम् । तत्र यद्यन आहृते ऽग्नौ
सूर्यो ऽस्त्वमित्यात्तदा पुष्टगृहादियोनिविशेषमनवेक्ष्य यत्र दृष्टो
ऽग्निः तत आहृत्यैतं प्रविशानीत्येष निधीयते । वाकारः प्रसिद्धौ .
अथवा एतं प्रविशानीति वा तृष्णीं वा निधीयत इत्यर्थः ।
अभिनिमोचेदिति वचनात् अभ्युदये तृष्णीमाधेयः ॥

इति दक्षिणाग्नेरनुगतस्याधानकल्पः । १३ ।

सर्वज्ञानगतस्यापि दक्षिणाग्नेर्यथायोन्युत्पाद्यायमेवाधानप्रकार इत्यर्थः ।
दक्षिणाग्नेरिति वचनात् सभ्यावसथ्ययोस्तृष्णीमेवाधानम् । प्रायश्चित्तं
तु सर्वेषु सर्वप्रायश्चित्तमेव विशेषस्यानुकृतात् ॥

यस्याग्निमनुद्धृतं सूर्यो ऽभिनिम्नोचेत् । १४ ।

इति षष्ठी कण्डिका ।

दर्भेण हिरण्यं प्रबध्य पुरस्ताद्वरेत् । अन्वड्डार्षेयो
ब्राह्मणो बहुविदग्निमुद्धरेत् । अन्वड्डग्निहोत्रेणानूद्वेत् ।
आयतने हिरण्ये ऽग्निं प्रतिष्ठाप्य नित्यमग्निहोत्रमुप-
साद्या तमितोरप्राणन्नासित्वा समन्य हुत्वा भूर्भुवः
सुवरित्युपस्थाय वारुणं चरुं निर्वपेत् । १ ।

अधिवृत्तसूर्यं प्रणयनस्योक्तत्वात् तदतिक्रमे प्रायश्चित्तमिदम् । अत
उद्धरणशब्देन प्रणयनं लक्ष्यते . यथा यस्याग्नावग्निमभ्युद्धरेयुरित्यादौ ।
तथा यस्याहवनीयमप्रणीतमभ्यस्तमियादित्याश्वलायनः । तेनोद्धृते
ऽप्यप्रणीते भवत्येव प्रायश्चित्तम् ॥ वेदार्थवित् आर्षेय इति व्याख्यातं
ब्रह्मौदने . तत्रैव बज्रविषयं वेदनं यस्य स बज्रवित् । अथवा
ब्राह्मण आर्षेय उद्धरेदिति ब्राह्मणस्य व्याख्या बज्रविदिति । तत्र
च वेदनबज्रत्वस्यापेक्षितत्वात् यस्ययस्य यतोयतो वेदनप्रकर्षः
तस्यतस्य परिग्रहे गुणातिशय इति द्रष्टव्यम् ॥ तत्रेधाहरणादारभ्य

प्रागुद्वणादाहवनीयकर्मवर्जमध्यर्घ्या कृते यजमानस्य परिकर्मी
 कश्चिद्भर्णे बद्धं हिरण्यं पुरस्ताद्धरेत् । तमन्वङ् अनुगतो बज्रविद-
 ग्निमुद्धरेत् विधिवत् प्रणयेत् । तमन्वङ्ग्निहोत्रेणाध्यर्च्युरनूद्वेत् । ततः
 परिकर्मिणा स्थापिते हिरण्ये बज्रविदग्निं प्रतिष्ठाप्य मुञ्चति ततो
 ऽग्निहोत्रमुपसादयत्यध्यर्चुः ॥ नित्यमिति नित्याग्निहोत्रमेवेदं न तु
 वैकृतं सत्पुनर्होमापेक्षमित्यर्थः । नित्यः पथसे नियम इत्यन्ये । तत
 आहवनीयस्येभाधानादि प्रतिपद्या पूर्वाहुतेः कृत्वा ततो यावत्ता-
 म्यति तावदनुच्छसन्नासीत् । उच्छस्य ऊवाग्निहोत्रं दृष्टिरसीत्यपा-
 सुपस्यर्शनान्ते कृते भूर्भुवः सुवरित्याहवनीयमुपस्थाय तदानीमेव
 वारुणं चरुं निर्वपेत् । श्वोभूत इति भारद्वाजः ॥

प्रातर्भृतीं द्वितीयामेके समामनन्ति । ऋते हिर-
 ण्यात्प्रणयनमेके । २ ।

गतौ ॥

यदि सायमग्निहोत्रकालो ऽतिपद्येत दोषा वस्तो-
 र्नमः स्वाहेति कालसमापादनीयं होमं हुत्वा नित्य-
 मग्निहोत्रमुपसाद्या तमितोरप्राणन्नासित्वा समन्य हुत्वा
 भूर्भुवः सुवरित्युपतिष्ठेत् । ३ ।

अग्निहोत्रे संध्यादयः सायंप्रातर्होमकाला उक्ताः तेषां सर्वेषामति-
 पत्तौ प्रायश्चित्तमुपदिश्यते । तथा प्रदोषान्तो होमकालः . संगवान्तः
 प्रातः . तमतिनीयेत्याश्वलायनः । तत्र त्वापदि काला उक्ताः सूत्र-
 कृता . यन्मर्थदिने जुहोतीत्यादिना । तद्योपगम्यकारेणाप्युक्तं . सर्व-

महः प्रातराहुतेः स्थानं सर्वा रात्रिः सायमाहुतेरिति । भारद्वाजो
 ऽप्याह, सायंहोमं चोपोदयं जुहुयात् प्रातर्होमं चोपास्तमयम् .
 कालेन कालमनतिक्रम्य न स्क्रन्दन्ते न व्यथन्त इति विज्ञायत
 इति । तस्मादनापद्येत्प्रायश्चित्तम् . आपदि तु होम एव क्रियेत ।
 यावदुत्तरस्य कालः प्राप्स्यति . प्राप्ते त्वत्तरस्मिन्न पूर्वं क्रियेत
 भ्रष्टकालत्वात् । प्रायश्चित्तं तु तत्र परस्ताद्दर्शयिष्यते ॥ कालः
 समापद्यते येन स कालसमापादनीयः . तं ऊत्वेष्वाहरणादि । स
 एवाग्निहोत्रार्थं कैश्चिदिष्टः तन्निरासार्थमुक्तं नित्यमग्निहोत्रमिति ।
 यत्तं चैतद्भारद्वाजेन यथा . दोषा वस्त्रोर्नमः स्वाहेति जुहुयात् .
 एतदेव नित्यमग्निहोत्रमित्याश्रयः . अथालेखनः कालसमापादनी-
 यमेवानेन मन्त्रेण होमं ऊत्वा नित्यमग्निहोत्रं जुहुयादिति पूर्ववत् ॥

यदि प्रातः प्रातर्वस्त्रोर्नमः स्वाहेति कालसमापाद-
 नीयं होमं हुत्वा नित्यमग्निहोत्रमुपसाद्या तमितोरप्रा-
 णन्नासित्वा समन्य हुत्वा भूर्भुवः सुवरित्युपतिष्ठेत । ४ ।
 व्याख्यातः पूर्वेण ॥

वरो दक्षिणा । ५ ।

गतः ॥

हुत्वाहवनीयमुद्राप्यान्वग्निरुषसामग्रमख्यदित्यन्धं
 प्रणीयेहैव श्लेम्य रधि मा प्रहासीन्मामुमामुष्यायण-
 मित्यादित्यमुपस्थाय मैत्रं चरुं निर्वपेत् । ६ ।

अमुमाबुध्यायणमिति यजमानस्य नामगोत्रयोर्निर्देशः यथा देवदत्तं
भार्गवमिति ॥

सौर्यमेककपालमेकै समामनन्ति । ७ ।

सौर्यस्याग्रयणोक्ता एककपालधर्माः कार्याः । स चाग्नेयविकारः ॥

संस्थितायामिष्ट्यामाहवनीयमेवैतद्हरिन्धानावनश्न-
न्तौ वाग्यतावासाते यजमानः पत्नी च । ८ ।

आहवनीयमेवेति तमेवाहवनीयं सायंहोमार्थमिन्धानावित्यर्थः ।
अथवा सर्वाग्नीन्धनस्याश्वलायनादिभिरिष्टत्वात् तन्निवृत्त्यर्थ एवकारः ॥

द्वयोः पयसा पूर्ववत्सायमग्निहोत्रं जुहुयात् । ९ ।

द्वयोः गवोरिति शेषः पूर्ववत्. यथा द्वयोः पयसा पशुकामस्य
जुहुयादित्यत्रोक्तरीत्येत्यर्थः ॥

यस्याग्निमनुद्धृतं सूर्यो ऽभ्युदियाच्चतुर्गृहीतमाज्यं
पुरस्ताद्वरेत् । अन्वङ्गुःषेयो ब्राह्मणो बहुविदग्निमुद्ध-
रेत् । अन्वङ्गुःग्निहोत्रेणानूद्भवेत् । आयतने ऽग्निं प्रति-
ष्ठाप्योषाः केतुना जुषतां यज्ञं देवेभिरन्वितम् । देवेभ्यो
मधुमत्तमं स्वाहेति प्रत्यङ्घ्रिषद्याज्येन जुहुयात् । १० ।

व्याख्यातो ऽयमभिनिश्चोचनविधिना । इयांसु विशेषः . हिरण्यस्थाने
जुहुवां चतुर्गृहीतं हरेत् । तच्च प्रतिष्ठापिते ऽग्नावध्वर्युरग्निहोत्रमुप-
साद्य पुरस्तादाहवनीयस्य प्रत्यङ्मुख उपविश्य उषाः केतुनेति
जुहुयादिति ॥

अग्निहोचस्य स एव होमकल्पोः । तत्प्रायश्चित्तं
यत्प्रातः कालातिपन्नस्य । ११ ।

आ तमितोरप्राणन्नित्यादिर्वरदानान्तो होमकल्पो ऽनन्तरविधिना
समानः । तथादित्योपस्थानादि द्वयोः पयसा होमान्तं प्रायश्चित्त-
मित्यर्थः ॥

एतावन्नाना । नात्राहवनीयमनुगमयति । १२ ।

तस्मिन्नेवाग्नौ मैत्रेष्टिः सायंहोमश्चेति भावः ॥

अथैकेषाम् । यस्याग्निमनुद्धृतं सूर्यो ऽभिनिमोचेद-
भ्युदियाद्वा । १३ ।

इति सप्तमी कण्डिका ।

मनो ज्योतिर्जुषतां चयस्त्रिंशत्तन्तव इति द्वे चतुर्गृ-
हीते जुहुयात् । १ ।

तयोरप्यग्निहोचार्थमुद्धृत एवाग्नौ होमः तदङ्गत्वात् ॥

यस्य विप्रक्रान्तमहुतमग्निहोचं सूर्यो ऽभ्युदियाद्यथा
विजनिष्यमाणो न विजायेत तादृक्तत् । आत्मानं वा
ह यजमानो रुणद्धि सर्वज्यानिं वा जीयते । नित्यम-
ग्निहोचमुपसाद्या तमितोरप्राणन्नासित्वा समन्थ हुत्वा
भूर्भुवः सुवरित्युपतिष्ठेत । एकहायनो दक्षिणा । २ ।

यस्यानुदिते होष्यामीत्यभिसंधाय प्रक्रान्तमग्निहोत्रमनुदित एवाज्जतं
 स्यात् तद्यथा प्रक्रान्तप्रसवा स्त्री सद्यो ऽप्रसूतार्तिमियात् तादृगतं
 भवति । तेन च यजमानो ऽप्यात्मानं रुणद्धि दुःखायात्मानं नयती-
 त्यर्थः । वाकारः चार्थः । हेति प्रसिद्धौ । ततो दुःखाय रुद्धः सर्वज्ञानं
 जीयते सर्वा बाधाः प्राप्नोति । तस्मादादत्तव्यमेतत्प्रायश्चित्तमिति
 भावः । नित्यमग्निहोत्रमित्यादि व्याख्यातम् ॥

हुत्वा तदुद्वास्य पुनराधेयं तस्य प्रायश्चित्तिरित्या-
 श्मरथ्यः । ३ ।

हुत्वा तदग्निहोत्रं विधिवदुद्वास्य पुनराधेयमप्यस्य प्रायश्चित्तत्वेन
 कार्यमित्याश्रय्यो मन्यते । न त्वन्येषामेतन्मतमित्यर्थः ॥

अथैकेषाम् । यद्यन्ते स्यादुन्नीय प्राङ्मुद्रवेत् । स
 उपसाद्या तमितोरासीत् । स यदा ताम्येदथ भूः
 स्वाहेति जुहुयात् । प्रजापतिर्वै भूतस्तमेवोपासरेत्स
 एवैनं तत उन्नयति नार्तिमार्छति यजमान इति
 विज्ञायते । ४ ।

एकेषां तु शाखिनां विज्ञायते । यद्यन्ते स्यात् यद्येतन्निमित्तं होम-
 समीपे स्यात् । किमुक्तं भवति । यदि निष्पन्ने ऽग्निहोत्रद्रव्ये ऽर्वा-
 ग्धोमादुदयः स्यादित्यर्थः । तथा च भारद्वाजः . यद्यन्ते स्यादित्य-
 ग्निहोत्रादनन्तरवादो ऽभिप्रेत इति ॥ तत्रोन्नयनाद्योपसादनात्कृत्वा
 प्राणायामेन तान्तो भूः स्वाहेति पूर्वाज्जतिं जुहुयात् । भूरिति हि

प्रजापत्यभिधायी । यस्मादसौ नित्यं भूतो भवति तदनेन प्रजाप-
तिमेवोपासरेत् प्रजापतिरेवोपसृतः स्यात् । ततश्च स एवैनं ततो
दोषादुन्नयति उद्धरति न चार्तिं प्राप्नोतीति ॥ यस्मादेवं शाखान्तरं
तस्मादौदृशे निमित्ते पूर्वैतद्विकल्पत इति भावः ॥

यस्याग्निहोत्रं विच्छिद्येत ह्यहे त्यहे चतुरहे वाग्नये
तन्तुमते ऽष्टाकपालं निर्वपेत् । ५ ।

चतुर्षु होमेष्वतिपन्नेषु तन्तुमती कार्या . षट्सु वाष्टासु वा । प्राक्तेभ्यो
ऽवधिभ्यो विच्छेदे वैशेषिकप्रायश्चित्तावचनात् सामान्योक्तः सप्तहोता
भवति . सप्तहोत्रा यज्ञविभ्रष्टं याजयेदिति ॥ न चाग्निहोत्रस्यायज्ञत्वा-
दयज्ञविभ्रेषत्वमस्य शङ्कनीयं . तस्मादग्निहोत्रस्य यज्ञक्रतोरिति तस्यापि
यज्ञसंस्तवात् . बौधायनेनाख्यैवाहृत्य यज्ञविभ्रेषत्ववचनाच्च यथा
प्राेषितमधिकृत्योक्तं अथ यद्यस्मै यज्ञविभ्रेषमाचक्षते न ते ऽहौषुरि-
तीति । तथोपग्रन्थकारेणापि को नु खलु विभ्रेष इति प्रकृत्योक्तम् .
यस्याग्निहोत्रस्याहुती अन्योऽन्यस्य स्थानमापद्येते इति । तस्माद्युक्तमेव
सप्तहोता भवतीति ॥ यज्ञविभ्रष्टेष्टु विषयव्यवस्था प्रागेव दर्शिता ।
कात्यायनस्तत्राह . अग्निहोत्रातिपत्तावाहुतिं जुहुयान्मनो ज्योतिर्जुष-
तामिति । आश्वलायनश्च मनस्तथा चतुर्गृहीतं प्रकृत्याह . अग्निहोत्रा-
होमे च प्रतिहोममेक इति । बौधायनेनासमारूढविषये प्रतिहोम
एवोक्तः . यथा दीप्यमानेष्वेवाह्वयमानेषु यावन्त्यतिक्रान्तान्यग्निहो-
त्राणि स्युस्तानि प्रतिसंख्याय जुहुयादिति । विदुषस्तु ब्राह्मणोक्तम-
प्यनुमधेयम् . तस्माद्यखैर्विदुषः उत्तैकाहमुत द्रव्यं न जुहति ऊत-

मेवास्य भवतीति ॥ अत्र चतुरहार्द्धमनेकविच्छेदे ऽप्ययमेव विधिः ।
 अतो ऽन्यथावचनात्, अर्वाक् चतुरहार्दिष्टिनिवृत्त्यर्थत्वाच्चाधिकवच-
 नस्य । भारद्वाजस्त्वत्र समाहृढाग्नेश्चिरकालं होमादिविच्छेदे विशेष-
 माह, होमेष्वङ्ग्यमानेषु चात्मन्यरण्योर्वा द्विधमाणानां कथं तत्र न
 लुप्यते, द्वौ मासावज्जते ऽग्निहोत्रे दर्शपूर्णमासाभ्यामनिष्टाग्नये पथि-
 कृते ऽग्नये वैश्वानरायाग्नये व्रतपतये ऽग्नये व्रतश्रुत इत्येषा महापथि-
 कृदिष्टिः, पवित्रेष्ट्या यजेताग्निहोत्रदर्शपूर्णमासाविति सर्वमाप्नोतीति ।
 तथा षण्मासानज्जते ऽग्निहोत्रे दर्शपूर्णमासाभ्यामनिष्टा वेति प्रकृत्य
 पूर्ववदेव पवित्रेष्ट्यन्तमुक्तातिपवित्रेष्ट्या यजेतेत्युक्तवान् । अतो यदत्र
 कैश्चिच्चतुरहार्द्धं होमविच्छेदे ऽग्निर्नश्यतीत्युक्तं तदतिसाहसं पश्यामः ॥

स्वयं कृण्वानः सुगमप्रयावं तिग्मशृङ्गो वृषभः शोशु-
 चानः । प्रत्नं सधस्थमनुपश्यमान आ तन्तुमग्निर्दिव्यं
 ततान ॥ त्वं नस्तन्तुरुत सेतुरग्ने त्वं पन्था भवसि देव-
 यानः । त्वयाग्ने पृष्ठं वयमारुहेमाथा देवैः सधमादं
 मदेमेति याज्यानुवाक्ये । ६ ।

गतः ॥

तन्तुं तन्वन्नुद्बुध्यस्वाम उदुत्तममुदयं तमसस्पर्युदु त्वं
 चित्रमित्युपहोमाः । ७ ।

आगन्तुवात्ते नारिष्ठेभ्य ऊर्ध्वं भञ्जन्ति ॥

इव्यवाहमभिमातिषाहं रक्षोहणं पृतनासु जिष्णुम् ।
 ज्योतिष्मन्तं दीद्यतं पुरंधिमग्निं स्विष्टकृतमाहुवेम ॥

स्विष्टमग्ने अभि तत्पृणाहि विश्वा देव पृतना अभिष्य ।
 उरुं नः पन्थां प्रदिशन्विभाहि ज्योतिष्मदेह्यजरं न
 आयुरिति संयाज्ये । ८ ।

गतः ॥

इत्यष्टमी कण्डिका ।

इति द्वितीयः पटलः ॥

यस्याहवनीये ऽनुद्वाते गार्हपत्य उद्वायेदाहवनीयमु-
 द्वाप्य गार्हपत्यं मन्येदितः प्रथमं जज्ञे अग्निरित्येतया ।
 अग्ने सम्राडिषे रथ्यै रमस्व सहसे द्युम्नायेर्जपत्यायेत्य-
 भिमन्य सम्राडसि विराडसि सारस्वतौ त्वोत्सौ समि-
 न्धातामन्नादं त्वान्नपत्यायेत्युपसमिधान्वग्निरुषसामग्रम-
 ख्यदित्यन्यं प्रणीयामग्रे तपस्वते जनद्वते पावकवते
 ऽष्टाकपालं निर्वपेत् । १ ।

यत्राजस्त्रे कर्माथं प्रणीते वाग्नौ प्रियमाणे गार्हपत्य उद्वायेत्तत्राह-
 वनीयं दक्षिणाग्निं च गार्हपत्ययोनिमुद्वाप्य यथोक्तेन प्रकारेणाग्नी-
 नुत्पाद्य तपस्वतीष्टिर्वक्ष्यमाणा आज्ञतयो वा । ततः कर्मसमाप्तिः ॥
 सावित्रसारस्वतसत्तुर्होत्रादयो दर्विहोमा उदाहरणम् । अग्निहोत्रं च
 प्रागघोमकालात् । इष्टिः पशवो ऽपि प्रागन्वाधानात् । परतस्त्वन्वा-
 धानाद्धोमकाले च तत्तत्रायश्चिन्ताभ्यां वैशेषिकाभ्यामपोद्यत एवायं

विधिः । अपवदति च स्वविषये यदि गार्हपत्य इत्यादिविधिम् । तं प्रति विशेषविषयत्वात् ॥ तेनाकर्मकाले ऽप्ययमेव विधिरजस्राग्नेः । अथवा विकल्प एव तयोर्विध्योः न सामान्यविशेषभावः शाखाभेदात् । यथोक्तं सत्याषाढेन यस्याग्निरनुगच्छेदित्येकेषां न कालमवधारयेदिति । तेभ्य एवावच्छाणेभ्यो ऽधि मन्यितव्य इति । भारद्वाजस्याह अथैकेषां यतरो ऽग्निरनुगच्छेत्तेभ्य एव दाहभ्यो ऽधि मन्यितव्य इत्यादि ॥ अत्र बह्वृचवाजसनेयकयोराश्वलायनकात्यायनबौधायनैश्चाहवनीयं प्रियमाणमाहृत्य गार्हपत्यायतने निधाय ततः पुनःप्रणयनमुक्तम् । तत्र बह्वृचे तावदाहवनीयमधिष्ठत्याह्वयते सर्वमेवैनं सहभस्मानं समोष्य गार्हपत्यायतने निधायाथ प्राञ्चमाहवनीयमुद्धरेदिति । वाजसनेयके ऽप्ययमेवाख्यानतरः पाठः । तथाश्वलायनकादावपि । बौधायनीये तु सर्वमाहवनीयं भाण्डे समोष्य दक्षिणेन विहारं हृत्वायतनद्वयादपि भस्मोद्वास्य शकृत्पिण्डेनोपलिप्य न्युषोपसमाधाय प्रणयनमिति विशेषः । तथा प्रायश्चित्ते ऽपि विशेष उक्तः । षट् सुवाज्जतीर्जुज्यादुदुध्यस्त्राग्ने त्वमग्ने सप्रथा असि मनो ज्योतिर्जुषतां तन्तुं तन्वन्तुदु त्वं चित्रमिति ॥

सर्वचानुगतेष्टिमेतामेके समामनन्ति । २ ।

सर्वत्र सर्वानुगतिनिमित्तां तपस्वतीमेके समामनन्ति । तदयं सर्वत्र तेनतेनानुगतिप्रायश्चित्तेन विकल्प्यत इत्यर्थः । अथवा यत्रयत्रास्माभिरनुगते निमित्ते इष्टिरन्यान्याभिहिता तत्रतत्र सर्वत्रैतामेके समामनन्ति । अतस्तथा विकल्प्यत इत्यर्थः ॥

आयाहि तपसा जनेष्वग्ने पावको अर्चिषा । उपेमां
सुष्टुतिं मम ॥ आ नो याहि तपसा जनेष्वग्ने पावक
दीद्यत् । हव्या देवेषु नो दधदिति याज्यानुवाक्ये । ३ ।

गतः ॥

आहवनीये ऽनुगते ऽग्नये ज्योतिष्मते ऽष्टाकपालं
निर्वपति । ४ ।

तत्रतत्राहवनीयानुगतौ यथाविहितमग्निसुत्याद्य ज्योतिष्मतीं निर्वपति .
यथा यदि सायमज्जते ऽग्निहोत्रे यदि प्राग्घोमकालादित्यादौ । यत्र
तु प्रायश्चित्तविशेषश्चेदितः तत्र स एवेत्यते . यथान्वाहितादौ ।
तेनाप्येषा विकल्प्यत इत्यन्ये । ननु पूर्वसूत्रेण तपस्वत्यपि तत्रतत्र
प्राप्ता । तत्किमनयोरेकस्मिन्दाषे श्रूयमाणत्वात्समुच्चयः । नेत्याह ॥

न तपस्वते । ५ ।

यदा ज्योतिष्मते निर्वपति तदा न तपस्वते । विकल्प एव त्वनयो.
शाखाभेदादिति भावः । अथवा सर्वचानुगतेष्टिमित्यनेन सहैतत्सा-
मान्यविशेषभावेन योजनीयम् । सर्वाग्निषु तपस्वती . ज्योतिष्मती
त्वाहवनीये , न तपस्वत इति बाध एव तत्र तपस्वत्या इत्यर्थः ।
मन्यनविषये तु यदि गार्हपत्य आहवनीयो वेति विधिना तपस्वत्येव
सर्वत्र . न ज्योतिष्मती . विशेषविहितत्वात् . अन्यथाहवनीये तस्यानव-
काशत्वप्रसङ्गाच्च । तत्रापि तु द्वयोर्विकल्प इत्यपरम् ॥

यदि सायमहुते ऽग्निहोत्रे पूर्वे ऽग्निरनुगच्छेदधिग्नि-

त्याग्निहोत्रमुन्नीय वाग्निना च सहाग्निहोत्रेण चानूद्भवेत् । यो ब्राह्मणो बहुवित्स उद्धरेत् । यत्पुरा धनमदायी स्यात्तदद्यात् । अच्युतेनैनं च्यावयतीति विज्ञायते । ६ ।

यद्यप्यत्राहुते ऽग्निहोत्र इति वचनात् आ पूर्वाहुतेरयं विधिराख्यः । तथाप्यधिश्रित्याग्निहोत्रमुन्नीय वेत्युद्धरणकालनियमात् सहाग्निहोत्रेणोद्भवणवचनाच्च ततः पूर्वकाल एवास्य संकोचः सामर्थ्यात् । वज्रविद्वदाख्यातः ॥ तदयमर्थः । विहरणकालप्रभृत्याधिश्रयणादोन्नयनाद्वाह्वनीयानुगतौ पूर्ववदाह्वनीयकर्मवर्जमधिश्रयणान्त उन्नयनान्ते वा कर्मणि कृते वज्रविदब्राह्मणस्त्रुष्णीमग्निमुद्धरेत् । ततो ऽध्वर्युः कृतान्तादारभ्योद्भवणात्कृत्वा सहाग्निहोत्रेण वज्रविदमग्निं नयन्तमनूद्भवेत् । ततो वज्रविदा प्रतिष्ठापिते ऽग्नौ तस्मै यजमानस्तद्धनं दद्यात् यस्यै स्पृह्यालुरात्मार्थं निहितवान् नेदमन्यस्मै दास्यामीति । तेनैवाच्युतेन धनेनैनमाह्वनीयं गार्हपत्याच्चावितवान्भवति, एनं वज्रविदं वा ॥ ततो ऽग्निहोत्रमन्यस्मै दत्त्वा अन्यत्र वा निधायानुगतेष्टिर्मित्राद्याहुतयो वा । तत आह्वनीयकर्माण्यकृतानि कृत्वा कृतान्तादारभ्याग्निहोत्रसमाप्तिः ॥ समानो ऽयं विधिरजस्त्रे विशेषवचनात् । न च अहुते ऽग्निहोत्र इति वचनात् अग्निहोत्रमात्रार्थाग्निविषयो युक्त इति वाच्यम् । यदि प्रातरहुते ऽग्निहोत्रे उपरो ऽग्निरनुगच्छेदित्यत्र व्यभिचारात् । यस्याग्निरुद्धृतो ऽहुते ऽग्निहोत्र उद्वायेदित्यन्यत्र विशेषवचनाच्च ॥

यदि प्रातरहुते ऽग्निहोत्रे ऽपरो ऽग्निरनुगच्छेदनुग-
मयित्वा पूर्वं पूर्ववन्मथित्वापरं पूर्ववदुद्धृत्य जुहु-
यात् । ७ ।

प्रातर्विहरणकालप्रभृत्या पूर्वाहुतेर्गार्हपत्यानुगतावाह्वनीयोद्वापनादि
तपस्वत्यन्तं कर्म यस्याह्वनीये ऽनुद्वात इत्यादिविधिना समानम् ।
तत्कृत्वा ततो ऽग्निहोत्रं जुहुयादित्यर्थः । पुनरुपन्यासस्तत्तरविधिवि-
कल्पार्थः ॥

यदि त्वरेत पूर्वमन्ववसाय ततः प्राङुद्धृत्य जुहु-
यात् । ८ ।

यदि त्वरेत कालातिपत्तिभयादिना तदाह्वनीयमेव गार्हपत्यं परि-
कल्प्य तत्रैव दक्षिणाग्न्यादीनपि नीत्वा ततः प्राञ्चमाह्वनीयमुद्धृ-
त्याग्निहोत्रं जुहुयात् । ततो यदि गार्हपत्य इत्यादिविधिना गार्हप-
त्यस्योत्पत्तिः ॥

जामि तु तद्यो ऽस्य पूर्वस्तमपरं करोति । अन्यत्रै-
वावसाय पूर्ववन्मथित्वापरं पूर्ववदुद्धृत्य जुहुयात् । ततः
श्वोभूते ऽग्नये तपस्वते जनद्वत इति समानम् । ९ ।

जामीति पूर्वनिन्दा उत्तरविधिप्रशंसार्था । पौनःपुन्यनिमित्तमश्रद्धेयत्वं
जामित्वम् । तत्तु जामि यत्पूर्वमेवाग्निमपरमपि करोतीति । तस्मा-
दन्यत्रैव देशे सहाग्निभिर्ध्रियमाणैर्गत्वा तत्रानुगमयित्वा पूर्वमित्यादि-
विधिनापरं मथित्वा पूर्ववदेवोद्धृत्याग्निहोत्रं जुहुयात् । ततः श्वोभूते
तपस्वतीं निर्वपेत् ॥

अथैकेषाम् । यस्याग्निरनुगच्छेन्न कालमवधारयेत् ।
अनुगमयित्वा पूर्वं पूर्ववन्मथित्वापरं पूर्ववदुद्धृत्य जुहु-
यात् । वैश्वानरं द्वादशकपालं निर्वपेद्धारुणं यवमथं
चरुम् । १० ।

अथवा प्रातरिति न कालविशेषमवधारयेत् । सार्धं प्रातर्वा अज्जते
ऽग्निहेत्रे ऽपराग्न्यनुगतावनुगमयित्वा पूर्वमित्यादिविधिरेव स्यात् ।
तपस्वत्यास्तु स्थाने वारुणवैश्वानरौ समानवर्हिषौ निर्वपेदित्यर्थः ।
तदेवमेते त्रयः कल्पाः प्रातःकाले यस्याहवनीये ऽनुदात इत्यादि-
विधिना सह विकल्पन्ते । अन्यस्त्वेकः सायंकाले ऽपि ॥

यदि गार्हपत्य आहवनीयो वानुगच्छेत्तेभ्य एवाव-
क्षाणेभ्यो ऽधि मन्यितव्यः । यदि न तादृशानीवावक्षा-
णानि स्युर्भस्मनारणी संस्पर्श्य मन्यितव्यः । स्वादेवैनं
योनेर्जनयतीति विज्ञायते । ११ ।

क्षामावग्निष्ठानि काष्ठान्यवक्षाणानीत्युच्यन्ते । तेषु मन्यनसमर्थेषु सत्सु
तेभ्य एव द्वे गृहीत्वा मन्येत् । यदि पुनर्न तादृशानि स्युः तदा
तत्तद्भस्मसंस्पर्शं कृत्वा तयोरररण्योर्मन्येत् । एवमरणी संकृत्य मन्यन्स्वादेव
योनेर्जनयत्यग्निम् । अवक्षाणाभावे भस्मस्यत्वादग्नेस्तत्स्थस्य । इदानीम-
रण्योः संक्रमितत्वाच्च । तादृश्ये च लिङ्गम् । अत्र वाव स निलयत
इति । अत एव वचनादवक्षाणाभावे भस्मसंस्कारमन्तरेण मथितो
ऽप्यग्निः स्वयोन्यनुत्पन्नत्वादसत्सम इत्युक्तं भवतीति । न च गार्हपत्या-
रण्योराहवनीयमन्यनम् । पृथगरणीष्वग्नौनिति लिङ्गात् । गार्हपत्यस्य

तावदियमेवात्पत्तिः सर्वत्र ॥ प्रायश्चित्तं च तपस्वत्येवासत्यपवादे
यथान्वाहितादौ । यत्राहवनीयस्यापि प्रणयनानुपदेशः तत्रापीयमे-
वात्पत्तिः ॥ यथा सवित्रादिषु दर्विहोमेष्वग्निहोत्रे च होमकाले तथे-
ष्टिपशुष्वपि प्रागन्वाधानादित्यादि । प्रायश्चित्तं च तत्रेदमेवासत्यप-
वादे . यथा यदि होमकाले प्राण उदानमित्यादिना । सत्याषाढस्व-
त्राह यस्य पूर्वा ऽग्निरनुगच्छेदित्येकेषां न कालमवधारयति तेभ्य
एवावच्छाण्येभ्यो ऽधि मन्थितय इत्यादि । भारद्वाजश्च अथैकेषां यतरो
ऽग्निरनुगच्छेत्तेभ्य एव दारुभ्यो ऽधि मन्थितय इत्यादि ॥

एवं शकैधे तृणैधे च । १२ ।

शकानि करीषाण्येधा यस्य स शकैधः । तथा तृणैध इति । शकादी-
न्धने चाग्नावनुगते भस्मनारणी संस्पर्शं मन्थितयः । तेषामपि मन्थ-
नासामर्थ्यादिति भावः ॥

अग्नये तपस्वते जनदत्त इति समानम् । १३ ।

दर्शितो ऽस्यापि विषयविभागः प्रागेव । तथा दर्शितावनया बाधवि-
कल्पौ ज्योतिष्मत्याः ॥

अनुगतेष्टेर्वा स्थान एता आहुतीर्जुहुयान्मित्राय
स्वाहा वरुणाय स्वाहाग्नये स्वाहाग्नये व्रतपतये स्वाहा-
ग्नये तपस्वते जनदत्ते पावकवते स्वाहाग्नये शुचये
स्वाहाग्नये ज्योतिष्मते स्वाहा सूर्याय स्वाहेति व्याहृ-
तीभिर्विहृताभिः समस्ताभिश्च जुहुयात् । १४ ।

सर्वस्या एवानुगतेष्टेरयं विकल्पः पुनरनुगतेष्टिरुहणात् । अन्यथा हि अपि वैता आज्ञतीरित्येवावच्छेत् । तथा सर्वासामेव प्रायश्चित्तेष्टीनामनुग्रहमाहाश्वलायनः . अपि वा प्रायश्चित्तेष्टीनां स्थाने तस्यैतस्यै देवताय पूर्णाङ्गतिं जुहुयादिति विज्ञायत इति । वक्तृचाश्च ता एवेष्टीः प्रकृत्याधीयते ॥

इति नवमी कण्डिका ।

यदि प्राग्घोमकालादाहवनीयो ऽनुगच्छेद्गार्हपत्या-
दन्यं प्रणयेत् । १ ।

केचिदङ्गत इत्यनेन सकलस्य बाधं मन्यन्ते । तदयुक्तं शाखाभेदात् . एकोदाहरणाभिप्रायेण सामान्यायोगाच्च । यदि हि तथाभिप्रेष्यत प्रातर्गृहणमेवाकरिष्यत् । नहि माणवकायैकस्मै दधनि दिसिते तत्र च कौण्डिन्याय भवति वचनं ब्राह्मणेभ्यो दधि दीयतां तत्र कौण्डिन्यायेति . भवति च तत्र वचनं माठराय दधि दीयतां तत्र कौण्डिन्यायेति । तथा च महाभाष्यकारः . नह्येकमुदाहरणं सामान्यवचनं प्रयोजयतीति । तस्मादुभयकालार्थमित्येव युक्तम् ॥ अथ को होमकालः । ननूक्ता आनक्षत्रदर्शनादयः कालाः सायंप्रातर्होमयोः सूत्रज्ञता । तेषु यतमस्मिञ्जुह्वयति ततमो भविष्यति ॥ प्राग्घोमकालादिति को ऽर्थः । यदेवाहरणादि तन्त्रं प्रकृत्यते ततः प्रागित्यर्थः । तथा च होमकालमनुवदता कात्यायनेनेक्तम् . आसन्नेषु चेत्यात्रेष्वाहवनीयो ऽनुगच्छेद्गार्हपत्ये जुहुयात्प्राण उदानमप्यगादिति ॥ कश्च

पात्रसादनकालः । तन्वारम्भ इति ब्रूयात् । यथा ग्रणयनविधनन्तर-
माह बौधायनः . अथैतान्यग्निहोत्रपात्राणि प्रक्षालितान्युत्तरेण गार्ह-
पत्यमुपसादयतीति । सत्याषाढभारद्वाजौ तु परिस्तरणानन्तरमाहतुः .
अग्निहोत्रपात्राणि प्रयुनक्तीति ॥ तस्मात्प्रणयनकालप्रभृत्या तन्वार-
म्भात् आ वा परिस्तरणात् आहवनीयस्थानुगतावन्यं प्रणीथानुगते-
ष्टिर्मित्राद्याज्जतयो वा । समानो ऽयं विधिरजस्ने अविशेषात् ॥

यदि होमकाले प्राण उदानमप्यगादिति गार्हपत्ये
जुहुयात् । २ ।

व्याख्यातो होमकालः पूर्वसूत्रे । तत्र यद्याहवनीयो ऽनुगच्छेत्प्राण
इत्यादिना गार्हपत्ये प्रायश्चित्तार्थमाज्याहुतिं जुहुयात् । ततो यदि
गार्हपत्य आहवनीयो वेत्यादिविधिनाग्निमुत्पाद्य प्रकृतिवदग्निहोत्र-
समाप्तिः । तथा चात्रैतामाहुतिसुक्ता यथानुपूर्व्यकरणमिति कात्या-
यनः ॥ नात्रानुगतेष्टिः प्रायश्चित्तविशेषवचनात् . नापि विकल्प्यते
शाखाभेदात् । यस्याग्निरुद्धृत इति विधिनेद्वरणमप्यस्याहवनीयस्यो-
द्धार्यस्य लभ्यत इति द्रष्टव्यम् ॥

यदि गार्हपत्य उदानः प्राणमप्यगादित्याहवनीये । ३ ।

व्याख्यातः पूर्वं । नात्र यस्याहवनीये ऽनुदात इत्येष विधिरिष्यते .
जीवन्तमाहवनीयं कृत्वा तत्र होमवचनात् । यस्तु अथैकेषां यस्या-
ग्निरनुगच्छेन्न कालमवधारयेदिति विधिः स त्वत्रापि भवत्येव
सार्वकालिकत्वात् ॥

यदि दक्षिणाग्निर्व्यान उदानमप्यगादिति गार्हपत्ये । ४ ।

एवं ऊचितं प्रविशानीति यथायोन्युत्पाद्याधेयः ॥

यदि सर्वे ऽनुगच्छेयुरग्निं मथित्वा यां दिशं वाते
वायात्तां दिशमुद्धृत्य वायवे स्वाहेति जुहुयात् । ५ ।

होमकाले ऽनुगतौ सर्वेषां गार्हपत्यं मथित्वा निधायानुवातमाहव-
नीयमुद्धृत्य वायवे स्वाहेत्याहुतिं जुहुयात् । ततो यथास्थानं
विहृत्याग्नीन्कृतान्तादारभ्य कर्मसमाप्तिः ॥ कात्यायनस्तु वायव्यामा-
हुतिमपि यथास्थानमुद्धृत्य तस्मिन्नग्नावेवाह यथा . सर्वे चेत् तृष्णं
मथित्वा प्रतिवातमुद्धृत्य वायव्यामाहुतिं ऊत्वा यच्चानुपूर्व्यकरणमिति ॥

यद्यु वै निवाते मथित्वा विहारं साधयित्वापरेणा-
हवनीयं यजमान उपविश्य स्वयमग्निहोत्रं पिबेत् ।
अग्निहोत्रप्रत्याम्नायो भवतीति विज्ञायते । ६ ।

यदि निवाते सति सर्वे ऽनुगच्छेयुः तदा गार्हपत्यं मथित्वा यथा-
स्थानमेव विहारं साधयित्वा यथाविधि संस्कृतमग्निहोत्रमपरेणाहव-
नीयमुपविश्य यजमानः स्वयं पिबेत् । पानस्य च होमप्रत्याम्नायत्वात्
न पुनर्होमः ॥ होमकालादन्यत्र सर्वानुगतावनुगतिक्रमेण तस्यतस्या-
ग्नेर्यथाविहितमुत्पत्तिः प्रायश्चित्तं च । क्रमानवगमे त्वाधानक्रमेणेति
द्रष्टव्यम् ॥

यदि प्रागस्तमयाज्जुहुयात्पुनरेवास्तमिते हुत्वा
भवतं नः समनसावित्युपतिष्ठेत् । ७ ।

प्रागस्तमयाद्धोमे साङ्गस्य होमस्यावृत्तिः . अकाले कृतस्याकृतत्वात् .
प्रधानकालवाचाङ्गानाम् । न तु प्रणयनस्यावृत्तिः . काल एव तस्य

कृतत्वात् । तत्र तु ऊलाप उपसृश्येत्येतावति कृते भवतं नः समन-
सावित्युपतिष्ठेत् । गार्हपत्याहवनीयाविति शेषः मन्त्रलिङ्गात् ॥

यदि महारात्रे पुनरेवौषसं हुत्वैतयैवोपतिष्ठेत् । ८ ।

उषसि जुह्वतः प्रागुषसे । होमे ऽप्येवमौषसः पुनर्होमः उपस्थानं च ॥

यदि हविः प्रोक्षन्नग्निमभिप्रोक्षेद्धतेन यज्ञेन यजेत ।
पुनस्त्वादित्या रुद्रा वसवः समिन्धतामिति पुनरग्निमुप-
समिन्ध्यात् । ९ ।

हृतो निर्वीर्यः । पुनरुपसमिन्ध्यादित्यन्वाधानिकोपसमिन्धनापेक्षया
पुनःशब्दः ॥

एवं सर्वेष्वग्न्युपघातेषु । १० ।

एवं परिषेचनादौ प्रमादे ऽप्युपसमिन्धीत । सर्वग्रहणात् मूत्रपुरीषा-
द्यशुचिसंसर्गे ऽश्वशूद्रोदक्याद्यप्रयतसंसर्गे ऽप्युपसमिन्धीत । बौधायन-
स्त्वत्राह अमेध्याभ्याधाने समारोप्य निर्मथित्वा पवमानेष्टिरिति ।
महाभारते ऽप्यारण्यपर्वणि पठन्ति . रजस्वला चेच्छ्रौताग्निमज्ञाना-
त्स्पृशते यदि . इष्टिरष्टाकपालेन कर्तव्या शुचये ऽग्नय इति ॥

अग्नये ऽग्निवते पुरोडाशमष्टाकपालं निर्वपेद्यस्या-
ग्नावग्निमभ्युद्धरेयुः । ११ ।

यस्याहवनीये विद्यमाने तमसन्तं बुद्ध्वा तस्योपर्यन्यं प्रणयेत् तस्यै-
तामिष्टिं निर्वपेत् ॥ ननु किमभ्युद्धरणमात्रप्रयुक्तमिदं प्रायश्चित्तं
आहे । खिदभिप्रणयनप्रयुक्तमिति न ज्ञायते . उद्धरणशब्दस्योभय-

चापि दर्शनात् । तत्र यद्यभ्युद्धरणमात्रप्रयुक्तं ततो ऽभ्युद्धृत्याग्निं
मध्ये तत्त्वं विदित्वा अनिहितवतो ऽपि प्रायश्चित्तं स्यात् । विपर्यये
तु न स्यात् । अतो वक्तव्यो विशेषः । तत्राह

यथा कथा चाभ्युद्धरेयुः प्रायश्चित्तमित्याश्रयः ।
यद्यसंन्युप्ते स्थाशयेयुरनुगमयेयुरेनं न प्रायश्चित्तमि-
त्यालेखनः । १२ ।

अस्तु वाभिप्रणयनं मा वा । यदि कथंचिदभ्युद्धरेयुः भवत्येवेदं
प्रायश्चित्तमित्याश्रयमतम् । आलेखनस्तु मन्यते । यद्यनिहिते ऽग्नौ
स्थाशयेयुः जानीयुस्तत्त्वं तदैवं पश्चादुद्धृतमग्निमनुगमयेयुः । न तु
भवत्येतत्प्रायश्चित्तम् । सर्वप्रायश्चित्तमात्रं तु श्रूयते अप्राप्तस्रोद्ध-
रणमिति । यत एतदुभयमप्याचार्याणां मतं ततो याथाकामी
तयोरिति भावः ॥ कर्मार्थान्यभ्युद्धरणविषयश्चायं विधिः । निर्दिष्ट-
भागो वा एतयोरन्यो ऽनिर्दिष्टभागो ऽन्य इति लिङ्गात् । तेनाप-
वृक्त*कर्मण्यन्यार्थमुद्धृते ऽग्नौ संन्युप्ते लौकिकाग्निंसंसर्गनिमित्तेष्टिरेव
कार्या नाभ्युद्धरणनिमित्ता ॥

अग्नये ज्योतिष्मते ऽष्टाकपालमित्युक्तम् । १३ ।

ब्राह्मणे तु अग्नये ज्योतिष्मते पुरोडाशमष्टाकपालं निर्वपेद्यस्याग्नि-
रुद्धृतो ऽज्यते ऽग्निहोत्र उदायेदिति प्रकृत्य प्रणयनं निषिध्य
निन्दित्वा च पुनरितः प्रथममित्येतया मन्यन्मनुक्तम् । तत्र प्रायश्चयन-

निन्दानिषेधयोर्मन्यनविधिप्रशंसार्थत्वात् प्रणयनमन्यनयोर्विकल्प इति सूत्रकाराभिप्रायः ॥ तत्र च लिङ्गम्. तं हैतमेके पशुबन्ध एवा-
नरवेद्यां चिन्त इति ब्राह्मणव्याख्याता विकाराः. ताननुक्रमि-
ष्यामः । पशुबन्धे सोमे सत्ते सहस्रे सर्ववेदसे वेति ब्राह्मणनिषिद्ध-
स्यैव पशुबन्धस्य विकल्पतयानुस्मरणम् । तथा दध्ने ऽवदाय शृत-
स्यावद्यति . एतद्वा विपरीतम्. तथा पत्नीं संनहति तिष्ठन्तीं
वेत्यादि द्रष्टव्यम् ॥ अयं च विधिः अज्जते ऽग्निहोत्र इति वचनात्
आ पूर्वाज्जतेर्होमकालविषयैः सर्वैरपि पूर्वोक्तैर्विधिभिर्विकल्प्यते ।
यथाग्निरुद्धृत इति वचनाच्च नाजसे ऽग्नौ भवति ॥

अथाहुतिं जुहुयात्त्रयस्त्रिंशत्तन्तव इति । १४ ।

अथानुगतेष्टेरनन्तरं मित्राद्याज्जतीनां वा त्रयस्त्रिंशत्तन्तव इत्या-
ज्जतिः ॥

यस्य सांनाय्ये ऽधिश्चिते हविषि वा निरुमे पुरुषः
श्वानो रथो वान्तराग्नी वीयाहुर्वराहैडको वा तदत्रापो
ऽन्वतिषिच्य गामन्वत्यावर्तयेद्धर्तां भूतिर्दधा घृतेन
मुञ्चतु यज्ञो यज्ञपतिमंहसः स्वाहेति । १५ ।

पुरुषो मनुष्यजातीयः । अरुः शकटम् । दुर्वराहो ग्रामसूकरः ।
एडको मेषः . क्रमेलक इत्यन्ये । यद्येषामन्यतमः सर्वो वा हविरु-
त्पत्तिप्रभृत्या प्रदानादन्तरा गार्हपत्याहवनीयौ गच्छेत्तदात्र पुरुषा-
दिगते मार्गे ऽपो ऽन्वतिषिच्य तानतिक्रान्तानन्वपः सिक्त्वा गामन्वत्य

गां सर्वतो ऽनुगमयावर्तयेत्. यत एव गमितस्तत एव प्रतिगमये-
दित्यर्थः । गामन्तरेणातिक्रमयेदित्याश्वलायनः ॥

देवाज्जनमगन्धर्वस्ततो मा यज्ञस्याशीरागच्छतु पि-
तृन्पञ्चजनान्दिश आप ओषधीर्वनस्पतीज्जनमगन्धर्व-
स्ततो मा यज्ञस्याशीरागच्छत्विति षडाहुतीर्हुत्वेदं वि-
ष्णुर्विचक्रम इति वर्त्म समूहेत् । पदं वा लोभयेत् । १६ ।

पितृन्नित्यादिषु जनमगन्नित्यादेरनुषङ्गः । आपो जनमगन्निति
द्वितीयार्थे प्रथमा । ओषधीर्वनस्पतीज्जनमगन्नित्येको मन्त्रः . षडिति
वचनात् ॥ वर्त्म समूहेत् अनोरथयोर्वर्त्मनी समीपदेशेन समीकुर्यात् ।
पदं वा लोभयेत् पुरुषादीनां पदरूपं नाग्रयेत् । गार्हपत्यभस्मना
पदमभिवपेदिति तु सत्याषाढः ॥

यस्याने वा रथो वान्तरात्री यात्याहवनीयमुद्वाप्य
गार्हपत्यादुद्धरेद्यदग्ने पूर्वं प्रभृतं पदं हि ते सूर्यस्य
रश्मीनन्वाततान । तत्र रथिष्ठामनुसंभरैतं सं नः सृज
सुमत्या वाजवत्या ॥ त्वमग्ने सप्रथा असीत्येताभ्याम् ॥
ततः पाथिकृतीं पूर्ववन्निर्वपेत् । १७ ।

सामान्यवचनात्सर्वत्रिको ऽयं विधिः । पूर्वविधिविषये तु तेन
बाध्यते । तथा यद्यने रथो वान्तरात्री सदोहविधाने वा वीया-
त्याधिकृतीं पूर्ववन्निर्वपेदिति सौमिकेनापि बाध्यते . तस्यापि
सदोहविधाननिर्माणादूर्ध्वभाविचेन विशिष्टविषयत्वात् । अथवा वि-

कल्प एवास्य द्वाभ्यां न सामान्यविशेषभावः शाखाभेदात् । तथा च सत्याषाढभारद्वाजाभ्यां पूर्वविधिसुक्तान्तरमुक्तम् . यद्यनेो वान्तराग्नी वीयादित्येकेषां न कालमवधारयतीति । समानो ऽयं विधिरजस्वे ऽपि अविशेषात् । बहुचस्त्वचाधीयते . यस्य गार्हपत्याहवनीयावन्तरेणानो वा रथो वाश्वो वा प्रतिपद्येत का तत्र प्रायश्चित्तिरिति . नैनन्मनसि कुर्यादित्याहुःरात्मन्यस्य हिता भवन्तीति . तच्चेन्नमसि कुर्वीत गार्हपत्यादविच्छिन्नामुदकधारां हरेत् तन्तुं तच्चन्नजसो भानुमन्विहीत्याहवनीयात् . सा तत्र प्रायश्चित्तिरिति ॥ पूर्ववदिति पथो ऽन्तिकाद्दर्हिराहरेदनद्धान्दक्षिणेति विधिनेत्यर्थः ॥

एतामेव निर्वपेत् । १८ ।

इति दशमी कण्डिका ।

स्तोत्रे शस्त्रे वा मूढे । १ ।

स्तोत्रशस्त्रयोरवयवस्याप्रतिभानं अन्यथाप्रतिभानं वा मोहः । तत्राप्येतामेवेष्टिं निर्वपेत् यद्या समाप्तेरप्रतिसंहिते भवतः । प्रतिसंधाने तु नेष्यते । सर्वाप्रतिभाने तु ऊत्वा सर्वप्रायश्चित्तं तदैव प्रतिभावद्भिः प्रतिभावनीयम् ॥

यस्य वाग्निभिरग्नीन्ध्यवेयुर्यो वा व्यवेयात् । २ ।

एतामेव निर्वपेदित्यनुषङ्गः । अग्निभिरिति जात्याख्यायां बहुवचनं संसर्गत्वाद्वा । यस्याग्नीन्विहृतान्यरः स्वेनाग्निना समाहूटेनासमाहूटेन

वा व्यवेयात् व्यवदधात् तस्येयमिष्टिः । यश्चायं व्यवेयात् तस्यापि
लौकिकाग्निना व्यवेताग्नेरपीत्यन्ये ॥

यस्य वाग्निभिरग्नीन्विहरेयुः । ३ ।

पूर्ववदनुषङ्गः । बहूनां सहप्रयाणादौ प्रमादाद्यस्याग्निं पराग्निना सह
निदध्युः स्वं तस्मिन्नुपावरोहन्ति वा तस्यापि विहर्तुरियमिष्टिर्भवति ।
संसर्गेष्टिश्च संसर्गनिमित्ता । इतरस्य तु संसर्गेष्टिरेवाभिविहरणाभावात् ।
अत्रापि समारोपणेन विविके ऽग्नाविष्टिः ॥

एतां जने प्रमीतस्य । ४ ।

जने प्रमीतस्य देशान्तरे मृतस्य मरणश्रवणानन्तरं गृहेष्वेतामिष्टिं
निर्वपेत् । भारद्वाजस्वत्रानुग्रहमाह । प्राचीनावीती पूर्णाङ्गतिं जुहु-
यादित्येक इति ॥

तस्याभिवान्यवत्सायै पयसाग्निहोत्रं जुहुयादा शरी-
रस्याग्निभिः संस्पर्शनात् । ५ ।

व्याख्याताभिवान्यवत्सा । तस्याः पयसाग्निहोत्रं जुहुयात् आ शरीर-
दाह्यात् । यद्यपि तद्यावज्जीवं श्रुतं तथापि वचनाद्भूयते । निवर्तते
त्यन्यत्सर्वम् । बाह्वृच्ये त्वेवमेव मृताग्निहोत्रमुक्तोक्तम् । अथाप्याहुरेव-
मेवैनानजज्ञानजुहुत इन्धीरक्षा शरीराणामाहर्तोरिति ॥

सर्वं तूष्णीं क्रियेत । ६ ।

गतः ॥

प्राचीनावीती दाहयति । ७ ।

प्रदर्शनार्थं दोहग्रहणम् । प्राचीनावीत्येव सर्वत्र पित्रर्थत्वात् । पित्र-
र्थत्वं चोपरि देवेभ्यो धारयतीति लिङ्गात् ॥

ये पुरोदच्चो दर्भास्तान्दक्षिणाग्रान्कृत्वा दक्षिणार्धे
गार्हपत्यस्य शीते भस्मन्यधिश्रित्य दक्षिणोद्वास्य सक्तदेव
सर्वं तूष्णीमुन्नीयाधस्तात्समिधं धारयन्दक्षिणेन विहा-
रमुद्भवति । ८ ।

ये पुरोदच्च इति ये पूर्वमग्निहोत्रे परिस्तरणदर्भेषूदगया इत्यर्थः ।
तूष्णीमुन्नीयेति पुनर्वचनमादरार्थं वाग्यमनार्थं वा ॥

उपरि हि देवेभ्यो धारयतीति विज्ञायते । ९ ।

देवेभ्यो ह्युपरि धार्यते न पितृभ्य इत्यर्थः ॥

स उपसाद्य समिधमाधाय सक्तदेव सर्वं तूष्णीं जुहु-
यात् । १० ।

पुनस्तूष्णींवचनमुत्तरविधिविकल्पार्थम् ॥

अपि वा सोमं पितृमन्तं पूर्वस्यामाहुत्यामुपलक्ष-
येत् । अग्निं कथ्यवाहनमुत्तरस्याम् । ११ ।

सोमाय पितृमते स्वाहेत्युपलक्षयेत्पूर्वस्याम् . अग्नये कथ्यवाहनाय
स्वाहेत्युत्तरस्याम् ॥

प्राशनेत्सेचनपरिषेचनानि न विद्यन्ते । १२ ।

लेपप्राशनादीनि त्रीण्यपि न विद्यन्ते । तथोदकोत्सेचनान्युच्छिष्टभाजो

जिन्वेत्यादीनि । तथोभयतः परिषेचने सह धारया च . तदङ्गत्वात् ।
 सर्वमन्यस्त्रियते ॥ गृहे प्रमीतस्यायर्वाक् पितृमेधादयमेव विधिन्यायसा-
 म्यादृष्टयः । अत्र भारद्वाजः . आहिताग्निं जने प्रमीतं तैलद्रोण्याम-
 वधाय शकटेनाहरन्ति . निर्मन्थ्येन वा दग्ध्वा क्षणाजिने ऽस्थीन्यु-
 पनह्नाहतेन वाससा प्रच्छाद्य दीर्घवंशे प्रवध्यानधो निदधानाः प्रयता
 मृन्मयभोजना आहरन्ति . तानि ग्राममर्यादायां प्रतिष्ठाप्याग्नी-
 न्भाण्डं च निर्हरन्तीति ॥

ब्राह्मणेभ्यो यज्ञायुधानि ददाति । १३ ।

पात्रप्रतिपत्तिकाले तानि पत्नी पुत्रो वा ब्राह्मणेभ्यो ददाति ।
 दानवचनादेवं ज्ञायते प्रतिग्रहीतुरप्युपयोज्यान्वेति ॥

ददात्येवायस्मयानि । १४ ।

यद्योमयमसिदः स्वधितिरित्यादि तद्ददात्येव । ददाति वा चिनेति
 वेतरयज्ञायुधानीति भावः । परमतनिरासार्थं वावधारणम् . यथाह
 भारद्वाजः . पुत्रस्य दृषत्स्यादायसं चेति ॥

अपो मृन्मयान्यभ्यवहरन्त्यमैव । १५ ।

अमैव सहैव सर्वाण्यसु चिपेत् ॥

पुत्रस्य दृषत्स्यात् । १६ ।

दृषत् पट्टः . दृषदुपलाक्षादि पुत्रस्य स्यादित्यर्थः । तथा चाश्वमया-
 नीत्येव कात्यायनः ॥

यद्यप्रमीतं प्रमीतमुपश्रुणुयुरग्नये सुरभिमते पुरोडा-
शमष्टाकपालं निर्वपेत् । १७ ।

अमृतं मृतमुपश्रुत्य पुनरमरणे निर्णीते अग्नये सुरभिमते निर्वपेत् ॥

यदि पूर्वस्थामाहुत्यां हुतायां यजमानो म्रियेत
दक्षिणतः शीते भस्मन्युत्तरामाहुतिं निनयेत् । १८ ।

उत्तराहुत्यादेः कर्मशेषस्य मृतहोमन्यायेन समाप्तिर्वेदितव्या ॥

भस्मोत्करं वा गमयेत् । १९ ।

यत्राग्नीनां भस्मराशिर्निहितः तत्र वा निनयेदित्यर्थः ॥

यैषा पितृमेधे प्रथमाहुतिस्तामेवात्र कुर्यादित्येके
। २० ।

मरणानन्तरं वा पितृमेधमारभ्य यत्प्राक् परेयुवांसमिति * सुवाङ्ग-
तेखन्कृत्वा तामेवाहुतिमत्रोत्तराहुतिस्थाने ऽग्निहोत्रशेषेण युज्यात् ।
ततः प्रक्रान्तपितृमेधमेव निर्वर्तयेत् . न होमशेषमित्यर्थः । अथवा
पितृमेधप्रसिद्धा यैषाहुतिस्तामेवाद्याहुतिमत्र कुर्यात् . अपेक्षेताग्नि-
होत्रशेषमित्यर्थः ॥

यदि विसंस्थितायामिष्ट्यां यजमानो म्रियेत सर्वतः
समवदाय सर्वा देवता अनुद्रुत्य स्वाहाकारेण जुहु-
यात् । २१ ।

विसंस्थितायां आरभ्यापरिसमाप्तायामिष्ट्यां मरणे यजमानस्य सर्वेभ्यः

* Thus the MSS. *a* and Taitt. Aranyaka 6. 1. 1 ; *i* *k* read
परेयिवांसमिति.

प्रधानहविर्भ्यां जुहुं सह गृहीत्वा सर्वाः प्रधानदेवता अनुद्रुत्य
 दर्विहोमधर्मेण जुहुयात्. यथा अग्नये विष्णवे ऽग्नीषोमाभ्यां
 स्वाहेत्यादि ॥ तत्रावस्थाभेदेन संस्थाभेदाः समान्नाता बाह्वृच्ये. यथा
 य आहिताग्निहवसये म्रियेत कथमस्य यज्ञः स्वादिति. नैनं
 याजयेदित्याज्जरनभिप्राप्ते हि यज्ञं भवतीति । तथा अधिश्रिते
 ऽग्निहोत्रे सांनाय्ये हविःषु वा म्रियेत का तत्र प्रायश्चित्तिरिति.
 अत्रैवैतान्यनुपर्यादध्याद्यथा सर्वाणि संदह्येरन्निति । तथा आसन्नेषु
 हविःषु म्रियेत का तत्र प्रायश्चित्तिरिति. याभ्य एव तानि देव-
 ताभ्यो हवींषि गृहीतानि भवन्ति ताभ्यः स्वाहेत्येवैनान्याहवनीये
 सर्वज्जन्ति जुहुयादिति ॥ कात्यायनस्याह. हविष्येषु चेदाह्नियमाणेषु
 मरणं दक्षिणाग्नावेनान्संदहेत्. न वा अयुक्त्वात्. गार्हपत्ये ग्रह-
 णादि प्रागासादनात्. आसादनाद्याहवनीये. मरणान्तं भवति.
 संस्थाप्यं वा प्रकृप्तत्वादिति । एवं सर्वेष्टिपशुषु द्रष्टव्यम् ॥ सोमे
 ऽप्याह भारद्वाजः. यदि यज्ञे यजमानो म्रियेत कथं प्रेते ऽवस्था-
 पनमिति. न विद्यत इत्याज्जरणान्ता यज्ञा भवन्तीत्यग्न्यवभृथं
 कुर्वीत. यदि यज्ञे पत्नी म्रियेत निर्भग्न्येन दग्ध्वा मार्जालीयन्यन्ते
 भन्नानुपवपेयुः आ यज्ञापवर्गादिति । तथा यदि म्रियेत प्रागवभृ-
 थादग्न्यवभृथं कुर्वीरन्. अवभृथं वा गमयित्वा प्रोक्ष्यैनमभ्युदाहृत्य
 स्त्रैरग्निभिर्दहेयुः एतावदेकाह इति । अग्न्यवभृथ इत्यवभृथधर्मेणाग्नि-
 भिर्दहनमित्यर्थः ॥ शाण्डिल्यगृह्ये ऽप्युक्तम्. जीवतः कर्माणि विसमाप्ते
 चेदतिप्रेयान्मरणान्तमेकाहेषु नास्ति तस्य समापनमिति । केचित्तु
 सोमेषु मृते सर्वेभ्यो हविर्भ्यः सोमेभ्यश्चेति विधिना सर्वहवींषि जुहुति ॥

यद्याहिताग्निः प्रोषितः प्रमीतो न प्रज्ञायेत यां
दिशमभिप्रस्थितः स्यात्तामस्याग्निभिः कक्षं दहेयुः । २२ ।
यदि प्रोषितो मृत इति न तावज्ज्ञायेत तत्त्वं मृत इति तदा
गमनकाले यां दिशं प्रति प्रस्थितः स्यात् तस्यां दिशि तदनीं यः
कक्षः तमस्याग्निभिस्तृष्णीं दहेयुः ॥

अपि वा त्रीणि षष्टिशतानि पलाशवृन्तानाम् तैः
कृष्णाजिने पुरुषाकृतिं कुर्वन्ति । पलाशवल्कैः कुशैर्वा
संधिषु संवेद्य चत्वारिंशता शिरः प्रकल्पयते । दशभि-
र्ग्रीवां विंशत्योरस्त्रिंशतोदरं पञ्चाशतापञ्चाशतैकैकं
बाहुम् । ताभ्यामेव पञ्चभिः पञ्चभिरङ्गुलीरुपकल्पयते ।
सप्तत्यासप्तत्यैकैकं पादम् । ताभ्यामेव पञ्चभिः पञ्चभि-
रङ्गुलीरुपकल्पयते । अष्टाभिः शिश्नं द्वादशभिर्दृषणम् ।
तैः कृष्णाजिने पुरुषाकृतिं कृत्वा स्नापयित्वा लङ्कृत्यान्त-
र्वेदि कृष्णाजिनं दक्षिणाग्रीवमधरलोमास्तीर्य तस्मिन्ने-
नमुत्तानं निपात्य पक्षोदशेनाहतेन वाससा प्रच्छाद्य
बान्धवाः पर्युपविशन्ति । अभिमृशन्त्ययमस्यासौ यस्य
त इमे अग्नय इति प्रेते ऽमात्याः । इत्येतदादि कर्म
प्रतिपद्यते । कृत्वा तामस्याग्निभिर्दहेयुरिति वाजस-
नेयकम् । २३ ।

पलाशस्य वृन्तानि पलाशवृन्तानि । त्रीणि त्रीणि पलाशानि येषु

काण्डेषु तिष्ठन्ति तानि वृत्तानीत्याचक्षते । तेषां षष्ठाधिकानि
त्रिणि शतान्युपकृप्तानि भवन्ति । तैः कृष्णाजिने पुरुषाकृतिं कृत्वा
तां वा ददेयुः । तस्या रचनाप्रकारः पितृमेधेन दाहश्च । बाह्वृच्ये
पितृमेधकल्पेषु च पृथक्पृथगुक्तः तत्रतत्रैव द्रष्टव्यः ॥

यदि हवींष्यासन्नानि कृष्णाशकुनिरुपर्युपर्यतिपतेत्य-
श्वाभ्यामाधून्वान इवाभिनिषीदेद्देदं विष्णुर्विचक्रम
इत्याहुतिं जुहुयात् । २४ ।

कृष्णाशकुनिः काकः । स हविषामासन्नानामुपरि पक्ष्वायुनावीज-
मान उप समीपतो गच्छेत् तेषामुपरि निषीदेद्वा तत्र वैष्णव्या
जुहुयात् तत्संसृष्टं हविरप्सु प्रक्षिप्यान्यमुत्पादयेच्च ॥

यद्युच्चैः पतेन्न तदाद्रियेत । २५ ।

यदि दूरतो गच्छेत् न तत्र प्रायश्चित्तमित्यर्थः ॥

यद्युच्छ्रियमाणो* यूपश्चपालं वा पथेत ब्रह्म प्रतिष्ठा
मनस इत्याहुतिं जुहुयात् । २६ ।

पथेत पतेत् ॥

इत्येकादशी कण्डिका ॥

* Thus all MSS.; the form is derived from a root श्र् with
the meaning of चि.

यदि हविःशेषाननुदासिताननूयाजैरभ्याश्रावयेद्यद्वो
देवा अतिपादयानीत्याहुतिं जुहुयात् । १ ।

अनुदासितेषु हविःशेषेषु आश्रावणं अभ्याश्रावणम् ॥

यदि प्रणीता स्कन्देयुरपदस्येयुर्वापो हि ष्ठा मयोभुव
इति तिसृभिः पुनर्गृहीत्वा ततं म आप इत्याहुतिं
जुहुयात् । २ ।

उपदासः शोषणम् ॥

यद्यग्न्याधेये सूर्यो ऽनाविः स्यादुदयं तमसस्पर्युदु त्वं
चित्रमित्याहुतीर्जुहुयात् । ३ ।

अनाविः स्यादुदयकाले प्रच्छन्नो न प्रकाशेत ॥

यद्येनमुपधावेयुर्गोमायवो ऽवादिषुरेकसृको ऽवादी
दभिमृताः स्मः परिधिं नः कुर्विति पालाशमिधमुप-
समाधायेमं मे वरुण तत्त्वा यामि त्वं नो अग्ने स त्वं
नो अग्ने त्वमग्ने अयासि प्रजापत इति षडाहुतीर्हुत्वेमं
जीवेभ्यः परिधिं दधामि मैषां नु गादपरो अर्धमेतम् ।
शतं जीवन्तु शरदः पुरुचीस्तिरो मृत्युं दधतां पर्वते-
नेति दक्षिणतो ऽश्मानं परिधिं दधाति । ४ ।

येषां कुले पुनःपुनर्मरणं प्रवृत्तं स्यात् ते ऽभिमृताः । ते यद्येनमुप-
धावेयुः आहिताग्निमेनं शरणं गच्छेयुः एवं ब्रुवाणाः . गोमायवः

शिवाः अस्मान्प्रत्यग्निवां वाचमवादिषुः एकसृको वा दुर्वाचमवादीत्
 एवं दुर्निमित्तानि पश्यामः अभिमृताः स्मश्च तदस्माकं मरणभीतानां
 परित्राणार्थं परिधिं कुर्विति . तदा ब्राह्मणश्चेदभिमृतः पालाश-
 मिध्रं लौकिके श्लावादीन्मुपसमाधाय दर्विहोमविधिनैता आहु-
 तीर्ज्जत्वा दक्षिणतोऽश्मानं परिधिं दधाति । कस्य दक्षिणतः .
 अभिमृतानामिति ब्रूयात् . इमं जीवेभ्य इति लिङ्गात् . अभिमृतेभ्य
 उत्तरया दक्षिणतोऽश्मानं परिधिं दधातीति गृह्ये व्यक्तवचनाच्च ॥

नैय्यग्रोध इध्मः क्षत्रियस्य राष्ट्रमर्यादायाम् । ५ ।

क्षत्रियस्याभिमृतस्य नैय्यग्रोध इध्मो राष्ट्रमर्यादायामुपसमाधेय इत्यर्थः ॥

आश्वत्यो वैश्यस्य क्षेत्रमर्यादायाम् । ६ ।

तस्य यत्क्षेत्रं तत्क्षेत्रिणि आश्वत्य इध्म उपसमाधेयः । शूद्रस्य तु नेष्ट
 एवायं विधिः ॥

इष्टेभ्यः स्वाहेत्यष्टावाहुतीर्दार्शपूर्णमासिकैः सर्वप्राय-
 श्चिन्तैर्विकल्पेरन् । ७ ।

अष्टावेता आहुतयः प्रकृतिविकृत्योर्ब्रह्म प्रतिष्ठेत्यादिभिर्विकल्पन्ते ॥

यदि दैः षष्ठ्यमन्यद्वा भयं पश्येद्यत इन्द्र भयामह
 इत्याहुती जुहुयात् । जपेदित्येके । ८ ।

यदि दुःखप्रनिमित्तमुत्पातादिनिमित्तं वा भयं पश्येदाहिताग्निः
 तदैते यत इन्द्र स्वस्तिदेत्याहुती जुहुयाज्जपेद्वा ॥

सर्वेषां वै घर्मा रुचां रोचते । तस्मात्प्रवर्ग्येण प्रचय
प्रवृज्यमानस्य वोपश्रुत्याभिर्गीर्भिरिति जुहुयात् । जपे-
दित्येके । ६ ।

सर्वेषां ज्योतिषां मध्ये घर्मस्निग्धतरं ज्योतिः . यद्योक्तं श्रुतौ
रोचितस्त्वं देव घर्म देवेष्वसौति । तेन तदभिभावुकं स्यात् । तस्मा-
त्प्रवर्ग्यकर्मणाल्विज्यं कृत्वा अकुर्वन्वा प्रवृज्यमानस्य घर्मस्याभिषवादि-
प्रभवं शब्दं श्रुत्वा आभिर्गीर्भिरिति जुहुयाज्जपेद्वा ॥

यदि होमायोपसमिद्धेष्वहुतेष्वग्निषु यजमानो ऽग्नी-
याद्यन्ते वयं यथा ह तदित्याहुती जुहुयात् । समिधौ
वादध्यात् । जपेदित्येके । १० ।

न सायमाहुतावज्जतायामग्नीयात् . एवं प्रातरित्युक्तम् । तदतिक्रमे
प्रायश्चित्तमुच्यते । होमायोऽसमिद्धेष्विति होमार्थं विहृतेष्वि-
त्यर्थः । यदग्रे यानौत्यादिभिः समिद्धेष्विदं प्रायश्चित्तम् । प्राक्तु
समिन्धनाद्वातपतीमित्यन्ये ॥

यन्म आत्मनो मिन्दाभूत्पुनरग्निश्चक्षुरदादित्येताभ्या-
मभिनिष्क्रुक्ताभ्युदितपर्याहितपरीष्टपरिवित्तपरिविन्नपरि-
विविदानो वा जुहुयात् । जपेदित्येके । ११ ।

यस्य प्रसुप्तस्य सूर्यो ऽस्तमेति सो ऽभिनिष्क्रुक्तः । यस्योदेति सो
ऽभ्युदितः । यस्मिन्ननाहिताग्नौ कनिष्ठो ऽग्नीनाधत्ते स पर्याहितः ।
यस्मिन्नसुतसोमे कनिष्ठः सोमेन यजेत स परीष्टः । यस्मिन्ननात्तांशे

कनिष्ठो ऽंशं गृहीयात्स परिवित्तः । यस्मिन्ननूढभार्ये कनिष्ठो
 दारानुपयच्छते स परिवित्तः । स्वयमुपयन्ता कनिष्ठः परिविवि-
 दानः ॥ तत्राभिनिमुक्तादिशब्देष्वपि परिविविदान इतिवद्विभक्तिं
 दत्त्वा योजनीयम् । पर्याहितादेर्ज्यैष्ठ्यैवायं विधिः . न पर्याधाचादेः
 कनिष्ठस्य . तस्य परिविविदानत्वेनोपादानात् । तेष्वाहिताग्नीना-
 मौपासनो हेमो जपो वा । तेषामिद्वचनं समानविश्वुपात्तत्वा-
 दिति द्रष्टव्यम् ॥ परीष्टलक्षणमुक्तं भार्गवेन . अकृतप्रथमयज्ञे* ज्येष्ठे
 सति करोति तं . कनिष्ठः परिचय्यां स्यात्परीष्टो ऽयज उच्यते ॥

अनाज्ञातमिति तिस्रो ऽनाज्ञाते जुहुयात् । जपेदि-
 त्येके । १२ ।

अनाज्ञाते प्रायश्चित्तविशेष इत्यर्थः । साधु वा कृतमेतदङ्गमसाधु
 वेत्यनिर्णीत इत्यन्ये । तत्रैष विधिः सर्वप्रायश्चित्तेन विकल्प्यते .
 यथा महाव्याहृतीः प्रकृत्यामनन्ति कुन्दागाः . यच्चावगतं यच्चानव-
 गतं सर्वस्यैषैव प्रायश्चित्तिः . तस्मादेतामेव जुहुयात् . अपि वाना-
 ज्ञातं यदाज्ञातमिति . अपि वा प्राजापत्यां प्रजापते न त्वदेतानीति ॥

इति दादशौ कण्डिका ।

इति तृतीयः पटलः ॥

* † Corrected; the MSS. *jik* read अकृतप्रथमे यज्ञे and पर्ययथा;
 in MS. *a* the whole passage is missing.

यस्याज्यमनुत्पूतं स्कन्देच्छिन्दत्प्राणि दद्यात् । १ ।

क्षिन्दत्प्राणीति यत्तृणादीनि दन्तैस्किन्दन्मक्षयति तदेव गवाजादि दद्यात् . न बालमित्यर्थः ॥

यद्युत्पूतं चित्रं देयम् । २ ।

चित्रं हृदयंगमं धनमिति शेषः । तथा चित्रं धनमित्येव भारद्वाजः ॥

वरो देय इत्येकेषाम् । ३ ।

गतः ॥

यदि सुगतं यदस्य गृहे पुष्कलं स्यात्तदद्यात् । सं त्वा सिञ्चामीति तत्संसिञ्चेदभि वा मन्त्रयेत् । ४ ।

यदस्य गृहे पुष्कलं सुलभं यवव्रीह्यादि दद्यात् । ततस्तत्सुचः स्कन्धं सुचि संसिञ्चेत् सुचि पुनर्निक्षिपेत् । संसेकायोग्यत्वे ऽभिमन्त्रयेत् ॥

देवां जनमगन्यज्ञ इत्येकेषामनन्तरमाज्याददति । ५ ।

एकेषां शाखा । आज्यादनन्तरं आज्यमधिकृत्य देवां जनमगन्यज्ञ इत्याज्यस्कन्धाभिमन्त्रणं वदतीत्यर्थः ॥ कुत एतदभिमन्त्रणं वदतीति चेत् . तस्मैवानन्तरं वचनात् . देवां जनमगन्यज्ञ इत्येतैर्यथापूर्वमभिमन्त्र्येति लिङ्गाच्च । तथा देवां जनमगन्यज्ञ इत्येतदभिमन्त्रयेतेत्येकेषामित्येव भारद्वाजः । एतदुक्तं भवति . न केवलं सुगते किं तु सर्वत्रैवाज्ये स्कन्धे देवां जनमगन्यज्ञ इत्येतैर्मन्त्रैरभिमन्त्रणं तैस्त्रैर्विधिभिर्विकल्प्य इति ॥

यज्ञस्य त्वा प्रमयाभिमया प्रतिमयोन्मया परिगृ-
ह्णामीति तत्परिगृह्य भूपतये स्वाहेति प्राञ्चं प्रादेशं
मिमीते । भुवनपतये स्वाहेति दक्षिणम् । भूतानां
पतये स्वाहेति प्रत्यञ्चम् । भूत्यै स्वाहेत्युदञ्चम् । भूर्भुवः
सुवरित्यूर्ध्वम् । ६ ।

तत्स्कन्नं परिगृह्य परितश्छिन्नेनापभज्य तस्य देशं तस्योपरि प्रति-
दिशं प्रादेशान्मिमीते । तस्मात्प्रतिदिशमित्यन्ये । प्रदेशिन्यङ्गुष्ठयोः
प्रसारितचोरायामः प्रादेशः । पूर्वतरविधिषेष्टाद्यं न सर्वविधिषेष्टः ।
प्रासङ्गिकत्वात्तस्य । तेन क्षुण्णते स्कन्ने पुष्कलं दत्त्वा सं वेति संखि-
त्याभिमन्त्र्य वा ततः प्रादेशाः । यदा तु देवां जनमगन्त्यज्ञ इत्य-
भिमन्त्रणं तदा प्रादेशा न भवन्ति . न च पुष्कलदानादि । निगद-
व्याख्यातस्यायमर्थः कल्पान्तरेषु ॥

भूपतये स्वाहा भुवनपतये स्वाहा भूतानां पतये
स्वाहेति स्कन्नमनुमन्त्रयेतेति सर्वहविषामनवयवेन
श्रूयते । ७ ।

सर्वेषामेव हविषामर्थे श्रूयते . न तु कंचिद्विशेषमवयुत्येत्यर्थः ।
केचित्त्वाहुः . सर्वहविषामित्यैष्टिकसर्वहविरभिप्रायं दर्शपूर्णमासप्रकरणे
श्रुतत्वात् . अनवयवेनेत्यनेनापि तेष्वेव विषयकात्स्न्यं विवक्षितमिति ।
तत्र त्वाह भारद्वाजः . भूपतये स्वाहेति स्कन्नमनुमन्त्रयेतेत्येकेषां
न किञ्चन हविरधिक्षत्य वदतीति ॥ तच्चेदमविशेषवचनं यत्राप्युक्तं

अभिमन्त्रणान्तरं तत्रापि तेन विकल्प्यते । समुच्चीयत इत्यन्ये .
 यथा देवां जनमगन्यज्ञ इत्यादौ । यत्र त्वनुक्तं तत्र नित्यमेवेत्यते .
 यथा यस्य हविर्निरुप्तं स्कन्देत् यस्य वा देवतायै गृह्यैतमज्जतमि-
 त्यादौ ॥ न बर्हिषि स्कन्ने हविषि प्रायश्चित्तमिष्यते . अस्कन्नं
 हि तद्यद्बर्हिषि स्कन्दतीति श्रुतेः । तत्र त्वाह भारद्वाजः . न
 बर्हिषि स्कन्ने प्रायश्चित्तमित्याश्रयः . यदि भूमिं प्राप्नुयात्कुर्यादेव
 तत्र प्रायश्चित्तमित्यालेखन इति ॥

यदि कपालं भिद्येत गायत्र्या त्वा शताक्षरया संद-
 धामीति तत्संधायेपरि गार्हपत्ये धार्यमाणमभिजुहु-
 यान्मनो ज्योतिर्जुषतामिति । ८ ।

यदि कर्मणि प्रयुक्तं कपालं भिद्येत तत्संधानार्थैर्द्रव्यैः संधाय मनो
 ज्योतिरिति संधानलिङ्गया तदभिजुहुयात् । समानो ऽयं विधि-
 रेकदेशभेदे ऽपि . यथोक्तं न्यायविद्भिः . अर्थसमवायात्प्रायश्चित्तमे-
 कदेशे ऽपौति ॥

अथैनदपो ऽभ्यवहरेद्भिन्नो घर्मो जीरदानुरिति । ९ ।

भूमिर्भूमिमगादित्यध्वर्योर्निवर्तते प्रत्यान्वानात् । ब्रह्मा तु तेनाभि-
 मन्त्रयत एव ॥

अथान्यत्संस्कृत्य कपालेष्वपि सृजेत्त्रयस्त्रिंशत्तन्तव इति
 यदि प्रागुपधानाद्भिद्येत । १० ।

अन्यकपालं दर्भेषु प्रयुज्य तत एकवदूहेन मंष्ट्रयेवं प्रोक्ष्य च त्रय-
स्त्रिंशदिति भिन्नस्य स्थाने क्षिपेत् प्रागुपधानाच्चेत्तद्विन्नं भवति ॥

अथ यद्युपहितानामेतेनैव मन्त्रेणान्यदुपदध्यात् ११।

परतसूपधानाङ्गेदे ऽन्यत्संज्ञितमेतेनैव मन्त्रेणोपदध्यादित्येतावान्वि-
शेषः । समानमन्यत्संधानादि ॥

यस्य वा मन्त्रस्य स्थाने भिद्येत । १२ ।

अथवा येन मन्त्रेण प्रागुपहितं भिद्येत तेनैवोपदध्यादित्यर्थः ॥

यदि प्रयुक्तानां प्रागर्थकर्मणः कपालं नश्येदाश्विनं
द्विकपालं निर्वपेद्द्यावापृथिव्यमेककपालम् । १३ ।

अथ यदि कर्मणि प्रयुक्तानां मध्ये प्रागर्थकर्मणः पुरोडाशाधिश्रय-
णात्कपालं नश्येत् न दृश्येत तदैतां द्विहविष्कां निर्वपेत् । तस्यां तु

भार्गवो होता भवति । एकहायनो दक्षिणा । १४।

एवमस्यामृत्विङ्निनयमात् प्रासङ्गिकत्वाच्च तन्निष्ण एव होतारं भृगु-
वंशमागमयेत् । अविरोधाद्विष्णवायाश्च समुच्चयः ॥

मही द्यौः पृथिवी च न इति द्यावापृथिव्ययर्चा
सुवाहुतिमत्र वाजसनेयिनः समामनन्ति । १५ ।

अत्र अस्मिन्विषये । परतस्तु श्रपणान्नाशे सर्वप्रायश्चित्तमेव ॥

इति त्रयोदशी कण्डिका ।

यद्येककपालः स्कन्देत्यपरि वावर्तेत प्रजापतेर्वर्तनिम-
नुवर्तस्वानु वीरैरनुराध्याम गोभिः । अन्वश्वैरनु सर्वैरु
पुष्टैरनु प्रजयान्विन्द्रियेण देवा नो यज्ञमृजुधा नयन्वि-
ति यथास्थानं कल्पयति । १ ।

स्थितस्य स्थानाच्चलनं स्कन्दनम् । पार्श्वोत्पार्श्वान्तरेणावर्तनं पर्या-
वर्तनम् । यथास्थानं कल्पयति पूर्वस्मिन्नेव स्थाने स्थापयति ॥ समानो
ऽयं विधिर्जताज्जतस्कन्दने । ज्तस्य पर्यावर्तने तु यदि ज्तः पर्या-
वर्तेतेत्यादिविधिना कल्पनं वेदितव्यम् ॥

तं यजमानो ऽभिमन्त्रयते प्रति क्षचे प्रतितिष्ठामि
राष्ट्रे प्रत्यश्वेषु प्रतितिष्ठामि गोषु । प्रति प्रजायां
प्रतितिष्ठामि भव्ये ॥ विश्वमन्याभिवावृधे तदन्यस्याम-
धिश्रितम् । दिवे च विश्वकर्मणे पृथिव्यै चाकरं नम
इति । अथास्कान्द्यौः पृथिवीमित्याहुती जुहुयात् । २ ।

गतौ ॥

वैश्वानरं द्वादशकपालं निर्वपेद्यदि पत्नीः संयाजय-
न्कपालमभिजुहुयात् । ३ ।

प्रासङ्गिकत्वमस्यापि तन्त्रमध्यपाताद्भूयम् ॥

एतामेव निर्वपेद्यो दर्शपूर्णमासयाजीत्युक्तम् । ४ ।

व्याख्यातो ऽयं विधिः पथिकद्विधिना ॥

एतामेव निर्वपेद्यदकृत्वाग्रायणं नवस्याश्रीयात् । ५ ।

नानिष्टाग्रायणे ऽनाहिताग्निर्नवस्याश्रीयादित्युक्तम् । तदतिक्रमे ऽप्येषैव प्रायश्चित्तिः ॥

आनीतो वा एष देवानां य आहिताग्निरदन्त्यस्य देवा अन्नम् । यदकृत्वाग्रायणं नवस्याश्रीयाद्देवेभ्यो भागं प्रतिकृत्तमद्यादार्निमार्हेत् । ६ ।

अथानेन प्रायश्चित्तनिमित्तस्य प्राशनस्य निन्दा प्रदर्श्यते प्रायश्चित्ता-
दरार्थम् । देवानां ह्येष संबन्धमानीतो यो ऽग्नीनाधत्ते . भागलि-
प्सुभिर्देवैः स्वीयत्वेन परिगृहीत इति यावत् । तस्मादतः परमस्यान्नं
देवा भुञ्जते । तत्र यदि ताननिष्टा स्वयं नवमश्रीयात् देवेभ्य एव
भागतया कृत्तमद्यपाकमशितवान्स्यात् ततश्चातिं प्राप्नुयात् । तस्मा-
दशननिषेधं नातिक्रामेत् । अतिक्रम्य त्ववश्यमेतां निर्वपेत् । निरूप्य
चैनां स्वे काले पुनराग्रयणेन यजेत . अशननिमित्तत्वादस्याः ।
कालातिक्रमे च पुनः पाथिकृतवैश्वानरौ प्रागेव दर्शितौ ॥

मारुतं त्रयोदशकपालं निर्वपेद्यस्य यमौ जायेयातां
गावौ वा पुरुषौ वा । ७ ।

पुरुषौ मनुष्यजातीयौ ॥

निर्वीर्यतां वै पुरुष आशास्ते । अपशुतां गौः । ८ ।

वीर्यं प्रजननशक्तिः । आशासनमिच्छा । तथा च तत्कार्यं करोति ।

अर्था लक्ष्यते . तदयमर्थः । पुरुषो यमो जातो वीर्योपघातं
करोति . पशुश्चापशुताम् । तस्मादादत्तं प्रायश्चित्तमिति ॥

गायत्री पुरोऽनुवाक्या भवति । त्रिष्टुभ्याज्या । ९ ।

मरुतो चन्द्र वो दिवो . या वः शर्मति ॥

आग्नावैष्णवमेकादशकपालं निर्वपेद्यमन्यस्याग्निषु
याजयेयुर्यस्य वाग्निष्वन्यो यजेत । १० ।

यदि प्रमादवशात्परस्याग्निषु परमनवहिता ऋत्विजो याजयेद्युस्तचे-
यमिष्टिरुभयोर्यष्टुरग्निमतश्च ॥

रौद्रं वास्तुमयं चरुं निर्वपेद्यस्य रुद्रः पशूञ्चमा-
येत । ११ ।

यस्य पशूञ्चरो मारयेत्तस्य तच्छान्तर्यचरुः । वास्तुर्नाम मरुवि-
शेषः ॥

एतयैवावृता निषादस्थपतिं याजयेत् । १२ ।

निषादो नाम ब्राह्मणाच्छूद्रायासुत्पन्नः । क्षत्रियादित्यपरम् । स्थपतिः
महत्तरः । निषादश्चासौ स्थपतिश्चेति निषादस्थपतिः । सो ऽपि
स्वर्गकामो ऽनयेद्या यजेत । ननु शूद्रस्य कर्मानर्हस्य कुतः कर्मा-
धिकारः कुतश्च तस्याग्निविद्ये । तत्राह

सा हि तस्येष्टिः । १३ ।

सा हि तदुद्देशेन विहिता । अतस्त्वावत्तस्यामस्ति तस्याधिकारः

सैव च यावदर्थमस्याग्निविद्ये अप्याक्षेप्यतीति भावः । लौकिकाम्ना-
विष्टिरित्येके । तत्र हविष्कृदाधावेति शूद्रस्तेत्यादि न प्रसूतम्यम् ॥

कृष्णाजिनं दक्षिणा कूटं वा कर्णौ वा गर्दभो हरिणो
वा हरिणपृष्णाका वा श्यामाकपात्रो वा शफको वेति
विज्ञायते । १४ ।

निषादस्य मृगघातकवृत्तेः स्वकर्मार्थसाधनविशेषः कूटम् । अकर्णः
कर्णविकलः । निषादैः कृतपरिचया हरिणवश्वार्थं विमृष्टा हरिणपो-
तिका हरिणपृष्णाका । पात्रपूरणाः श्यामाकाः श्यामाकपात्रः । शफकः
प्रसूतखुरो हरिण इत्यते ॥

इति चतुर्दशी कण्डिका ।

यो ब्रह्मचारी स्त्रियमुपेयात्स गर्दभं पशुमालभेत् । १ ।

आहिताग्नेर्ब्रह्मचर्यकाले स्त्रियमुपेयुषो ऽयं विधिः . आहिताग्न्य-
धिकारात् । अथवा प्रसिद्धब्रह्मचारिण एव ग्रहणम् . खड्गेर्बलीय-
स्त्वात् । वक्ष्यति च ब्रह्मचारिधर्मेषु . गर्दभेनावकीर्णी निर्वृतिं
पाकयज्ञेन यजेतेति । न चैवमस्थानर्थक्यम् . देवताविकल्पार्थत्वात् ।
न चाहिताग्न्यधिकारे वचनानुपपत्तिः . देवताभेदे श्रौतप्रयोगवि-
धानार्थत्वेनोपपत्तेः । तस्माद्ब्रह्मचर्यार्थत्वे ऽपि न दोषः ॥ तदुक्तं
भारद्वाजेन . यो ब्रह्मचारौ स्त्रियमुपेयादिति कस्यायं वादः .
आहिताग्नेरित्येकम् . अनाहिताग्नेरित्यपरमिति ॥ तत्र त्वाहिताग्ने-

व्रातपत्यादि प्रायश्चित्तं द्रष्टव्यम् । यथोक्तम् . व्रत्ये ऽहनि मांसं
वास्नाति . स्त्रियं वोपैतीति . यदि दीक्षितो ऽवकिरेतेत्यादि ॥

भूमावकपालं पुरोडाशं अपयेत् । २ ।

अकपालमिति वचनात् भूमिकपालमित्यवचनाच्च कपालधर्मरहितायां
भूमौ पुरोडाशं अपयेत् ॥

अस्वदानैश्चरेयुः । ३ ।

वपादिभिरवदानैरप्सु चरेयुः । प्रयाजादिभिरप्यप्सु प्रचारः . प्रधान-
सदेशत्वादङ्गानाम् । न चावष्टयवद्यत्रापस्तत्र गच्छन्ति . अपो ऽभ्य-
वह्येत्यवचनात् । तेनाप एवोत्तरवेदिस्थाने स्थापनीया भवन्ति ।
तत्रावष्टयवदेवेभादीनामर्थलुप्तानां निवृत्तिः . यथार्थं मन्त्राणामूहश्च
द्रष्टव्यः ॥

रक्षोदेवत्यः स्यान्निर्ऋतिदेवत्यो वा । ४ ।

गर्दभ इति शेषः ॥

निर्ऋतिं पाकयज्ञेन यजेत । ५ ।

निर्ऋतिदेवत्यपक्षे नायं पशुपक्षः । किं तु पार्वणविधिना लौकिकै
ऽग्नौ निर्ऋत्यै स्वाहेति दर्विहोमः कार्य इत्यर्थः । तथावकीर्णिना
गर्दभेज्या लौकिक इति कात्यायनः ॥ तत्र तु हविःशेषं शूद्राय
दद्यात् . यथा वक्ष्यति . गर्दभेनावकीर्णी निर्ऋतिं पाकयज्ञेन यजेत
तस्य शूद्रः प्राश्नीयादिति ॥

यस्य हविः क्षायति तं यज्ञं निर्ऋतिर्गृह्णाति । तत्सं-
स्थाप्यान्यद्विस्तदैवतं निर्वपेत् । ६ ।

यस्य हविः क्षायति विदह्यते तं यज्ञमलक्ष्मीर्गृह्णाति . न स कार्यं
इति यावत् । ततश्च क्षामस्य हविष आज्यं प्रतिनिधिं कृत्वा शिष्टैश्च
हविर्भित्तुत्कर्म संस्थाप्य तस्मिन्नेव विहारे अन्यद्विस्तदैवतं निर्वपेत् ।
अग्न्याधानादि तेनैव हविषा पुनर्यजेत नान्यैरक्षामैरपीत्यर्थः ।
तदेव हविर्निर्वपेदित्येव सत्याषाढभारद्वाजौ । दोहयोर्दाहे तु वैश्वे-
षिकलादार्तिप्रायश्चित्तमेवेत्यते ॥

अथैकेषाम् । यस्य पुरोडाशः क्षायति तं यज्ञं निर्ऋ-
तिर्गृह्णाति । यदुच्छिष्टं स्यात्तेन प्रचरेद्देष्टव्यं तां दक्षिणां
हविरुच्छिष्टं च दद्यात् । तमेव निर्ऋत्या ग्राहयतीति
विज्ञायते । ७ ।

पुरोडाशे क्षामे ऽयं विधिः पूर्वेण विकल्प्यते । तत्र यदेव क्षामाव-
शिष्टं स्यात्तेनैव यजेत । या तु तस्मिंस्तन्त्रे दक्षिणा तां क्षामहविःशेषं
च देष्टव्यं दद्यात् । तथा च कृते यज्ञग्राहिणी निर्ऋतिस्तस्मिन्गमिता
भवति । ततश्च स एव यज्ञः श्रेयान् संपद्यत इति पुनरिज्यापि न
कार्येति भावः ॥

सर्वदाहे प्रायश्चित्तम् । ८ ।

यदेतत्क्षामप्रायश्चित्तं तत्सर्वदाह एव भवेत् . नैकदेशदाहे . तस्याव-

जनीयत्वात् । यथोक्तं न्यायविद्भिः । ज्ञाने तु सर्वदाहे स्यादेकदेश-
स्यावर्जनीयत्वादिति ॥

यदि वावदानेभ्यो न प्रभवेत् । ९ ।

असर्वदाहे ऽपि यदा शिष्टं हविरिज्यार्थेभ्यो ऽवदानेभ्यो न पर्याप्तं
स्यात्तदापीक्यते । न कथंचिदवदानेभ्यः पर्याप्त इत्यर्थः ॥

यद्यप्रत्तदैवतं हविर्यापयेतान्यद्भवित्तदैवतं निर्व-
पेत् । १० ।

अप्रत्तं देवतायै यस्यात्तदप्रत्तदेवतम् । अप्रत्तदैवतमिति वा पाठः ।*
तदा त्वप्रत्तं दैवतमवदानं यत्येति विग्रहः ॥ व्यापत्तिर्दोष इति
वक्ष्यति । सा च नाशादिनाप्ययोग्यस्योपलक्षणार्था । असर्वहविरविषया
च . यस्य सर्वाणि हवींषि नग्नेयुर्दुष्येयुरपहरेयुर्वैत्युत्तरत्रवचनात् ।
तदस्यां व्यापत्तौ सत्यां यदैवत्यं हविर्यापन्नं तन्मात्रमन्यन्निर्वपेत् . न
तु तत्सहभाव्यव्यापन्नमपि हविरन्तरमित्यर्थः ॥ प्रत्तदैवतस्य त्वप्रत्त-
सौविष्टकृतस्यापि व्यापत्तौ न पुनस्तत्पत्तिः . अप्रत्तदैवतमिति वचनात्
अप्रयोजकत्वाच्च । तथा प्राक् स्विष्टकृत इत्येवाश्वलायनः . तथा अव-
दानदोषे पुनरायतनादवदानमिति च ॥ सांन्याय्यव्यापत्तौ त्वार्तिप्रा-
यश्चित्तमेवेक्ष्यते वैशेषिकत्वात् । वक्ष्यति च . तत्र सुगादानप्रभृतयो
मन्त्रा इति । तद्विकारव्यापत्तिरपि तेनैव व्याख्याता । तत्र त्वाह
भारद्वाजः . सांन्याय्यप्रायश्चित्तान्यामित्रायां न विद्यन्ते . यद्यन्यतर-

त* * This reading is exhibited by my MSS. of the text.

ज्ञापयेत यत एव कृतश्चेत्याद्य प्रचरेत् . यद्युभयं व्यापयेताज्येन दध्ना
पयसा वा यजुषोत्पूतेन प्रचरेत् . आज्येन वाजिने व्यापन्न इति ॥

तत्र सुगादानप्रभृतयो मन्त्रा आवर्तरेन् । ११ ।

सुगग्निहोत्रहवणादीयते येन स मन्त्रः सुगादानः । समन्त्राणामेव
कर्मणामावृत्तिसिद्धौ मन्त्रवचनमुत्तरविधिविकल्पार्थम् ॥

यावदन्ते वा व्यापयेत । १२ ।

यावदन्ते कर्मणि कृते व्यापन्तिर्जाता ततः परभाविन एव मन्त्राः
प्रयुज्येरन् । पूर्वभाविनां तु सकृत्प्रयोगादेव सिद्धः कर्मोपकारः । त
एव वा पूर्वप्रयुक्ताः स्त्रैःस्त्रैः कर्मभिरावर्तमानैः संपत्स्यन्त इति भावः ॥

यदि प्रत्तदैवतमाज्येन शेषं संस्थापयेत् । १३ ।

यदि प्रत्तदैवतं ततः खिष्टकृदादि शेषमाज्येन निर्वर्तयेत् . न तु
हविरन्तरमागमयेल्लोपयेद्वेत्यर्थः । यदा तु प्रत्तदैवतमपि प्रागेव
प्रदानाद्दुष्टमिति ज्ञायते तदा तु पुनरुत्पत्तिरेव . असत्कल्पत्वात्प्र-
दानस्य । अत्र त्वाह कात्यायनः . अदोषो वा . न वै देवाः कस्माच्चन
वीभत्सन्त इति श्रुतेरिति ॥

यस्य सर्वाणि हवींषि नश्येयुर्दुष्येयुरपहरेयुर्वाज्येनैता
देवताः प्रतिसंख्याय यजेत । १४ ।

यस्य त्वेकदिवज्जुषु तन्त्रेषु यावत्संभवं सर्वाण्येवाप्रत्तदैवतानि हवींषि
नश्येयुर्दाहादिना दुष्येयुर्वा केशकीटादिना अपहरेयुर्वा तानि
दस्यवस्तदा यासां हविर्यापन्नं ता देवताः प्रतिसंख्याय प्रदानार्थं

गणयित्वा ध्रौवाज्येन प्रतिनिधिना यथाप्रकृत्येव यजेत . नोपांशुध-
र्मेण . प्रतिनिधेस्तद्धर्मवचनात् . पशुधर्माज्यं भवतीति लिङ्गाच्च । आ-
ज्यानामपि व्यापत्तौ स्वात्साद्योनेः खैःखैर्मन्त्रैः पुनर्गृहीत्वा यजेत ॥

अथान्यामिष्टिमनुस्वणां तन्वीत । यज्ञो हि यज्ञस्य
प्रायश्चित्तिः । १५ ।

अथ संस्थितायामिष्टौ तामेवेष्टिं पुनरनुस्वणामविकृतां कुर्वीत .
यतो यज्ञस्तार्तस्य पुनरिज्यैव प्रायश्चित्तिः । तत्र तु सर्वहविर्यापत्ति-
विषये सांन्याय्यचारण्यमेव विधिवैशेषिकत्वादित्यते . नार्तिप्रायश्चि-
त्तम् ॥ आश्वलायनमतात्त्वावाहनादूर्ध्वमेवायं विधिः . यथा हविषां
व्यापत्तावोल्हासु देवतास्वाज्येनेष्टिं समाप्य पुनरिज्येति । तथा
हविरावृत्तिं प्रकृत्याह . प्रागावाहनाच्च दोष इति । तथा अण्यत्यन्तं
गुणभूतानामिति च । गुणभूतानामपि हविषामत्यन्तमावाहनात्प्रा-
गूर्ध्वं च सर्वदाहे हविरावृत्तिः नेज्यावृत्तिरित्यर्थः ॥

अपो व्यापन्नं हविरभ्यवहरतीति विज्ञायते । १६ ।

व्यापन्नं तु हविरप्सु क्षिपेत् । किमेतद्व्यापन्नं नाम । तत्राह

यदार्थाणामभोजनीयं स्यान्न तेन यजेत । १७ ।

अयमभिप्रायः । यागानर्हतापत्तिः व्यापत्तिः . सा चार्यभोजनानर्हत्वं-
लक्षणे दोषः । न तेन दुष्टपर्यायेण व्यापन्नेन यजेत । तदप्येव क्षिपे-
दिति । तथा चापो दुष्टं हविरभ्यवहरन्तीति प्रकृत्याह भारद्वाजः .
कथं दुष्टं हविः स्यात् . यदार्थाणामभोजनीयं न तेन देवान्यजे-
तेति । तथा शिष्टमभ्यप्रतिषिद्धं दुष्टमित्याह कात्यायनः । आश्वलायन-

साह . व्यापन्नानि हवींषि केशनखकीटपङ्गैरन्वैर्वा बीभत्सैरिति ॥

यस्य पुरोडाशो दुःशृतस्तद्विविर्यमदैवत्यं यममेव तज्ज-
च्छतीति विज्ञायते । संस्थाप्य तदन्वाहार्यपचने चतुः-
शरावमोदनं पक्त्वा चतुरो ब्राह्मणान्भोजयेत् । १८ ।

पुरोडाशग्रहणात्पुरोडाशतद्विकारेष्वेवायं विधिः . नेतरविकारेषु ।
यदपक्वं विषमपक्वं वा तद्दुःशृतम् । तत्तस्यै देवतायै ऊतमपि यम-
दैवत्यं भूत्वा यममेव गच्छति । तस्मात्तदारब्धं कर्म तेनैव हविषा
संस्थाप्य ततश्चतुःशरावं पक्त्वा चतुरो ब्राह्मणान्भोजयेत् । एतदेवास्य
प्रायश्चित्तमित्यर्थः ॥

तेषां भार्गवः प्राशितृणामेकः स्यात् । १९ ।

एकस्य भार्गवनिघमान्नर्विङ्निघमो भोक्तृषु ॥

यो ऽदक्षिणेन यज्ञेन यजेत स यज्ञः प्रक्षामो ऽनायुः ।
उर्वरां दद्यात् । २० ।

दक्षिणाविशेषानाम्नाने यदि यत्किञ्चिदोदनाद्यदत्त्वा यजेत स यज्ञः
प्रक्षामः दग्ध इव भवति निर्वीर्यत्वादनायुरिव च भवति . यज्ञ आयु-
ग्नान्स दक्षिणाभिरिति श्रुतेः । अथवा अनायुरनायुष्यं च यजमानस्य
स्यादित्यर्थः । तथानायुर्यजमानः स्यादिति सत्याषाढभारद्वाजौ ॥
तत्राभिप्रेतदक्षिणातुल्यमूल्यामुर्वरां दद्यात् । सर्वसस्याद्या भूः उर्वरा ॥

यद्यादिष्टां दक्षिणामन्तरियादुर्वरा प्रतिष्ठिता देया ।
सा प्रायश्चित्तिः । २१ ।

अथ यदि चोदितामेव दक्षिणामदत्त्वा यजेत तत्रापि तत्तुल्योर्वरा-
दानमेव प्रायश्चित्तं नेतरदित्यर्थः । प्रतिष्ठिता निरवद्या ॥

यद्यभागां देवतामावाहयेदाज्येनैनां यथोढां यजेत ।

पुरस्ताद्वा स्विष्टकृतः । २२ ।

यद्यचोदितां देवतामावाहयेत् तां यथोढां यस्मिन्क्रम आवाहिता
तस्मिन्नेव क्रमे यजेत । ऊतेषु वा नारिष्ठेषु सा चाज्यद्विविद्धादुपांशु-
धर्मेण यष्ट्या । आवाहनवचनं च निर्वापोपाकरणदोहनादिरूपस्य
द्विविग्रहणस्यापि प्रदर्शनार्थम् । यद्यभागां देवतामावाहयेद्बृह्णीयाद्वेति
वक्त्रचश्रुतेः । तेनाभागायै निरुप्तमुपाकृतं दुग्धं चैवोत्सृज्य एवमाज्येन
यजेत । कात्यायनस्वाह । अधिकं निरूप्य तच्च यजेन्न वा अचोदि-
तत्वादिति । तत्र भागिन्यभागयोर्मिश्रनिर्वापे ऽपि विभागमन्त्रेण
विभक्तस्याभागाभागस्य त्यागः ॥

यदि भागिनीं नावाहयेद्यत्र स्मरेत्तदुपोत्याय
मनसावाह्य यद्वो देवा अतिपादयानीत्याहुतिं जुहु-
यात् । २३ ।

भागिन्यनावाहने सति प्रागिज्यायाः सृष्टे तदानीमेवोपोत्याय
मनसावाह्य यद्वो देवा इत्याहुतिं जुहुयात् । परतस्विज्यायाः
सृष्टतावाहुतिरेव । नावाहनम् ॥

इति पञ्चदशी कण्डिका ।

यदि पुरा प्रयाजेभ्यो बहिःपरिध्याहुतिः स्कन्देदा-
ग्नीध्रं ब्रूयादेतां संकृष्य जुहुधीति । तां सो ऽज्जलिना
जुहोति । तस्मै पूर्णपात्रो दैयः । १ ।

यत्र पुरा प्रयाजेभ्यो ऽप्याहुतिसंभवः सो ऽस्य विधेर्विषयः यथा
करम्भपात्रादि । पूर्णपात्रः पात्रपूर्णा ग्रीह्यादिः ॥

यत्किञ्च यज्ञे मृन्मयं भिद्येत तदपो ऽभ्यवहरेद्भूमि-
भूमिमगादिति । २ ।

ब्रह्मणो ऽप्यनेनाभिमन्त्रणं प्रतिधातव्यम् ॥

आहवनीये दारुमयाणि । ३ ।

तानि तूष्णीं प्रहरेत् न मन्त्रेण . भूमिभूमिमगादिति लिङ्गविरो-
धात् ॥

यद्यृक्तो यज्ञं भेष आगच्छेद्भूरिति गार्हपत्ये जुहु-
यात् । यदि यजुष्टो भुव इति दक्षिणाम्नौ । यदि सामतः
सुवरित्याहवनीये । ४ ।

ऋक्तः ऋग्द्वारतः . ऋग्वेदविहितस्य कस्यचित्कर्मणो मन्त्रस्य वा भेष
इत्यर्थः । एवं यजुष्ट इत्यादि ॥

यदि सर्वतः सर्वा जुहुयात् । ५ ।

युगपत्सर्वतो भेषे सर्वा व्याहृतीर्जुहुयात् . सर्वाभिर्याहृतीभिरेकामा-
हुतिमाहवनीये जुहुयादित्यर्थः . यथा सावित्राणि जुहोतीत्यादौ ।

कुत एवं व्याख्यायत इति चेत् . पृथक् सर्वा जुहुयादिति व्याख्याते
सूत्रानर्थक्यप्रसङ्गात् बाह्वृच्ये कल्पान्तरेषु चैवं व्यक्तोपदेशाच्च । बाह्वृच्ये
तावद्यथोक्ता आहुतीरुक्तोक्तम् . यद्यविज्ञाता सर्वथापद्धा भूर्भुवः
स्वरिति सर्वा अनुद्रुत्याहवनीय एवेति । भारद्वाजस्याह . अथ यदि
सर्वतो भूर्भुवः सुवरित्याहवनीये जुहुयादिति । एवं कल्पान्तरेष्वपि
द्रष्टव्यम् ॥

तदिदं सर्वप्रायश्चित्तं सर्वत्र क्रियेतेत्याश्मरथ्यः । यचा-
नाम्नातं तत्र क्रियेतेत्यालेखनः । सर्वत्र समभ्युच्चयः स्या-
दित्यपरम् । ६ ।

तदिदमिति ज्ञेयं सर्वाभिर्याह्वतीभिरेकाहुतिः सेत्यर्थः । कुतः ।
आनन्तर्यात् . सर्वप्रायश्चित्तसमभिर्याहाराच्च । सा हि तस्या एव
समाख्या शास्त्रेषु प्रसिद्धा . यथा तावद्बाह्वृच्ये भूर्भुवः स्वरिति सर्वा
अनुद्रुत्येति प्रकृत्यान्नायते . सैषा सर्वप्रायश्चित्तिर्यदेता व्याहृतय
इति । तथा छान्दोग्ये ऽपि . किं सर्वप्रायश्चित्तमिति महाव्याह्वती-
भिरेव यद्यजन्तितीति । एवं सूत्रकारवचनान्यपि तत्रतच्चैवानुसंधेयानि ॥
तदिदं सर्वप्रायश्चित्तमनान्नातप्रायश्चित्ते तावद्विषये नियमेन कियते .
इतरत्राप्यान्नातैः सह विकल्पेनेति प्रथमः कल्पः । यवानान्नातो विशेष-
षस्त्रैवेति द्वितीयः । न केवलमनान्नाते किं त्वान्नाते ऽपि विशेषे
तेन तेन समुच्चयनियम इति तृतीयः ॥

यद्येनं विहारे बहिर्वा भयं विन्देत्प्रजापतिर्विश्वकर्मा
तस्य मनो देवं यज्ञेन राध्यासम् । अर्थेणा अस्य

जहितो ऽवसानपते ऽवसानं मे विन्देत्याहुतिं जुहु-
यात् । ७ ।

यद्येनं विहृताग्निं यजमानं विहारविषये बर्हिषा भयमागच्छेत्
तदैवेयमाहुतिः . यत इन्द्र भयामह इति चाहुतिद्वयम् । विहृता-
ग्नेस्वेतदेव ॥

यस्य हविर्निरुप्तं स्कन्देच्छिन्दत्याणि दद्यात् । यद्युत्पूतं
चिचं देयम् । वरो देय इत्येकेषाम् । ८ ।

निर्वापप्रभृत्योत्पवनात् क्षिन्दत्याणि दद्यात् . ततश्चित्रम् । उभयत्र
भृपतय इत्यनुमन्त्रणम् । व्याख्यातः शेषः ॥

यस्य देवते अवदाने हवींषि याज्यानुवाक्ये वा
विपरिहरेयुर्यस्य वा देवतायै गृहीतमहुतं स्कन्देदेव-
तान्तरये वा यदस्य गृहे पुष्कलं स्यात्तदद्यात् । ९ ।

यस्य देवते विपरिहरेयुः व्यत्ययेन नयेयुर्च्छन्तिजः . यथा निर्वापावा-
हनादि प्रथममग्नीषोमयोः कुर्युरथाग्नेरिति । प्रथमं पूर्वार्धादवदा-
याथ मध्यादित्यवदानविपर्यासः । तथा अग्नीषोमीयादग्निं यजत्या-
ग्नेयादग्नीषोमावित्यादि हविषाम् । याज्यामनुवाक्यां कुर्यात् अनुवा-
क्यां वा याज्यां अचोदितां वान्यतरत्र कुर्यादुभे वाचोदिते इति
याज्यानुवाक्ययोः ॥ देवतायै गृहीतमितीज्यार्थमवत्तमित्यर्थः । देव-
तान्तरयः स्वरूपे अनिज्या अनिर्वापो वा । यदस्य गृह इत्यादि
क्रतिमन् ॥ एतेषु निमित्तेषु पुष्कलदानमेव प्रायश्चित्तम् । यदा-

न्यदीयाद्भविषो ऽन्या देवतेज्यते अन्यदीयाभ्यां वा याज्यानुवाक्याभ्यां
तत्र पुष्कलं दत्त्वा शिष्टादेव पुनरवदाय यजेत . सर्वस्यै हविषो
देवतार्थत्वात् . अवदानदोषे पुनरायतनादवदानमित्याश्रयायनवच-
नाच्च ॥ तथा देवतायै गृहीतस्य स्कन्दने भूपतय इत्यभिमन्यायमेव
विधिरादानायोग्यत्वे । आदानयोग्यत्वे तु तदेवादाय यजेत ॥ तथा
देवतान्तरये ऽप्यसमाप्ते कर्मणि स्रुते तदानीमेवेज्या निर्वापो
वा । समाप्ते त्वग्यन्वाधानादारभ्यान्तरितयागार्था पुनरिज्या ॥

त्वं नो अग्ने स त्वं नो अग्न इति सर्वचान्तरये विप-
र्यासे चैते आहुती जुहोतीत्येके । १० ।

सर्वत्रोक्तविषये ऽन्यत्र चायं विधिः । उक्तविषये तु पूर्वेण विकल्प्यते ।
तत्र प्रधानान्तरये कृत्वा प्रायश्चित्तं पुनःक्रिया पूर्वैव दर्शिता ॥
यदाङ्गमप्यन्तरितमसंस्थिते तन्ने स्रुतं तदुपकारक्षमं च तदपि
क्रियते । द्रव्यसंस्कारास्त्वप्युक्ते द्रव्ये न क्रियन्ते तदर्थत्वात् । तथा
समन्वके कर्मण्यमन्त्रकमपवृत्ते* प्रायश्चित्तमेव न पुनर्मन्त्रप्रयोगः .
तादर्थ्यादेव . पुनःप्रयोगो वा यावदन्ते वा व्यापद्येतेत्यत्रोक्ताध्यायात् ।
तथा च भारद्वाजः . अपवृत्तार्थस्य कर्मणो मन्त्रप्रयोगः कृताकृत
इति । द्राह्मण्येन चोक्तम् . यजुरन्तरये ऽन्वाहारं ध्यानजये उपे-
क्षणं शाण्डिल्य इति ॥ होममन्त्रान्तरये तु पुनर्होमो ऽन्यत्र प्रति-
निगद्य होमेभ्यः । तेषु तु नावृत्तिः याज्याप्राधान्यात् ॥

यस्य पुरोडाश उवा पतेत्सं वा विजेत तमुद्वास्य

* Corrected ; a अपवृत्ते, f i h अपवृत्ते.

शु- कृत्वा किमुत्पतसि किमुत्प्रोष्टाः शान्तः शान्ते-
म- हि । अधोरो यज्ञियो भूत्वासीद सदनं स्वमासीद
पा- वम् ॥ मा हिंसीदेव प्रेषित आज्येन तेजसाज्यस्व
अभि- किञ्चन रीरिषः । योगक्षेमस्य शान्त्या अस्मि-
कम- बर्हिषीत्येताभ्यामभिमन्त्रयेताभि च धारयेत्
। ११ ।

सु- कपालेभ्यः पात्र्या वा प्रमादादपगच्छेत् संविजेत भिद्येत
नि- क्षमादाय बर्हिषासाद्य किमुत्पतसीति दाभ्यामभिमन्त्र
मेघार्थ पुनः स्थाने स्थापयेत् । अस्त्रीर्णे तु बर्हिष्यभिमन्त्र-
ए एव क्रियेते . नोदासनादि ॥

शु- ॥ प्रभवति यजमानो यस्यैतां यज्ञे प्रायश्चित्तिं
न- । १२ ।
अ-

शु- इति प्राप्य प्रभवति प्रभुर्भवति . समानानामौश्वरो भवती-
तद- प्ररोचनाप्रदर्शनमादरार्थम् ॥

तस्मि- इति षोडशी कण्डिका ।

द्यप्र- इति चतुर्थः पटलः ॥

हु- एप्रायश्चित्तमारिषुसूत्रं चातुर्मास्यानामपि साधारणं पृषदा-
श्चिन्नं तावदाह ॥

ना द्यौः स्कन्ना पृथिवी स्कन्नं विश्वमिदं जगत् ।

स्कन्नादो विश्वा भूतानि प्र स्कन्नाज्जायतां हविः ॥ इह
गावः प्रजायध्वमिहाश्वा इह पुरुषाः । इहो सहस्रद-
क्षिणो रायस्योषो निषीदतु ॥ अयं यज्ञो वर्धतां गोभि-
रश्वैरियं वेदिः स्वपत्या सुवीरा । इदं बर्हिरति बर्ही-
ष्यन्येमं यज्ञं विश्वे अवन्तु देवाः ॥ पयस्वतीरोषधय
इत्येताभिश्चतसृभिः पृषदाज्यं स्कन्नमभिमन्त्र्यापो ऽभ्य-
वहृत्य निर्णिज्य सुचं शतमानं हिरण्यं सुच्यवधायेदं
विष्णुर्विचक्रम इत्यन्यत्पृषदाज्यं गृहीत्वाश्वेनावघ्राप्या-
यतने सादयेत् । १ ।

सुक्संयोगात्सुगतस्त्रैवायं विधिः । स्थालीगतस्य त्राज्यवदेव विधि-
र्भवति । तत्र स्कन्नं चतसृभिरभिमन्त्र्य स्कन्नशिष्टमपु क्षिप्त्वा पुनः
स्थाल्याः पञ्चकृत्वो वैष्णव्या गृहीत्वा मन्त्रेण सादयेत् ॥

अथैकेषाम् । पृषदाज्ये स्कन्ने पृषदाज्ये पृषदाज्यम-
भिगृह्य मनो ज्योतिर्जुषतामित्याहुतिं जुहुयात् । २ ।

अभिगृह्य स्कन्नशिष्टस्योपरि स्थाल्यास्त्रूणीं गृहीत्वेत्यर्थः । तत्र तु
भृपतय इति स्कन्नाभिमन्त्रणम् ॥

एवं सोमे स्कन्ने सोमे सोममभिगृह्य जुहुयात् । ३ ।

सोमस्यात्र प्रासङ्गिकं वचनम् । तत्रापि योनितः सोममभिगृह्य
मनस्वतीं जुहुयात् ॥

यदपामृक्षच्छकुनिर्मुखेन निर्वर्तते तव । अग्निष्टत्सर्वं
शुन्यतु हव्यवाङ् दृतसूदन इति कृष्णशकुन्यवमृष्टमभि-
मन्त्रयते । अभ्यवहरणादि पूर्ववत् । निर्लिख्यते ऽच
पाचम् । ४ ।

अभिमन्त्रणमन्त्रस्त्वत्र यदपामृक्षदिति भवति . पाचनिर्लेखनं चाधि-
कम् । समानमन्यतूर्वोत्प्रेत्यर्थः । केचित्तु सुखेनेति मन्त्रवर्णात् काक-
सुखेनापमृष्टस्यैवैतं विधिमिष्टाङ्गान्तरस्युष्टं तदव्यापन्नविधिनाप्नु विज्ञा
निर्लिखितायां सुचि स्वमन्त्रेण गृह्णन्ति ॥

*यदवालिषच्छपान्मुखेन निर्वर्तते तव । अग्निष्टत्सर्वं
शुन्यतु हव्यवाङ् दृतसूदन इति आपदावमृष्टमभि-
मन्त्रयते । अभ्यवहरणादि पूर्ववत् । नाच पाचं प्रयुज्यते ।
अन्यस्मिन्गृह्णाति । ५ ।

शुन इव पादा यस्य स आपदः श्वसृगालमार्जारादिः पञ्चनखः ।
तदवमृष्टं त्वेत्याभिमन्त्र्य सुचं च तां त्यक्त्वा पात्रान्तरं संकृत्य
तस्मिन्गृह्णाति । समानमन्यतूर्वोत्प्रेण । एतेनैव निदर्शनेन पतितोदक्या-
द्यप्रयतस्युष्टानां द्वादशमलोपहतानां च त्यागो वेदितव्यः ॥

यदि पशुरुपाकृतो वाश्येत यदस्य पारे रजस इत्या-
हुतिं जुहुयात् । यस्माद्भीषावाशिष्टास्ततो नो अभयं

कृधि । प्रजाभ्यः सर्वाभ्यो मृड नमो रुद्राय मीढुष इति
जुहुयादभि वा मन्त्रयेत । ६ ।

उपाकरणप्रभृत्या संज्ञपनात् यदि पशूः क्रन्देत्तदा यदस्य पार
इति ऊत्वा यस्माद्धीषेत्यनया जुहुयात् अभिमन्त्रयेत वा पशुम् ।
संज्ञपनदशायां विद्मस्य भाग इत्यवेक्षणस्यापि समुच्चय इति
द्रष्टव्यम् ॥

यद्यु वै निषीदेदेतयैव यस्माद्धीषा न्यषद इति
द्वितीयाम् । ७ ।

उपाकृतस्त्रोपवेशने त्वेतयैव यस्माद्धीषा न्यषद इति विकृतया
द्वितीयामाहुतिं जुहुयात् । समानमन्यव्यूर्वेणेत्यर्थः । केचित्तु तिष्ठति
पशाविति प्रयाजेषु नियमात्तत्रैतं विधिमिच्छन्ति ॥

निषस्ते तं मैत्रावरुणदण्डेनोत्थापयेत् । ८ ।

इति सप्तदशी कण्डिका ।

उदुस्र तिष्ठ प्रतितिष्ठ मा रिरिषो मेमं यज्ञं यजमानं
च रीरिषः । सुवर्गे लोके यजमानं हि धेहि शं न
एधि द्विपदे शं चतुष्पद इति । १ ।

निषस्ते त्वयमप्यपरो विशेष इत्यर्थः ॥

उच्छागेति छागम् । उन्मेषेति मेषम् । उद्वश इति
वशम् । २ ।

उत्सृज्यस्य गोजातिवचनत्वात् गयुस्तेत्यविक्रतो मन्त्रः । द्वागमेषयो-
स्तूच्छाग तिष्ठ उन्मेष तिष्ठेति विक्रियते । वशायां तु जात्यनादरे-
णोदश इत्येव भवति । तत्रोच्छागेत्यस्य प्रकृत्यर्थत्वाद्विक्रतिषु पश्वने-
कत्वे स्त्रीपशौ च ययार्थमूहः । नोखादीनामूहे विकृत्यर्थमेवोप-
देशात् ॥

यस्माद्ग्रीषावेपिष्ठा इति द्वितीयां वेपमाने । ३ ।

पूर्ववद्वाख्या ॥

यस्माद्ग्रीषा पलायिष्ठा इति द्वितीयां पलायिते । ४ ।

अपक्रमणं पलायनम् ॥

अनागच्छत्यन्यं तद्रूपवर्णवयसं तद्वैवतमुपाकृत्य
यजेत । ५ ।

तस्मिन्नागमयितुमशक्ये सति संस्थानवर्णवयोभिस्तत्सदृशं तज्जातीय-
मन्यमुपाकुर्यात् । तज्जातीयालाभे प्रतिनिधिरुक्तः सत्याषाढभारद्वा-
जाभ्याम् . अजा अवयो गाव इत्यन्योऽन्यप्रतिनिधयो भवन्तीति ॥

यस्माद्ग्रीषा समन्नास्था इति द्वितीयामकामसंज्ञ-
पने । ६ ।

स्वयं व्याध्यादिना मरणं अकामसंज्ञपनम् ॥

य इदमकस्तस्मै नमस्तस्मै स्वाहेति सर्वत्र तृती-
याम् । ७ ।

सर्वत्रेति न केवलमत्रैव किं तु यत्रयत्र यस्माद्भीषेति द्वितीयाङ्ग-
तिरुक्ता वक्ष्यते वा तत्र सर्वत्रेयं तृतीयेत्यर्थः ॥

न वा उवेतन्म्रियसे । आशानां त्वा विश्वा आशाः ।
आपो हि ष्ठा मयोभुव इत्येताभिश्चतसृभिरपो ऽभ्यव-
हृत्यान्वं तद्रूपवर्णवयसं तद्दैवतमुपाकृत्य यजेत । ८ ।

मृतं पशुमपो ऽभ्यवहृत्य पूर्ववदन्येन यजेत ॥

यस्माद्भीषा निमेहसीति द्वितीयां मूत्रं कुर्वति । यस्मा-
द्भीषा शकृत्करोषीति द्वितीयां शकृत्कुर्वति । ९ ।

द्वितीयाङ्गतिरप्यनयोः पूर्ववत् ॥

ऊर्ध्व ऊ षु ण ऊतय इत्युच्छ्रयन्तमभिमन्त्रयते । १० ।

द्वाभ्यां पादाभ्यामूर्ध्वमवस्थापनं उच्छ्रयणम् ॥

यद्युपपाय्यमानो न पिबेन्न वा उवेतन्म्रियस इत्युप-
पाययेत् । ११ ।

अपां पेहुरसीति पाय्यमानस्य स्वयमपाने बलादनेन पाययेत् ॥

गर्भं स्रवन्तीमगदामकमाग्निर्होता पृथिव्यन्तरिक्षं
द्यौर्यतश्च्युतदग्नावेव तन्न तत्प्राप्नोति निश्च्युतिं पराचैरिति
पशूखां स्रवन्तीमभिमन्त्रयते । १२ ।

भिन्नां स्रवन्तीमभिमन्त्र्यान्वामुखां संहृत्य निवेशयेत् ॥

यर्हि पशुमाप्रीतमुदञ्चं नयन्तीत्युक्तम् । १३ ।

यर्हि पशुमित्यारभ्य ये पशुं विमथ्नीरन्नित्यन्तं प्राग्यदुक्तं ब्राह्मणे
तत्तत्रैवानुसंधातव्यमित्यर्थः । तत्र हि दैत्तं पशुं प्रकृत्योक्तम् . यर्हि
पशुमाप्रीतमुदञ्चं नयन्ति तर्हि तस्य पशुश्रपणं हरेदिति । यर्हि
यस्मिन्काले पशुमाप्रीतमिष्टप्रयाजं संज्ञपनार्थमुदञ्चं नयन्ति तर्हि
तस्मिन्काले तस्य तस्मात्प्राजहितात्पशुश्रपणं शमित्राग्निं हरेदित्यर्थः ।
पुनश्च यजमानं वा एतद्विकर्षन्ते यदाहवनीयात्पशुश्रपणं हरन्ती-
त्याहवनीयादुद्धरणं निन्दितोक्तम् . स वैव स्यान्निर्मन्थ्यं वा कुर्यादि-
ति । स एव प्राजहित एव योनिः स्यान्निर्मन्थ्यं वेत्यर्थः । पूर्वत्र चात्र च
तदृत्ताभ्यां प्राजहितपरामर्श इत्येतदपि प्राञ्चमग्निं प्रहरन्तीत्यादि-
ब्राह्मणपर्यालोचनयैव प्रत्येत्यम् । बौधायनश्चाह . स वैव स्यादिति
पुराणगार्हपत्यमभ्युपदिशतीति ॥ समानो ऽयं विधिः सवनीये ऽपि
तत्प्रकृतिवात् । निरूढपशौ त्वाहव्यवचनादाहवनीयादेवाहर्तव्यः ॥
पुनश्चोक्तं ब्राह्मणे . यदि पशोरवदानं नश्येदाज्यस्य प्रत्याख्यायमव-
द्येत्सैव ततः प्रायश्चित्तिरिति । यदि पशुसंबन्ध्येकमनेकं वावदानं
नाशदोषादिनावदानायोग्यं स्यात्तस्य स्थाने ध्रौवादाज्यादवद्येदित्यर्थः ।
तदुक्तं भारद्वाजेन . यद्यद्भुविस्त्रस्याज्यं प्रतिनिधिरिति ॥ कृत्स्ननाशे
तु पुनरालम्बः । केचित्तु वपाहृदययोर्नाशे ऽपि पुनरालम्बमिच्छन्ति .
तयोः पश्चात्कालसंस्तवात् . यथा आत्मा वपेति . पशोर्वा आलम्बस्य
हृदयमात्माभिसमेतीति च । तदयुक्तं विशेषानुपदेशात् . अर्थवाद-
मात्रवाचात्मप्रवादस्य । तदुक्तं कात्यायनेन . अवदानहानौ नाद्रि-
येत . हृदयनाशे तन्यमालभेतेत्येके हृदयं पशुरिति श्रुतेः . सर्वेषां

वाज्यस्य यजेत् . अर्थवादमात्रं पशुवचनमिति ॥ यदि मतं अनव-
दानत्वादपाया न तत्रायं विधिरिति तदुपोत्तरसूत्रे निरसिष्यते ।
वपादीनां मात्राहीनत्वे ऽप्येकदेशे विद्यमाने तेनैव यजेत न प्रति-
निधिना . द्रव्यप्राधान्यात् . यद्येकं मात्रापचारे तच्छेषेण समामु-
यादिति ॥

ये पशुं विमर्शयन्त्यस्तान्कामयेतार्तिमार्ज्युरिति
कुविदङ्गेति नमोवृत्तिवत्यर्चाग्नीध्रे जुहुयात् । आहवनीये
शामित्रे वा निरूढपशुबन्धे । १४ ।

यदि दस्यवः पशुं विमर्शयन् जीवनं मांसवस्त्रं वा बलात्कारेण
हरेयुः तांश्च यदि यजमानः कामयेत आर्तिं प्राप्नुयुरिति तदानया
जुहुयात् । तदलाभे तु पलायितविधिरेव भवति ॥

यदि वपा हविरवदानं वा स्कन्देदा त्वा ददे यशसे
वीर्याय चास्मास्वग्निया यूयं दधाथेन्द्रियं पय इत्यादाय
यस्ते द्रप्सो यस्त उदर्षो दैव्यः केतुर्विश्वं भुवनमाविवेश ।
स नः पाह्यरिष्यै स्वाहेत्याहुतिं जुहुयात् । १५ ।

अङ्गावदानसमुदायो हविः . अथ हविषा प्रचरति ह्यागस्य हविषो
ऽनुब्रूहीत्यादौ तथादर्शनात् । हविषो ऽवदानं हविरवदानम् । तत्र
हविर्विशेषणं पुरोडाशावदाननिवृत्त्यर्थम् । अवदानग्रहणं त्वेकैकाव-
दानस्कन्दने ऽपि प्रवृत्त्यर्थम् । अहविरवदानत्वादपायाः पृथग्ग्रहणम् .
न त्वनवदानत्वात् . अन्यथा कृत्स्नां वपामवदायेत्यादिसूत्रविरोधात् ।
तेन यदि पशोरवदानं नश्येदिति विधिर्वपायामपि भवत्येव । यस्य

वा देवतायै गृहीतमज्जतं स्कन्देदिति पुष्कलदानं चात्र समुच्चेतयं
अविरोधात् ॥ आदायेति यथास्थानं प्रतिपाद्येत्यर्थः ॥

यद्यष्टापदीत्यनुबुध्येत धाता रातिः सूर्यो देवो दिवि-
षद्वा इत्याहुती हुत्वाष्टाप्रूड्द्विरण्यमुष्णीषेणावेष्ट्य । १६ ।

इत्यष्टादशी कण्डिका ।

कोशे ऽवधाय द्वितीये ऽवधाय तृतीये ऽवदधाति । १ ।

विकृतिषु स्त्रीपशुरालम्ब्या । यद्यष्टापदीत्यनुबुध्येत . गर्भिणीत्यर्थः ।
गर्भपादैः सहास्या अष्टौ पादा भवन्तीति कृत्वा गर्भप्रदर्शनार्थत्वाच्च
गर्भद्वित्वादिना द्वादशपद्यादावपि समानो ऽयं विधिः । ततः प्राक्
संज्ञपनादनुबोधे तामुत्कृज्यान्वासुपाकुर्यात् । परतस्त्वनुबोधे धाता
रातिः सूर्यो देव इत्याहुती हुत्वाष्टाप्रूड्द्विन्दुकं हिरण्यमुष्णीषेण
दीर्घवाससावेष्ट्य तत्कस्मिंश्चित्सापिधाने कोशे ऽवधाय तमपि कोश-
मन्यस्मिन्कोशे तथा कृत्वा तमपि तृतीये कोशे ऽवदधाति ॥

विविलानिव कोशान्कृत्वार्थैनामध्वर्युरभिमन्त्रयते
यस्यास्ते हरितो गर्भ इति । २ ।

चीनपि तान्कोशान्विगतविलानिव दृढापिहितान्कृत्वा दक्षिणार्थं
निधाय ततो गर्भिणीमभिमन्त्रयते यस्यास्त इति ॥

आ वर्तन वर्तयेति प्रदक्षिणं गर्भमावृत्य वि ते भिन्नाग्नि
तकरोमित्युत्त्वमाच्यति । ३ ।

विशसनकाले पशोरूपस्थनिर्गमानुगुणमावृत्य तदावरकमुखं नाम मेदं ह्यति क्षिनन्ति ॥

बहिस्ते अस्तु वालित्यन्तरा सक्थिनी गर्भं निरस्य शूले प्रणीक्ष्य शामिचे निहत्य अपयति । ४ ।

तत्र ऊर्वोर्मध्येन गर्भं निःसार्धं शूले प्रणीक्ष्य शूलाग्रप्रोतं कृत्वा निहत्य अपयति . गर्भप्रपणानुगुणमग्निसमीपे शूलं निखाद्य शामिचे अपयतीत्यर्थः ॥

उरुद्रप्सो विश्वरूप इन्दुरिति गर्भरसाय पात्रमुपो-
हति । ५ ।

शूलाग्रे अयमाणाद्गर्भात्क्षरतो रसस्य धारणार्थमधस्तात्पात्रमुप-
यच्छति ॥

पशुपुरोडाशं निरुष्य गर्भपुरोडाशं निर्वपति भक्ती-
द्यावापृथिव्यमेककपालम् । ६ ।

पशुपुरोडाशनिर्वपणकाल एव चेत् ज्ञाता गर्भिणीति तदा तन्नि-
रुष्यानन्तरं गर्भपुरोडाशमनुनिर्वपति । पुरस्तात् ज्ञाने यदैव जानी-
यात् तदैव निर्वपेत् । स च भक्तीद्यावापृथिवीभ्यां निरुष्यते . न
गर्भदेवतायै । न चास्यैककपालधर्माः . शेषस्योत्तरच प्रतिपत्तिविधा-
नात् . इतरथा सर्वज्ञतत्वेन शेषासंभवात् ॥

पशुपुरोडाशेन प्रचर्य गर्भपुरोडाशेन प्रचरति भक्ती-
द्यावापृथिव्येनेति । ७ ।

भारद्वाजादिभिर्गर्भपुरोडाशस्य पशुपुरोडाशेन सह प्रचारवचनात् त-
न्निरासार्थं पुनःक्रमवचनम् । पशुपुरोडाशेन प्रचर्य ततो भक्तौद्यावा-
ष्ट्यध्वेन गर्भपुरोडाशेन प्रचरति . न तु तेन समवदायेति भावः ॥

पशोर्देवतान्यवद्यन्गर्भस्य पुरस्तान्नाभ्या अन्यदवदाय
दैवतेष्ववदधाति । उपरिष्ठादन्यत्सौविष्टकृतेषु । ८ ।

पशोर्देवतेष्ववत्तेषु गर्भस्य नाभ्या ऊर्ध्वमेकमवदाय दैवतेषु क्षिपति ।
तदा अधस्तान्नाभ्या अवदाय सौविष्टकृतेष्वित्यर्थः . पुरस्ताद्वै नाभ्यै
प्राण उपरिष्ठादपान इति लिङ्गात् ॥

त्रैधं गर्भरसं व्यानयति दैवतसौविष्टकृतैडेषु च । ९ ।

दूष्णः समुच्चयार्थश्चकारो भिन्नक्रमो योजनीयः . समासेपात्तत्वात् .
दैवतादीनां समुच्चयान्तराभावाच्च । दूष्णोपसिच्य त्रिषु गर्भरसं
व्यानयतीत्यर्थः ॥

एकपदी द्विपदीति पुरस्तात्स्विष्टकृतो जुहोति । १० ।

पुरस्तादन्यस्तेरिति वचनात् तस्य पुरस्तादेवेयमाहुतिः ॥

अष्टाग्रूड्विरणं दक्षिणा । ११ ।

अत्राध्वर्यवे अष्टाग्रूड्विरणं संकोशं ददाति ॥

गर्भस्य दक्षिणं पूर्वपादं प्रच्छिद्य विष्णुं शिपिविष्टं
यजति प्र तत्ते अद्य शिपिविष्ट नामेति । उत्तरया वा
। १२ ।

यजतिरत्र जुहोत्यर्थः . विष्णवे शिपिविष्टाय जुहोतीति लिङ्गात् .
अभिचरन्दशहोतारं जुहुयादिति श्रुतस्य जुहोतेर्दशहोत्राभिचरन्य-
जेतेति यजतिना निर्देशदर्शनाच्च । तथा किमिच्छे विष्णविति
जुहोतीत्येव कल्पान्तरकाराः । अतो दर्विहोमधर्मेण जुहोति ॥

मरुतो यस्य हि क्षय इति गर्भं गर्भपुरोडाशं चोत्त-
रेण गार्हपत्यस्य शामिचस्य वा शीते भस्मन्युपोष्य मही
द्यौः पृथिवी च न इति शीतेन भस्मनाभिसमूह्यैतं
युवानमिति पञ्चभिरुपतिष्ठते । १३ ।

अभिसमूहनं प्रच्छादनम् । एतं युवानमित्युपस्थाप्य ततः खिष्टकदादि
कर्म प्रतिपद्यते ॥

तदिदं *गर्भिणिप्रायश्चित्तं सर्वत्र क्रियेतेत्याश्रमरथः ।
यचानाम्नातं तत्र क्रियेतेत्यालेखनः । १४ ।

गर्भिणिप्रायश्चित्तमिति ह्रस्वच्छान्दसः . यथा गर्भिण्यो भवन्तीति ।
यत्रादित्यां मल्हां गर्भिणीमालभत इत्यादौ आज्ञाता गर्भिणी
तत्रापि निमित्तगताविशेषात्कर्तव्यमेवैतन्नैमित्तिकमित्याश्रमरथमतम् ।
आलेखनस्तु मन्यते . वि वा एतस्य यज्ञ च्छद्यते यस्य हविरिति
रिच्यते . रक्षांसि वा एतत्पशुं सचन्ते यदेकदेवत्य आलब्धो
भूयान्भवतीति . यथा चोदितादतिरेकदोषनिमित्तत्वश्रुतेर्यचानाज्ञाता
गर्भिणी तत्रैव कर्तव्यमिति ॥

* B C D E गर्भिणी, and this reading stood also originally
in A.

यद्यनपट्टकार्यो* यूपो विरोहेत्तस्मिंस्त्वाष्ट्रं साण्डं
लोमशं पिङ्गलं बहुरूपं सवनीयस्योपालम्भ्यं कुर्यात् । १५ ।

अहर्गणेषु यद्यसमाप्तकार्यो यूपो विरोहेत् तदा तस्मिन्नेव यूपे
तत्कालपर्यागतस्य पशोः प्रसङ्गन्यायेन त्वाष्ट्रं पशुसुपालम्भ्यं कुर्यात् ॥

त्वाष्ट्रं चरुमत्र वाजसनेयिनः समामनन्ति । १६ ।

गतः ॥

त्वाष्ट्रीरेवात्र सुवाहुतीर्जुहोतीत्येके । १७ ।

लघ्वा दधदिन्द्राय तन्नसुरीपं लघ्वा वीरमिति त्वाष्ट्रः ॥

इत्येकानविंशौ कण्डिका ।

यदि यूपः सुषिरः स्यादतीसारेण यजमानो म्रियेत ।
वैष्णव्या व्याहृतिभिः प्राजापत्यया च हुत्वा तं संवृ-
ज्याग्नौ प्रवृज्याथान्यं साधयेत् । १ ।

यूपश्चेत्सुषिरवान्स्यात् † अतिस्वर्णणेनोदरस्य यजमानो म्रियेत । तत्रेदं
विष्णुरिति वैष्णव्या व्याहृतिभिः प्राजापते न त्वदिति प्राजापत्यया
च जुत्वा तं यूपं क्षित्वाहवनीये प्रदीप्य यूपाभिमन्त्रणादिविधिनान्यं
निर्दोषमाहरेत् । न यूपाहुतिरावर्तते . अपत्यक्षत्वात् . यूपाहुतिं
जुत्वग्निष्ठप्रथमानिति लिङ्गाच्च ॥

* Corrected ; all MSS. read यद्यनपट्टकार्यो .

† a अतिसंस्नेनो .

यदि क्रिग्णः क्रिमय एनं भक्षयेयुः । पूर्ववत्प्रायश्चित्तम् । २ ।

क्रिग्णः क्रिमिणः . यद्यन्तर्वाक्षाः क्रिमयः स्युरित्यर्थः । एवं यजमानम् ॥

यद्यावश्चनमास्केत्यत्येनमतिचरिष्यतीति विद्यात् । व्याहृत्यादि समानमुत्तरम् । ३ ।

यूपश्चिन्नः पतन्प्रतिवल्गुशावश्चने स्वमूल एव यदि पतेत् तदा पत्नी दुर्द्यत्ता स्यात् । तत्र वैष्णवीवर्जं व्याहृत्यादि सर्वमुत्तरं कर्म समानं पूर्वेण ॥

यदि दक्षिणा पतेत्प्रत्यङ्गा सं वा शीर्येत शाखासु वा सज्येत यजमानो म्रियेत । वैष्णव्याः स्थाने यामी । समानमुत्तरम् । ४ ।

दक्षिणासुखः पतेत्प्रत्यङ्गा पतेत्संशीर्येत भज्येत वा पतितः . पतित्वा शाखासु वा सज्येत वृक्षान्तरस्य तत्र वैष्णव्याः स्थाने यमो दाधारेति यामी स्यात् । सर्वमन्यद्वाहृत्यादि समानं पूर्वेण ॥

यद्यप्सु पतेदप्सु म्रियेत । वैष्णव्याः स्थाने वारुणी । समानमुत्तरम् । ५ ।

व्याख्यातः पूर्वेण । उदुत्तममिति वारुणी ॥

यदि प्रासहा हरेयुः सर्वस्वं जीयेत । वैष्णव्याः स्थाने ऐन्द्री । समानमुत्तरम् । ६ ।

यदि केचिद्यूपं प्राप्तवा प्रसह्य हरेयुः तदा हीनधनः स्याद्यजमानः ।
तत्र वैष्णव्याः स्थाने ऐन्द्री स्यात् इन्द्रं वो विश्वतस्यरीति । शेषं
पूर्ववत् ॥

यदि मूल उपशुष्कः स्यान्न पितृभ्यो यथापुरं करिष्य-
तीति विद्यात् । यदि मध्ये क्षुधा मरिष्यति । यद्यग्रे न
स्वर्गं लोकं गमिष्यतीति ॥ यद्यग्निष्ठा विच्छिद्येत यज-
मानो म्रियेत । यदि पूर्वा पत्नी । एतद्वा विपरीतम् ।
यदि दक्षिणा माहिषेयः पुत्रः । यद्युत्तरान्वग्ज्येष्ठः ।
यदि दक्षिणपूर्वा ब्रह्मा । यदि दक्षिणापरा हेता ।
यद्युत्तरापराध्वर्युः । यद्युत्तरपूर्वाग्नीध्रः । ७ ।

यदि मूलभागे यूपः शुष्कः स्यात्तदैवं जनो यजमानं जानीयात्
न यथापूर्वं आहुं करिष्यति च्छद्विविगमादिति । यदि मध्ये शुष्कः
स्यात् क्षुध मारिष्यतीति विद्यात् । यद्यग्रे न स्वर्गं लोकं गमिष्यतीति
विद्यात् ॥ किं च यदि तच्छणो ऽकौशल्यादग्निष्ठा विच्छिन्ना स्यात्
यजमानो म्रियेत । यदि पूर्वाग्निः पत्नी म्रियेत । एवमुत्तरेष्वप्यनुष-
ङ्गो द्रष्टव्यः । माहिषेयो ज्येष्ठाया ज्येष्ठः पुत्रः । तस्यानन्तरो ऽन्व-
ग्ज्येष्ठः ॥ यस्मादेते शुष्कत्वादिषु दोषास्तस्मात्तेष्विदं प्रायश्चित्तमाह ॥

शुष्कादिषु सर्वेषु याम्यादि समानमुत्तरम् । ८ ।

यदुक्तं वैष्णव्याः स्थाने यामी समानमुत्तरमिति तदेवात्र स्यादि-
त्यर्थः ॥

यदि लोहिन्यो लेखाः प्रसव्यं यूपं परिहरेयुर्न
साहस्रं क्रतुमाहरिष्यतीति विद्यात् । श्वेताश्वेत्प्रदक्षिणं
क्षिप्रं साहस्रं क्रतुमाहरिष्यतीति । ९ ।

यदि काश्चिद्रक्तवर्णा लेखाः प्रसव्यं यूपं वेष्टयन्तो दृग्श्वेरन् तदा न यज-
मानः सहस्रदक्षिणेन क्रतुना यज्यतीति विद्यात् । अथ श्वेताः सत्यः
प्रदक्षिणं चेद्वेष्टयेयुः तदा क्षिप्रमेव तेन यज्यतीति विद्यात् । ज्ञानं चात्र
प्रीत्यप्रीतिफलमात्रम् . न प्रायश्चित्तार्थम् . तस्यानुपदेशात् . अन्यथा
क्रत्वाहरणस्येष्टत्वेन तद्धितत्वेन च ज्ञानस्य प्रायश्चित्तार्थत्वायोगाच्च ॥

यद्याहुतौ हुतायां कृष्णो धूमो दक्षिणां दिशमभि-
निहन्याद्वातो वा प्रसव्यं धूममावेष्टयेद्यजमानो म्रियेत ।
सर्वप्रायश्चित्तं जुहुयाज्जुहुयात् । १० ।

आहुतौ प्रकरणात्पश्चाद्गतौ हुतायाम् । सामान्यनिर्देशात्सर्वस्या-
माहुतावित्येके । यदग्नेः कृष्णवर्णो धूम उत्थितो दक्षिणां दिशं
प्रतिगच्छेत् अथवा यं कंचिदप्याहुतिसमुत्थं धूमं वातः प्रसव्यमावे-
ष्टयेत् तद्यजमानमरणं सूचयेत् । अतस्तत्परिहारार्थं सर्वप्रायश्चित्तं
जुहुयात् । सर्वप्रायश्चित्तं च प्रागेव व्याख्यातम् ॥

इति विंशी कण्डिका ।

इति श्रीभट्टरुद्रदत्तप्रणीतायामापस्तम्बसूत्रवृत्तौ सूत्रदीपिकायां
पञ्चमः पटलः ।

इति नवमः प्रश्नः ॥

श्रीम् ॥

उक्ता नित्या हविर्यज्ञा उक्तानि चैषां प्रायश्चित्तानि । अथेदानीं
सोम आरभ्यते । सो ऽपि नित्यः । त्रिभिर्ऋणवा जायत इत्यृणमंस्त-
वात् । तथा सोमान्तान्यज्ञाननुक्रम्य नैयमिकं ह्येतदृणमंस्तुतमिति
वसिष्ठवचनात् । सूत्रकृताप्यग्नीनाधाय कर्माण्यारभते सोमावराध्यानि
यानि श्रूयन्त इति गृह्यस्य आश्रमान्तरं प्रेषतो ऽप्यावश्यकतयोपदे-
शात् । तथा वसन्तेवसन्ते सोमेन यजेतेति दर्शपूर्णमासवदभ्यासवि-
धानात् । तथा सोमपीथविच्छेदे प्रायश्चित्तवचनात् । तथा सर्वेषु
ब्राह्मणेषु कल्पेषु च नित्यैः समभिव्याहाराच्च । तस्मान्नित्य एव सोमः ।
स च ज्योतिष्टोम इति वक्ष्यते ॥ न चासावनिष्टदर्शपूर्णमासेनाहर्तव्य
इति प्रायः कल्पान्तरकाराणां मर्यादा । तच्च भारद्वाजस्तावत् । न
दर्शपूर्णमासाभ्यामनिष्ट्वा सोमेन यजेतेति । तथा तस्य नानुपक्रान्त-
योर्दर्शपूर्णमासयोरारहार इति सत्याषाढः । कात्यायनेनाप्युक्तम् ।
दर्शपूर्णमासाभ्यामिष्टान्येन यजेतेति । ब्राह्मणे च । यो दर्शपूर्णमासा-
भ्यामिष्ट्वा सोमेन यजेतेति अथमेव कल्पः स्तुतः । आश्वलायनस्त्वाह ।
दर्शपूर्णमासाभ्यामिष्ट्वेष्टिपशुचातुर्मास्यैरथ सोमेन । ऊर्ध्वं दर्शपूर्णमा-
साभ्यां यद्योपपत्त्येके । प्रागपि सोमेनैक इति । सूत्रकृतो ऽप्यनियम
एव क्रमस्याभिप्रेतो विशेषवचनात् ॥ विच्छिन्नसोमपीथेन त्वग्नीना-
धाय दर्शपूर्णमासाभ्यामिष्ट्वा ब्राह्म्यं च पशुमालभ्य ततः सोमाय
दीक्षितव्यं । अनालभ्ये तस्मिन्सोमानधिकारात् । तदालभ्यस्त्वनिष्ट्वापि

दर्शपूर्णमासाभ्यां लभ्यते सत्स्वग्निषु सत्यां च सोमपीथेच्छायां तन्नि-
 रोद्धुरभावात् ॥ नन्वसौ सांनाय्यप्रकृतिः कथमकृतायां प्रकृतौ करि-
 ष्यते . किमियं राजाज्ञाकृतायां प्रकृता विकृतिः कार्येति । न
 तावदस्याः प्रकृत्यनुष्ठानापेक्षमनुष्ठानं विकृत्यनुपदिष्टाकाङ्क्षितप्राकृत-
 विध्यन्तस्य वेदनमात्रापेक्षत्वात् । न च सांनाय्याग्नीषोमीयविकारा-
 धिकरणन्यायादेष नियमः शङ्कनीयः . तस्यातद्गोचरत्वात् . तत्र हि
 नासोमयाजो संनयेदिति सांनाय्यस्य सोमोत्तरकालत्ववचनात् .
 प्रकृतिवद्विकृतिः कर्तव्येति न्यायाच्च । तद्विकाराणामपि सोमोत्तर-
 कालभावित्वमेव व्युत्पाद्यं न तु प्रकृतिविकृत्योः पौर्वापर्यम् । न च
 शास्त्रीयो ऽयं नियमः . तत्र शास्त्रानुपलम्भात् । विपरीतानुज्ञैव तु
 शास्त्रादवसीयते . अन्याधेयस्येष्टिविधानादतिरात्रस्य प्रथमयज्ञत्ववि-
 धानात् . असोमयाजिनः पशुविधानाच्च । तथा दर्शपूर्णमासा-
 मिष्टुष्टिपशुचातुर्मास्यैरथ सोमेनेति । तस्माद्येषामेतदुपसंख्यानं त
 एवात्र प्रमाणं प्रष्टव्या इति सिद्धम् । अनारब्धदर्शपूर्णमासस्यापि
 ब्राह्म्यपञ्चिज्यालभ्यत इति तत्रान्वारम्भणीया नियता . प्रकृत्यर्थेनाप्य-
 कृतत्वात् . कृता हि सा तदर्थेनेति विकृतिषु तदक्रियायां हेतुवच-
 नाच्च ॥ सर्वथापि तावत्सिद्धं विच्छिन्नसोमपीथस्थानालभ्यब्राह्म्यपशोर्न
 सोमदीचेति । को ऽयं विच्छिन्नसोमपीथो नाम । ननूक्तो ऽयं
 ब्राह्मणे . ऐन्द्राग्रं पुनरुत्पृष्टमालभेत य आ तृतीयात्पुरुषात्सोमं न
 पिबेत् . विच्छिन्नो वा एतस्य सोमपीथ इति । तत्र च त्रयः प्राञ्च-
 स्त्रयः प्रत्यञ्च इत्यादौ प्राक्तेनोक्ता दीक्षावेदननामसुब्रह्मण्यादौ नामभिः
 कीर्त्यमाना च पित्रादीनां त्रिपुरुषी । तस्यां चरमः प्रपितामहसृतीयो

ऽभिप्रेतः . न त्वात्मनस्तृतीयः पितामहः । कुतः । सोमपानोद्य-
 तस्यात्मनस्तद्विच्छेदाभावात् . एतत्ते तत ये च त्वामन्वेतत्ते पितामह
 प्रपितामह ये च त्वामन्विति तिसृषु स्रक्तिषु निदधाति तस्मादा-
 तृतीयात्युरुषान्नाम न गृह्णन्तीत्यादौ व्यक्तार्थत्वाच्च । तथा विध्यर्थत्व-
 मप्यत एव निदर्शनादवगन्तव्यम् । तदयमर्थो भवति . यस्य पित्रा-
 दयस्तयः पुरुषाः सोमं न पीतवन्तः स सोमपीथार्थी पशुमालभे-
 तेति । कात्यायनमतान्तु द्विपुरुषविच्छिन्तावपीय्यते यथाह . वसन्ते
 ऽग्निष्टोमः . ऐन्द्राग्रं पुनरुत्सृष्टमालभ्य द्विपुरुषासोमपीथिन इति ॥
 कः पुनरुत्सृष्टः । ऋगः पुनरुत्सृष्ट इति भारद्वाजः । बौधायनस्त्वाह .
 पुनरुत्सृष्टो ऽनङ्घ्रानित्यवशीर्णगव एष उक्तो भवतीति । लिङ्गं चाच-
 भवति . पुनरुत्सृष्ट इव ह्येतस्य सोमपीथ इति ॥ दुर्ब्राह्मणस्य त्वेन्द्रा-
 ग्रेनेष्टुश्विनो ऽप्यालभ्यः . यथोक्तं ब्राह्मणे . आश्विनं धूम्रललाममा-
 लभेत यो दुर्ब्राह्मणः सोमं पिपासेदिति । को ऽसौ दुर्ब्राह्मणः ।
 तमाह बौधायनः . यस्य वेदश्च वेदी च विच्छिद्येते त्रिपुरुषं स वै
 दुर्ब्राह्मणो नाम यश्च पौनर्भवो भवेदिति । तत्र वेदश्च वेदी चेति
 चकाराभ्यां व्यक्तम् . समुच्चयावगमादुभयविच्छेद एव भवत्याश्विनो
 नान्यतरस्य विच्छेदे । भारद्वाजस्त्वाह . विलुप्तसावित्रीको दुर्ब्राह्मण
 इति । तस्मिंस्तु पक्षे त्रिपुरुषसुभयविच्छेदे ऽपि भवत्येवाश्विनः .
 ऐन्द्राग्रस्तु नेष्यते निमित्ताभावात् ॥

सोमेन यक्ष्यमाणो ब्राह्मणानार्षेयानृत्विजो वृणीते
 यूनः स्थविरान्वानूचानानूर्ध्ववाचो ऽनङ्गहीनान् । १ ।

सोम ओषधिविशेषः . तत्साधनत्वात्कर्मणो ऽपि नाम । तेन यज्य-
माण आगूर्याप उपस्पृश्य चर्त्विजो दृणीते । आगूरणं तु याजमान
एव व्याख्यातम् । ब्राह्मणानामात्विज्यमित्यनेनैव सिद्धे पुनर्ब्राह्मण-
चनमादरार्थम् । अथवा तस्माद्वाजपेययाज्यात्विजौ न इति श्रुतेः
क्षत्रियस्यापि वाजपेययाजिनः प्राप्तिरत्र शङ्किता निरस्यते । अर्षेयो
ब्रह्मोदने व्याख्यातः । बालदृष्टयोः प्रायः क्रियासु पाठवं न स्यादिति
युवस्वविरग्रहणम् ॥ अथ को ऽनूचानः । मार्गादनपगतो ऽनूचान
इति भारद्वाजः । तस्य च नाननूचानमृत्विजं दृणीत इत्यनेन सिद्ध-
स्याद्यादराद्यं पुनर्वचनम् ॥ ऊर्ध्ववाचः पटुस्थानकरणाः । अनङ्गही-
नाः अन्यूनङ्गाः । अन्यूनानतिरिक्ताङ्गा इत्याश्वलायनद्राह्मण्यौ ॥

तेभ्यः सोमं प्राह । २ ।

सोमप्रवाक इति शेषः । कुत एतत् । साद्यःक्रेष्वश्वरथाः सोमप्रवाका
विधावन्तीति लिङ्गात् . कण्ठोक्तत्वाच्च कल्पान्तरेषु । यथाह भार-
द्वाजः . सोमप्रवाको यत्रास्मै सोमं प्राहेति । तथा सोमप्रवाकं
परिपृच्छेदित्याश्वलायनः । एवमन्यत्रापि द्रष्टव्यम् ॥ तदयमर्थो
भवति . यजमानप्रहितः सोमप्रवाकस्तं यथोक्तगुणमुपेत्य सोमं प्राह .
सोमेनासौ यज्यते स याजयितव्यस्त्वयेति ॥

तं पृच्छति क चृत्विजः के याजयन्ति कश्चिन्नाहीनः
कश्चिन्न न्यस्तमात्विज्यं कश्चित्कल्याण्यो दक्षिणा इति
छन्दोगब्राह्मणं भवति । ३ ।

तं सोमप्रवाकं पृच्छति सप्त चत्विक् . के पूर्वमाधानादिषु कर्मसृत्वजः
 के चाद्य याजयन्तीत्यादि । सो ऽपि यथायथं प्रतिब्रूयात् ॥ तत्र
 पूर्वर्त्विक्परीक्षा तावत्पतित याजितत्वादियजमानदोषशङ्कानिरासार्था
 वर्तमानर्त्विक्परीक्षाप संभक्षणानर्हत्वशङ्कानिरासार्था । अहीनादि-
 परीक्षा तु तत्र याजनविषेधादेव . यथोक्तमाश्रयाथनेन . न्यस्तमा-
 र्त्विज्यमकार्यमहीनस्य नीचदक्षिणस्येति ॥ छन्दोगब्राह्मणवचनमाद-
 रार्थम् . विकल्पार्थमित्येके ॥

अथ जपति महन्मे ऽवोचो भर्गो मे ऽवोचो यज्ञो मे
 वोचः स्तोमं मे ऽवोचः कृप्तिं मे ऽवोचो भुक्तिं मे
 ऽवोचः सर्वं मे ऽवोचस्तन्मावतु तन्माविशतु तेन भुक्षि-
 षीयेति । ४ ।

अथ यदि याजयिष्यन्भवति ततो जपतीत्यर्थः । तथा च द्राह्मणः .
 सोमप्रवाकमकरिष्यन्नमः सोमाय राज इत्युक्त्वा प्रत्याचक्षीत . महन्मे
 ऽवोच इति करिष्यन्प्रतिमन्त्रयेतेति । भारद्वाजमतात्त्वयाजयिष्यतो
 ऽपि नित्यो जपः ॥

पद्मा नामासि स्रुतिः सोमसरणी सोमं गमेयमिति
 पन्थानमातिष्ठते । ५ ।

यजमानगृहगामिनं पन्थानं प्रतिपद्यते ॥

देवो देवमेतु सोमः सोममेत्वृतस्य पथा विहाय
 दौष्कृत्यमित्यभिप्रव्रजति । ६ ।

गतः ॥

पितरो भूरिति दक्षिणावृत्तः पितॄनुपतिष्ठते । ७ ।

प्राचीनावीत्युपतिष्ठते ॥

तान्वृणीते चतुरः सर्वान्वैकैकशः । ८ ।

तानागतान्सर्वानपि वक्ष्यमाणैर्मन्त्रैर्दजमान एकैकं वृणीते . महर्त्विज एव वा चतुरः । अथ तानेव सर्वाननुक्रामति ॥

अध्वर्युं प्रतिप्रस्थातारं नेष्टारमुन्नेतारमित्यध्वर्यून् ।
ब्रह्मणं ब्राह्मणाच्छंसिनमाग्नीध्रं पोतारमिति ब्रह्मणः ।
होतारं मैत्रावरुणमच्छावाकं ग्रावस्तुतमिति होतॄन् ।
उद्गातारं प्रस्तोतारं प्रतिहर्तारं सुब्रह्मण्यमित्युद्गा-
तॄन् । ९ ।

अनुक्रमणादियत्तावधृतेति । चमसाध्वर्यूणां त्विग्धर्मा महन्म इत्या-
दयो न भवन्ति ॥ तथाध्वर्यूः होतॄनिति वर्गशो ऽभिधानात् सर्वे
ऽध्वर्यवस्तुद्गातार इत्यादिषु वर्ग्या एव सिद्धाः । वर्ग्याणां क्रमविशे-
षवचनात् यदप्रतिरथं द्वितीयो होतेत्यादयश्च सिद्धाः । वरणक्रमस्तु
वक्ष्यमाण एव . न त्वयम् । न चाध्वर्युर्वा ऋत्विजां प्रथमो युज्यत
इत्यनेनापि क्रमेण वरणमिति युक्तम् . सूत्रविरोधात् मन्त्रविरोधाच्च ।
सूत्रकृतस्तु क्रमान्तरविरोधे मन्त्रक्रम एव बलीयानित्यभिप्रायः ॥

सदस्यं सप्तदशं कौषीतकिनः समामनन्ति । १० ।

सप्तदशवचनासो ऽप्युत्विग्धर्मांस्तभते ॥

स कर्मणामुपद्रष्टा भवति । ११ ।

उपद्रष्टा साध्वसाधुनोरनुसंधाता ॥

यदि चतुर आद्यान् । १२ ।

यदि चतुरो वृणीते तदा प्रतिवर्गमाद्यान्महर्त्विजो वृणीते । इतरे
त्ववृता एव कुर्युः ॥

अथ वरणाः । १३ ।

मन्त्रा इति शेषः ॥

अग्निर्मे होतादित्यो मे ऽध्वर्युश्चन्द्रमा मे ब्रह्मा पर्जन्यो
म उज्जाताकाशो मे सदस्य आपो मे होत्राशंसिनो
रश्मयो मे चमसाध्वर्यव इत्युपांशु देवतादेशनम् । असौ
मानुष इत्युच्चैः । १४ ।

अग्निर्म इत्यादिनोपांशु देवता आदिश्यासौ मानुष इत्युच्चैर्निगदेदिति
शेषः । यद्यप्येकैकश इत्युक्तं तथापि होत्रकाणां समासत एव वरणं .
यथा विष्णुरुद्रकृष्णा मानुषा इति । तथा अमी मानुषा इति
होत्रकानिति सत्याषाढः ॥ अनन्तरमान्नातात् प्रतिप्रस्थात्रादीनम-
न्त्रकं वृणीते । अथवा तानपि मन्त्रैरेव . अध्वर्यादिसमाख्यानात् ।
क्रमशैषां सत्त्वदीक्षान्यायात् अध्वर्यादिक्रमेण व्यवस्थापनीयः ॥
चत्विजो वृत्वा मधुपर्कमाहरेदित्याश्वलायनवचनात् . आचार्यायर्त्विजे

श्वशुरायेति स्वयं चाभिधानात् ऋत्विजां मधुपर्कः कार्यः । भार-
द्वाजश्च ब्रह्मचारिण ऋत्विजः प्रचरन्ति तेषां संस्थिते कर्मण्यशनप्रसि-
द्धिरित्याह । तथा न स्त्रियमुपेयुरा क्रतोरपवर्गादित्याश्रयायनः ॥

इति प्रथमा कण्डिका ।

स्वर्गकामो ज्योतिष्टोमेन यजेत । एककामः सर्व-
कामो वा । युगपत्कामयेताहारपृथक्ते वा । १ ।

त्रिवृदादय एकविंशान्ताः स्तोमा यस्य सोमस्य स ज्योतिष्टोमः ।
तस्य च नित्यत्वादफलार्थिनापि कर्तव्यस्यैव सतो दर्शपूर्णमासादिवत्फ-
लसंबन्ध इति द्रष्टव्यम् । व्याख्यातं चैतद्दर्शपूर्णमासयोरेककाम
इत्यादिनैव ॥

वसन्ते ज्योतिष्टोमेन यजेत । २ ।

कालविधिः ॥

अग्निष्टोमः प्रथमयज्ञः । ३ ।

यज्ञायज्ञियस्य स्तोत्रे अग्निस्तुत्या यस्य संख्या सो ऽग्निष्टोमः प्रथम-
माहर्तव्यः । न तृक्थ्यादयस्तद्गुणविकाराः न चान्ये ऽह्नैनैकाह
इत्यर्थः । तथाग्निष्टोमं प्रस्तुत्य ब्राह्मणं तस्मादाहुर्ज्यैष्ठयज्ञ इत्यादि
स ह्येतेनाग्रे ऽयजतेत्यन्तम् । तथा एष एव प्रथमो यज्ञानाम् ।
य एतेनानिष्ठायान्येन यजते कर्तपत्यमेव तज्जीयते वा प्र वा
मीयत इति छन्दोगाः ॥

अतिरात्रमेके पूर्वं समामनन्ति । ४ ।

गतः ॥

वसन्तेवसन्ते ज्योतिष्टोमेन यजेत । तस्य तिस्रो दक्षिणा
इति छन्दोगब्राह्मणं भवति । ५ ।

पुनर्ज्योतिष्टोमग्रहणाद्वितीयादिप्रयोगेषूक्त्यादिसंस्था अपि लभ्यन्ते ।
तस्य प्रतिवसन्तमाहार्यतयाभिमतस्य प्रथमाहारप्रभृति तिस्रो दक्षि-
णाः । द्वितीयाहारप्रभृतीत्यन्ये . छन्दोगब्राह्मणमित्यनेनाभ्यासस्या-
नित्यत्वं दर्शितं न चेत् पूर्वतमसूचानर्थक्यप्रसङ्गात् . तस्य तिस्र इति
व्यतिरेकवचनायोगाच्च । लिङ्गं च . अपुनर्भक्ष्यो ऽस्य सोमपीथ
इति ॥

रथंतरसाम्ना बृहत्साम्नोभयसाम्ना वा प्रथमं य-
जेत । ६ ।

रथंतरं हेतुः षष्ठं यस्य स रथंतरसाम्ना । तेन सोमेनेत्यर्थः ॥

न रथंतरसामानमकृत्वा बृहत्सामानमाहरेदि-
त्येके । ७ ।

गतः ॥

यदीष्ट्या यदि पशुना यदि सोमेन यजेतामावास्या-
यां वैव पौर्णमास्यां वा यजेत । ८ ।

यदहः क्षीणः पूर्णो वा सावन्द्रमाः तदहरमावास्यापौर्णमासीशब्दा-

भ्यामुच्यते . तथा व्युत्पत्तेः । स कालः सर्वेज्यानाम् । इष्टीनां तु कालस्य प्रकृतिसिद्धत्वात् सद्यस्कालत्वार्थं वचनम् । ताश्च साङ्गं प्रधानमिति न्यायेन संधिमत्येवाहनि साङ्गप्रधानाः संतिष्ठन्ते । तथा काम्येष्टीः प्रकृत्य सत्याषाढः . सद्यस्कालाः सांन्याय्यवत्यस्तु ब्रह्मकाला इति । पशुस्तु ब्रह्मकालो ऽपि . यद्यसद्यस्काल इति लिङ्गात् । बोधायनश्च . इष्टिपशुवन्धाः सोपवसथाः सद्योयज्ञा वेति । प्रकृत्य-विरोधश्चाययणे दर्शितः ॥

देव वरुण देवयजनं मे देहीति यजमानो राजानं देवयजनं याचेत् । ८ ।

विद्यमाने ऽपि नित्या याज्ञा . तदतो राज्ञो ऽपि याज्ञावचनात् ॥

स यदि ददाति देवयजनवान्भूया इत्येनमाह । यदि न ददाति यदहं देवयजनं वेद तस्मिंस्त्वा देवय-जन आ क्षिणोमीति । १० ।

उत्तरवाक्ये ऽप्याहेत्यनुषङ्गः ॥

अथैनमनुयाहरन्ति । मन उपावधीर्मनस्त्वा हास्य-तीति ब्रह्मा । वाचमुपावधीर्वाक्का हास्यतीति होता । प्राणमुपावधीः प्राणस्त्वा हास्यतीत्यध्वर्युः । चक्षुरुपाव-धीश्चक्षुस्त्वा हास्यतीत्युजाता । आत्मानमुपावधीरात्मा त्वा हास्यतीति सदस्यः । प्रजातिमुपावधीः प्रजा त्वा

हास्यतीति यजमानः । अङ्गान्युपावधीरङ्गानि त्वा
हास्यन्तीति होचकाः । भूतान्युपावधीर्भूतानि त्वा
हास्यन्तीति सर्वं ऋत्विजः । ११ ।

एनं अदातारम् । अनुव्याहारः शापः । सर्वे उक्ता अनुक्ताश्च । तमेव
शप्त्वा ततो ऽन्यं याचते ॥

इति द्वितीया कण्डिका ।

राजा देवयजनं याचति । अग्निर्होता स मे होता
होतर्देवयजनं मे देहीति होतारम् । आदित्यो ऽध्वर्युः
स मे ऽध्वर्युरध्वर्यो देवयजनं मे देहीत्यध्वर्युम् । चन्द्रमा
ब्रह्मा स मे ब्रह्मा ब्रह्मन्देवयजनं मे देहीति ब्रह्माणम् ।
पर्जन्य उज्जाता स म उज्जातो ज्ञातर्देवयजनं मे देहीत्यु-
ज्ञातारम् । आकाशः सदस्यः स मे सदस्यः सदस्य देव-
यजनं मे देहीति सदस्यम् । आपो होचाशंसिनस्ते मे
होचाशंसिनो होचाशंसिनो देवयजनं मे दत्तेति होच-
कान् । रश्मयश्चमसाध्वर्यवस्ते मे चमसाध्वर्यवश्चमसा-
ध्वर्यवो देवयजनं मे दत्तेति चमसाध्वर्यून् । १ ।

राज्ञो होचादीनामनुज्ञापनमेव याचनम् ॥

अपि वा न देवयजनं याचेत् । देवता एवोपतिष्ठेत

सक्षेदं पश्य विधर्तरिदं पश्य नाकेदं पश्य । रमतिः
पनिष्ठर्तं वर्षिष्ठममृता यान्याहुः सूर्यो वरिष्ठो अश्व-
भिर्विभात्यनु द्यावापृथिवी देवपुत्रे इति । २ ।

अयं कल्पस्तथाणामपि ॥

एदमगन्म देवयजनं पृथिव्या इति देवयजनमध्यव-
स्यति । ३ ।

अथवस्यति सहाग्निभिर्वासायं अनुप्रयायावस्तेदित्यर्थः . अवस्यतेस्त-
थादर्शनात् . एदमगन्म देवयजनमिति मन्त्रवर्णाच्च । दीक्षितस्य
प्रयाणमध्यवसानं चापरिष्ठाद्वस्यति । न चात्र वास्तोव्यतीयावसित-
होमौ . कर्मार्थप्रयाणत्वात् । अत्रापि भवत इति केचित् ॥

प्राग्वंशस्य मध्यमं स्थूणाराजमारभ्य जपतीति वाज-
सनेयकम् । ४ ।

समारोप्याग्नीन्देवयजनं प्रपद्य प्राग्वंशस्य पृष्ठधारकं प्रधानस्तम्भमाल-
भमानो जपतीत्यर्थः । तथाह कात्यायनः . समारोप्याग्नी शाला-
स्तम्भं पूर्वार्थं गृहीत्वारणिपाणिराहेदमगन्मेति । प्राग्वंशस्य करिथमा-
णत्वाद्वक्ष्यमाण एवात्र वेति पक्षे ऽयं मन्त्रः । केचिदत एववचनात्
प्रागेव करणमाहुः ॥

ततः संभारयजूषि जुहोति । ५ ।

विहृत्याहवनीयं संभारयजूंश्चाह ॥

अग्निर्यजुर्भिः सविता स्तोमैरित्येषो ऽनुवाक आ-
स्नातः । ६ ।

अस्मिन्यानि यजूंषि तानीत्यर्थः ॥

अत्र राजानमाहृत्य पयसौदनेन परिवेविषन्त्या
क्रयात् । ७ ।

अस्मिन्काले आ क्रयात् अद्यप्रभृत्यहरहः परिवेविषन्ति भोजयन्ति
पयसोपसेकेन ॥

स्वे दक्षे दक्षपितेह सीद देवानां सुम्नो महते रणा-
य । स्वासस्थस्तनुवा संविशस्व पितेवैधि सूनव आ
सुशेवः । शिवो मा शिवमाविश सत्यं म आत्मा अद्वा
मे ऽक्षितिस्तपो मे प्रतिष्ठा । सवितृप्रसूता मा दिशो
दीक्षयन्तु सत्यमस्मीति पुरस्ताद्दीक्षणीयाया आहवनीयं
यजमान उपतिष्ठते । सप्तहोतारं मनसानुद्रुत्याहव-
नीये सग्रहं हुत्वा । ८ ।

इति तृतीया कण्डिका ।

दीक्षणीयायास्तन्त्रं प्रक्रमयति । १ ।

न दीक्षणीयाङ्गं सप्तहोता किं त्वपस्थानं सप्तहोता चोभयमपि
दीक्षाङ्गम् । अतो दीक्षणीयोत्कर्षे उपस्थानमुत्कथ्यते . पुरस्तादिति

वचनात् । सप्तहोता च ॥ सप्तहोतुश्च पृथगग्नित्वं दर्शितमेव । ततश्च
 सप्तहोतृचर्यमग्निं प्रणीय स्वे दत्ते इत्युपस्थाद्य सप्तहोतारं ऊत्वा
 सोमार्थं प्रणीय दीक्षणीया ॥ न च महते रणायेति लिङ्गात् सोमा-
 र्थस्यैवोपस्थानम् . सप्तहोतृचर्यस्यापि महारणार्थत्वात् । न ह्यङ्गते
 तस्मिन्महारणः संवर्तेत । अमहारणार्थत्वे ऽपि सूत्रकारोक्तक्रमवाधेन
 लिङ्गादरे न युक्तः । लिङ्गादरे वा सप्तहोतापि सोमार्थ एवाग्नौ
 स्यात् । न सौचक्रमभङ्ग इत्यास्तां तावत् । अथवा परतः सप्तहोतु-
 रूपस्थाने ऽपि न सौचक्रमबाधः . पुरस्ताद्दीक्षणीयाया इति वच-
 नात् . अव्यवहितपूर्वभावस्यैव च स्फूर्तेः पुरस्ताच्छब्दार्थत्वाच्च . यथा
 पुरस्तादनूयाजानां पुरस्तात्सिष्टकृत इत्यादौ दृष्टं चाव्यवधानार्थ-
 त्वम् । दीक्षणीयोत्कर्षपक्षे सप्तहोतारं ऊत्वेति तु पूर्वकालतामात्रमेव
 क्त्वाप्रत्ययेन नाव्यवधानमित्यविरोधः । सर्वथा न लिङ्गात्सौचक्रमबाध
 इति सिद्धम् ॥

आग्नावैष्णवमेकादशकपालं निर्वपति । आग्नावैष्णवं
 वा घृते चरुम् । २ ।

गतः ॥

पुरोडाशो ब्रह्मवर्चसकामस्य । घृते चरुः प्रजाका-
 मस्य पशुकामस्य वा । ३ ।

नित्ययोरेव कामो ऽपि ॥

आदित्यं घृते चरुं द्वितीयं प्रजाकामपशुकामस्यैके
 समामनन्ति । ४ ।

प्रजापत्योरेकैकस्य फलत्वमनन्तरोक्तयोरेव कामयोर्देवतान्तरविक-
ल्पात् कामपदाभ्यासाच्च ॥

पञ्चदश सप्तदश वा सामिधेन्यः । ५ ।

गतः ॥

प्राग्वंशमेके पूर्वं समामनन्ति । दीक्षणीयामेके । ६ ।

दीक्षणीयायाः पश्चात्प्राग्वंशं वक्ष्यति । तस्यायं विकल्पः ॥

पत्नीसंयाजान्ता दीक्षणीया संतिष्ठते । ७ ।

अग्नेडान्ता । संपत्नीयो ऽपि पुरस्ताद्देवपत्नीनाम् । इडासूक्तवाक-
योर्याजमाने विशेषः प्रकृतावेव दर्शितः ॥

धारयति ध्रौवमाज्यम् । ८ ।

गतः ॥

यत्प्रागग्नीषोमीयात्तेनोपांशु चरति । ९ ।

चरतीति वचनान्तत्र यावत्प्रधानमुपांश्विति न्यायादिष्टिप्रधानानामेवो-
पांशुत्वम् । अङ्गानां तु यथाप्रकृति । यत्र तात्त्वादित्यापारस्त्रैवोप-
लब्धिस्तदुपांशु ॥

अथैकेषाम् । यावत्स्य वाग्भवति तावतीं दीक्षणी-
यायामन्वाह । ततो नीचैस्तरां प्रायणीयायाम् । नीचै-
स्तरामातिथ्यायाम् । उपांशूपसत्सु । उच्चैरग्नीषोमी-
ये । १० ।

उपांशुपसत्स्विति सर्वापांशुत्वमभिप्रेतम् । कस्मात् । उपांशुयाज-
वत्प्रवर्त्तनीत्यतिदेशात् । एवं प्रधानानामुपांशुत्वसिद्धेः । उपांशुपसदा
चराम तथा नो ऽसुराः पाप्मा नानुवेत्यन्तीति वाक्यशेषाच्च । तथो-
पांशुधिकारे पित्र्योपसदः सतन्ता इत्याश्वलायनः ॥

मन्त्रेण दीक्षणीयायाम् । मन्त्रतरेण प्रायणीयायाम् ।
मन्त्रतरेणातिथ्यायाम् । उपांशुपसत्सु । उच्चैरग्नीषोमी-
ये ॥ उपांशु वा दीक्षणीयायाम् । उपांशुतरं प्रायणी-
यायाम् । उपांशुतरमातिथ्यायाम् । उपांशुपसत्सु ।
उच्चैरग्नीषोमीये । ११ ।

उरःकण्ठशिरःस्थानभेदात्तयो विभागा भवन्त्युच्चैःस्वरस्य । तेषूरस्य-
शब्दोपलब्धिमान्मन्त्रः । तस्य शब्दोपलब्धितारतम्यान्मन्त्रत्वतारतम्यं
द्रष्टव्यम् ॥

दर्शपूर्णमासप्रकृतीनां सोमे ऽग्न्यन्वाधानं व्रतोपाय-
नमारण्याशनं जागरणमन्वाहार्यस्य च दानं पत्न्याः
संनहनं विमोचनमिति न विद्यन्ते । १२ ।

ये सोमान्तःपातिन इष्टिपशुवन्वास्तेषां चोदकप्राप्तान्यग्न्यन्वाधाना-
दीनि निषिध्यन्ते । सोमाङ्गैरेव कैश्चित्सिद्धार्थत्वात् । यथा देवताप-
रिग्रहार्थत्वादग्न्यन्वाधानादयस्तत्समानार्थैर्दीक्षणीयादिभिः । न चा-
सिद्धं तेषां देवतापरिग्रहार्थत्वं । यजमानाय परिगृह्य देवान् देवता

एवोभयतः परिगृह्येति मन्त्रब्राह्मणसिद्धत्वात् । तथा दीक्षितव्रता-
दिभिर्ब्रतोपायनाद्यर्थसिद्धिः ॥ ननु सवनीयस्य पञ्चोत्पवसथे जागर-
णस्य श्वःसुत्यायामिति विधानात् अन्यस्य च सद्यस्कालतयाप्राप्तेरेवा-
भावात्किमत्र निषिध्यते । उच्यते . ऐष्टिकस्य चोदकप्राप्तस्यायं प्रति-
षेधः । अस्ति वा तस्मादस्य भेदः । अस्थेवेति ब्रूमः । तत्तावदमा-
वास्यायां रात्रिं जागृत्यपि वा सुष्यादिति पाक्षिकम् । नैतदेवम् ।
तथा आहवनीयागारे गार्हपत्यागारे वा श्रेत इति तस्य स्थानं .
आग्नीध्रे हविर्धाने वा यजमानं जागरयन्तीत्यस्य । तस्मादस्ति
धर्मभेदाद्भेदः ॥ इतिरत्रप्रकारवचनः ॥ अङ्गान्तरमपि यत्प्रसङ्गादु-
पजीयं तदपि निवर्तते . यथा विद्युदसीत्यपासुपस्यर्शनं ब्रह्मवरण-
मित्यादि द्वयोरपि क्रत्वर्थयोरेव प्रासङ्गिकत्वात् ॥

**अग्न्यन्वाधानं तु दीक्षणीयायां क्रियेत पत्न्याश्च
संनहनम् । १३ ।**

द्वयमेतद्दीक्षणीयायामन्यथा सिद्धत्वात्क्रियते । ब्रतोपायनमप्यनुपेत-
त्वात्कार्यमित्येके । तदयुक्तं . द्वयोरेव प्रतिप्रसवे तृतीयस्योपसंख्या-
नायोगात् . दीक्षणीयचैव तदर्थसिद्धेश्च । यथाह बौधायनः . व्रतं
कृणुतेति सर्वेषां ब्रतोपायनीया भवतीष्टिरिति । सत्याषाढभारद्वाजौ
त्ववष्टथोत्तरकालास्त्रदवसानौयादिषु ब्रतोपायनं प्रतिप्रसुवाते । नाय-
माचार्याभिप्रायः . दर्शपूर्णमासप्रकृतीनां सोम इत्यविशेषवचनात्
अप्रतिप्रसवाच्च । पत्नीसंनहनं त्ववष्टथोत्तरकालास्त्रार्थसिद्धं . अवष्टथे
योक्तव्यं त्यक्त्वात् । आह च बौधायनः . संनद्धा पत्नी यज्ञोपच-

मन्वास्त इति । दीक्षणीयायोगां तदन्तमेव धार्यते . सोमार्थस्य भावित्वात् ॥

दीक्षासु यूपं कारयति । १४

तच्छा ॥

क्रीते राजन्युपसत्सु वा । १५ ।

उपसत्स्वित्येव सिद्धे क्रीते राजनीति वचनमनियमार्थम् । यूपः समानो ऽग्नीषोमीयसवनीयानूबन्ध्यानां . सोमप्रकरणे विधानात्तयाणामर्थित्वात् . कस्यचित्काले ऽनुत्पत्तेश्च । यद्येतां न्यायविद्भिः . यूपश्चाकर्मकालत्वादिति । तथा चीननुक्रम्य समानो यूप इति सत्याषाढः ॥

इति चतुर्थी कण्डिका ।

इति प्रथमः पटलः ॥

प्राचीनवंशं करोति पुरस्तादुन्नतं पश्चान्निनतं सर्वतः परिश्रितम् । १ ।

प्राचीने वंशे यस्य विमितस्य तद्विहितविमितमित्याख्यायते । प्राचीनवंशं विमितं विमिन्वन्तीत्येव शतपथश्रुतिः । तस्य च प्रमाणविशेषाविधानात् अर्थलक्षणावाचामविस्तरौ । बौधायनसु षोडशप्रक्रमाचामो द्वादशव्यासस्तस्य मध्ये द्वादशिको विहार इति . पश्चात्पत्नीशालामिति च । समे शङ्कुं निखाय शङ्कुसंमितया रज्ज्वा

मण्डलं परिलिख्य यत्र लेखयोः शङ्कुच्छाया पतति सा प्राचीति
कात्यायनः ॥

अवान्तरदिक्षु सक्तयः । २ ।

गतः ॥

सक्तिधारोक्तान्करोति । ३ ।

कोणेषु आरोका अन्तरालानि . आरोकेष्वारण्यान्धारयन्तीति श्रुतेः ।
कोणेषु द्विद्राणि करोतीत्यर्थः ॥

प्रतिदिशं द्वाराणि । ४ ।

करोत्येव ॥

पुरस्ताद्वारं स्वर्गकामः । दक्षिणतो यः कामयेत
पितृलोकं ऋभुयामिति । पश्चान्मनुष्यलोककामः । उत्त-
रतो यः कामयेत देवलोकं ऋभुयामिति । उत्तरतः
पुरस्ताद्यः कामयेतोभयोर्लीकयोर्ऋभुयामिति । सर्वतो
यः कामयेत सर्वासु दिक्ष्वृभुयामिति । ५ ।

यथोक्तासु पञ्चस्त्रिपि दिक्षु एते काम्याः कल्पाः । पूर्वं एव नित्यः .
पूर्वधा द्वारापरस्यां द्वारि दक्षिणस्यां द्वारीति नित्यवदनुवादात् ।
श्रुतिश्च दिक्ष्वतीकाशान्करोतीति । दिक्षु द्वाराणि . एकद्वाराः
काम्याः कल्पा इति सत्याषाढः । न चोत्तरपूर्वं द्वारं प्रत्युच्छिष्ट-
खरं करोतीति सिद्धवदनुवादात्तदपि नित्यं . काम्यश्रुतिविरोधात् .
पात्रिकेणाप्युपलक्षणसिद्धेः ॥

उत्तरेण बहिः प्राग्वंशं परिश्रिते यजमानः केशश्मश्रु
वापयते । ६ ।

बहिरिति स्पष्टार्थम् । केशश्मश्रुग्रहणं लोचामश्रुपलक्षणार्थम् । न
चेदुपपत्तयोः क्रमनियमायोगात् ॥

उपपक्षावग्रे ऽथ श्मश्रूण्यथ केशान् । अपि वा श्मश्रू-
ण्युपपक्षावथ केशान् । ७ ।

उपपत्तौ बाहुमूले ॥

आप उन्दन्विति दक्षिणं गोदानमुनत्ति । ओषधे
त्रायस्वैनमिति प्रागग्रं दर्भमन्तर्धाय स्वधिते मैत्रं
हिंसीरिति स्वधितिनाभिनिधाय देवश्रूरिति प्रव-
पति । ८ ।

गोदानं ओचक्षोपरिदेशः । उनत्ति क्लेदयति । उक्तेषु केशश्मश्रुषु
दर्भमेकमन्तर्धाय प्रवपति वपनमारभते ॥

एवमुत्तरं गोदानम् । ९ ।

गतः ॥

ओषधे त्रायस्व मा स्वधिते मा मा हिंसीः स्वस्त्यु-
त्तराण्यशीयेति यजमानो जपति । १० ।

त्रीणि यजूंषि त्रिषु कर्मसु यथासंख्येन जपत्युभयत्र ॥

अभ्यन्तरं नखानि कारयते । ११ ।

यथाङ्गुल्येभ्यो ऽभ्यन्तरं भवति तथा कारयति नापितेन ॥

सव्यस्याग्रे कनिष्ठिकातः । १२ ।

सव्यस्य हस्तस्य पादस्य वाग्रे कनिष्ठिकात आरभ्येति शेषः ॥

हस्त्यान्यग्रे ऽय पदानि । १३ ।

गतः ॥

श्रौदुम्बरेण दत्तो धावते लोहितमनभिगमयन् । १४ ।

दन्तकाष्ठेन ॥

स्थावरास्वप्सु स्नाति शङ्खिनीष्ववकिनीषु लोमशे
तीर्थे । १५ ।

सरसटाकादिस्थासु अवकिनीषु लोमशे जले तृणच्छन्ने । तीर्थं
जनानां स्नानदेशः . अवतार इति केचित् ॥

कुण्डे हिरण्यमवधाय तस्मिन्स्नातीति वाजसनेय-
कम् । १६ ।

कुण्डमात्रे या आपस्तासु वा हिरण्यमवधाय स्नातीत्यर्थः ॥

इति पञ्चमी कण्डिका ।

आपो अस्मान्मातरः शुन्धन्विति । हिरण्यवर्णाः
शुचयः पावकाः प्रचक्रमुर्हित्वावद्यमापः । शतं पवित्रा

वितता ह्यासु ताभिर्नो देवः सविता पुनात्विति । हिर-
ण्यवर्णाः शुचयः पावका इति चैताभ्याम् । १ ।

पठितया आदिप्रदिष्टया दाम्भ्यां च क्षाति ॥

उदाभ्यः शुचिरापूत एमीत्युद्गाहमानो जपति । अपो
ऽश्नाति । २ ।

उद्गाहमानः उदकादुत्तरन् । अपो ऽश्नाति आचम्य दीक्षार्थमपः
पिबति ॥

एवं पत्नी केशवर्जम् । ३ ।

उत्तरेण वह्निःप्राग्वंशमित्यादि अपो ऽश्नातीत्यन्तं पत्न्या अपि ।
पूतैमीत्यूहः । तूष्णीकं सर्वमिति बौधायनः ॥

अथास्मै क्षौममहतं महद्वासः प्रयच्छति । ४ ।

अहतं अनुपयुक्तमकारुहतं वा ॥

तत्प्रतिगृह्णाति दीक्षासि तपसे योनिस्तपो ऽसि
ब्रह्मणो योनिर्ब्रह्मासि क्षत्रस्य योनिः क्षत्रमस्यृतस्य
योनिर्ऋतमसि भूरारभे अद्वां मनसा दीक्षां तपसा
विश्वस्य भुवनस्याधिपत्नीं सर्वे कामा यजमानस्य
सन्विति । ५ ।

गतः ॥

सोमस्य तनूरसि तनुवं मे पाहि दीक्षासि तनूरसि

तां त्वां शिवां स्योनां परिधिषीयेति तत्परिधाय सोमस्य
नीविरसीति नीविमनुपरिकल्पयते । ६ ।

वेष्टितवसनग्रन्थिः नीविः ॥

ऊर्जे त्वेत्यन्नमश्नाति सर्पिर्मिश्रं दधि मधु चाभ्युपसे-
कम् । ७ ।

भोजनादि प्राग्वंशे . उपरिष्ठाद्वहिःप्राग्वंशवचनात् । दधि मधु चान्न-
मभिषिक्त्वाभिषिक्तेत्यर्थः ॥

यदस्य मनसः प्रतिप्रियं तदश्नाति । ८ ।

प्रतिप्रियं यत्स्वस्य प्रियम् . अन्यदपि ॥

तदेवास्यामुष्मिंस्लोके भवतीति विज्ञायते । तथाशितः
स्याद्यथा ततो दीक्षासु कनीयःकनीयो व्रतमुपेयात् । ९ ।

तदेवास्व परलोके सेव्यति । तथा मृष्टमाशितः स्यात् यथा पश्चा-
द्भ्रतद्वासे ऽपि नावसीदेत् ॥

पुरस्तात्केशवपनाद्वाससो वा परिधानाद्भोजनमेके
समामनन्ति । १० ।

गतः ॥

महीनां पयो ऽसीति दर्भपुञ्जीलाभ्यां नवनीतमु-
द्यौति । ११ ।

उद्गृह्णाति ॥

वर्चोधा असीति तेन पराचीनं चिरभ्यङ्गे । मुख-
मग्रे । १२ ।

अप्रतिनिवर्तयन्नात्मानं चिरभ्यङ्गे । सकृन्मन्त्रः । मुखादारभ्याञ्जनं
चिरपि ॥

अनुलोममङ्गानि । स्वक्तो भवति । १३ ।

यन्मुखानि लोमानि ततस्ततो ऽभ्यङ्गे मुखादङ्गान्तराणि । मुखे
त्वनियमः । अनुलोममितराण्यङ्गानीत्येव सत्याषाढः ॥

इति षष्ठी कण्डिका ।

वृचस्य कनीनिकासीति चैककुदेनाञ्जनेनाङ्गे । १ ।

त्रिककुदाख्ये-पर्वते-भवं चैककुदम् ॥

यदि चैककुदं नाधिगच्छेद्येनैव केन चाञ्जनेनाञ्जी-
तेति वाजसनेयकम् । २ ।

गतः ॥

सतूलया दर्भेषीकया शरेषीकया दर्भपुञ्जीलेन
वाभ्यन्तरं द्विर्दक्षिणमनिधावमानः । सकृत्सव्यम् । ३ ।

तूलं पुष्यम् । इषीका तत्काण्डम् । अभ्यन्तरं अपाङ्गादारभ्यान्तर्ग-
तम् । अनिधावमानः अप्रतिनिवर्तयन् । सव्ये ऽपि मन्त्रावृत्तिः ॥

अपि वा द्विर्दक्षिणं त्रिः सव्यम् । चिस्त्रिर्वीभे । ४ ।

गतौ ॥

अथैनमुत्तरेण वहिः प्राग्वंशादर्भपुञ्जीलैः पव-
यति । ५ ।

पावनं शोधनम् ॥

दाभ्यां पवयति त्रिभिः पवयतीत्युक्तम् । ६ ।

ब्राह्मणप्रदर्शनं एकविंशतिसंख्याया एव वक्ष्यमाणायाः प्रशंसार्यो
ऽवयुत्या* द्वित्वाद्यनुवाद इति ज्ञापयितुं . न तु द्वित्वादि विक-
ल्पयितुम् । कल्यान्तरेषु चैतद्व्युक्तम् ॥

एकविंशत्या चेधा विभक्त्या सप्तभिः सप्तभिर्द्विरूर्ध्वं
नाभेरुन्माष्टिं । सकृदवाक् । ७ ।

अवाग्यन्नाभेरेतत्सकृदवमाष्टिं ॥

अन्वञ्चं पावयतीत्येके । ८ ।

शिरस्त आरभ्या पादाभ्यां सप्तभिः सप्तभिर्माष्टीत्येके ॥

यं द्विष्यात्तं तिर्यञ्चमक्ष्णया वा पावयेत् । ९ ।

तिर्यञ्चं दक्षिणपार्श्वदारभ्योत्तरतः । अक्ष्णया अनृजु ॥

चित्पतिस्त्वा पुनात्वित्येतैः प्रतिमन्त्रम् । १० ।

पावयेदित्येव ॥

अच्छिद्रेण पवित्रेणेति सर्वचानुषजति । ११ ।

गतः ॥

चित्पतिर्मा पुनातु वाक्पतिर्मा पुनातु देवो मा
सविता पुनात्विति पाथ्यमानो जपति । १२ ।

त्रिभिः पाथ्यमानस्त्रीनेताञ्जपति ॥

तस्य ते पवित्रपत इति च ॥ पवमानः सुवर्जनः
पवित्रेण विचर्षणिः । यः पोता स पुनातु मा ॥ प्राजा-
पत्यं पवित्रं शतोद्यामं हिरण्मयम् । तेन ब्रह्मविदो
वयं पूतं ब्रह्म पुनीमह इति च । १३ ।

पवमानः सुवर्जन इति च प्राजापत्यमिति च जप्यानामृचामाद्यन्तो-
पादानम् । ततश्चोत्तमावर्जं सर्वमनुवाकं जपति । पवमानः सुवर्जन
इत्यनुवाकमेव सत्याषाढभारद्वाजौ ॥

यद्देवा देवहेडनं त्वमग्ने अयासीति च पूतः । १४ ।

इदमप्यच्छिद्रपठितानां कूष्माण्डीनामृचामाद्यन्तग्रहणम् । अतः सो
ऽप्यनुवाको जपः । तत्र प्रतीकगृहीतानामपि कार्त्स्न्येन जपः ॥

प्राग्वा दीक्षणीयाया जुहुयात् । जपेदित्येके । १५ ।

स्वे दच इत्युपस्थानात्प्राग्जुहुयाज्जपेदा ॥

इति सप्तमी कण्डिका ।

इति द्वितीयः पटलः ॥

आ वो देवास ईमह इति पूर्वया द्वाया प्राग्वंशं
प्रविश्येन्द्राग्नी द्यावापृथिवी इत्यपरेणाहवनीयं दक्षि-
णातिब्रह्म त्वं दीक्षाणामधिपतिरसीत्याहवनीयमुपोप-
विशति । १ ।

एकद्वारे तु तेनैव प्रवेशः सामर्थ्यात् । उप समीपे ॥

एष एवात ऊर्ध्वं यजमानस्य संचरो भवति । २ ।

संचरः कर्मार्थः ॥

अत्र दीक्षणीयामेके समामनन्ति । ३ ।

अस्मिन्वा काले स्वे दक्ष इत्युपस्थाय दीक्षणीयां कुर्यात् ॥

पुरस्ताद्दीक्षाहुतीभ्यः संभारयजूंष्येके । ४ ।

पुरस्ताद्दीक्षाहुतीभ्य इति वचनादत्र दीक्षणीयापक्षे तदन्ते ह्वयन्ते
लौकिकाज्येन च होमः . दीक्षाहुत्यर्थवाद्भ्रूवाज्यस्य ॥

यद्दीक्षणीयाया ध्रौवमाज्यं ततो दीक्षाहुतीः सुवेण
चतस्रो जुहोति । सुचा पञ्चमीम् । आकृत्यै प्रयुजे
ऽग्नये स्वाहेत्येतैः प्रतिमन्त्रम् । ५ ।

प्रतिमन्त्रग्रहणं मन्त्रेण ध्रुवाप्यायनं सार्वत्रिकमिति वचनात् । नैष्ठि-
क्यतिरिक्त इति केचित् ॥

द्वादशगृहीतेन सुचं पूरयित्वा विश्वे देवस्य नेतु-
रिति पूर्णाहुतिं षष्ठीम् । ६ ।

षष्ठीं दीक्षाज्जतिमिति शेषः ॥

यचाध्वर्युरौद्गृहणानि जुहोति तद्यजमानो ऽध्वर्युम-
न्वारभ्य पञ्च जुहोति वाचा मे वाग्दीक्षतां स्वाहा ।
प्राणेन मे प्राणो दीक्षतां स्वाहा । चक्षुषा मे चक्षुर्दी-
क्षतां स्वाहा । श्रोत्रेण मे श्रोत्रं दीक्षतां स्वाहा । मनसा
मे मनो दीक्षतां स्वाहेति । ७ ।

दीक्षाज्जतय एवौद्गृहणानि । तास्वैकैकसां ज्ञतायामेकैकशो जुहोति
तत्र सव्येनाध्वर्युमन्वारभ्य । सुक्खुवयोरव्याष्टेन होमः ॥

अध्वर्युं वा जुह्वतमनुमन्त्रयते । ८ ।

अध्वर्युं दीक्षाज्जतीर्जुक्कृतमेतेषामेकैकेनानुमन्त्रयत इत्यर्थः . अन्यथा
मन्त्रलिङ्गविरोधात् ॥

वातं प्राणं मनसान्वारभामहे प्रजापतिं यो भुवनस्य
गोपाः । स नो मृत्योस्त्रायतां पातृंहसो ज्योग्जीवा
जरामशीमहीति पूर्णाहुतिं हूयमानामनुमन्त्रयते । ९ ।

पूर्वेषां होमार्थत्वे ऽपि नित्यं पूर्णाहुत्यनुमन्त्रणं . पुनरनुमन्त्रणविधा-
नात् ॥

अत्र संभारयजूंध्येके । १० ।

अत्रापि लौकिकाज्येनैव होमः ॥

कृष्णाजिनेन यजमानं दीक्षयति । ११ ।

गतः ॥

द्वाभ्यां समस्य दीक्षेतान्नर्मांसाभ्यां वहिर्लोमाभ्याम् । १२ ।

समस्य सहिताभ्यां न त्वेकेन ॥

यद्येकं स्यादक्षिणं पूर्वपादं प्रतिषीव्येत् । अन्तान्वा । १३ ।

एकं चेत्तदा दक्षिणं पूर्वपादं प्रतिषीव्येत् आभुज्याधः प्रवेक्ष्य तन्तुभिः सीव्येत् । अन्तान्वा कृष्णाजिनस्य तथा कुर्यात् ॥

द्वे विषूची प्रतिमुञ्चेत् पादं वा प्रतिषीव्येदित्येके । १४ ।

द्वे विषूची विपर्यस्तशिरःपृष्ठे मियःसंसक्ते कुर्यादित्यर्थः । पूर्वदेकस्य पादं वा प्रतिषीव्येत् । विषूचीनकरणप्रतिषेवणयोर्विकल्प एकेषामित्यर्थः ॥

अन्तर्वेदि कृष्णाजिनं प्राचीनग्रीवमुत्तरलोमास्तृणाति । १५ ।

द्वयपक्षे प्राचीनग्रीवमुत्तरम् ॥

कृक्सामयोः शिल्पे स्थ इति शुक्लकृष्णे राजी आलभते । संमृशतीत्येके । १६ ।

शुक्लकृष्णौ प्रदेशौ सह स्पृशति . शिल्पे स्थ इति लिङ्गात् । आल-
म्भनं केवलस्पर्शनम् । संमर्शनं संश्लेषवत् ॥

इत्यष्टमी कण्डिका ।

इन्द्र शाकर गायत्रीं प्रपद्ये तां ते युनज्मीन्द्र शाकर
चिष्टुभं प्रपद्ये तां ते युनज्मीन्द्र शाकर जगतीं प्रपद्ये तां
ते युनज्मीन्द्र शाकरानुष्टुभं प्रपद्ये तां ते युनज्मीन्द्र
शाकर पङ्क्तिं प्रपद्ये तां ते युनज्मीत्येतैः प्रतिमन्त्रं प्रति-
दिशं कृष्णाजिनमभिमृशति । मध्य उत्तमेन । १ ।

गतः ॥

अथ प्राङ्मुखो जान्वक्तो ऽभिसर्पति । २ ।

जान्वक्तः आरोहणानुगुणन्यक्तजानुः संभुग्रजानुरित्यर्थः . यथा तामां
दक्षिणे वाङ्मन्यक्त इति ॥

इमां धियं शिक्षमाणस्येति कृष्णाजिनं भसत्त आ-
रोहति । ३ ।

भसत्तः कटिप्रदेशेन ॥

सुचामाणमित्यारोहज्जपति । इमां सु नावमारुह-
मित्यारूढः । आहं दीक्षामरुहमृतस्य पत्नीं गायत्रेण
छन्दसा ब्रह्मणा चर्तं सत्ये ऽधायि सत्यमृते ऽधाय्यृतं च

मे सत्यं चाभूतां ज्योतिरभूवं सुवरगमं सुवर्गं लोकं
नाकस्य पृष्ठं ब्रध्नस्य विष्टपमगममिति च । ४ ।

गतः ॥

अत्र पत्नी शिरसि कुम्बकुरीरमध्यूहते । ५ ।

अध्यूहते अधिनिदधाति ॥

कृष्णां जीवोर्णानामिति वाजसनेयकम् । ६ ।

तत्कुम्बकुरीरं जीवतो ऽवेः कृष्णस्योर्णाभिर्वा कृतं भवति ॥

जालं कुम्बकुरीरमित्याचक्षते । ७ ।

जालं आनाथः . तच्च वैदले वलये स्थूतं . यथाह बौधायनः . विदलं
कुम्बं भवति . जालं कुरीरं भवतीति ॥

विष्णोः शर्मासीत्यहतेन वाससा दक्षिणमंसं यज-
मानः प्रोर्णुते । नक्षत्राणां मातीकाशत्याहीति शिरः । ८ ।

वाससा संप्रावृत्य तस्यैवैकदेशेन शिरः संप्रोर्णुते ॥

उष्णीषेण प्रदक्षिणं शिरो वेष्टयत इति वाजसनेय-
कम् । ९ ।

उष्णीषेणान्येन दीर्घशटकेन वेष्टयते शिर इति ॥

न पुरा सोमस्य क्रयादपोर्णीतेत्युक्तम् । १० ।

अपावरणं अपोर्णवनम् । तस्मात्क्रयात्प्रतिषिध्यातिक्रमे दोषश्चाक्तो
ब्राह्मणे सो ऽनुसंधेय इत्यर्थः ॥

प्राचीनमात्रावाससा पत्नीं दीक्षयति । ११ ।

प्राचीनमात्रेत्यस्यार्थमाह ॥

ऊर्ध्ववास्यं ब्रुवते । १२ ।

ऊर्ध्वया दशया वसनीयं ऊर्ध्ववास्यम् । अन्तरा वापराङ्गं नीतां
दशमूर्ध्वं हत्वा वसनीयमित्यर्थः । उत्तरीयमित्येके ॥

शरमयी मौञ्जी वा मेखला चितृत्पृष्ठव्यन्यतरतः-
पाशा । तथा यजमानं दीक्षयति । योक्त्रेण पत्नीम् । १३ ।
पृथ्वीं विस्तीर्णा ॥

ऊर्गसीति नाभिं प्रतिपरिव्ययति द्वेष्यं मनसा
ध्यायन् । १४ ।

यजमान इति शेषः ॥

उत्तरेण नाभिं निष्टुर्व्यं ग्रन्थिं कृत्वा प्रदक्षिणं
पर्यूह्य दक्षिणेन नाभिमवस्थापयति । १५ ।

गतः ॥

अत्र दर्शपूर्णमासवत्पत्नीं संनहति । सं त्वा नह्या-
मीति विकारः । १६ ।

बोमाथं योक्त्रमावष्टयाद्धार्यम् । तस्य चोक्त एव प्रसङ्गः प्रायणी-
यादौ ॥

इन्द्रस्य योनिरसि मा मा हिंसीरिति कृष्णविषाणां
यजमानाय प्रयच्छति । १७ ।

कृष्णमृगस्य शृङ्गं कृष्णविषाणा ॥

आवभ्रातीत्येके । १८ ।

वसनस्य दशायां वधीतेति बौधायनकात्यायनौ ॥

त्रिवलिः पञ्चवर्त्तिर्वा दक्षिणादृद्भवति । सव्यादृदि-
त्येके । १९ ।

गतः ॥

इति नवमी कण्डिका ।

कृष्यै त्वा सुसस्याया इति तया वेदेर्लोष्टमुञ्चन्ति । १ ।

यजमानः ॥

सुपिप्पलाभ्यस्त्वौषधीभ्य इत्यर्थे प्राप्ते शिरसि कण्डू-
यते । २ ।

अर्थे कण्डूतौ प्राप्तायाम् । वज्रस्वयर्थेषु सहदेव मन्त्रः ॥

विषाणे विष्यैतं ग्रन्थिं यदस्य गुल्फितं हृदि मनो
यदस्य गुल्फितमित्यङ्गानि । ३ ।

कण्डूयत इति शेषः ॥

ऊर्ध्वसदसि वानस्पत्यः सुग्रन्तो द्युम्नं यजमानाय
 धेहीत्यौदुम्बरं दीक्षितदण्डं यजमानाय प्रयच्छति ।
 यो वा यज्ञियो वृक्षः फलग्रहिः । ४ ।

यः फलं गृह्णाति न दन्धो बालो वा । अथवा यदुदुम्बरादिवत्
 फलमेव गृह्णाति न पुष्पमपीत्यर्थः ॥

आस्यदग्नश्चुक्कदग्धो वा । ५ ।

दण्ड इति शेषः ॥

रूपस्था देवो वनस्पतिरिति तं यजमानः प्रतिगृ-
 ह्णीरुष्यचा असि जनधाः स्वभक्षो मा पाहीति चमसं
 व्रतप्रदानमभिमन्त्र्य केशिनीं दीक्षां जपत्यग्निर्दीक्षितः
 पृथिवी दीक्षा सा मा दीक्षा दीक्षयतु तया दीक्षया
 दीक्षे । वायुर्दीक्षितो ऽन्तरिक्षं दीक्षा सा मा दीक्षा
 दीक्षयतु तया दीक्षया दीक्षे । आदित्यो दीक्षितो द्यौर्दी-
 क्षा सा मा दीक्षा दीक्षयतु तया दीक्षया दीक्षे । चन्द्रमा
 दीक्षितः ओचं दीक्षा सा मा दीक्षा दीक्षयतु तया
 दीक्षया दीक्षे । प्रजापतिर्दीक्षितो मनो दीक्षा सा मा
 दीक्षा दीक्षयतु तया दीक्षया दीक्षे । वाचा मे वाग्दीक्ष-
 तामग्नये समष्ट्वा उ । प्राणेन मे प्राणो दीक्षतां वायवे
 समष्ट्वा उ । चक्षुषा मे चक्षुर्दीक्षतां सूर्याय समष्ट्वा
 उ । ओजेण मे ओचं दीक्षतां चन्द्रमसे समष्ट्वा उ ।

मनसा मे मनो दीक्षतां प्रजापतये समष्ट्वा उ । भूर्भुवः
सुवस्तपो मे दीक्षा सत्यं गृहपतिरिति । ६ ।

यजमान इति शेषः । कंसं व्रतप्रदानमिति सत्याषाढः ॥

अथैनमध्वर्युरभिमन्त्रयते । ७ ।

इति दशमी कण्डिका ।

पृथिवी दीक्षा तयाम्निर्दीक्षया दीक्षितो ययाम्निर्दी-
क्षया दीक्षितस्तया त्वा दीक्षया दीक्षयामि । अन्तरिक्षं
दीक्षा तया वायुर्दीक्षया दीक्षितो यया वायुर्दीक्षया
दीक्षितस्तया त्वा दीक्षया दीक्षयामि । द्यौर्दीक्षा तया-
दित्यो दीक्षया दीक्षितो ययादित्यो दीक्षया दीक्षित-
स्तया त्वा दीक्षया दीक्षयामि । दिशो दीक्षा तया
चन्द्रमा दीक्षया दीक्षितो यया चन्द्रमा दीक्षया दीक्षि-
तस्तया त्वा दीक्षया दीक्षयामि । आपो दीक्षा तया
वरुणो राजा दीक्षया दीक्षितो यया वरुणो राजा
दीक्षया दीक्षितस्तया त्वा दीक्षया दीक्षयामि । ओष-
धयो दीक्षा तया सोमो राजा दीक्षया दीक्षितो
यया सोमो राजा दीक्षया दीक्षितस्तया त्वा दीक्षया
दीक्षयामि । वाग्दीक्षा तया प्राणो दीक्षया दीक्षितो

यया प्राणो दीक्षया दीक्षितस्तया त्वा दीक्षया
 दीक्षयामि । पृथिवी त्वा दीक्षमाणमनुदीक्षताम् ।
 अन्तरिक्षं त्वा दीक्षमाणमनुदीक्षताम् । द्यौस्त्वा दीक्ष-
 माणमनुदीक्षताम् । दिशस्त्वा दीक्षमाणमनुदीक्षन्ताम् ।
 आपस्त्वा दीक्षमाणमनुदीक्षन्ताम् । ओषधयस्त्वा दीक्ष-
 माणमनुदीक्षन्ताम् । वाक्त्वा दीक्षमाणमनुदीक्षताम् ।
 ऋचस्त्वा दीक्षमाणमनुदीक्षन्ताम् । सामानि त्वा
 दीक्षमाणमनुदीक्षन्ताम् । यजूंषि त्वा दीक्षमाणमनुदी-
 क्षन्ताम् । अहश्च रात्रिश्च द्यौश्च दृष्टिश्च त्विषिश्चाप-
 चित्तिश्चापश्चौषधयश्चोर्क् च सूनुता च तास्त्वा दीक्षमा-
 णमनुदीक्षन्तामिति । १ ।

गतः ॥

संभारयजूंषि चैनमध्वर्युर्वाचयति । २ ।

अध्वर्युरिति वित्त्यष्टार्थम् ॥

अथाङ्गुलीन्यर्चति । ३ ।

प्रथमं द्वे कनिष्ठिके न्यङ्घ्रति संभुजति । एवमुत्तराखपि क्रमो द्रष्टव्यः ॥

स्वाहा यज्ञं मनस इति द्वे । स्वाहा दिव इति द्वे ।
 स्वाहा पृथिव्या इति द्वे । स्वाहोरोरन्तरिक्षादिति द्वे ।
 स्वाहा यज्ञं वातादारभ इति मुष्टीकरोति वाचं च
 यच्छति । ४ ।

सुष्टीकरेति सुष्टीकरणं ताभिरेवाङ्गुष्ठसंयोजनम् ॥

अथैनं चिरुपांश्चावेदयति चिरुचैरदीक्षिष्टायं ब्राह्मणो
ऽसावमुष्य पुत्रो ऽमुष्य पौत्रो ऽमुष्य नत्तामुष्याः पुत्रो
ऽमुष्याः पौत्रो ऽमुष्या नत्तेति । ५ ।

अथैनं यजमानमुपांशु देवेभ्य आवेदयति . उच्चैर्मनुष्येभ्यः . उभ-
येभ्य एवैनमिति श्रुतेः । तत्र द्विपितुरार्षेयन्यायेनोभयोर्यज्ञयोः
कीर्तनम् । तथा मातृसपत्नीनामपीत्येके ॥

ब्रह्मणो वा एष जायते यो दीक्षते । तस्माद्राजन्यवै-
श्यावपि ब्राह्मण इत्येवावेदयति । ६ ।

राजन्यवैश्ययोरप्यविद्वतो मन्त्रः । कथं तयोर्ब्राह्मणत्वमित्यपेक्षायां
ब्रह्मणो वेदात् खल्वपि पुनर्जायते यो दीक्षते . यथाह मनुः

मातुरग्रे ऽधिजननं द्वितीयं मौञ्जिवन्धने । तृतीयं यज्ञदीक्षा-
यामिति । तस्मादविकार एव ॥

इत्येकादशी कण्डिका ।

इति तृतीयः पटलः ॥

अपराह्णे दीक्षयेत् । १ ।

दीक्षणीयादि सर्वमपराह्ण एव कुर्यात् . यथाह बौधायनः . प्राक्क-
स्तमयाद्दीक्षणीयां संस्थापयेदिति* ॥

यं कामयेत तपस्वी स्यादिति तं पूर्वाह्णे । २ ।

गतः ॥

स वाग्यतस्तपस्तप्यमान आस्त आ नक्षत्रस्योदेतोः
। ३ ।

किञ्चिदप्यब्रह्मं नाचरेत् । उदेतोः उदयात् ॥

वत्सस्यैकं स्तनमवशिष्येतरान्ब्रतं दौहयित्वा याः
पशूनामृषभे वाचस्ताः सूर्यो अग्रे शुक्रो अग्रे ताः
प्रहिण्वो यथाभागं वो अत्र शिवा नस्ताः पुनरायन्तु
वाच इति जपित्वा ब्रतं कृणुतेति वाचं विसृजते । ४ ।

उदितेषु नक्षत्रेषु ब्रते च दुग्धे अपणार्थः प्रैषः । तत्र परिकर्मृत्वि-
जामन्यतमप्राप्त्यर्थं वज्रवचनम् ॥

एध्नीः स्थेति चतस्रो ऽङ्गुलीरुत्सृजति । द्वे अन्यतरतो
द्वे अन्यतरतः । ५ ।

द्वयोरपि हस्तयोः कनिष्ठिकानामिके उत्सृजति ॥

जागर्त्येतां रात्रिम् । क्रीते राजनि द्वितीयाम् ।
श्वःसुत्यायां तृतीयाम् । ६ ।

गतः ॥

चनसितं विचक्षणमिति नामधेयान्तेषु निद-
धाति । ७ ।

त्रैवर्णिकानामामन्त्रण इति शेषः । चनसितं विचक्षणमिति च
प्रातिपदिकनिर्देशः . न विभक्तिर्विवक्षिता । एतद्दर्शयति ॥

चनसितेति ब्राह्मणम् । विचक्षणेति राजन्य-
वैश्यौ । ८ ।

आमन्त्रयेतेति शेषः । आमन्त्रयेतेत्येव भारद्वाजः । तद्यथा देवदत्त
चनसित मित्रपाल विचक्षणेति ॥

परिणयेन मानुषीं वाचं वेदति । ९ ।

परितः सर्वेषु देशेषु एकरूपः परिणीयत इति परिणयः साधुशब्दः ।
मानुषीं लौकिकीमपि वाचं साधुभिरेव भाषते न ऋक्वैरित्यर्थः ॥

न स्त्रिया न शूद्रेण संभाषेत । १० ।

स्त्रिया त्वशूद्रायापि न संभाषेत ॥

नैनमनुप्रपद्येत । ११ ।

बहूपकारलोभादपि नैनं शूद्रमनुगच्छेत् । एनं यजमानं शूद्रो
नानुप्रपद्येतेत्यपरम् . यथाह सत्याषाढः . यद्यैनं* शूद्रो अनुप्रविश-
तीति ॥

यद्येनं शूद्रेण संवाद उपपद्येत ब्राह्मणराजन्यवैश्या-
नामेकं ब्रूयादिममित्यं ब्रूहीति वाजसनेयकम् । १२ ।

यद्यावश्यकः संवादः त्रैवर्णिकं पुरस्कृत्य संवादयेत् । वाजसनेयकग्रहण-
मादरार्थम् ॥

कामं शूद्रेण संभाषेत यः पापेन कर्मणानभिलक्षितः
स्यादिति शाव्यायनकम् । १३ ।

यस्त्वग्न्यागमनस्तेयादिदोषाश्रयतया न श्रुतः तेन कामं संभाषेत ॥

अभिवदति नाभिवादयते ऽप्याचार्यं श्वशुरं राजा-
नमिति शाव्यायनकम् । १४ ।

अन्यैरभिवादितस्तेभ्य आशिषं वदति . न तु स्वयमाचार्यादीनप्याग-
तान् . किं पुनरन्यान् । राजाभिवादननिषेधो राज्ञः . न ब्राह्मणस्य
अप्रसक्तेः । द्विःशाव्यायनग्रहणं भिन्नार्थत्वात् ॥

इति द्वादशी कण्डिका ।

अग्निर्वै दीक्षितस्तस्मादेनं नोपस्पृशेत् । १ ।

अन्यस्य विधिरयम् ॥

न चास्य नाम गृह्णीयात् । २ ।

भो इत्यादिभिः पूजाशब्दैरामन्त्रयते ॥

न पुरा दक्षिणाभ्यो नेतोः कृष्णविषाणामवचृतेत् । ३ ।

आ दक्षिणानां नयनात् नोत्सृजेत् ॥

न च दन्तान्दर्शयते । ४ ।

गतः ॥

हस्तेनापिगृह्य स्मयते । ५ ।

अपिगृह्य कादयित्वा ॥

मधु मांसं स्त्रियमनृतमुपरिशय्यां ष्ठीवनं विकाले
निष्क्रमणं दीक्षितविमिताप्रवासमिति वर्जयेत् । ६ ।

आहिताग्नेः सिद्धस्यैवानृतवर्जनस्य वचनमादरात् कर्माङ्गत्वज्ञापनार्थं
च । ष्ठीवनं लालादिविसर्जनम् । विकालो निष्क्रमणाद्यर्थः संध्यादिः ।
दीक्षितार्थं विमितं दीक्षितविमितम्, तच्च प्राग्वंश एवेति रित्यागेव
दर्शितम् । प्रवासो अन्यत्र रात्रिवासः । दीक्षितविमितादिति च काव-
त्स्विदुभयत्र संबध्यते, विकाले दीक्षितविमितान्न निष्क्रामेत्
च ततो अन्यत्र रात्रिं वसेदित्यर्थः ॥ सर्वत्र चात्र व्रतातिक्रमे व्रात-
पती प्रायश्चित्तिः । यथाविहितं तु वैशेषिकाणि, यथा वारुणीर-
भिनिमुक्तः, यद्यन्यत्रासीत्, यदि दीक्षितो ऽवकिरेतेत्यादीनि ॥

न दिवा मूत्रपुरीषे कुर्यात् । ७ ।

गतः ॥

यदि कुर्याच्छायायाम् । ८ ।

यदि निरोद्धुं न शक्नुयात्तदा कायायां कुर्यात् ॥

मूत्रं चिकीर्षन्नि य ते यन्निया तनूरिति तृणं लोष्टं
वापादायापो मुच्चांमि न प्रजामंहोमुचः स्वाहाकृतः ॥

पृथिवीमाविशतेति मूत्रं विसृज्याचम्य पृथिव्या संभवे-
त्यपात्तं प्रतिनिदधाति । ९ ।

दृष्टं लोष्टं वा यतो देशादपात्तं तत्र पुनर्निदधाति ॥

यन्मे ऽत्र पयसः परीतोषात्तदर्पिथ । अग्निहोत्रमिव
सोमेन तदहं पुनरादद इति रेतः स्कन्नमनुमन्त्र-
यते । १० ।

अबुद्धिपूर्वस्कन्दने ऽयं विधिः । बुद्धिपूर्वं तु दर्शितमेव यदि दीक्षितो
ऽवकिरेतेति ॥

यदचापि रसस्य मे निरष्टविषमस्मृतम् । अग्निष्ट-
त्सोमः पृथिवी पुनरात्मन्दधातु म इति छर्दित्वा षुत्वा
वा ॥ यदन्नमद्य ते नक्तं न तद्भातः क्षुधो ऽवति । सर्वं
तदस्मान्मा हिंसीर्नहि तद्दृष्टे दिवेति स्वप्ने ऽन्नं
भुक्त्वा ॥ रुद्रियाभ्यो ऽज्ञाः स्वाहेति लोहितमुत्पतितं
दृष्ट्वा । ११ ।

इति चथोदशी कण्डिका ।

बीभत्सा नाम स्थापः स्वाहाकृताः पृथिवीमाविश-
तेति सूहानम् । द्रपा *णाम स्थापः स्वाहाकृताः

पृथिवीमाविशतेत्यश्रु । तपस्या नाम स्थापः स्वाहाकृताः
पृथिवीमाविशतेति स्वेदम् । १ ।

सर्वचानुमन्त्रयत इत्यन्वयः । तथा स्नूहानमित्यादिषु उत्पतितं दृष्ट्वे-
त्यनुषङ्गः । स्नूहानं नासास्त्रुतं स्नेहमादि ॥

न प्रतीच्या द्वारा निष्क्रामति । २ ।

प्राग्वंशस्येति शेषः ॥

नाक्रतुसंयुक्तामाहुतिं जुहोति । ३ ।

स्मार्तानामौपासनादीनां काम्यानां चतुर्होत्रादीनां चायं प्रतिषेधः ॥

नाग्निहोचम् । ४ ।

जुहोतीति शेषः ॥

न दर्शपूर्णमासाभ्यां यजते । ५ ।

प्रदर्शनार्थं चैतदन्येषामपि नित्यनैमित्तिककाम्यानां कर्मणामन्यत्राङ्ग-
भूतेभ्यः प्रायश्चित्तेभ्यः ॥

न ददाति । ६ ।

अहरहर्भूतवलिर्मुन्येभ्यो यथाशक्तिदानमित्यादिना यद्दानमुक्तं तदपि
न करोति ॥

न पचते । ७ ।

वैश्वदेवाद्यर्थं न पचते ॥

द्वादशाहमवरार्थं दीक्षितो भवति । मासं संवत्सरं
यदा वा कृशः स्यादित्यपरम् । ८ ।

दीक्षितधर्मास्तावत्कतिपये ऽभिहिताः . अभिधास्यन्ते चान्ये सूत्रा-
न्तरे । दीक्षायाः क्रतोश्चाहःपरिमाणविकल्पा उच्यन्ते . विचित्रत्वा-
त्सूत्रक्रियायाः । तत्र चैकादीक्षादिसंवत्सरान्ताः कल्पाः प्रकृतावेव
विकल्प्यन्ते . सर्वेषां प्रकरणान्त्वानाविशेषात् । यथोक्तं न्यायविद्भिः .
दीक्षापरिमाणे याथाकाम्यमविशेषात् ॥

विज्ञायते च । यदा वै दीक्षितः कृशो भवत्यथ
मेध्यो भवति । यदास्मिन्नन्तर्न किञ्चन भवत्यथ मेध्यो
भवति । यदास्य त्वचास्थि संधीयते ऽथ मेध्यो भवति ।
यदास्य कृष्णं चक्षुषोर्नश्यत्यथ मेध्यो भवति । ९ ।

कृष्णं चक्षुषोर्नश्यति पद्मणि लीना तारका न दृश्यते । मेध्यः
मेधाहः ॥

पीवा दीक्षते । कृशो यजते । यदस्याङ्गानां मीयते
जुहोत्येव तदिति विज्ञायते । १० ।

दीक्षादशायां पीवरस्य दीक्षाव्रतैर्यदङ्गेषु क्षीयते तदग्रावेव ऊतं
भवति । अतः कर्षिताङ्गेनैव यष्टव्यमित्यर्थः ॥

इति चतुर्दशी कण्डिका ।

एका दीक्षा तिस्र उपसदः पञ्चमीं प्रसुतः । तिस्रो
वा दीक्षास्तिस्र उपसदः सप्तमीं प्रसुतः । चतस्रो वा
दीक्षास्तिस्र उपसदो ऽष्टमीं प्रसुतः । १ ।

पञ्चमीं प्रसुतः दैक्षमहरारभ्य पञ्चन्यां रात्रावभिषुतः सोमो भवती-
त्यर्थः । एवमुत्तरयोरपि कल्पयोर्द्रष्टव्यम् । तत्र यदीक्षादिविधिना
पर्वणि सुत्यानियमात् प्रधानत्वाच्च तदनुरोधेनैकादश्यादौ दीक्षा
भवति । कल्पान्तरैस्तु पर्वणि दीक्षेत्यपि श्रुतेर्मुख्यजघन्यन्यायेन पर्वणि
दीक्षामिष्ट्वा तदनुरोधेनापर्वणि सुत्याप्यनुज्ञायते । सत्याषाढस्तावत् .
यदि त्वेका दीक्षा तिस्रश्चतस्रो वापरिमितास्तत्रापर्वणि सुत्यमहर्दीक्षा
वेति । भारद्वाजश्चाह . कथमेकावरेषु दीक्षाकल्पेषु . तत्रापर्वणि
दीक्षा सुत्या वा . अपर्वणि वा दीक्षा पर्वण्येव सुत्यां संपादयेदिति ।
तथा . अमावास्यायां दीक्षते नामावास्यायां सुत्यमहर्भवति . यद्य-
मावास्यायां सुत्यमहर्यजनीये ऽहनि स्यादिति च । बौधायनेनाप्युक्तं .
अमावास्याेन हविषेष्ट्वा नक्षत्रे वेति । तथा द्राह्मण्यणो ऽप्याह . प्रथ-
मायां पूर्वपक्षस्य दीक्षेतैकाहेभ्यो दृष्ट्वा वा नक्षत्रयोगं . तेषामेका-
दीक्षानादेश इति । वज्रुचाश्वाधीयते . अमावास्याेन हविषेष्ट्वा पौर्ण-
मासेन वा तस्मिन्नेव बर्हिषि दीक्षेतैषो एका दीक्षेति ॥ अथोभयो-
रपि दीक्षासुत्ययोः पर्वनियमेन पक्षापवर्गितां सोमस्याह ॥

अमावास्यायां दीक्षा यजनीये वा । पौर्णमास्यां
यजनीये वा सुत्यमहः । २ ।

यजनीयदीक्षायां सुत्यापि यजनीय एव द्रष्टव्या ॥

एतद्वा विपरीतम् । ३ ।

पौर्णमास्यां दीक्षितामावास्यायामपश्यते . यजनीययोर्विभय-
नित्यर्थः ॥

अमावास्यायां दीक्षा यजनीये वा । अमावास्यायां
यजनीये वा सुत्यमहः ॥ पौर्णमास्यां दीक्षा यजनीये
वा । पौर्णमास्यां यजनीये वा सुत्यमहः । ४ ।

व्याख्यातः पूर्वेण । मासापवर्गितमेव विशेषः ॥

नैनमन्यत्र दीक्षितविमितादभिनिद्रोचेद्भ्युदियाद्वा
। ५ ।

व्याख्यातं दीक्षितविमितम् । तत्रैवोदयास्तमयवेलयोः स्यादित्यर्थः ।
अन्यत्र स्यात्तत्र प्रायश्चित्तमाह ॥

वारुणीरभिनिद्रुक्तो जपेत् । सौरीरभ्युदितः । ६ ।

गतः ॥

अवद्धं मन इत्यमेध्यं दृष्ट्वा जपति । ७ ।

अमेध्यं अगुचि द्रव्यम् । तदसकृद्दृष्ट्वापि सकृज्जपति कालाव्यवाये ॥

उन्दीर्बलं धत्तेत्यववृष्टः । ८ ।

पूर्ववद्वाख्या ॥

दक्षिणेनाहवनीयं प्राङ् श्येते न न्यङ्गोत्तानो नाम्ने-
रपपर्यावर्तेत । ९ ।

अपपर्यावर्तनं अग्नेः पृष्ठतःकरणम् । प्राक्शिरा दक्षिणेन पार्श्वेन
शेत इत्यर्थः ॥

यद्यपपर्यावर्तेत विश्वे देवा अभि मामाववृचन्निति
जपेत् । १० ।

गतः ॥

नान्यत्र कृष्णाजिनादासीत । यद्यन्यत्रासीत देवां
जनमगन्यन्न इति जपेत् । ११ ।

देवां जनमगन्यन्न इति एकेषामित्यादिवन्मन्त्रग्रहणम् । प्रतीकाग्रह-
णात्सर्वानपि मन्त्राञ्जपेत् । सर्वांस्त्वेवापठत्सत्याषाढः ॥

न दण्डात्कृष्णाजिनादिति विप्रच्छिद्येत । उभे नि-
धाय मूत्रपुरीषे कुर्यात् । १२ ।

गतौ ॥

यावदुक्तं पत्न्या दीक्षितव्यञ्जनानि । १३ ।

यावदत्रोर्ध्ववास्यादि पत्न्या दीक्षितलिङ्गमुक्तं तावदेव तस्या नान्य-
त्किञ्चिन्नवनीतदीक्षादि ॥

समानं ब्रह्मचर्यम् । १४ ।

ब्रह्मचर्यशब्देनात्र मधुमांसवर्जनादिनियमा उच्यन्ते । स्त्रीगमननिषे-
धेनैव मैथुनवर्जनस्य सिद्धत्वात् ॥

न दीक्षितवसनं परिदधीत । नास्य पापं कीर्तयेत् ।
नान्नमश्नीयात् । १५ ।

अदीक्षितानाममौ निषेधाः । दीक्षार्थं वारुस्तेन त्यक्तं परिदधीत
न कश्चित् । नास्य सन्तमसन्तं वा दोषं जल्पेत् । नान्नमश्रीयात् ॥

यज्ञार्थे वा निर्दिष्टे शेषाद्भुञ्जीरन् । संस्थिते वाग्मी-
षामीये । हुतायां वा वपायाम् । १६ ।

यावता यज्ञस्यार्थस्तावति ब्रौह्मज्ञाद्यादिद्रव्ये यजमानेन विभक्ते
शेषाद्भुञ्जीरन् । यदा तु न निर्दिष्टं भवति तदोत्तरावेव कल्पौ
भवतः । तथा क्रीतराजक इति धर्मेष्टूक्तो ऽप्यवधिरनुसंधातव्यः ॥

इति पञ्चदशी कण्डिका ।

इति चतुर्थः पटलः ॥

न पुरा नक्षत्रेभ्यो वाचं विसृजेत् । यदि विसृजेदिदं
विष्णुस्त्वमग्ने व्रतपा असौति जपित्वा वाचं यच्छेत् । १ ।

नक्षत्रेभ्य इति वचनात्सायंकालविषय एवायं विधिः । प्रातस्तु त्वमग्ने
व्रतपा असौति प्रबुध्य सुष्टौ वाचं वा विसृज्येत्येष विधिर्भवति ॥

पुनर्वा दीक्षेत । २ ।

सर्वस्य वा दीक्षातन्त्रस्यावृत्तिः ॥

अथैकेषाम् । वैष्णवीमाग्नावैष्णवीं सारस्वतीं बार्ह-
स्पत्यामुत्तमामनूच्य वाग्यन्तव्येति । ३ ।

इदं विष्णुरिति वैष्णवी । अग्नाविष्णू महि तदामित्यनुवाकस्याद्य-
थोरन्यतरा आग्नावैष्णवी । ततः परथोरन्यतरा सारस्वती . प्र णो
देव्या नो दिव इति । ततः परासां तिसृणामुत्तमा बार्हस्पत्या .
बृहस्पते अति चर्दय इति ॥

दुग्धमेवाभिविस्तृजेदित्यालेखनः । ४ ।

यद्यपि न पुरा नक्षत्रेभ्य इत्येतावदेवोक्तं ब्राह्मणे तथा उदितेषु नक्षत्रेषु
व्रते च दुग्धे एव वाचं विस्तृजेदित्यालेखनो मन्यते । यथा वयमिति
भावः . स्वमतेनापि तथाप्रदर्शनात् . यथा वत्सस्यैकं स्तनमित्यादि ।
संवादप्रदर्शनं चादरार्थम् । तेनाव्रतदोहाद्विभर्गे भवत्येतत्प्रत्यक्षितम् ॥

यवागू राजन्यस्येत्युक्तम् । ५ ।

पयो ब्राह्मणस्य व्रतं यवागू राजन्यस्यामिक्षा वैश्वस्येत्युक्तं ब्राह्मणे ।
तद्यथावर्णं व्रतान्यनुसंधातव्यानीत्यर्थः ॥

**यवागूमेकदुग्धं वा व्रतयेदित्यवर्णसंयोगेनैक उप-
दिशन्ति । ६ ।**

एकस्या व्रतदुहेः दुग्धं एकदुग्धम् । तत्सर्ववर्णसाधारणमुक्तं शाखा-
न्तरे । तथा यवागूः । तेनोभयमेतत्सर्ववर्णानां तेन व्रतेन विकल्पते ॥

**तद्वैतदेके पयो व्रतयन्ति । तदु तथा न कुर्यात् ।
पयस्येव यवागूं अपयित्वा व्रतयेत् । ७ ।**

पूर्वनिन्दोत्तरविधिप्रशंसार्था । पयोव्रते पयः केवलं वा व्रतयेत् .
पयसि अपितां यवागूमित्यर्थः ॥

यदि व्रतधुगल्पं दुहीतान्यां दुह्यात् । ८ ।

गतः ॥

यद्यन्या न स्यादग्निः संसृज्य अपयेत् । ९ ।

अन्याभावे तदेवाल्पमग्निर्वर्धयित्वा अपयेत् ॥

यदि पयो न स्यादस्येव यवागूं अपयित्वा व्रतयेत्
। १० ।

यद्यल्पमपि न स्यात्तदा यवागूं अपयेत् ॥

अप्यन्ततः पिप्पलानि । न त्वेव न व्रतयेदग्निहो-
त्रस्याविच्छेदायेति । ११ ।

पिप्पलानि फलानि त्रीद्वयो वा । सर्वाभावे फलान्यपि वा व्रतयेत् ।
न तु लोपयेत् । व्रतस्याग्निहोत्रसंस्तवादिति भावः । इतिकरणः
श्रुतिसूचनार्थः । तथा अग्निहोत्रस्याविच्छेदायेति विज्ञायत इति
भारद्वाजः ॥

यदि दधीयादेतदेवास्यै दधि कुर्युः । १२ ।

यदि दधीयात् दधीर्चेत् एतदेवातस्य दधि कृत्वा व्रतयेत् ॥

यद्यन्नीयाद्धाना अस्मा अन्वावपेयुः सक्तूनस्मा अन्वा-
वपेयुर्धृतमस्मा अन्वानयेयुः । १३ ।

यदि क्षीणबलो ऽन्नमदनीयमिच्छेत्तदा तस्यानुपदासार्थं व्रतकाले
व्रत एव धानादि निवपेयुरित्यर्थः । तथा च ब्राह्मणं । यदि मन्ये-

तोपदस्यामीत्योदनं धानाः सक्तूः घृतमित्यनुव्रतयेदात्मनो अनुपदा-
सायेति ॥

अप्यग्निहोत्रहविषामेवैकं व्रतयेन्मांसवर्जम् । १४ ।

उपदस्यन्नोदनाद्यपि व्रतयेत् ॥

सो ऽयं दैक्षो वादे भवतीति खल्वाहुः । सर्वेषामु-
पसत्स्वनारभ्य स्तनकल्प आम्नातः । १५ ।

यो ऽयं पयो ब्राह्मणस्य व्रतं यवागू राजन्यस्येत्यादिविधिः स
दैक्षार्थः । उपसत्सु तु सर्ववर्णानामविशेषेण पयोव्रतस्यैव *चतुःस-
नादिकल्प आम्नातः . स चोपसत्सु एव दर्शयिष्यते ॥

अपराह्णे ऽधिदृक्षत्सुर्ये वा व्रतप्रदो वाचं यमयति ।
अग्नीञ्जयोतिष्मतः कुरुत दीक्षित वाचं यच्छ पत्नि वाचं
यच्छेति संप्रेष्यति । १६ ।

व्रतप्रद इति वचनं कुरुतेति वज्रवचनं च व्रतप्रदानज्वलनयोः
परिकर्म्यत्वजामन्यतमप्राप्त्यर्थम् । तेषु तु य एव कश्चिद्रूपप्रदः स
एव संप्रेषमाह । तत्र च प्रथमे ऽहनि दीक्षितवर्जं संप्रेषः . स वाग्य-
तस्तपस्तथ्यमान आस्त इति प्रागेव तद्वाग्यमनस्योक्तत्वात् ॥

इति षोडशी कण्डिका ।

उदितेषु नक्षत्रेषु पूर्ववद्वाचो विसर्गः । १ ।

पूर्ववत् वत्सलैकं स्नानमित्यादिना विधिनेत्यर्थः ॥

एवमुपोदयं यमयति । उदित आदित्ये विसृजते । २ ।

उपोदयं उदयात्पूर्वकालम् ॥

मध्यंदिने मध्यरात्रे च व्रतयति । ३ ।

गतः ॥

अतिनीय वा मानुषं कालम् । ४ ।

यस्मिन्काले दिवा च नक्तं च प्रायशो मनुष्या भुञ्जते स मध्यंदिना-
दिर्मानुषः कालः । तस्मिन्नतीते वा व्रतयति ॥

सायं दुग्धमपररात्रे प्रातर्दुग्धमपराह्ण इत्येके । ५ ।

सायं दुग्धं रात्रिव्रतम् । प्रातर्दुग्धं अहर्व्रतम् । व्रतयतीत्यन्वयः ॥

गार्हपत्ये दीक्षितस्य व्रतं श्रपयति । दक्षिणामौ
पत्न्याः । ६ ।

गतः ॥

यामिहोचस्य स्कन्नस्य प्रायश्चित्तिः सा व्रतस्य । ७ ।

व्रतस्य स्कन्नस्यामिहोचवत्प्रायश्चित्तिः ॥

अग्निहोचवत्तूष्णीमुन्नीयापरेणाहवनीयं व्रतमत्या-
हृत्य प्रयच्छन्नाह व्रत्य व्रतय व्रतमुपेहीति । ८ ।

व्रतप्रद इति शेषः । व्रतप्रदाने चमसे चतुः पञ्चकलो वा चतुरवन्ति-
पञ्चावन्तिवशादुन्नीय स्वयं बहिर्भूत्वा व्रतमपरेणाहवनीयं हरति ॥

दैवीं धियं मनामह इति हस्ताववन्तिज्य ये देवा
मनोजाता मनोयुज इति दक्षिणेनाहवनीयं परिश्रिते
व्रतयति । ६ ।

यजमान इति शेषः ॥

नैनमदीक्षिता व्रतयन्तं पश्यन्ति । १० ।

गतः ॥

शिवाः पीता भवथ यूयमापो ऽस्माकं योनावुदरे
सुशेवाः । इरावतीरनमीवा अनागसः शिवा नो भवथ
जीवस इति व्रतयित्वा नाभिदेशमभिमृशते । ११ ।

अन्ते ऽभिमृशते ॥

अपश्च पीत्वा जपति । १२ ।

यदा दृषितो ऽपः पिबति तदाप्येतां जपतीत्यर्थः । यदा पिपास-
तीत्येव सत्याषाढः ॥

तूष्णीं पत्नी स्व आयतने व्रतयति । १३ ।

गतः ॥

इति सप्तदशी कण्डिका ।

इति पञ्चमः पटलः ॥

अग्ने त्वं सु जागृहीति स्वप्यन्नाहवनीयमभिमन्त्र-
यते । १ ।

यत्र जागरणं नोक्तं तत्रार्थं निश्चयः ॥

त्वमग्ने व्रतपा अस्येति प्रबुध्य सुष्टी वाचं वा विस्तृ-
ज्यादीक्षितवादं बोदित्वा । २ ।

सुप्नोत्थिते चाहवनीयमभिमन्त्रयते । तथोक्तरेषु निमित्तेषु । स्नेच्छा-
भिभाषणं चनसितादिवर्जनं चादीक्षितवादः ॥

विश्वे देवा अभि मामाववृचन्निति प्रबुध्य जपति ।
पुनर्मनः पुनरायुरागात्युनः प्राणः पुनराकूतमागात् ।
वैश्वानरो ऽद्व्यस्तनूपा अवबाधतां दुरितानि विश्वेति
च । ३ ।

प्रबुद्धाभिमन्त्रणेनानयोर्जपयोः समुच्चयः ॥

तस्मादीक्षितो द्वादशाहं भृतिं वन्वीत । यज्ञमेव
तत्संभरतीति विज्ञायते । ४ ।

भृतिश्चक्रं दक्षिणाद्ययं भिक्षणम् । तदेकदीक्षादिकल्पेऽपि कुर्यात् ।
प्रदर्शनार्थत्वाद्द्वादशाहग्रहणस्य । संभृतद्रव्यस्य तु न भिक्षणं । तत्सं-
पत्त्यर्थत्वान्नस्य ॥

पूषा सन्ध्येति सनीहारान्संशस्ति । ५ ।

सनिः याज्जालभ्यं धनं । तद्ये हरन्ति ते सनीहाराः । तान्प्रहिणोत्यमुं
चासुं च गच्छतेति यतोयतो वेत्यन्मन्यते ॥

चन्द्रमसीत्येतैर्यथालिङ्गं प्रतिगृह्णाति । ६ ।

तैराहृतं हिरण्यादि द्रव्यम् ॥

देवः सविता वसेर्वसुदावेत्यन्यानि । ७ ।

अन्यानि उक्त्यतिरिक्तानि ब्रीह्यादीनि ॥

वायवे त्वेति तासां नष्टामनुदिशति । ८ ।

मन्त्रसमवेतं देवतार्थतया संकल्पनं अनुदेशः ॥

वरुणाय त्वेत्यप्सु मृताम् । ९ ।

अनुदिशतीत्यन्वयः । एवमुत्तरत्रापि द्रष्टव्यम् ॥

निर्वृत्यै त्वेत्यवसन्नां संशीर्णां वा । १० ।

अवसन्ना दौर्वल्यादसंचारक्षमा । संशीर्णा या शिथिलाङ्गसंधिरुत्यातु-
मपि न पारयते ॥

द्वत्यष्टादशी कण्डिका ।

मरुद्भ्यस्त्वेति ह्यादुनिहतां मेष्कहतामप्सु वा मग्नाम्
॥ ११ ॥

ह्यादुनिहतां तडिद्धताम् । मेष्क इति हिंसं सत्त्वविशेषमाचक्षते ।
याप्सु, निमग्ना न दृश्यते तामनेनानुदिशति । या दृश्यमानैवाप्सु
मृता तस्या वरुणाय त्वेत्येवानुदेशः ॥

रुद्राय त्वेति महादेवहताम् । २ ।

महादेवहतां ज्वरहताम् ॥

इन्द्राय त्वा प्रसह्वन इति यां सेनाभीत्वरी विन्देत
। ३ ।

अभीत्वरी अभिप्रयान्ती सेना यां विन्देत अपहरेत ॥

यमाय त्वेत्यविज्ञातेन यक्ष्मणा मृताम् । ४ ।

यक्ष्मा रोगः ॥

अनुदिष्टानामधिगतां न गोषु चारयेत् । ५ ।

क्षते ऽनुदेशे नष्टापहता वा पुनश्चेक्ष्म्येत तां देवतार्थेन त्यक्तत्वान्ना-
त्मार्थं गृह्णीयादित्यर्थः ॥

पृथगरणीष्वग्नीन्समारोप्य रथेन प्रयाति । ६ ।

अथ प्रयाणधर्माः . ते च दीक्षितधर्माधिकारे वचनाददीक्षितप्रयाणे
नेष्यन्ते । तच्च समारोपणविधिः प्रागेव दर्शितः । पुनररणिवचनादा-
त्मसमारोपणं नेष्यते . रथवचनाच्च न शक्यम् ॥

तदभावे रथाङ्गमादाय । ७ ।

रथाभावे रथस्याङ्गं किञ्चिद्गृहीत्वा प्रयाति ॥

भद्रादभि श्रेय इति प्रयाणः । ८ ।

प्रयाणमन्त्रो ऽयं यजमानस्य ॥

देवीराप इत्यपो ऽतिगाहते । ९ ।

यदि पथ्यापस्तरणीयाः स्युः ता अनेन प्रविशति ॥

अच्छिन्नं तन्तुं पृथिव्या अनुगेषमिति हस्तेन लोष्टं
विमृद्वात्या पारात् । १० ।

यथा पांसवः संतताः पतन्ति तथा मृद्वाति . सेतुमेव कृत्वात्ये-
तीति श्रुतेः ॥

पृथिव्या संभवेति सिकता लोष्टं वा मध्ये पारे च
न्यस्यति । ११ ।

गतः ॥

एवं नाव्यासीनस्तरन् । १२ ।

नावमधिरुद्ध तरन्नयेवं लोष्टं विमृद्वाति न्यस्यति च ॥

अरणीभ्यामरणीभिरित्येके । १३ ।

गतः ॥

रथेन रथाङ्गेन वा न विप्रच्छिद्येत । १४ ।

रथरथाङ्गयोरन्यतरेण गार्हपत्यारणीभ्यामरणीभिर्वा सर्वाभिः पथि
कदाचिन्न विप्रच्छिद्येत ॥

अत्र देवयजनाध्यवसानमेके समामनन्ति । १५ ।

गतः ॥

य इहाध्यवस्येत्स प्रयायात् । य आदितो न स प्रयाति । १६ ।

यो अन्यत्र दीक्षित्वा ततो देवयजनमध्यवस्येत् स एव प्रयायात् । यत्त्वादावेव प्रयायाध्यवसितदेवयजनस्तत्र दीक्षितो न स ततः प्रयाति । देवयजनाध्यवसानार्थत्वात्प्रयाणस्य . तस्य च कृतत्वादिति भावः । बौधायनस्तु देवयजनदीक्षायामपि तत्र योगक्षेमाकृष्टौ देवयजनान्तराध्यवसानार्थं प्रयाणमनुमन्यते . यथाह . अथातः प्रयाणस्यैव मीमांसा . दीक्षितं वा अयोगक्षेमो विन्दत्यन्यत्र वा देवयजनादीक्षित इति ॥

नित्यानि देवयजनानि । १७ ।

वक्ष्यन्त इति शेषः ॥

इत्येकोनविंशी कण्डिका ।

इति षष्ठः पटलः ॥

दक्षिणतः उन्नतमुदीचीनावनतं प्राक्प्रवणं प्रागुदक्प्रवणं वा देवयजनम् । १ ।

स्वभावतो यदेवं तन्नित्यं देवयजनमित्यर्थः ॥

यत्र वा बहवो ब्राह्मणाः संराधयेयुः । २ ।

यत्र वा बहवो ब्राह्मणाः सदस्यवत्साक्षिणः संराधयेयुः साधु-ते-कृत्वाय साधयेरन् तद्देवयजनं स्यात् । गुणान्तराभावे ऽपि गरीयसो ऽस्य

गुणस्य साभादिति भावः । तथा च देवयजनाधिकारे ब्राह्मणं . विश्वे
द्योतद्देवा जोषयन्ते यद्ब्राह्मणा इति ॥

अग्नयो वाव देवयजनम् । यत्र कचाग्नीनाथाय
यजते देवयजन एव यजत इति विज्ञायते । ३ ।

यचाग्नयः प्रतिष्ठाप्यन्ते तदेव देवयजनम् । अग्निसनाथस्य देशस्य का
गुणापेक्षेति भावः ॥

दक्षिणा वाव देवयजनम् । दक्षिणाश्चेत्कल्याणीर्द-
दाति देवयजन एव यजत इत्येके । ४ ।

दक्षिणावाङ्मुख्ये महागुणे सति देवयजनगुणाभावः क्रतोरकिञ्चित्कर
इति भावः ॥

पुरोहविषीति काम्यानि । ५ ।

देवयजनानि पुरोहविषि देवयजन इत्यनुवाके ऽधीतानि यथा-
ब्राह्मणमनुसंधेयानीत्यर्थः ॥

निर्व्रस्के ऽभिचरन्त्यजेत । ६ ।

किमेतन्निर्व्रस्कं* नाम । तदाह ॥

यस्मादृक्षाद्वल्मीकानिति निर्हरेयुरथो अभिखनेयुः
। ७ ।

यस्मादृक्षादौनिर्व्रक्ष्यापास्य तन्मूलानि च खात्वा देवयजनं कुर्युः
तन्निर्व्रस्कमि*त्यर्थः ॥

* Corrected according to the Sûtra-text; all MSS. of the
commentary read निर्व्रस्कं.

परोक्षं गुहा वने याजयेद्भिः शस्यमानम् । ८ ।

यमकर्तारं पातकस्य कर्तारमपदिशन्ति सो ऽभिः शस्यमानः । तं गूढे
वने महाजनस्य परोक्षं याजयेत् ॥

परोक्षं पृष्ठान्युपेयुः । सर्वमुपांशु क्रियेत । स्थले
यजेत । ९ ।

तस्य पृष्ठान्यपि परोक्षमुपेयुः न स्वास्थुक्तु गायेयुः । सर्वं च साङ्गं
प्रधानमुपांशु क्रियेत । समुच्छ्रितभूमौ यजेत ॥

यः कामयेतोभयेषां देवमनुष्याणां प्रकाशं गच्छेय-
मिति न प्राचीनं देवयजनाद्देवयजनमात्रमुच्छ्रि-
षेत् । १० ।

उभयोर्लोकयोर्धः स्थातिकामो यस्य पुरस्तादन्यस्य देवयजनाय पर्या-
प्तस्तदर्हस्य देशो न लभ्येत तादृशं देवयजनं गृह्णीयात् । नित्यस्त्वयं
गुणः कल्पान्तरकारमतात् ॥

यच्चापो देवयजनं चान्तरेण पन्था अभिविधावेत्त-
स्मिन्याजयेद्यं कामयेत नैनमुत्तरो यज्ञ उपनमेदिति
। ११ ।

यत्र देवयजनस्य देशस्य संनिवृष्टानां च जलाशयानां मध्ये महापयो
याति तत्र याजयेदित्यर्थः ॥

कौत्साद्राजानं क्रीणीयादन्यस्माद्वा ब्राह्मणादित्यु-
क्ताहाप्यब्राह्मणादिति । १२ ।

कुत्सगोत्राद्ब्राह्मणात्क्रयः प्रशस्ततरः . तदनु ब्राह्मणान्तरात् . तदनु
वर्णान्तरेभ्य इत्याह ब्राह्मणमित्यर्थः ॥

उत्तरवेदिदेश उपरवदेशे वा लोहितं चर्मनडुहं
प्राचीनग्रीवमुत्तरलोमास्तीर्य दक्षिणे चर्मपक्षे राजानं
निवपति । उत्तरस्मिन्नुपविशति सोमविक्रयी । १३ ।

अथ दीक्षास्वपयक्तासु* उत्तरेद्युर्विसृष्ट्वाचि यजमाने राजानं
निवपति ॥

उदकुम्भं राजानं सोमविक्रयिणमिति सर्वतः परि-
श्रित्योत्तरेण द्वारं कृत्वा विचित्र्यः सोमा३ इत्युक्तम् । १४ ।

उदकुम्भमित्यनुगदात्सो ऽप्युपनिधेयः । श्रुतिश्च भवति . अपामन्ते
क्रीणातीति । विचित्र्यः सोमा इत्युक्तमिति विचित्र्यः सोमा इत्यादि-
ब्राह्मणे यद्विचारपूर्वकमुक्तं तत्तथा कर्तव्यमित्यर्थः । किं तत्र कर्तव्य-
तयोक्तम् । तदेव दर्शयति ॥

सोमविक्रयिन्सोमं शोधयेत्युक्ता पराङ्मावर्तते । १५ ।

सोमविक्रयिणेव सोमशोधनाय नियुज्य स्वयं पराङ्मुखः प्रति-
निवर्तते ॥

न † साम्येक्षमुपेयात् । न यजमानः सोमं विचिनु-
यात् । १६ ।

* Corrected ; the MSS. °दक्षाह .

† AN clearly सामेक्षम् .

पराङ्गवृत्तः शोध्यमानस्य राज्ञः साम्येवं नोपेयात् . कटावेणेचेतेत्यर्थः ।
 साम्येक्ष्यमिति पाठे सामि स्लोकमीक्षत इति साम्येक्षः . तस्य भावः
 साम्येक्ष्यं . तन्नोपेयादिति ॥ तृणाद्यपनयनेन शोधनं विचयनम् ॥

नास्य पुरुषो नाध्वर्युर्नाध्वर्युपुरुषः । १७ ।

विचिनुयादिति सर्वत्रान्वयः । सहप्रवृत्तिसंभवाच्च यजमानादीनां
 निषेधः । अध्वर्युग्रहणमादरार्थम् ॥

राज्ञो विचीयमानस्योपद्रष्टारः स्युः । १८ ।

एते तु समीपस्थिताः पश्येयुः . तदपि नाध्वर्युः करोति . पराङ्गा-
 वर्तत इति वचनात् । केचित्तु नोपद्रष्टारः स्युरध्वर्यादय इति
 योजयन्ति । तदयुक्तं . अस्मिन्वाक्यान्तरश्रवणात् . प्रकृतानां विचय-
 ननिषेधार्थत्वात् . पूर्ववाक्यैः सहास्य समन्वयवैयर्थ्याच्च ॥

अहं त्वदस्याजुह्वान इत्येताभ्यामाहवनीयं यज-
 मान उपतिष्ठते । १९ ।

गतः ॥

इति विंशी कण्डिका ।

प्रायणीयायास्तन्त्रं प्रक्रमयति । १ ।

प्रतिपद्यन्ते ऽनया यज्ञं दीक्षिता इति प्रायणीया । तन्त्रं बर्हिषा-
 ह्वरणादि ॥

वेदं कृत्वाग्नीन्परिस्तीर्य पाणिप्रक्षालनादि कर्म
प्रतिपद्यते । २ ।

वेदानन्तरं परिस्तरणनियमेन पौर्णमासविकारता तन्त्रस्य प्रदर्श्यते .
इतरथा वेदानन्तर्यानियमात्परिस्तरणस्य ॥

यथार्थं पात्राणि प्रयुनक्ति । स्थालीं कपालानां
स्थाने । ३ ।

गतः ॥

निर्वपणकाले ऽदित्यै पयसि चरुः प्रायणीयः । ४ ।
निर्वपणकाले ऽदित्यै पयसि चरुः कार्यः स च प्रायणीय इत्यनूदिनः ।
तत्प्रायणीय इति ब्राह्मणव्याचिख्यासमेति द्रष्टव्यम् ॥

प्राक् संप्रैषात्कृत्वा पत्नीवर्जं संप्रेष्यति । ५ ।
संवहनप्रतिषेधादेव सिद्धे पत्नीवर्जनवचनं विस्यष्टार्थम् । तस्यास्य
सोमार्थमासीनत्वादासनमन्त्रनिवृत्तिः । अत एव देशान्तरोपवेशने
पुनर्मन्त्रजपं वक्ष्यति . पत्नी शालाबुद्धीयमुपोपविश्य सुप्रजसस्त्वा
वयमिति जपतीति ॥

याः कृतायां वेद्यां चोद्यन्ते सैव तासां वेदिः । याः
स्तीर्णे बर्हिषि तदेव तासां बर्हिः । ६ ।

याः कृतायां महावेद्यामिष्टय उत्पद्यन्ते पशवो वा सैव तासां वेदिः
स्यात् . न त्वन्या दार्शिकी पाशुकी वा कार्या । याः पुनर्बर्हिष्या-
स्तीर्णे उत्पद्यन्ते तासां बर्हिरपि तदेव . सोमार्थयोरेव प्रसङ्गात् ।

यथा आग्निक्या वैश्वानरीयादिवेदिः सौम्यचरोः . सवनौयस्य सवनौ-
यानां च बर्हिरपौत्यादि ॥

आज्यग्रहणकाले ऽननूयाजे प्रायणीये चतुर्जुह्वां
गृह्णाति । चतुरुपभृति समानयनार्थम् । ७ ।

पात्तिकौमननूयाजतां प्रायणीयस्य दर्शयिष्यति । तत्रोपभृत्यपि चतुः
पञ्चकृत्वो वा प्रयाजार्थं प्रथमगणमेव गृह्णाति . न द्वितीयमनूया-
जार्थमित्यर्थः ॥

अप्रयाज उदयनीये न जुह्वां गृह्णाति । चतुरुपभृ-
त्यनूयाजार्थम् । ८ ।

अत्रैव प्रसङ्गात्समानब्राह्मणीयत्वाच्च उदयनीयस्यापि विधिः प्रदर्श्यते ।
तस्याप्रयाजत्वपक्षे द्वितीयमेव गणमुपभृति गृह्णाति . न प्रथमम् । न
जुह्वां गृह्णाति . यज्जुह्वां गृह्णाति प्रयाजेभ्यस्तदिति लिङ्गादिति
भावः । सुच्याधारस्तु ध्रौवेण कार्यः ॥

षड्भोत्रा प्रायणीयमासादयति । ९ ।

चरुमिति शेषः ॥

प्रयाजवदननूयाजमित्युक्तम् । १० ।

ब्राह्मणे प्रायणीयस्याननूयाजत्वं उदयनीयस्याप्रयाजत्वं उभयसोभयत्वं
च विकल्पेनोक्तमनुसंधातव्यमित्यर्थः । तच्च यदाननूयाजः प्रायणीय-
स्तदा विंशतिदारुभिः कार्यः ॥

चतुर आज्यभागान्प्रतिदिशं यजति । पथ्यां स्वस्तिं
पुरस्तादग्निं दक्षिणतः सोमं पश्चात्सवितारमुत्तरतः ।
मध्ये ऽदितिं हविषा । ११ ।

चतुर आज्यभागानिति सरस्वत्याज्यभागेतिवत् द्रव्यचोदना . न
त्वाज्यभागकर्मविकल्पिविधिः . मध्ये ऽदितिं हविषेति व्यतिरेकवच-
नात् . पञ्च देवता यजतीति पञ्चानां प्राधान्यमुत्प्रेक्ष्य . अतः पृथगा-
ज्यभागान्धामिष्टोपांशुयाजधर्मेणैताश्चतस्रो देवता यष्टव्याः । अथाज्य-
भागविद्वेत्त्वेव कात्यायनः । अन्यन्तु मतं . आज्यभागदेवतयोरेतास्त्र-
न्तर्भावात् . चतुषी वा एते यज्ञलोत्याज्यभागसाम्यात् न पृथगा-
ज्यभागौ भवत इति । भारद्वाजश्चाह . आज्यभागविष्टा यजेतेत्या-
श्रयः . तास्त्रेतौ भवत इत्यालेखन इति । तथा श्रंखलेयमनाज्य-
भागेत्याश्रलायनः । अत्रैव शाखान्तरीयं विधिमाह ॥

अदितिमिष्ट्वा मारुतीमृचमनूच्याज्येन चरुमभिपू-
र्यैता देवता यजति । ध्रौवाद्वा । स्विष्टकृतं षष्ठम् । १२ ।

मारुतो यद्वा वो दिव इति प्रतिपदोक्ता मारुती बौधायनेन ।
यममेवादितिमिष्ट्वा मारुतीमृचमनूच्य तत आज्येन चरुमभिपूर्य
साद्ध्रौवाद्वा मृहीनैता देवता यजति . ततः स्विष्टकृतमित्यर्थः ।
न तु स्विष्टकृतं षष्ठमिति नित्यानुवादः प्राप्तत्वात् . पूर्वसिंस्तु कल्पे
ऽह्मणोक्तापि मारुत्यनुक्ता . मन्त्रसमाख्याये ऽनाख्यानमिति द्रष्टव्यम् ।
या च सत्याषाढभारद्वाजाभ्यामपि तमेव कल्पमुक्तानुक्तैव मारुती ।
थापरा व्याख्या । यथोक्तमेवादितिमिष्ट्वा मारुतीमृचमनूच्य
वन्ता संख्याया वेति वक्ष्यमाणेन संबन्धः । अथाज्येन चरुमित्यादिना

सर्वेषामाज्यविकल्प उच्यते . अथा चरुगताज्येन चैताः पञ्च देवता
अजति स्त्रिष्टुतं च षष्ठमिति । तत्रादितिस्त्रिष्टुतोरपसरणाभि-
धारणार्थमेवाज्यान्वयो ऽवगन्तव्य इति ॥

शंखन्ता संस्थाप्या वा । १३ ।

शंखन्ता संस्थावान्ता संस्थाप्या वा दत्तसंस्था ॥

पत्नीस्तु न संयाजयेत् । १४ ।

संस्थाप्यपक्षे सुविमोकात्परः आच्छेदान्तो विधिर्निवर्तते ॥

ता उदयनीये संयाजयेत् । १५ ।

उदयनीये तु संस्थाप्ये न निवर्तते ॥

समे वा कार्ये । १६ ।

उभे वा दृष्टौ पत्नीसंयाजयत्यौ तद्रहिते वा कार्ये इत्यर्थः ॥

धारयति ध्रौवमाज्यम् । १७ ।

ध्रौवधारणवचनात्संस्थाप्यपक्षे ऽपि समिष्टयजुर्न क्रियते ॥

प्राग्वंशे बर्हिः स्थालीमनिष्कसितां मेघशमित्युदय-
नीयार्थं निदधाति । १८ ।

बर्हिः प्रस्तरादन्यत् . तस्य प्रह्वनत्वात् । अनिष्कसितां अमृष्टलेषाम् ।

चर्वालोलङ्घनदर्वी मेघशं . तदप्यनिष्कसितमेव निदधाति ॥

इत्येकविंशी कण्डिका ।

इति सप्तमः पटलः ॥

प्रायणीयाया ध्रौवादष्टौ जुह्वां चतुरो वा गृहीत्वा
तस्मिन्दर्भेण हिरण्यं निष्टक्यं बद्धावदधातीयं ते शुक्र
तनूरिति । १ ।

अष्टौ चतुरो वा सुवानिति शेषः । निष्टक्यं शिखाकृतिग्रन्थिः ।
पूर्ववद्भ्रुवाप्याचनं द्रष्टव्यम् ॥

पुरस्तात्प्रतीची सोमक्रयण्यवस्थिता भवत्येकहायनी
द्विहायनी वर्षीयसी वा । २ ।

गौरिति शेषः ॥

अकूटयाकर्णयेति रूपाणि । ३ ।

अकूटत्वादीनि गोरूपाणि यथाब्राह्मणमनुसंधेयानीति शेषः । तत्र
कूटत्वादीनि पशौ व्याख्यातानि । तथा श्वेतां कृष्णामुभयरूपां च
निन्दित्वा तत उक्तं ब्राह्मणे . अरुण्या पिङ्गाच्या क्रीणातीति ।
तदप्यनुसंधेयम् ॥

या रोहिणी बभ्रुलोम्नी पृश्निवाला पृश्निशफा
शुच्यक्षी श्वित्रोपकाशा तथा क्रीणीयादित्येके । ४ ।

रोहिणी स्वतो रक्तवर्णा । बभ्रुलोम्नी नानावर्णैर्लोमभिः कचित्कचि-
दुपेता । पृश्निवाला श्वेतपृष्ठत्कलापा । शुच्यक्षी श्वित्रोपकाशा
श्वित्रसमानवर्णा अपाङ्गप्रदेशे । या त्वेवंभूता सा अरुण्या पिङ्गाच्या
विकल्पते ॥

द्विरूपया राजन्यस्य । ५ ।

द्विरूपा श्वेतकृष्णरूपा पूर्ववत् ॥

शुण्डयाधीलोधकर्णा षोडशिनः । ६ ।

शुण्डा अल्पकाया । कर्णस्योपरि विक्षिप्तं यस्याः सा अधीलोधकर्णी* ॥

तदाज्यं सोमक्रयणीमीक्षमाणो जुहोति जूरसीति ।

७ ।

तदष्टगृहीतं चतुर्गृहीतं वा ॥

अपरं चतुर्गृहीतं गृहीत्वा शुक्रमसीति हिरण्यं
पश्चादुद्धृत्य वैश्वदेवं हविरित्याज्यमवेक्ष्य सूर्यस्य चक्षु-
रारुहमित्यादित्यमुपस्थाय चिदसि मनासीति सोमक्र-
यणीमभिमन्त्रयते । ८ ।

गतः ॥

अकर्णगृहीतापदिवद्धा भवति । ९ ।

सा त्वकर्णगृहीता अपदिवद्धा भवति . यत्कर्णगृहीता यत्पदिवद्धेति
दोषश्रुतेः । यदि केवलानेतुं न शक्येत शीवादौ गृहीता बद्धा
वानौयते ॥

* This passage has been restored conjecturally ; for all MSS. are so corrupt and differ so much from each other, that the error which originated from the inexplicable word अधीलोधकर्णी (cf. Taitt. S. 5. 6. 16. 1) may probably be traced back to the codex archetypus. The readings of my MSS. are: b कर्णस्योपरि कर्णाधि (धौ originally) क्षिप्ता यस्याः साधीलोधकर्णा, g कर्णस्योपरि विक्षिप्ता यस्याः साधीलोधकर्णा, ik कर्णस्योपरि करणिका यस्याः साधीलोधकर्णा, l कर्णस्योपरि कर्णी अधीलोधकर्णा.

मित्रस्त्वा पदि वध्नात्विति दक्षिणं पूर्वपादं प्रेक्षते ।
 पूषाध्वनः पात्विति प्राचीं यतीमनुमन्त्रयते । १० ।
 गतौ ॥

षट् पदान्यनुनिक्रामति दक्षिणेन पदा दक्षिणानि
 वस्थसि वदरासीत्येतैः प्रतिमन्त्रम् । ११ ।

शोमक्रयणा निष्क्रम्यमाणानि दक्षिणस्य पूर्वपादस्य षट् पदानि
 पश्चादध्वरुरपि निक्रामति ॥

एकमिषे विष्णुस्त्वान्वेतु द्वे ऊर्जे विष्णुस्त्वान्वेतु त्रीणि
 व्रताय विष्णुस्त्वान्वेतु चत्वारि मयोभवाय विष्णुस्त्वान्वेतु
 पञ्च पशुभ्यो विष्णुस्त्वान्वेतु षड्रायस्योषाय विष्णुस्त्वा-
 न्वेतु सप्त सप्तभ्यो होत्राभ्यो विष्णुस्त्वान्वेतित्विति निष्क्रम्य-
 माणेषु यजमानो ऽनुवर्तयित्वा । १२ ।

इति द्वाविंशी कण्डिका ।

सखायः सप्तपदा अभूम सख्यं ते गजेयं सख्यान्ते मा
 योषं सख्यान्ते मा योष्ठा इति सप्तमे पदे जपति । १ ।

अनुवर्तनं आनुपूर्व्येण वचनं . यथा सर्वध्वाधानेषु यजमानो ऽनुवर्त-
 यत इत्यादौ । शोमक्रयणा निष्क्रम्यमाणेषु सप्तसु पदेषु एकैकमे-
 तान्मन्त्रान्यजमान उक्त्वा सप्तमे पदे सखाय इत्यपि जपतीत्यर्थः ॥

बृहस्पतिस्त्वा सुम्ने रण्वत्विति सतमं पदमध्वर्युरज्ज-
लिनाभिष्टह्य पदे हिरण्यं निधाय पृथिव्यास्त्वा मूर्ध-
न्नाजियमीति हिरण्ये हुत्वापादाय हिरण्यं देवस्य त्वा
सवितुः प्रसव इति स्पष्टमादाय परिलिखितं रक्षः
परिलिखिता अरातय इति चिः प्रदक्षिणं पदं परिलि-
खति यावद्भुतमनुविस्तृतं भवति । २ ।

यावन्निरुतं तावद्देशं परितो लिखति । अत्र किंदेशत्या खलु पदा-
ङ्गतिर्भवतीति प्रकृत्य वाग्देवत्येत्येव ब्रूयादिति बोधाद्यनः ॥

हृष्णविषाणया चानुपरिलिख्यान्ते राय इति स्थाल्यां
यावत्भूतं समोष्य त्वे राय इति यजमानाय प्रय-
च्छति । ३ ।

यजमानप्रतया हृष्णविषाणया तृष्णीं परिलिखति . मन्तानतिदे-
शात् । तृष्णीमित्येव सत्याषाढः । यावत्भूतं यावद्भुतेनोपसिक्तम् ॥

तोते राय इति पत्न्यै । ४ ।

यजमानः प्रयच्छतीति शेषः . अर्धो वा एष आत्मनो यत्पत्नी .
यथा गृहेषु निधत्त इति लिङ्गात् । यजमानः पत्न्या इत्येव कल्या-
न्तरकाराः । पत्न्यनेकत्वे ऽपि सहिष्याः प्रयच्छति निधानार्थत्वात् ॥

माहं रायस्पोषेण वियोषमिति पत्नी पदं प्रदीय-
मानमनुमन्त्रयते । ५ ।

गतः ॥

सं देवि देव्योर्वश्या पश्यस्वेति सोमक्रयण्या पत्नीं
संख्यापयति । ६ ।

संख्यापयति दर्शयति । अत्रानेकासामपि तन्त्रेण संख्यापनं विभुत्वात् ॥

त्वष्टीमती ते सपेयेति पत्नी सोमक्रयणीमभिमन्त्र-
यते । ७ ।

सर्वाः पत्न्यो ऽनुमन्त्रयन्ते ॥

त्वष्टुमन्तस्त्वा सपेमेति यजमानः । ८ ।

सोमक्रयणीमनुमन्त्रयत इत्यन्वयः ॥

यतः पद्मपात्तं तस्मिन्सहिरण्यौ पाणी प्रक्षाल्योन्न-
मय पृथिवीमित्यद्भिर्हृपनिनीय पदं चैधं विभज्य तृती-
यमुत्तरतो गार्हपत्यस्य शीते भस्मन्युपवपति । तृतीय-
माहवनीयस्य । तृतीयं पत्न्यै प्रयच्छति । ९ ।

गतः ॥

तत्सा गृहेषु निदधाति । १० ।

गृहेषु स्वामस्थानेषु ॥

इति त्रयोविंशी कण्डिका ।

अत्रादित्योपस्थानं राज्ञश्च निवपनादि कर्मैके समा-
मनन्ति । १ ।

सूर्यस्य चक्षुरित्यादित्योपस्थानमत्र कृत्वा ततो राज्ञो निवपनादि
शोधनान्तं कर्मैत्येकेषाम् ॥

अपि पन्थामगस्महीत्युद्धृतपूर्वफलकेनानसा परिश्रि-
तेन छदिष्मता प्राञ्चः सोममच्छ यान्ति । २ ।

उद्धृतपूर्वभागस्यफलकेन कटादिभिरुपरिष्ठाच्छादितेनानसा सह न्युप्तं
सोममभिसुखा गच्छन्ति अध्वर्युर्ब्रह्मयजमानाः ॥

शीर्ष्णा गिरौ क्रीतं हरन्ति । ३ ।

यदि हि गिरौ देवयजनं स्यात्तत्र क्रीतं शीर्ष्णा हरन्ति . वानसे-
त्यर्थः । कुत एतदिति चेत् देवयजन एव ज्ञयवचनात् ॥

अपरेणोत्तरेण वा राजानं प्रागीषमुदगीषं वा
नद्वयुगं शकटं चुबुकप्रतिष्ठितम् । ४ ।

ईषागे नद्वयुगं सुखेन भूमौ प्रतिष्ठितं भवति ॥

अंशुना ते अंशुः पृच्यतामिति यजमानो राजान-
मभिमन्त्रयते । ५ ।

गतः ॥

यं कामयेतापशुः स्यादित्यृक्षतस्तस्येत्युक्तम् । ६ ।

चक्षतः विशसनभागे चर्मणः सोममानमपश्य . लोमभागे पश्य-
मित्युक्तं ब्राह्मणे । तस्माद्धोमभाग एव मिसीत इत्यर्थः ॥

क्षौमं वासो द्विगुणं त्रिगुणं वा प्राग्दशमुत्तरदशं
चर्मण्यास्तृणाति । उद्गदशं वा । ७ ।

उत्तरदशं उपरिदशम् ॥

तस्मिन्हिरण्यपाणिरङ्गुष्ठेन कनिष्ठिकया चाङ्गुल्यांशू-
न्संगृह्यान्त्यचन्मभि त्वं देवं सवितारमित्यतिच्छन्दसर्चा
मिमीते । ८ ।

अन्यचन् अङ्गुल्यङ्गुष्ठावनाङ्गुष्ठचन् . प्रसारिताभ्यामेव ताभ्यां यावद्गृ-
हीतुं शक्यं तावन्मिमीत इत्यर्थः ॥

एवमेकयैकयोत्सर्गम् । ९ ।

उत्सृज्योत्सृज्य पूर्वपूर्वाङ्गुलिं क्रमादुत्तरोत्तरयैकैकवैव मिमीते ॥

सर्वास्वङ्गुष्ठमुपनिगृह्णाति । १० ।

गतः ॥

यथा प्रथमं न तथा पञ्चमं तथैवोत्तमम् । ११ ।

द्वितीये ऽङ्गुलिपर्याये कनिष्ठिकातो ऽन्यथैकं मुष्टिं मीत्वा ततः
कनिष्ठिकात एवारम्भान्ताम्नीत्वा पुनः कनिष्ठिकया समापयतीत्यर्थः ॥

पञ्चदृत्वो यजुषा मिमीते । पञ्चदृत्वस्तूष्णीम् । १२ ।

यजुरित्यतिच्छन्दसो ऽभिधानं याजुर्वेदिकत्वात् ॥

एवं द्विस्त्रिरपरिमितदृत्वो वा । १३ ।

यत्राहर्हृद्वादिदृशादपर्याप्तः सोमः स्थातत्र यावदर्धमावृत्तिः ॥

प्रजाभ्यस्त्वेत्यवशिष्टानं श्रुनुपसमूह्य क्षौमेण वाससोप-
संगृह्य प्राणाय त्वेति द्विगुणेनोष्णीषेणोपनह्य व्यानाय
त्वेति विस्रस्यावेक्षते प्रजास्त्वमनुप्राणिहि प्रजास्त्वामनु-
प्राणन्त्विति । १४ ।

क्षौमेण तूष्णीं सोममुपसंगृह्य समुच्चित्य क्षौमान्तान्प्राणाय त्वेत्यनेन
दीर्घशटकेनावेक्ष्य व्यानाय त्वेति किञ्चिद्विस्रस्य प्रजास्त्वमित्यवेक्षते ॥

एष ते गायत्रो भाग इत्येतैर्यजमानो राजानमुप-
तिष्ठते । १५ ।

एष ते त्रैष्टुभ एष ते जागत इति द्वितीयतृतीयौ मन्त्रौ ॥

इति चतुर्विंशौ कण्डिका ।

देव सूर्य सोमं क्रोध्यामस्तं ते प्रब्रूमस्तं त्वं विश्वेभ्यो
देवेभ्यः क्रतून्कल्पय दक्षिणाः कल्पय यथर्तुं यथादेवत-
मित्यादित्यमुपस्थाय सोमविक्रयिणे राजानं प्रदाय
पणते । १ ।

उपनद्धमेनं सोमं सोमविक्रयिणे दत्त्वा पणते तेन सह व्यवहरते ॥

सोमविक्रयिन्ब्रूयस्ते सोमा इति । २ ।

पृच्छतीति शेषः । पणनोपोद्घातः प्रश्नः सः ॥

क्रय्य इतीतरः प्रत्याह । ३ ।

गतः ॥

सोमं ते क्रीणाम्यूर्जस्वन्तं पयस्वन्तमित्युक्त्वा कलया
ते क्रीणानीत्येनमाह । ४ ।

कला जङ्घाया अधोभागः ॥

भूयो वा अतः सोमो राजार्हतीति सर्वेषु पणनेषु
सोमविक्रयी प्रत्याहासंपदः । ५ ।

आ क्रयसंपदः ॥

कुष्ठया ते क्रीणानीति द्वितीयम् । शफ्रेन ते क्रीणा-
नीति तृतीयम् । पदा ते क्रीणानीति चतुर्थम् । ६ ।

कुष्ठा कलाया अधोभागः । शफः खुरः ॥

एवं चिः । ७ ।

एवं कलादीनां पणनपर्द्यायस्य चिरभ्यासः कार्यः ॥

एकैकशो वा चिस्त्रिः । ८ ।

गतः ॥

गवा ते क्रीणानीत्यन्ततः । ९ ।

एवमवयवशः सोमक्रयः स्यात् । क्रीत्वान्ततः समुदायेन क्रीणाति
गवा ते क्रीणानीति ॥

अपि वा न गवेति ब्रूयात् । एषेति निर्दिश्य जपति
तस्या आत्मा तस्या रूपं तस्याः प्रजा तस्याः पयस्तस्या
बन्धुरिति । १० ।

अपि वा न समुदायक्रये गवा ते क्रीणानीति ब्रूयात् । एषेति
सोमक्रयणीमेव दर्शयित्वा तस्या आत्मेति जपति । जपस्त्वयं गवा
ते क्रीणानीति वचनक्रये ऽपि भवत्येव । समुदायक्रयविशेषत्वात् ।
ब्राह्मणे यत्कलया ते शफेन ते क्रीणानीति पण्येति कलाशफा-
भ्यामवयवक्रयं प्रस्तुत्य तन्निन्दित्वा गवा ते क्रीणानीत्येव ब्रूयादिति
समुदायक्रय एव स्तुतः । सूत्रकारेण तु शाखान्तरमुपसंहरता
कलाद्यवयवचतुष्टयक्रयसहितः समुदायक्रयश्चेदितः . स एवानुसर्तव्यः ।
सत्याषाढकात्यायनाभ्यामयमेव कल्पो दर्शित इति द्रष्टव्यम् ॥

शुकं ते शुक्रेण क्रीणामीति जपित्वा हिरण्येन
क्रीणाति । ११ ।

नात्र कलादिवह्निरण्येन ते क्रीणानीति क्रयवाक्येन क्रेतव्यं . मन्त्रेण
द्रव्यक्रययोः प्रकाशनात् ॥

तपसस्तनूरसीति जपित्वाजया क्रीणाति । १२ ।

पूर्वेण व्याख्यातः . चरमेण पशूना क्रीणामीति मन्त्रवर्णात् ॥

अवशिष्टानामेकैकेन । १३ ।

अवशिष्टानां ब्राह्मणोक्तानां धेनुवृषभानडुन्दिद्युजवापसामेकैकेन द्रव्येण
क्रीणाति । तेषु तु धेन्वा ते क्रीणानीत्यादीनि क्रयवाक्यानि

स्युः . द्रव्यक्रययोर्मन्त्रेणाप्रकाशनात् । तथापटदेव सत्याषाढः ।
धेत्वा सवत्सया क्रयः . स्तनंधयस्य मात्रनुवृत्तिस्वारस्यात् . इतरथा
दश संपद्यन्त इत्यन्ते निगमनविरोधाच्च ॥

यदृषभेण क्रीणीयात्प्रजापतिना क्रीणीयात् । तत्स्थाने
वत्सतरः साण्डः । १४ ।

ऋषभस्थाने साण्डो वत्सतरः शाखान्तरौघो विकल्प्यते । साण्डे-
त्येषामित्येव सत्याषाढः । स्तनोपरतो वत्सतरः ॥

मिथुनाभ्यामिति वत्सतरो वत्सतरी च । १५ ।

ब्राह्मणे मिथुनाभ्यां क्रीणातीत्यत्रैतन्मिथुनमभिप्रेतमित्यर्थः ॥

ताभ्यां युगपत्क्रीत्वा वाससान्ततः संपादयति । १६ ।
तयोर्नानाद्रव्यत्वे ऽपि मिथुनाभ्यां वत्सतरवत्सतरीभ्यां क्रीणातीति
युगपत्क्रीत्वा वाससा गवादिद्रव्यसमुचितेनान्ततः क्रयं निर्वर्तयति ।
न तत्र भूयो वा अत इति प्रत्याह ॥ सो ऽयं दशद्रव्यविधिरविशेष-
चोदनादसति वैशेषिकद्रव्यविधौ सर्वत्रैवोपतिष्ठत इति ॥

इति पञ्चविंशी कण्डिका ।

दशभिर्द्वादशशतदक्षिणस्य । १ ।

तत्र द्वादशशतदक्षिणस्य तावत्कतोर्दशभिरेव द्वयैः क्रय इत्यर्थः ॥

भूयसा वा । २ ।

दशभ्यो भूयसा वा द्रव्येण ॥

चतुर्भिर्वा गवा हिरण्येन वाससाजयेत्येकेषाम् । ३ ।

दशभिर्वा द्रव्यैश्चतुर्भिर्त्रयेकेषां शाखा । गवादिचतुष्टयमयुपदिशति ।
तेनात्र दशभिर्द्रव्यैश्चतुष्टयमयेवं विकल्प्यत इत्यर्थः । व्यक्तोक्तं चैतज्ज्ञा-
रदाजसत्याषाढाभ्यां । यथा दशद्रव्यविध्यनन्तरमाहुः* । चतुर्भिरेके
समासमन्ति गवा हिरण्येनाजया वाससेत्यादि ॥

एकयैकविंशतिदक्षिणस्य । तिसृभिः षष्टिदक्षिणस्य ।
अपरिमिताभिरपरिमितदक्षिणस्य । ४ ।

गोभिरिति शेषः । सर्वत्राद्या सोमक्रयणी स्यात् । अतस्तिसृभिः क्रये
तथा यद्योक्तं क्रीत्वा ततो द्वाभ्यां गोभ्यां ते क्रीणानीति क्रयः ।
एवमुत्तरत्रापि द्रष्टव्यम् ॥

चतुर्विंशत्या सहस्रे सर्ववेदसे वा । ५ ।

सहस्रदक्षिणे सर्वस्रदक्षिणे च क्रतावित्यर्थः ॥

त्रिंशता वा सहस्रदक्षिणस्य । ६ ।

तयोः सहस्रदक्षिणस्य त्रिंशदपि विकल्प्यते ॥

सप्तविंशतिर्गा† हिरण्यं छागा वास इति त्रिंशत् । ७ ।

त्रिंशत्पक्षे सप्तविंशतिर्गावो हिरण्यादीनि च त्रीण्येव त्रिंशत्संपत्तिः । न
तु सर्वा गाव इत्यर्थः । छागा अजा ॥

* Corrected; the MSS. read ०रसाह.

† Thus (गाः nom. plur.) all MSS.

शतेन वाजपेयस्य । द्वाभ्यां राजसूयस्य । ८ ।

द्वाभ्यामिति शताभ्यामिति शेषः ॥

सहस्रेणाश्वमेधस्य । ९ ।

गतः ॥

अस्मे चन्द्राणीति सोमविक्रयिणो हिरण्यमपा-
दत्ते । १० ।

प्रत्तं हिरण्यं प्रत्यादत्ते ॥

अस्मे ज्योतिरिति शुक्लामूर्णास्तुकां यजमानाय प्रय-
च्छति । तां स काले दशापवित्रस्य नाभिं कुरुते । ११ ।

ऊर्णास्तुका प्रागेव व्याख्याता ॥

शुक्लं बलक्ष्याः पवित्रममेतं भवति । १२ ।

तद्दशापवित्रं बलक्ष्याः शुक्लाया अवेर्हर्णाभिः सूचीकृताभिरमेतं
सहेतं भवति . तच्छुक्लं भवतीत्यर्थः । ऊर्णामिश्रतनुभिरुतमित्येके ॥

यं द्विष्ट्यात्तस्य कृष्णां लोहिनीं च पवित्रे कुर्यात् । १३ ।

कृष्णाभिर्येकं लोहिताभिर्यैकमित्यर्थः ॥

कृष्णामूर्णास्तुकामङ्गिः क्लेदयित्वेदमहं सर्पाणां दन्द्-
शूकानां ग्रीवा उपग्रश्रामोत्युपग्रथ्य तथा सोमविक्रयिणं
विध्यति सोमविक्रयिणि तम इति । १४ ।

विध्यति तस्मिन्निवपति ॥

स्वान भ्राजेति सोमक्रयणाननुदिश्य स्वजा असि
स्वभूरस्यस्मै कर्मणे जात ऋतेन त्वा गृह्णाम्यृतेन मा
पाहीति सोमविक्रयिणा राजानमपादत्ते । १५ ।

सोमक्रयणाननुदिश्येति स्वान भ्राजेति गन्धर्वगणः . तदर्थतया क्रय-
द्रव्याणि संकल्पयेदित्यर्थः । तदेकया क्रये ऽप्येषा वः सोमक्रयणी-
त्युहति ॥

यदि कृच्छ्रायेतापैव हरेत । १६ ।

यदि तु सोमविक्रयी पुनर्लिप्सयादाने कृच्छ्रायेत क्लिश्येत बलाद्द-
रेतैव ॥

अत्र यजमानो ऽपोर्णुते । १७ ।

इति षड्विंशी कण्डिका ।

वयः सुपर्णा इति । १ ।

अपोर्णुते अपावृणोति अंसशिरसी । तत्राङ्गिरभुक्ष्य कौत्साय वा
परिकर्मणे वोष्णीषं प्रयच्छतीति बौधायनः ॥

दीक्षितदण्डं च मैत्रावरुणाय प्रयच्छति मित्रावरुण-
योस्त्वा प्रशास्त्रोः प्रशिषा प्रयच्छाम्यवक्रो ऽविधुरो
भूयासमिति । २ ।

गतः ॥

मित्रो न रहीति यजमानो राजानमादायेन्द्र-
स्योरुमाविशेति दक्षिण ऊरावासाद्य हस्ताभ्यां निगृ-
ह्यास्ते । ३ ।

असंदेहाद्यं पुनर्यजमानग्रहणम् ॥

अचादित्योपस्थानं दण्डप्रदानं सोमक्रयणानामनु-
देशनमेके समामनन्ति । ४ ।

अथमपि सूर्यस्य चतुरारुहमित्यस्यैवोपस्थानस्य कालविकल्पः . न देव
सूर्येत्यस्य . अन्यथा क्रेष्याम इति लिङ्गविरोधात् ॥

रुद्रस्त्वावर्तयत्विति प्रदक्षिणं सोमक्रयणीमावर्त्यान्यया
गवा निष्क्रीय यजमानस्य गोष्ठे विस्तृजति । ५ ।

गतः ॥

यदि सोमविक्रयी प्रतिविवदेत पृषतैनं वरचाका-
ण्डेनावक्षायं नाशयेयुः । ६ ।

यदि नैनं दास्यामीति प्रतिविवदेत तदा बिन्दुमता चर्मरज्जुकाण्डेन
ताडयित्वा परोक्षं गमयेयुः ॥

लकुटैर्घ्नन्तीत्येके । ७ ।

लकुटैः काष्ठखण्डैः घ्नन्ति प्रहरन्ति ॥

नित्यवदेके वधं समामनन्ति । ८ ।

वधः प्रहारः ॥

उदायुषा स्वायुषेति यजमानो राजानमादायोत्या-
योर्वन्तरिक्षमन्विहीति शकटायाभिप्रव्रजति । ६ ।

उदायुषेत्युत्थानमन्त्रः तद्विज्ञात् ॥

अदित्याः सदे ऽसीत्यध्वर्युः शकटनीडे कृष्णाजिनं
प्राचीनग्रीवमुत्तरलोमास्तीर्यादित्याः सद आसीदेति
तस्मिन् राजानमासाद्य वनेषु व्यन्तरिक्षं ततानेति
वाससा पर्यानह्योदु त्यं जातवेदसमिति सौर्यर्चा कृष्णा-
जिनं पुरस्तात्प्रत्यानह्यत्यूर्ध्वग्रीवं बहिष्ठाद्विशसनम् । १० ।

नीडं उपरिदेशः । अदित्याः सद आसीदेति यजुषा अस्तभ्राद्यामि-
त्यृचा चासादयति . द्वयोरप्यासादनलिङ्गत्वात् . उत्तरस्थादिनेति
च न्यायात् वारुणर्चासादयतीति श्रुतेश्च । वनेषु व्यन्तरिक्षं ततानेति
वाससान्येन परितो नह्यति राजानं . कृष्णाजिनं पुरस्ताद्द्वारप्रदेशे
बध्नाति . शकटद्वारं पिदधानीत्येव सत्याषाढः ॥

इति सप्तविंशौ कण्डिका ।

इति नवमः पटलः ॥

अत्र दर्शपूर्णमासवद्भुरावभिमृश्य वारुणमसीति शक-
टमाखिद्य वरुणस्त्वोत्तभ्रात्वित्युपस्तभ्य वरुणस्य स्कम्भन-
मसीति शम्यां प्रतिमुच्योस्त्रावेतं धूर्षाहावित्यनङ्गाहावु-

पाज्य वारुणमसीति योक्तपाशं परिहृत्य प्रत्यस्तो वरु-
णस्य पाश इत्यभिधानीं प्रत्यस्यति । १ ।

दर्शपूर्णमासवदिति मन्त्रातिदेशः । द्वयोर्धुरोरावृत्तिर्मन्त्रस्य । आखे-
दनं उद्यमनम् । उपस्तम्भनं काष्ठे ऽवस्थापनम् । शम्यायाः प्रतिमो-
चनं अभिनिहितयोक्तपाशे युगच्छिद्रे ऽवधानं . तद्वितीयस्याप्या-
वर्तते । उपाजनं प्रतिनयनं . तद्युगपत्क्रियते . द्विवचनलिङ्गत्वा-
न्मन्त्रस्य । परिहरणं परितःकर्षणम् । अभिधानीप्रत्यसनं योक्तस्यैव
युगे बन्धनं . अभिधान्यन्तराभावात् । शिरोबन्धनमप्यस्तीति
केचित् ॥

एवमुत्तरमनद्वाहं युनक्ति । २ ।

एवं परिहरणप्रत्यसनाभ्यामित्यर्थः ॥

हरिणी शाखे विभ्रन्सुब्रह्मण्यो ऽन्तरेषे व* सर्पति ।
पलाशशाखे शमीशाखे वा । ३ ।

हरिणी हरिते ॥

अथाध्वर्युः शकटमन्वारभ्य संप्रेष्यति सोमाय राज्ञे
क्रीताय प्रोक्ष्यमाणायानुब्रूहि सुब्रह्मण्य सुब्रह्मण्यामाह्व-
येति । ४ ।

गतः ॥

* Thus all MSS. instead of इव ; cf. ईषान्तरे Kāty. Śr. 7. 9. 14.

सर्वासु सुब्रह्मण्यासु सुब्रह्मण्यमन्वारभ्य यजमानो
जपति सासि सुब्रह्मण्ये तस्यास्ते पृथिवी पादः । सासि
सुब्रह्मण्ये तस्यास्ते अन्तरिक्षं पादः । सासि सुब्रह्मण्ये
तस्यास्ते द्यौः पादः । सासि सुब्रह्मण्ये तस्यास्ते दिशः
पादः । परोरजास्ते पञ्चमः पादः । सा न इषमूर्जं
धुत्स्व तेज इन्द्रियं ब्रह्मवर्चसमन्नाद्यमिति । ५ ।

सर्वासु कालभेदभिन्नासु ॥

एवं चिराहतामाहताम् । ६ ।

एकैकायां सुब्रह्मण्यायां चिराह्यमानायामाहतामाहतां प्रति सक्त-
त्सक्तज्जपन्नेव त्रिजपतीत्यर्थः ॥

प्रथमायां चिरनूक्तायाम् । ७ ।

इत्यष्टाविंशौ कण्डिका ।

प्रच्यवस्व भुवस्पत इति प्राञ्चो ऽभिप्रयाय प्रदक्षिण-
मावर्तन्ते । १ ।

अध्वर्युब्रह्मयजमाना इति शेषः ॥

श्येनो भूत्वा परापतेत्यध्वर्यू राजानमभिमन्त्रयते । २ ।

गतः ॥

अपि पन्थामगस्महीत्यध्वर्युयजमानश्च दक्षिणेनोत्त-
रेण वा राजानमतिक्रामतः । ३ ।

आवृत्ते शकटे राजानमतौत्य गच्छतः ॥

अजेनाग्नीषोमीयेण कर्णगृहीतेन यजमानो राजा-
नमोह्यमानं प्रतीक्षते नमो मिचस्येति । ४ ।

अजेन सह प्रतीक्षते । अजेन इत्थंभूतेन* वा ॥

लोहस्तूपरो भवति । अप्यतूपरः । कृष्णसारङ्गो
लोहितसारङ्गो वा । ५ ।

लोहः लोहितः । तूपरः अशृङ्गः । कृष्णसारङ्गः कृष्णश्वेतः ॥

स्थूलः पीवा श्मश्रुणः । ६ ।

पीवा पीनाङ्गः । श्मश्रुणः श्मश्रुणा युक्तः ॥

त्रैदुम्बर्यासन्धरत्निमात्रशीर्षणानूच्या नाभिदघ्न-
पादा मौञ्जविवाना । तां सर्वे ऽध्वर्यवो ऽग्रेण प्राग्वशं
राजन्योह्यमान उद्गृह्णन्ति । ७ ।

शीर्षणे तिरश्चे फलके . अनूच्ये प्राच्यौ । तावरत्निमात्रे यस्याः सा
अरत्निमात्रशीर्षणानूच्या । मौञ्जैस्तृणैर्विवानं यस्याः सा मौञ्जवि-
वाना . मौञ्जीभौ रज्जुभिः स्थूतेत्यर्थः ॥

अग्नीन्प्रज्वलयन्ति । अग्निमग्नी वा । ८ ।

परिकर्तृत्वजामन्यतमप्राप्त्यर्थं बह्वचनम् ॥

अग्रेण प्राग्वंशं प्रागीषमुदगीषं वा शकटमवस्थाप्य
पूर्ववदाखिद्योपस्तभ्य वरुणस्य स्तम्भनमसीति शम्यामु-
दृष्ट्य विचृतो वरुणस्य पाश इति योक्तृपाशं विचृत्यो-
न्मुक्तो वरुणस्य पाश इत्यभिधानीमुन्मुञ्चति । ९ ।

उद्धर्णं उत्पाटनम् । विचर्तनं शिथिलीकरणम् ॥

एवमुत्तरमनङ्गाहं विमुञ्चति । १० ।

गतः ॥

विमुक्तः सव्यो ऽविमुक्तो वा । ११ ।

इत्येकोनविंशी कण्डिका ।

अथातिथ्यायास्तन्त्रं प्रक्रमयति । १ ।*

आतिथ्येति कर्मनाम . अग्रेरातिथ्यमधीत्यादिनिर्वापमन्त्रेषु अग्न्या-
दिभ्यो देवताभ्य आतिथ्यत्वेनानुकीर्तनात् । तन्त्रं अङ्गममुदायः ॥

* The commentary to this kandinikā is missing in bg; both of these MSS. have only वासो ऽपादाथेति पर्याण्डनौघमिति शेषः (comm. to Sūtra 15). The commentary given in the identical MSS. ik is by far more extensive than that of h which has been chosen for printing, this one evidently being the more original composition; it seems, however, to contain some doubtful readings.

द्वाविंशतिदारुभिः । २ ।

अनूद्याजसमिहभावात् ॥

आश्ववालः प्रस्तरः । ऐक्षवी विष्टती । कार्कर्यमयाः
परिधयः । वेदं कृत्वाग्नीन्परिस्तौर्य पाणिप्रक्षालनादि
कर्म प्रतिपद्यते । ३ ।

गताः ॥

यथार्थं पात्रप्रयोगः । ४ ।

स्फ्येन सह नव कपालानि प्रयुनक्ति ॥

निर्वपणकाले पत्नीं शकटमन्वारभयित्वातिथ्यं निर्व-
पति । ५ ।

पात्र्या निर्वपे तस्या अन्वारम्भः ॥

पत्न्या वा हस्तेन । ६ ।

यदि पत्न्या हस्तेन निर्वपस्तदा हस्तो ऽग्निहोत्रहवणीधर्मांस्तु भति ।
अतो ऽग्निहोत्रहवणीशूर्पाभ्यां सह दक्षिणतः । शूर्पेण सह दक्षिणं
हस्तं प्रयुनक्ति अग्निहोत्रहवणीं च प्रोक्षणादर्थत्वेन । मानुषो ऽसि
दक्षाय त्वेति हस्तादानम् ॥

हस्तादा । हस्तान्निर्वपन्स्ते सर्वाञ्छकटमन्त्राञ्ज-
येत् । ७ ।

अत्र पात्रीधर्मा हस्ता भवन्ति । पुरतः पात्रीं च सादयति संवापा-
र्यम् ॥

अग्नेरातिथ्यमसीत्येतैः प्रतिमन्त्रम् । ८ ।

निर्वपति ॥

देवतादेशनस्य प्रत्याम्नायो भवति । ९ ।

वैष्णवो नवकपाल इति वचनाद्विष्णव इत्येतस्य स्थाने अग्नेराति-
थ्यमसीत्यादिभिः पञ्चभिर्निर्वापः ॥

पञ्चसु सावित्रं जुष्टं चानुषजति । १० ।

त्रयाणां मन्त्रवतां पर्यायाणां विकाराः पञ्च । तूष्णीकविकारः षष्ठः ।
सप्तमो ऽन्वावापः* ॥

नोत्तरयोरित्येके । ११ ।

प्रकृतौ त्रयाणां निर्वापाणां मन्त्रवत्त्वात् उत्तरयोः चतुर्थपञ्चमयोः
सावित्रजुष्टयोरभावः ॥

वैष्णवो नवकपालः पुरोडाशो भवति । १२ ।

गतः ॥

विष्णुवदेवात ऊर्ध्वं संस्काराः । १३ ।

अत ऊर्ध्वं प्रोक्षणादयो विष्णवे वो जुष्टमिति निर्वापादूर्ध्वमि-
त्येके ॥

हविष्कृता वाचं विस्तृज्योत्तरमनञ्चाहं विमुच्य । १४ ।

यदि पूर्वं न विमुक्तः ॥

* from ik : पञ्चपर्यायान्तेषु देवस्य त्वेत्यादि हस्ताभ्यामित्यन्तस्य जुष्टपदस्या-
नुषङ्गः कार्यः ॥

वारुणमसीति वासो ऽपादाय वरुणो ऽसि धृतव्रत
इति राजानमादायाच्छिद्रपत्रः प्रजा उपावरोहोश्नु-
शतीः स्योनः स्योनाः सोम राजन्विश्वस्त्वं प्रजा उपा-
वरोह विश्वास्त्वां प्रजा उपावरोहन्वित्युपावहृत्योर्व-
न्तरिक्षमन्विहीत्यभिप्रव्रजति । १५ ।

वासो ऽपादायेति पर्याणहनीचमिति शेषः ॥

इति त्रिंशो कण्डिका ।

आसन्दीमादाय प्रतिप्रस्थाता पूर्वः प्रतिपद्यते । १ ।

प्रतिपद्यते गच्छति ॥

या ते धामानीति पूर्वया द्वारा प्राग्वंशं प्रविश्या-
परेणाहवनीयं दक्षिणातिहृत्य वरुणस्यर्तसदन्यसीति
दक्षिणेनाहवनीयं राजासन्दीं प्रतिष्ठापयति । २ ।

अतिहरणं व्रतप्रदाने व्याख्यातम् । अतिहृत्य राजानमन्यस्मै प्रदाया-
द्येणाहवनीयं प्रतिप्रस्थात्राहतामासन्दीं प्रतिष्ठापयति ॥

तस्यां शकटवत्कृष्णाजिनास्तरणं राज्ञश्चासादनम् । ३ ।

शकटवदिति वचनादत्रापि यजुषर्चा चासादनम् । केचित्तु यजुषैवा-
सादयन्ति । मन्त्रसमाम्नाये त्वत्रर्चो भावात् नासौ सूत्रकृतो भावः .
शकटवदिति वचनात् . समाम्नाये ऽपि यजुषः प्रदर्शनार्थलोपपत्तेश्च ।
सत्याषाढस्वपठदेव पृथगुभयत्रोभयमृग्यजुषम् ॥

वरुणो ऽसि धृतव्रत इति राजानमभिमन्त्रयते । ४ ।

गतः ॥

वारुणमसीति वाससा पर्याणक्षति * । ५ ।

वारुणमसि शंयोरित्यादिना पुनः पर्याणक्षति ॥

एवावन्दस्व वरुणं बृहन्तं नमस्या धीरममृतस्य
गोपाम् । स नः शर्म त्रिवरुथं वियंसत्यातं मा द्यावा-
पृथिवी उपस्थ इत्येतया सर्वत्र राजानमासीदेत् । ६ ।

वाचनिके राजोपसर्पणे अध्वर्योरथं मन्त्रो न यादृच्छिक इति
द्रष्टव्यम् ॥

अग्निं राजानं चान्तरेण मा संचारिष्टेति संप्रे-
ष्यति । ७ ।

संप्रेषवत्सर्वे कुर्वन्ति ॥

अवहननादि कर्म प्रतिपद्यते । ८ ।

गतः ॥

चतुर्गृहीतान्याज्यानि । ९ ।

अनूयाजाभावादुपभृत्यनूयाजार्यग्रहणनियत्यर्थं वचनं . पञ्चगृहीत-
निरासार्थं च ॥

चतुर्हीचातिथ्यमासाद्य संभारयजूंषि व्याचष्टे । १० ।

व्याचष्टे जपति ॥

यजमानं वाचयतीत्येकै । ११ ।

गतः ॥

पशुवन्निर्मन्थ्यः सामिधेन्यश्च । १२ ।

व्याख्यातं प्राक् ॥

पञ्च प्रयाजाः । १३ ।

निर्मन्थ्यवत्सु पशुचातुर्मास्येषु प्रयाजविवृद्धिदर्शनात् साचापि मा
शङ्कौत्यारम्भः । अथवा यतः पञ्च प्रयाजा न चानूयाजाः तस्मात्
चतुर्थे सर्वमौपभृतं समानयतीति योज्यम् ॥

चतुर्थे सर्वमौपभृतं समानयति । १४ ।

गतः ॥

इडान्ता संतिष्ठते । १५ ।

इडान्ता मार्जनान्ता ॥

धारयति ध्रौवमाज्यमाज्यम् । १६ ।

गतः ॥

इत्येकत्रिंशी कण्डिका ।

इति श्रीभट्टरुद्रदत्तप्रणीतायामापस्तम्बसूत्रचतुर्त्तौ सूत्रदीपिकायां
दशमः पटलः ।

इति दशमः प्रश्नः ॥

त्राम् ॥

आतिथ्याया ध्रौवात्सुचि चमसे वा तानूनम्रं समव-
द्यति । चतुरवत्तं पञ्चावत्तं वा । आपतये त्वा गृह्णामी-
त्येतैः प्रतिमन्त्रम् । १ ।

तनूनपात्संबन्धात्तानूनम्रमित्याज्यसमाख्या येन त्विजः सख्यमुपगच्छन्ति ।
चतुरवत्तं पञ्चावत्तं वेति चतुरवत्तिनो ऽपि पञ्चावत्तप्राप्त्यर्थं । न
लितरस्येतरार्थं । तस्य पञ्चावत्तं सर्वत्रेति नियमात् । व्यवस्थितवि-
कल्पो वा स्यात् । उभयस्य व्यवस्थानुसारात् ॥

अनाद्यष्टमसीति यजमानसप्तदशा ऋत्विजस्तानूनम्रं
समवमृशन्ति । २ ।

सदस्यानित्यत्वादुक्तं सप्तदशा इति । तेन सदस्यवरणे सो ऽप्यवमृश-
त्येवार्थसाम्यात् ॥

अनु मे दीक्षामिति यजमानः । ३ ।

गतः ॥

यं कामयेत यज्ञयशसमृच्छेदिति तं प्रथमम् । यदि
कामयेत सर्वानिति सर्वान्सहावमर्शयेत् । ४ ।

यज्ञनिमित्तं यशो यज्ञयशसम् । यज्ञे साधु कृतमनेनेति तद्यं प्राप्नु-

यादिति कामयेत यजमानस्तं प्रथममवमर्शयेत् । यदि पुनः कामयेत
सर्वान्यज्ञयज्ञसमृच्छेदिति तदा सहैव सर्वानवमर्शयेत् ॥

तस्माद्यः सतानूनमिष्टिणामित्युक्तम् । ५ ।

तस्माद्यः सतानूनमिष्टिणं प्रथमो द्रुह्यति स आर्तिमार्कतीत्युक्तम् ।
तस्मान्नान्योऽन्यस्मै द्रोग्धयमित्यर्थः ॥

प्रजापतौ त्वा मनसि जुहोमीति यजमानस्तानूनमं
चिरवजिघ्रति । ६ ।

गतः ॥

अन्वहं वा व्रतेष्वपिनयति । ७ ।

तदा तु प्रतिव्रतमावृत्तिर्मन्त्रस्य ॥

अग्नीन्मदन्त्यापा इति पृच्छति । ८ ।

किमापो मदन्ति उष्णीभवन्तीति प्रश्नः । तत्रातिथ्येन सह मदन्ती-
रधिप्रयतीति बौधायनः ॥

मदन्ति देवीरमृता ऋतावृध इत्याग्नीध्रः प्रत्याह । ९ ।

गतः ॥

ताभिरेहीति संप्रेष्यति । १० ।

एहीति न स्रवते . दूरादाकानाभावात् ॥

मदन्तीरुपस्पृश्य तानूनमिष्टिणो विस्रस्य राजानं सहि-
रण्यैः पाणिभिराप्याययन्त्यंशुरंशुस्ते देव सोमाप्याय-
तामिति । ११ ।

आषाढनलिङ्गेन मन्त्रेणावमर्शनमेवाषाढनम् । अङ्गिः सेचनमित्यन्ये ॥

अथ निह्रुवते । दक्षिणे वेद्यन्ते प्रस्तरं निधाय दक्षि-
णान्पाणीनुत्तानान्कृत्वा सव्याङ्गीच एष्टा रायः प्रेषे
भगार्येति । १२ ।

सोमस्याषाढयितस्थान्तरिक्षदेवत्यत्वात्तच्छादनेन द्यावापृथिवीभ्यां नम-
स्काराञ्जलिकरणं निह्रुवः . प्र वा एते ऽस्मान्नोकाच्चवन्त इत्यादि
प्रकृत्य द्यावापृथिवीभ्यामेव नमस्तुत्यास्मिंस्त्र्योके प्रतितिष्ठन्तीति अव-
णात् . स्ववनात्प्रसूरे निह्रुवते द्यावापृथिवीभ्यामेव तन्नमस्कृर्वन्तीति
वक्त्रुचश्रुतेः . नमो दिवे नमः पृथिव्या इति मन्त्रलिङ्गाच्च ॥

अथ यजमानो ऽवान्तरदीक्षामुपैति । १३ ।

वर्तमानेष्वेव दीक्षाव्रतेषु व्रतान्तराणामधिकानामागमो ऽवान्तर-
दीक्षा ॥

अग्रे व्रतपते त्वं व्रतानां व्रतपतिरसीत्याहवनीय-
मुपतिष्ठते । १४ ।

गतः ॥

एतेनैवास्मिन्समिधमादधातीति वाजसनेयकम् । १५ ।

उपस्थानसमिदाधानयोर्विकल्पः ॥

इति प्रथमा कण्डिका ।

संतरां मेखलां समायच्छते । संतरां मुष्टी कर्षते । १ ।

संतरां संहततराम् ॥

तप्तव्रतो भवति । २ ।

उष्णमेव पचो व्रतयति ॥

मदन्तीभिर्मार्जयते । ३ ।

दैवीं धियमित्युष्णाभिरेव हस्तौ मार्जयते । मदन्तीभिरुदकार्या-
न्कुसुत इति सत्याषाढः ॥

या ते अग्ने रुद्रिया तनूरित्येतेनैवात ऊर्ध्वं व्रत-
यति । ४ ।

अत ऊर्ध्वं अस्याङ्गः सायंव्रतप्रभृत्यौपसद्व्रतान्येतेनैव व्रतयति । न
पूर्वेण सहाधिनविशते इत्येवकारार्थः । यत्तद्यतनमहर्ब्रतमवान्तरदी-
क्षोपायनोत्तरकालभाव्यपि दैक्षव्रतत्वात्पूर्वेष्वैव स्वकाले भवति ॥

प्रवर्ग्येण प्रचर्योपसदा चरन्ति । एतद्वा विपरीतम् । ५ ।

अथ प्रवर्ग्येण प्रचरन्ति . स च मन्त्रब्राह्मणयोरनारम्भात्मा इति
सूत्रकृतापि स्वतन्त्र एव व्याख्यास्यते ॥

न प्रथमयज्ञे प्रवृज्यात् । ६ ।

अग्निष्टोमे प्रवृणक्तौति नियमात् अतिरात्रे प्रथमयज्ञे प्रतिषेधः ।
अथवा शाखान्तराभिप्रायेणाग्निष्टोमे ऽपि निवृत्तिः . न प्रथमयज्ञ
इति सामान्येन प्रतिषेधात् ॥

प्रवृज्याद्वा । ७ ।

गतः ॥

प्रवृज्याद्ब्राह्मणस्य । ८ ।

दुर्ब्राह्मणस्य प्रथमयज्ञे ऽपि प्रवृज्यादेव । व्याख्यातो दुर्ब्राह्मणः ॥

ब्रह्मवर्चसकामस्येत्येके । ९ ।

ब्रह्मवर्चसार्थिनो ऽपि काम्यतया तत्र प्रवृज्जनमाह्नातमित्यर्थः ॥

थो ऽनूचानः श्रोत्रियस्तस्य प्रवृज्यादिति बह्वृच-
ब्राह्मणम् । १० ।

व्याख्यातो ऽनूचानः । बह्वृचब्राह्मणवचनमादरार्थं न तु विकल्पार्थं ।
तस्य न प्रथमयज्ञ इत्यादिनैव सिद्धत्वात् । अतो ऽनूचानस्य प्रथम-
यज्ञे ऽपि नियतः प्रवर्ग्यः ॥

आतिथ्यावर्हिरुपसदामग्नीषोमीयस्य च । तदेव
प्रस्तरपरिधि । ११ ।

प्रस्तरस्य पृथग्ग्रहणमसंदेहार्थम् । आतिथ्यावर्हिरादीनामातिथ्यादि-
त्रयार्थमुत्पत्तिः । अतस्तान्यादाय तृष्णीं संनह्य पुनःपुनः प्रयुञ्जीत ॥

तत्स्त्रीर्णं बर्हिस्तत्परिधिताः परिधय इत्येके । १२ ।

अथवा तत्रातिथ्यायामेवोत्तरार्थमपि स्त्रीर्णं बर्हिः । परिधयश्च तत्रैव
परिधिताः परिहिताः । न तु पुनःपुनरादाय प्रयुज्यन्त इत्यर्थः ।
अग्नीषोमीये तु देशभेदात्पुनःप्रयोगः ॥

उपसदस्तन्त्रं प्रक्रमयति । १३ ।

परिस्तरणाच्छेदनादि कर्म प्रक्रमयति ॥

प्राकृत इधो दशदारुवा । १४ ।

प्राकृत इत्यनेन प्रतिद्वसमानासु प्रकृतिवदिति न्यायेन सामिधेनी-
काष्ठानां पाञ्चदशमभिप्रेतं . न त्विधस्यैकविंशतिदारुत्वं . परिधीनां
समिद्वयस्य चाभावेन षोडशभ्यो ऽनतिरेकात् । षोडशदारुमित्येव
सत्याषाढः । तेन षोडशधेत्यूहः । दशधेति तु दशदारौ । तथा एकां
समिधं यज्ञायुरनुसंचरामित्युभयत्र ॥

वेदं कृत्वाग्नीन्परिस्तीर्य पाणिप्रक्षालनादि कर्म प्रति-
पद्यते । यथार्थं पात्राणि प्रयुनक्ति । १५ ।

गतः ॥

स्फ्यमग्निहोत्रहवणीं सुवं जुहमुपभृतं भ्रुवां वेद-
माज्यस्थालीमिति द्वन्द्वं प्रयुज्य पवित्रे कृत्वा यजमान
वाचं यच्छेति संप्रेष्यति । १६ ।

यथार्थमित्यनेनैव सिद्धेः पुनःस्फ्यादिवचनमसंदेहार्थम् । तथान्यदपि
द्यावदुक्तमेवोपसदि क्रियते । पवित्रे कृत्वा यजमान वाचं यच्छेति
वचनाददृष्टार्थत्वे ऽपि प्रणीता नेष्यन्ते । कात्यायनेन तत्र तासामु-
क्तत्वात्तद्विरासार्था वा यन्नः ॥

वाग्यतः पात्राणि संमृश्य प्रोक्षणीः संस्कृत्य ब्रह्मा-
णमामन्त्य पात्राणि प्रोक्षति । १७ ।

संमर्शनप्रोक्षणमन्त्रयोः पञ्चद्वहो ऽवगन्तव्यः . यथा संविशेतां दैव्यौ
विशौ पात्रे इति . शुभ्रेयां दैव्यायेति च । तत्र प्राक् प्रोक्षणाद्यज्ञं
युनक्ति यजमानः ॥

अत्र वाचं विस्तृजते । १८ ।

गतः ॥

स्फ्यमादाय । १९ ।

इति द्वितीया कण्डिका ।

लोमभ्यो ऽधि स्तम्बयजुर्हत्वोत्तरं परिग्राहं परिगृह्य
संप्रेष्यति प्रोक्षणीरासादयेध्ममुपसादय सुवं च सुचश्च
संमृद्वाग्येनोदेहीति । १ ।

मन्त्रेण स्फ्यादानं स्तम्बयजुरर्थत्वात् । लोमानि बर्हिः तस्योपरि दर्भं
निधाय स्तम्बयजुर्हरति । तत्र वर्षतु ते द्यौरिति यजमानमेव प्रत्य-
वेक्षते . वेदेऽङ्गत्वादवेक्षितत्वाच्च । खनिप्रत्यवेक्षणं तु निवर्तते .
खनेरभावात् । तत उत्तरपरिग्राह एव क्रियते । अस्तीर्णत्वे तु वेदे-
र्यथाप्रकृति सर्वमेव क्रियते । सूत्रकारस्तु स्तीर्णपक्षमेवानुसंधत्ते ॥

आज्यग्रहणकाले ध्रुवायामेव गृह्णाति । प्रोक्षणीर-
भिमन्त्र्य ब्रह्माणमामन्त्र्येध्मं वेदिं च प्रोक्ष्य प्रोक्षणीशेषं
निनीय पवित्रे अपिस्तृज्यैकामाधारसमिधमाधायान्त-
र्वेदि विधृती निधाय ध्रुवां सुवं च सादयति । एताव-
सदतामिति मन्त्रं संनमति । २ ।

गन्धो ऽयं गृहमेधीये व्याख्यातः । केचित्त्वा प्राजाज्यस्यासन्नाभिमर्श-
नमिच्छन्ति । तद्युक्तं । आज्ये तदभावस्य याजमान एव दर्शित-
त्वात् ॥

वेदं निधाय सामिधेनीभ्यः प्रतिपद्यते । ३ ।

पितृयज्ञे व्याख्यातः ॥

नव सामिधेनीरन्वाह । ४ ।

तत्र प्राकृतेध्रपत्ते षट्सु प्रणवेषु द्वे द्वे काष्ठे आधाय परिधानीयायां
त्रीणि सहादधाति । अथवा तृतीयषष्ठनवमेषु प्रणवेष्वेकैकमादधाति ।
इतरेषु षट्सु द्वे द्वे ॥

तिस्रः ऋचस्त्रिरनूक्ता भवन्ति । नव वा पराचीः । ५ ।

पराचीः अनावृत्ताः ॥

नान्यामाहुतिं पुरस्ताज्जुहुयात् । सौवमेवाधार-
येत् । ६ ।

याः प्रधानेज्यायाः पुरस्तादाहुतय आधारादय आज्यभागान्ताः
तासु सौवाधारादन्यामाहुतिं न जुहुयात् ॥

समानमा प्रवरात् । ७ ।

गतः ॥

नार्षेयं वृणीते न हेतारम् । आश्राव्याह सीद
हेतारिति । एतावान्प्रवरः । ८ ।

पितृयज्ञे व्याख्यातः ॥

ध्रौवादष्टौ जुह्वां गृह्णाति । चतुरूपभृति । ९ ।

अत्र पुरस्तादाज्यस्य पञ्चहोतारं वदेद्यजमानः । पञ्चावत्तिनस्तु दशकृत्वः
पञ्चकृत्वस्य गृह्णाति ॥

घृतवति शब्दे जुहूपभृतावादाय दक्षिणा सकृदति-
क्रान्त उपांशुयाजवत्यचरति । १० ।

घृतवतिशब्दो वाचनिकः । सकृदतिक्रान्त इति वचनं प्रतियागमनति-
क्रमणार्थम् । उपांशुयाजवदिति वचनं तेषामेवोपांशुत्वार्थं । दध्नि-
सीत्यनुमन्त्रणत्वात् । ननूपांशुपसत्त्विति साङ्गप्रधानस्योक्तमेवोपांशु-
त्वम् । सत्यमुक्तं । तदपि त्वसत्यस्मिन्प्रायणीयादिवत्प्रधानविषयमेव
स्यात् । अतस्तदङ्गानामपि कथमुपांशुत्वं ब्रूयादित्यारम्भः ॥

अर्धेन जौहवस्याग्निं यजति । अर्धेन सोमम् । ११ ।

गतः ॥

औपभृतं जुह्वामानीय विष्णुमिष्ट्वा प्रत्याक्रम्य या
ते अग्ने ऽयाशया तनूरिति सुवेणोपसदं जुहोति । १२ ।

उपसदित्याहुतिसमाख्या । तामाज्यस्याज्याज्येन जुहोति । नारिष्ठादि
सर्वं तन्त्रं निवर्तते । अननुक्रमणात् । ब्राह्मणे च तिस्र एव सामि-
धेनीरनूच्येत्यादिना यावदुक्तेन परिसंख्यानान्न । अत एव प्रायश्चित्ता-
न्यन्यन्तरयादिनिमित्तानि निवर्तन्ते । तथा च बौधायनः । त्वरमाणा
द्वोपसद्भिः प्रचरेयुर्नाहुतमाद्रिधेरन्निति ॥

अग्नीन्मदन्त्यापाः इत्येतदाद्या निहृवात्कृत्वाग्नी-
देवपत्नीर्व्याचक्ष्व सुब्रह्मण्य सुब्रह्मण्यामाह्वयेति । १३ ।

संप्रेष्यतीति शेषः ॥

अपरेण गार्हपत्यमाग्नीध्र उपविश्य देवपत्नीर्व्याचष्टे
सेनेन्द्रस्य धेनेति । उक्तरे सुब्रह्मण्यामाह्वयति । पूर्वव-
देनां यजमानो ऽनुमन्त्रयते । १४ ।

गतः ॥

इति तृतीया कण्डिका ।

इति प्रथमः पटलः ॥

सपूर्वाह्णे पौर्वाह्निकीभ्यां प्रवर्ग्योपसङ्गां चरन्ति ।
स्वपराह्णे आपराह्निकीभ्याम् । १ ।

पूर्वाह्णापराह्णान्ते चरन्तीत्यर्थः ॥

सव्योत्तानैस्तु सायं निहृवः । २ ।

आपराह्निक्यामुपसदि सव्योत्तानैः पाणिभिर्निहृवः ॥

एषा प्रथमा । ३ ।

प्रथमा उपसत् । औपसदमहर्थाख्यातमित्यर्थः ॥

एवमुत्तराभ्यां चर्या । ४ ।

उत्तराभ्यामप्यहोभ्यामेवं चर्या । चरणमित्यर्थः ॥

रजाशयां द्वितीयायां जुहोति । हराशयां तृती-
यायाम् । ५ ।

या ते अग्ने रजाशया तनूरिति द्वितीयायामुपसदि द्विकालमपुप-
सदाहुतिं जुहोति । हराशया तनूरिति तृतीयायाम् ॥

याः प्रातर्याज्या इत्युक्तम् । ६ ।

याः प्रातर्याज्या इत्यादि यदुक्तं ब्राह्मणे तदप्यनुसंधातव्यम् ॥

तिस्र एव साहस्योपसदः । द्वादशाहीनस्य । ७ ।

एकाहः साहस्रः । द्विराहादिः अहीनः ॥

यदि संग्रामं पुरो वा युध्येयुरयः प्रथमायामवधाय
जुहुयात् । रजतं द्वितीयायाम् । हरितमुत्तमायाम् । ८ ।

यदि क्षत्रियस्य यजमानस्वामित्राः संग्रामं कुर्युः पुराणि वाक्रामेयुः
तदा प्रथमायामुपसदि उपसदाहुतिके ऽयः सुवे ऽवधाय जुहुयात् ।
एवं रजतहरिण्ये उत्तरयोरित्यर्थः । अरिजयकामस्य अहमेवं सायं-
प्रातराहुतय इत्यथश्च संयुक्तः कल्प इति सत्याषाढः ॥

आराग्रामिति स्तनकल्पः । ९ ।

आराग्रामित्यादिब्राह्मणे द्वौ स्तनकल्पावुक्तौ आराग्रा परेवरीयसौ
चेति । तत्रैकमये ऽयं द्वावथ त्रीनथ चतुर इत्याराग्रा । परेवरीयसौ
तु स्वयमेवानुक्रमिष्यति । तां चैव कित्यां मन्यते . तस्या एवानुक्रम-
मणात् . अत्रैकस्तनं व्रतमिति तस्या एवानुवादाच्च ॥

यदहः सोमं क्रीणीयश्चतुरः सायं दुह्यस्त्रीन्प्रातर्द्वौ
सायमेकमुत्तमे । सर्वान्सायमाशिरे । १० ।

प्रथमायामुपसदि प्रातर्द्वौ चतुरः भवति । सायं चतुस्तनं दुह्यः . मध्य-
मायां प्रातस्त्रीन् . द्वौ सायं . उत्तमायां प्रातरेकम् । सायं तु
सर्वानप्याशिरे सोमसंस्काराय दध्ने दुह्यः ॥ आशिरे इति रेफान्तात् ।
तादर्थ्ये चतुर्थी ॥

अन्तरा मध्यमे प्रवर्ग्योपसदैव वेदिं कुर्वन्ति । ११ ।

मध्यमायामुपसदि पौर्वाहिक्योः हतयोरित्यर्थः ॥

प्राग्वंशस्य मध्यमाल्ललाटिकाक्षीन्प्राचः प्रक्रमान्प्र-
क्रम्य शङ्कुं निहन्ति । १२ ।

प्राग्वंशस्य पूर्वार्धेषु मध्यमाच्छङ्कोस्त्रिषु प्रक्रमेषु शङ्कुं निहन्ति । स
वेदेः पश्चार्धशङ्कुनां मध्यमः ॥

तस्मात्पञ्चदशसु दक्षिणतः । एवमुत्तरतः । ते श्रोणी ॥
प्रथमनिहताच्छङ्कोः षट्त्रिंशतिः पुरस्तात् । तस्माद्वा-
दशसु दक्षिणतः । एवमुत्तरतः । तावंसौ । १३ ।

त्रिंशत्पदानि प्रक्रमा वेति शुल्बवचनात् पदान्यपि वेद्यां प्रक्रमैर्विक-
ल्पन्ते । तां श्रौत्वेन विधिना मीत्वा तत्रतत्र शङ्कुं निहन्ति ॥

विमिमे त्वा पयस्वतीं देवानां धेनुं सुदुधामन-
पस्फुरन्तीम् । इन्द्रः सोमं पिबतु क्षेमो अस्तु न इति
विमानः । १४ ।

पूर्वाक्तमाने ऽयं मन्त्रः । तं सकृदुक्त्वा सर्वां वेदिं मिमीते ॥

सर्वतः स्यन्द्यया पर्यातनाति । १५ ।

स्यन्द्या रज्जुः । तथा सर्वतः परिवेष्टयति वेदिम् ॥

मध्ये पृथ्याम् । १६ ।

तनोतीति शेषः ॥

इति चतुर्थी कण्डिका ।

इमां नरः कृणुत वेदिमेत्य वसुमतीं रुद्रवतीमादित्यवतीं वर्षाण्डिवो नाभा पृथिव्या यथायं यजमानो न रिष्येद्देवस्य सवितुः सव इति संप्रेष्यति । १ ।

गतः ॥

स्फ्येन विघनेन पश्वा परशुना च वेदिं कुर्वन्ति । २ ।

ऋत्विजः परिकर्मिणो वेति शेषः ॥ स्फ्यो लौकिकस्याज्यत्वात् . तेन खनन्ति । विघनः सुद्धरः . तेन लोष्टानि घ्नन्ति । पशुः पश्वादेः पार्श्वस्थि . तेन परशुना च मूलानि छिन्दन्ति । स्फ्यादीनि प्रज्ञातानि निदधाति . उत्तरत्रप्रतिपत्तिवचनात् ॥

दर्शपूर्णमासवत्संनमनवर्जं प्रागुत्तरात्यरिग्राह्यात्कृत्वा चतुःशिखण्डा युवतिः सुपेशा घृतप्रतीका भुवनस्य

मध्ये । तस्यां सुपर्णावधि यौ निविष्टौ तयोर्देवानामधि
भागधेयमित्यभिमन्थ । ३ ।

वेदिं करोतीति विपरिणामेन संबन्धः । वेदं कृत्वा स्थादानादि
आ उत्तरपरिग्रहात्कृत्वा चतुःशिखण्डेत्यभिमन्थ्य चैवं वेदिं करोत्य
ध्वर्युरित्यर्थः ॥

चात्वालाद्वादशसु प्रक्रमेषु प्रत्यगुत्तरः । तावत्ये-
वाध्वन्युदग्यथा चात्वालः । ४ ।

चात्वालमथात्प्रत्यग्द्वादशसु प्रक्रमेषूदग्वेदेर्चावति चात्वालस्तावत्ये-
ध्वन्युत्तरः स्यात् । दार्शिकवेदिवदेव पुरस्ताद्विद्वतीयदेश उदग्वेदेर्वि-
पदे स्तम्भयजुर्निवपतीत्युक्तं भवति । स्तम्भयजुरपादानदेशो ऽप्येतेनैव
व्याख्यातः . मध्यमस्य वेद्विद्वतीयस्य पूर्वार्धादिति । तत्रोपरवदेशा-
त्स्तम्भयजुर्हरतीति कात्यायनबौधायनौ ॥

व्याख्यातश्चात्वाल उत्तरवेदिश्च । ५ ।

चात्वालोत्तरवेदी तु पश्चादेव व्याख्याते . दशपदां सोमे करोती-
त्यादिना । ते तथैव कार्ये इत्यर्थः ॥

उदुम्बरशाखाभिः स्रक्षशाखाभिर्वा प्रच्छन्ना वसति ।
। ६ ।

उत्तरवेदिरिति* शेषः । तथा उदुम्बरशाखाभिच्छन्नां परिवासयतीति
सत्याषाढः ॥

* Corrected ; the MSS. have उत्तरवेदिमिति .

श्रोभूत उत्तमे प्रवर्ग्योपसदौ प्रतिसमस्यति । ७ ।

प्रतिसमासमेव व्याकरोति ॥

पौर्वाहिकीभ्यां प्रचर्य तदानीमेवापराहिकीभ्याम् ।
। ८ ।

प्रचरतीति विपरिणामेन संबन्धः । प्रचर्येत्येव वानुषज्योत्तरसूत्रेण सहैकग्रन्थो योजयितव्यः ॥

अत्र प्रवर्ग्यमुद्वास्य पशुबन्धवदग्निं प्रणयति । ९ ।

प्रणयनीयेष्वाधानाद्यतिसुहृन्तेन विधिना प्रणयति ॥

एष सोमस्याहवनीयः । यतः प्रणयति स गार्ह-
पत्यः । १० ।

एतस्मिन्नेवातः परमाहवनीयकर्माणि क्रियन्ते . तद्योनौ तु शाखा-
मुखीये गार्हपत्यकर्माणि । सत्याषाढभारद्वाजयोस्तु मतात् आग्नीध्र-
प्रणयनात्परत एव तत्र गार्हपत्यकर्माणीति द्रष्टव्यम् ॥

अग्निवत्युत्तरं परिग्राहं परिगृह्णाति । ११ ।

केषांचिदत्र सूत्रकृतां मतम् । अग्निं प्रणीयानन्तरमेवामिच्छायाः
शाखाहरणमिति तन्निरासार्थमुक्तमग्निवतीति । वेदिदेशे ऽग्निवत्य-
नन्तरमुत्तरपरिग्रहः . ततः शाखाहरणमित्यर्थः । विपरीतपरिग्रह-
सूचनार्थं वा . वसवस्त्वेति परिग्रहस्य ते ऽग्निना प्राञ्चो ऽजयन्निति
प्रागग्निना परिग्रहस्तदनात् ॥

अत्र प्रतिप्रस्थाता शाखामाहृत्य मैत्रावरुण्याः पय-
स्याया वत्सानपाकरोति । १२ ।

उत्तरपरिग्रहाद्यनुवीक्षणान्ते कृते शाखाहरणादि गोमथालेपनान्नं
कर्म प्रतिप्रस्थाता करोति । तत्र मित्रावरुणाभ्यां देवभागं . मित्रा-
वरुणाभ्यां शरदो दुहाना इति विकारः प्रतिसंधातव्यः ॥

इति पञ्चमी कण्डिका ।

इति द्वितीयः पटलः ॥

प्रोक्ष्य बर्हिस्त्रिवेदिं प्रोक्षति । १ ।

असंख्यताभिरङ्गिरुभयं त्रिः प्रोक्षति ॥

नाप्रोक्षितामभिचरन्ति । २ ।

उत्तरपरिग्रहादूर्ध्वं प्राक् प्रोक्षणान्न वेद्यां चरन्ति जनाः । तथा न
परिगृहीतामप्रोक्षितामित्येव सत्याषाढभारद्वाजौ ॥

अथैनां बर्हिषा बहुलं प्राचीनं स्तीर्त्वा प्रयुक्तपूर्वं
शकटे नङ्गयुगे प्रतिहतशम्ये प्रक्षाल्य तयोः प्रथमग्रथि-
तान्ग्रन्थीन्विस्त्रस्य नवान्प्रज्ञातान्कृत्वाग्रेण प्राग्वंशम-
भितः पृष्ठामव्यवनयन्परिश्रिते सच्छदिषी अवस्थाप-
यति । ३ ।

स्तरणं द्वणीकं . आ घा ये अग्निमिन्धत इत्यैन्द्रर्चा वा . यथा

वक्ष्यति स्तरणीमेतामेके इति । वज्रं भूयिष्ठम् । प्राचीनं प्रागप-
वर्गम् । प्रयुक्तपूर्वे प्रागेव कार्येषूपयुक्ते । प्रतिहतशम्ये प्रतिसुक्तशम्ये ।
अव्यवनयन् दक्षिणत उत्तरतश्च पृष्ठयामतीत्योभे अनयन् ॥

अथैने पत्नी पदतृतीयेनाज्यमिश्रेणोपानक्ति । ४ ।

आज्यमिश्रेणेति वचनात् आज्यमप्यञ्जनसाधनम् । तेन पदनाशे ऽपि
केवलेनाज्येनानक्ति । पत्यनेकत्वे ऽपि मुख्योपानक्ति । अक्षसंस्कारत्वात् ॥

आ नो वीरो जायतामिति द्विर्दक्षिणामक्षधुरं
दक्षिणेन हस्तेनोत्तानेन प्राचीनम् । ५ ।

यत्र चक्रं प्रोतं भवति स प्रदेशो ऽक्षधुरा । दक्षिणस्य हविर्धानस्य
दक्षिणामक्षधुरां द्विरुपानक्ति ॥

न च हस्तमावर्तयति । ६ ।

प्राग्गतं हस्तं न प्रत्यगपकर्षति ॥

एवमितराम् । ७ ।

उत्तरामप्यक्षधुरामेवमनक्ति ॥

सकृदा । ८ ।

इतरामित्यन्वयः . आनन्तर्यात् . सकृत्सकृदेत्यवचनाच्च ॥

तथोत्तरस्य हविर्धानस्योपानक्ति । ९ ।

अक्षधुरामिति शेषः ॥

युञ्जते मन इति सावित्रियचौत्तरवेदिके हुत्वा
हविर्धानाभ्यां प्रवर्त्यमानाभ्यामनुब्रूहीति संप्रेष्यति ।
प्रवर्त्यमानाभ्यामनुब्रूहीति वा । १० ।

मतान्तरनिरासार्थमौत्तरवेदिकग्रहणं, बौधायनकात्यायनाभ्यां शाखा-
मुखीये हेमवचनात् ॥

प्रथमायां चिरनूक्तायां प्राची प्रेतमध्वरमित्युक्तान्तः
प्रवर्तयन्ति । ११ ।

धुर्यवद्युगधुरौ हस्तेनोर्ध्वं गृह्णन्तः प्राङ्मन्यन्यनसी अर्ध्वर्युप्रतिप्रस्था-
नादयः ॥

स्याच्चेदक्षशब्दः सुवागित्यनुमन्त्रयेत । १२ ।

तमक्षशब्दमिति शेषः. अक्रान्ददग्निरित्यक्षशब्दमनुमन्त्रयेत इत्यग्नौ
दर्शनात् ॥

दक्षिणस्य हविर्धानस्य वर्त्मनि वर्त्मनोर्वा हिरण्यं
निधायेदं विष्णुर्विचक्रम इत्यर्ध्वर्युर्हिरण्ये जुहोति । १३ ।

दक्षिणस्य चक्रस्य वर्त्मन्युभयोश्चक्रयोर्वा वर्त्मनोर्जुहोति ॥

एवमुत्तरस्य प्रतिप्रस्थाता । १४ ।

इति षष्ठी कण्डिका ।

इरावती धेनुमती इति जुहोति । १ ।

उत्तरस्य वर्त्तानि वर्त्तानेर्वेति शेषः ॥

अप जन्मं भयं नुदाप चक्राणि वर्तय । गृहं सोमस्य
गच्छतमिति विष्टतीयदेशे वेद्या अध्वर्युर्होता ब्रह्मा
मैत्रावरुणो वा पदापनुदति । लोष्टं वा वह्निर्वेदि
निरस्यति । २ ।

वेद्याः पश्चिमादन्तादारभ्य द्वादशभ्यः प्रक्रमेभ्यः पूर्वस्निन्देशे यत्किं-
चित्पांखादि तत्तच्चैव पदा प्रेरयति । वह्निर्वेदि वा लोष्टं निरस्यति ॥

आहवनीयात्नीन्द्रतीक्ष्णः प्रक्रमानुच्छिष्ट्याच रमेथा-
मिति नभ्यस्थे स्थापयित्वा वैष्णवमसि विष्णुस्वोत्तमा-
त्वित्युपस्तभ्य दिवो वा विष्णवित्यध्वर्युर्दक्षिणस्य हवि-
र्धानस्य दक्षिणं कर्णातर्दमनु मेथीं निहन्ति । तस्यामीषां
निनद्यति । ३ ।

उत्तरवेदेः पञ्चाक्षिषु प्रक्रमेषु हविर्धानस्थानं . तत्र यथा नभ्यस्थे
भवतः तथानसी स्थापयति । नभ्यं नाम चक्रस्य मध्यमं फलकं यत्र
नाभिः क्रियते . मध्ये नभ्यमिति लिङ्गात् । तेन भूमिष्ठे न स्थिते
भवत इत्यर्थः । कर्णातर्दः कीलं . तदनु तत्समीपे मेथीं अवष्टम्भ-
नस्तम्भं दिवो वा विष्णवित्याशीःपदयर्चा* निहत्य तस्यामीषां वध्नाति ॥

* Thus b; c आशीर्षदयर्चा, hik आशीर्षदयर्चा; Taitt. S. 6. 2. 9. 4
and Taitt. Prâtis. 5, 10 आशीर्षदयर्चा.

एवमुत्तरस्य प्रतिप्रस्थाता विष्णोर्नु कमित्युत्तरं
कर्णातर्दमनु । ४ ।

मेयीं निहन्तीत्यादेरनुषङ्गः । एवमुपस्तम्भनादि बन्धनान्तं करो-
तीत्यर्थः । स्थापनं त्वभयोर्युगपदध्वर्युरेव करोति . रमेथामिति
द्विवचनात् । अथवापरवमन्त्रवत्सुदायापेक्षयापि द्विवचनोपपत्तेः
स्थापनमप्युभयोरुभौ कुरुतः । तथा अत्र रमेथामिति स्थापयत
इत्येव सत्याषाढभारद्वाजौ ॥

ऊर्ध्वाः शम्या उद्धृह्योपरिष्ठात्यरिवेष्टयन्ति । ५ ।

ऊर्ध्वा उत्पाद्य अधःकुम्भाः प्रतिमुच्य रज्ज्वादिभिरुपरिष्ठात्यरिवेष्ट-
यन्ति यथा न पतन्ति ॥

उत्ताना हि देवगवा वहन्तीति विज्ञायते । ६ ।

शम्यानां विपरीतप्रतिभोकस्तुतिरियमादरार्था ॥

महो वा विष्णविति सर्वतः स्थूणाः परिमिनोति । ७ ।

महो वा विष्णवित्यादिना ऋक्शेषेण समन्ततः स्थूणा निखनन्ति ।
अर्थलक्षणे तु हविर्धानस्यायामव्याप्तौ । अरन्निविस्तारस्य नवाया-
मस्य छदिस्तयस्य विधानादधोदेशप्रमाणमपि तेनैव व्याख्यातमि-
त्यपरम् ॥

पुरस्ताच्चान्तः खरायावकाशं शिष्टा । ८ ।

पुरस्ताद्भागीयाः स्थूणास्खन्ततः खरायावकाशमुच्छिष्य ततो वह्निर्मि-
नोतीत्यर्थः ॥

उदञ्चौ वंशावत्यादधाति पश्चात्पुरस्ताच्च । ८ ।

पाश्चात्यासु पौरस्यासु च स्थूणासु द्वौ वंशावधिनिदधाति ॥

समानं सांकाशिनं शालामुखीयहोत्रीयौत्तरवेदि-
कानाम् । १० ।

सर्वतो दर्शनं सांकाशिनं . तदेषां समानं भवति । यथैकस्थः
सर्वानपि पश्येत्तथार्जवेनैषां द्वारावकाशः कार्य इत्यर्थः ॥

इति सप्तमी कण्डिका ।

विष्णो रराटमसीति पुरस्ताद्रराट्यां तिर्यञ्चं वंशं
धारयन्विष्णोः स्थूरसीति स्थूत्वा विष्णोर्भ्रुवमसीति
प्रज्ञातं ग्रन्थिं कृत्वा प्राचे वंशानत्याधाय विष्णोः
पृष्ठमसीति तेषु मध्यमं छदिरध्यूहति व्यरन्निविस्तारं
नवायामम् । १ ।

रराटीं तावद्वाचष्टे सत्याषाढः . तेजनी रराट्येषीकी प्राच्यणूकाण्डा
मध्ये विध्युता तां वंशे निबध्नीतेति । तेजनी यष्टिः . यथोक्तं बाह्वृच्ये .
तेजन्या उभयतो ऽन्तयोरिति . चतुःसंधिर्होषुरनीकं शल्यस्तेजनं
पर्णानीति च . सोमः शल्यो विष्णुस्तेजनमिति च । ऐषीकी काशमयौ ।
प्राची प्रागायता न त्वदीची । अणूकाण्डा दीर्घश्चान्दसः . अणु-
काण्डा अस्थूलपर्वेति यावत् । मध्ये विध्युता मध्ये सुषिरं कृत्वा सूत्रे
प्रोता एवंभूता तेजनी रराटी तोरणस्थानीययोः पूर्वद्वारस्थूणयो-

रूपरि वंशे निवध्नीतेत्यर्थः ॥ एवं पुरस्तात्सत्या रराध्या उपरि तोरण-
स्योपरि फलकस्थानीयं वंशं तोरणस्थूणयोरेव बद्धं धारयन् तं स्थूत्वा
ग्रन्थिं करोति । सेवनं तूपरिष्ठाद्याख्यास्यते । तत उदौचोर्वंशयोः
प्राचो वंशानत्याधाय तेषु मध्यमं कदित्यरनिवित्तरं नवायामं
चाधूहति ॥

तूष्णीमितरे छदिषी अधूह्य कटांस्तेजनीरिति छद्य-
न्तरालेषु प्रवर्तमुपास्यति । २ ।

इतरे अपि तथापरिमाणे एवाधूह्यन्तरालेषु कटांश्च तेजनीश्च
प्रवर्तं प्रवृत्त्यप्रवृत्त्य क्षिपति । तेजन्यो यष्टयः पूर्ववत्काभिश्चिद्यष्टिभिः
सह कटान्वद्ध्वा तत्तत्र क्षिप्रे ज्वदधातीत्यर्थः । तेजन्यस्तूष्णीविशेषाः
पूर्ववद्बद्धाः कटैः सह क्षियन्त इत्यन्ये ॥

ते ऽन्तर्वर्ता भवन्ति । ३ ।

य इमे कटतेजनीबद्धा उपात्तास्त एव अन्तर्वर्तान्करोति व्यावृत्त्या-
इति ब्राह्मणे ऽन्तर्वर्ता इत्युक्ता इत्यर्थः ॥

परि त्वा गिर्वणो गिर इति सर्वतः परिश्रित्य विष्णोः
अप्चे स्थ इति रराध्या अंतौ व्यस्यति । संमृशतीत्येके । ४ ।
व्यस्यति विसारयति ॥

विष्णोः स्यूरसीत्यध्वर्युर्दक्षिणां द्वार्बाहुं स्थूत्वा विष्णो-
र्ध्रुवमसीति प्रज्ञातं ग्रन्थिं करोति । ५ ।

द्वार्बाहुः द्वारस्थूणा । सेवनं तु बौधायनो व्याचष्टे । अथ दक्षिणे
द्वार्बाहौ कुशहस्तमुपनिगृह्य दर्भणं प्रवयति दर्भणे स्यन्धां विष्णोः

सूरसि विष्णोर्ध्रुवमसीति ग्रन्थिं करोतीति । दर्भणं सूचीप्रातया
रज्ज्वा कूर्चवत्कुशानुपचारयन् आग्रादेष्टुचित्वागे यद्वातीत्यर्थः ॥

ग्रन्थिकरणमेके पूर्वं समामनन्ति । ६ ।

अथवा मूल एव मन्त्रेण ग्रथितया रज्ज्वा वेष्टयित्वा तृष्णीमगे
ऽग्रमुपगूहतीत्यर्थः ॥

यं प्रथमं ग्रन्थिं ग्रथीयादित्युक्तम् । ७ ।

यं प्रथमं ग्रन्थिं ग्रथीयाद्यत्तं न विस्त्रंसवेदमेहेनाध्वर्युः प्रमीयेतेत्युक्तं
ब्राह्मणे । तस्माद्यत्र प्रथमे ग्रन्थयस्तत्र ग्रथितास्ते सर्वे प्रज्ञाताः कार्याः
पश्चाद्विस्त्रंसनीयास्तेति भावः ॥

एवमुत्तरां प्रतिप्रस्थाता । ८ ।

सीव्यतीति शेषः ॥

एवमपरे सीव्यतः । ९ ।

अपरे अपरस्य द्वारस्य द्वार्ये ॥

पुरस्तादुन्नतं पश्चान्निनतं हविर्धानम् । १० ।

गतः ॥

वैष्णवमसि विष्णवे त्वेति संमितमभिमृशति । ११ ।

संमितं निर्मितम् ॥

इत्यष्टमी कण्डिका ।

इति तृतीयः पटलः ॥

प्र तद्विष्णु स्तवते वीर्याय मृगो न भीमः कुचरो
गिरिष्ठाः । यस्योरुषु त्रिषु विक्रमणेष्वधिक्षियन्ति भुव-
नानि विश्वेति संमितात्प्राङ् यजमानो निष्क्रम्याहव-
नीयात्क्षीन्प्राचः प्रक्रमान्प्रक्रामति यस्योरुष्विति । १ ।

प्र तद्विष्णुरित्युक्ता हविर्धानानिष्क्रम्य पुनर्यस्योरुष्वित्यर्धर्चनाहवनी-
यावर्धोत्क्षीन्प्रक्रमान्प्रक्रामति । प्रक्रमत्य इति प्रक्रमः पदं. यस्योरुषु
त्रिषु विक्रमणेष्विति मन्त्रवर्णात्. त्रिः प्रक्रमतीति विज्ञायत इति
भारद्वाजेन व्यक्तवचनाच्च ॥

नाध्वर्युः प्राङ् हविर्धाने अतीयात् । २ ।

अपरया द्वारा प्रविष्टो ऽतीत्य हविर्धाने प्राङ् न गच्छेत् । तथा
नाध्वर्युः पूर्वेण द्वारेण हविर्धाने प्रविश्यापरेण निष्क्रमेदिति
सत्याषाढः ॥

अतीयाच्चेद्वैष्णव्यर्चा संचरेत् । ३ ।

प्रमादाद्गच्छन्निदं विष्णुरिति वैष्णव्या गच्छेत् ॥

षट्सु प्रक्रमेषूत्करात्प्रत्यगाग्नीध्रं मिनेति । अर्धम-
न्तर्वेद्यर्धं बहिर्वेदि । प्राचीनवर्षं चतुःस्थूणं सर्वतः परि-
श्रितं दक्षिणतः उपचारम् । ४ ।

उत्करात्प्रत्यक् षट्सु प्रक्रमेषु वेदेर्मध्यं भवति । स पूर्वावधिराग्नी-
भागारस्य । तस्य चार्थलक्षणावायामव्यासौ । दक्षिणतः उपचारं दक्षिणा-
द्वारम् ॥

अपरस्माद्व्यन्तान्निषु पुरस्तात्प्रक्रमेषु तिर्यक् सदो
मिनोति । ५ ।

तिर्यक् उदगायतम् ॥

अष्टाया द्वेष्टस्य । ६ ।

न तथा कार्यमिति भावः ॥

नवारन्निविस्तारं सप्तविंशतिरुदगायतम् । अपरि-
मितं वा । ७ ।

नवारन्निप्राम्विस्तीर्णं भवति । उदगायामस्तु सप्तविंशतिरन्वयः. ततो
ऽपि बाधिकाः । तथार्वागष्टादशापि लभ्यन्ते. अष्टादशेत्येकेषामिति
श्रुत्वे वचनात् ॥

यावद्वृत्तिगभ्यो धिष्णिगभ्यः प्रसर्पकेभ्य आप्तं मन्येते-
त्यपरम् । ८ ।

अर्थलक्षणावायामव्यासावित्यर्थः ॥

दक्षिणतः प्रक्रमे पृष्ठाया त्रौदुम्बरीं मध्ये सदसो
मिनोति । ९ ।

आयामतो विस्तरतश्च मध्ये मिनोति ॥

दक्षिणा सदः प्रति कर्षेद्यथा सांकाशिनस्याविरोधं
स्यात् । १० ।

दक्षिणतः प्रक्रमे पृष्ठाया यथा सदोमध्यं भवति तथा पृष्ठाया
दक्षिणांशो विवृद्धः स्यात् । किमर्थमिति चेत्. शालामुखीयादीनां

सांकाशिनस्याविरोधो यथा स्यादिति । इतरथा ह्यौदुम्बरा तिरो-
धीयत इति भावः । अविरोधमित्यर्थाभावे ऽव्ययीभावः ॥

यूपवदौदुम्बरा अवटसंस्कारः शकलवर्जम् । ११ ।

अध्यादानादिरवस्तरणान्तो विधिः समानो यूपेन ॥

अग्रेणावटं प्राचीं निधाय तूष्णीं प्रक्षाल्यायैनां यव-
मतीभिः प्रोक्षति । दिवे त्वेत्यग्रम् । अन्तरिक्षाय त्वेति
मध्यम् । पृथिव्यै त्वेति मूलम् । १२ ।

तूष्णीं प्रक्षालनं परस्तादर्वाच्याः प्रोक्षणं च विशेषः ॥

उद्दिवं स्तभानान्तरिक्षं पृणोति प्राचीनकर्णां सहे-
ज्ञाचोच्छ्रयति । उच्छ्रयस्व वनस्पते सजूर्देवेन बर्हिषेति
वा । १३ ।

कर्णः क्षुद्रशाखामूलः स यथा प्राग्भागगतो भवति तथोत्थापयति ॥

इति नवमी कण्डिका ।

द्युतानस्त्वा मारुतो मिनोत्विति प्राचीनकर्णां सहे-
ज्ञाचा मिनोति । १ ।

पुनः प्राचीनकर्णत्वचनं स्थापने ऽपि तथात्वनियमार्थम् ॥

ऊर्ध्वं निखाताद्यजमानसंमिता । २ ।

यजमानेन संमितौदुम्बरी भवतीति ब्राह्मणमेवं व्याख्येयमिति भावः ॥

पर्यूहणपरिद्वं हणपरिषेचनानि यूपवत् । ३ ।

गतः ॥

तस्या विशाखे हिरण्यं निधाय दृतेन द्यावापृथिवी
आपृणेत्यामिति सुवेण हिरण्ये जुह्वदान्तमौदुम्बरीमन्व-
वस्त्रावयति । ४ ।

तस्याः कर्णे हिरण्यं निधाय तस्मिन्भूयिष्ठामाहुतिं जुह्वयया भूमिं
प्राप्नुयात्तथौदुम्बरीमन्वाज्यमवस्त्रावयति* । भूमिं प्राप्ते स्वाहा-
करोतीति कात्यायनः ॥

एषा सदसः स्थूणानां वर्षिष्ठा । ५ ।

वर्षिष्ठा स्विष्ठा ॥

नाभिद्वयः पर्यन्तीयाः । ६ ।

पर्यन्तेषुभवाः पर्यन्तीयाः . ता नाभिद्वयः । मध्यमास्त्रौदुम्बरी-
समानारोह्य एव ॥

नीचैः सदेा मिनुयादृष्टिकामस्य । उच्चैरदृष्टिकाम-
स्येत्येके । ७ ।

सदसो नीचैस्त्रौच्चैस्त्रे त्रौदुम्बरी एव नीचोच्चत्वाभ्यामिति द्रष्टव्यम् ॥

उदञ्चः प्राचश्च वंशानत्याधायैन्द्रमसीति तेषु मध्य-
मानि चीणि हृदीष्यधूहति । ८ ।

उदञ्चः उदीचः । त्रिषु मन्त्रस्यावृत्तिः . एकवचनात् । तथा ऐन्द्र-
मसीत्येकैकं मध्यमानि हृदीषीत्येव भारद्वाजः ॥

विश्वजनस्य छायेति त्रीणि दक्षिणानि । इन्द्रस्य सदे
ऽसीति त्रीण्युत्तराणि । ६ ।

पूर्वेण व्याख्यातौ ॥

दक्षिणान्युत्तराणि चोदुम्बरीमध्यग्राणि भवन्ति । १० ।

दक्षिणान्युदगग्राणि . उत्तराणि दक्षिणाग्राणीत्यर्थः ॥

दक्षिणान्युत्तराणि करोतीति विज्ञायते । ११ ।

उत्तराणि सर्वेषामुपरिश्रयानि ॥

नवच्छदीति काम्यानि । १२ ।

काम्यानि च नवच्छदि तेजस्कामस्येत्यादिब्राह्मण एवानुसंधातव्यानि ।
नवच्छदिः पक्षस्तु नित्यः काम्यश्च । काम्यानामपि हृदिषां पूर्ववदेव
त्रेधा विभागो ऽवगन्तव्यः ॥

नवामिष्टोमे । पञ्चदशोक्त्ये । षोडश षोडशनि ।
सप्तदश वाजपेये ऽतिरात्रे च । एकविंशतिः सत्ताहीना-
नाम् । १३ ।

एतान्येतेषां नियतानि । प्राकृतसंख्यैव त्वन्येषां सोमानाम् ॥

अन्तर्वर्तः परिश्रयणं सांकाशिनं द्वाराविति हवि-
र्धानवत् । १४ ।

इन्द्रस्य स्यूरसीति सीव्यति । इन्द्रस्य ध्रुवमसीति
प्रज्ञातं ग्रन्थिं कृत्वैन्द्रमसीन्द्राय त्वेति संमितमभि-
मृशति । १५ ।

तत्र विष्णोः स्थान इन्द्रस्यादेशनमित्येतावान्विशेषः ॥

नाध्वर्यः प्रत्यङ् सद्देऽतीयात् । धिष्णिष्यान्हेतारं
वा । १६ ।

नाध्वर्युः पूर्वेण द्वारेण सदः प्रविश्यापरेण निष्क्रामेत् । तथा
नापरेण द्वारेण सदः प्रविश्य पूर्वेण निष्क्रामेदिति च सत्याषाढः ।
सदस्यपि धिष्णिष्यानतीत्य न गच्छेत् । तत्र तु हेतारं वेत्यस्मिन्कल्पे
धिष्णिष्यातिगमने ऽपि न दोषः ॥

यद्यतीयादैन्द्रियर्चा संचरेत् ॥ आ घा ये अग्नि-
मिन्धते स्तृणन्ति बर्हिरानुषक् । येपामिन्द्रे युवा सखेति
स्तरणीमेतामेके समामनन्ति । १७ ।

यत्र स्तृणाति पूर्वोत्तरत्र वा तत्रायं मन्त्रः स्यात् ॥

क्षेत्रपत्या वा संचरेत् । १८ ।

क्षेत्रस्य पतिना वयमिति क्षेत्रपत्या ॥

उपरवकर्मैके पूर्वं समामनन्ति । सदःकर्मैके । १९ ।

गतः ॥

इति दशमौ कण्डिका ।

इति चतुर्थः पटलः ॥

दक्षिणस्य हविर्धानस्याधस्तात्पुरोऽक्षं चतुर उपर-
वानवान्तरदेशेषु प्रादेशमुखान्प्रादेशान्तरालान्करोति
। १ ।

पुरोऽक्षं पुरस्तादक्षस्य । प्रादेशान्तरालं उपरवादुपरवस्थान्तरालपरि-
माणमपि प्रादेश इत्यर्थः ॥

देवस्य त्वा सवितुः प्रसव इत्यभिमादाय परिलिखितं
रक्षः परिलिखिता अरातय इति चिर्दक्षिणपूर्वं परि-
लिखति । २ ।

सावित्रेणाभिलिङ्गेनादानम् ॥

एवमितरान्प्रदक्षिणमुत्तरापवर्गम् । ३ ।

परिलिखतीति शेषः । तत्र सत्याषाढादिभिः कैश्चित्कमान्तरस्थेष्टत्वात्
तन्निरासार्थं प्रदक्षिणवचनम् । उत्तरापवर्गं उत्तरपूर्वापवर्गम् ॥

एवमनुपूर्वाण्येवैष्टत ऊर्ध्वं कर्माणि क्रियन्ते । ४ ।

गतः ॥

अधस्तात्संतृणा भवन्ति । उपरिष्ठादसंभिन्नाः । ५ ।

अधस्तादेकीभूता भवन्ति । उपरिष्ठादसंकीर्णाः ॥

तूष्णीं बाहुमाचान्खात्वा रक्षोहणो वलगहनो
वैष्णवान्खनामीति खनति । ६ ।

तूष्णीं सर्वान्खात्वा ततो दक्षिणपूर्वं मन्त्रेण खनति ॥

एकवदुपरवमन्त्रानेके समामनन्ति । ७ ।

यथा रज्जोद्धणं वलगहनं वैष्णवमिति संमृश इममिति च ॥

विराडसीति बाहुमुपावहृत्येदमहं तं वलगमुद्रपा-
मीत्युदुष्योपरवन्त्यन्ते ऽववाधते गायत्रेण छन्दसाववाढे
वलग इति । ८ ।

उदुष्य पांसनुद्धृत्य न्यन्ते ऽववाधते विलसमीपदेशं हस्तेनावपीडयति ॥

हरामि वैष्णवानिति हरति । अववाढे दुरस्युरि-
त्यग्रेणोपस्तम्भनं निवपति । ९ ।

गतौ ॥

एवं सर्वान्करोति । १० ।

एवं खननादिनिवपनान्तेन विधिना अन्यानपि करोति ॥

एतावन्नाना । पूर्वेषूपूर्वेण मन्त्रेण बाहुमुपावहृत्यो-
त्तरेणोत्तरेण छन्दसाववाधते । ११ ।

पूर्वेणपूर्वेणेति सम्राडसीत्यादेरुत्तरोत्तरस्त्वैव मन्त्रस्य वक्ष्यमाणच्छन्दो-
ऽपेक्षया पूर्वत्वाभिधानम् । सम्राडसीत्यादिनोत्तरोत्तरेण पूर्वं बाहु-
मुपावहृत्य ततस्त्वैष्टुभेन जागतेनेत्यववाधनमन्त्रादिभूतेनोत्तरोत्तरेण
छन्दसाववाधत इत्यर्थः ॥

गायत्रं चैष्टुभं जागतमानुष्टुभं पाङ्कमित्याम्नातानि
भवन्ति । १२ ।

छन्दांसीति शेषः । पाङ्कं चानुष्टुभेन विकल्पते ॥

इत्येकादशी कण्डिका ।

प्रथमं वा सर्वेषु । १ ।

प्रथममेव वा कृन्दः सर्वेषूपरवेषु भवेद्यत्त्वशाखायामास्नातम् ॥

विराडसि सपत्नहा सन्नाडसि भ्रातृव्यहा स्वराडस्य-
भिमातिहा विश्वाराडसि विश्वासां नाङ्गाणां हन्तेति
वाह् उपावहरतो ऽध्वर्युर्यजमानश्च । २ ।

युगपदुभावेकैकस्मिन्वाह् चिपतः ॥

संमृश इमानायुषे वर्चसे च देवानां निधिरसि
द्वेषोयवनः । युयोध्यस्मद्वेषांसि यानि कानि च *
चक्ष्म ॥ देवानामिदं निहितं यदस्यथाभाहि प्रदि-
शश्चतस्रः । कृत्वा नो अन्याँ अधरान्सपत्नानित्युपर-
वान्संमृश्य दक्षिणपूर्वं यजमानो ऽवमृशति । उत्तरा-
परमध्वर्युः । ३ ।

एवं तत्रतत्र वाह् उपावहृत्य तंतं संमृश्य च ततः पृथगेनानवमृशतः ॥

अथ यजमानः पृच्छत्यध्वर्यो किमचेति । भद्र-
मितीतरः प्रत्याह । तन्नौ सहेत्युक्तोत्तरपूर्वं यजमानो
ऽवमृशति । दक्षिणापरमध्वर्युः । तथैव प्रश्नः प्रतिवचनं
च । तन्न इत्याह यजमानः । ४ ।

गतः ॥

रक्षोहणो वलगहनः प्रोक्षामि वैष्णवानिति यव-
मतीभिरुपरवान्प्रोक्ष्योत्तरैर्मन्त्रैरवनयामीति प्रोक्षणी-
शेषमवटे ऽवनीय यवो ऽसीति यवमवास्यावस्तृणामीति
वर्हिषावस्तीर्याभिजुहोमीत्याज्येनाभिजुहोति । ५ ।

अवस्तरणं अवटोदरस्तरणम् ॥

एवं सर्वान्करोति । ६ ।

एवं प्रोक्षणाद्यभिहोमान्तेन विधिना दण्डकलितवदभ्यस्तेन सर्वानेकैकं
संस्करोति ॥

रक्षोहणौ वलगहनौ प्रोक्षामि वैष्णवो इत्यधिष-
वणफलके प्रोक्षति । ७ ।

इति द्वादशी कण्डिका ।

त्रैदुस्वरे कार्यर्यमये पालाशे वा शुष्के तष्टे प्रधि-
मुखे पुरस्तात्समाविकर्ते पश्चात् । १ ।

ययोरुपरि सोमः सृयते ते अधिषवणफलके । प्रधिः चक्रस्य पार्श्वं
फलकं . तस्येव मुखं ययोस्ते प्रधिमुखे । अविकर्तच्छेदनं समं च जु-
ययोर्न तु प्रधिमुखवदक्रस्ते समाविकर्ते ॥

न संतृणच्येकाहे । तत ऊर्ध्वं संतृद्ये । २ ।

संतर्दनं कपाटवत्कीलेनापक्षेपणम् । तत ऊर्ध्वं मत्ताहीनेषु ॥

उक्थयादिषु वा संतृणन्ति । ३ ।

अथो खलु दीर्घशेमे संवद्ये धृत्या इति श्रुतिः । उक्थयादिसंस्थो-
त्कर्षनिमित्तं द्वाघिमाणमपि गृह्णात्येवेति भावः ॥

अथैने उपरवेषूपदधाति रक्षोहणौ वलगहनावुप-
दधामि वैष्णवी इति । ४ ।

युगपदुभे उपदधाति ॥

द्वौ दक्षिणेनापिदधाति । द्वावुत्तरेण । ५ ।

द्वावुपरवौ ॥

संहिते पुरस्ताद्गङ्गुलेन पश्चादसंहिते भवतः । ६ ।

पुरस्तात्संहिते भवतः . पश्चात्तु फलकान्तथोर्द्वाङ्गुलमात्रमन्तरालं
स्यात् ॥

अथैने उत्तरैर्मन्त्रैः पर्यूहामीति प्रदक्षिणमुपरवपां-
सुभिः पर्युह्य परिस्तृणामीति बर्हिषा परिस्तीर्योत्तमे-
नाभिमन्त्रयते । ७ ।

गतः ॥

एतस्यैव हविर्धानस्याग्रेणोपस्तम्भनमुपरवपांसुभिश्च-
तुरश्रं खरं करोति सोमपात्रेभ्य आप्तम् । ८ ।

सोमपात्रासादनार्थमुपरवपांसुभिरुन्नतां वेदिं करोति ॥

पुरस्तात्संचरं शिनष्टि । ९ ।

खरस्य पुरस्ताद्विधान एव शिनष्टि ॥

अन्तरा चात्वालोत्करावाग्नीध्रचात्वालौ वाध्वर्युर्दृ-
शीकवश्च संचरेयुः । १० ।

दृशीकवः द्रष्टारः . ते नित्यमनेन पथा संचरेयुः निष्क्रमणप्रवेशने
कुर्युः ॥

सर्वतः प्रसुते दृशीकवः संचरेयुरित्येके । ११ ।

अथवा प्रसुते सोमे सुत्ये ऽहनि दृशीकवो यथाकामं संचरेयुः ।
सर्वत इति वचनात् अन्तराग्निगमने ऽपि तेषामदोष इति केचित् ॥

इति त्रयोदशी कण्डिका ।

इति पञ्चमः पटलः ॥

चात्वालाद्विष्णियानुपवपति । १ ।

उक्तं शुल्बे पिशीलमात्रा भवन्तीति धिष्णियानां विज्ञायते . चतु-
रश्राः परिमण्डला वा धिष्णिथा इति । पिशीलमिति बाह्योरन्त-
रालमाचक्षते । तान्यथाशुल्बं मीत्वा चात्वालात्पांस्रनाहृत्योपवपति ॥

अन्तराग्नीध्र आग्नीध्रीयमुत्तरे वेद्यन्त उत्तरतः संचरं
शिष्ट्वा । २ ।

आग्नीध्रागारस्थान्तः प्रागायामस्य मध्य उत्तरवेद्यन्ते आग्नीध्रीयमु-
पवपति । तस्य चोत्तरतो ऽन्तर्वेद्येव संचरं शिनष्टि ॥

सदसीतरान्पूर्वार्धे पुरस्तात्संचरं शिष्ट्वा । ३ ।

सदसः पूर्वार्ध इतरानुपवपति । तेषां च पुरस्तादन्तः सदस्येव संचरः
शिष्यते ॥

पृष्ठ्यायां होचीयम् । तं दक्षिणेन प्रशास्तीयम् । ४ ।

यथा पृष्ठ्यामध्ये भवति तथा होचीयमुपवपति । दक्षिणतो ऽस्य
प्रशास्तीयम् ॥

उत्तरेण होचीयमितरानुदीच आयातयति । ब्रा-
ह्मणाच्छंसिनः पोतुर्नेष्टुरच्छावाकस्येति । ५ ।

इतरान्विष्णियान्यथोक्तेन क्रमेण गमयति ॥

बहिः सदसो मार्जालीयं दक्षिणे वेद्यन्ते दक्षिणतः
संचरं शिष्ट्वा सममाग्नीध्रीयेण । ६ ।

सममाग्नीध्रीयेणेति वेद्यायामस्य यावत्यध्वन्याग्नीध्रीयस्तावतीत्यर्थः ॥

विभूरसीत्यष्टाभिः प्रतिमन्त्रम् । ७ ।

उपवपतीति शेषः ॥

एतानेवोपस्थानान्व्याधारणांश्चैके समामनन्ति । ८ ।

एतैर्मन्त्रैरुपोष्य पुनरेतैरेवासिन्काल उपस्थानं व्याधारणकाले व्या-
धारणं चैके ऽधीयते ॥

अनुदिशतीतरानध्वनामध्वपते नमस्ते अस्तु मा मा
हिंसीरिति तंतमभिक्रामम् । ९ ।

वक्ष्यमाणान् धिष्णिष्यान्नेन मन्त्रेणाभिक्रम्याभिक्रम्यानुदि-
शति । वक्ष्यमाणैर्मन्त्रैरनुमन्त्रेणमेवानुदेशनम् । तत्र ब्रह्मादौनामपि
धिष्णिष्यव्यपदेशः तत्साहचर्यात् न्यन्ये धिष्णिष्या उप्यन्ते नान्य इति
ब्राह्मणानुसाराच्च द्रष्टव्यः ॥

सम्राडसि वृशानुरित्याहवनीयम् । परिषद्यो ऽसि
पवमान इति बहिष्यवमानास्तावम् । प्रतकासि नभ-
स्वानिति चात्वालम् । असंमृष्टो ऽसि हव्यसूद इति
शामित्रम् । समूह्यो ऽसि विश्वभरा इत्युत्करम् । ऋत-
धामासि सुवर्ज्योतिरित्यौदुम्बरीम् । १० ।

इति चतुर्दशी कण्डिका ।

ब्रह्मज्योतिरसि सुवर्धामेति ब्रह्माणम् । सदस्यो ऽसि
मलिन्मुच इति सदस्यम् । समुद्रो ऽसि विश्वभरा इति
सदः । अजो ऽस्येकपादिति शालामुखीयम् । अहिरसि
बुध्निय इति प्राजहितम् । कव्यो ऽसि कव्यवाहन इति
दक्षिणाग्निम् । आयुर्द्वहत्तदशीय तन्मावतु तस्य नाम्ना
वृश्चामि यो ऽस्मान्द्वेष्टि यं च वयं द्विष्मः । विश्वायुर्वा-
मदेव्यं तदशीय तन्मावतु तस्य नाम्ना वृश्चामि यो
ऽस्मान्द्वेष्टि यं च वयं द्विष्मः । आयुःपति रथन्तरं
तदशीय तन्मावतु तस्य नाम्ना वृश्चामि यो ऽस्मान्द्वेष्टि

यं च वयं द्विष्य इत्येतैश्च प्रतिमन्त्रं हविर्धानाग्नीध्र-
सदांसीति । १ ।

यत्र देशे बहिष्यवमानः स्तौय्यते स बहिष्यवमानास्तावः . यत्र
शामित्रो निधास्यते स शामित्रः ॥

रौद्रेणानीकेनेति सर्वचानुषजति । २ ।

सर्वत्र उपोत्तेष्वनुदिष्टेषु च ॥

स्तृणीत बर्हिः प्र व्रतं यच्छतेति संप्रेष्यति । ३ ।

स्तृणीत बर्हिरिति संप्रैषात् स्तृणी एव बर्हिषि पुनः स्तृणाति . यथोक्तं
ब्राह्मणे उत्तरं बर्हिष उत्तरबर्हिः स्तृणातीति ॥

पूर्वस्मिन्वा स्तरण एतं संप्रैषं ब्रूयात् । ४ ।

अथैनां बर्हिषा बज्जलमिति यत्पूर्वमुक्तं स्तरणं तत्र वा स्तृणीत
बर्हिरित्येतं संप्रैषांशं ब्रूयात् अत्र त्वसंप्रेषित एव स्तृणातीत्यर्थः । एवं
च स्तरणमुभयत्र नित्यं संप्रैषस्त्वन्यतरत्रैवेत्युक्तं भवति । अथापरा
व्याख्या । संप्रैषमपि पूर्वत्रैव स्तरणे ब्रूयात् . नात्र संप्रैषो न च
स्तरणमिति । एतदुक्तं भवति . पूर्वं स्तरणं नित्यं उत्तरं तु वैक-
ल्पिकं . संप्रैषस्तु सत्युत्तरे तत्रैव भवति असति पूर्वचेति । तदा
तत्त्तरं बर्हिष उत्तरबर्हिः स्तृणातीति अतिरग्नीषोमीयबर्हिरभिप्राया
द्रष्टव्या ॥

अत्र स्तृणानुत्तरवेदिखरोपरवधिष्णियान्नाभिस्तृणी-
यात् । ५ ।

अत्र स्तूणन्निति द्वितीये स्तरण इत्यर्थः । व्याख्यानान्तरे तत्रापि
स्तरणपत्र इत्यर्थः ॥

अत्रैकस्तनं व्रतं यजमानाय प्रयच्छति । ६ ।

दक्षिणेनौत्तरवेदिकमासीनाय प्रयच्छति ॥

अर्धव्रतमत्र वाजसनेयिनः समामनन्ति । अर्धम-
न्तरेणोत्तमे प्रवर्ग्योपसदौ । ७ ।

विभज्य वैकस्तनमेवमर्धमर्धं व्रतयेत् ॥

इति पञ्चदशी कण्डिका ।

इति षष्ठः पटलः ॥

अग्नीषोमीयस्य पशोस्तन्त्रं प्रक्रमयति । १ ।

शाखाहरणादि तन्त्रं प्रक्रमयति ॥

तस्य निरूढपशुबन्धवत्कल्पः । २ ।

निरूढपशुबन्धो निरूढपशुबन्धानां प्रकृतिरैन्द्राग्रः . तेनास्य कल्पो
व्याख्यातः । नन्वग्नीषोमीय एव सर्वपशूनां प्रकृतिः तत्र धर्माणा-
माप्नानात् . तत्कथमुक्तं ऐन्द्राग्रः प्रकृतिरिति । मैवं . उभयोः
प्रकृतित्वात् । यथैव ह्यग्नीषोमीयः प्रकृतिः तत्राध्वर्यवाणां धर्माणा-
माप्नानात् . तथैन्द्राग्रो ऽपि प्रकृतिरेव ष्ठादधर्माणां तत्राप्नानात् ॥

अत एवाग्नीषोमीयमधिकृत्यान्वाता अपि धर्मास्तत्र निबद्धाः सूत्रकृता ।
तत्र त्वयं विवेकः . कालन्तःपातिनामग्नीषोमीयः प्रकृतिः . इतरेषा-
मैन्द्राग्न इति । वक्ष्यति च स सवनीयस्येत्यादि । भारद्वाजस्याह .
ऐन्द्राग्नः कान्यानां पशूनां प्रकृतिः . अग्नीषोमीय इतरेषामिति ॥

षड्ढोता पश्चिष्टिश्चाङ्गभूतेषु न विद्यते । ३ ।

ये ऽन्तस्तन्त्रवर्तिनो ऽङ्गपशवः समानदेशकालाग्नयश्चाङ्गिनो ऽग्नीषो-
मीयाद्यानूबन्ध्यान्ताः तेषु षड्ढोता न भवति . आरम्भार्थत्वात् .
प्रधानारम्भेणैव तेषामारम्भसिद्धेश्च । तथा पश्चिष्टिरपि देवतापरिग्र-
हार्थत्वान्निवर्तते दीक्षणीययैव तु कृतार्थत्वात् ॥ ये तु वह्निस्तन्त्रव-
र्तिनो भिन्नदेशकालाग्नयश्चाङ्गिनो वायव्यपञ्चपशून्सौचामण्यादयः तेषां
सत्यपि कथंचिदङ्गभावे भवत्येव षड्ढोता पश्चिष्टिश्च ॥

आतिथ्यावर्हिस्तूष्णीमुपसंनहति । ४ ।

अविस्त्रस्ते शुल्बे तेनैव संनहति । विस्त्रस्ते त्वन्यत्करोति ॥

तांश्च परिधीन्पाशुक इधो । ५ ।

तूष्णीमुपसंनहतीति शेषः । अतः संभरणमन्त्रे चीन्परिधीनिनि
लोपो विंशतिधेत्यूहः संचरा इति संनामश्च ॥

पात्रसंसादनकाले प्रचरणीं सुचं सप्तमीं प्रयुनक्ति । ६ ।

नामा पात्रसंसादनात् । तत्सादनकाले तु ध्रुवाया अनन्तरं
तिं प्रयुनक्ति संमार्ष्टि च ॥

तस्या जुह्वत्कल्पः । ७ ।

संमार्जनादिषु जुह्वदस्थाः कल्पः । पर्णमयी चेष्यते । अत एव च
लिङ्गाद्याप्रतायां जुह्वामनया ह्वयन्ते सौमिक्य आहुतयः । तदुक्तं
भारद्वाजेन . व्याप्रतायां सुवेण प्रचरणा सोम इति ॥

आज्यग्रहणकाले प्रचरणयामादितस्तूष्णीं चतुर्गृहीतं
गृहीत्वा पाशुकान्याज्यानि गृह्णाति । ८ ।

समानमाज्यग्रहणात् । उत्तरपरिग्राहेष्वावर्हिरूपसादने तु न भवतः .
कृतकरिष्यमाणत्वान्तयोः । तत्र वेद्याः पञ्चार्धं द्वादश प्रक्रमान्हित्वा
स्फ्यस्य वर्त्मन्याज्यानि गृह्णाति ॥ अथैकेषाम् । प्राग्वंश इति पचे
ऽपि तत्र सादितमेवाज्यं प्राग्वंशे प्रत्याहृत्य गृह्णाति । तथा च
सत्याषाढः . यन्प्रागाज्यग्रहणान्तकाला प्रत्याहृत्य गार्हपत्ये पाशुका-
न्याज्यानि गृह्णातीति ॥

प्रैतु ब्रह्मणस्पतीति प्रतिग्रस्थाता पत्नीमुदानयति । ९ ।

प्राजहितसमीपादुत्थाप्यानयति ॥

अथाहमनुकामिनीति पत्नीशालामुखीयमुपोपविश्य
सुप्रजसत्त्वा वयमिति जपति । १० ।

शालामुखीयमुप शालामुखीयसमीपे पत्युतः परमास्ते ॥

उपस्थे ब्रह्मा राजानं कुरुते । ११ ।

ब्रह्मलोकस्य विधेरवसरख्यापनार्थं वचनम् ॥

समपिव्रतान्द्वयध्वमिति संप्रेष्यति । १२ ।

अपि व्रतं संभोजनं येषां ज्ञातीनां तान्संक्षयध्वं आह्वयतेति
परिकर्मिणः संप्रेष्यति ॥

यजमानस्यामात्यान्संह्वयन्ति । १३ ।

गतः ॥

अध्वर्युं यजमानोऽन्वारभते । यजमानं पत्नी ।
पत्नीमितरे पुत्रभ्रातरः । १४ ।

पत्नीमेवेतरे पुत्रभ्रात्रादयोऽमात्या अन्वारभन्ते . नान्योऽन्यम् ॥

अहतेन वाससामात्यान्संप्रच्छाद्य वाससोऽन्ते
सुगदण्डमुपनियम्य प्रचरण्या वैसर्जनानि जुहोति । १५ ।

अमात्यान्संप्रच्छाद्येति वचनान्नाध्वर्युरज्ञातिः संखाद्यते ॥

त्वं सोम तनूकृद्भ्यो जुषाण इत्येताभ्यामर्धं गार्हपत्ये
। १६ ।

जुहोतीति शेषः ॥

आ सोमं ददते । १७ ।

इति षोडशी कण्डिका ।

आ ग्राव्या आ वायव्यान्वा द्रोणकलशम् । उत्पत्नी-
मानयन्ति । अन्वनांसि प्रवर्तयन्ति यायावरस्य यान्य-

परस्मिन्गार्हपत्ये भवन्ति । अजमनुनयन्ति । इध्मा-
बर्हिराज्यानि प्रोक्षणीरित्यनुहरन्ति । १ ।

अत्र सोमादीनामेकैककर्तृकाणामपि कर्तृसमुदायापेक्षया बहुवच-
नम् । ब्रह्मत्वोक्तेन विधिना ब्रह्मा सोममादत्ते । परिकर्मिष्वेको
यावन् । अपरः सौमिकान्यूर्ध्वपात्राणि । अन्यः कलशम् । इतरः
पत्नीं नयति ॥ पत्नीनयनवचनमादराय . अन्वारभ्येणैव सिद्धत्वात् ॥
तथा यानि पुराणगार्हपत्ये पूर्वमवस्थितानि यज्ञार्थद्रव्यवाहीनि
शकटानि तान्यप्यद्यतनं गार्हपत्यं शालामुखीयमनुप्रवर्तयन्ति । तत्तु
याथावरस्य यजमानस्यैव । शालीनानां तु तत्रैवावस्थितानि भवन्ति ।
तथाग्नीषोमीयमजमनुनयन्ति । तथेध्माबर्हिरप्यनुहरन्ति । तस्य त्विदा-
नीमनुहरणवचनात् प्रागनुपसादितमत्रैवास्ते । आज्यानि च प्राग्वंशे
गृहीतानि ततो ऽनुहरन्ति । स्फ्यस्य वर्त्मगृहीतानि तु ततः
प्राञ्चमेवाध्वानमनुहरेयुः . अन्तर्वेदिगृहीतस्य प्राचीनहरणप्रतिषेधात् ।
प्रोक्षणीस्तु प्रत्याहृत्यानुहरन्ति ॥

शालामुखीये प्रणयनीयमिध्मादीप्य सिकताभिरुप-
यम्याग्नीषोमाभ्यां प्रणीयमानाभ्यामनुब्रूहीति संप्रेष्यति ।
प्रणीयमानाभ्यामनुब्रूहीति वा । २ ।

आदीपनेनेद्वरणं लक्ष्यते . पृथगुद्वरणस्यावचनात् । अत आदी-
ष्योद्धृत्योपयस्य संप्रेष्यति ॥

प्रथमायां चिरनूक्तायामयं नो अग्निर्वरिवः क्षणोत्व-
त्यग्निप्रथमाः सोमप्रथमा वा प्राञ्चो ऽभिप्रव्रजन्ति । ३ ।

तत्राध्वर्युब्रह्मयजमानानां मन्त्रः । अत्राह बौधायनः . संप्रच्छन्नाश्चैव
गच्छेयुराहवनीयादिति ॥

आग्नीध्रीये ऽग्निं प्रतिष्ठाप्याग्ने नयेत्यर्धमाज्यशेषस्य
जुहोति । ४ ।

समन्वारब्धेव जुहोति ॥

ग्राव्णो वायव्यानि द्रोणकलशमाग्नीध्र उपवासयति
। ५ ।

उपवासयति स्थापयति ॥

उत्तरेणाग्नीध्रीयमाहवनीयं गत्वोरु विष्णो विक्रम-
स्वेति सर्वमाज्यशेषं जुहोति । ६ ।

गतः ॥

हुते ऽमात्याः प्रदक्षिणमावृत्य यथेतमुपावर्तन्ते । ७ ।

प्रतिगच्छन्त्यमात्याः . इतरे तु धारयन्त्येवैभ्रावर्हिरादीन्योपसादनात्
निदधति वा कचिदनुगुप्तानि ॥

सोमो जिगाति गातुविदित्यपरया द्वारा हविर्धानं
राजानं प्रपादयति । पूर्वया गतश्रियः । ८ ।

ब्रह्मणा सह प्रपाद्य ततस्तस्य हस्तादादत्ते ॥

पूर्वया यजमानः प्रपद्यते । ९ ।

गतः ॥

दक्षिणस्य हविर्धानस्य नीडे पूर्ववत्कृष्णाजिनास्तरणं
राज्ञश्चासादनम् । १० ।

पूर्ववत् शकटवत् । तेनात्राप्यग्न्यजुषेणैव राज्ञः सादनमित्युक्तं भवति ।
व्याख्यातं चैतदामन्त्यासादने ॥

इति सप्तदशौ कण्डिका ।

अथैनं यजमानो देवताभ्यः संप्रयच्छत्येष वो देव
सवितः सोम इति । १ ।

संप्रयच्छति रक्षणार्थं परिददाति ॥

एतत्त्वं सोम देवो देवानुपागा इत्यभिमत्येदमहं
मनुष्यो मनुष्यानि प्रदक्षिणमावृत्य नमो देवेभ्य इति
प्राचीनमञ्जलिं कृत्वा स्वधा पितृभ्य इति दक्षिणेदमहं
निर्वरुणस्य पाशादित्युपनिष्क्रम्य स्वरभिव्यस्यमिति प्राङ्
प्रेक्षते । सुवरभिविख्येषमिति सर्वं विहारमनुवीक्षते ।
वैश्वानरं ज्योतिरित्याहवनीयम् । २ ।

आध्वर्यवाणेतानि कर्माणि . परस्ताद्यजमानग्रहणात् . ब्राह्मणे च
यदेतद्यजुर्न ब्रूयादप्रजा अपश्युर्यजमानः स्यादिति यजमानस्य परो-
क्षवन्निर्दशात् . व्यक्तवचनाच्च बौधायनेन । यद्यपि सत्याषाढभार-
द्वाजाभ्यां याजमानत्वमेव व्यक्तीकृतं तथापि नायं सूत्रकृतो ऽभिप्राय
इत्याध्वर्यवाणैव स्युः ॥

अत्र यजमानो ऽवान्तरदीक्षां विसृजते । ३ ।

गतः ॥

अग्ने व्रतपते त्वं व्रतानां व्रतपतिरसीत्याहवनी-
यमुपतिष्ठते । एतेनैवास्मिन्समिधमादधातीति वाज-
सनेयकम् । ४ ।

व्याख्यातः प्राक् ॥

वितरां मेखलां विस्रंसते । वितरां मुष्टी कर्षते । ५ ।

श्रिथिलयति ॥

अत्र दण्डप्रदानमेके समामनन्ति । ६ ।

एतावन्तं कालं धारयित्वात्र वा प्रयच्छेत् ॥

स्वाहा यज्ञं मनसा स्वाहा द्यावापृथिवीभ्यां स्वाहो-
रोरन्तरिक्षात्स्वाहा यज्ञं वातादारभ इति मुष्टी विसृ-
जते । ७ ।

गतः ॥

स्वाहा वा विवाते विसृज इति वाचम् । ८ ।

या नित्यं संध्योर्नियम्यते वाक्तामतः परं विसृजते ॥

निवर्तते व्रतम् । ९ ।

व्रतमप्यतः परं निवर्तते औपसदं दैक्षं च । दैक्षो ऽत ऊर्ध्वं व्रत-
कल्प इति तु सत्याषाढः । न तदिष्टं सूत्रकृतः . निवर्तते व्रतमित्य-

विशेषवचनात्. सर्वान्मायमाशिर इत्याशिरे विनियोगाच्च तस्य ।
वक्ष्यति च या यजमानस्य व्रतधृक्स्था आशिरं कुरुतेति ॥

सोमान्ऋविःशेषानिति सुत्ये ऽहनि भक्षयति । १० ।

गतः ॥

उत्तरेणाहवनीयं प्रागग्रमिध्मावर्हिरुपसादयति ।
दक्षिणमिध्ममुत्तरं वर्हिः । ११ ।

वचनादत्रोपसादनस्योत्कर्षः ॥

इत्यष्टादशी कण्डिका ।

प्रोक्षणीनामभिमन्त्रणादि कर्म प्रतिपद्यते । १ ।

प्रोक्षणादयः संस्कारा वर्हिषो ऽप्यविकृताः. तदर्थत्वादुपसादनस्य ।
तथा वर्हिः प्रोक्षतीत्येव कल्पान्तरकाराः ॥

स्तरणकाले ऽपरेणोत्तरवेदिं वर्हिः स्तृणाति । २ ।

गतः ॥

स्तरणमन्त्रो ऽभ्यावर्तते । ३ ।

देशप्रथक्तादिति भावः ॥

आज्यानां सादनादि पाशुकं कर्म प्रतिपद्यते समा-
नमा प्रवरात् । ४ ।

गतः ॥

दैवं च मानुषं च होतारौ वृत्वाश्रावमाश्रावमृतु-
प्रैषादिभिः सौमिकानृत्विजो वृणीते । ५ ।

अग्निर्देवो होतेति दैवं असौ मानुष इति मानुषं च होतारौ
वृत्वा ततः पाशुकं मैत्रावरुणं च वृत्वा ततः ऋतुप्रैषादिभिः ऋतु-
प्रैषाणां प्रतीकैः सौमिकानृत्विजो वृणीते ॥

इन्द्रं होचात्सजूर्दिव आ पृथिव्या इति होतारम्
। ६ ।

गतः ॥

अपिसृज्य तृणमस्फ्य उत्तरान् । ७ ।

होतारं वृत्वा वेद्यां तृणमपिसृजति स्फ्यं च सह संनहनैस्तत उत्त-
रान्वृणीते ॥

अग्निमाग्नीध्रादित्याग्नीध्रम् । अश्विनाध्वर्यू * आध्व-
र्यवादित्यध्वर्यू । मित्रावरुणौ प्रशास्तारौ प्रशास्त्रादिति
मैत्रावरुणम् । इन्द्रो ब्रह्मा ब्राह्मणादिति ब्राह्मणाच्छं-
सिनम् । मरुतः पोत्रादिति पोतारम् । भावो नेष्ट्रा-
दिति नेष्टारम् । अग्निर्देवीनां विशां पुरस्तायं यज-
मानो मनुष्याणां तयोर्नावस्थूरि गार्हपत्यं दीदयच्छतं
हिमा द्वा यू राधांसीत्संपृञ्चानावसंपृञ्चानौ तन्व इति
यजमानम् । ८ ।

चतुयाजार्यमेतद्वरणं . तद्यष्टुणामेव वरणात् . तत्रैवसंयोगाच्च ॥

अयं सुन्वन्यजमानो मनुष्याणामिति वा । ६ ।

यजमानश्चात्पूर्वं सुन्वच्छब्दावापमात्रेण विशेषः ॥

सवनीये वरणमेके समामनन्ति । तत्र सुन्वन्निति
ब्रूयात् । १० ।

सवनीयवरणपक्ष एवायं पाठो व्यवतिष्ठते । अन्यथा लिङ्गविरोधा-
दिति भावः ॥

सर्वचोपांशु नामग्रहणम् । मानुष इत्युच्चैः । ११ ।

सर्वेषु वरणेषु तस्यतस्य नाम प्रथमया विभक्त्योपांशु गृहीत्वा
मानुष इत्युच्चैर्वदति । तन्नामू मानुषाविति नामग्रहणमध्वर्योः ॥

इत्येकोनविंशी कण्डिका ।

इति सप्तमः पटलः ॥

प्रवृतः प्रवृतः प्रवृतहोमौ जुहोति जुष्टो वाचो
भूयासमृचा स्तोमं समर्धयेत्येताभ्याम् । १ ।

आत्मवरणान्तरमध्वर्युं जुहुतः । तथा यजमानः । तथा च जुष्टा-
ध्वर्युरुत्तरान्वृणीत इति सत्याषाढः ॥

दिवा प्रयाजैः प्रचर्यास्तंयन्तमनूयाजैरुपासते । २ ।

अस्ति तावदशौषोमीयमधिकृत्य विधिः . तस्मादभिनीयैवाहः पशु-
मालभेत . तेनाभिनीयैव रात्रेः प्रचरेदिति । तेन तावदहोरात्राभ्यां

पशुः संस्थापनीय इति स्थिते भवत्यपेक्षा कियदङ्गि प्रयोक्तव्यं
 कियच्च रात्राविति । तत्र नाना मत्वं दृश्यते सूत्रद्वयताम् । भार-
 द्वाजस्तावदाह . तं दिवोपाकृत्य नक्तं संस्थापयतीति । सत्याषाढ-
 स्तावदाह . अस्तमिते संवादप्रभृतिना पशुतन्त्रेण प्रतिपद्यत इति ॥
 मतद्वैधं चाचार्यस्य भवति । यथा रात्रौ प्रचरणश्रुतेर्वपापुरोडा-
 शाङ्गप्रचाराणामपि प्रधानत्वाच्च त्रयो ऽपि रात्रावेव भवेयुः . दिवा
 तु प्रयाजान्तमेव कार्यमित्येकः कल्पः । तदुक्तं दिवा प्रयाजैः
 प्रचर्येति । प्रयाजैः प्रचर्येव दिवा कार्याः . शेषं वपाप्रचारादि नक्त-
 मित्यर्थः । यदापि स्यातामाज्यभागौ तदापि रात्रावेव स्यातां
 प्रधानस्थानुरोधात् . तथास्मिन्कल्पे वसतीवरीग्रहणमयस्तमित एव
 सोढं भवति ॥ अथ श्रुत्यन्तराभिप्रायादस्या एव श्रुतेरभिप्रायभेदाद्वा
 अनूयाजान्तं दिवेति द्वितीयः कल्पः । तदुक्तं अस्तंयन्तमनूयाजैरुपा-
 सत इति । अस्तमयसमय एवानूयाजाः स्युः . ततः परं रात्रावेवे-
 त्यर्थः ॥ अथापरा व्याख्या । प्रयाजग्रहणं प्रदर्शनार्थं . दिवैव प्रयाजा-
 दिभिश्चरित्वानूयाजैरप्यस्तंयत्यादित्ये चरन्ति . ततः परं रात्रावेवेति ।
 दिवा प्रयाजैः प्रचर्येत्यनुवादस्तु रात्रौ प्रचरणश्रुतेः प्रयाजप्रभृत्येवाङ्गं
 प्रधानं वा प्रचरणात्मकं सर्वं रात्राविति व्यामोहव्यपोहार्यम् ।
 सर्वथाप्यनूयाजेभ्यः परं अस्तमित एवेति सिद्धं भवति ॥

हुतायां वपायां मार्जयित्वा सुब्रह्मण्य पितापुत्रीयां
 सुब्रह्मण्यामाह्वयेति संग्रह्यति । ३ ।

समानमा वपायाः । तत्र यर्हि पशुमाप्रीतमुदञ्चं नयन्तीत्युक्तमिति

यदुक्तं प्राक् तन्नात्र विस्मर्तव्यम् । तत्र चाग्नीध्रः प्राजहितादग्निमु-
 ङ्कृत्य पूर्व्या द्वारा निर्हृत्योत्तरेणाग्नीध्रीयं पशुसमीपं नीत्वा पशोः
 पुरस्तादेति । दक्षिण्या द्वारा निर्हृत्य दक्षिणेन मार्जालीयमिति
 केचित् । तदयुक्तं प्रदक्षिणत्वविरोधात् उत्तरतः उपचारत्वविरोधाच्च ।
 ततस्तमग्निं शामित्रस्थाने निधाय वपायाः पुरस्तान्तदेकदेशं नीत्वा
 पुनस्तत्रैव प्रत्यपि सृजति । प्राजहित इत्यपरम् । केचिदाहवनी-
 यादप्युत्सुकमादाय पशुवपयोः पुरस्तानीत्वा पुनस्तत्रैव प्रत्यपि-
 सृजन्ति । तच्च न मृश्यते । निरुद्धे शामित्रस्यैवानयनदर्शनात् ॥
 पितरः पुत्राश्च यस्यां कीर्त्यन्ते सा पितापुत्रीया ॥

पितापुत्रीयैवात ऊर्ध्वं सुब्रह्मण्या भवति । ४ ।

गतः ॥

आहूतायां वसतीवरीः कुम्भेन गिरिभिदां वहन्तीनां
 प्रत्यङ्मूर्तिष्ठन्मृच्छाति । ५ ।

सोमोपसर्गार्था आपो वसतीवर्यः । गिरिभिदां वहन्तीनां या गिरिं
 भित्त्वा निर्गता वहन्ति नद्यः तासामपो मृच्छाति ॥

नान्तमा वहन्तीरतीयात् । ६ ।

अन्तमाः समीपगताः । ता अगिरिभिदोऽपि नातीयात् ॥

छायायै चातपतश्च संधौ मृच्छाति । ७ ।

अभ्रच्छायायाश्चातपस्य च संधौ मृच्छाति ॥

यद्यभिच्छायां न विन्देदात्मनो वृक्षस्य कूलस्य वा
छायायाम् । ८ ।

यद्यभ्रच्छायां नाभिविन्देदात्मादिच्छायायाः संधौ गृह्णाति ॥

प्रतीपमुपमारयन् विष्मतीरिमा आप इति गृह्णाति
। ९ ।

प्रतीपमुपमारयन् प्रतिस्त्रोतः कुम्भमुपमज्जयन् ॥

यस्यागृहीता अभिनिघ्नोचेत्सुवर्नं धर्मः स्वाहेति
पञ्चार्काहुतीर्हुत्वा वरे दत्त उक्तामुपरिष्ठाद्धारयमाणो
गृह्णीयात् । हिरण्यं वावधाय । १० ।

वरदानान्तं नित्यं. उक्ताहिरण्ययोर्विकल्पः । उक्तां दीप्ताग्रां स्फुलिङ्गां
उपरि कुम्भस्य धारयन् गृह्णीयात्. हिरण्यं वा कुम्भे ऽवधाय ॥

यो वा ब्राह्मणो बहुयाजी तस्य कुम्भ्यानां गृह्णीयात्
। ११ ।

अस्मिन्सु कल्पे ऽर्काङ्गत्यादिह उक्ताहिरण्यान्तः सर्वः पूर्वो विधिर्निवर्तते ॥

सोमयाजी बहुयाजी भवतीति विज्ञायते । १२ ।

सोमयाज्येव बहुयाजीत्युच्यते. तथा च श्रुतेः. स हि गृहीतव-
सतीवरौक इति लिङ्गाच्च ॥

अग्नेर्वो ऽपन्नगृहस्य सदसि सादयामीत्यपरेण शाला-
मुखीयमुपसादयति । सुम्नाय मृचिनीः सुम्ने मा धत्तेति

सर्वेषु वसतीवरीणां सादनेषु यजमानो जपति । अग्नी-
षोमीयस्य पशुपुरोडाशस्य पात्रसंसादनादि कर्म प्रति-
पद्यते । १३ ।

गता ॥

न यजमानो ऽग्नीषोमीयस्यान्नाति । अग्नीयाद्वा
। १४ ।

अग्नीषोमीयसंबन्धि मांसं पुरोडाशं च नाग्नीयात् . अग्नीयाद्वा .
तस्मात्तस्य नाशं तस्माद्वाश्वमित्युभयश्रुतेरिति भावः ॥

न स्वरं जुहोति । न हृदयशूलमुद्वासयति । एवं
सवनीये । १५ ।

अग्नीषोमीयसवनीयानूबन्ध्यानां समाने स्वरपृष्ठे । तेन ते अनूब-
न्ध्यायामेव प्रतिपाद्ये । यदा त्वनूबन्ध्यायाः स्थाने आमिर्त्तां करि-
ष्यन्त्यात् तदा सवनीय एवेति द्रष्टव्यम् ॥

पत्नीसंयाजान्तो ऽग्नीषोमीयः संतिष्ठते । १६ ।

पुनरग्नीषोमीयग्रहणात् एव पत्नीसंयाजान्तः . न तु तद्विकारः
सवनीयादिः । तथा पत्नीसंयाजेभ्यः पराण्यङ्गानि सवनीये ऽनुवदि-
ष्यति . यथा स्त्रीर्णं वेद इति । केचित्वाजः . अग्नीषोमीयसवनी-
ययोः साधारणमुत्तरं तन्त्रमिष्यते . संस्थावचनं तत्र विरमणमात्रा-
भिप्रायं . यथाहोत्रेषु पत्नीसंयाजान्तमहः संतिष्ठत इति ॥

इति विंशी कण्डिका ।

निशायां वसतीवरीः परिहरत्यन्तर्वेद्यासीने यज-
माने पत्न्यां च । १ ।

निशायां द्वितीययामे परिहरति परितो वेदिं हरति ॥

नादोक्षितमभिपरिहरेत् । २ ।

ये ऽन्वे यजमानपत्नीभ्यां ते बहिरपक्रामन्ति ॥

सव्ये ऽंसे ऽत्याधायापरेण प्राजहितं परिक्रम्य पूर्वया
द्वारोपनिर्हृत्य दक्षिणेन वेदिं गत्वा दक्षिणेन मार्जा-
लीयं धिष्णियं परीत्य दक्षिणस्यामुत्तरवेदिश्रोण्यां
सादयतीन्द्राग्नियोर्भागधेयी स्थेति । ३ ।

सव्ये ऽंसे दक्षिणे ऽंस इति तत्रतत्र यन्नविशेषस्वात्मनो ऽप्यनति-
परिहारार्थं इत्यवगन्तव्यम् ॥

दक्षिणे ऽंसे ऽत्याधाय यथेतं गत्वा पूर्वया द्वारोप-
निर्हृत्योत्तरेण वेदिं गत्वोत्तरेणाम्रीधीयं धिष्णियं परी-
त्योत्तरस्यामुत्तरवेदिश्रोण्यां सादयति मित्रावरुणयो-
र्भागधेयी स्थेति । ४ ।

यथेतं गत्वा तेनैव मार्गेण य.व.च्छालामुखीयं गत्वेत्यर्थः ॥

सव्ये ऽंसे ऽत्याधाय यथेतं गत्वापरेणाम्रीधीयं धिष्णि-
यमपसादयति विश्वेषां देवानां भागधेयी स्थेति । ५ ।

नात्र यावच्छालामुखीयं शङ्कति . पूर्वधा द्वारा निर्हृत्येत्यवचनात् ।
अतो यावदग्नीध्रीयं यथेतं गत्वा तत्रोपसादयति ॥

यज्ञे जागृतेति सन्ना अभिमन्त्रयते । ६ ।

आग्नीध्रीये सन्नानामेवेदमनुमन्त्रणं . आगन्तर्यात् . सन्नाःसन्ना इत्य-
वचनाच्च ॥

अत्र प्रतिप्रस्थाता पथस्यार्थं सायंदोहं दोहयति ।
। ७ ।

तत्र मित्रावरुणौ रमयतां . मित्रावरुणाभ्यां देवभागमित्युभयोर्वि-
काराः प्रतिसंधातव्याः ॥

अध्वर्युः संप्रेष्यति या यजमानस्य व्रतधुक्तस्या आ-
शिरं कुरुत या पत्नियै तस्यै दधिग्रहाय या घर्मधुक्तस्यै
दधिघर्माय तप्तमनातक्तं मैत्रावरुणाय श्रुतातङ्कं दधि
कुरुतादित्यग्रहाय सुब्रह्मण्य सुब्रह्मण्यामाह्वय न सद-
स्युपवस्तवा इति । ८ ।

श्रुतातङ्कं दधि कुरुतेत्यस्य दधिग्रहायेत्यादिष्वनुषङ्गः । तत्राश्रुते-
नाप्यातङ्घनेन दध्नः शक्यकरणत्वात् अतथाकरणार्थं श्रुतातङ्कविशेष-
णम् । न सदस्युपवस्तवै सदसि केनचिन्न वस्तव्यम् ॥

संप्रैषवत्कुर्वन्ति । ९ ।

तूष्णीं यथोक्तानि दधीनि कुर्वन्त्युत्तिजः ॥

अत्र सवनीयस्य सवनीयानामिति ध्मावर्हिः संन-
ह्यति । १० ।

अत्र अवसरे । दध्मावर्हिर्वचनात् सवनीयस्य पशोर्द्व्यहकालता निय-
म्यते । तत्र पशोरेवाङ्गानि सवनीयानामप्युपकरिष्यन्तीति प्रसङ्गाभि-
प्रायादुक्तं वेदितव्यं . सवनीयस्य सवनीयानामिति लिङ्गात् । तन्वा-
भिप्रायमेव वा स्यात् . उक्त्वर्षेदित्यपरमिति वचनात् । तच्च तत्रैव
दर्शयिष्यामः ॥

न वा बर्हिः । प्रस्तरमेव । ११ ।

संनह्यतीति शेषः । प्राकृतसंस्काररहितमपि महावेदिकमेव बर्हिषो
ऽयं समर्थं साधयितुमिति नान्यदाहार्यं . प्रस्तरस्तु परार्थो ऽपि
नास्तीति स आह्वियेतेति भावः । केचिदाहुः . अग्नीषोमीयबर्हिषो
ऽग्रहृतत्वात् तदेव सवनीयस्यापि बर्हिरिति । तदयुक्तं . आतिथ्याव-
र्हिरुपसदामग्नीषोमीयस्य चेति निद्यमात् . अपवृक्ते* कर्मणि निरि-
ष्टिकस्थानुपयोज्यत्वाच्च ॥ तत्र शाखामाहृत्य असिदादानादिविधिना
निधनसंभरणवर्जं प्रस्तरमाहृत्य निधाय ततो वेदिदोहवर्जं परिस्तर-
णान्तो विधिः समानो दर्शेन । न त्वारण्याग्निमिष्टं . सोमे पर्युदा-
सात् । व्रतनिवृत्तिश्च उक्तैव निवर्तते व्रतमिति ॥

आग्नीध्रे हविर्धाने वा यजमानं जागरयन्ति । प्रा-
ग्बंशे पत्नीम् । १२ ।

आग्नीध्रे हविर्धाने वासीनं यजमानमार्थाः पुण्यसंकथादिभिर्विनोदै-
र्जागरयन्ति । तथा प्राग्वंशे पत्नीम् ॥

आग्नीध्र एतां रात्रिमृत्विजो वसन्ति । १३ ।

गतः ॥

यजमानो राजानं गोपयति गोपयति । १४ ।

गोपयति रक्षति दस्युभ्यः श्वापदादिभ्यश्च ॥

इत्येकविंशौ कण्डिका ।

इति श्रीभट्टरुद्रदत्तप्रणीतायामापस्तम्बसूत्रवृत्तौ सूत्रदीपिका—
यामष्टमः पटलः ।

इत्येकादशः प्रश्नः ॥

ओम् ॥

महारात्रे बुद्धाग्ने नयेत्याग्नीध्रमभिमृशति । १ ।

महती रात्रिः महारात्रिः । रात्रिशब्देन रात्रिचिभागो लक्ष्यते ।
महती रात्रिः त्रिभाग इत्यर्थः ॥ किमत्र महत्त्वस्य नियामकमिति
चेत् . वक्ष्यति अत्रानुदित उपांशुं जुहुयात् उदिते ऽन्तर्याममिति ।
तेनैवं जानीमः . यावता कालेनोपांशुपर्यन्तं कर्मानुदिते ऽपवर्जि-
ष्यते तावति बोद्धव्यमिति । तथा बुद्धाचान्तो अग्ने नयेत्याग्नीध्रम-
भिमृशति ॥

इदं विष्णुर्विचक्रम इति हविर्धानम् । अग्न आर्यूंषि
पवस इति सुचः । आ वायो भूष शुचिपा इति वाय-
व्यानि । आ घा ये अग्निमिन्धत इति सदः । २ ।

सर्वत्राभिमृशतीत्यन्वयः । वायव्यानीति वचनात् न चमसानभिमृ-
शति . यदायव्यं वा चमसं वेति लिङ्गात् । स्थालीस्त्वभिमृशत्येव .
काश्चतस्रः स्थालीर्वायव्या सोमग्रहणीरिति लिङ्गात् ॥

प्रजापतिर्मनसान्धो ऽच्छेत इति त्रयस्त्रिंशतमाग्नीध्रे
यज्ञतनूर्जुहोति । प्रथमेन मन्त्रेण हुत्वा पूर्वपूर्वमनुद्-
त्योत्तरेणोत्तरेण जुहोति । ३ ।

गतौ ॥

प्रादेशमात्राण्यूर्ध्वसानून्परिष्ठादासेचनवन्ति मध्ये
संनतानि वायव्यानि भवन्ति । ४ ।

ऊर्ध्वसानूनि उच्छ्रितशिरांसि । आसेचनं विलम् । उलूखलाकृती-
नीत्युक्तं भवति ॥

तेषां यान्यनादिष्टवृक्षाणि वैकङ्कतानि स्युः । यो वा
यन्नियो वृक्षः फलयग्रहिः । ५ ।

विकङ्कतस्याभावे वृक्षान्तरमपि यद्यज्ञाहं तन्मयानि स्युः । व्याख्यातः
फलग्रहिः ॥

को वो युनक्ति स वो युनक्तिरिति खरे पात्राणि प्रयु-
नक्ति यान्यनाम्नातमन्त्राणि भवन्ति । ६ ।

खरादन्यत्र नायं मन्त्रः . यथैकधनादीनाम् ॥

अग्निर्देवतेति दक्षिणे ऽस उपांशुपात्रम् । ७ ।

प्रयुनक्तीति शेषः ॥

सोमो देवतेत्युत्तरमन्तर्यामस्य । ८ ।

तत उत्तरमन्तर्यामस्य पात्रं प्रयुनक्ति ॥

वृहन्नसीति ते अन्तरेण ग्रावाणमुपांशुसवनं दक्षि-
णामुखं संस्पृष्टं पात्राभ्याम् । ९ ।

उपांशुः स्रवते येन स उपांशुसवनः । तस्य मुखं येन शोनाह-
न्यते सोमः ॥

तमपरेण प्रत्यञ्चि द्विदेवत्यपाचाणि । १० ।

प्रत्यञ्चि प्रत्यगपवर्गाणि ॥

इन्द्रो देवतेति परिस्रगैन्द्रवायवस्य । बृहस्पतिर्देवते-
त्यजगावं मैत्रावरुणस्य । अश्विनौ देवतेति द्विस्रक्त्या-
श्विनस्य । ११ ।

परिस्रक् परितोराह्णावत् । अजगावं अजस्तनचिह्नमित्याहुः । द्विस्रक्ति
द्विकोणम् ॥

तान्यपरेण प्रवाहुक्शुक्रामन्यिनोः पात्रे । सूर्यो देव-
तेति दक्षिणं वैत्वं शुक्रस्य । चन्द्रमा देवतेत्युत्तरं वैक-
ङ्कतं मन्यिनः । १२ ।

प्रवाहुक् समम् । सामान्यवचनेनैव सिद्धेः पुनर्वैकङ्कतवचनं यज्ञि-
यष्टचान्तरनिवृत्त्यर्थम् ॥

ते अपरेण प्रवाहुगुत्तुपात्रे आश्वत्ये अश्वशफबुध्ने
उभयतोमुखे । दक्षिणमध्वर्योः । उत्तरं प्रतिप्रस्थातुः । १३ ।

अश्वशफ इव मूलं यस्य तदश्वशफबुध्नम् । सुखं प्रणाली येन होम-
भक्षणार्थमवनीयते सोमः तदनयोर्द्वयतो भवति । अत एव वच-
नात् पात्रान्तराण्येकतो मुखानि भवन्ति । को वो युनक्तीत्यनयोरा-
वृत्तिः ॥

विश्वे देवा देवतेति दक्षिणस्यां ओण्यामाग्रयणस्थालीम् । इन्द्रो देवतेत्युत्तरस्यामुक्थ्यस्थालीम् । उक्थ्यपात्रं च तस्या उत्तरम् । १४ ।

उक्थ्यपात्रे ऽपि मन्त्रस्यावृत्तिः ॥

स्थाल्यावन्तरेण चीण्यद्वयतिग्राह्यपात्राणि । आग्नेयमैन्द्रं सौर्यमिति । १५ ।

स्थाल्योरनयोर्मध्ये उदगपवर्गाणि प्रयुनक्ति ॥

इति प्रथमा कण्डिका ।

उत्तरे ऽसे दधिग्रहपात्रमौदुम्बरं चतुःस्र्क्ति । १ ।

गतः ॥

एवंरूपमेवांश्चदाभ्ययोः । २ ।

द्वयोरनयोरर्थे पात्रमेकं प्रयुनक्ति ॥

यदि सोमग्रहं गृह्णीयादेतदेव विभवेत् । ३ ।

दधिग्रहस्थाने यदि सोमग्रहं गृह्णीयात् एतत्सोमग्रहणपात्रमेवांश्चदाभ्ययोरपि ग्रहणाय प्रभवेत्. समानद्रव्यत्वात्. अद्यावत्तत्वाच्च ॥

एतस्यैव हविर्धानस्याग्नेणोपस्तम्भनमादित्यस्थालीम् । आदित्यपात्रं च तस्या उत्तरम् । ४ ।

उपस्तम्भनं मेधीस्तम्भः । को वो चुनक्तीत्यावृत्तिः ॥

पृथिवी देवतेत्युत्तरस्य हविर्धानस्याग्नेः णोपस्तम्भन-
मनुपोत्ते ध्रुवस्थालीम् । ५ ।

अनुपोत्त इति सिद्धानुवादो ब्राह्मणानुकरणार्थः ॥

खरे षोडशिपात्रं खादिरं चतुःस्रक्ति यदि षोडशी
। ६ ।

गतः ॥

मध्ये परिस्रवां यथा सुगदण्डैवम् । ७ ।

यथा सुगदण्डा एवमाकारा परिस्रवा । तां खरस्य मध्ये प्रयुनक्ति ॥

यथावकाशं दश चमसानैयग्रोधान्नौहीतकान्वा
त्सरुमतो ऽत्सरुकान्वा । ८ ।

सदस्यस्थानित्यत्वात् चमसानां दशत्ववचनम् । सति तु तस्मिन्नेका-
दश भवन्ति । त्सरुः दण्डः . स वैकल्पिकः ॥

दशैव चमसाध्वर्यवः । ९ ।

पूर्वदेव दशत्ववचनम् । एवकारो ऽसमासार्थः । मा हौषीदेक एव
द्वाभ्यां हस्ताभ्यां द्वौ चमसाविति ॥

युनजिम ते पृथिवीं ज्योतिषा सहेति दक्षिणस्य
हविर्धानस्याधस्तात्पश्चादक्षं द्रोणकलशं सदशापवि-
चम् । १० ।

पश्चादक्षं अक्षस्य पश्चात् । द्रोणाकृतिः कलशो द्रोणकलशः ॥

तस्य वायव्यैर्दक्षनियोगः । ११ ।

तस्य वृत्तविधिर्वायव्यैरेव कृतः . तैः समानवृत्त इति यावत् ॥

युनजिम वायुमन्तरिक्षेण ते सहेत्युत्तरस्य हविर्धान-
स्योपरिष्ठान्नीड आधवनीयम् । युनजिम वाचं सह
सूर्येण त इति प्रधुरे पूतभृतम् । १२ ।

शकटोपस्थः नीडम् । धुरो मुखं प्रधुरम् । अपूतः सोमो यस्मिन्सं-
भ्रियते स आधवनीयः । पूतं यो विभर्ति स पूतभृतः । तौ च मृन्म-
थौ । यथोक्तं बाह्वृचे . पूतभृतमाधवनीयं च स्थालीमिति ॥

एतस्यैव हविर्धानस्याधस्तात्पश्चादक्षं चीनेकधनान्ध-
टान् । पञ्च सप्त नवैकादश वा । १३ ।

सोमवर्धनार्था आपः एकधनाः । तद्गृहणार्थाश्च घटाः पुंलिङ्गेनैकधन-
शब्देनोच्यन्ते । तांस्तूष्णीं प्रयुनक्ति । घटसंख्याविकल्पानां संख्यावशा-
द्विनिवेशः ॥

यस्मिन्निमीते तस्याधिषवणचर्म खरं परिकृतं चतु-
ष्पुटमुपरिष्ठादासेचनवत् । १४ ।

यस्मिंश्चर्मणि सोमो मितः तस्यैकदेशेनाधिषवणचर्मं क्रियते । तच्च
खरं भवति न मृदूकृतम् । परिकृतं परितश्चिक्नम् । परिकृप्नमिति
पाठे ऽप्ययमेवार्थः । चतुष्पुटं च भवति येषु पुटेषु यावाणः साद्यन्ते ॥

रक्षोहणो वलगहनः प्रोक्षामि वैष्णवमित्यधि-
षवणचर्म प्रोक्ष्य रक्षोघ्नो वलगघ्नः प्रोक्षामि वैष्णवा-
निति ग्राव्णो रक्षोहा त्वा वलगहा वैष्णवमास्तृणा-
मीत्यधिषवणफलकयोस्तत्तरलोमास्तीर्य रक्षोघ्नो वो
वलगघ्नः संसादयामि वैष्णवानिति तस्मिंश्चतुरो ग्राव्णः
प्रादेशमाचानूर्ध्वसानूनाहननप्रकारानश्मनः संसाद-
यति । उपरं प्रथिष्ठं मध्ये पञ्चमम् । १५ ।

आहननप्रकारान् आहननयोग्यमुखान् । यस्मिन्निधायाहन्यते सोमः
स उपरः । सर्वान्युगपत्सादयति । रक्षोघ्नो वो वलगघ्न इति लिङ्गात् ॥

तमभिसंमुखा भवन्ति । १६ ।

इतरे ग्रावणस्तमुपरमभिमुखा भवन्ति ॥

इति द्वितीया कण्डिका ।

स्थवीयांसि मुखानि । १ ।

स्थूलतराणेषां मुखानि भवन्ति ॥

अपां क्षया ऋतस्य गर्भा भुवनस्य गोपाः श्येना
अतिथयः पर्वतानां ककुभः प्रयुतो न पातारः । वसु-

नेन्द्रं ह्वयत घोषेणामीवांश्चातयत । युक्ता स्थ वहत
स्वर्गं लोकं यजमानमभिवहतेति सन्नानभिमत्याग्नी-
षोमीयवत्सवनीयपात्राणि प्रयुनक्ति । अग्नीषोमीय-
वदाज्यानि गृह्णाति । २ ।

प्रागणो ऽभिमन्यु कर्मणे वामित्याद्युत्तरपरिग्राहवर्जमाज्यग्रहणात्कृत्वा
स्फ्यस्य वर्त्मन्याज्यानि गृह्णाति . अग्नीषोमीयवत्प्रचरणामादितो
गृह्णाति ॥

अथैकेषाम् । प्राग्वंशे ऽग्नीषोमीयस्याज्यानि गृह्णाति ।
आग्नीध्रे सवनीयस्य । उत्तरवेद्यामनूबन्ध्यायाः । ३ ।

यदाग्नीषोमीयस्य स्फ्यस्य वर्त्मनि गृह्णाति तदा सवनीयस्यापि तत्रैव
ग्रहणम् । यदा तु प्राग्वंशे तदाग्नीध्रे सवनीयस्य . तत्र च विधिर-
ग्नीषोमीय एव दर्शितः ॥

अपरेशोत्तरवेदिं सवनीयस्यानूबन्ध्यायाश्चाज्यानि
गृह्णातीत्येके । ४ ।

अस्मिंस्तु पक्षे ऽग्नीषोमीयस्य स्फ्यस्य वर्त्मन्देव ॥

यानि काष्ठानि तद्दहरभ्याधास्यन्स्यात्तानि सहेधोन
प्रोक्षेत् । ५ ।

इध्मप्रोक्षणकाले तान्युपनिधाय सह प्रोक्षेत् ॥

समानमा सुचां सादनात् । ६ ।

गतः ॥

युनजिम तिस्रो विपृचः सूर्यस्य त इति सुचः सन्ना
अभिमन्त्रयते । ७ ।

एता असदन्नित्यैष्टिकेनाह्य सनुचयः ॥

अत्र सौमिकानां पाचाणां संसादनमेके समा-
मनन्ति । ८ ।

अत्र सुचामभिमन्त्रणानन्तरमग्निर्देवतेत्याद्यपां ह्यया इत्यभिमन्त्र-
णान्तं विधिमन्ये शाखिनो ऽधीयते ॥

आसन्यान्मा मन्त्रात्याहि कस्याश्चिदभिशस्त्या इति
पुरा प्रातरनुवाकाज्जुहुयात् । ९ ।

गतः ॥

पञ्चहोतारं चाग्नीध्रे स्वर्गकामस्य । १० ।

जुहुयादित्यनुषङ्गः ॥

नित्यवदेके समामनन्ति । ११ ।

पञ्चहोतारमित्यनुषङ्गः ॥

मध्ये ऽग्नेराज्याहुतीः पश्चाहुतीः पुरोडाशाहुतीरिति
जहोति । अभितः सोमाहुतीः । १२ ।

याः सोमाङ्गभूता आज्यपशुपुरोडाशानां प्रधानाङ्गतयः ता मध्ये
 ऽग्नेर्जुहोति । तदङ्गभूतास्वनूयाजावाज्यभागस्त्रिष्टुक्दाज्याङ्गतीर्थया-
 प्रक्षत्येव । यास्तु सोमाङ्गयः ता अभितो जुहोति । यत्रयत्र दिशि
 याया आङ्गतिरुक्ता तत्रतत्र पार्श्वतो ऽग्नेर्जुहोति . न मध्ये इत्यर्थः ॥

अत्र राजानमन्तरेषे ग्रावसूप्रावहरति हृदे त्वा सोम
 राजन्नित्येताभ्याम् । १३ ।

ईषयोर्मध्येन नीत्वा ग्रावसूपसादयति ॥

पुरा वाचः पुरा वा वयोभ्यः प्रवदितोः प्रातरनु-
 वाकमुपाकरोति । १४ ।

पुरा मनुष्याणां वाचः । प्रवदितोः प्रवदनात् । पुरा वा वयसां
 प्रवदनात् प्रातरनुवाकमारभ्यति ॥

प्रातर्यावभ्यो देवेभ्यो ऽनुब्रूहि ब्रह्मन्वाचं यच्छ प्रति-
 प्रस्थातः सवनीयान्निर्वप सुब्रह्मण्य सुब्रह्मण्यामाह्वयेति
 संप्रेष्यति । १५ ।

गतः ॥

सुब्रह्मण्ये सुब्रह्मण्यामाह्वयेत्येके समामनन्ति । १६ ।

एतमेव संप्रैषमेके ऽधोयत इत्यर्थः । तेनान्यत्र सुब्रह्मण्यासंप्रैषेषु नायं
 पाठविकल्पः ॥

मनसा ते वाचं प्रतिगृणामीत्यध्वर्युर्होतारमाह । १७ ।

इत्युक्त्वा मनसानुसंधत्ते ऽध्वर्युः ॥

अत्र प्रतिप्रस्थाता सवनीयानां पाणिप्रक्षालनादि
कर्म प्रतिपद्यते । १८ ।

पाणिप्रक्षालनादि क्रियते . प्रतिप्रस्थातुः पाण्योरप्रक्षालितत्वात् । नोल-
पराजी स्वीर्यते स्मृतत्वात् ॥

यथार्थं पात्राणि प्रयुनक्ति । १९ ।

यानि पञ्चर्थमप्रयुक्तान्यर्थवन्ति च तानि प्रयुनक्ति ॥

इति तृतीया कण्डिका ।

द्वे भर्जनार्थं कपाले अष्टौ पुरोडाशकपालानि । एका-
दश माध्यन्दिने । द्वादश तृतीयसवने । १ ।

भर्जनार्थं वृहती भवतः ॥

सर्वानैन्द्रानेकादशकपालाननुसवनमेके समामनन्ति
। २ ।

ऐन्द्रानिति नित्यानुवादः . अष्टाकपालादेरप्येन्द्रत्वाविशेषात् ॥

प्रातर्दीहपात्राणीति । ३ ।

इतिः प्रकारवचनः । अन्यान्यपि वाजिनपात्रादीन्यर्थवन्तुपसंगृह्याति ॥

प्राग्वंशे प्रतिप्रस्थाता सवनीयान्निर्वपति । ४ ।

समानमा निर्वपणात् । तत्र प्रणीताविकल्पः प्रकृतावेव दर्शितो ऽन्या
वा यजुषोत्पूयेत्यत्र । केचिन्नु प्रणीतासु मार्जनमिति प्रतिपत्त्यनु-
वादात् नित्यमत्र प्रणीताप्रणयनमिति मन्यन्ते । तदयुक्तं । पत्रप्राप्ता-
नामपि तदुपपत्तेः । अतो यजुरुत्पूता अपि लभ्यन्ते । तथा यजु-
रुत्पूताभिः पुरोडाशं अययतीति भारद्वाजः । बौधायनश्च पशु-
पुरोडाशे स्थित्वाह प्रोक्त्वणौशेषेण पिष्टानि संयौति यावदेवं सवनीया-
नामिति ॥

सर्वे यवा भवन्ति लाजार्थान्परिहाय्य । ५ ।

लाजार्थास्तु व्रीहयो भवन्ति ॥

इन्द्राय हरिवते धाना इन्द्राय पूषण्वते कर्मभं
सरस्वत्यै भारत्यै परिवापमिन्द्राय पुरोडाशं मित्रा-
वरुणाभ्यां ययस्यामिति । ६ ।

निर्वपतीत्यन्वयः । तत्र व्रीहियवयोर्नानाबीजधर्माः प्रत्येतद्याः ॥

निरुप्तेष्वन्वोप्येदं देवानामित्येतदादि कर्म प्रति-
पद्यते । ७ ।

निरुप्तेष्वन्वोप्येदं देवानामिति निरुप्तानभिष्टुततीत्यादि यदुक्तं प्रकृतौ
तदन्वावापादि प्रतिपद्यत इत्यर्थः ॥

अवहननकाले लाजार्थान्परिहायतेरानवहन्ति
। ८ ।

गतः ॥

कपालानामुपधानकाले प्रथमेन कपालमन्त्रेण धा-
नार्थं लाजार्थं च कपाले अधिश्रयति । ९ ।

पेषणकाले पुरोडाशार्थान्विभज्य पिनष्टि । उत्पवनकाले व्रीहीन-
प्युत्पुनाति । कपालोपधानकाले ऽधिश्रयति । उपदधातीत्यर्थः । तयोः
भृगूणामङ्गिरसां तपसा तप्यस्तेत्यूहः । कपालान्युपधाय प्रातर्दाहः
पचस्यायाः ॥

अधिश्रयणकाले ऽधिश्रयणमन्त्रेण तण्डुलानोप्य धानाः
करोति । व्रीहीनोप्य लाजान्करोति । १० ।

धानास्वधिश्रयणमन्त्रस्य वज्रवदूहः . घर्मा स्थ विश्वायुष इति । तथा
च दर्शितं पितृयज्ञे । लाजेषु तु नोहः . भारत्यै परिवाप इति तेषा-
मेकवदेव चोदनात् । धानालाजानां प्रथनमसंभवान्निरुक्तं . तथा
प्रतिपन्नादि हविःक्षामत्वप्रसङ्गात् ॥

पुरोडाशमधिश्रित्यामिक्षावत्पयस्यां करोति । ११ ।

पुरोडाशमधिश्रयणानन्तरं तप्ते प्रातर्दाह इत्यादिविधिना पयस्यां
करोति । आमिक्षावदिति यो वैश्वदेव्यामामिक्षायां विधिरुक्तः स
एव पचस्यायामपि । पचस्यामिक्षाशब्दयोः पर्यायत्वादिति भावः ।
तथा चामिक्षां करोतीत्युक्त्वा परस्तादाहृतः सत्याषाढभाराद्वाजौ.
पयस्यां मैत्रावरुणस्य पात्रे ऽवदधातीति । तस्मान्न द्रव्यभेदः ॥

उद्वासनकाले धाना उद्वास्य विभागमन्त्रेण विभ-
ज्यार्धा आज्येन संयौति । अर्धाः पिष्टानामावृता सक्तू-
न्करोति । १२ ।

समानमोद्वासनात् । तत्र जघनेन गार्हपत्यमाद्येभ्यो निनीयेति
बौधायनः ॥ प्राश्निचहरणसंमार्गः पशुपुरोडाशे व्याख्यातः । धाना-
लाजेभ्यो नाङ्गारापोहनं . अध्यूहनाभावात् । धानास्त्रभिमन्त्रणा-
दिमन्त्राणामूहः पितृयज्ञ एव दर्शितः । तूष्णीमभिघारणं लाजेभ्यो
ऽन्वेषामौषधानामैन्द्राग्नविकारत्वात् । सदनकरणमन्त्रस्य धानार्थस्यै-
वोहः . न करम्भार्थस्य . तस्यैकवदेव चोदनात् । उद्वासने तूह एव .
तदानीमविभागात् . धाना उद्वासेति वचनाच्च । धानास्तूद्वास्य यथा-
भागं व्यावर्तयामिति विभज्य या इन्द्रस्य हरिवतः ता आज्येन मिश्र-
यित्वा पात्र्यां प्रतिष्ठापयति तूष्णीं . यवमयत्वात् । यास्त्रिन्द्रस्य
पूषण्वतः ताः कृष्णाजिनादानादिविधिना पिष्ट्वाज्येन च संयुत्य प्रति-
ष्ठापयति . मन्थं संयुतमिति वचनात् ॥

मन्थं संयुतं करम्भ इत्याचक्षते । लाजान्परिवाप
इति । १३ ।

सक्तवो मन्थः । ते त्वङ्गिराज्यादिना वा संयुताः करम्भ इत्याख्यायन्ते .
लाजाः* परिवाप इति ॥

नखैर्लाजेभ्यस्तुषान्संहरति । १४ ।

अनूहेन तु लाजोद्वासनं. आद्यस्य तु पदस्य लोपः आद्ययोर्वा ।
तच्च दर्शितं पितृयज्ञे । संहरति उपोद्धरति ॥

नखेषूलूखलधर्मान्मुसलधर्माश्च करोति । १५ ।

तुषविमोकार्थं आग्नीध्रस्य नखेषूलूखलधर्मांश्च करोति । तेषां संमर्शन-
प्रोक्षणे अपि काले ह्यते भवतः । ततो लाजेषूद्वासितेषु कृष्णा-
जिनादानादि प्रागधिवर्तनात्कृत्वाधिषवणानि स्य मानुषाणि प्रति व
इति स्वनखानि निधाय तेषु प्रकृतिवदेष्टु अद्र्यस्य मानुषास्त
इदं देवेभ्यो ह्यं सुशमि शमीद्विमिति जपित्वा अव रत्तो दिव
इति तुषानुत्करे ऽवनीय वर्षवृद्धा स्वेत्यभिमन्त्रयते । उदपनपरा-
वपनमन्त्रौ जपित्वा प्रविद्धमिति तुषानभिमन्त्रयते । तथा च भार-
द्वाजः. तत्रावपनमन्त्रो ऽवहननमन्त्र उदपनमन्त्रो निष्पवनमन्त्र इति
क्रियते. पाण्योरूलूखलमुसलधर्माः क्रियेरन्निति । ततो हस्तेन तुषा-
नुपवपति. कपालानामुपहितत्वात् । ततस्तस्मिन्सौदेति पात्र्यां
प्रतिष्ठाप्य पुरोडाशोद्वासनादि प्रागलंकरणात्प्रकृतिवत् ॥

इति चतुर्थी कण्डिका ।

इति प्रथमः पटलः ॥

यत्राभिजानात्यभूदुषा रुशत्यशुरिति तत्प्रचरण्या
जुहोति शृणोत्वग्निः समिधा हवं म इति । १ ।

अभिज्ञानं चिह्नतया ज्ञानम् ॥

अपरं चतुर्गृहीतं गृहीत्वा संप्रेष्यत्यप इष्य होत-
मैत्रावरुणस्य चमसाध्वर्यवाद्रवैकधनिन आद्रवत नेष्टः
पत्नीमुदानयान्नेतर्होतृचमसेन वसतीवरीभिश्च चात्वालं
प्रत्यास्वेति । २ ।

इष्यतिर्गतिकर्मा । होतरप इष्य होतरपः स्तोतुं मनसा गच्छ ।
मैत्रावरुणस्य चमसाध्वर्यवाद्रव स्वेन चमसेन सहागच्छ । तथैक-
धनिनः एकधनघटवाहिनः स्तैर्घटैराद्रवतेत्यर्थः ॥

प्रेक्ष्यदेहीति नेष्टा पत्नीमुदानयति । एक्ष्यदेहीति वा ।
पान्नेजनीं स्थालीं धारयमाणाम् । ३ ।

एक्ष्यदेहीति प्रश्नद्वाराहित्यं विशेषः । पत्न्या ऊरुप्रक्षालनार्था आपः
पान्नेजन्यः . तासामाहरणार्था स्थाली पान्नेजनी । पान्नेजनं च पत्नी-
संस्कारः । तेन पत्न्यनेकत्वे सर्वाः पर्यायेणोदानयति ॥

तीर्थेनाभिप्रव्रजन्ति । ४ ।

चात्वालोत्करयोरन्तरालं तीर्थम् । तेन सर्वे गच्छन्ति ॥

यच्च हेतुः प्रातरनुवाकमनुब्रुवत उपशृणुयुस्तदपो
ऽध्वर्युर्वहन्तीनां गृह्णाति । ५ ।

यावत्यध्वनि प्रातरनुवाकस्य शब्दः श्रूयते तावत्येव वहन्तीनामपो
गृह्णाति ॥

यदि न शृणोति बधिरो ह भवति वाचो ह छिद्यते
। ६ ।

वाचा ह छिद्यते मूको भवति । ननु यदि तावति देशे वहन्त्यो न
स्युः किमसौ कुर्यात् . अत आह ॥

यदि दूरे स्युः प्रत्यदूह्य गृह्णीयात् । ७ ।

प्रत्यदूह्य वहन्तीभ्यः आनीय तत्र स्थापयित्वा गृह्णीयात् ॥

देवीराप इति तृणमन्तर्धायाभिजुहोति । ८ ।

याभ्यो गृहीष्यति तासु जुहुयात् ॥

यदि वा पुरा तृणं स्यात्तस्मिञ्जुहुयात् । ९ ।

गतः ॥

कार्षिरसीति दर्भैराहुतिमपस्त्राव्य समुद्रस्य वो ऽक्षित्या
उन्नय इत्यभिहुतानां मैत्रावरुणचमसेन गृह्णाति । १० ।

अपस्त्राव्य अपोह्य आहुतिमनाज्यलिप्तां गृह्णाति । तथा अपस्त्राव्या-
घृतस्रुतानामित्येव सत्याषाढभारद्वाजौ ॥

सोमस्य त्वा मूजवतो रसं गृह्णामीत्येकधनाः । ११ ।

तां एकधनघटैर्गृह्णाति ॥

पत्नी पन्नेजनीर्गृह्णाति प्रत्यङ्तिष्ठन्ती वसुभ्यो रुद्रेभ्य
आदित्येभ्य इति । १२ ।

पत्यनेकत्वे सर्वा गृह्णन्ति । यज्ञाय वः पन्नेजनीर्गृह्णामीति मन्वान्तः ।
तथैव पेठतुर्बाधायनभारद्वाजौ ॥

प्रेक्षुदेहीति नेष्टा पत्नीमुदानयति । एक्षुदेहीति
वा । १३ ।

गतः । चमसाध्वर्यादयो ऽपि मैत्रावरुणचमसादीनपां पूर्णान्पुनर्देव-
यजनं नयन्ति ॥

अपरेण नेष्ट्रीयं पत्नी पन्नेजनीः सादयति प्रत्यङ्ति-
ष्ठन्ती वसुभ्यो रुद्रेभ्य आदित्येभ्य इति । १४ ।

अत्र पन्नेजनीः सादयामीति संनामः ॥

ता एवमेवाच्छावाकं सीदन्तमनूपसादयति । १५ ।

उपविशत्यच्छावाके ऽपि नेष्ट्रोपनीता पत्न्यपरेण नेष्ट्रीयमेवं सादयति ॥

इति पञ्चमी कण्डिका ।

होतृचमसेन वसतीवरीभ्यो निषिच्योपरि चात्वाले
होतृचमसं मैत्रावरुणचमसं च संस्पर्श्य वसतीवरीर्व्या-
नयति । १ ।

निषिच्य स्वावधित्वा व्यानयति अन्योऽन्यस्मिन्नानयति ॥

समन्था यन्तीत्यभिज्ञाय होतृचमसान्मैत्रावरुण-
चमस आनयति । मैत्रावरुणचमसाद्धोतृचमसे । एतद्वा
विपरीतम् । २ ।

गतः ॥

उपरि चात्वाले धार्यमाणा उभयोः प्रचरण्या सम-
नक्ति सं वो ऽनक्तु वरुणः समिन्द्रः सं पूषा सं धाता
सं बृहस्पतिः । त्वष्टा विष्णुः प्रजया संरराणो यज-
मानाय द्रविणं दधात्विति । यथायथं धुरो धुभिः
कल्पन्तामिति । ३।

सं वो ऽनक्तितृचा यथायथमिति यजुषा चोभयचमसस्था अपो
ऽनक्ति ॥

अध्वर्यो ऽवेरपा इति होताध्वर्युं पृच्छति । ४।

अध्वर्यो किमसि लब्धवानप इति प्रश्नार्थः ॥

उतेमनन्नमुरिति प्रत्युक्ता प्रचरणीशेषात्क्रतुकरणं
जुहोति यमग्ने पृत्सु मर्त्यमिति । ५।

प्रतिवचनार्थो ब्राह्मण एव व्याख्यातः . उतेमाः पश्येति वावैतदाहेति ।
केचित्तु उतेमाः पश्येत्येवमन्तं मन्त्रमिच्छन्ति । तदयुक्तं . तथा सति
तस्याव्याख्यार्थत्वेनेति वावैतदाहेति विवरणप्रवादविरोधात् . व्यक्तार्थ-
त्वाच्च बाह्वृच्ये . यथा उतेमनन्नमुरित्यध्वर्युः प्रत्याहोतेमाः पश्येत्येव
तदाहेति ॥ क्रतुव्यावृत्तिः क्रियते ऽनेनेति क्रतुकरणम् । समाख्या
संख्यवहारार्था . यथा सदःक्रतुकरणमित्यादि ॥

तदभावे चतुर्गृहीतेन । ६।

तदभावे शेषेणाश्रितौ ॥

यद्यग्निष्टोमो जुहोतीत्युक्तम् । ७ ।

यद्यग्निष्टोम इत्यादि यथाब्राह्मणमनुसंधातव्यम् । उक्तं ब्राह्मणे . यद्य-
ग्निष्टोमः प्रचरणीशेषं जुहोति . यद्युक्थ्यः परिधौ निमार्ष्टि तं शेषं
तेनैव मन्त्रेण . यद्यतिरात्रस्तं क्रतुकरणमन्त्रं वदन्हविर्धानमेव प्रपद्यत
इति । संख्यानन्तराणां त्वग्निष्टोमविकारत्वात् होम एव भवति । अतो-
र्यामस्यातिरात्रवद्विधिः . तद्विकारत्वात् ॥

अथैकेषाम् । यद्यग्निष्टोमो जुहोति । यद्युक्थ्यः
परिधौ निमार्ष्टि । यदि षोडशी हुत्वा परिधौ लेपं
निमृज्य द्रोणकलशं रराटीं चापस्पृशति । न जुहोति
नोपस्पृशति वाजपेये ऽतिरात्रे च । एतद्यजुर्वदन्समुद्यैव
प्रपद्यते । ८ ।

अस्मिन्नपि कल्पे ऽग्निष्टोमोक्त्यर्थोर्न पूर्वकल्पादिशेषः । षोडशिनि
तु क्रतुकरणं कृत्वा लेपं परिधौ निमृज्य द्रोणकलशरराट्यौ प्रच-
रण्याभिमृशति । वाजपेयातिरात्रयोः पुनरुतेमनन्नमुरिति संवादा-
नन्तरमेव क्रतुकरणमन्त्रं वदन्हविर्धानमेव प्रतिपद्यते ॥

अपरया द्वारा हविर्धानमपः प्रपादयति । पूर्वया
गतश्रियः । ९ ।

तस्यतस्य हस्तादादायाध्वर्युरेवापः प्रवेशयति ॥

पूर्वया यजमानः प्रपद्यते । १० ।

गतश्रीरगतश्रीश्च यजमानः पूर्वैव प्रपद्यते ॥

दक्षिणस्य हविर्धानस्य प्रधुरे प्रचरणीं सादयति । ११ ।

धुरो मुखं प्रधुरम् ॥

इति षष्ठी कण्डिका ।

यं कामयेत पण्डकः स्यादिति तं प्रचरण्योपस्पृशेत्
। १ ।

पण्डकः क्लीवः ॥

एतस्यैव हविर्धानस्याधस्तात्पुरोऽक्षं मैत्रावरुणचम-
सम् । उत्तरस्यां वर्तन्यां पुरश्चक्रं होतृचमसम् । उत्तरस्य
हविर्धानस्याधस्तात्पुरोऽक्षं वसतीवरीः । पश्चादक्षमेक-
धनाः । २ ।

उत्तरस्यां वर्तन्यां उत्तरस्य चक्रस्य वर्तमनि पुरस्ताच्चक्रस्य । एवं पुरो-
ऽक्षं पश्चादक्षमिति ॥

एतदा विपरीतम् । ३ ।

गतः ॥

अपो यजमानो ऽनुप्रपद्यते । यश एवैनमृच्छतीति
विज्ञायते । ४ ।

अप्सु प्रपादितासु पश्चात्पूर्वथा द्वारा यजमानः प्रपद्यते । तस्यैव प्रशंसा
यश एवैनमृच्छतीति ॥

अत्र दधिग्रहेण चरति । ५ ।

गतः ॥

श्रौदुम्बरेण गृह्णाति । ६ ।

विस्मृतार्थं पुनरौदुम्बरवचनम् ॥

उपयामगृहीतो ऽसि प्रजापतये त्वा ज्योतिष्मते
ज्योतिष्मन्तं गृह्णामीति दधि गृहीत्वापेन्द्र द्विषतो मन
इति हरति । प्राणाय त्वापानाय त्वेति जुहोति । ७ ।

यत्प्रागुक्तं दधि या पन्नियै तस्यै दधिग्रहायेति तद्गृहीत्वा दर्विहोमं
जुहोति । ऊवा चैतत्प्राचमत्रैवानुग्रहरेदिति बौधायनः ॥

दधिग्रहो नित्यः काम्यश्च । काम्यावितरौ । ८ ।

वक्ष्यमाणेषु त्रिषु ग्रहेषु दधिग्रहो दर्शपूर्णमासवन्नित्य एव सन्काम्यो
ऽपि भवति । प्राजापत्यं दधिग्रहं गृह्णीयादिति नित्यवदान्नाय ततः
कामस्याप्युपवन्धनात् । काम्याविवेतरौ । सकामयोरेवान्नानात् । तेन
दधिग्रह एव विवृतिं गच्छति । नेतरौ ॥

आज्यग्रहं गृह्णीयात्तेजस्कामस्येत्युक्तम् । ९ ।

आज्यग्रहं गृह्णीयात्तेजस्कामस्य । दधिग्रहं गृह्णीयात्पशुकामस्य ।
सोमग्रहं गृह्णीयाद्ब्रह्मवर्चस्कामस्येति त्रयो ऽमी काम्याः कल्पा उक्ता
ब्राह्मणे । ते यथाकाममनुसर्तव्या इत्यर्थः ॥

यदि सोमग्रहं गृह्णीयादेकग्रहायाप्तं राजानमुपरे

न्युष्य वसतीवरीभिरुपसृज्यावीवृधं वो मनसा सुजाता
इत्यभिमन्य तिस्रो यज्ञस्य समिधः परिज्मनो देवा
अकृण्वन्नुशिजो अमर्त्यवे । तासामेकामदधुर्मर्त्ये भुजं
लोकमिद्वे उप जामी ईयतुरिति सोमकरण्याभि-
षुणोति । १० ।

आव्यग्रहे लौकिकमाज्यं गृह्णीयात् । समानो विधिरस्य दधिग्रहेण ।
आप्तं पर्याप्तम् । उपसृज्य संसृज्य । सोमकरणीत्यृचः समाख्या ॥

आ मास्कानिति प्रथमभुतमंशुमभिमन्त्रयते । द्रप्स-
श्चस्कन्देति विप्रुषः । ११ ।

प्रथमभुतं गवाभिघातात्प्रथमस्कन्नं । आ मास्कानिति मन्त्रलिङ्गात् ।
अभिषूयमाणस्य प्रथमो ऽंशुः स्कन्दतीति ब्राह्मणाच्च ॥

हिरण्यपाणिरभिषुणोति गृह्णाति जुहोतीत्यत्यन्त-
प्रदेशः* । १२ ।

प्रदेशनं विधानं प्रदेशः । अत्यन्ताय प्रदेशः अत्यन्तप्रदेशः । सोमा-
भिषवादीन्हिरण्यपाणिः करोतीति सार्वत्रिको विधिरित्यर्थः । अथवा
सर्वप्रदेशविषयो ऽयं विधिर्न काचित्क इत्यर्थः ॥

तिस्रो यज्ञस्येत्येतद्वर्जं च । १३ ।

* Corrected according to the commentary ; the MSS. of the
text read जुहोतीत्यन्तप्रदेशः ।

यो ऽप्यत्राभिषवे विधिरुक्तः सो ऽपि सोमकरणौवर्जं सर्वाभिषवेषु
समान इत्यर्थः ॥

तं हुत्वा सदसि प्रत्यङ्मुखो भक्षयति भक्षेहीति
यथालिङ्गम् । १४ ।

तं दधिग्रहविधिना ऊत्वा सदसि पुरस्ताद्विष्णियाणां प्रत्यङ्मासीनो
भक्षेहीति भक्षमाद्विषमाणं प्रतीक्ष्येत्यादिना वक्ष्यमाणेन विधिना
शेषं भक्षयति । न तृपह्व इत्यते . समानप्रायत्वाद्युपह्वनिमित्ता-
भावात् । यथालिङ्गमिति वचनात् प्रजापतिपीतस्येति संनामः । पात्रं
त्वभ्ये प्रतिपाद्यं सोमलिप्तत्वात् ॥

अनधिकृतो वा सोमधर्मैर्दधिग्रहविकारत्वात् । १५ ।

न वायं ग्रहः सोमधर्मानधिकुरुते दधिग्रहविकारत्वात् । नित्यस्य
ह्यसौ दधिग्रहस्य विकारः कान्यत्वात् । तत्कथं सोमधर्मानधिकुर्यात् ।
ननु के नाम ते सोमधर्माः यानसौ नाधिकुरुते । अत आह ॥

यदन्यत्सोमकरण्यास्ते सोमधर्माः । १६ ।

सोमग्रहविधौ वसतीवरीभिरुपसृज्येत्यादि यदन्यत्सोमकरणा उक्तं
ते सर्वे सोमधर्माः . ते ऽत्र निवर्तन्ते । केवलं सोमकरणाभिषुद्य
दधिग्रहवज्जुहोति ॥

अंशुमदाभ्यं वा प्रथमं गृह्णाति । १७ ।

शुक्रं ते शुक्रेण गृह्णामीति दध्नः पयसो निग्रा-
भ्याणां वा । १८ ।

अश्वदाभ्ययोः पात्रेण लौकिकादध्नः पयसो वसतीवरीभ्यो वादाभ्यं
गृह्णाति ॥

उपनइस्य राज्ञस्त्रीनंश्चनप्रवृहति । १९ ।

इति सप्तमी कण्डिका ।

वसवस्त्वा प्रवृहन्तु गायत्रेण छन्दसेत्येतैः प्रतिम-
न्त्रम् । १ ।

प्रवृहति अपकर्षति ॥

तैरेनं चतुराधूनेति । पञ्चकत्वः सप्तकत्वो वा ।
मान्दासु त इत्येतान्प्रतिविभज्य । २ ।

तैरंशुभिरेनं ग्रहं चतुराधूनेति. लोडयतीत्यन्ये. यदा चतुस्तदा
त्रिभिस्त्रिभिर्मन्त्रैः. यदा पञ्चकत्वस्तदा द्वाभ्यांद्वाभ्यामाधूय चतुर्भिः
पञ्चमे. यदा सप्तकत्वस्तदा द्वाभ्यांद्वाभ्यामाधूयैकैकेन षष्ठसप्तमयोः ॥

आस्मिन्नुग्रा अचुच्यवुरित्यादाय ककुहं रूपमिति
हरति । यत्ते सोमादाभ्यं नाम जागृवीति जुहोति । ३ ।

दर्विहोमाहोमो न च भक्षणं. दहस्याभिषवाभावात् ॥

आधवनानंशूनप्रज्ञातान्निधाथेशिक्तं देव सोम गाय-
त्रेण छन्दसेत्येतैः प्रतिमन्त्रमनुसवनमेकैकं महाभि-
षवेष्टपिसृजति । ४ ।

घैराधूतो ग्रहस्त आधवना उक्ताः । तानात्तक्रमेणानुसवनमपिसृजति.
आदानापिसर्गयोर्मन्त्रलिङ्गात् ॥

अंशुं गृह्णन्नेकग्रहायामं राजानमुपरे न्युप्य सकृद-
भिषुत्य वामदेव्यं मनसा गायमानो ऽनवानं गृह्णाति ।
वामदेव्यस्य वर्चा कया नश्चिच्च आभुवदिति । ५ ।

सोमग्रहोक्तैः सोमधर्मैस्तूष्णीं सकृत्प्रहृत्य वामदेवेन सान्नोपयामाने-
नानुच्छसगृह्णाति । तस्य योन्या वा कया न इत्यृचोपयामान्तया ॥

पराचीनेन ग्राह्यः प्राणतापानता वा प्राण्यापान्य
व्यनता वा । ६ ।

पराचीनेन परावृत्तमुखेन प्राणता बहिर्गमितवायुना अपानता
प्रत्यावृत्तवायुना व्यनता मध्ये धारयता ॥

यदि व्यवानेदा नः प्राण एतु परावत इति शत-
मानं हिरण्यमभिव्यनेयातामध्वर्युर्यजमानश्च । ७ ।

अभिव्यननं उपर्युच्छासः ॥

अथैनौ प्रतिप्रस्थाता हिरण्येन संस्पर्शयत्यङ्घ्रिश्च
प्रत्युक्षति । ८ ।

इदमपि व्यननप्रायश्चित्तार्थं . एनावित्यन्वादेशात् ॥

इन्द्राग्नी मे वर्चः कृणुतामित्यध्वर्युरप उपस्पृश्य दधन्वे
वा यदीमन्वित्यनिरुक्तया प्रजापत्यया प्राण्यापान्य व्य-
नञ्जुहोति । ९ ।

इन्द्राग्नी म इत्यादिस्तु विधिर्नित्य एव । अनिरुक्तया प्रजापति-
लिङ्गरहितया ऊवा ग्रहं पूर्ववत्सदसि भरुयित्वा पात्रं सादयति ॥

यदि न शक्नुयाद्गृहीतुं हेतुं वा वरे दत्ते गृह्णीया-
ज्जुहुयाद्वा । १० ।

अनवानग्रहणाद्यशक्तौ पूर्वेण प्रायश्चित्तेन वरदानस्य समुच्चयः ॥

अंशौ द्वादश प्रथमगर्भाः पष्ठौहीर्ददाति कृत्यधी-
वासं च । एवमदाभ्ये । ११ ।

पष्ठौही गर्भिणी . पञ्चवर्षेत्येके । कृत्यधीवासः श्रय्यासनार्थं चर्म ॥

भ्रातृव्यवतादाभ्यो ग्रहीतव्यः । बुभूषतांशुः । १२ ।

यत्र क्रतावेतौ ग्रहौ व्यवस्थास्येते तत्रैवंकामस्य भवतः । नित्ययोरेव
तत्र कामाविति केचित् ॥

तौ न सर्वत्र ग्रहीतव्यौ । वाजपेये राजसूये सन्ने
सर्ववेदसे वा । १३ ।

तौ न सर्वासु प्रकृतिविकृतिषु ग्रहीतव्यौ . किं तु वाजपेयादिष्वेव .
विकृतिषु ग्रहीतव्यौ ॥

यो ऽस्य सुप्रियः सुविचित इव स्यात्तस्य ग्रही-
तव्यौ । १४ ।

सुविचितः सुपरीक्षितः . सुविचितं विचित्यादेव* प्रश्नेभ्य इति दर्श-
नात् । यो ऽस्याध्वर्योः सुप्रीतः सुपरीक्षितश्च स्याद्वजमानः कल्याण-
गुणो यदि तस्य सर्वास्वेव प्रकृतिविकृतिषु विनापि कामेन गृहीतव्यौ ॥

इत्यष्टमी कण्डिका ।

इति द्वितीयः पटलः ॥

उत्तरस्यां वर्तन्यां हेतुचमसं वसतीवरीभिरभिपूर्य
निग्राभ्यासु यजमानं वाचयति निग्राभ्या स्य देवश्रुत
इति । १ ।

उत्तरस्यां वर्तन्यामित्यनुवादः तत्रस्थस्यैवाभिपूरणं यथा स्यादिति ।
निग्राभ्यासु निमित्तभूतासु वाचयति . ता निग्राभ्याः कर्तुमित्यर्थः ।
तथा च वक्ष्यति . वसतीवरीभ्यो निषिच्य निग्राभ्याः करोतीति ।
निग्राभ्या स्वेति यजमानेनानुमन्विता निग्राभ्या भवन्तीति भावः ॥

देवस्य त्वा सवितुः प्रसव इति ग्रावाणमुपांशुसवन-
मादाय ग्रावास्यध्वरकृदित्यभिमन्त्रयते । तमाददानो
वाचं यत्वाग्रयणं गृहीत्वा विस्तृजते । २ ।

गतौ ॥

३७६

अथैनमुपरे निधायांशुभिरभिमिमोते क्रयवत् । ३ ।

इदम

क्रयवत् द्विरण्यपाणिरङ्गुष्ठेनेत्यादिना विधिनोपांशुसवनस्योपरि मि-
मोते ॥

इ

वा

एतावन्नाना । इन्द्राय त्वा वृचघ्न इत्येतैः प्रतिम-

नञ्

न्तम् । ४ ।

इन्द्र

गतः ॥

लि

पञ्चकृत्वो यजुषा मिमीते । पञ्चकृत्वस्तूष्णीम् । ५ ।

उ

क्रमे द्विस्त्रिरपरिमितकृत्वो वा मितस्याप्यत्र दशकृत्व एव मानं यथा
स्यादिति पुनर्वचनम् ॥

नांशुनुपसमूहति । ६ ।

दशस्त्रेव मानेषु निःशेषमंशून्क्षिपतीत्यर्थः ॥

भूयांसं प्रातःसवनाय राजानं प्रकल्पयति । अल्पी-
यांसं माध्यंदिनाय । ७ ।

मितं राजानं विभज्य प्रकल्पयति ॥

उपनह्य प्रत्यारोष्यैकग्रहायामं राजानमुपरे न्युष्य
होतृचमसे ऽंशूनवधाय तस्मिन्ग्रावाणमुपांशुसवनमुपरि
धारयन्निः प्रदक्षिणं परिज्ञावयन्निग्राभमुपैति प्रागपा-
गुदगधरागिति । ८ ।

उभयविधमेनं प्रकल्पितं प्रथमवासोपनह्य हविर्धानं प्रत्यारोष्य

प्रातःसवनार्थदेकग्रहाय पर्याप्तमपादत्ते । होतृचमसे ग्रावाणमुपर्यंशूनां
कृत्वा तेनापस्त्रिः प्रदक्षिणमालोडयति । तदेव निग्राभोपायनमभि-
धीयते । तथा च सत्याषाढः . त्रिः प्रदक्षिणमनुपरिप्लावयति स
निग्राभो भवतीति । आधावन्त्विति मन्त्रान्तः ॥

यां भार्यां कामयेत तां मनसा ध्यायेदम्ब निध्वरेति ।
सा द्वैनं कामयते । ६ ।

अम्ब निध्वरेति याजमानं . कामानां कामनमिति । यां भार्यां
कामयेत यस्यां भार्यायां संभोगं काङ्क्षति तां मनसा ध्यायेत् .
सा पुनः स्वयमेवैनं कामयमाना संभोगाय कल्पयिष्यते । कल्पान्त-
रकारमतात्तु निग्राभोपायन एवाम्ब निध्वरान्तः . न च भवति
कामसंयोगः ॥

श्वाचा स्थ वृचतुर इति तासामेकदेशेनोपसृज्यो-
पस्पृष्टस्य राज्ञः षडंशूनार्द्रान्संस्त्रिष्टानादाय चर्मणि
निधाय यत्ते सोम दिवि ज्योतिरिति राजानमभिमन्त्र-
यते । १० ।

तासां परिप्लावितानामपामुपसृज्य उपरस्थं राजानं संसृज्य । आर्द्रान्
उपसर्जनेन क्लिन्नान् । संस्त्रिष्टान् अन्योऽन्यम् ॥

इति नवमी कण्डिका ।

धिषणे वीडू इत्यधिषवणफलके । १ ।

अभिमन्त्रयत इत्यन्वयः ॥

अवीदृधं वो मनसा सुजाता इति राजानमेवाभि-
मन्त्र्य मा भेर्मा संविकथा इति ग्रावाणमुद्यम्यानागसस्त्वा
वयमिन्द्रेण प्रेषिता उप वायुष्टे अस्त्वंशभूर्मिचस्ते अस्त्वं-
शभूर्वरुणस्ते अस्त्वंशभूरहतः सोमो राजेति तृणमन्त-
र्धायाभिषुणोति । २ ।

अवीदृधं व इति पुनर्वचनं क्रमार्थम् भवन्त्येकान्ये ऽपि सोमधर्माः ॥

यदि वा पुरा तृणं काष्ठं मूलं वा स्यात्तस्मिन्प्र-
हरेत् । ३ ।

गतः ॥

अष्टौकत्वो ऽग्रे ऽभिषुणोति । ४ ।

अग्र इति वचनं द्वितीयतृतीयपर्याययोर्वक्ष्यमाणविकल्पापेक्षया ॥

अथ प्रतिग्रस्थातोपांशुपाचं धारयन्नपात्तानामुपरि
द्वावंशू अन्तर्द्धाति । ५ ।

अपात्तानां चर्मणि च निहितानामंशूनां मध्ये द्वावंशू पाचस्योपरि
करोति ॥

तस्मिन्नभिषुतमध्वर्युरञ्जलिना गृह्णाति वाचस्पतये
पवस्व वाजिन्निति । ६ ।

गतः ॥

अथैना
वत् चि
ति ॥
एत
त्वम् ।
गतः ।
१
क्रये
स्य

पवित्रमुपयामः सादनं च न विद्यते । ७ ।

पवित्रसादनयोः पवित्रवितानोत्तरकालमुपदेशात् ततः पूर्वभावेषु
ग्रहेष्वप्राप्तयोरपि ग्रहधर्मत्वेन प्राप्तिशङ्कानिरासार्थं प्रतिषेधः ॥

एष प्रथमः पर्यायः । एवं विहितो द्वितीयस्तृती-
यश्च । ८ ।

निग्राभोपायनादिग्रहणान्तः पर्यायः । तत्र द्वितीयतृतीययोर्नाश्वपा-
दानं कार्यं . सर्वार्थं युगपदपात्तत्वात् ॥

अपि वैकादशकृत्वो द्वितीयमभिषुणोति । द्वादश-
कृत्वस्तृतीयम् । ९ ।

अष्टावष्टौकृत्वो ऽभिषुत्यमिति ब्राह्मणानुसारेण सर्वेषु पर्यायेष्वष्टकृत्वो
ऽभिषव उक्तः । तस्यायं विकल्पो ऽपि वेति ॥

द्विरादितो ऽन्ततो वा निग्राभोपायनमुपसर्गश्च । १० ।

आदितः आद्ये पर्याये । तथा अन्तत इति ॥

होतृचमसीयानंश्चानुत्तमे पर्याये ऽभिषुणोति । ११ ।

गतः ॥

अवशिष्टानां प्रतिप्रस्थाता द्वौद्वावंश्च अन्तर्दधाति
। १२ ।

अवशिष्टानां अपात्तेषु षट्संशुष्विति शेषः ॥

स्वांकृतो ऽसीत्यध्वर्युर्ग्रहमादायोर्वन्तरिक्षमन्विहीति
दक्षिणेन होतारमतिक्रामति । १३ ।

गतः ॥

येन वा होता प्रतिपादयेत् । १४ ।

येन पथा होता प्रतिपादयेत् गमयेत् अनेन पथा गच्छति तेन चातिक्रामति ॥

मनस्त्वाद्विति दक्षिणतो ऽवस्थाय दक्षिणं परिधि-
संधिमन्ववहृत्य । १५ ।

इति दशमी कण्डिका ।

स्वाहा त्वा सुभवः सूर्यायेति दक्षिणतः प्राञ्चमृजं
संततं दीर्घं हुत्वा देवेभ्यस्त्वा मरीचिपेभ्य इति मध्यमे
परिधौ लेपं निमार्ष्टि । १ ।

दक्षिणतो ऽवस्थायेति वचनात् द्विहोमत्वे ऽपि दक्षिणतस्तिष्ठञ्जुहोति
दक्षिणे भागे ऽग्नेः प्राञ्चम् । पुरस्तात्स्वाहाकारत्वे ऽपि मन्त्रस्यान्ते
स्वाहाकारेण होमः . यथा चैतदेवं तथा दर्शितं परिवष्ये ॥

यं द्विध्यात्तस्य प्रह्वो जुहुयात् । २ ।

प्रह्वो न जुहुयादिति भावः ॥

यदि कामयेत वर्षुकः पर्जन्यः स्यादित्यभ्यन्तरं पात्र-
स्यावमृज्याभ्यन्तरं परिधेर्नीचा हस्तेन निमृज्यात् । ३ ।

अभ्यन्तरं पात्रस्य यो लेपस्तमवाचौनहस्तेन मृष्ट्वा परिधेरभ्यन्तरदेशे
न्युज्जेन हस्तेन निमृज्यात् ॥

यदि कामयेतावर्षुकः* स्यादिति बाह्यतः पाचस्यो-
र्ध्वमुन्मृज्य बाह्यतः परिधेरुत्तानेन हस्तेनोर्ध्वमुन्मृ-
ज्यात् । ४ ।

पूर्वेण व्याख्यातः ॥

सर्वमाग्रयणस्थाल्यां संपातमवनीयैष ते योनिः
प्राणाय त्वेति रिक्तं पाचमायतने सादयित्वा तस्मिन्न-
शुमवास्य तं तृतीयसवने ऽपि सृज्याभिषुणुयात् । ५ ।

सर्वस्य संपातस्यावनयनवचनात् न भक्तः ॥

अथैतान्यभिचरतः । ६ ।

विधानानि वक्ष्यन्त इति शेषः ॥

उपांशुं गृहीत्वामुष्य त्वा प्राणे सादयामीति साद-
यित्वा देवस्य त्वा सवितुः प्रसव इत्यादायामुष्य त्वा
प्राणमपि दधामीति हस्तेनापि धायामुं जह्यथ त्वा हो-
षामीति ब्रूयात् । ७ ।

स्वांकृतो ऽसीत्यादाय ग्रहं देवदत्तस्य त्वा प्राणे सादयामीत्यायतने
सादयित्वा सावित्रेणादाय दक्षिणतो ऽवस्थानान्ते कृते देवदत्तस्य त्वा
प्राणमित्यादिना ग्रहमपि धाय देवदत्तं जह्येत्यादि सोमं प्रति
ब्रूयात् ॥

यदि दूरे स्यादा तमितोस्तिष्ठेत् । ८ ।

* Corrected according to Taitt. Samh. 6. 4. 5, 6; all MSS.
read कामयेत वर्षुकः ।

यद्यभिचार्यो दूरे स्थितः स्यात् तदामुं जहीत्याद्युक्ता तत आ तमितोः
आ तान्तेः अनुच्छसन्तिष्ठेत् । ततो जुज्यात् ॥

प्रहर्षिणो मदिरस्य मदे मृषासावस्त्विति जिह्वस्ति-
ष्ठन्त्वामुष्य त्वा प्राणे सादयामीति सादयेत् । ९ ।

मृषा देवदत्तो ऽस्त्विति मन्त्रान्तः । तेन मन्त्रेण ऊवा लेपनिमार्ज-
नादि समानमा सादनात् । अनुष्य त्वेति तु सादनमन्त्रः ॥

यो वस्त्रे बाहावुरसि वांशुराश्लिष्टस्तमभिचरतो
जुहोतीत्येके देवांशो यस्मै त्वेडे तत्सत्यमपरिमुता
भङ्गेन हतो ऽसौ फडिति । १० ।

अथवा यो ऽभिषवदशायामभिहतो ऽंशुहस्तुत्याभिषुण्वतो ऽस्य
वस्त्रादिषु श्लिष्टः स्यात् तं ऊते ग्रह सादिते च पात्रे ऽनेन मन्त्रेण
हतो देवदत्तः फडित्यन्तेन जुज्यात् । फङ्कारः स्वाहाकारप्रत्या-
न्नायः ॥

यत्ते सोमादाभ्यं नाम जागृवीत्युपांशुपावनानामनु-
सवनं द्वौद्वावंशू महाभिषवेष्टपिस्तृजति । ११ ।

घैरंशुभिरुपांशुः पावितः त उपांशुपावनाः । तान्पावनक्रमेण
द्वौद्दौ क्षिपति ॥

इत्येकादशी कण्डिका ।

इति तृतीयः पटलः ॥

अदाभ्यांशुमुपांशुपावनौ चापिसृज्य सर्वे ऽध्वर्यवो
दिग्भ्यो महाभिषवमभिषुण्वन्ति । १ ।

दिग्भ्य इति ल्यङोपे पञ्चमी । दिग् आख्यायेत्यर्थः ॥

पुरस्तादध्वर्युर्दक्षिणतः प्रतिप्रस्थाता पश्चान्नेष्टोत्तरत
उन्नेता । पश्चादध्वर्युः पुरस्तान्नेष्टेत्येके । २ ।

गतः ॥

उपरे राजानं न्युप्य होतृचमसे ऽंशूनवधायेत्येतदा-
द्योपसर्गादुपांशुसवनवर्जम् । तूष्णीमितरैर्ग्रावभिरभिषु-
ण्वन्ति । ३ ।

निग्राभोपायनं भवत्येव . उपांशुसवनाभिषव एव तस्य प्रतिषेधात् ।
तथा सोमधर्माश्च प्रत्येतव्याः होतृचमसे ऽंशूनित्याद्योपसर्गात्कृत्वा
अवीदधं व इत्यभिमन्त्याभिषुण्वन्ति दक्षिणैर्दक्षैः . दक्षिणं प्रतीया-
दनादेश इति न्यायात् . नरो यत्ते दुदुर्द्धक्षिणेनेति लिङ्गाच्च ।
तथा दक्षिणैः पाणिभिरभिषुण्वन्तीत्येव सत्याषाढः ॥

एवं द्वितीयं तृतीयं चोपसृज्याभिषुण्वन्ति । ४ ।

होतृचमसे ऽंशूनामवधानं प्रथम एव पर्याये . न पुनःपुनः ।
तांसु नवमे ऽभिषवे ऽभिषुण्वन्ति । निग्राभोपायनमुपसर्गश्च द्विरा-
दितो ऽन्ततो वा भवतः पूर्ववत् ॥

अभिषुतमध्वर्युरञ्जलिना संसिञ्चति । ५ ।

एवं त्रिरभिषुतमञ्जलिना उदचने संसिञ्चति गृह्णाति ॥

तमुन्नेतान्तरेषेणोद्धृत्योत्तरत आधवनीये ऽवनयति । ६ ।

अन्तरेषे यः पन्थास्तेनोद्धृत्योदचनमुत्तरत आधवनीयस्य गत्वा तस्मिन्
नवनयति ॥

एष एवापां सोमस्य च पन्थाः । ७ ।

उपसर्गार्थानां वसतीवरीणामभिषुतस्य च सोमस्यैष पन्थाः ॥

एष प्रथमः पर्यायः । ८ ।

एवं त्रिभिः पर्यायैरेको ऽयमभिषवपर्यायः ॥

एवं विहितो द्वितीयस्तृतीयश्च । ९ ।

गतः ॥

त्रिपर्यायः । १० ।

सर्वत्र महाभिषवः स्यात् ॥

संभृत्य राजानमुपरे ग्राव्णः संमुखान्कृत्वा प्रपीड्य-
जीषं मुखेषूपोहति । घासमेभ्यः प्रयच्छतीति विज्ञायते । ११ ।

संभृत्य राजानमाधवनीये ग्राव्णश्चोपरे संमुखान्कृत्वा पूर्ववदुपरं
प्रत्येवाभिमुखान्कृत्वेति यावत् । प्रपीड्यजीषमुदचने रसमाधवनीय
श्चजीषं ग्राव्णां मुखेषु क्षिपति । घासः भवः ॥

तेषूज्ञातारो द्रोणकलशं प्रतिष्ठाप्य तस्मिन्नुदीचीन-
दर्शं पवित्रं वितन्वन्ति । १२ ।

तेषु ग्रावसु द्रोणकलशं प्रतिष्ठाय तस्मिन्वितचन्ति तस्योपरि विस्तार्य
कोणान्धारयन्ति यथाधस्ताद्गृहा गृह्येरन् ॥

पवित्रं ते विततं ब्रह्मणस्पते प्रभुर्गाचाणि पर्येषि
विश्वतः । अतस्ततनूर्न तदामो अश्रुते श्रुतास इद्वहन्त-
स्तत्समाशतेति *वितत्यमानमभिमन्त्रयते यजमानः
। १३ ।

वितत्यमानमिति विततशब्दात्तत्करोतीति णिच् कृत्वा यक् द्रष्टव्यः ।
वितन्यमानमिति वा पाठः ॥

इति द्वादशी कण्डिका ।

पवित्रस्य यजमानो नाभिं कृत्वा तस्मिन्होतृचमसेन
धारां स्थावयति । १ ।

पुनर्यजमानग्रहणमसंदेहार्यम् । नाभिमूर्णास्तुकया करोतीति याव-
त्सनाभिवत् धारास्थावकत्वात् । पवित्रमध्यगतत्वाच्च नाभिलोपचारः ॥

उदचनेनान्नेताधवनीयाद्धोतृचमस आनयति । २ ।

उदचनं नाम सोमग्रहणार्थं चमसम् । तथा च †उदचनं चमसमिति
वक्तृचाः ॥

* Thus all MSS. † Thus the MSS. ; but Ait. Br. 7. 32, the
passage alluded to, has उदचनं चमसम्.

संतता धारा स्रावयितव्या । कामो हास्य समर्धुको
भवतीति विज्ञायते । ३ ।

यथा सा संतता स्रवति तयोन्नेत्रा नेतव्यम् । अथ यजमानस्य
कामाः समृद्धेरन्निति फलार्थवादः ॥

यं द्विष्यात्तस्य विच्छिन्द्यात् । ४ ।

अवश्यमेव संततया भवितव्यमिति भावः ॥

धाराया अन्तर्यामं गृह्णाति । सर्वाश्चातो ग्रहाना
ध्रुवात् । ५ ।

गतः ॥

समानब्राह्मणावुपांश्चन्तर्यामौ साभिचरणिकौ । ६ ।

यः कस्योपांशोरुक्तो विधिः स सर्वो ऽपि समानो ऽन्तर्यामस्य .
समानविधानत्वादुभयोर्ब्राह्मणे । यो ऽप्याभिचारिको विधिरुक्तः सो
ऽपि समान एव द्वयोः ॥ उपयामस्त्वत्र वचनाद्भवति । स्वहस्तगत-
स्यापि ग्रहस्थादानमन्त्रो न लुप्यते . मन्त्रसमान्नाये पुनःपाठात् ॥

एतावन्नाना । उपयामगृहीतो ऽस्यन्तर्यच्छेति गृही-
त्वोत्तरेण हेतारमतिक्रामति । येन वा हेता प्रति-
पादयेदुत्तरतो ऽवस्थायेत्तरं परिधिसंधिमन्त्रवहृत्या-
त्तरार्धे जुहोति । ७ ।

गतः ॥

विपरीतौ देशावेके समामनन्ति । ८।

गमनादा होमान्तस्य तस्य देशविपर्ययः ॥

असर्वमाग्रयणस्थाल्यां संपातमवनीयैष ते योनिर-
पानाय त्वेत्यरिक्तं पात्रमायतने सादयित्वा व्यानाय
त्वेति ते अन्तरेण ग्रावाणमुपांशुसवनं दक्षिणामुखं
संसृष्टं पात्राभ्याम् । ९।

सादयतीति शेषः। अरिक्तमिति वचनात् भवतिवृत्तिः। न चास्मि-
न्नंशोरपासनं. उपांशुं ऊतोपांशुपात्रे ऽंशुमवायेति विविच्यैव चोद-
नात्. सूत्रकृतापि यश्चोपांशुपात्रे ऽंशुरिति तस्मैवानुवादाच्च ॥

यं कामयेत प्रमायुकः स्यादित्यसंसृष्टौ तस्येत्युक्तम्
। १०।

एवं निन्दश्रुतेः उपांशुसवनेन संसृष्टे एव पात्रे सादयेदिति भावः ॥

नानुदिते स्वर्य उपांश्वन्तर्यामौ जुहुयात् । ११।

गतः ॥

यदि त्वरेतानुदित उपांशुं जुहुयादुदिते ऽन्तर्यामम्
। १२।

त्वरमाणेनानुदित एवान्तर्यामो होतव्यः ॥

उभावनुदिते होतव्यावित्येके । १३।

अथवा त्वरमाणेनोभावनुदित एव होतव्यौ ॥

इति त्रयोदशी कण्डिका ।

इति चतुर्थः पटलः ॥

यदि रथंतरसामा सोमः स्यादैन्द्रवायवाग्रान्गृही-
यात् । यदि बृहत्सामा शुक्राग्रान् । यदि जगत्सामाग्र-
यणाग्रान् । १ ।

यस्य रथंतरं हेतुः पृष्ठं भवति स रथंतरसामा । तस्य यथासमा-
न्नातमैन्द्रवायवाया एव ग्रहा ग्रहीतव्याः । बृहत्सान्नः शुक्रमग्रे
गृहीत्वा तत ऐन्द्रवायवादयो ग्राह्याः । एवं जगत्सान्न आग्रयणं .
तस्य तु प्रकृतावसंभवाद्विद्वत्यर्थमुपदेशः ॥

यद्युभयसामा याथाकामी । २ ।

यद्युभयपृष्ठस्तदा याथाकाम्यम् । ऐन्द्रवायवायाः शुक्राया वेत्यर्थः ॥

अपि वैन्द्रवायवाग्रानेव । ३ ।

उभयपृष्ठत्वे ऽपि श्रुतौ रथंतरस्यैव मुख्यत्वादिति भावः ॥

ऐन्द्रवायवाग्रान्गृहीयाद्यः क्रामयेत यथापूर्वं प्रजाः
कल्पोरन्निति । काम्यानि ग्रहाग्राणि । ४ ।

यो ऽयमेकादशरात्रब्राह्मणे ऽनुवाक आन्नातः ऐन्द्रवायवाग्रान्गृही-
यादित्यादिः तत्र काम्यानि नैमित्तिकानि च ग्रहाग्राण्युक्तानि .
तान्यपि प्रत्येतव्यानीत्यर्थः । अन्नं मनुष्यः अग्नौ गत्वा निवर्तते
ऽन्नादेवान्तमारभते न ततः पापीयान्भवतीति वाक्यशेषात् । यस्य
पिता पितामहः पुण्यः स्वादय तन्न प्राप्नुयादिति . यस्य पित्रपिता-
महौ वसीयांसौ स्यातां स्वयं तु तदसीयस्त्वं न प्राप्नुयादित्यर्थः ।
मरस्वत्यभि नो नेषि वस्य इति पुरोरुचं उक्थ्यग्रहणाय ॥

यान्प्राचीनमाग्रयणादित्युक्तम् । ५ ।

यान्प्राचीनमाग्रयणाद्गृह्यगृहीयान्नुपांशु गृहीयाद्यानूर्ध्वांस्तानु-
पद्भिमत इत्युक्तं ब्राह्मणे . तदप्यनुसंधातव्यमित्यर्थः । तत्र अशब्दं
उपांशु सशब्दं उपद्भिमदिति शेषः । आग्रयणस्यापुपांशुत्वमेव
युक्तं यजुर्वेदस्वरत्नात् । तथा आग्रयणादिति काललक्षणार्थत्वे ऽपुपां-
शुत्वमेवैन्द्रवायवादीनामिष्यते ॥

यं काम्यमैन्द्रवायवान्पूर्वं गृहीयान्न सादयेत् । ६ ।

काम्यं नैमित्तिकं वा यं ग्रहं पूर्वमेवैन्द्रवायवाद्गृह्याद्गृहीयात्तदानीमेव
न सादयेत् । किं त्वन्यस्य हस्ते दत्त्वा धारयेदिति भावः । कदा तर्हि
स साद्यते ॥

ऐन्द्रवायवस्य सादनमनु साद्यते । ७ ।

सादनमनु कृते सादने ॥

ऐन्द्रवायवं गृह्णाति । ८ ।

गतः ॥

आ वायो भूष शुचिपा इत्यनुद्रुत्योपयामगृहीतो
ऽसि वायवे त्वेति गृहीत्वापयम्येन्द्रवायू इमे सुता इत्य-
नुद्रुत्योपयामगृहीतो ऽसीन्द्रवायुभ्यां त्वेति गृहीत्वा
पविचदशाभिः परिमृज्यैष ते योनिः सजोषाभ्यां त्वेति
सादयति । ९ ।

प्रथमेनोपयामेन वायथं गृहीत्वा अपथम्य धारायाः पात्रमपनीय
पुनर्द्वितीयैर्द्रवायवं गृह्णाति । तथा च ब्राह्मणं . तस्मात्सहदिन्द्राय
मथतो गृह्यते द्विर्वायव इति ॥

सर्वान्ग्रहान्पवित्रं दशाभिः परिमृज्यैष ते योनिरिति
यथादेवतं यथायतनं सादयति । १० ।

ये ऽत ऊर्ध्वं ग्रहा गृह्यन्ते तेषां नित्यः संमार्गः . सादनं चासत्य-
पवादे ॥

एतदर्थं वा द्वितीयं पवित्रं दशावत्स्यात् । ११ ।

सोमपावनार्थादन्यद्वा दशापवित्रं ग्रहसंमार्गार्थं स्यात् ॥

अयं वां मित्रावरुणेति मैत्रावरुणं गृहीत्वा राया
वयं ससवांसो मदेम हव्येन देवा यवसेन गावः । तां
धेनुं मित्रावरुणा युवं नो विश्वाहा धत्तमनपस्फुरन्ती-
मिति श्रुतशीतेन पयसा श्रीत्वैष ते योनिर्ऋतायुभ्यां
त्वेति सादयति । १२ ।

श्रुतशीतेन अनातक्तेन पयसा श्रीत्वा मिश्रयित्वा ॥

अयं वेनश्चोदयदिति शुक्रं गृहीत्वा हिरण्येन श्रीत्वैष
ते योनिर्वीरतां पाहीति सादयति । १३ ।

गतः ॥

श्रण्डाय त्वेति द्वेष्यस्य । १४ ।

उपयामगृहीतो ऽसि शण्डाय त्वेति ग्रहणे ऽप्येष ते योनिः शण्डाय
त्वेति न सादनीयमिति भावः ॥

तं प्रत्नथेति मन्थिनं गृहीत्वा मनो न येषु हवनेषु
जुह्वद्विपः शच्या वनुथो द्रवन्ता । आ यः शर्याभिस्तु-
विन्दम्णो अस्याश्रीणीतादिशं गभस्ताविति* सक्तुभिः
श्रीणात्यनभिध्वंसयन्नात्मानम् । इतरांश्च ग्रहान् । १५ ।

सक्तवो यवमयाः . तद्यवं प्राविशदिति लिङ्गात् । अनभिध्वंसयन्
सक्तुभिरविकिरन् ॥

एष ते योनिः प्रजाः पाहीति सादयति । १६ ।

गतः ॥

इति चतुर्दशी कण्डिका ।

मर्काय त्वेति द्वेष्टस्य । १ ।

पूर्वतमेन व्याख्यातः ॥

यदि कामयेत यो ग्रामे तं ग्रामान्निरुहेयं यो
बहिर्ग्रामात्तं ग्रामे कुर्यामितीदमहममुमामुधायण-
ममुष्य पुचममुष्या विश उदूहामीति शुक्रमुदूहोदमह-

* Corrected ; the MSS. have गभस्तादिति. Cf. Vâjas. Samh. 7.
17 = Rîgveda 10. 61. 3.

ममुमामुष्यायणममुष्य पुत्रममुष्यां विशि सादयामीति
तस्मिन्मन्थिनं सादयेत् । २ ।

यो ग्रामे शत्रुस्तं ग्रामान्निर्वासयेयं . यो बहिर्धामात्सुहृत्तं तु तस्य
स्थाने कुर्यामिति यदि यजमानः कामयेत तदा शुक्रं सादितमन्य-
त्रापनीय तत्रैव मन्थिनं सादयेत् । तत्र आमुष्यायणस्येति गोत्रनि-
र्देशः . अमुष्या इति ग्रामस्य ॥ तदयं प्रयोगात्मा । इदमहं विष्णु-
गुप्तं वैन्यं चित्रसेनस्य पुत्रं मधुराया विशि उदूहामीत्यादि ॥

ये देवा दिव्यीत्युपरिष्ठादुपयामया पुरस्तादुपयामेन
वा यजुषा द्वाभ्यां धाराभ्यां स्थाल्याग्रयणं गृह्णाति । ३ ।

ये देवा दिव्यीत्युचोपयामग्निरस्कथा वा गृह्णं . उपयामादिना वा
यजुषेति . इन्द्रियेणेत्यन्तेन ॥

य आग्रयणस्थाल्यां सोमस्तमन्यस्मिन्पात्र आनीय
तां द्वितीयां धारां करोति । ४ ।

गतः ॥

त्रिंशत्त्रयश्चेति रुग्णवत्यर्चा भ्रातृव्यवतो ऽभिचरतो
वा गृह्णीयात् । ५ ।

रुग्णवती रुजिधातुमती । पुरस्तादुपयामेन यजुषायेके गृह्णन्ति .
तस्याप्येतस्मिन्ननुवाके पुनःपाठात् ॥

विदद्यती सरमा रुग्णमद्रेर्महि पाथः पूर्य्य सन्धियक्कः ।

अग्रं नयत्सुपद्यक्षराणामच्छा रवं प्रथमा जानती
गादिति वाभिचरतः । ६ ।

अभिचरत इति पुनर्वचनात् नायं मन्त्रो भाव्यतः ॥

आग्रयणं गृहीत्वा त्रिर्हिङ्कृत्य वाचं विस्तृजते । ७ ।

तमाददानो वाचं यत्वाग्रयणं गृहीत्वा विस्तृजत इति यदुक्तं तदेत-
स्मिन्काल एव कर्तव्यमित्यर्थः ॥

सोमः पवते सोमः पवते सोमः पवते सुभूताय
पवते ब्रह्मवर्चसाय पवते ऽस्मै ब्रह्मणे पवते ऽस्मै क्षत्राय
पवते ऽस्यै विश्वे पवते ऽद्भ्यः पवत ओषधीभ्यः पवते
वनस्पतिभ्यः पवते द्यावापृथिवीभ्यां पवते ऽस्मै सुन्वते
यजमानाय पवते मह्यं ज्यैष्ठ्याय पवते । यथा देवेभ्यो
ऽपवथा एवं मह्यं पवस्वेति चिरुददति शनैरुच्चैरथ
सूचैः । ८ ।

शनैरित्यादिना मध्यमकुष्ठसूत्रा गृह्यन्ते . नोपांशुः . उद्वदतीति
वचनात् ॥

एष ते योनिर्विश्वेभ्यस्त्वा देवेभ्य इति सादयित्वा
चीनग्निष्टोमे ऽतिग्राह्यान्गृह्णाति । आग्नेयमैन्द्रं सौर्य-
मिति । ९ ।

अग्निष्टोमग्रहणं ब्राह्मणोक्तोक्त्यव्युदाससूचनार्थं न तु सर्वतरसंस्था-

व्युदासार्थम् । कुतः । ऐन्द्रमतिग्राह्यं गृहीत्वेति वाजपेये सिद्धानु-
वादात् ॥

अग्न आयुं व्युत्तिष्ठंस्तरणिरिति ग्रहणसादनाः । १० ।

त्रय एते ऽनुवाकाल्लघाणां क्रमाद्ग्रहणसादनार्था मन्त्राः ॥

स्थाल्योक्त्यं गृह्णाति । उपयामगृहीतो ऽसीन्द्राय
त्वा बृहद्वते वयस्वत इति ग्रहणसादनौ । ११ ।

स्थाल्या गृह्णाति न पात्रेण ॥

इति पञ्चदशी कण्डिका ।

मूर्धानं दिवो अरतिं पृथिव्या इति स्थाल्या भुवं
पूर्णं गृह्णाति । १ ।

मूर्धानं दिव इत्युपरिष्ठादुपयामयर्चा गृह्णाति । नात्र पुरस्तादुपयामं
यजुर्भवत्यवचनात् । उक्तस्तु विकल्पः सत्याषाढेन । केचित्तु अच्युत-
चित्तम इत्यन्तेन गृह्णन्ति ॥

अल्पं गृह्णीयाद्यं कामयेत प्रमायुकः स्यादिति ।
उपर्यर्धं यं कामयेतोत्तरमायुरियादिति । २ ।

अर्धाग्न्यूनं अल्पं . तन्निन्दा निषेधार्था । अर्धादुत्तरं उपर्यर्धम् ।
उत्तरमायुः पञ्चाशत ऊर्ध्वं वयः ॥

एष ते योनिरग्नये त्वा वैश्वानरायेत्यायतने हिरण्ये
सादयेदायुष्कामस्य । ३ ।

हिरण्यसादनस्य काम्यत्वाद्विहृतौ निवृत्तिः ॥

तं राजपुत्रो गोपायत्यावनयनात् । ४ ।

गोपायति रक्षति ॥

यदि कामयेतावगतमपरुन्धुरपरुद्धो ऽवगच्छेद्विती-
दमहममुमामुष्यायणममुष्य पुत्रममुष्या विश उत्खिदा-
मीति भ्रुवमुत्खिद्येदमहममुमामुष्यायणममुष्य पुत्रम-
मुष्यां विशि सादयामीति तत्रैव पुनः सादयेत् । ५ ।

यो यजमानद्वेष्ट्यः कंचिदपरुध्य प्राप्ताराज्यः स्यात्तमपरुन्धुः ऐश्वर्या-
ङ्गशयेयुः अन्ये वलीयांसः . यस्तु तेनापरुद्धः स एव पुनरवगच्छेत्
प्राप्तेऽश्वर्यः स्यादिति कामः । उत्खेदनं ऊर्ध्वग्रहणम् । व्याख्यातः
शेषः ॥

यदेवं कुर्यादायुः प्रजानां विचालयेत् । तृणमेतेन
मन्त्रेणोपर्युपर्यतिहरेत् । ६ ।

पूर्वनिन्दोत्तरविधिप्रशंसार्था । तेन द्वौ विधौ विकल्पेते । उपर्युपरि
भ्रुवं तत्समीपतस्तृणमवगमयेत् ॥

यद्यभिचरेद्विदमहममुष्यामुष्यायणस्यायुः प्रवर्तया-
मीति भ्रुवं प्रवर्तयेत् । ७ ।

प्रवर्तयेत् भ्रमयेत् ॥

ध्रुवं त्वा ध्रुवक्षितिममुमा स्थानाच्चावयामीति वा
व्यङ्गयेत् । ८ ।

व्यङ्गयेत् विकर्षयेत् ॥

अत्र धारा विरमति । ९ ।

अत्र अर्धपूर्णं द्रोणकलशं कृत्वेति कात्यायनः ॥

प्रपीड्य पवित्रं निदधाति । १० ।

प्रपीडनं द्रोणकलशे ॥

एकधनानां यथार्थं सर्वाश्च मैत्रावरुणचमसीया
आधवनीये ऽवनीय पूतभृतो बिल उदीचीनदशं पवित्रं
वितत्य य आधवनीये राजा तमसर्वं पूतमृत्यवनीयो-
पयाममृहीतो ऽसि प्रजापतये त्वेति द्रोणकलशमभि-
मृशेत् । इन्द्राय त्वेत्याधवनीयम् । विश्वेभ्यस्त्वा देवेभ्य
इति पूतमृतम् । ११ ।

यथार्थमिति यावतीभिर्वर्धितं रसं प्रातःसवनाय पर्याप्तं मन्येत
तावतीरित्यर्थः । असर्वमिति एकस्मै चमसगणाय पर्याप्तमवशि-
ष्येति भावः ॥

ते पवमानग्रहाः । १२ ।

एवमभिमृष्टास्ते ब्राह्मणे पवमानग्रहाः समाख्यायन्ते ॥

पुरस्तादुपयामाः सर्वे । १३ ।

प्रथमवदुत्तरघोरषुपयामस्यानुषङ्ग इति भावः ॥

पञ्चहोत्रा यजमानः सर्वान्ग्रहानभिमृशति । १४ ।

ये पात्रेषु गृहीताः सोमाः तान्सर्वानभिमृशति पवमानग्रहप्रथ-
मान् । तेषु संभवतां सहावमर्शनं . असंभवतामावृत्तिः ॥

द्रप्सश्चस्कन्द यस्ते द्रप्सो यो द्रप्सो यस्ते द्रप्स इत्येतैः
प्रतिमन्त्रं वैप्रुषान्होमाञ्जुहेति । १५ ।

स्कन्दानां विप्रुषां देवत्राकरणार्था वैप्रुषा नामैते चत्वारो होमाः ।
तत्र यस्ते द्रप्स इत्येतत् यस्ते द्रप्स स्कन्दति . यस्ते द्रप्सो मधुमा-
नित्यनयोस्कन्तोपादानम् । तथा चोत्तरसूत्रे वक्ष्यति । ततश्च योयः
क्षप्यति स सर्वा जुहुयात् . वैप्रुषाञ्जुक्तु जुहोतीति लिङ्गात् .
वैप्रुषान्मग्नहोतारं च ऊत्वा सर्पन्तीति लिङ्गाच्च । कात्यायनस्वाह .
*वैप्रुषान्होमाञ्जुक्ति . अर्ध्वर्युर्वेति ॥

प्रथमं सर्वचानुषक्तमुत्तरांस्त्रीन्विहृताननुसवनमेके
समामनन्ति । १६ ।

द्रप्सश्चस्कन्देति त्रिषु सवनेषु समाना प्रथमाहुतिः . उत्तरास्ति-
स्वस्वनुसवनमेकैका द्वितीया ॥

सप्तहोतारं मनसानुद्रुत्याहवनीये सग्रहं हुत्वोदञ्चः

* But the text of Kāty. Śrauta 9. 6. 30, as printed by Prof. Weber, has विप्रुषां होमं.

प्रह्ना बहिष्यवमानाय पञ्चत्विजः समन्वारम्भाः सर्पन्ति
। १७ ।

सप्तहोता ब्रह्मणापि होतव्यः . ऊत्वा सर्पन्तीति स्रष्टतामविशेषेण
होमवचनात् . कल्पान्तरेषु व्यक्त्वाच्च । वैप्रुषाञ्जुक्तु जुहोतीति तु
प्रदर्शनार्थं द्रष्टव्यम् ॥

इति षोडशी कण्डिका ।

अध्वर्युं प्रस्तोतान्वारभते प्रस्तोतारं प्रतिहर्ता प्रति-
हर्तारमुज्ञातोज्ञातारं ब्रह्मा ब्रह्माणं यजमानः । १ ।

ऊते सप्तहोतरि समन्वारभन्ते ॥

यद्यु वै स्वयं होता यजमानः स्यात्सर्पेदेव । औप-
गात्रं ह्यस्येति बह्वृचब्राह्मणं भवति । २ ।

यदा सत्ते यजमानः स्वयं होता स्यात्तदा सर्पेदेव . न तु प्रकृति-
वद्भविर्धान एवासीत् । कुतः । अस्ति ह्यस्य यजमानस्य सत औप-
गात्रं . तदुपगानं तस्य च तत्रागतेन शक्यते कर्तुमिति ॥

त्सरन्त इव रेहाणा इव न्यङ्ङिव शीर्षाणि कृत्वा
सर्पन्ति । ३ ।

मृगमिव जिघृक्षुवो व्याधाः त्सरन्तः कृद्गना गच्छन्त इव गच्छन्ति ।
तथा रेहाणा हिंसन्त इव । तथा अवनतशिरसश्च ॥

मृग इव हि यज्ञः । पूर्वी ऽध्वर्युर्वर्हिर्मुष्टिं धून्वन्सर्पति
वागग्नेगा अग्न एत्विति गायत्रः पन्था वसवो देवता-
वृकेणापरिपरेण पथा स्वस्ति बहूनशीयेति । ४ ।

मृग इव हि यज्ञः . यथाक्तं ब्राह्मणे . यज्ञो देवेभ्यो निलायत
वृक्षो* रूपं कृतेति । तस्मादेवमुपनिनीषुरिवाध्वर्युरग्नतो वर्हिर्मुष्टिं
धून्वन्सर्पति द्वाभ्यां मन्वाभ्याम् ॥

चात्वालमवेक्षमाणाः स्तुवते । उत्तरे वा वेद्यंसे । ५ ।

अन्तर्वेद्यासीनाश्चात्वालमवेक्षमाणाः स्तुवते . वेद्यंसे वा ॥

अथाध्वर्युः स्तोत्रमुपाकरोति । ६ ।

उपाकरोति उपक्रमयति । तस्यैव प्रकारमाह ॥

वायुर्हिङ्कर्तेति प्रस्तोत्रे वर्हिर्मुष्टिं प्रयच्छति । ७ ।

गतः ॥

सर्वेषु पवमानेष्वेवमुपाकरणः । ८ ।

एवमुत्तरयोरपि पवमानयोरनेन वर्हिर्मुष्टिर्दातव्यः ॥

असर्ज्यसर्जि वागसर्ज्यैन्द्रं सहो ऽसर्ज्युपावर्तध्वमिति
वर्हिर्भ्यामन्यानि पवमानेभ्यः स्तोत्राण्युपाकरोति । ९ ।

गतः ॥

* Thus the MSS . but Taitt. Samh. 6. 2. 4. 2 has विष्णू .

तस्माद्ब्राह्मणेन बहिष्पवमान उपसद्यः । पवित्रं
हि । यं द्विष्यात्तं बहिष्पवमानात्परिबाधेतेति विज्ञायते
। १० ।

तस्मादिति ब्राह्मणे प्रकृतप्राशस्त्यापेक्षम् । यस्मादेवं प्रकृतं तस्मा-
दुपसद्यः उपगन्तव्यः सर्वैरपि पवित्रार्थिभिर्द्विजैः । ब्राह्मणग्रहणं
प्रदर्शनार्थम् । तदुक्तं तैत्तिरीयके ऽपि । तस्मादेवंविदुषा बहिष्पवमान
उपसद्यः पवित्रं वै बहिष्पवमान इति ॥

स्तूयमानं यजमान उपगायति । चत्वारो ऽवरार्था
उपगातारः । ११ ।

स्तूयमानं बहिष्पवमानं यजमानस्तावदुपगायति । अत्रिजो ऽपि
चतुरवरा उपगायन्तीत्यर्थः ॥ तथा यजमानपञ्चमा उपगायन्तीति
भारद्वाजः । स एव पुनराह । हो इत्यृत्विज उपगायन्ति । ओमिति
यजमान इति । छान्दोगास्तु विपरीतमाहुः ॥

नाध्वर्युः । १२ ।

उपगायेदिति शेषः ॥

वस्थ्यै हिङ्गुरु तस्यै प्रस्तुहि तस्यै स्तुहि तस्यै मे
ऽवरुद्धा इति पुरस्ताद्बहिष्पवमानाद्यजमानो जपति
। १३ ।

गतः ॥

दशहोतारं च व्याचष्टे । स्तूयमाने च दशहोतारं
जपति । १४ ।

बहिष्पवमाने दशहोतारं व्याचवीतेति ब्राह्मणानुवादेन सूत्रकारेण
व्याख्यातमिति । जप एवोच्यते . स्तुयमाने च जपतीति व्यक्तवचनात् .
यत्र जपा याजमाना इति लिङ्गाच्च ॥

श्येनो ऽसि गायत्रच्छन्दा इति मध्यमायां च स्तोत्री-
यायामन्वारोहम् । १५ ।

जपतीत्यनुषङ्गः । अन्वारोहा नाम श्येनो ऽसीत्यादयस्त्रयो मन्त्राः ॥

द्वितीये पवमाने द्वितीयेन मन्त्रेण । तृतीये तृती-
येन । १६ ।

अन्वारोहं जपतीति शेषः । द्वितीयार्थं तृतीया ॥

अथात्यन्तप्रदेशः । स्तुतस्य स्तुतमसीति स्तोत्रमनु-
मन्त्रयते । शस्त्रस्य शस्त्रमसीति शस्त्रम् । १७ ।

अत्यन्तप्रदेश इत्युक्तार्थः ॥

इन्द्रियावन्तो वनामह इत्युभयचानुषजति । १८ ।

गतः ॥

स्तुते ऽध्वर्युः संप्रेष्यत्यग्नीदग्नीन्विहर बर्हिं स्तृणाहि*
पुरोडाशां अलंकुर्विति । १९ ।

आसीन एव संप्रेष्यति . उत्तरविधौ उत्तिष्ठन्निति वचनात् ॥

अथैकेषाम् । स्तुत उत्तिष्ठन्नाहामीदग्नीन्विहर बर्हि
स्तृणीहि पुरोडाशां अलंकुरु प्रतिप्रस्थातः पशुनेहीति
। २० ।

शाखान्तरे त्वेवं श्रुतः स त्वत्तिष्ठता वक्तव्यः ॥

संप्रैषवत्कुर्वन्ति । २१ ।

अत्रालंकरणान्तमाग्नीध्रः करोति । प्रतिप्रस्थाता सवतीयपशुना सह
गच्छति । बह्वचनमविवक्षितम् ॥

इति सप्तदशौ कण्डिका ।

इति पञ्चमः पटलः ।

आग्नीध्राद्विष्णियान्विहरति । १ ।

आग्नीध्रो ऽग्निराग्नीध्रः । तस्माद्विष्णियानग्नीन्विहरति ॥

अङ्गारैर्द्वे सवने । शलाकाभिस्तृतीयम् । २ ।

द्वयोराद्ययोः सवनयोः काष्ठैरग्नीन्विहरतीत्यर्थः । शरदर्भादिशला-
काभिस्तृतीयसवने ॥

पांसुधिष्णियेषु निवपति । ३ ।

ये पांसुभिर्न्युप्ता धिष्णियाद्यस्तेष्वेवाग्नीन्निवपति. न त्वनुदेशेषु
बहिष्यवमानास्तावादिव्यपि ॥

तेनानुपूर्व्येण यथान्युप्ता भवन्ति ।४।

येनैव क्रमेण ते न्युप्तास्तेनैवाग्नयो ऽपि निवृत्तव्याः । तथा व्याघा-
रणस्याप्ययमेव क्रमो न्यायसाम्याद्दृश्यः ॥

प्रचरण्यां पञ्चगृहीतं गृहीत्वा द्रोणकलशाच्च परि-
क्ष्वया राजानं पुरस्तात्प्रत्यङ्मासीनो धिष्णिषान्व्याघा-
रयति तैरेव मन्त्रैः । तूष्णीं वा ।५।

दर्विहोमत्वादेव सिद्धस्यासनस्य वचनं पुरस्तात्प्रत्यङ्मासीति गुणविधा-
नार्थम् । यैर्युप्ता धिष्णिषास्तैरेव मन्त्रैर्धिष्णिषाग्नीन्याधारयति यदि
प्रागेतैरुपस्थानमपि कृतं स्यात् । अन्यथा तूष्णीं व्याघारणं । एताने-
वोपस्थानान् व्याघारणंश्चैक इति सहस्रिष्टयोरेवोपस्थानव्याघारणयो-
र्मन्त्रवचनात् । मन्त्रपक्षे ऽपि तूष्णीमेवाहवनीयस्य व्याघारणं न तु
समाडसि कृशानुरिति । तस्यानुदेशमन्त्रत्वात् । मन्त्रेषु च रौद्रेणे-
त्यनुषङ्गस्योपरि स्वाहाकारः । बौधायनस्वाह विभवे प्रवाहणाय
स्वाहा रौद्रेणेत्यादि ॥

आहवनीयमाग्नीध्रीयं होचीयं मार्जालीयमिति
सोमेन । आज्येनेतरान् ।६।

सोमेन व्याघार्थानामयं विवेको न तु व्याघारणक्रमनियमः . तेनानु-
पूर्व्येण यथान्युप्ता भवन्तीत्यनेनैवात्रापि क्रमस्य प्रदर्शितत्वात् . यथा-
न्युप्तं धिष्णिषान्व्याधारयतीति कल्पान्तरेषु व्यक्तवचनाच्च । तस्मान्नि-
वपनक्रमेणाहवनीयादिचयानन्तरं प्रशास्तीयादिमार्जालीयान्तान्व्या-

धार्य ततो यथाविधि सोमं भवयति . होमाभिषवसंयोगात् ।
सत्याषाढश्चात्राह व्याख्यातः सोमस्य भव इति ॥

यज्ञस्य संततिरसि यज्ञस्य त्वा संतत्यै स्तृणामि संतत्यै
त्वा यज्ञस्येति गार्हपत्यात्मक्रम्य संततमनुष्ठयं बर्हिः
स्तृणात्याहवनीयात् । ७ ।

अनुष्ठयं पृष्ठ्याद्यमेव बर्हिः स्त्रीर्त्वा पुरोडाशानप्यलं करोत्याग्नीध्रः ।
तत्र धानासु बज्रवद्बृहः पूर्ववत् ॥

वैष्णव्यर्चा पुनरेत्य यज्ञमानो राजानमुपतिष्ठते
विष्णो त्वं नो अन्तम इति । ८ ।

यद्यप्येतदुपस्थानं बर्हिष्यवमानाङ्गं तथापि नोत्तरयोः पवमानयो-
र्गच्छति . पराञ्चो हि यन्ति पराचीभिः श्रुवते वैष्णव्यर्चा पुनरेत्यो-
पतिष्ठत इति श्रुतेः . तयोः पराक्त्वाभावाच्च । तथा तत्र न राजान-
मुपतिष्ठत इत्येव भारद्वाजः ॥

एतयैवाध्वर्युः पात्राणि संमृश्याश्विनं गृह्णाति । ९ ।

यानि पात्राणि सोमवन्ति तान्येव संमृशति नेतराणि . यदेवास्त्य
शयानस्योपगुव्यतीति वाक्यशेषात् ॥

या वां कश्चेति ग्रहणसादनौ । १० ।

गतः ॥

द्रोणकलशादधाराग्रहाः परिलवया गृह्यन्ते । वच-
नादन्यतः । ११ ।

धारायामुत्पन्ना ग्रहाः धाराग्रहाः . ततो ऽन्येषामुत्सर्गतो द्रोणकल-
शाद्गृहणम् । वचनान्तु विपर्ययः . यथा वैश्वदेवं पूतभृतो गृह्णाती-
त्यादौ । यदाप्याश्विनाया ग्रहास्तदापि द्रोणकलशात्परिलवयाश्विनस्य
ग्रहणं न धारायाः ॥

चित्रता यूपं परिबीयाग्नेयं सवनीयं पशुमुपाकरोति
। १२ ।

पूर्वा रश्नामुत्तिष्ठ चित्रतान्यथा परिचर्यति . न तु तामेवादाय .
पुनस्त्रिद्वचनात् । पूर्वामुदृष्टेत्येव बौधायनकात्यायनौ । सा च
सवनीयवज्रत्वे ऽपि नावर्तते . यूपसंस्कारत्वात् । स्वरस्तु पूर्व एव-
मादायावगृह्यः . प्रतिधूपं स्वरव इति वचनात् । बौधायनस्वाह .
धूपः स्वररश्नामुत्पादयेदिति बौधायनः . पशुर्गिति शालीकिरिति ॥
पशुरप्यजो ऽभिप्रेतः . अग्नीषोमीयप्रकृतिवात् . जात्यन्तरावचनात् .
आग्नेयमजमग्निष्टोम आलभत इति श्रुत्यन्तराच्च । लोहलवूपरत्वादीनां
तु पशुरूपाणामनादरः . तद्विशेषिकत्वात् । तथा च सत्याषाढः .
सवनीयमुपाकरोति . तस्य रूपनियमो न विद्यत इति ॥

ऐन्द्राग्नमुक्त्ये । ऐन्द्रं षोडशिनि । सारस्वतमतिरात्रे
। १३ ।

पशुमुपाकरोतीत्यनुषङ्गः । स चाज एव सर्वत्र वेदितव्यः । केचित्तु
षोडशिनि दृष्टिमतिरात्रे मेषीं चोपाकुर्वन्ति . समुच्चयपक्षे तथा-
दर्शनात् । तदुक्तं विशेषावचनात् । यदि चैवर्माभिप्रैष्यत् तावन्ने-

वोक्तापि समुच्चयपक्षमात्रमुत्तरावक्ष्यत् । तस्मादज एव सर्वत्र ॥
कात्यायनमतान्तु समुच्चये ऽप्यजो विकल्पते मेष्वा, यथाह. सरस्वत्यै
चतुर्थो ऽतिरात्रे, मेषौ वेति । अत एव सरस्वतीग्रहणात् वाचं
सारस्वत्येति लिङ्गाच्च सरस्वतीदेवत्वमपि सारस्वतस्य पशोर्व्यक्तं
भवेत्यति ॥

समभ्युच्चयवदेके समामनन्ति । आग्नेयमग्निष्टोम
आलभते । ऐन्द्राग्नमुच्यते द्वितीयम् । ऐन्द्रं वृष्णिं षोड-
शिनि तृतीयम् । सारस्वतीं मेषीं चतुर्थीमतिरात्रे । १४।
वृष्णिः पुंशेषः ॥

आ वपायाः कृत्वा हुतायां वपायां मार्जयित्वा
प्रातःसवनाय संप्रसर्पन्ति । १५ ।

सवनीयस्यापि प्राजहितात्यगुश्रपणाहरणं । अग्नीषोमीयप्रवृत्तित्वात् ।
संप्रसर्पन्ति समेताः सदः प्रविशन्त्यध्वर्युव्रक्ष्ययजमानाः ॥

प्रस्रस्यन्तो गृहानवेक्षन्ते । १६ ।

प्रस्रस्यन्त इति वचनात् यदापि वा तृतीयसवन एवाग्रयणादिति
प्रसर्पणोत्तरकाले षोडशग्रहणं यदा च सोमातिरेकवशादुत्तरकाल-
भावि उच्यथादिग्रहाः तत्र नावेक्षणमुल्लिख्यते ॥

द्वौ समुद्राविति पूतभृदाधवनीयौ । १७ ।

सक्रुक्तेन मन्त्रेण द्वौ युगपदवेत्तते * ॥

द्वे द्रधसी इति द्रोणकलशम् । १८ ।

गतः ॥

परिभूरग्निमिति सर्वं राजानम् । १९ ।

तस्य त इदमुन्मृज इति मन्त्रान्तः । तत्र तु बुभृषदादेः तस्य ते
भूनिमुन्मृजे तस्य ते ब्रह्मवर्चसमुन्मृजे तस्य त आयुरुन्मृजे तस्य ते
ऽसुख्य प्राणानुन्मृज इति मन्त्रविकारानाह वीधायनः । कामाभावे
त्वविज्ञतो मन्त्रः ॥

प्राणाय म इत्युपांशुम् । अपानाय म इत्यन्तर्यामम् ।
व्यानाय म इत्युपांशुसवनम् । वाचे म इत्यैन्द्रवायवम् ।
दक्षक्रतुभ्यां म इति मैत्रावरुणम् । चक्षुभ्यां म इति
शुक्रामन्यनौ । ओचाय म इत्याश्विनम् । आत्मने म
इत्याग्रयणम् । अङ्गेभ्यो म इत्युक्थम् । आयुषे म
इति ध्रुवम् । तेजसे मे वर्चोदा वर्चसे पवस्वेत्या-
ज्यानि । पशुभ्यो मे वर्चोदा वर्चसे पवस्वेति पृषदा-
ज्यम् । पुष्ट्यै मे वर्चोदाः पवध्वमिति सर्वान्ग्रहान् ।
स्तनाभ्यां मे वर्चोदौ वर्चसे मे पवेशामित्यूतुपाचे ।
तेजसे म ओजसे मे वर्चसे मे वीर्याय मे वर्चोदा वर्चसे
पवस्वेत्येतैः प्रतिमन्त्रमतिग्राह्यान्षोडशिनमिति । वि-
ष्णोर्जठरमसीति द्रोणकलशम् । इन्द्रस्येत्याधवनीयम् ।
विश्वेषां देवानामिति पूतधृतम् । २० ।

उपांश्चन्तर्धामशब्दाभ्यां पात्रलक्षणा . ऊतत्वाद्गृहयोः । वर्चसा वर्चसे
पवस्वेति सर्वत्रानुषज्येत । तथा इन्द्रस्य जठरमसीत्यनुषङ्गः . विश्वेषां
देवानामिति च ॥

इत्यष्टादशी कण्डिका ।

को ऽसि को नामेत्याहवनीयम् । १ ।

सुषोषः पोषैरिति मन्वान्तः । तस्य त इदमुन्मृज इत्यन्ये । तदयुक्तं .
विश्वेभ्यो मे रूपेभ्य इत्युत्तरत्र उपादानात् . वर्चसे पवस्व तस्य ते
भक्षीयेति लिङ्गविरोधाच्च ॥

सोम त्वां वृणीमह उज्जातारं नृचक्षसं पारया रा
स्वस्तये । विश्वेभ्यो मे रूपेभ्य इति सर्वं राजानम् । २ ।

सोम त्वामित्युचा विश्वेभ्यो मे रूपेभ्य इति उन्मृज इत्यन्तेन यजुषा
चावेक्षते ॥

बभूषन्नवेक्षेत । ब्रह्मवर्चसकाम आमयाव्यभिचरन्वा
। ३ ।

नित्य एवावेक्षणे कामाः . नित्यवदस्योत्तरयोः सवनयोरनुवादात् ॥

श्रुतंकारैर्यजमानः सर्वान्ग्रहानुपतिष्ठते । ४ ।

येषु श्रुतशब्दः ते श्रुतंकाराः । ते च यजमानग्रहणान्नाभ्वर्याभवंति ।
भवन्येव तु ब्रह्मणो ब्रह्मत्वविधौ वचनात् ॥

श्रुतौ स्थः प्राणापानौ मे श्रीणीतमित्युपांश्वन्तर्यामौ ।
 श्रुतो ऽसि व्यानं मे श्रीणाहीत्युपांशुसवनम् । श्रुतो
 ऽसि वाचं मे श्रीणाहीत्यैन्द्रवायवम् । श्रुतो ऽसि दक्षक्रतू
 मे श्रीणाहीति मैत्रावरुणम् । श्रुतौ स्थश्चक्षुषी मे श्रीणी-
 तमिति शुक्रामन्थिनौ । श्रुतो ऽसि ओचं मे श्रीणाही-
 त्याश्विनम् । श्रुतो ऽस्यात्मानं मे श्रीणाहीत्याग्रयणम् ।
 श्रुतो ऽस्यङ्गानि मे श्रीणाहीत्युक्थ्यम् । श्रुतो ऽस्यायुर्मे
 श्रीणाहीति ध्रुवम् । श्रुतमसि तेजो मे श्रीणाहीत्या-
 ज्यानि । श्रुतमसि पशून्मे श्रीणाहीति पृषदाज्यम् । श्रुता
 स्थ पुष्टिं मे श्रीणीतेति सर्वान्ग्रहान् । प्रजापतेर्जठरमसि
 श्रुतो ऽसि स मा श्रीणाहीति द्रोणकलशम् । इन्द्रस्य
 जठरमसि श्रुतो ऽसि स मा श्रीणाहीत्याधवनीयम् ।
 विश्वेषां देवानां जठरमसि श्रुतो ऽसि स मा श्रीणाहीति
 पूतधृतम् । श्रुतस्त्वं श्रुतो ऽहं श्रुतो मे प्राणः श्रुतो मे
 ऽपानः श्रुतो मे व्यानः श्रुतं मे चक्षुः श्रुतं मे ओचं
 श्रुता मे वाक् श्रुतो म आत्मा श्रुतं मे हविः श्रुतो मे
 सोमः श्रुता मे ग्रहाः ॥ इममिन्द्र सुतं पिब ज्येष्ठममर्त्यं
 मदम् । शुक्रस्य त्वाभ्यक्षरन्धारा ऋतस्य सादने ॥ वृषा
 सोमं दुमाँ असि वृषा देव वृषव्रतः । वृषा धर्माणि
 दधिषे ॥ वृष्णस्ते वृष्ण्यं शवो वृषा वने वृषा मदे ।

स त्वं वृषन्वृषेदसि ॥ अश्वो न चक्रदो वृषा सं गा
इन्दो समर्वतः । वि नो राये दुरो वृधोति सर्वं राजा-
नम् । ५ ।

सर्वत्रोपतिष्ठत इत्यनुवङ्गः ॥

अग्निः पवित्रं स मा पुनातु । सोमः पवित्रं स मा
पुनातु । सूर्यः पवित्रं स मा पुनातु । उपहृता गाव उप-
हृतो ऽहं गवामित्येतैर्यथालिङ्गमुपस्थाय स्फ्यः स्वस्ति-
रित्युत्करे वेदिकरणानि परास्योपतिष्ठते । ६ ।

अग्निः पवित्रमित्याद्वज्रीयं . सोमः पवित्रमिति सर्वं राजानं . उपहृता
गाव इति दक्षिणागवीः . उपहृतो ऽहमित्यात्मानम् । वेदिकरणानि
स्फ्यादीनि चैर्वेदिः कृता । तानि त्वष्णीं प्रास्य स्फ्यः स्वस्तिरित्यु-
पतिष्ठते तंतं यथालिङ्गम् । अग्निः पवित्रमित्यादयो ब्रह्मणो ऽपि
निवर्तन्ते . अष्टुतंकारत्वात् । अध्वर्योस्तु पत्रे भविष्यन्ति ॥

उप मा द्यावापृथिवी इति द्यावापृथिवी । उपा-
स्ताव इति वहिष्यवमानास्तावम् । ७ ।

इत्येकोनविंशौ कण्डिका ।

कलश इति कलशम् । सोम इति सोमम् । अग्नि-
रित्यग्निम् । उप देवा इति देवान् । उप यज्ञ इति
यज्ञम् । उप मा होत्रा इति होत्रकान् । १ ।

उपतिष्ठत इत्यन्वयः ॥ यत्र देशे बहिष्प्यमानः स्तुयते स बहिष्प्यव-
मानास्तावः । कथ्यतेः सर्वचानुषङ्गः उपशब्दश्च यत्राश्रुतस्तचानुषज्यते ।
तदुपसृष्टस्यैव कथ्यतेराद्यन्तयोरास्तात्वात् । तस्यैव चाकाङ्क्षितत्वात् ।

आकाङ्क्षासंनिधियोग्यतालक्षणत्वाच्चानुषङ्गस्य । न तु माशब्दस्यानु-
षङ्गः । अधिकृतेन बुद्धिस्थेनापि तेनाकाङ्क्षानिबृत्तेः । उप देवा उप
यज्ञ इति लिङ्गाच्च । न चायं समाधिरूपसर्गस्य संभवति । उपसृष्टस्यैव
व्याख्यातस्यार्थविशेषाभिधायकत्वात् । व्यक्तोक्तं चैतद्विरण्यकेशिना । यथा
अधि उप कलश इति कलशं उप सोम इति सोमं उपाग्निरित्यग्निमिति ।
अग्नि
केचित्तु माशब्दमप्यनुषजन्ति । आद्यन्तयोः श्रुतत्वात् । ननु कथ्यतेः
शान्ति
संनिहितस्यापि वचनस्य वैरूप्यात्कचित्कचिदयोग्यान्वयः स्यात् । अतः
अद्यमनुषङ्गः सेत्यति । तत्राह ॥

ह्वयेतां ह्वयतां ह्वयन्तामिति यथालिङ्गं सर्वचानु-
पजति । २ ।

परिवसामर्थ्याद्विपरिणतो ऽन्वेय्यतीति भावः ॥

मन्त्रा नमो ऽग्नये मखघ्न इत्याहवनीयम् । नमो रुद्राय
मखघ्न इत्याग्नीध्रीयम् । नम इन्द्राय मखघ्न इति होची-
यम् । ३ ।

उपतिष्ठत इत्यन्वयः ॥

दृढे स्थः शिथिरे समीची इति द्यावापृथिवी उप-
तिष्ठते । सूर्यं वायुमग्निं यमं सरस्वतीं सदसो द्वारा-
विति । ४ ।

दृढे स्थ इत्यादिभिर्भयजुर्भियंथाक्रममेता देवता उपतिष्ठते ॥

पातं पात्विति यथालिङ्गं सर्वज्ञानुषजति । ५ ।

पातं पात्वित्युभयं संनिहितम् । तच्च योग्यतया व्यवस्थेति भावः ।

माशब्दस्याप्यनुषङ्ग इत्येके ॥

द्रष्ट्रे नम इति प्रसस्यज्जपति । उपद्रष्ट्रे नम इति प्रसृष्य । ६ ।

द्रष्ट्रे नम इति जपित्वा सदः प्रसृष्याथ जपत्युपद्रष्ट्रे नम इति ॥

अपरेण ब्रह्मसदनं यजमानायतनम् । पूर्वेण वा । ७ ।

पूर्वेणापरेण वा ब्रह्मसदनं यजमानायतनं भवति । ब्रह्मसदनं कुजेति चेत् वक्ष्यति तत् अग्रेण प्रज्ञास्तुर्धिष्ण्यं दक्षिणातिक्रम्योपविशतीति ।

तथा दक्षिणपुरस्ताद्वैत्रावरुणस्योपविशेदित्याश्वलायनः ॥

नमः सदस इति सद्दे नमः सदसस्पतय इति ब्रह्माणं

नमः सखीनां पुरोगाणामित्यृत्विजो नमो दिवे नमः

पृथिव्या इति द्यावापृथिवी उपस्थायाहे दैधिषव्येत्या-
यतनान्तृणं निरस्योन्निवत उदुद्वतश्च गेपमित्युपविशति । ८ ।

गतः ॥

पातं मा द्यावापृथिवी अद्याह इत्युपविश्य जपति । ९ ।

उपविश्येति वचनं उपविशतो मा भूज्जप इति ॥

पितरः पितृमानिति दक्षिणार्धं परेक्षते
॥ १० ॥

बद्धाञ्जलिः प्रेक्षते . पितॄणां पूजार्थत्वात् । तथा च
एव नमस्कृत्य सदः प्रसर्पतीति ॥

नि जपतो ऽध्वर्युर्यजमानश्च । अपि वा
व ॥ ११ ॥

यजमानस्य सिद्धत्वात् अध्वर्योर्विकल्पार्थं वचनम् ।
मत्यादौनि यजुंषि यजमानेन सहाध्वर्युरपि जपति
॥

तिप्रस्थाता सवनीयानासादयति । १२ ।

ए सुचः प्रियेण नास्तेत्यासादयति । तस्य चानूहः
र्शितः । आसन्नाभिमर्शनं प्राकृतमन्त्रक्रमेण . हविषामतः
। घमं क्रियते ततः पयस्याद्या इत्यादि द्रष्टव्यम् । ऊहस्य
तावेव व्याख्यातः ॥

पुः प्रचरति । १३ ।

पुरोडाशानां जुह्वां दैवतानि समवद्यति ।
तैविष्टकृतानि । १४ ।

सहावद्यति । धानासु मन्त्रविकारः पितृयज्ञे दर्शितः ।

४१४

तत्र जुह्वामुपस्तीर्य दैवतान्यवदाय प्रत्यभिचार्य हवींषि तदैव सौविष्ट-
कृतान्यप्यवद्यति ॥

दृढे स्थ

पा

पातं

माशब्द

३

प्रस्त

द्रष्टे

पू

चे

त

प्रातः प्रातःसावस्येन्द्राय पुरोडाशानामनुब्रूहि प्रातः
प्रातःसावस्येन्द्राय पुरोडाशानां प्रेष्येति संप्रैषौ । प्रातः
प्रातःसावस्येन्द्राय पुरोडाशानामवदीयमानानामनु-
ब्रूहि प्रातः प्रातःसावस्येन्द्राय पुरोडाशान्प्रस्थितान्प्रे-
ष्येति वा । १५ ।

अनुमन्त्रणे लिङ्गदेवतामादिश्याशिषः समुच्चीयन्ते . हविषां नाना-
त्वात् । तथा च सवनीयान्प्रकृत्य भारद्वाजः . तन्त्रं देवताग्रहणं .
आशिषस्तु समुच्चीयेरन् . संसृष्टे च नानाद्रव्यत्वादिति । तत्रैन्द्राग्न-
विकाराणां त्रयाणामपि तन्त्रेण भवन्त्याशिषः । नात्र नारिष्टाः .
नान्तःपरिध्यपां निनयनं . पाशुकानांसेव प्रसङ्गात् ॥

अग्नये ऽनुब्रूह्यग्नये प्रेष्येति स्विष्टकृतः संप्रैषौ । १६ ।
सौविष्टकृतानि जुह्वां क्षिपन्संप्रेष्यति . जुह्वाभौपष्टतानि विपर्यस्यन्निति
लिङ्गात् ॥

प्राशिचमवदायेडां न यजमानभागम् । १७ ।

व्याख्यातः पशुपुरोडाशे ॥

हेतु इडां हत्वा हविर्धानं गच्छन्संप्रेष्यति वायव
इन्द्रवायुभ्यामनुब्रूहीति । १८ ।

गतः ॥

उपयामगृहीतो ऽसि वाक्षसदसीत्यादित्यपात्रेण प्रति-
प्रस्थाता द्रोणकलशादैन्द्रवायवस्य प्रतिनिग्राह्यं गृहीत्वा
न सादयति । १९ ।

द्विदेवत्येज्याः प्रतिनिरूढा गृह्यन्त इति प्रतिनिग्राह्याः ॥

ऐन्द्रवायवमादायाध्वर्युर्दोणकलशाच्च परिस्रवया
राजानमुभौ निष्क्रम्य दक्षिणतो ऽवस्थाय दक्षिणं परि-
धिसंधिमन्ववहृत्याध्वरो यज्ञो ऽयमस्तु देवा इति परि-
स्रवयाधारमाधारयति यथोपांशुर्हुतो भवति । २० ।

यथोपांशुर्जतस्तथा दक्षिणतः प्राचमृजुं संततं दौर्धं जुहेति ॥

अत्र सर्वाः सोमाहुतीर्जुहेति । २१ ।

या अनादिष्टदेशाः सोमाज्जतयस्ता अत्र जुहेति यत्राचारो ज्ञतः ॥

यतो मन्येतानभिक्रम्य होष्यामीति तत्तिष्ठन्सुचं
वायव्यं चमसं वान्वारभ्याश्रावयेत् । ग्रहं वा गृहीत्वा
चमसं वोन्नीय स्तोत्रमुपाकुर्यादित्यत्यन्तप्रदेशः । २२ ।

अथान्ये ऽपि सर्वप्रदेशार्था विधयः प्रदर्शन्ते । आयतनादनभिक्रम्यैव
होमं शङ्कनीयं मन्यते । तत्र तिष्ठन्नाश्रावयेत् । तथा ग्रहेज्यासु
वायव्यं चमसेज्यासु चमसं चादायैवाश्रावयेत् । न तु प्राक्तदादानात् ।
सुगृहणं दृष्टान्तार्थम् । तथा नागृहीते ग्रहे अनुन्नीतेषु वा चम-
सेषु स्तोत्रमुपाकुर्यात् ॥

आश्राव्य प्रत्याश्राविते संप्रेष्यति वायव इन्द्रवायुभ्यां
प्रेष्येति । २३ ।

गतः ॥

वषट्कृते जुहोति । पुनर्वषट्कृते जुहुतः । २४ ।

प्रथमे वषट्कारे ऽध्वर्युर्वायवे जुहोति । द्वितीये द्वावपीन्द्रवायुभ्याम् ॥

यदि मन्येत यजमानः पूर्वा मातिक्रान्तो भ्रातृव्य
इति । २५ ।

इति विंशी कण्डिका ।

प्राग्धोमादङ्गुष्ठेनाङ्गुलिमवगृह्णीयाद्यो न इन्द्रवायू
अभिदासतीति । यदि वापरो ऽङ्गुल्याङ्गुष्ठम् । १ ।

पूर्वाभिभावो सन्भ्रातृव्यो मामतिवर्तते स मामतिवृत्तदिति यदि
मन्येत तदाङ्गुष्ठेन कांचिदङ्गुलिं निपीडयेद्यजमानः । यद्यात्मनाभि-
भूतः सन्यश्चादभिभावुको ऽतिवर्तत इति तदाङ्गुल्याङ्गुष्ठम् । न
चेदुभयथापि कामस्तदा लुप्यते ऽवग्रहणम् । पूर्वापरत्वं वयोऽपे-
क्षयेत्येके ॥

हुते चादित्यमुपतिष्ठते भूरसि श्रेष्ठो रश्मीनां प्राणपाः
प्राणं मे पाहीति । २ ।

ऊते ग्रहे । गित्यमुपस्थानं चकारात् याजमानं च । होमसमुच्चये
नाध्वर्यवमित्यपरम् ॥

अथाध्वर्योः पात्रे प्रतिप्रस्थाता संपातमवनयति ।
 अध्वर्युः प्रतिप्रस्थातुः । एतद्वा विपरीतम् । ३ ।

गतः ॥

देवेभ्यस्त्वेत्यादित्यपात्रेण प्रतिप्रस्थातादित्यस्थाल्यां
 संपातमवनयति । ४ ।

संपातं सर्वमवनयति ॥

ग्रहमध्वर्युरादाय क्षिप्रं होतारमभिद्रुत्य मयि वसु-
 रिति ग्रहं होत्रे प्रयच्छति । ५ ।

ग्रहमादायेति स्वयंहरणार्थम् ॥

एतेनैव होता प्रतिगृह्य दक्षिण ऊरावासाद्य हस्ताभ्यां
 निगृह्यास्ते । ६ ।

होतृकर्मवचनं वैचित्र्यार्थम् ॥

एवमुत्तराभ्यां ग्रहाभ्यां प्रचरतः । ७ ।

गतः ॥

आधारपुनर्वषट्कारौ न भवतः । ८ ।

पुनर्वषट्कारनिषेधादेव पुनर्होमो निर्वर्तिष्यत इति भावः ॥

यथादेवतं संप्रैषाः । ९ ।

यथा मित्रावरुणाभ्यामनुब्रूहीत्यादयः ॥

ग्रहणं प्रतिनिग्राह्याणामवग्रहणादित्योपस्थानावन-
यनप्रदानान्युत्तरोत्तरैर्मन्त्रैः । १० ।

क्षतसदसि श्रुतसदसीति द्वाभ्यां प्रतिनिग्राह्याणां ग्रहणम् । यो नो
मित्रावरुणावभिदासति यो नो ऽश्विनावभिदासतीत्यवग्रहणम् ।
धूरसि विभूरसीत्यादित्योपस्थानम् । विश्वदेवेभ्यस्त्वा विश्वेभ्यस्त्वा
देवेभ्य इत्यादित्यस्थान्यां संपातावनयनम् । मयि वसुर्विदद्वसुर्मयि
वसुः संयद्वसुरिति होत्रे ग्रहप्रदानम् ॥

विभूरसि श्रेष्ठो रश्मीनां व्यानपा व्यानं मे पाहीति
तृतीय आदित्योपस्थानः । ११ ।

मन्त्र इति शेषः ॥

विष्णुवरुक्रमैष ते सोमस्तं रक्षस्वेत्यादित्यपाचेण
प्रतिप्रस्थातादित्यस्थालीमपिदधाति । १२ ।

आश्विनं संपातमवन्नीयापिदधाति ॥

आश्विनं होत्रे प्रदाय हविर्धानं गच्छन्संप्रेष्यत्युन्नी-
यमानेभ्यो ऽनुब्रूहीति । १३ ।

गतः ॥

होतृचमसमुत्थानव चमसानुन्नयति । १४ ।

उन्नेतेति शेषः . समाख्यानात् . उन्नेतः सर्वं राजानमुन्नयेति
लिङ्गाच्च । सदस्यपक्षे दशोन्नयति । अच्चावाकचमस एवात्र वर्ज्यः ॥

द्रोणकलशादुपस्तीर्य पूतभृत उन्नीय द्रोणकलशाद-
भिधारयति । १५ ।

खरस्थानां चमसानामुपस्तरणादि त्रयं पदार्थानुसमयेन करोति .
नवानामप्येकद्रव्यत्वात् . चतसृषूपस्तृणीत इति न्यायप्रदर्शनाच्च । तत्र
समुन्नीयोत्तरवेद्यां सादयतीति बौधायनः ॥

सर्वचमसानामेष कल्पः । १६ ।

सर्वेषां चमसानामयमेवोन्नयनकल्पः ॥

धाराग्रहणकाले द्विदेवत्यानां काम्याः कल्पाः । १७ ।

धाराग्रहणकाल एवैन्द्रवायवादीनां द्विदेवत्यानां कान्यकल्पाः प्रद-
र्शयन्ते ॥

यदि मन्येत यजमानः पूर्वी मातिक्रान्तो भ्रातृव्य
इति प्रतिप्रस्थानेन पूर्वी गृहीत्वा पूर्वी हुत्वा पूर्वः
सादयेत् । १८ ।

यदि मन्येतेत्यादि व्याख्यातम् । येन प्रतिप्रस्थाता गृह्णाति तत्प्रति-
प्रस्थानम् ॥ तानि त्रीणि वायव्यानि पाचसंसादनकाले खरे प्रयु-
ज्यन्ते । तैर्द्विदेवत्यग्रहणकाले पूर्वःपूर्वी ऽध्वर्योर्द्रोणकलशात्प्रतिनि-
ग्राह्यमन्त्रेणैव गृहीत्वा तृष्णीं सादयति । ततो होमकाले ऽपि ततः
पूर्वःपूर्वी जुत्वा संपातानवनीय तंतं सादयति ॥

यदि कामयेत समावद्दीर्यमेनं भ्रातृव्येण कुर्यामिति

ग्रहणं प्रतिनिग्राह्याणामवग्रहणादित्योपस्थानावन-
यनप्रदानान्युत्तरोत्तरैर्मन्त्रैः । १० ।

ऋतसदसि श्रुतसदसीति द्वाभ्यां प्रतिनिग्राह्याणां ग्रहणम् । यो नो
मित्रावरुणावभिदासति यो नो ऽश्विनावभिदासतीत्यवग्रहणम् ।
धूरसि विभूरसीत्यादित्योपस्थानम् । विश्वदेवेभ्यस्त्वा विश्वेभ्यस्त्वा ॥
देवेभ्य इत्यादित्यस्याख्यां संपातावनयनम् । मयि वसुर्विददसुर्मयि
वसुः संयदसुरिति होत्रे ग्रहप्रदानम् ॥ य

विभूरसि श्रेष्ठो रश्मीनां व्यानपा व्यानं मे पाहीति
तृतीय आदित्योपस्थानः । ११ ।

मन्त्र इति शेषः ॥

विष्णवरुक्रमैष ते सोमस्तं रक्षस्वेत्यादित्यपात्रेण
प्रतिप्रस्थातादित्यस्थालीमपिदधाति । १२ ।

आश्विनं संपातमवजौयापिदधाति ॥

आश्विनं होत्रे प्रदाय हविर्धानं गच्छन्संप्रेष्यत्युन्नी-
यमानेभ्यो ऽनुब्रूहीति । १३ ।

गतः ॥

होतृचमसमुत्थान्नव चमसानुन्नयति । १४ ।

उन्नेतेति शेषः . समाख्यानात् . उन्नेतः सर्वं राजानमुन्नयेति
लिङ्गाच्च । सदस्यपत्रे दशोन्नयति । अच्चावाकचमस एवात्र वर्ज्यः ॥

द्रोणकलशादुपस्तीर्य पूतभृत उन्नीय द्रोणकलशाद-
भिधारयति । १५ ।

खरस्थानां चमसानामुपस्तरणादि त्रयं पदार्थानुसमयेन करोति .
नवानामप्येकद्रव्यत्वात् . चतसृषूपस्तृणीत इति न्यायप्रदर्शनाच्च । तत्र
समुन्नीयोत्तरवेद्यां सादयतीति बौधायनः ॥

सर्वचमसानामेष कल्पः । १६ ।

सर्वेषां चमसानामयमेवोन्नयनकल्पः ॥

धाराग्रहणकाले द्विदेवत्यानां काम्याः कल्पाः । १७ ।

धाराग्रहणकाल एवैन्द्रवाचवादीनां द्विदेवत्यानां काम्यकल्पाः प्रद-
र्शयन्ते ॥

यदि मन्येत यजमानः पूर्वी मातिक्रान्तो भ्रातृव्य
इति प्रतिप्रस्थानेन पूर्वी गृहीत्वा पूर्वी हुत्वा पूर्वः
सादयेत् । १८ ।

यदि मन्येतेत्यादि व्याख्यातम् । येन प्रतिप्रस्थाता गृह्णाति तत्प्रति-
प्रस्थानम् ॥ तानि त्रीणि वायव्यानि पाचसंसादनकाले खरे प्रयु-
ज्यन्ते । तैर्द्विदेवत्यग्रहणकाले पूर्वःपूर्वी ऽध्वर्योर्द्रोणकलशात्प्रतिनि-
ग्राह्यमन्त्रेणैव गृहीत्वा तृष्णीं सादयति । ततो होमकाले ऽपि ततः
पूर्वःपूर्वी ऊत्वा संपातानवनीय तंतं सादयति ॥

यदि कामयेत समावदीर्यमेनं भ्रातृव्येण कुर्यामिति

प्रवाहुग्गृहीत्वा प्रवाहुक्तिष्ठज्ञां होतव्यम् । प्रवाहु-
ग्मुत्वा प्रवाहुक्सादयेयाताम् । १६ ।

समावद्वीर्याः तुल्यवीर्याः । द्विदेवत्यानां ग्रहणादिकालेषु तेषामपि
ग्रहणादीनि सह करोति । प्रवाहुगिति को ऽर्थः . तमाह ॥

सममित्यर्थः । २० ।

गतः ॥

यदि कामयेतावगतमपरुन्ध्युरपरुद्धो ऽवगच्छेदिति-
दमहममुमामुष्यायणममुष्य पुत्रममुष्या विश उदूहा-
मीत्यध्वर्युपात्रमुदूह्येदमहममुमामुष्यायणममुष्य पुत्र
मुष्यां विश सादयामीति तस्मिन्प्रतिप्रस्थानं सादयेत् ॥
१२१ ॥

यदि कामयेतेत्यादि भुवे व्याख्यातम् । गृहीत्वा सादितेषु षट्सुपि
पात्रेषु तत्तदध्वर्युपात्रमुदूह्यान्वत्र निधाय तस्यतस्य स्थाने तत्तत्प्रति-
प्रस्थानं सादयेत् ॥

काम्याश्चेत्कल्पांश्चिकीर्षन्ति तदा पृथग्भूतैस्त्रिभिर्हर्षपात्रैः प्रतिनि-
ग्राह्या गृह्येरन् । २२ ।

काम्यांश्चेत्कल्पांश्चिकीर्षन्ति तदा पृथग्भूतैस्त्रिभिर्हर्षपात्रैः प्रतिनि-
ग्राह्या गृह्येरन् . न त्वादित्यपात्रेण । तेनैव तदापि दधात्यादित्य-
स्थालीम् ॥

इत्येकविंशौ कण्डिका ।

इति षष्ठः पटलः ॥

ततः शुक्रामन्यिभ्यां प्रचरतः । स्तुतो ऽसि जनधा
 देवास्त्वा शुक्रपाः प्रणयन्त्विति शुक्रमध्वर्युरादत्ते । स्तुतो
 ऽसि जनधा देवास्त्वा मन्यिपाः प्रणयन्त्विति मन्यिनं
 प्रतिप्रस्थाता । चमसांश्चमसाध्वर्यवः । १ ।

गतः ॥

तौ प्रोक्षिताभ्यां शकलाभ्यामपिधायाप्रोक्षिताभ्या-
 मधस्तात्पांस्तूनपध्वंसयतो ऽपनुत्तौ शण्डामर्कौ सहामु-
 नेति । अपनुत्तः शण्ड इति वाध्वर्युर्द्वेष्ट्यं मनसा ध्यायन् ।
 अपनुत्तो मर्क इति प्रतिप्रस्थाता । २ ।

अदसः स्थाने देव्यस्य नामनिर्देशः । तत्र शण्डामर्कौ सहामुनेत्ये-
 वोभौ वदतः । शण्डः सहामुना मर्कः सहामुनेति वा पृथगिति शेषः ॥

तावपिगृह्य प्राञ्चौ निष्क्रामतः । ३ ।

तौ हस्ताभ्यामधश्चोपरि च गृहीत्वा प्राञ्चौ हविर्धानान्निष्क्रामतः ॥

उर्वन्तरिक्षमन्विहीत्यभिप्रव्रजतः । ४ ।

निष्क्रामन्तावनेन मन्त्रेण गच्छत इत्यर्थः ॥

इन्द्रेण मन्युना युजावबाधे पृतन्यता । घ्नता वृचा-
 ण्यप्रतीति शुक्रं यजमानो ऽन्वारभत आ होमात् । ५ ।

निष्क्रामन्तमन्वारभ्य नाहुते मुञ्चति ॥

अपरेणोत्तरवेदिं ग्रहावरत्नी वा संधत्तो ब्रह्म संधन्तं

तन्मे जिन्वतं श्लक्ष्णं संधत्तं तन्मे जिन्वतमिषं संधत्तं तां
मे जिन्वतमूर्जं संधत्तं तां मे जिन्वतं रयिं संधत्तं तां मे
जिन्वतं पुष्टिं संधत्तं तां मे जिन्वतं प्रजां संधत्तं तां मे
जिन्वतं पशून्संधत्तं तान्मे जिन्वतमिति । ६ ।

मन्त्रान्तेन संधत्तः संक्षेपयतः ॥

अनाधृष्टासीत्यङ्गुष्ठाभ्यामुत्तरवेदिमवगृह्य व्यपरिफ-
न्ताविवोत्तरवेदिं परिक्रामतः । ७ ।

अवगृह्य अवपीड्य । व्यपरिफन्ताविव . *अपरिफतिर्हिंसाकर्मा .
विलिखन्ताविवोत्तरवेदिं परिक्रामत इत्यर्थः ॥

सुवीराः प्रजाः प्रजनयन्परीहि शुक्रः शुक्रशोचिषेति
दक्षिणेनाध्वर्युः प्रतिपद्यते । सुप्रजाः प्रजाः प्रजनयन्प-
रीहि मन्यी मन्यिशोचिषेत्युत्तरेण प्रतिप्रस्थाता । अग्ने-
शोत्तरवेदिं ग्रहावरत्नी वा संधत्तः संजग्मानौ दिव आ
पृथिव्या आयुः संधत्तं तन्मे जिन्वतं प्राणं संधत्तं तं मे
जिन्वतमपानं संधत्तं तं मे जिन्वतं व्यानं संधत्तं तं मे
जिन्वतं चक्षुः संधत्तं तन्मे जिन्वतं श्रोत्रं संधत्तं तन्मे

* Corrected; b परिफन्तिर्हिं*, g परिफन्, ik परिफन्तिर्हिं*, in
h there is a lacuna from the beginning of this Kaṇḍikā. Cf.
अवपरिफन्ता इव Kāth. 27. 8.

जिन्वतं मनः संधत्तं तन्मे जिन्वतं वाचं संधत्तं तां मे
जिन्वतमिति । ८ ।

गतः ॥

अथैनावध्वर्युरभिमन्त्रयत आयु स्थ आयुर्मे धत्त-
मायुर्यज्ञाय धत्तमायुर्यज्ञपतये धत्तं प्राण स्थः प्राणं मे
धत्तं प्राणं यज्ञाय धत्तं प्राणं यज्ञपतये धत्तं चक्षु
स्थश्चक्षुर्मे धत्तं चक्षुर्यज्ञाय धत्तं चक्षुर्यज्ञपतये धत्तं
ओचं स्थः ओचं मे धत्तं ओचं यज्ञाय धत्तं ओचं यज्ञ-
पतये धत्तम् । ९ ।

इति द्वाविंशी कण्डिका ।

तौ देवौ शुक्रामन्थिनौ कल्पयतं दैवीर्विशः कल्पयतं
मानुषीरिषमूर्जमस्मासु धत्तं प्राणान्पशुषु प्रजां मयि
च यजमाने चेति । १ ।

एनाविति ग्रहयोरेवान्वादेशः . नारत्योः . तौ देवौ शुक्रामन्थिना-
विति लिङ्गात् । तेनारन्निसंधाने ऽप्यभिमन्त्रणं ग्रहयोरेव भवति ॥

अप्रोक्षितौ शकलौ बहिर्वेदि निरस्यतो निरस्तौ
शण्डामकौ सहासुनेति । निरस्तः शण्ड इति वाध्वर्यु-
र्द्ध्वं मनसा ध्यायन् । निरस्तो मर्क इति प्रतिप्रस्थाता

। २ ।

पांस्त्रपध्वंसनपठितया व्याख्यातः । निरस्य तु शकलावप उपसृशतः ॥

प्रोक्षितावाधत्तः । शुक्रस्य समिदसीत्यध्वर्युः । मन्यिनः
समिदसीति प्रतिप्रस्थाता । ३ ।

गतः ॥

आश्राव्य प्रत्याश्राविते संप्रेष्यति प्रातः प्रातःसावस्य
शुक्रवतो मन्यिवतो मधुश्रुत इन्द्राय सोमान्प्रस्थिता-
न्प्रेष्य मध्यतः कारिणां चमसाध्वर्यवो वषट्कृतानुवष-
ट्कृताञ्जुहुत होचकाणां चमसाध्वर्यवः सङ्कत्सङ्कडुत्वा
शुक्रस्याभ्युन्नीयोपावर्तध्वमिति । ४ ।

प्रशास्तः प्रातःसवनस्यैवंभूतान्सोमानिन्द्राय प्रस्थितान्होतारं प्रेष्य .
मध्यतः कारिणान्नां होतब्रह्मोद्गातयजमानसदस्यानां चमसाध्वर्यवो
वषट्कारानुवषट्कारयोर्जुहुत . प्रशास्तादीनां चमसाध्वर्यवः प्रथम एव
वषट्कारे जुत्वा शुक्रस्याभ्युन्नीय । शुक्रो द्रोणकलशस्यः सोमः तस्मा-
च्चमसेष्वानीय । निवर्तध्वमिति संप्रेषार्थः ॥

संप्रेषवत्कुर्वन्ति । ५ ।

गतः ॥

पुरस्तात्प्रत्यच्चावध्वर्यू जुहुतः । पश्चात्प्राच्चश्चमसैश्च-
मसाध्वर्यवो जुह्वति । ६ ।

पुरस्तात्प्रत्यच्चौ स्थितावध्वर्यू कलशयोराहितयोर्जुहुतः . शुक्रस्य
समिदसि मन्यिनः समिदसीति लिङ्गात् ॥

शुक्रामन्यिनोः प्रतिनिगद्य होमः । ७ ।

शुक्रामन्यिनोर्चाज्यावतोरपि मन्त्रवान्होम इत्यर्थः ॥

स प्रथमः संकृतिर्विश्वकर्मा स प्रथमो मित्रो वरुणो
अग्निः । स प्रथमो बृहस्पतिश्चिकित्वांस्तस्मा इन्द्राय सुत-
माजुहोमि स्वाहेत्यध्वर्युर्जुहोति । तस्मै सूर्याय सुत-
माजुहोमि स्वाहेति प्रतिप्रस्थाता । ८ ।

स प्रथम इत्यादि समानमुभयोः । सूर्यायेत्येतावान्भेदः । वषट्कारो
ऽस्तीति कृत्वा न कुर्युरपि स्वाहाकारमिति शङ्कानिवृत्तये स्वाहा-
कारपाठः ॥

सानुवषट्कारावननुवषट्कारौ वा । ९ ।

अनुवषट्कारे द्वावपि ह्येते । यदापि न ह्येते तदापि न हीयेते ।
अनुवषट्कारो मध्यतःकारिचमसार्थः ॥

सर्वहुतौ । १० ।

निःशेषजुतौ भवतः । तदा तु लुप्यते मन्यिनः संस्वावः ॥

अपि वा सूदवच्छुक्रपाचमायतने सादयित्वोत्तरा-
र्धात्प्रतिप्रस्थाता बहिःपरिध्यङ्गारं निर्वर्त्य तस्मिन्मन्यिनः
संस्वावं जुहोत्येष ते रुद्र भागो यं निरयाचथा इति

१११ ।

अपि वा सशेषे शुक्रपात्रे ऽध्वर्युणा सादिते ततो मन्यिनः संस्वावं

रुद्राय ऊत्ताप उपसृशति . एष ते रुद्र भाग इति मन्त्रवर्णात् .
न तत्र रुद्रः पशूनभिमन्यत इति ब्राह्मणाच्च ॥

आर्तपाचमेतद्यन्मन्यपाचम् । यमृत्विजां द्विधात्तस्मै
हरेत् । आर्हतीहैवेति विज्ञायते । १२ ।

आर्तिकरमेतत्पाचम् । अतो न तानूनपूत्रिणां सकाशं नयेत् . आय-
तन एव सादयेदिति भावः ॥

ततः संप्रेष्यति प्रैतु होतुश्चमसः प्र ब्रह्मणः प्रोज्ञातुः
प्र यजमानस्य । प्रोज्ञातृणामित्येके समामनन्ति । प्र
सदस्यस्य । प्रयन्तु सदस्यानामिति वा । १३ ।

प्रैतु गच्छतु सदो भक्त्यर्थम् । प्रोज्ञातृणामिति श्रुतेरभिप्रायेण स्तोत्र-
संयोगादपसुब्रह्मण्यानां त्रयाणां साधारणश्चमसः ससुब्रह्मण्यानां वा .
सर्वेषां वेदसंयोगात् । यत्रास्ति सदस्यस्तत्र प्र सदस्यस्येति प्रैषः । तेन
च विकल्पते प्रयन्तु सदस्यानामिति । तस्य च तावानेवार्थो यावा-
न्पूर्वस्य . सदस्यतच्चमसयोर्वज्जत्वसंभवात् । केचित्तत्र एव वचनात्प्रति-
वेदं कर्मणामुपद्रष्टृस्त्रींश्च सदस्यांश्चमसिनो ऽनुमिमते । तदयुक्तं .
सदस्यं सप्तदशमित्येकस्यैव सदस्यस्यान्नातत्वात् ॥

अथ होत्राः संयाजयन्ति । १४ ।

होत्रा नाम ब्रह्ममाणाः सवनमुखीयाश्चमसेज्याः ॥

तस्मै चमसाध्वर्यवः स्वस्वं चमसं द्रोणकलशादभ्यु-
न्नीय हरन्ति । १५ ।

ये पुरस्तादुन्नीताश्चमसास्तान्पुनरभ्युन्नीयैकैकमध्वर्यवे हरन्ति ॥

मैत्रावरुणचमसमादायाहवनीयं गत्वाश्राव्य प्रत्या-
श्राविते संप्रेष्यति होतार्यज प्रशास्तरिति वा । १६ ।

होतार्यजेत्यपि प्रशास्तुरेव संप्रैषः . तच्चमसेज्यार्थत्वात् . यदप्रतिरथं
द्वितीयो होतेत्यादौ तस्यापि होतृत्वव्यपदेशाच्च ॥

वषट्कृतानुवषट्कृते हुत्वा हरति भक्षम् । १७ ।

हुत्वा वषट्कर्त्रे स्वयमेव भक्षं हरति । सत्याषाढस्त्वाह . हुत्वा चम-
साध्वर्यवे प्रयच्छति स सदो भक्षं हरतीति ॥

श्वमुत्तरैः प्रचरति । एतावन्नाना । १८ ।

इति त्रयोविंशी कण्डिका ।

ब्रह्मन्यजेति द्वितीये संप्रेष्यति । पोतार्यजेति तृतीये ।
नेष्टर्यजेति चतुर्थे । अग्नीद्यजेति पञ्चमे । १ ।

गतः ॥

सर्वचानुवषट्कारो द्विदेवत्यर्तुग्रहादित्यसावित्रपा-
त्नीवतवर्जम् । २ ।

सर्वत्र सर्वासु सोमाहुतिषु ॥

आग्नीध्रचमसमादाय सद एत्यायाडग्नीदित्याचष्टे

। ३ ।

सद एत्याध्वर्युः किमिष्टमग्नीधेति होत्रा पृष्टः प्रतिब्रूयादेनं अयाड-
ग्रीदिति ॥

स भद्रमकरीं नः सोमं पाययिष्यतीतीतरे प्रत्याहुः । ४ ।

इतरे ब्रह्मयजमानाद्याश्चमसिनस्तं प्रत्याहुः ॥

यदि राजन्यं वैश्यं वा याजयेत्स यदि सोमं विभ-
क्षयिषेन्वगोधस्तिभिनीराहृत्य संपिष्य दधन्युन्मृज्य
चमसेषु ह्रयमानेष्वन्तःपरिध्यङ्गारं निर्वर्त्यैतस्य चमसस्य
दर्भतरुणेनोपहत्याहं त्वदस्मि मदसि त्वमित्यङ्गारे
हुत्वा तमस्मै भक्षं प्रयच्छेत् । ५ ।

यदि विभक्षयिषेदिति वचनात् पाक्षिकं भक्षणं राजन्यवैश्ययोः ।
स चायं फलचमसो नैमित्तिकः । इज्याया एव विकारो न भक्ष-
स्येति न्यायविदः । प्रत्यक्षास्माताश्चास्य सोमधर्मा वाकृच्ये पृथगुक्तानि
च पात्राणि यथा कलशो यावाणश्चर्म पवित्रमित्यादीनि । तस्मा-
त्सोमधर्मास्त्वभते । तेन क्रयकाले क्रयधर्मेण न्यगोधस्तिभिनीः फलस्तव-
कान् आहृत्याभिषवधर्मेण संपिष्य दधन्यालोद्य सोमवःफलरसं तदी-
येषु कलशेषु संभृत्योन्नयनकाले ततो यजमानचमसे आनीय होम-
काले चमसाध्वर्युरन्तःपरिध्यङ्गारं निर्वर्त्य चमसान्तरुणेन दर्भेण गृही-
त्वाहं त्वदस्मीति हुत्वा प्रैतु होतुरित्युक्ते यजमानाय प्रयच्छेत् । स
च भक्षणकाले भक्षयति । तत्र सोमलिङ्गानां मन्त्राणामूहः । प्रकृता-
वपि नित्यविकारत्वान्नैमित्तिकानाम् । अनूहो वा । वाकृच्ये यद्व

शिष्टमित्यादिभिः सोमलिङ्गैर्मन्त्रैर्भक्षणादिविधानात् . परोक्ष इव वा
एष सोमो यज्ञयोध इति स्तवनाच्च ॥

पात्रे समवेतानां वषट्कर्ता पूर्वा भक्षयति । ई ।

यत्रैकस्मिन्पात्रे वषट्कारादिनिमित्तसमवायाद्वह्वो भक्षिणः समवेता-
स्तत्र वषट्कर्ता प्रथमो भक्षयति . नाध्वर्यादयः । कस्मात् । वषट्कर्ता
प्रथमः सर्वभक्षान्भक्षयतीति वक्तृचश्रुतेः . होतुश्चित्पूर्वं हविरद्यमा-
शतेति लिङ्गाच्च । निमित्तक्रमादपि वषट्कर्तुरेव प्राथम्यं . होमाद-
वषट्कारस्य पूर्वभावित्वात् । न चाभिषवस्य पूर्वतरभावितया अध्वर्यु-
प्राथम्यं शङ्कनीयं . तन्मात्रस्यानिमित्तत्वात् । सर्वान्ते तु समाख्याभक्षः .
तस्य समाख्यानुमेयत्वेन भक्षान्तरेभ्यो दुर्बलत्वात् ॥

भक्षेहीति भक्षमाह्नियमाणं प्रतीक्ष्याश्विनेस्त्वा
बाहुभ्यां सध्यासमिति प्रतिगृह्य नृचक्षसं त्वा देव सोमे-
त्यवेक्ष्य मन्द्राभिभूतिरिति प्रातःसवने सर्वानैन्द्रान्भक्ष-
यति । नराशंसपीतस्येति नाराशंसान् । रुद्रवज्रणस्येति
माध्यंदिने सवने सर्वानैन्द्रान्भक्षयति । नराशंसपीत-
स्येति नाराशंसान् । आदित्यवज्रणस्येति तृतीयसवने
सर्वानैन्द्रान्भक्षयति । नराशंसपीतस्येति नाराशंसान्

। ७ ।

खयमाहरणे ऽपि भक्षस्य प्रतीक्षणम् । ततः प्रतिगृह्य न लुप्यते .
भक्षेहीति यथालिङ्गमिति सोमग्रहे वचनात् । भारद्वाजस्य भक्षेही-
त्यादि प्रकृत्याह . यत्र क्वच भक्षयेदेवमेवैतान्मान्नाञ्जपेदिति । मन्द्राभि-

४३०

सद

ग्री

इत

ए

च

त

प

च

य

त

भूतिरित्यनुद्रुत्य वसुमङ्गणस्येत्यादिभिः भव्यमीत्यन्तैस्त्रिभिरेतैर्मन्त्रैः
त्रिषु सवनेषु ऐन्द्राग्भक्षयति । नानैन्द्रान् . इन्द्रपीतस्येति लिङ्गविरो-
धात् । तत्र त्रिष्वपि च मन्त्रेषु नराशंसपीतस्येति चमसोद्धृतं भवति ।
नाराशंसांस्तु मन्त्राभिभूतिरित्यनुद्रुत्य तैरेव मन्त्रैः नराशंसपीतस्य
सोम देव ते मतिविद् इत्येवं संनतप्रतीकैः इन्द्रपीतस्येत्येतस्य स्थाने
पितृपीतस्येति च संनतैर्भक्षयति । शेषं पूर्ववत् । तथा पेटतुरेव मन्त्रा-
ग्वीधायनभारद्वाजौ । न च नाराशंसमन्त्रेषु पितृपीतस्येति लिङ्ग-
विरोधः . वङ्गुचानां तेषु पितृभिर्भक्षितस्येति पठित्वा तेषां पितृ-
लिङ्गत्वोपपादनात् . यथा ऊमा वै पितरः प्रातःसवन ऊर्वा माथं-
दिने काव्यास्तृतीयसवने . तदेतत्पितृनेवाष्टतान्सवनभाजः करोतीति ॥

यत्प्राग्वसुमङ्गणान्तत्सर्वचानुषजति । ८ ।

मन्त्राभिभूतिरित्यादि* आद्युषे वर्चस इत्यन्तं षट्सपि मन्त्रेषु समा-
नमित्यर्थः । किमिदानीमनैन्द्राणां मन्त्रत्वमेव . नेत्याह ॥

अप्यन्यदेवतानिन्द्रपीतस्येति । ९ ।

अथमभिप्रायः । न इन्द्रपीतस्येत्ययं तत्पुरुषः . मन्त्रप्रकाशितस्येन्द्रेण
पीतत्वात् . ऊताऊतसमुदायाभिधाने लक्षणाप्रसङ्गाच्च । तस्मात् इन्द्रेण
पीतः सोमो यस्मिन्सवने तस्य सोम इति वङ्गुब्रीहिरसौ सवनविशे-
षणम् । अतो ऽनैन्द्रानपि इन्द्रपीतस्येत्येव भक्षयतीति ॥ तदुक्तं
न्यायविद्भिः . सर्वेषां लैकमन्त्र्यमैतिशायनस्य भक्तित्रादत्वात्सवनाधि-
कारो ह्येति । तथा सति तु पूर्वसूत्र एव ऐन्द्रानिति परिहाय सर्व-
सोमानिति वक्तव्ये विविच्य वचनमुत्तरविकल्पार्थं वेदितव्यम् ॥

यथादेवतं वा । १० ।

विकृतेन भवति । तत्र चायमाशयः । वज्रव्रीहेस्तावत्तत्पुरुषो
बलीयान् । उत्तरपदमात्रस्य तत्र स्वार्थपरत्वसिद्धेः । वज्रव्रीह्यावुभयो-
रन्यपरत्वाच्च । तेन सोऽपि लक्षणां तत्पुरुषो ग्राह्यः तत्र चानैन्द्रेषु
यथान्नातस्यासामर्थ्याद्यथादेवतमूह इति ॥ ननु सोमेन यजेतेत्यु-
त्पन्नस्य यागस्यैन्द्रवायवादिष्वभ्यासात् तस्य चैकत्वात् दानानां तु
भिन्नत्वे ऽप्येकस्मिन्प्रकरणे चोद्यमानानीति न्यायेन समानविधान-
त्वाच्चासति प्रकृतिविकारभावे कथमूहाभिधानम् । सत्यम् । न
प्रकृतिविकारभावो न च प्रकृतावयूहः । तथाप्यत्रोहवचनात् । अग्नि-
पीतस्य इन्द्रविष्णुभ्यां पीतस्येति तत्रतत्र नमनानुवादाच्च । तन्मूल-
तथा शाखान्तरे यथादेवतपाठस्तत्रैव लिङ्गदर्शनादुन्नेयत इति
किं तदन्वेषणप्रयासेन । दर्शितं चैतज्जैमिनिनापि । यथादेवतं वा
प्रकृतित्वं हि दर्शयतीति ॥

वाग्जुषाणा सोमस्य तृप्यत्विति सर्वसोमानां भक्षण-
मेके समामनन्ति । ११ ।

गतः ॥

वाग्देवी सोमस्य तृप्यत्विति वा । १२ ।

सर्वसोमानां भक्षणमन्व इति शेषः ॥

हिन्य मे गात्रा हरिव इति भक्षयित्वा नाभिदेशा-
नभिमृशन्ते । १३ ।

न सोमं भक्षयित्वा चासेयुः । अनुच्छिद्यत्वात् । तथात्राचमनमुक्ताद्

न सोमेनोच्छिष्टा भवन्तीत्युदाहरन्तीति । पात्रेण चास्य स्यूष्टेनैव
 भक्षणं . तस्योच्छिष्टत्वमङ्गीकृत्य भक्षितानां मार्जालीये प्रक्षालनमिति
 प्रक्षालनेन ऽऽद्विवचनात् ॥ मानवे ऽपि यतिपात्रमधिकृत्योक्तं .
 तेषामङ्गिः स्मृतं श्रौचं चमसानामिवाध्वर इति । तथोद्गाढसदस्य-
 योरेकं चमसमुक्ताह द्राह्यायणः . बीभत्सेयातां चेन्नाना चमसौ
 स्यातामिति । तथा होढचमसेन सोमं भक्षयत इत्येव कात्यायनः ।
 तस्मान्नोच्छिष्टत्वे ऽपि दोष इति । अन्यन्तु मतम् । नैतानि पात्रो-
 च्छिष्टत्वे ऽपि लिङ्गानि भवितुमर्हन्ति । कुतः । क्षालनवचनं ताव-
 दाज्यलेपान्प्रक्षाल्येत्यादिवक्षेपापनयनार्थतयाप्युपपन्नम् । चमसदृष्टान्तो
 ऽपि तदभिप्राय एव युक्तः . भिक्षापात्राधिकारात् । बीभत्सावचन-
 मपि समानग्रहणादुपपन्नम् । बीभत्सन्त एव हि पीतशिष्टात्क-
 मण्डलूदकात् । आचमनं चान्यस्य चमसेनेति चाविरुद्धमेव . तेनैव
 कमण्डलुवदनास्यस्यूष्टेनापि भक्षणोपपत्तेः । तथा कमण्डलुसाम्यमेव
 चमसस्य स्थापितं बौधायनेन

यथा हि सोमसंयोगाच्चमसो मेध्य इव्यते ।

अपां तथैव संयोगान्नित्यो मेध्यः कमण्डलुः ।

ततः श्रौचं ततः पानं तत आचमनं स्मृतमिति ।

तस्माद्वाजिनवत्पात्राद्गृहीत्वा पात्रेण वानास्यस्यूष्टेन युक्तं भक्षणम्
 हन्तैवं सोमस्य पीतो भवति पात्रं चानुच्छिष्टमित्युभयमपि शकं
 संपद्यत इति ॥

नानुपहृतेन सोमः पातवै । सोमपीथेन ह का
 भवति । १४ ।

परस्परानुज्ञापनं उपहवः । तमकृत्वा न सोमः पातव्यः । तथा
कृतेन सोमपीथेन व्यृद्धः स्यात् । तस्मात्

असावसावुपह्वयस्वेति कर्मनामधेयेनामन्त्रयते । उप-
ह्वत इति प्रतिवचनः । १५ ।

प्रतिवचनो मन्त्र इति शेषः । तत्र मैत्रावरुणब्राह्मणाच्छंसिनोः
प्रशास्तरूपकयस्व ब्रह्मनुपकयस्वेत्यामन्त्रणं . प्रशास्तर्यज ब्रह्मन्यजेति
लिङ्गात् ॥

ये समाने प्राये भक्षयन्ति तेषूपहवमिच्छते । १६ ।

प्रकर्षेणैतीति प्रायः कालः । समानकाले भक्षयतामुपहवः . यथा
समाख्याभक्षणे ऽतिग्राह्यभक्षणे च ॥

ये वैकपाचम् । १७ ।

पाचशब्देन तत्स्थः सोमो लक्ष्यते . एकं पात्रं यस्येति वा
वज्रवीहिः । एकपात्रस्थं सोममित्यर्थः । द्विदेवत्याहुयदाहरणम् ॥

इति चतुर्विंशी कण्डिका ।

पुरस्तादैन्द्रवायवं भक्षयति प्राणेषूपनिग्राहम् । पुर-
स्तान्मैत्रावरुणं चक्षुषोरुपनिग्राहम् । सर्वतः परिहार-
माश्विनं ओचयोरुपनिग्राहम् । १ ।

तर्जनः परिहारमित्याश्विने विशेषविधित्वया पूर्वयोर्ग्रहयोः । पुर-
न सोमं धनूदितं ब्राह्मणे . तस्यैवानुकरोति सूत्रकारः पुरस्तादैन्द्र-

वायवमित्यादिना ॥ प्राणेषूपनिग्राहं नासिकयोः समीपं नीचै-
गृहीत्वा । एमुला निर्देशाच्चैकैकस्य नियहणम् । तच्चोर्ध्वमुपहवा-
दित्युक्तमाश्रयाद्यनेन । यथा अर्ध्वर्यं उपह्वयस्वेत्युक्तावघ्राय नासि-
काभ्यामिति ॥ सर्वतः परिहारं सर्वशिरः परि हत्वा ॥

अव्युत्सृजन्तौ पात्रं द्विरैन्द्रवायवं भक्षयतो भक्ष-
यन्ति भक्षयति वा । सकृत्सकृदितरौ । २ ।

पात्रं गृहीतमव्युत्सृजन्तौ द्विरैन्द्रवायवं भक्षयतो होताध्वर्युश्च । द्वि-
षट्कारात् । द्विर्होमाच्च । सकृत्सकृदितरौ मैत्रावरुणाश्विनौ । सकृद्वष-
ट्कारात् । सकृद्धोमाच्चेति भावः । ननु भक्षयतो भक्षयन्ति भक्षयतीति
को ऽर्थः । तमाह ॥

तद्येषां भक्षयत इत्यध्वर्युर्होता चेत्यर्थः । भक्षयन्ती-
त्यध्वर्युं होता चेत्यर्थः । भक्षयतीति सप्त इत्यर्थः । ३ ।

द्विरैन्द्रवायवं भक्षयत इत्येषां श्रुतिः । भक्षयन्तीत्यन्येषाम् ।
द्विर्भक्षयतीत्यपरेषाम् । तत्र द्विवचनश्रुतौ होताध्वर्युश्चेत्यर्थः । प्रति-
प्रस्थाता तु सकृदेव भक्षयति । सकृद्धोमादिति भावः । बज्रवचन-
श्रुत्या तु प्रतिप्रस्थातुरप्राप्तमेव द्विर्भक्षणं विधीयते । एकवचन-
श्रुतेरपि बज्रवचनश्रुतेर्नार्थान्तरम् । भक्षयतीति को ऽर्थः । यं
यत्र भक्षयिता सप्त द्विर्भक्षयतीत्यर्थः ॥

भक्षयित्वा होतृचमसे संपातानवनयतो भक्षितान-
भक्षिते । ४ ।

प्रतिभक्षणपर्याये ऽवनयनार्थमुक्तं भक्षितानिति । तेन द्विरैन्द्रवायव-
स्यावनयन्ति । चमसस्यभक्षसंस्कारत्वख्यापनार्थमुक्तं अभक्षित इति ।
मा भृङ्गक्षशेषप्रतिपत्तिमात्रमित्यनाख्येति ॥

अत्र पात्रं व्युत्सृजतः । ५ ।

प्रसृतस्य संपाते ऽवनीते तत्तत्पात्रमुत्सृजतः ॥

पुरोडाशशकलमैन्द्रवायवस्य पात्रे ऽवदधाति ।

पयस्यां मैत्रावरुणस्य । धाना आश्विनस्य । ६ ।

पात्रेष्वप्रक्षालितेषु हविःशेषेभ्यो ऽवदधाति ॥

तानि दक्षिणस्य हविर्धानस्योत्तरस्यां वर्तन्यां साद-
यति । आ तृतीयसवनात्परिशेरे यज्ञस्य संतत्या इति
विज्ञायते । ७ ।

तान्येवमरिक्तान्येव परिशेरेते ॥

अत्रेडाया निरवदानमेके समामनन्ति । ८ ।

निरवदानं ग्रहणम् ॥

अत्र होतेडामुपह्वयते । उपोद्यच्छन्ते चमसांश्चम-
सिनः । होतृचमसमिडायामास्पृष्टम् । ९ ।

गतः ॥

उपहृतां प्राश्नन्ति ये प्रकृतौ । १० ।

ये प्रकृताविति वचनात् प्रशास्तृप्रतिप्रस्थात्रोः प्राकृतकर्माचितयोरपि
प्राशननिवृत्तिः ॥

श्रीम् ॥

अभिषवादि माध्यंदिनं सवनं तायते । १ ।

अभिषवादि महाभिषवादि ॥

तस्य प्रातःसवनेन कल्पो व्याख्यातः । २ ।

तस्य माध्यंदिनस्य ॥

होतृचमसेन वसतीवरीभ्यो निःषिच्य निग्राभ्याः
करोति । ३ ।

वसतीवरीभ्यो होतृचमसेनापो गृहीत्वा निग्राभ्याः करोति ।
निग्राभ्याकरणं व्याख्यातं निग्राभ्यास्त्रित्यत्र ॥

द्विदेवत्यर्तुग्रहा दर्विहोमाश्च न विद्यन्ते । ४ ।

दधिग्रहादयो ऽन्तर्यामान्ता दर्विहोमास्तावन्न विद्यन्ते । तथैन्द्र-
वायवादयस्तथो द्विदेवत्या ऋतुग्रहाश्च ॥

विस्त्रस्य राजानं ग्रावस्तुते सोमोष्णीषं प्रयच्छति । ५ ।

राजानमुपनद्धं तूष्णीं ग्रावस्तुपावरोह्य विस्त्रस्य च बन्धनात्सोमवेष्टनं
वासो ग्रावस्तुते प्रयच्छति . प्रत्यादत्ते चाभिद्युतेषु ग्रावसु . सोमो-
ष्णीषं यजमानः परिधत्त इति वचनात् ॥

असंप्रेषिणे ग्रावस्तोचीया अन्वाह । ६ ।

न ग्रावस्तुतो ऽभिष्टवने संप्रैषो ऽस्तीत्यर्थः ॥

तथैव महाभिषवः । ७ ।

तथैव महाभिषवः कार्यः यथा प्रातःसवने । विशेषविवक्षया
पुनःकीर्तनम् ॥

घोषवांस्तु । ८ ।

नोपांशुस्वरभावः ॥

संराधयन्तश्चाभिषुण्वन्तीहा इहेति । ९ ।

इहा इहेत्यामेडयन्तो ऽभिषुण्वन्ति ॥

उत्तमस्याभिषवस्य मध्यमे पर्याये बृहद्ब्रूवति बृह-
द्ब्रूवति । १० ।

तृतीयस्य पर्यायस्य मध्यमे पर्याये बृहद्ब्रूवदित्येवं बृहच्छब्दमामेड-
यन्ति ॥

उत्तमे ऽभिषवे ऽभिषुते राजन्यसंभृते देवा ग्रावाण
इन्द्ररिन्द्र इत्यवादिषुः । इन्द्रमचुच्युः परमस्याः परा-
वतः । आस्मात्सधस्तादोरोरन्तरिक्षात् । आ सुभूत-
मसुषवुर्ब्रह्मवर्चसं म आसुषवुः समरे रक्षांस्यवधिषुर-
पहतं ब्रह्मज्यस्येति प्रतिप्रस्थाता ग्रावणो ऽनुमोदते । ११ ।

उत्तमे पर्याये पूर्वदिहा इहेत्येवाभिषुवते । असंभृत एवाधवनीये
राजनि ग्रावणो ऽनुमोदते संभावयति मन्त्रेण ॥

पशुपुरोडाशं निरुप्य पयस्यावर्जं सवनीयाः । १२ ।

अत्र त्वाह बौधायनः . प्रातःसवन एव सर्वेभ्यः सवनीयान्निर्वपेत् . कृतान्तात्पौरोडाशिकं कर्म प्रत्याददीतोत्तरयोः सवनयोः . अनुसवन-
मङ्गाराध्यूहनेनैव कपालेषु प्रतिपद्येत . सिद्धमतः २ इति । तथा .
क नु खलु माध्यंदिनीयाः सवनीया निरुप्यन्त इति . तुल्लकवैश्व-
देवस्य स्तोत्र इति ब्रूयात् . क तृतीयसवनीया इति . महेन्द्रस्य स्तोत्र
इत्येव ब्रूयादिति ॥ अनुसवनमङ्गाराध्यूहनेनैव प्रतिपद्येतेति प्रातःसवनो-
पहितेष्वेव कपालेषूत्तरयोः सवनीययोरधिश्रयणमित्यर्थः । तुल्लक-
वैश्वदेवस्य स्तोत्र इत्याज्यानामादिमे स्तोत्र इत्यर्थः ॥

तेन प्रचर्य सवनीयैः प्रचरति । १३ ।

प्रचरणकाले ऽप्ययमेव क्रम इति भावः ॥

समानं तु स्विष्टकृदिडम् । १४ ।

गतः ॥

स कृताकृतः । १५ ।

पशुपुरोडाशो वैकल्पिकः ॥

संभरणाद्या धारायाः कृते ऽध्वर्युर्ग्रहान्गृह्णाति
। १६ ।

संभृत्य राजानमित्यादि संतता धारा स्थापयितव्येत्यन्ते कृते धारा-
ग्रहानध्वर्युर्गृह्णाति ॥

इति प्रथमा कण्डिका ।

शुक्रामन्थिनावथाग्रयणं तिसृभ्यो धाराभ्यः । १ ।

गतः ॥

आग्रयणादुत्तिष्ठ्य द्वितीयां धारां करोति । उद-
चनात्तृतीयाम् । २ ।

उदचनेनाधवनीयाद्गृहीत्वा ततस्तृतीयां धारां करोति ॥

उक्थ्यं गृहीत्वा मरुत्वतीयौ । एतद्वा विपरीतम् ।
मध्य उक्थ्यमभितो मरुत्वतीयावित्येके । ३ ।

गतः ॥

मरुत्वन्तमिति स्वेनर्तुपात्रेणाध्वर्युः पूर्वं मरुत्वतीयं
गृह्णाति । इन्द्र मरुत्व इति स्वेन प्रतिप्रस्थातोत्तरम् । ४ ।

पूर्वोत्तरत्वं मन्त्रक्रमापेक्षया ॥

तयोरन्यदेवतानि ग्रहणानि द्वेष्यस्यैके समामन-
न्ति । ५ ।

ग्रहणानीति वज्रवचनं ग्रहणसादनाभिप्रायेण । द्वेष्यस्य यजमानस्य
ग्रहणसादनेषु मन्त्रे देवतान्तरपदावाप उक्तः शाखान्तरे । तत्तथा न
कार्यमिति भावः ॥

विरमति धारैकधनानां यथार्थमित्येतदाद्या पञ्च-
हेतुः । ६ ।

अभिविधावाकारः ॥

ग्रहावकाशैः शृतंकारैश्चोपस्थाय वैप्रधान्सप्तहेतारं
च हुत्वा बहिष्यमानवन्माध्यंदिनं पवमानं सर्पन्ति
। ७ ।

ग्रहावकाशशृतंकारग्रहणात् तेभ्यो यदन्यदुपस्थानं अग्निः पवित्रमि-
त्यादि तन्निवर्तते । तैरपि य एव ग्रहा माध्यंदिनाय पुनर्गृह्यन्ते
तेषामेवोपस्थानं . नान्येषां आज्याहवनीयभुवादित्यातिग्राह्यादौनां .
उपस्थितत्वात् ॥

चैष्टुभः पन्था रुद्रा देवतावृकेणापरिपरेण पथा स्वस्ति
रुद्रानशीयेति सर्पणे विकारः । ८ ।

सर्पणमन्त्रे गायत्र इत्यादावेव विकारः ॥

उत्तरेण हविर्धानं गत्वा दक्षिणेन मार्जालीयं धि-
ष्णियं परीत्य पूर्वया द्वारा सदः प्रविश्याग्रेण हेतार-
मध्वर्युर्यजमानश्चावतिष्ठेते । दक्षिणेनोत्तरेण वा प्रशा-
स्तुर्धिष्णियं परीत्योज्ञातारो माध्यंदिनेन पवमानेन
स्तुवते । ९ ।

पूर्वेण सदो मार्जालीयाय गच्छन्ति ॥

इति द्वितीया कण्डिका ।

ज्योतिषे हिङ्कुरु तस्यै* प्रस्तुहि तस्यै स्तुहि तस्यै मे
ऽवरुद्धा इति पुरस्तान्माध्यंदिनात्यवमानाद्यजमानो
जपति । चतुर्होतारं पञ्चहोतारं वा व्याचष्टे । ज्योत्स्यै
हिङ्कुरु तस्यै प्रस्तुहि तस्यै स्तुहि तस्यै मे ऽवरुद्धा इति च ।
स्तूयमाने च चतुर्होतारं पञ्चहोतारं वा जपति ।
मध्यमायां च स्तोत्रीयायां द्वितीयमन्वारोहम् । स्तुते
ऽध्वर्युः संप्रेष्यत्यग्नीदग्नीन्विहर बर्हि स्तृणीहि पुरोडाशं
अलंकुरु प्रतिप्रस्थातर्दधिघर्मेणानूदेहीति । १ ।

व्याख्यातः प्रातःसवने ॥

आग्नीध्रे प्रतिप्रस्थाता दधिघर्मं गृह्णाति । २ ।

ततो धिष्णियविहरणादिपात्रसंमर्शनान्ते कर्मणि कृते दधिघर्मार्थं
दधि प्रतिप्रस्थाता गृह्णाति ॥

औदुम्बर्यां सुच्युपस्तीर्य यावती द्यावापृथिवी इति
दधि गृहीत्वाभिघार्य वाक्च त्वा मनश्च श्रीणीतां प्रा-
णश्च त्वापानश्च श्रीणीतां चक्षुश्च त्वा ओत्रं च श्रीणीतां
दक्षश्च त्वा बलं च श्रीणीतामोजश्च त्वा सहश्च श्रीणी-
तामायुश्च त्वा जरा च श्रीणीतामात्मा च त्वा तनूश्च
श्रीणीतां ऋतो ऽसि ऋतंकृतः ऋताय त्वा ऋतेभ्यस्त्वे-
त्याग्नीध्रीये ऽधिश्रित्याह हेतवर्दस्व यत्ने वाद्यमिति । ३ ।

गतः ॥

यदास्य विजानाति यदि आतो जुहोतन यद्यआतो
ममत्तनेत्येतस्मिन्काले आतं हविरिति प्रत्युक्त्वा तमा-
दायाहवनीयं गत्वाश्राव्य प्रत्याश्राविते संप्रेष्यति । ४ ।

इति तृतीया कण्डिका ।

दधिघर्मस्य यजेति । १ ।

प्रतिप्रस्थातेति शेषः . तदधिकारात् . प्रतिवचनसमानकर्तृकत्वाच्च ॥

यमिन्द्रमाहुर्वरुणं यमाहुयं मित्रमाहुयमु सत्य-
माहुः । यो देवानां देवतमस्तपोजास्तस्मा इन्द्राय
सुतमाजुहोमि स्वाहेति वषट्कृते जुहोति । स्वाहा
वडिन्द्रायेत्यनुवषट्कृते हुत्वा हरति भक्षम् । २ ।

गतः ॥

तं भक्षयन्ति ये प्रवर्ग्यम् । ३ ।

भक्षिणामयं नियमः . न तु भक्षणधर्मातिदेशः . यथा प्रवर्ग्यमित्य-
वचनात् । न च घर्मधर्माः . दधिघर्मस्य कृत्स्नविधानात् । अतो
नोपह्वयाग्ना . न चावघ्रेण भक्षयन्ति ॥

तस्यारण्येऽनुवाक्यो भक्षमन्त्रः । ४ ।

को ऽसौ । भूर्भुवः सुवर्मयि त्यदित्यनुवाकः । यथा वक्ष्यति च .
दधिघर्मं भक्षयन्ति भूर्भुवः सुवरित्यनुवाकैनेति ॥

नाप्रवर्ग्ये स्यादित्यपरम् । ५ ।

अप्रवर्ग्ये क्रतौ न स्याद्वा दधिघर्मः ॥

मित्रो जनान्प्र स मित्रेति भक्षयित्वा नाभिदेशान-
भिमुशन्ते । ६ ।

गतः ॥

व्याख्याता सवनीयचर्या । ७ ।

दधिघर्मानन्तरं पशुपुरोडाशेन चरित्वा सवनीयैः प्रचरति ॥

एतावन्नाना । माध्यंदिनस्य सवनस्येन्द्राय पुरोडा-
शानामिति संप्रैषादी* नमति । ८ ।

एवं संप्रैषयोरादी नमति ॥

होत्र इडां हृत्वा हविर्धानं गच्छन्संप्रैष्यत्युन्नीयमा-
नेभ्यो ऽनुब्रूहीति । ९ ।

गतः ॥

उन्नयनाद्या नाराशंसानां सादनात् । १० ।

समानमिति शेषः ॥

तत्र विकारः । ११ ।

वक्ष्यत इति शेषः ॥

* Corrected according to the commentary and especially to the collateral passages XII. 20. 15 and XIII. 11. 6, in the latter of which the MSS. have संप्रैषादी; here they read संप्रैषादि.

अच्छावाकचमसं दशममुन्नयति । १२ ।

दशममित्यनेन दशानामप्युन्नयनमुच्यते . न तदुन्नयने ऽस्य चरमवं .
वागे नवमत्वदर्शनात् ॥

आश्राव्य प्रत्याश्राविते संप्रेष्यति । १३ ।

यथा प्रातःसवनिके सवनमुखे संप्रेषितं तथा संप्रेष्यतीत्यर्थः । विका-
रविवक्षया त्वनुवादः ॥

मार्थ्यदिनस्य सवनस्य निष्क्रेवल्यस्य भागस्य शुक्र-
वतो मन्थिवतो मधुश्रुत इन्द्राय सोमानिति संप्रैषा-
दिः । १४ ।

अत्र तु संप्रैषस्यैवमादिर्भवति ॥

षड्ढोचा भवन्ति । १५ ।

अत्रेति शेषः । प्रातःसवने तु पञ्च ॥

पुरस्तादाग्नीध्रचमसादच्छावाकचमसेन चरन्ति
। १६ ।

गतः ॥

एता एव होत्रास्तृतीयसवने भवन्ति । १७ ।

अत्रापि षडेव भवन्ति ॥

इति चतुर्थी कण्डिका ।

इति प्रथमः पटलः ॥

सन्नेषु नाराशंसेषु दक्षिणा ददाति । बह्वपरिमितं
समैकविंशतिः षष्टिः शतं द्वादशशतं सहस्रं सर्ववेदसं
वा । १ ।

बहु प्रभूतं . तच्चापरिमितं अनवष्टुतपरिमाणं धनमिति शेषः । सप्ता-
दयः संख्या गोविषयाः . यथा वक्ष्यति . गवां संख्या भवतीति ।
द्वादशशतं द्वादशाधिकं शतम् ॥ वेद इति धनाख्या . सर्ववेदः
सर्ववेदसं सर्वस्वमिति यावत् . तत्तु भूमिपुरुषवर्जं देयमिति न्याय-
विदः । स्वयं च वक्ष्यति . यदन्यद्भूमेः पुरुषेभ्यश्चेति ॥

ज्येष्ठं वा पुत्रमपभज्य सर्ववेदसं ददाति । २ ।

सर्ववेदसं ददत् ज्येष्ठाय पुत्राय भागं दत्त्वा शेषं ददाति ॥

अश्वतरं साहस्रे सर्ववेदसे च ददाति । ३ ।

गर्दभादङ्गवायां जातो ऽश्वतरः सर्वत्रादेयः . साहस्रसर्ववेदसयोस्तु
नित्यः । तथा च ब्राह्मणं . तस्माद्वर्हिष्यनवकुपः . सर्ववेदसे वा सहस्रे
वावकुप इति ॥

अविं ददात्यजां गामश्वं पुरुषं हस्तिनं वासो ऽनो
रथमेादनं मन्यं माषांस्तिलान्ग्रीहियवान्गर्दभमित्य-
धिकान्यनियतानि । ४ ।

पूर्वाभिः सह विकल्पङ्गानिवृत्त्यर्थमुक्तं अधिकानीति . नित्यवत्स-
मुच्चयशङ्गानिवृत्त्यर्थमुक्तं अनियतानीति । एतान्यपि द्रव्याणि यथो-
क्ताभ्यो दक्षिणाभ्यो ऽधिकानीच्छन्ददाति । ददतस्तु क्रतुर्गुणवत्तरो
भवतीति भावः ॥

गवां संख्या भवति । ५ ।

यात्र सप्तादिका संख्योक्ता सा गवानेव भवति . नान्येषां द्रव्याणाम् ।
न चान्यैः सह गवामित्यर्थः ॥

दक्षिणेन वेदिमवस्थितासु दक्षिणास्तत्तरेण हविर्धानं
गत्वोत्तरेणामीध्रीयं धिष्णियं परोत्य पूर्वया द्वारा प्रा-
ग्वंशं प्रविश्याच्च यजमानस्यामात्यानां संहयनाद्या
सुगदण्डोपनियमनात्कृत्वा प्रचरण्या दक्षिणानि जुहो-
ति । ६ ।

दक्षिणा दक्षिणतो वेदेरवस्थिता भवन्ति । ततः प्रचरण्यां चावती-
र्दक्षिणाज्जतीर्हस्यति तावत्कृत्वो गृहीत्वोत्तरेण हविर्धानमित्यादि
प्रतिपद्यते ॥

हिरण्यं प्रवध्य घृते ऽवधायेदु त्वं चित्रमिति द्वाभ्यां
गार्हपत्ये जुहोति । ७ ।

द्वाभ्यां द्वे आज्जती जुहोति ॥

दिवं गच्छ सुवः पतेति हिरण्यं हुत्वोज्जृह्णाति । ८ ।

गतः ॥

उभयं धारयमाणो रूपेण वो रूपमभ्यमीति दक्षिणा
अभ्यैति । ९ ।

उभयं हिरण्यमाज्यं च ॥

अतिनीय विभागनेके समामनन्ति । १० ।

दक्षिणानां विभागं दानं चेत्ता ततो ऽतिनयनमासां वक्ष्यते हिरण्य-
पाणिरघेण गार्हपत्यमित्यादिना । तद्वातिनयनं प्रथमं कृत्वा ततो
विभागदाने कार्ये इत्यर्थः ॥

तुथो वो विश्ववेदा विभजत्विति ता यजमानश्चतुर्धा
कृष्णाजिनेन व्युत्तास्य चतुर्थमध्वर्युभ्यो विभजति । ११ ।

यथा ब्रह्माश्चतुर्धा विभक्ता भवेद्युक्त्या व्युत्तासयति ॥

यावदध्वर्यवे ददाति तस्यार्धं प्रतिप्रस्थात्रे तृतीयं
नेष्ट्रे चतुर्थमुन्नेत्रे । १२ ।

यथैवमंशा निपतन्ति तथा विभज्य ददातीत्यर्थः । कौटुशः स
विभाग इति चेत् तदुक्तं कल्पान्तरकारैः . द्वादशद्वादश प्रथम-
त्विग्भ्यः षट्षडर्धिभ्यः चतस्रश्चतस्रस्तृतीयेभ्यः तिस्रस्तिस्रः तुरीयेभ्य
इति । एतदुक्तं भवति . यो ऽध्वर्युभ्यो देवश्चतुर्थो ऽंशस्तं पञ्च-
विंशतिधा कृत्वा द्वादशांशानध्वर्यवे ददाति षट् प्रतिप्रस्थात्रे चतस्रो
नेष्ट्रे तिस्र उन्नेत्र इति ॥

एतेनेतरेषां दानमुक्तम् । १३ ।

एतेनैव प्रकारेणेतरेषामप्युत्तिजां वर्गशो दानं व्याख्यातम् ॥

इति पञ्चमी कण्डिका ।

हिरण्यं पूर्णपात्रमुपवर्हणं सार्वहृत्रमित्यग्नीध्रे ऽग्रे
ददाति । १ ।

हिरणादीनि त्रीणि दक्षिणाभागाद्वह्निर्भूतान्यग्नीध्रे ऽग्रे ददाति ॥

प्रतिहर्त्रे ऽन्ततः । २ ।

प्रतिहर्त्रे तु खदक्षिणांश्च एवान्ततो देवः . न हिरणादीनीत्येके
कल्यान्तरानुरोधत् ॥

तथा ब्रह्मणे दद्याद्यथान्यां दक्षिणां नानुध्यायेत् । ३ ।

यथान्यां नानुकाङ्क्षेत् इन्तेमां न लब्धवानस्तीति । तथा सर्वान्तमां
दद्यात् ॥

अङ्गानि दत्त्वा तेनतेन यथालिङ्गं निष्क्रीणीते यद्वा-
स्यन्स्यात् । ४ ।

वागादीन्यङ्गानि दत्त्वा तत्तदङ्गं तेनतेन दक्षिणांश्च निष्क्रीणीते
यंचमंश्च दास्यन्भवति । निष्क्रीयणवाक्ये तद्युक्तादिदमां यथायथं
लिङ्गसंख्याया विकारार्थं यथालिङ्गवचनम् ॥

हेतर्वाचं ते ददामि तांते ऽनेन निष्क्रीणामीति । ५ ।

इति हेतरे वाचं दत्त्वा निष्क्रीणीते । तच्चेदमानीयमानस्य दक्षिणा-
भागस्य प्रतिनिर्देशः । अतः तांते ऽनेनेत्येवाविज्ञतः प्रयोगः ॥
अन्यन्तु मतम् । नाच्चेदमानीयमानस्य दक्षिणांश्च परामर्शः . किं
त्वदःशब्दवत्तद्वाचिनः शब्दस्य . तथा तस्य त इदमुन्मृज इत्यत्र

बौधायनेन इदमेव ऽपि शब्दपरत्वप्रदर्शनात् । अतः तां ते दक्षिणां-
शेनेति प्रयोग इति ॥ केचित्तु दक्षिणानां खेनांशेनेति प्रयुज्यते ।
तदयुक्तं . युक्तदाभिहिते ऽंशसंबन्धे खशब्दस्य वैचर्यात् ॥

एवं ब्रह्मणे मनः । अध्वर्यवे प्राणम् । उज्ञात्रे चक्षुः ।
होचकेभ्यः ओचम् । चमसाध्वर्युभ्यो ऽङ्गानि । प्रसर्प-
केभ्यो लोमानि । सदस्यायात्मानम् । ६ ।

सर्वत्र दत्त्वा निष्क्रीणीत इत्यन्वयः । तत्र मनऽआदिषु तत्ते तं त
इत्यादिर्विकारो ऽनुसंधेयः । ओचनिष्कयणे तु तद् एभिरिति
विकारः . तद्वा दक्षिणांशैरिति वा । होचकानन्तरं प्रतिप्रस्थाचा-
दिभ्य ऋत्विग्भ्यो दत्त्वा ततश्चमसाध्वर्यादिभ्यो दीयते । तत्र प्रति-
प्रस्थाचादीनामप्यध्वर्यादिसमाख्यानात् सप्त एव तेषां मन्यो योयो
मुख्यस्य । तेषाममन्त्रकं दानमित्यन्ये । क्रमस्त्वेतेषामधिष्ठतीधि-
पादिक्रमात् होतृवर्गक्रमाच्च द्रष्टव्यः . तद्यथा प्रतिप्रस्थात्रे प्रस्तोत्रे
यावत्सुत उन्नेत्रे सुब्रह्मण्यायेति । प्रतिहर्त्रे ऽन्ततः ॥

अन्यत्र दक्षिणाभ्यश्चमसाध्वर्युप्रसर्पकसदस्येभ्यः । ७ ।

यद्यपि सदस्यो ऽप्यृत्विक्सप्तदशः तथापि वचनादक्षिणासु न भाग-
भागभवति । ननु कियच्चमसाध्वर्यादिभ्यो देयम् । यथाश्रद्धमिति
गृह्यतां . परिमाणवचनात् । यथाश्रद्धमित्येव सत्याषाढभारद्वाजौ ॥

हिरण्यपाणिरग्रेण गार्हपत्यं नयति जघनेन सदः ।
अन्तराग्नीध्रं च सदश्च ता उदीचीस्तीर्थेनोत्सृजति । ८ ।

धारयमाण एव तद्विरण्यमध्युर्यथोक्तेन पथातिनीय दक्षिणाश्वात्वा-
लोत्करावन्नरा गमयति ॥

एतत्ते अग्ने राध इति दक्षिणातिनयनः । ९ ।

गतः ॥

तथैव समन्वारब्धेषु समन्वारब्धेषु वाग्ने नयेत्याग्नीध्रीये
जुहोति । १० ।

अतिनयन्नेव दक्षिणाः प्राप्याग्नीध्रीये जुहोति । असमन्वारभपत्ते
शालासुखीयहोमानन्तरं विमुञ्चन्त्यमात्या होमार्थत्वादन्वारभस्य ॥

वनेषु व्यन्तरिक्षं ततानेति द्वितीयां यद्यनो रथो
वासो ऽधीवासो वा दीयते यदि वा दास्यन्स्यात् ।
प्रजापते न त्वदेतानीति तृतीयां यदि पुरुषो हस्ती वा
दीयते यदि वा दास्यन्स्यात् । ११ ।

अधीवासः शयनार्थं चर्मादि । यद्यनऽआदीन्यप्यधिकानि दीयन्ते
दास्यमानानि वा भवन्ति अतिनीय दानपत्ते तदा द्वितीयाहुतिः ।
पुरुषहस्तिनोस्तु दाने तृतीया च । पुरुषः मनुष्यजातीयो दासी-
दासकन्यादिः ॥

ब्राह्मणमद्य राध्यासमित्याचैयाय प्रथमाय हिरण्यं
ददाति । द्वितीयाय तृतीयाय वा । १२ ।

यजमान इति शेषः . दानत्वात् । प्रथमाय प्रथमं सर्वेभ्य इत्यर्थः .
यथा अग्नीध्रे प्रथमायादधातीति । द्वितीयाय आग्नीध्रानन्तराय .

तृतीयाय होतुरनन्तराय । तत्राग्नीदात्रेयघोरात्रेयः प्रथम इष्टो
बौधायनभारद्वाजाभ्यां . सत्याषाढकात्यायनाभ्यां तु द्वितीय इति
द्रष्टव्यम् । अन्ये तु व्याचक्षते . प्रथमो ऽग्निः प्रवरो यस्य श्वावा-
श्वस्य स प्रथमः . तथा गविष्ठिरातिथी द्वितीयतृतीयौ . तस्य
चाग्नीध्रीयहोमानन्तरमेव सर्वत्र दानमिति ॥

तदभावे य आर्षेयः संहितस्तस्मै दद्यात् । १३ ।

ऋषिः वेदः . तं सार्थं यो वेद स आर्षेयः . एष वै ब्राह्मण ऋषि-
रार्षेयो यः ऽनुश्रुवानिति श्रुतेः । संहितः पित्रादीनामर्षेयेण
संतत इत्यर्थः . यथोक्तं सत्याषाढेन . तस्मिन्निविद्यमाने य आर्षेयो
ऽनूचानस्य पुत्र इति । लिङ्गं चात्र भवति . पित्रमन्तं पैतृमत्य-
मिति ॥

अस्मद्वाचा देवत्रा गच्छतेति नीता अनुमन्त्य सद
एत्य वि सुवः पश्येत्यनुवीक्षते यद्यतिनीय विभजेत् । १४ ।

तीर्थेनादीचीर्नीता अनुमन्त्य प्रत्येत्य सदे ऽनुवीक्षत इत्यर्थः ।
तथा सदः प्रेक्षत इत्येव भारद्वाजः ॥ इदमपि याजमानमेव . अस्म-
द्वाचा वयमिह प्रदातार इति मन्त्रब्राह्मणलिङ्गाभ्याम् । तत्तु यद्य-
तिनीय विभजेदिति वचनात् दत्त्वातिनयनपक्षे लुप्यते । केचित्तेतदु-
त्तरसूत्रेण योजयन्तस्तत्रापि न लोपयन्ति ॥

अन्तः सदस्यासीनेभ्य ऋत्विग्भ्यो दद्यात् । हविर्धाने
ऽध्वर्युभ्यः । १५ ।

अत्र दक्षिणानां विभागो दानं चातिनीय विभागपक्षे । तथा यद्य-
तिनीय विभजेदित्येतदनेन सह योजयतामासनदेशनियमश्चास्मिन्नेव
पक्षे । अन्यत्र त्वनियमः ॥

ऋत्विग्भ्यो नमस्करोति । १६ ।

एवं दत्तास्वतिनीतासु च दक्षिणासु ऋत्विग्भ्यो नमस्करोति ॥

यं यज्ञमागच्छेत्तं प्रसर्पेदिति प्रसर्पकाणां विज्ञायते
। १७ ।

अथ प्रसर्पकानधिकृत्य श्रूयते . यं यज्ञं दर्शनेषुरागच्छेत्तं प्रसर्पेदिति
अत्र सदः प्रविश्यासीतेति । अतस्ते सदस्तेवासीरन् ॥

इति षष्ठी कण्डिका ।

दक्षिणतः सदस्यासीनेभ्यः प्रसर्पकेभ्यो ददाति । १ ।

यजमानश्च तेभ्यः सदस्यासीनेभ्य एव ददाति ॥

न बहिर्वेदि । २ ।

अथ प्रसर्पकेभ्यो ऽपि वक्ष्यमाणेभ्यः पुरुषेभ्यो दिक्सन्नन्तर्वेद्यासीनेभ्य
एव दद्यात् . न कस्मैचिद्बहिर्वेदि ॥

न याचितः । ३ ।

प्रसर्पकायाप्रसर्पकाय च याचमानाय न ददाति ॥

न भीतः । ४ ।

भयशङ्कयापि न योग्याय ददाति ॥

न कण्वकश्यपेभ्यः । ५ ।

प्रतिषिद्धं दानं गोत्रद्वये । चिन्त्यस्तु हेतुः ॥

नाब्राह्मणाय । ६ ।

ब्राह्मणायैव देयं नान्यस्मै वर्णयेत्पुत्रसर्गः । तत्रापवादमाह ॥

ब्राह्मणायाप्यविदुषे न देयम् । अप्यब्राह्मणाय विद्याविदे दद्यात् । यां स विद्यां वेद तां तयावरुन्दे । ७ ।

चैवर्णिकेषु य एव कश्चित्सार्थवेदवित्तस्मै दद्यात् . नान्यस्मै । यां ह्यसौ शाखां वेद तां तया दक्षिण्या प्राप्नोति । तस्माद्वेदनमेव दानार्हत्वे निदानमिति भावः ॥

यां श्रोत्रियाय ज्ञातये वानृत्विजे प्रसृप्ताय यां स विद्यां वेद तां तयावरुन्दे । ८ ।

श्रोत्रियो ऽधीतवेदः । पूर्वं तु सार्थवेदवेदनं दाननिमित्ततयोक्तम् । अत्र तु स्वरूपमात्रवेदनमिति विवेकः । श्रोत्रियश्चेदागतो यज्ञं अश्रोत्रियो ऽपि वा ज्ञातिरनृत्विक् सन्मदः प्रसृप्तः स्यात् ताभ्यां यां दक्षिणां ददाति यां स विद्यामित्यादि पूर्ववत् । तत्राश्रोत्रियो याम-वेदिकीमपि गान्धर्वविद्यां वेद तामाप्नोतीति द्रष्टव्यम् ॥

यां ज्येष्ठाय यथा स देवतया ज्यैष्ठ्यं गच्छति तां
तथावरुन्धे । ९ ।

ज्येष्ठः ग्राममहत्तरः । तस्मा अग्न्यागताय दद्यात् । स यस्या देवतायाः
प्रसादाज्ज्येष्ठतां जग्मिवान्तामाप्नोति ॥

यामार्षेयाय विदुषे स्वर्गं तथा लोकमाप्नोति । १० ।

आर्षेयो व्याख्यातः । तस्य च विद्याविदे दद्यादित्यनेनैव सिद्धत्वात्
आदरार्थः पुनरुपन्यासः ॥

यामन्यो दीयमानां न कामयेत यं द्विधात्तस्मै दद्या-
त्सहान्येन धनेन । ११ ।

यां दीयमानामेको ऽपि न कामयेत नेच्छेद्गृहीतुं तां धनान्तरेण
सह द्वेष्ट्याय दद्यात् ॥

यत्प्रतिनुत्तां दक्षिणां गोषु चारयेत्प्रति वा गृह्णी-
यात्सलावृक्येन भूत्वा प्रक्षिणीयात्* । १२ ।

तामेवं सर्वैः प्रत्याख्यातां गां यदि गोभिः सह चारयेत् स्त्रीकुर्वाद्वा
पृथक् चारयिष्यामीति सा शिवा भूत्वेन दंशेत् । अतस्तां द्वेष्ट्याद्यैव
दद्यात् ॥

यामदानीयाय दक्षिणां ददाति तामस्य पशवो ऽन्व-

पक्रामन्ति । यदि मन्येतादानीयायादामिति न म
इदमुपदम्भिषगि*त्येतद्यजुर्जपेज्ञां वा दद्याद्वाह्मणाय
। १३ ।

अदानीयः दानायोग्यः । तस्मै तां दक्षिणां दत्त्वा तामनु पशवो
ऽस्मादपक्रामेयुः । अतस्तद्दानशङ्कायां प्रायश्चित्तमेतत्कुर्यात् । न म
इदमित्युच्यपि यजुःशब्दो यजुःशाखास्मानात् ॥

यदा मरुत्वते ऽनूक्तमथ न देयं न प्रतिगृह्यम् । १४ ।

यदा मरुत्वते ऽनूक्तं अनुवाक्योक्ता भवति ततः परं न देयं यजमा-
नेन न च प्रतिग्राह्यमितरैः ॥

अनूबन्धावपायां हुतायां दद्यात्प्रति च गृह्णीयुः । १५ ।

गतः ॥

नीतासु दक्षिणासु चात्वाले कृष्णविषाणां प्रास्यति
हरिणस्य रघुष्यतो† ऽधि शीर्षणि भेषजम् । स स्नेत्रियं
विषाणया विषूचीनमनीनशत् ॥ अनु त्वा हरिणो
मृगः पङ्भिश्चतुर्भिरक्रमीत् । विषाणे विध्यैतं ग्रन्थिं
यदस्य गुल्फितं हृदि मनो यदस्य गुल्फितमित्येता-
भ्याम् । १६ ।

* दम्भिषक् instead of दम्भिषत. About this transition of final
t in k cf. Weber, Indische Studien IV, 248, 412, XIII,
108-110.

† Sic ! Only DE have रघुष्यदे like Atharva Veda 3. 7. 1.

एताभ्यामृग्भ्यां प्रास्थति । नीतासु दक्षिणास्विति वचनं ब्राह्मणानु-
करणार्थम् ॥

यज्ञपतिमृषय एनसाहुरित्याग्नीध्रीये पञ्च वैश्वकर्म-
णानि हुत्वा । १७ ।

इति सप्तमी कण्डिका ।

मरुत्वतीयाभ्यां प्रचरतः । १ ।

तत्र यज्ञपतिं घोरा ऋषयो ऽनन्यान् ये भक्षयन्तो नमः पितृभ्य
इति पञ्चेति भारद्वाजः ॥

इन्द्राय मरुत्वते ऽनुब्रूहीन्द्राय मरुत्वते प्रेष्येति संप्रैषौ
सानुवषट्कारावननुवषट्कारौ वा । अन्यतरो वा सानु-
वषट्कारः । द्विदेवत्यवत्संपातौ व्यवनीयाभक्षितेन पा-
त्रेणाध्वर्युस्तृतीयं मरुत्वतीयं गृह्णाति । मरुत्वा इन्द्रेति
ग्रहणसादनौ । प्रतिप्रस्थाता हरति भक्षम् । उभावध्वर्यू
प्रतिभक्षयतः । २ ।

व्याख्याताः ॥

एतत्पात्रमादायैन्द्राग्नवच्छस्त्रप्रतिगरो ग्रहनाराशं-
साश्च । ३ ।

ऐन्द्राग्नातिदेशप्रयोजनं प्रतिगरार्थं पात्रधारणं नाराशंससादनं च ॥

माहेन्द्रं शुक्रपात्रेण गृह्णाति । महँ इन्द्रो य आज-
सेति ग्रहणसादनौ । ४ ।

उत्तरो ऽप्यनुवाको ग्रहणे विकल्प्यते । तादर्थादान्नानस्य । बौधा-
यनस्त्वाह । अथ चेद्वृक्षपृष्ठो महँ इन्द्रो नृवदित्येतयेति ॥

माहेन्द्रस्य स्तोत्रमुपाकरोति । ५ ।

गतः ॥ अत्र तार्तीयसवनिकानां सवनीयानां निर्वप उक्तो बौधा-
यनेन । तच्च दर्शितमेव प्राक् । भारद्वाजादयश्चाहुः । अत्र तार्तीय-
सवनिकमभिषवमभिषुणुयात् । सवनीयान्सौम्यमिति निर्वपेत् । आ-
शिरमवगयेदित्येकं । तृतीयसवन इत्यपरमित्यादि ॥

स्तुते वैश्वदेववच्छस्त्रप्रतिगरो ग्रहनाराशंसाश्च । ६ ।

वैश्वदेववदिति वचनात् पात्रवर्जं प्रतिगरः । सर्वभक्षाश्चमसा भवन्ति ॥

माहेन्द्रं त्वतिग्राह्या अनुह्रयन्ते । ७ ।

ऊते माहेन्द्रे पश्चाद्विहोमधर्मेण ह्रयन्ते । न त्वस्य वषट्कारे । कुतः ।
अनुह्रयन्त इति वचनात् । उक्थशा यज सोमस्येति चैकवचनात् ।
देवताभेदाच्च ॥

सहैवाध्वर्युणामेयं प्रतिप्रस्थातादत्ते । ऐन्द्रं नेष्टा ।
सौर्यमुन्नेता । ८ ।

गर्हास्तु माहेन्द्रेण सहैवाददते ॥

अग्ने तेजस्विन्नित्याग्नेयं प्रतिप्रस्थाता हुत्वा तेजा-

विदसीत्यनुमन्त्रयते । इन्द्रौजस्विन्नित्यैन्द्रं नेष्टा हुत्वौ-
जोविदसीत्यनुमन्त्रयते । सूर्यं भ्राजस्विन्निति सौर्यमुन्नेता
हुत्वा सुवर्विदसीत्यनुमन्त्रयते । ६ ।

अनुमन्त्रयते ऊतमिति शेषः ॥

तान्हुत्वा सदसि प्रत्यङ्मुखा भक्षयन्ति मयि मेधा-
मित्येतैः स्वंस्वं यथालिङ्गम् । १० ।

धिष्ण्यान्हेतारं चानतियन्तः सदस्यामित्वान्योऽन्यमुपह्वय भक्षयन्त्ये-
तैरेव मन्त्रैः ॥

तथैवोक्थ्यविग्रहाः । ११ ।

उक्थ्यस्य विग्रहाः पर्यायाः . ते तथैव कार्याः यथा प्रातःसवने ॥

एतावन्नाना । इन्द्राय त्वेन्द्राय त्वेति सर्वत्र ग्रहण-
सादनौ संनमति । १२ ।

इन्द्राय त्वा जुष्टं गृह्णामीति सर्वत्र संनामः ॥

उक्थं वाचीत्याह माध्यंदिनं सवनं प्रतिगीर्यं शस्त्रं-
शस्त्रं वा । विश्वे देवा मरुत इति संस्थिते सवनं आहुतिं
जुहोति । १३ ।

व्याख्यातौ प्रातःसवने ॥

तथैव संप्रैषः सर्पणं च । १४ ।

प्रशास्तः प्रसुवेति संप्रैवः . सर्पतेत्यनुज्ञा . निःसर्पणं चेति त्रितयं
समानं प्रातःसवनेन ॥

संतिष्ठते माध्यंदिनं सवनम् । १५ ।

गतः ॥

इत्यष्टमौ कण्डिका ।

इति द्वितीयः पटलः ।

आदित्यारम्भणं तृतीयसवनम् । १ ।

आदित्यग्रह आरम्भो यस्य तदादित्यारम्भणम् । विस्पष्टार्थं वचनम् ॥

हविर्धानस्योभे द्वारौ संवृत्य वेद्यां बहुजनायाम् । २ ।

वेदामं गृह्णातीति वक्ष्यमाणेन संबन्धः ॥

यदि वास्य भ्रातृव्यः प्रसृतः स्यादन्तर्वेदि सति
गृह्णीयात् । ३ ।

यद्यपि जनतया सह भ्रातृव्यो ऽपि प्रसृतः स्यात्तस्मिन्नयन्तर्वेदि
स्थित एव गृह्णीयात् . न त्वपनुदेत् ॥

भ्रातृव्ययज्ञे तु गृह्यमाण आदित्ये बह्विवदि तिष्ठेत्
। ४ ।

भ्रातृव्ययज्ञे गतस्त्वादित्यग्रहणदशायां बह्विवेदि तिष्ठेत् ॥

आदित्यपात्रेण य आदित्यस्थाल्यां द्विदेवत्यग्रहसं-
पातास्तेभ्यः सोमं गृह्णाति कदा चन स्तरीरसीति । ५ ।

गतः ॥

कदा चन प्रयुच्छसीति श्रुतातङ्गं दधि । ६ ।

यदादित्यग्रहार्थं दधि तद्गृह्णात्युपचाप्तेन ॥

यज्ञो देवानामिति पुनः सोमं गृहीत्वा विवस्व
आदित्येति तस्मिन्ग्रावाणमुपांशुसवनमवधाय तेनैनं
मेक्षयित्वा । ७ ।

न सादयतीति वक्ष्यमाणेन संबन्धः । मेक्षयित्वा लोडयित्वा ॥

या दिव्या वृष्टिस्तया त्वा श्रीणामोति श्रुतातङ्गेन
दध्ना पयसा वा वृष्टिकामस्य श्रीत्वा ग्रावाणमुद्गृह्णाति
। ८ ।

अयमर्थः । वृष्टिकामस्य तु न मध्यतो दधि गृह्णाति . तेनैव तु
दध्ना पयसा वा तद्यैवर्चानुपयामया . ततो ग्रहं श्रीत्वा पूर्ववच्च
मेक्षयित्वा ग्रावाणमुद्गृह्णातीति । तत्र चैवं विज्ञानमुपेयादित्याह ॥

यद्युद्गृहीतस्य ताजग्निन्दुः प्रस्कन्देद्वर्षुकः पर्जन्यः
स्यात् । यदि चिरमवर्षुकः । ९ ।

ताजक् सद्यः । यदि चिरं प्रस्कन्देदित्यन्वयः ॥

न सादयति । १० ।

गृहमिति शेषः । आवाणं तु सादयत्येव कार्यापवर्गात् । तथा
उपांशुसवनं यावत्पिष्टजतीत्येव बोधायनः ॥

यदि कामयेत गर्भान्पशवः स्त्रीव्येयुरित्युद्धृष्ट्यादित्य-
मवेक्षेत । ११ ।

स्त्रीव्येयुरिति रेफश्चान्दसः प्रामादिको वा . बालगर्भान्मीव्येयुः
जरायुं हित्वा स्त्रावयेयुरित्यर्थः । यतो ऽयं दोषस्ततो नाद्गृह्य आवाणं
गृहमीचेतेति भावः ॥

दर्भैर्हस्तेन वापिधायेत्तिष्ठति सूर्यो मा देवो देवेभ्यः
यात्विति । १२ ।

गतः ॥

अहं परस्तादित्यादित्यं यजमानो ऽन्वारभत आ
होमात् । १३ ।

अभिविधावाकारः ॥

कविर्यज्ञस्य वितनेति पन्थामिति हरति । १४ ।

गतः ॥

आ समुद्रादिति दर्भैराच्यावयति । १५ ।

आच्यावयति यथा दर्भैर्विन्दवश्चवेरन् तथा चालयति ॥

इति नवमौ कण्डिका ।

आदित्येभ्यो ऽनुब्रूहि प्रियेभ्यः प्रियधामभ्यः प्रिय-
व्रतेभ्यो महस्वसरस्य पतिभ्य उरोरन्तरिक्षस्याध्यक्षेभ्य
आदित्येभ्यः प्रेष्य प्रियेभ्यः प्रियधामभ्यः प्रियव्रतेभ्यो
महस्वसरस्य पतिभ्य उरोरन्तरिक्षस्याध्यक्षेभ्य इति सं-
प्रैषौ । आदित्येभ्यो ऽनुब्रूह्यादित्येभ्यः प्रेष्येति वा । १ ।

गतौ ॥

यास्ते विश्वाः समिधः सन्त्यग्न इति दर्भानाहवनीये
प्रास्थान्यचेक्षमाण आदित्यं जुहोति । २ ।

दर्भान्मन्त्रेण प्रास्य तृष्णीं जुहोति ॥

उन्नमय पृथिवीमिति वृष्टिकामस्य जुहुयात् । ३ ।

गतः ॥

न हुत्वान्वीक्षेत । ४ ।

ऊतमपि न वीक्षेत ॥

सूदवदादित्यपाचमायतने सादयित्वादाभ्यांशुमुपां-
शुपावनौ यश्चोपांशुपाचे ऽंशुस्तानृजीषे ऽपिस्तज्य प्रातः-
सवनवन्महाभिषवः । ५ ।

प्रातःसवनवदिति वचनात् नित्याभ्यकरणं इहाऽऽ इहेत्यभिषवमन्त्रश्च
निवर्तते । तृष्णीं त्वभिपूर्यते होतृचमसः ॥

ऋजीषत्वेवाभिषुण्वन्ति । ६ ।

पूर्वयोः सवनयोर्यदृजीषं तदेवाभिषुण्वन्ति ॥

पयस्यावर्जं सवनीयाः । ७ ।

अभिषुते राजनि यावत्सूपोढे च ऋजीषे सवनीयान्निर्वपति ।
कल्यान्तरकारमते तेषां माहेन्द्रस्य* स्तोत्र उपाकृते निर्वापस्तत्रैव
दर्शितः ॥

आग्नीध्रे पत्याशिरं मथित्वापरया द्वारा हविर्धानं
प्रपादयति । पूर्वया गतश्रियः । ८ ।

पत्नीवज्रत्वे सुख्या प्रपादयति ॥

पूर्वया यजमानः प्रपद्यते । ९ ।

गतः ॥

पूतभृतो बिल उदीचीनदृशं पवित्रं वितत्य तस्मिन्-
जमानः पुरस्तात्प्रत्यङ्मतिष्ठन्सह पत्याशिरमवनयत्यस्मे
देवासे वपुषे चिकित्सतेति चतसृभिः । १० ।

चतसृणामन्ते ऽवनयः । बौधायनस्त्राह . आशिरमवनयत्यन्वारध्यायां
पत्यामस्मे देवासे वपुषे चिकित्सतेति चतसृभिरनुच्छन्दसमिति ॥

ग्रहकाल आग्रयणमेव चतसृभ्यो धाराभ्यः । ११ ।

द्रोणकलशप्रतिष्ठापनाद्या धारायाः कृते आग्रयणमेव गृह्णाति ॥

आग्रयणादुत्तिष्ठ्य द्वितीयां धारां करोति । आ-
दित्यस्यात्यास्तृतीयाम् । आदित्यग्रहसंपाताच्चतुर्थीम्
॥ १२ ॥

आदित्यपात्रस्यात्सूदाच्चतुर्थीं धारा ॥

उक्थ्यश्चेदत्रोक्थं गृह्णाति । १३ ।

उक्थ्यसंस्थश्चेत्क्रतुरत्रोक्थं गृह्णाति ॥

विरमति धारैकधनानां यथार्थमित्येतदादि माध्यं-
दिनवत् । १४ ।

माध्यंदिनवदिति वचनात् पञ्चहोचनन्तरं यदावकाशप्रवृत्तंकाराः ततो
वैप्रुषाः ततः सर्पणम् ॥

इति दशमी कण्डिका ।

जागतः पन्था आदित्या देवतावृकेणापरिपरेण पथा
स्वस्त्यादित्यानशीयेति सर्पणे विकारः । आयुषे हिङ्गुरु
तस्यै* प्रस्तुहि तस्यै स्तुहि तस्यै मे ऽवरुद्धा इति पुर-
स्तादाभवात्पवमानाद्यजमानो जपति । पञ्चहोतारं
सप्तहोतारं वा व्याचष्टे । आयुवै† हिङ्गुरु तस्यै प्रस्तुहि

* Sic! Cf. XIII. 3. 1.

† Corrected; the MSS. have आयुवै.

तस्यै स्तुहि तस्यै मे ऽवरुद्धा इति च । स्तूयमाने च
पञ्चहोतारं सप्तहोतारं वा जपति । मध्यमायां च
स्तोत्रीयायां तृतीयमन्वारोहम् । स्तुते ऽध्वर्युः संप्रेष्य-
त्यग्नीदग्नीन्विहर बर्हि स्तृणीहि पुरोडाशां अलंकुरु
प्रतिप्रस्थातः पशौ संवदस्वेति । १ ।

व्याख्यानाः प्रातःभवने ॥

अत्र शलाकाभिर्ज्वलतो धिष्ण्यान्विहतान्न व्या-
धारयेत् । उपरिष्ठाद्याधारणम् । २ ।

अत्र शलाकाभिर्ज्वलतो धिष्ण्यान्विहरेत् न तु तान् व्याधारयेत् .
यस्मान्तदुपरिष्ठान्करिष्यते ॥

शृतं हवीः शमितरित्येतदादि पाशुकं कर्म प्रति-
पद्यत एडायाः । ३ ।

तत्र प्रतिप्रस्थातः संवदस्वेति प्रैषात् शमितसंवादमात्रं प्रतिप्रस्थाता
करोति . हृदयाभिधारणान्तं वा . तदर्थत्वादभिप्रव्रजनस्य ॥

दक्षिणेन हविर्धानं समवत्तं हरति । उत्तरेण वा । ४ ।

समवत्तं इडा । तां हरति होत्रे ॥

प्राशितायामिडायां सवनीयाद्या नाराशंसानां सा-
दनात् । ५ ।

सवनीयचर्थादि समानं मार्धं दिनेन ॥

तत्र विकारः । तृतीयस्य सवनस्येन्द्राय पुरोडाश-
नामिति संप्रैषादी नमति । ६ ।

सवनीयार्थयोः संप्रैषधोरादी नमति ॥

इत्येकादशी कण्डिका ।

प्रचरणकाले हेतुचमसमध्वर्युरादन्ते । चमसांश्च-
मसाध्वर्यवः । १ ।

गतः ॥

आश्राव्य प्रत्याश्राविते संप्रेष्यति । तृतीयस्य सव-
नस्यर्भुमतो विभुमतः प्रभुमतो वाजवतः सवितृवतो
बृहस्पतिवतो विश्वदेव्यावतस्तीर्त्रा आशीर्वत इन्द्राय
सोमानिति संप्रैषादिः । २ ।

माध्वादिनीयेन सवनमुखसंप्रैषेण व्याख्यातः ॥

अथ चमसाञ्जुहेति । ३ ।

सह चमसान्तरैर्हेतुचमसं जुहेतीत्यर्थः ॥

श्वेनाय पत्वने स्वाहेति वषट्कृते जुहेति । वट्-
स्वयमभिगूर्ताय नमः स्वाहेत्यनुवषट्कृते । ४ ।

अध्वर्यारेव मन्त्रः । चमसाध्वर्यवो ऽप्यत्र दक्षिणतो ऽवस्थिता जुह्वति ।

प्राचीरन्या आजतयो ह्यन्ते प्रत्यक्षौ शुक्रामन्यिनाविति प्राक्तस्य
शुक्रामन्यसंयोगान् ॥

हुत्वा हरति भक्षम् । ५ ।

एवं ऊते प्रैतु होतुरिति संप्रैवे चोक्ते मध्यतः कारिभ्यः सम चमसाध्व-
र्युर्हरति भक्षमित्यर्थः ॥

एवमुत्तरैः प्रचरति । ६ ।

उत्तरैर्होत्रकचमसैः ॥

एतावन्नाना । पूर्वेणपूर्वेण मन्त्रेण वषट्कृतेवषट्कृते
जुहोति । उत्तरेणोत्तरेणानुवषट्कृते । ७ ।

विष्टम्भाय धर्मेण इत्यादयः पूर्वे मन्त्राः . वट् स्वयमभिगूर्तायेति
सर्वोत्तरः ॥

तृप्पन्तां होत्रा इति सर्वान्हुत्वा जपति । ८ ।

आग्नीध्रचमसे ऊते जपति ॥

सन्नेषु नाराशंसेषु चमसिनः स्वंस्वं चमसमनू न्यन्ते
चींस्त्रीन्पुरोडाशशकलानुपवपन्त एतत्ते ततासौ ये च
त्वामन्वित्येतैः प्रतिमन्त्रम् । ९ ।

ततः सद एत्यायाडग्रीदित्यादि नाराशंससादनान्ते कृते चमसिनः
स्वंस्वं चमसमनू । तस्य पञ्चाद्वीर्घश्चान्दसः ग्रामादिको वा । न्यन्ते
समीपभूमौ हविःशेषस्य पुरोडाशस्य शकलान्प्राचीनावीतिनो निर्व-

पन्ति स्वेभ्यः पितृभ्य एव . न तु यजमानपितृभ्यः . तत पिता-
महेति लिङ्गात् । स्वेभ्यः पितृभ्य इत्येव कल्पान्तरकाराः ॥

नमो वः पितरो रसायेति नमस्काराञ्जपन्ति । १० ।

नमस्कारानिति वचनात् नमस्कुर्वन्तो जपन्ति ॥

षड्वीतारं यजमानो व्याचष्टे । ११ ।

गतः ॥

प्रजापते न त्वदेतानीति प्राजापत्ययावतिष्ठन्ते । १२ ।

ततः सर्वे यज्ञोपवीतिनः स्वंस्वं देशं गत्वावतिष्ठन्ते ॥

इति द्वादशी कण्डिका ।

इति तृतीयः पटलः ॥

वाममद्य सवितरित्यन्तर्यामपात्रेण सावित्रमाग्रय-
णाङ्गृहीत्वा न सादयति । १ ।

वाममद्य सवितरित्येतत्प्रदर्शनार्थमुत्तरयोरप्यनुवाकयोः . विकल्पा-
र्थत्वात्तथाणामान्नस्य ॥

देवाय सवित्रे ऽनुब्रूहि देवाय सवित्रे प्रेष्ठेति संग्रै-
षौ । २ ।

गतः ॥

नानुवषट्करोति । ३ ।

अनुहोमनिवृत्त्यभिप्रायो ऽनुवषट्कारप्रतिषेधः ॥

एतेनैव सशेषेण वैश्वदेवं पूतभृतो गृह्णाति । ४ ।

एतेनैव पात्रेण ॥

उपयामगृहीतो ऽसि मुशर्मासीति ग्रहणसादनौ । ५ ।

गतः ॥

न स्तोत्रं भवति । ६ ।

यत्नं वा गृहीत्वा चमसं वेत्नीय स्तोत्रमुपाकुर्यादिति स्तोत्रोपाकरणं प्राप्नोति प्रतिषिध्यते . पवमानस्तोत्रत्वात्प्रथमशस्त्राणाम् ॥

वैश्वदेवं प्रतिगृणाति । ७ ।

शस्त्रमिति शेषः ॥

प्र द्यावा यज्ञैः पृथिवी कृतावृधेत्यभिज्ञायेोभयतो मोदं प्रतिगृणाति मदा मोद इव . मोदा मोद इवेति । ८ ।

मदा मोद इवेत्यर्धर्चेषु . मोदा मोद इवेत्यवसानेषु । स एष उभयतो मोदः ॥

अन्यतरतो मोदं वा मदा मोद इव . आथा मोद इवेति । ९ ।

। मोद इवेति भवति . अवसानेषु तु यथापूर्वं औथा
॥

मेके समामनन्ति मदा मोद इव . औथा
मोदा मोद इवेति । १० ।

र्चे मदा मोद इव . ततो ऽवसाने औथा मोद
द्वितीये ऽर्धर्चे मोदा मोद इव । एवमुत्तराखपि

ावात् । ११ ।

। ऽपि प्रतिगरविकारः प्रागनन्तराद्याहावात् । ततः
मेव प्रतिगरः । औसावोमिति शब्दो व्याहावः ॥

प्रविह ता विमुञ्चेत्यभिज्ञाय प्रतिप्रस्थाता
णि वायुर्वो विमुञ्चत्विति विमुच्यापरया
मार्जालीये प्रक्षाल्य पूर्वयातिहृत्य यथा-
व । १२ ।

मोकः ॥

इनाराशंसाः । १३ ।

तात् सर्वभक्षाश्चमसा भवन्ति ॥

स्तन्त्रं प्रक्रमयति । १४ ।

क्षेत

त्वं प्रक्रमयति । तच्च यावता इविषो निष्पत्ति-

स्तावदेव क्रियते . नेतरदङ्गजार्त . पाशुकस्यैव प्रसङ्गमिद्वेः । भार-
द्वाजादिमतात् माहेन्द्रस्य स्तोत्रकाल एवास्य निर्वापो निदर्शित
एव प्राक् ॥

व्याख्यातश्चरुकल्पः । १५ ।

व्याख्यातो ऽस्य ब्राह्मणे चरुकल्पः । तस्मात्तथैव स कार्यो न तूष्णीक
इत्यर्थः । ननु कः प्रसङ्गः । अस्ति परमतात् । यथोक्तं बौधायनेन .
सौम्यस्य मन्त्रोमन्त्र इति मन्त्रवागस्यादिति बौधायनः . तूष्णीक
इति शालीकिरिति ॥

अपयित्वा प्राचीनावीती सौम्येन प्रचरति । १६ ।

अपयित्वासाद्य ततः प्राचीनावीती भूत्वा प्रचरति ॥

हस्तेन प्रथममवदानमवद्यति । मेक्षणेनोत्तरम् ।
एतद्वा विपरीतम् । १७ ।

गतः ॥

दक्षिणतो ऽवदायाभिघार्योदङ्कुतिक्रम्य दक्षिणामुख-
स्तिष्ठन्नाश्राव्य प्रत्याश्राविते संप्रेष्यति सौम्यस्य यजे-
ति । १८ ।

अग्नेणाहवनीयं दक्षिणतो गत्वावदायापरेणाहवनीयमुदङ्कुतिक्रम्य
यजति ॥

वषट्कृते दक्षिणार्धे जुहोति । १९ ।

गतः ॥

आज्येनोपांशुभयतः सौम्यं परियजति । अन्यतरतो
वा । २० ।

आज्येन यथाप्रकृति यजति । तस्य तृपांशुयाजधर्मकत्वादेवोपांशुत्वे
सिद्धे पुनर्वचनात्सर्वोपांशुत्वं बोद्धव्यम् ॥

आश्राव्य प्रत्याश्राविते संप्रेष्यति घृतस्य यजेति । २१ ।

गतः ॥

वषट्कृते हुत्वा प्रत्याक्रम्याज्येन चरुमभिपूर्य । २२ ।

इति त्रयोदशी कण्डिका ।

उज्जातृभ्यो हरन्ति । १ ।

प्रत्याक्रम्याभिपूरणमेव यथा स्यात् मा भूत्स्विष्टकृदादि शेषकार्यमिति
प्रत्याक्रमणवचनम् । हरन्तीति वज्रवचनं हर्तृविशेषानादरार्थम् ॥

तमुज्जातारो ज्वेक्षन्ते सञ्चो त एतद्यदु त इहेति । २ ।

केचित्तु कल्पकारास्तदवेक्षणमाध्वर्यवे ऽप्याम्नातमित्यध्वर्यूणामपी-
च्छन्ति . तन्निरासार्थमुज्जातकर्मवचनम् । यन्नूक्तमाध्वर्यवे अवेक्षन्ते
पवित्रं वै सौम्य इति तदप्युज्जातकर्मैव प्रसङ्गादुक्तमिति भावः ॥

य आत्मानं न परिपश्येदाज्येनाभिददिं कृत्वावे-
क्षेत । ३ ।

तेषु यस्तस्मिन्नाज्ये प्रतिविम्बितमात्मानं न परिपश्येत् पुनराज्येना-
भिददिं कृत्वावेचेत् । को ऽयमभिददिर्नाम . ददिः दानं . उपरि-
दानं अभिददिः । तदुक्तं बौधायनेन . अभिददिं कृत्वावेचेत् .
तस्मिन्भूय आज्यमानीयावेचेतेति ॥

यो गतमनाः स्यात्सो ऽवेक्षेत यन्मे मनः परागत-
मिति । ४ ।

यो ऽन्यो ऽपि कश्चिद्गतमनाः गृह्यहृदय इव भवति सो ऽप्यवे-
चेत् . न गतमना भवति ॥

अत्र पुनः शलाकाभिर्ज्वलतो धिष्ण्यान्विहृता-
नाज्येनैवाष्टगृहीतेन व्याधारयति । ५ ।

अष्टगृहीतेनेति वचनादेको न व्याधार्यः . स चाहवनीयः . आग्नी-
ध्रीयमादितो ऽन्ततश्चेत् लिङ्गात् ॥

यद्येनं ब्रूयादाग्नीध्रीयं मे पुनर्व्याधारयेति नवगृहीतं
गृहीत्वाग्नीध्रीयमादितो ऽन्ततश्च व्याधार्य धारयति
धिष्ण्यानाज्यशेषं च । ६ ।

यद्येनमेवं ब्रूयादाग्नीध्रस्तदास्य धिष्ण्यमन्ततो ऽपि व्याधारयति .
न चादित एव द्विः । सकृद्वाधारणे ऽप्यवशिष्टमेव धारणं धिष्ण्या-
ज्ययोः ॥

उपयामगृहीतो ऽसि बृहस्पतिसुतस्य त इत्युपांशु-
पाचेण पात्नीवतमाग्रयणाद्गृहीत्वा न सादयति । ७ ।

अग्निः पत्नीवानस्य देवतेति पत्नीवतः ॥

व्याधारणशेषेण श्रीत्वाश्राव्य प्रत्याश्राविते संप्रेष्य-
त्यग्नीत्यात्नीवतस्य यजेति । अग्नाइइ पत्नीवाइ इति
वषट्कृते जुहोति । ८ ।

गतौ ॥

नानुवषट्करोति । ९ ।

पत्नीवतमित्यनेनैव सिद्धस्याप्युत्तरविधित्वयानुवादः ॥

अपि वोपांश्चनुवषट्कुर्यात् । १० ।

गतः ॥

ततः संप्रेष्यत्यग्नीन्नेष्टुरूपस्थमासीद नेष्टः पत्नीमुदान-
यान्नेतर्होतुश्चमसमनून्नय होतृचमसे ध्रुवायावकाशं
कुरुङ्गाचा पत्नीं संख्यापयाप उपप्रवर्तयेति । ११ ।

उपस्थः अङ्कः . तमासीद तत्र निषीद भक्षणार्थम् । पत्नीमुदानय
उङ्गादसमीपे । होतुश्चमसमन्वितरानून्नय । तथोन्नय होतृचमसं
यथा ध्रुवस्यावनीतस्यावकाशः स्यात् । नेष्टः पत्नीमुङ्गाचा संख्यापय
समीक्ष्य वक्ष्यमाणे काले । पत्नि* त्वमपि तदाप ऊरणोप-
प्रवर्तय ॥

संप्रैषवत्कुर्वन्ति । १२ ।

गतः ॥

अन्तरा नेष्टारं धिष्णियं चाग्नीध्रो व्यवसृप्य भक्षय-
ति । १३ ।

नेष्टृतद्विष्णुयोर्मथत आसीनो भक्षयति ॥

अग्निपीतस्येति भक्षमन्त्रं संनमति । १४ ।

यथादेवतं भक्षमन्त्रं संनमति ॥

इति चतुर्दशौ कण्डिका ।

नोपस्य आसीत । यदुपस्य आसीत पण्डकः स्यात् । १ ।

पण्डकः क्लीबः । ननु पूर्वं नेष्टुरूपस्यमासीदेत्युक्तं । इदानीं तु नोपस्य
आसीतेत्युच्यते । तत्कथमुभयमप्युद्दिश्यते । सत्यमुभयं दुर्घटम् ।
अत एव विरोधाद्विकल्पो भविष्यति. यथोक्तं हिरण्यकेशिना.
अन्तरा व्यवसृप्य भक्षयति. उपस्ये वा नेष्टुरासीन इति । तत्र यदा
नोपस्य आसीत तदा अग्नीन्नेष्टुरूपस्यमासीदेति संग्रैषांशस्योदापः ॥

होतृचमसमुत्थांश्चमसानुन्नयन्सर्वं राजानमुन्नीय
दशाभिः कलशैः मृष्ट्वा न्युजति । २ ।

व्याख्यातः ॥

यज्ञायज्ञियस्य स्तोत्रमुपाकरोति । ३ ।

यज्ञायज्ञियसामसंबन्धि स्तोत्रमुपाकरोतीत्यर्थः ॥

ज्वलयन्ति धिष्ण्यान् । ४ ।

गतः ॥

सकर्णप्रावृता अवकर्णप्रावृता वा यज्ञायज्ञियेन
स्तुवते । ५ ।

घेषां स्तुतिसंबन्धः स्तोत्रत्वेनोपगाढत्वेन वा ते सर्वे सद्यः कर्णैर्विना वा
कर्णैरवगुण्ठिता भवन्ति ॥

ये प्रसृप्ताः स्युस्ते सर्वे ऽग्निष्टोममुपगायेयुः । ६ ।

ये सदः प्रविष्टास्ते सर्वे यज्ञायज्ञियमुपगायेयुः ॥

सप्तहेतारं यजमानो व्याचष्टे । ७ ।

गतः ॥

विश्वस्य ते विश्वावत इति द्विङ्कारमनूज्ञाचा पत्नीं
संख्यापयति । आ तिसृभ्यः स्तोत्रियाभ्यो ऽगन्देवानिति
च । ८ ।

नेष्टेति शेषः । कस्मात् । नेष्टा पत्नीमुज्ञाचा संख्यापयतीति श्रुतेः ।
तच्च द्विङ्कारे कृते नेष्टृचोदित उज्ञाता पत्नीं पश्यति । एवमा
द्वितीयायाः स्तोत्रियायाः ॥

पत्न्यप उपप्रवर्तयति दक्षिणेनोरुणा नग्नेन प्राचीरु-
दीचोर्वोरुभ्यामन्तरतः । ९ ।

एवं संख्याता पत्नी पश्चान्मुखी सती दक्षिणेनोरुणापोद्धृतवसनेन

पन्नेजनीरपः प्राचीरन्तरतः अभ्यन्तरं प्रवर्तयति गमयति . दक्षिणा-
मुखी वा सत्युदीचीर्वा दाभ्यामूर्ध्वामित्यर्थः । अथवा ऊर्ध्वा-
मन्तरत इत्यूर्वारन्तरत इत्यर्थः ॥

ऊर्वोरुपप्रवर्तयेदित्येके । १० ।

ऊर्वोरेव वा हस्तेन प्रवर्तयति न तु ताभ्यामन्तरतो गमयतीत्यर्थः ॥

उपरि दूरमुदूहेदा वक्षणांनामाविष्कर्तोः । अह्नीत-
मुख्यस्या जायत इति विज्ञायते । ११ ।

ययोरुसंधिर्नाविष्कृतः स्यान्तथापोद्धरेदासः । तथा कृते अह्नीत-
मुख्यस्याः प्रजा जायते ॥

अभ्यग्र आग्निमारुतं प्रतिगृणाति । १२ ।

अभ्यग्रः त्वरितः ॥

आपो हि ष्ठा मयोभुव इत्यभिज्ञायापो विषिञ्च-
न्प्रतिगृणाति । १३ ।

अवस्कन्दयन्प्रतिगृणाति आपोहिहीये त्वचे ॥

स्वादुष्किलायं मधुमां उतायमित्यभिज्ञायोभयतो
मोदं प्रतिगृणाति मदा मोद इव . मोदा मोद इवेत्या
व्याहावात् । १४ ।

व्याख्यातो वैश्वदेवशस्त्रे ॥

सादनादि भ्रुवस्य न यजमानो मूचं करोत्याव-
नयनात् । १५ ।

निरोधाशक्तौ व्रातपती ॥

इति पञ्चदशी कण्डिका ॥

भूतमसि भूते मा धा इति प्रतिप्रस्थाता भ्रुवमवेक्ष्य
द्यावापृथिवीभ्यां त्वा परिगृह्णामीत्यञ्जलिना परिगृह्य
विश्वे त्वा देवा वैश्वानराः प्रच्यावयन्त्विति हृत्वा भ्रुवं
भ्रुवेणेति पुरस्तात्प्रत्यङ्मुखासीनो होतृचमसे भ्रुवमव-
नयति । १ ।

गतः ॥

पुरस्तादुक्थ्यस्यावनीयः । मध्यतो ऽन्ततो वा । २ ।

उक्थं शक्तम् ॥

उत नो ऽहिर्वृध्न्यः शृणोत्वज एकपादिति वा वैश्व-
देव्यामृचि शस्यमानायाम् । ३ ।

वैश्वदेव्यां शस्यमानायामवनयति । कस्यां वैश्वदेव्यां. उत नो ऽहि-
र्वृध्न्य इत्यस्यां. अत्र एकपादित्यस्यां वेत्यर्थः । वैश्वदेव्यामिति वचनं
वैश्वदेव्यामृचि शस्यमानायामिति ब्राह्मणव्याचिख्यासया ॥

परिधानीयायां वा सकृच्छास्तायाम्* । ४ ।

शास्तायां शस्तायां. दीर्घश्चान्दसः ॥

मध्यमायामुत्तमायां वा । ५ ।

परिधानीयाया मध्यमे वचन उत्तमे वेत्यर्थः ॥

उक्थं वाचीन्द्रायेत्याह तृतीयसवनं प्रतिगीर्यं । शस्त्रं-
शस्त्रं वा । ६ ।

वाख्यातः प्रातःसवने ॥

प्रचरणकाले होतृचमसमध्वर्युरादत्ते । चमसांश्च-
मसाध्वर्यवः । आश्राव्य प्रत्याश्राविते संप्रेष्यत्युक्थं
यज सोमानामिति । वषट्कतानुवषट्कते जुह्वति ।
भक्षान्दरन्ति । ७ ।

गतः ॥

होतृचमसमध्वर्युः प्रतिभक्षयति सुभूरसि श्रेष्ठो
रश्मीनां प्रियो देवानां संसदनीयः । तं त्वा सुभव
देवा अभिसंविशन्विषो ऽसि त्वेषो ऽसि नृम्णो ऽसि
यह्नो ऽसि व्रतो ऽसि स्वो ऽसि वारणो ऽसि तस्य त
इषस्य त्वेषस्य नृम्णस्य यह्नस्य व्रतस्य स्वस्य वारणस्य
शूद्रस्य चार्यस्य च भुक्षिषीयेति । ८ ।

मन्त्राभिभूतिरित्यादीनां भक्षमन्त्राणां प्रत्यान्नायः ॥

यथा त्वं सूर्यासि विश्वदर्शत एवमहं विश्वदर्शतो
भूयासमित्यादित्यं यजमान उपतिष्ठते । ६ ।

अत्राह सत्याषाढः • यद्यस्मिन्तः स्यादाहवनीयमेवादित्योपस्थानेनो-
पतिष्ठेतेति ॥

आयुर्म इन्द्रियं धेह्यदो म आगच्छत्वित्याहवनी-
यम् । १० ।

उपतिष्ठत इति शेषः ॥

यत्कामयते तस्य नाम गृह्णाति । ११ ।

यथा आयुर्म इन्द्रियं धेहि पुत्रो म आगच्छत्वित्यादि ॥

अग्नीदौपयजानङ्गारानाहरेत्येतदादि पाशुकां कर्म
प्रतिपद्यते । १२ ।

गतः ॥

इति षोडशी कण्डिका ।

इति चतुर्थः पटलः ॥

परिधिषु प्रहतेषून्नेता हारियोजनं गृह्णाति । १ ।

हरिरस्मिन्नुज्यते प्रतिगमनाद्येन्द्रयेति हारियोजनो ग्रहः । तं परिधिषु
प्रहतेषु गृह्णाति । ऊते च संखावे । कुत एतत् । परिधिप्रहरणाङ्ग-

त्वात्संस्त्रावस्य ॥ किं च वाजिनहारियोजनयोस्तावदेकरूपमधीमहे
ब्राह्मणे . यथा प्रहृत्य परिधीञ्जुहेतीति । तच्च वाजिने व्याचक्ष्यौ
सूत्रकारः . परिधीन्प्रहृत्य संस्त्रावान्तं कृतेति । सत्याषाढस्त्राण्युक्त-
वान् . प्रहृतेषु परिधिषु संस्त्रावेण ऊत्वा हारियोजनेन चरन्तीति ॥
अतो ऊत एव संस्त्रावे हारियोजनः । तथोत्कर्षपक्षे वाजिनेनापीष्टैव
हारियोजनमिच्छन्ति . कल्पननिष्पाद्यद्रव्ययोर्योगयोर्निष्पन्नद्रव्यस्यै-
वानुपप्रवृत्युपपत्तेः ॥

उपयामगृहीतो ऽसि हरिरसीति द्रोणकलशेन
सर्वमाग्रयणं गृहीत्वा न सादयति । बह्वीभिर्धानाभिः
श्रीत्वा शीर्षन्नधिनिधायोपनिष्क्रम्येन्द्राय हरिवते ऽनु-
ब्रूहीन्द्राय हरिवते प्रेष्येति संग्रैषौ । धानासोमेभ्यो
ऽनुब्रूहि धानासोमान्प्रस्थितान्प्रेष्येति वा । २ ।

गताः ॥

हरी स्थ हर्योर्धाना इति विक्रम्य वषट्कृतानुवषट्-
कृते हुत्वा हरति भक्षम् । ३ ।

विक्रम्येति विविधं क्रमणं विक्रमणं . अद्यतः पृष्ठतश्च पादयोः करण-
मिति यावत् । अतिक्रमणविधिरेवायम् । यतो मन्वेतानभिक्रम्य
होष्यामौत्यस्यापवाद इत्यन्ये । तत्र वषट्कृते ढूष्णीं विक्रम्य मन्वेण
ऊत्वा सदसि भक्षं हरति ॥

अपरेणोत्तरवेदिं द्रोणकलशं प्रतिष्ठाप्योन्नेतर्युप-

हवमिष्ट्वा सर्वे हारियोजनं भक्षयन्तीष्टयजुषस्ते देव
सोमेति । ४ ।

अथवापरेणोत्तरवेदिं प्रतिष्ठाप्य तत्रागत्य सर्वे भक्षयन्ति । वाचनिको
ऽत्र भक्षणलाभः सर्वेषाम् । तत्रोन्नेतापि सर्वान्क्रमादुपकृत्यते मुख्या-
नर्धिनस्तृतीयिनः पादिनो यजमानमिति । भक्षेद्दीत्यादि समानं
सर्वेषाम् । इष्टयजुषस्त इति भक्षणमन्त्रः ॥

असंभिन्दन्तो धाना निम्नानि कुर्वते । निम्नानि
कृत्वा निरिव धयन्ति । ५ ।

यथा धाना न संभिद्येरन् तथा दन्तैः संदृश्य तासु निम्नानि कृत्वा
निरिव धयन्ति* . ताभ्यो रसं निष्कृत्य पिबन्तीत्यर्थः ॥

चिश्चिषाकारं भक्षयन्ति । ६ ।

चिश्चिषाकारं चिश्चिषां कृत्वा . चिश्चिषेति शब्दानुकारः । तथा शब्दं
कृत्वा निश्चूषयन्तो बहिर्वेदि निष्ठीवन्ति । निगिरन्तीत्यन्ये । तत
आचामन्ति . धानाभक्षणेनोच्छिष्टत्वात् ॥

कृष्यै क्षेमाय रय्यै पोषायेति भक्षयित्वा जपन्ति । ७ ।

गतः ॥

आपूर्या स्थामा पूरयतेत्युत्तरवेद्यां शेषा न्युप्य यन्म
आत्मनो मिन्दाभूदिति मिन्दयाहवनीयमुपतिष्ठन्ते । ८ ।

* Corrected according to the text of the sūtra ; all MSS. of
the commentary read निरवधयन्ति .

शेषा धानाः सर्वे ऽप्यादायोत्तरवेद्यां न्युष्य यन्म आत्मन इत्यनया
मिन्द्योपतिष्ठन्ते . न पुनरग्निश्चक्षुरदादित्युत्तरया मिन्द्या ॥

देवकृतस्यैनसो ऽवयजनमसि मनुष्यकृतस्यैनसो ऽव-
यजनमसि पितृकृतस्यैनसो ऽवयजनमस्यात्मकृतस्यैनसो
ऽवयजनमस्यन्यकृतस्यैनसो ऽवयजनमस्येनसएनसो ऽव-
यजनमसीत्याहवनीये शकलानभ्याधायैकधनपरिशेषेषु
हरिणीर्दूर्वाः प्रास्य संज्ञोन्नाय* तीव्रीकृत्य यथाचमसं
व्यानीयापरेण चात्वालमास्तावे वा प्रत्यच्चश्चमसिनः
स्वंस्वं चमसरसमवघ्रेण भक्षयन्त्यप्सु धौतस्य सोम देव
इति । ६ ।

प्रतिमन्त्रं शकलमेकैकमादधाति . अवयजनमसीति लिङ्गात् । एक-
धनपरिशेषेषु एकधनेषु घटेषु ये ऽपां शेषास्तेषु हरिणीः हरिता
दूर्वाः प्रास्यन्ति चमसिनः । संज्ञोन्नायेति पित्र्यायां व्याख्यातं .
संप्रोन्मृद्येति† यावत् । तीव्रीकृत्येति दूर्वारसेनापां स्रष्टणीकरणं
तीव्रीकरणम् ।‡ आस्तावो वहिष्यवमानदेशः । स्वंस्वं चमसरसमिति
स्वस्वचमसस्वदूर्वारसमित्यर्थः ॥

इति सप्तदशी कण्डिका ।

* Cf. VIII. 16. 6.

† Corrected according to the commentary to VIII. 16. 6;
the MSS. read here संप्रोन्मृद्येति.

‡ The MSS. wrongly insert here, from the commentary to
VIII. 16. 6, रस्यवारविशेषः .

समुद्रं वः प्रहिणोमि स्वां येनिमपिगच्छत। अरिष्टा
अस्माकं वीराः सन्तु मा परासेचि नः* स्वम् ॥
अच्छायं वो मरुतः श्लोक एत्वच्छा विष्णुं निषिक्त-
पामवोभिः । उत प्रजायै गृणते वयो धुर्य्यं पात
स्वस्तिभिः सदा न इत्यन्तर्वेदि शेषान्निनीय दधिक्राव्यो
अकारिषमित्याग्नीध्रे दधिद्रप्सान्मश्रयन्ति । १ ।

दधिद्रप्सभक्षणं चमसिनामेव . नान्येषाम् । कुतः । चमसिन इत्य-
धिकारात् । सर्वेषां निनयनं . समानकर्तृकत्वात् . उत्तरत्र तानू-
नपृत्रग्रहणाच्च ॥

उभा कवी युवाना सत्या ता धर्मणस्पती । सत्यस्य
धर्मणस्पते वि सख्यानि सृजामह इति तानूनपृचिणः
सख्यानि विसृजन्ते । २ ।

परस्परंद्रोहनिघमविमर्गः सख्यविमर्गः ॥

पशुवत्पत्नीसंयाजाः । ३ ।

गतः ॥

स्तीर्णे वेदे जुह्वां नवगृहीतं गृहीत्वा धाता राति-
रित्यन्तर्वेद्यूर्ध्वस्तिष्ठन्संततं समश्रो नव समिष्टयजूषि
जुहेति । ४ ।

स्त्रीर्णे वेद इति सिद्धवदनुवादात् सिद्धमग्नीषोमीयप्रकृतिको ऽपि
न पत्नीसंयजान्तः सवनीय इति । तथा समानमा समिष्टयजुष
इत्येव भारद्वाजः । नव गृहीवेत्याद्याथ्य ध्रुवामन्ततः सर्वं गृह्णाति ।
संततमित्यविच्छिन्नधारतोक्ता । समश इति नवस्वपि धारासान्यम् ।
तत्राद्येषु षट्सु प्रत्यृचं स्वाहाकारो देयः . परतस्तु द्वयोर्यजुषोः
स्वाहान्त एव पाठः । अन्यत्तु प्रकृतावेव व्याख्यातम् ॥

यं कामयेत पापीयान्स्यादित्येकैकं तस्य जुहुयाज्जि-
ह्वस्तिष्ठन् । सुवेण वा विग्राहम् । ५ ।

एवंकामो जिह्वस्तिष्ठन्नवगृहीतेनैवैकैकं जुहुयात् . न संततया
धारया । सुवेण वा पृथग्गृहीतैरित्यर्थः ॥ यतो ह्येवं होमे दोष-
स्तस्मात्संततमेव होतव्यमिति भावः ॥

इदं तृतीयं सवनं कवीनामिति संस्थिते सवन
आहुतिं जुहोति । ६ ।

संस्थिते सवन इति वचनात् समिष्टयजुषः परमपि कर्मशेषं समाप्य
ततः सवनाहुतिः । तत्र पाशुकेन सद्योपवेष्टेण पौरोडाशिकस्या-
प्युदसनमुत्कर्षपत्ते । तत्र चोपवेष्टाभिधायिनां पदानां द्विवदूहः .
यथा यौ देवा उपवेष्टौ अकुरुतं उपविष्टं कुरुतमिति । भर्जनक-
पालविमोके त्वहः पित्र्याचामेव दर्शितः । ततो हृदयशूलोद्वास-
नादि समानमा यूपोपस्थानात् । न यज्ययज्ञसं चेति जपो न
वृष्टिरसीत्यपासुपस्पर्शनं सोमार्थयोरेव प्रसङ्गात् । ततः सोमप्राय-
श्चित्तानि कृत्वा सवनाहुतिः । ततः प्रशास्तः प्रसुवेति संप्रेषो निःस-

यं च । यदि त्वनूबन्ध्यां करिष्यन्भवति तदा हृदयशूलोद्वासन-
धूपोपस्थाने तत्रोत्थस्येते इति विशेषः ॥

अत्र मेखलायाः कृष्णविषाणायाम् चात्वाले प्रासनं
वाजसनेयिनः समामनन्ति माहिर्भूर्मा पृदाकु-
रिति । ७ ।

यदि प्राकृष्णविषाणा न प्रास्ता तदानेन मन्त्रैर्वैवेभे प्रास्येत् . न
तन्यतराम् । तत्र मन्त्रस्यावृत्तिरेकलिङ्गत्वात् । अन्ये त्वाङ्गः . माहि-
र्भूरिति मेखलाया मन्त्रः . मा पृदाकुरिति कृष्णविषाणायाम् इति ।
तदयुक्तं . मा पृदाकुरित्यस्य विभक्तस्याख्याताकाङ्क्षिणो ऽपूर्णत्वात् .
सत्याषाढेन कृष्णविषाणायामेव हस्तविनियोगाच्च ॥

अग्निना देवेन पृतना जयामीति यजमानो जाग-
तान्विष्णुक्रमान्क्रामति । ८ ।

सौमिका एते विष्णुक्रमा जागता नाम ये विष्ण्वतिकर्मैर्मन्त्रैः
क्रमन्ते ॥

सर्वेभिर्देवेभिः पृतना जयाम्यानुष्टुमेन छन्दसैकविं-
शेन स्तोमेन वैराजेन साम्ना वषट्कारेण वज्रेण
सर्वजान्भ्रातृव्यानधरान्पादयाम्यवैनान्वाधे प्रत्येनानुदे
ऽस्मिन्क्षये ऽस्मिन्भूमिलोके यो ऽस्मान्देष्टि यं च वयं
द्विष्मो विष्णोः क्रमेणान्वेनान्क्रामामीति चतुर्थमेके
समामनन्ति । ९ ।

विष्णुक्रममिति शेषः ॥

इन्द्रेण सयुजो वयमित्याहवनीयं यजमान उपतिष्ठते । १० ।

अनुवाकशेषेणोपतिष्ठते । यदापि न जागता विष्णुक्रमास्तदापि नित्यमुपस्थानम् ॥

इत्यष्टादशी कण्डिका ।

इति पञ्चमः पटलः ॥

अवधृथस्य तन्त्रं प्रक्रमयति । १ ।

वर्हिराहरणादि तन्त्रं प्रक्रमयति वेदिपक्षे . परिस्तरणादि त्वेदिपक्षे । नेधो भवत्युभयत्र . अर्थलोपात् ॥

वेदं कृत्वामीन्परिस्तीर्य पाणिप्रक्षालनादि कर्म प्रतिपद्यते । यथार्थं पात्रयोगः । २ ।

व्याख्यातः प्राक् ॥

निर्वपणकाले वारुणमेककपालं निर्वपति । ३ ।

समानमा निर्वपनात् । ततो वारुणं निरुप्याप्यनिनयनान्ते कृते यदन्यदिध्यात्पव्याश्च संप्रेष्यति वेदिपक्षे । अन्यत्र तु सुवं च सुचश्च संमृड्ब्याज्येनोदेहीत्येतावानेव संप्रैषः । समानमाज्यानां ग्रहणात् ॥

चतुर्गृहीतान्याज्यानि वारुणं चालंकृत्योत्तरवेद्यं स
आसादयति । ४ ।

आज्यानि सर्वाणि चतुर्गृहीतान्येव भवन्ति । तत्र ये विशेषास्ते
वरुणप्रघासेष्वेव दर्शिताः । आज्यानि गृहीत्वा पुरोडाशोद्वासनम् ।
यदापि वेदिस्तदापि वेदिप्रोक्षणादि परस्तादेव क्रियते वेदेरत्रा-
भावात् । वारुणमुद्वास्यालंकरणमेव . नाभिपूरणादय एककपाल-
धर्माः . अलंकृत्येति वचनात् . निष्कासवदित्यवदानातिदेशात् .
स्त्रिष्टकदतिदेशाच्च । तमलंकृतं वारुणमाज्यानि चोत्तरवेद्यं च तृष्णी-
मासादयति ॥

अत्र यजमान औदुम्बरीमुत्खिदत्युपसृजन्धरुणं माने
मातरा* धरुणो धयन्निह पुष्टिं पुष्टिपतिर्नियच्छतु रा-
यस्योषमिषमूर्जमस्मासु दीधरदिति । ५ ।

उत्खिदति उत्पाटयति ॥

तामधिषवणचर्मफलके सर्वाणि च सोमलित्तान्य-
न्तरा चात्वालोत्करावुत्तरे वा वेद्यं स औदुम्बर्यामासन्द्यां
सादयति । अन्यच्च चतसृभ्यः सोमस्थालीभ्यः । ६ ।

आसन्द्यां राजासन्द्याम् ॥

अव ते हेडो वरुण नमोभिरिति यजमानश्चात्वाले
क्षणाजिनं प्रास्यति । ७ ।

गतः ॥

पुनर्वैनेन दीक्षेत वसीत वैनङ्गस्तां* वैनत्सुचामव-
धानार्थां कारयेत् । हविरवहननार्थं वा स्यात् । ८ ।

पुनरुपयोगपक्षे न चात्वाले प्रास्यति । भस्ता भस्ता . वर्णव्यत्यय-
श्चान्दसः । हविरवहननार्थमप्युलूखलाधिवर्तनार्थम् ॥

अवभृथादुदेत्य पुत्राय ब्रह्मचारिणे वा दद्यादि-
त्येके । ९ ।

अवभृथात्पुनरेत्य पुत्राय ब्रह्मचारिणे वान्यस्मै दद्यात् ॥

आयुर्दा अग्ने हविषो जुषाण इत्यवभृथमवैष्यज्जुहु-
यात् । अवभृथ निचङ्कुणेति च । १० ।

इत्येकोनविंशी कण्डिका ।

नमो रुद्राय वास्तोष्पतय आयने विद्रवण उद्याने
यत्परायण आवर्तने विवर्तने यो गोपायति तं हुव
इति च । १ ।

आहुतित्रयमेतद्यस्मिन्हविः अपितं तस्मिन्नग्नाविच्छन्ति . आवृक्ष्यते
वा एतद्यजमानो ऽग्निभ्यामिति लिङ्गात् . सत्याषाढमताच्च । न
किलायं सूत्रहृतो ऽभिप्रायः . विशेषावचनात् । तथा आहवनीये
जुहेत्यायुर्दा इति भारद्वाजः ॥

उरुं हि राजा वरुणश्चकारेति वेद्या अभिप्रयान्तो
वदन्ति । चात्वालादा । २ ।

वेद्या निर्गच्छन्तो वदन्ति ॥

प्रस्तोतः साम गायेति । ३ ।

संप्रेष्यतीत्यध्याहारः सामर्थ्यात् । अथवा व्यवहितकल्पनया सर्वत्र
संप्रेष्यतीति वक्ष्यमाणेन संप्रैषप्रकारेण नष्टाश्चदग्धरयवत्संबन्धः । तं
च तत्रैव दर्शयिष्यामः ॥

सर्वे सहपत्नीकास्त्रिः सान्नो निधनमुपयन्ति । अर्धाध्वे
द्वितीयम् । प्राप्य तृतीयम् । ४ ।

निधनं सान्नो ऽन्तिमा भक्तिः . तां त्रिरुपयन्ति त्रिराहुः । एवमध्वतो
ऽर्धे द्वितीयपर्याये ऽप्युपयन्ति . तथा प्राप्यावष्टयं तृतीये ॥

सर्वत्र संप्रेष्यति । ५ ।

यथा प्रथमे पर्याये संप्रैष उक्तः प्रस्तोतः साम गायेति तथोत्तर-
धोरपि संप्रेष्यतीत्यर्थः । अथवा व्यवहितेनापि प्रस्तोतः साम गाये-
त्यनेनैकसूत्रमेतद्योज्यं . परस्परकाङ्क्षात् उभयोर्योग्यान्वयत्वाच्च ।
तथा चायमर्थस्त्विव्येतेषु देशेषु एवं संप्रेष्यतीति ॥

सर्वा दिशो ऽवभृथगमनमान्नातमित्येतदाद्या चर्या-
याः । ६ ।

सर्वा दिशो ऽवभृथगमनमान्नातमित्यादि यदुक्तं वरुणप्रघासेषु तत्स-

मानमत्राप्या निष्कासप्रचारात् । तत्र शतं ते राजन्निति प्राक्तृती-
यात्संप्रैषाद्दृष्टमात्रास्वप्नु जपति ॥

निष्कासवद्वारुणेन प्रचर्यापवर्हिषावनूयाजौ यजति ।

न वा । ७ ।

वारुणचर्या निष्कासचर्या व्याख्याता . अनूयाजविकल्पो ऽपि तद्व-
देवेत्यर्थः । तत्रानूयाजपक्षे ये विशेषास्ते ऽपि तत्रैव दर्शिताः .
यथा अग्नीदपः सकृत्संमृड्ढीति संनामादयः ॥

यत्ते ग्राव्णाप्यायस्व सं त इति सौमीभिर्द्रप्सवतीभिः
पञ्चभिः सप्तभिस्त्रयोदशभिर्वा दध्नौदुम्बरशाखयर्जीषं
प्रोक्षति । ८ ।

यत्ते ग्राव्णा अप्यायस्व सं त इत्याद्यन्तगृहीते त्रयोदशर्चे अस्मिन्न-
नुवाके पञ्चभिः सप्तभिः सर्वाभिरेव वा प्रोक्षतीत्यर्थः । कथं तासां
द्रप्सवत्त्वं . नद्यासु द्रप्सश्चस्कन्देत्यादिवत् द्रप्सशब्दः श्रुतः । सत्यं .
अर्थतस्मात्तासां द्रप्सवत्त्वमुक्तं . न तु शब्दतः । तच्चाख्येव . किन्नभिन्न-
सोमावयवाप्यायनलिङ्गत्वादासां . यथा यत्ते ग्राव्णा चिच्छिदुर-
ङ्गानि यत्ते त्वचं विभिदुरित्यादि ॥

प्रहृत्य वाभिजुहुयात् । ९ ।

असु प्रहृत्यर्जीषं तस्योपरि दध्ना जुहुयात् । आज्येनेति केचित् .
तत्संधत्वाज्येनेति लिङ्गात् । तदयुक्तं . दध्नेत्यधिकारात् . प्रोक्षण-
पक्षवदेवाज्यशब्दस्य दध्न्यप्युपपत्तेश्च । तथा दध्नर्जीषमभिजुहोतीत्येव

। ढभारद्वाजौ । तत्र च प्रत्यृचमभिहोमः . यदेकया जुहुयाद्-
नं कुर्यादिति लिङ्गात् ॥

। जीषस्य सुचं पूरयित्वाप्सूपमारयति समुद्रे ते हृद-
स्वन्तरिति । १० ।

। चरणीमन्यां वा लौकिकीमृजीषस्य पूर्णामप्सु निमज्जयति ॥

। तो यो भिन्दुरुत्सवते तमुपस्पृशेद्भक्षयेद्वाप्सु धौतस्य
। देव त इति । ११ ।

। छजीषात् यो भिन्दुः बुद्बुदः उत्तिष्ठेत्तं स्पृशेद्भक्षयेद्वा । भक्ष-
ति लिङ्गविरोधात् बौधायनमताच्चोपस्पृशनेन मन्त्र इत्येके ॥

। समुद्रं वः प्रहिणोमीति सर्वाणि च सौमलिप्तान्य-
थे प्रविध्यति । १२ ।

। व इत्यस्या अच्छिद्रः प्रजयेत्युत्तरार्धर्चः ॥

। वचृत्तो वरुणस्य पाश इति यजमानो मेखलां
चृते । इमं विध्यामीति पत्नी योक्तम् । १३ ।

। ति विस्मंसयति । विचचृत् इति प्रमादपाठः . लेडर्थे वा
। पृथ्व्यः ॥

। अत्र योक्तमेखले वाससी जालं कृष्णाजिनं चाव-
प्रविध्य । १४ ।

इति विंशी कण्डिका ।

देवीराप इत्यवभृथं यजमानो ऽभिमन्य सुमिचा
न आप ओषधय इत्यपः प्रगाह्य सशिरस्कावनुपम-
क्षन्तौ स्नातः पत्नी यजमानश्च । १ ।

यथा स्नं योक्तवसनाद्युभौ प्रविध्यतः . अवभृथानुमन्त्रणं यजमान
स्यैव . प्रगाहनाद्युभयोः । कृष्णाजिनस्यावभृथे क्षेपो ऽपि चाला-
लप्रासनादिभिर्विकल्पते ॥ अनुपमक्षन्तौ अनुपमज्जन्तौ । तथा अनु-
पमज्जन्तावित्येव बौधायनः । एतदुक्तं भवति . अनुपमज्जन्तावप्सू-
दकोत्क्षेपेण सशिरस्कौ स्नात इति । तथा च गृहस्थधर्मेषु वक्ष्यति .
सशिरावमज्जनमप्सु वर्जयेदिति । द्राह्यायणस्त्वत्रैवाह . अप उपसृष्ट्य
त्रिरभ्युक्ष्येति । सत्याषाढस्त्वत्रैवमेव स्नानमुक्त्वा पुनराह . प्रतीप-
मास्त्वमानौ गाहेते इति ॥ केचित्तु व्याचक्षते . अनुपमक्षन्तौ
अशोधयन्तावङ्गानि स्नात इति । तच्चेदं प्रष्टव्यं . किमर्वाक् स्नाना-
दङ्गशोधनस्यायं प्रतिषेधो ऽत्यन्तस्य वेति । यद्यर्वाक् स्नानात् तदस्य
विरोधः । यद्यत्यन्तस्य तत्तु नाद्रियामहे । यथा च तदनादृत्यं
तथोत्तरसूत्रे व्यक्तं भविष्यति ॥

अन्योऽन्यस्य पृष्ठे प्रधावतः । २ ।

धावनं शोधनम् । तस्य स्वपृष्ठे स्वयं दुष्करत्वादन्येन कर्तव्यम् ।
कर्तनियमार्थमिदं न तु धावनविधानार्थं . तस्येच्छाप्राप्तत्वात् . अनि-
च्छतो ऽपि त्रिः पादौ प्रक्षालयेत् त्रिरात्मानमित्यादिसृतिप्राप्त-
त्वाच्च । तथात्रापि नवनीतदीक्षादिजन्मनो ऽङ्गमलस्य शोध्यतामाह
भारद्वाजः . यथा अत्रैव सर्वाणि दीक्षितव्यञ्जनान्यपस्नावयत इति ।

मन्त्रवर्णश्चात्र भवति . शुक्रा दीक्षायै तपसे विमोचनीरिति ।
तस्माच्छ्रोथान्येव सर्वाण्यङ्गानि ॥

यदिदीक्षे मनसा यच्च वाचा यद्वा प्राणैश्चक्षुषा यच्च
श्रोत्रेण । यद्रेतसा मिथुनेनाप्यात्मनाङ्गो लोका दधिरे
तेज इन्द्रियम् । शुक्रा दीक्षायै तपसे विमोचनीरापो
विमोक्तीर्मयि तेज इन्द्रियम् ॥ यदृचा साम्ना यजुषा
पशूनां चर्मन्विषा दिदीक्षे । यच्छन्दोभिरोषधीभि-
र्वनस्पतावङ्गो लोका दधिरे तेज इन्द्रियम् । शुक्रा
दीक्षायै तपसे विमोचनीरापो विमोक्तीर्मयि तेज
इन्द्रियम् ॥ येन ब्रह्म येन क्षत्रं येनेन्द्राग्नी प्रजापतिः
सोमो वरुणो येन राजा । विश्वे देवा ऋषयो येन
प्राणा अङ्गो लोका दधिरे तेज इन्द्रियम् । शुक्रा
दीक्षायै तपसे विमोचनीरापो विमोक्तीर्मयि तेज
इन्द्रियमिति चिरञ्जलिना विषिच्योन्नेतर्वसीथो न उन्न-
याभि । उदिते वसुवित्तमा गिरः स्तोमास ईरते ।
सचाजितो धनसा अक्षितेतातयो वाजयन्तो रथा इव ।
कणा इव मृगवः सूर्या इव विश्वमिद्धीतमानशुरिति
यजमानः संप्रेष्यति । ३ ।

सर्वमन्त्रान्ते चिरपः शिरसि सिञ्चति मन्त्रभूयस्त्वे ऽपि . चिरिति

वचनात्. प्रतिमन्त्रमित्यवचनाच्च । उन्नेतरुदकादस्मानुन्नय उन्ना-
रयेति संप्रैषार्थः ॥

इत्येकविंशौ कण्डिका ।

उदेत प्रजामायुर्वर्चो दधाना अध स्यामसुरुभयो-
र्गृहेषु । गायत्रीं छन्दांस्यनुसरन्मन्त्रांस्मान्नाय उत
यज्ञाः सचन्ताम् । सुप्रीतः सुवरप आविवेशेत्युन्नेतो-
न्नयति । १ ।

उन्नेता सर्वान्द्वेष्टे गृहीत्वोन्नयति । सङ्गदेव मन्त्रः . उदेतेति लिङ्गात् ।
तत्र होतृप्रथमान्यजमानप्रथमान्वेति सत्याषाढभारद्वाजौ ॥

अहते वसानावुदितः । २ ।

अहते वाससी वसिल्वैव सलिलादुत्तरतः पत्नीयजमानौ ॥

सोमोष्णीषं यजमानः परिधत्ते । सोमोपनहनं पत्नी
सोमपरिश्रयणं वा । ३ ।

सोमोष्णीषसंगृहीतः सोमो येन वेष्ट्यते तत्सोमोष्णीषम् । यत्र मितः
सोम उपनह्यते तत्सोमोपनहनम् । येनान्ततः पर्याणह्यते तत्सोम-
परिश्रयणम् ॥

ते उदवसानीयायामध्वर्यवे दत्तः । ४ ।

गतः ॥

उदयं तमसस्परीत्यादित्यमुपस्थाय प्रतियुतो वरुणस्य
 पाश इत्युदकान्तं प्रत्यसित्वा समित्याण्य उन्नेतारं
 पुरस्कृत्याप्रतीक्षमायन्त्यपाम सोममिति महीयां वदन्तो
 यान्यपामित्यान्यप्रतीत्तान्यस्मि यमस्य बलिना चरामि ।
 इहैव सन्तः प्रति तद्यातयामो जीवा जीवेभ्यो निह-
 राम एनत् ॥ अनृणा अस्मिन्ननृणाः परस्मिंस्तृतीये लोके
 अनृणाः स्याम । ये देवयाना उत पितृयाणाः सर्वा-
 न्पथो अनृणा आ क्षीयेमेति* च । ५ ।

अपाम सोममित्यृचः समाख्या महीयेति । तामुत्तरतो वदन्तः
 प्रतिचन्ति । व्याख्यातः शेषो वरुणप्रघासेषु ॥

एषो ऽस्येधिषीमहीत्याहवनीये समिध आधायापो
 अन्वचारिषमित्युपतिष्ठन्ते । ६ ।

व्याख्यातः पशौ ॥

इति द्वाविंशी कण्डिका ।

इति षष्ठः पटलः ॥

प्रयणी यावदुदयनीया । १ ।

उदयनं उत्थानं . तदन्यान्पशेषस्य यज्ञस्येत्युदयनीया । तस्याः सर्वः
 कल्पः प्रायणीयावत् ॥

तस्यामेव स्थात्यामनिष्कसितायां* अपयति । तद्व-
र्हिः । तन्मेक्षणम् । २ ।

उक्तं प्राक्. प्राग्वंशे बर्हिः स्थालीमनिष्कसितां मेक्षणमित्युदय-
नीयार्थं निदधातीति । तस्यामेव अपणं चरोः. निष्कसनमिदानी-
मपि मा कारीति पुनरनिष्कसितग्रहणम् । बर्हिरपि तदेव. प्रस्तर-
स्वन्य आहार्यः. प्रहृतत्वात् । द्रव्यपि सैवानिष्कसिता । तथा ये
ऽन्ये ऽप्युदयनीयस्य विशेषास्ते ऽपि सर्वे प्रायणीययैव व्याख्याताः ।
पत्नीसंनहनं चात्रेय्यते. त्यक्तत्वात्पूर्वयोक्तस्य ॥

शालामुखीये प्रचरन्ति । ३ ।

प्राग्वंशिक एव विहारे कृत्स्नतन्त्रमित्युक्तं भवति ॥

तेष्वेव देशेष्वग्निमाज्यभागानां प्रथमं यजति । पथ्यां
स्वस्तिमुत्तमाम् । ४ ।

यत्र देशे या देवता प्रागिष्टा तत्रैव तां यजति । अत्र त्वाज्य-
भागानां देवतानां मध्ये ऽग्निः प्रथमो भवति । पथ्यां स्वस्ति-
मुत्तमामिति विशेषः ॥

याः प्रायणीयस्य याज्या इत्युक्तम् । ५ ।

याज्यानुवाक्यानां विपर्यायो ऽपि ब्राह्मणोक्तो ऽनुसंधेय इत्यर्थः ।
† शंयुवन्तेष्टिः संस्थाप्या वा ॥

* L only • निष्कासितायां, cf. VIII. 11. 15 and the List of Errata.

† Thus all MSS.

मैत्रावरुणीं गां वशामनूबन्ध्यामालभते । ६ ।

वशा बन्ध्या . यज्ञमनु बध्यत इत्यनूबन्ध्या ॥

तस्या निरूढपशुबन्धवत्कल्पः । ७ ।

गतः ॥

मित्रावरुणाभ्यां गोर्वपाया मेदसो ऽनुब्रूहि मित्रा-
वरुणाभ्यां गोर्वपाया मेदसः प्रेष्येति संप्रैषौ । ८ ।

वपायामिति शेषः । निगमेषु पञ्चभिधाने गोशब्दस्यैव प्रयोगः .
न उक्षाशब्दस्य वशाशब्दस्य वेति ॥

एवमवदानेषु हविष इत्यन्तौ नमति । ९ ।

अङ्गावदानविषययोरपि संप्रैषयोरयमेव प्रकारः । तत्र तु हविष इति
संज्ञा एव विशेषः ॥

तिस्त्रो ऽनूबन्ध्या एके समामनन्ति । १० ।

गतः ॥

मैत्रावरुणीं वैश्वदेवीं बार्हस्पत्यामिति । ११ ।

स्यष्टम् ॥

द्विरूपा मैत्रावरुणी । बहुरूपा वैश्वदेवी । रोहिणी
बार्हस्पत्या । १२ ।

द्विरूपा द्विवर्णा । रोहिणी लोहितवर्णा ॥

उपांशु वैश्वदेव्या मध्यतश्चरन्ति । १३ ।

उपांशुत्वमेवात्र विधेयं मध्यत इत्यनुवादः ॥

ता न सर्वचालभेत वाजपेये राजसूये सन्ने सहस्रे
सर्ववेदसे वा । १४ ।

ता न सर्वासु प्रकृतिषु विकल्पेनालभ्यन्ते . किं तु वाजपेयादिष्वेव
विकृतिष्वित्यर्थः । प्रकृतावपि लभ्यन्त इत्यर्थः ॥

यः कामयेत सर्वो मे यज्ञः स्यात्सरस इति स एता-
स्तिस्त्रोऽनूबन्ध्या आलभेत । १५ ।

अनेन तु कामेन सर्वत्रैवालभेत । सरसः वीर्यवान् ॥

अनूबन्ध्यावपायां हुतायां दक्षिणे वेद्यन्ते यजमानः
केशश्मश्रु वापयते । १६ ।

गतः ॥

अनूबन्ध्यायाः पशुपुरोडाशम् । १७ ।

इति त्रयोविंशी कण्डिका ।

देविकाहवींषि निर्वपति । १ ।

पशुपुरोडाशमनुनिर्वपतीत्यर्थः . समानं तु स्विष्टकृदिडमिति लिङ्गात् ।
कान्येतानि देविकाहवींषि नाम . तान्याह ॥

धात्रे पुरोडाशं द्वादशकपालमिति पञ्च । २ ।

केचिन्नीजानं प्रहृत्य उत्तमं धातारं करोतीति श्रुतेः धात्रे ऽन्तेतो
निर्वपन्ति । नायं सूचकतो ऽभिप्रायः . क्रमान्तरावचनात् . उत्तरच
तासूत्तराणि चत्वारितीति वचनाच्च । यदि ह्युत्तमो धाताभिप्रेतः
स्यात्तदोत्तरत्ववचनं चरुरूपाणां व्याहृत्येत । न च तत्राप्यान्तानक्रमा-
पेक्षयोत्तरत्ववचनं नानुष्ठानापेक्षयेति वक्तव्यं . अनुष्ठानानुपयुक्तक्रम-
वचनानर्थक्यात् । यदि चैनमुपयोगं नाभिप्रैव्यत्तदा तासु चरुरा-
पयतीत्येतावदेवावक्ष्यत् . न च तथावोचत् । तस्माद्यथादर्शित एव
क्रमो न्यायः । तथा यथासमान्नातं निर्वपतीत्येव सत्याषाढः ॥

यासु स्थालीषु सोमा भवन्ति तासूत्तराणि चत्वारि
हवींषि अपयति । ३ ।

अनुमत्यादीनि हवींषि प्रयोगक्रमादाग्रयणोक्त्यादित्यधुवस्थालीषु
अपयति ॥

समानं तु स्विष्टकृदिडम् । ४ ।

* पशुपुरोडाशस्य देविकानां चेति शेषः ॥

देविका निर्वपेत्प्रजाकाम इति काम्याः । ५ ।

देविका निर्वपेदित्यस्मिन्ननुवाके बह्विस्त्वन्वर्तिनो ऽप्यनेके काम्याः
प्रयोगा उक्ताः । ते ऽप्यनुसंधेया इत्यर्थः ॥

अनूबन्ध्यायां स्वरं जुहोति । हृदयशूलमुदास-
यति । ६ ।

आमित्रापचे तु सवनीय एव पश्नावुभयं क्रियते ॥

विष्णुक्रमान्क्रामति । ७ ।

सोमविधित्वे पशोरनूबन्धायां नित्यं* विष्णुक्रमाः ॥

राज्ञो राजंभव्यस्य वानूबन्धायाः पशुपुरोडाशमष्टौ
देवसुवां हवींष्यनुनिर्वपत्यग्नये गृहपतये इति । ८ ।

राजा अभिषिक्तः । राजंभव्यः राज्यार्हो युवराजः । तथा च
श्रुतिः . यो राजा सन्राज्यो वा सोमेन यजत इति । तयोर्दे-
विकानां स्थाने देवसुवां हवींषि निर्वपतीति ॥

समानं तु खिष्टकृदिडम् । ९ ।

गतः ॥

मैत्रावरुणीमामिक्षामनूबन्धायाः स्थाने बह्वृचाः
समामनन्ति । तस्या अग्रेण हविर्धानमासीनो ऽनवानं
हेता यजति । हविराहुतिप्रभृतीडान्ता संतिष्ठते ।
प्रयाजप्रभृत्याज्यभागप्रभृति वा । इडान्तामेके समा-
मनन्ति । १० ।

लौकिकेन दध्नात्रामिच्छाक्रमः स्यात् . सायंदोहावचनात् ॥ बौधायन-
स्वत्राह . सह सवनीयैर्वत्सापाकरणं सह सायंदोह इति । पुनश्चाह .
मन्त्रवती स्यादिति बौधायनः . दृष्णीकेति शालीकिरिति ॥ तस्मा-
त्समानसंस्थमेवोभयमिष्यते । केचित्त्रिडान्तपक्षे ऽपि मार्जनान्ते वाजि-

नेज्यामिच्छन्ति . निष्यन्ने द्रव्ये यागो मा लोपीति . यथोक्तं भार-
द्वाजेन . ऊते द्रव्ये न कर्मलोप इति । अत एवाक्तमाश्रयायने-
नापि . आज्यभागप्रभृतिवाजिनान्तेति ॥

कृत्स्नसंस्थामेके । ११ ।

शाखापहरणादिब्राह्मणभोजनान्तेति ॥

तामनु देविकाहवींषि निर्वपति । १२ ।

आमिचापत्ते ऽपि तान्यनुनिर्वपति । दर्शितश्चैवामनुनिर्वापप्रयोगः ।
बौधायनस्त्वचानुग्रहमाह . आज्येनैव देविका यजेदित्याङ्गिगविरिति ।
भारद्वाजश्चाह . आमिचां करिष्यन्नाज्येन देविका इति । तदा
त्वामिचयेष्ट्रोपांशुयाजधर्मेण धात्रादीन्यजति ॥

समानं तु स्विष्टकृदिडम् । १३ ।

गतः ॥

सदसो हविर्धानस्य हविर्धानयोरिति प्रथमग्रथिता-
न्यन्यीन्विस्त्रस्योदीची हविर्धाने बहिर्वेदि निर्वर्तयति
। १४ ।

हविर्धानयोर्दक्षिणमगेणाहवनीयमुदङ् नीत्वा बहिर्वेदि निर्गमयति .
तस्यान्तराग्नीध्रीयादविरोधात् . अभितः पृष्ठ्यामव्यवनयन्निति
लिङ्गाच्च ॥

आहवनीयादुत्सुकमादाय यजमानो वेदिमुपोषति
यत्कुसीदमप्रतीक्षमिति । १५ ।

वेदिमुपोषतीति वचनात् वेद्यां स्त्रीणं बर्हिरेव दहति . न ह्यदी-
त्यपि । तथा च ब्राह्मणं . यदोषधीभिर्वेदिं स्तृणाति यदनुपोष्य
प्रयायादिति ॥

यदि मिश्रमिव चरेदञ्जलिना सक्तून्प्रदाव्य जुहु-
यादिश्वलोप विश्वदावस्य त्वेति । १६ ।

यदि साध्वसाधु मिश्रमिव यज्ञे चरितवानस्मीति मन्यते तदा प्रदाव्ये
वेद्युपोषणे ऽग्नौ सक्तून्लौकिकाञ्जुहुयात् ॥

यदाकृतादिति तिसृभिर्धूममनुमन्त्रयते । १७ ।

धूमं सक्तुर्होमजम् ॥

अङ्गां विधान्यामित्युक्तम् । १८ ।

यो ऽर्वाक् संवत्सरादात्मनः शुभाशुभे जिज्ञासते तस्यायमयज्ञसंयुक्तः
कल्पः क्रमप्राप्तो ब्राह्मणस्यः प्रदर्श्यते । उक्तं हि ब्राह्मणे अङ्गां विधा-
न्यामेकाष्टकायामपूपमित्यादि । तत्रैकाष्टकां स्वयं व्याख्यास्यति या
माया इत्यादिना । तस्या एव विशेषणमङ्गां विधान्यामिति । सा
हि संवत्सरस्याहानि विदधाति प्रक्रमयति । कथम् । संवत्सराय
दीक्षित्यमाणा एकाष्टकायां दीक्षेरन्निति श्रुतेः ॥ तस्यां प्रातश्चतुः-
शरावग्रीहिंसमितमपूपं पक्वाङ्गारसात्कृत्य तेनारण्ये कचं दहेत् । स
चेदपूपः प्रदीप्तो दहति कचं तदा पुण्यसमं शुभं भविष्यतीति विद्यात् .
विपर्यये अशुभमिति । एवमृषयः पुरा परीक्ष्य दीर्घसत्त्वेव
दीक्षयन्तीति ॥

अयं नो नभसा पुर इत्येतैर्यथाब्राह्मणमुपस्थापय । १६ ।

इति चतुर्विंशौ कण्डिका ।

वेदमुपस्थ आधायान्तर्वेद्यासीनो ऽतीमोक्षाञ्जपति । १ ।

यथाब्राह्मणमिति अयं नो नभसा पुरः. स त्वं नो नभसस्यते .
देव संस्कानेति त्रिभिर्मन्त्रैः क्रमादग्निवाय्वादित्यानित्यर्थः । वेदे
ऽत्रानूबन्ध्यायां स्तीर्णशेषो ऽभिप्रेत आनन्तर्यात् ॥

अत्र विष्णुक्रमानेके समामनन्ति । २ ।

ये सौमिका विष्णुक्रमा जागता नाम तानचैके ऽधीयते । तथाचैव
सोमार्थो यज्ञं च म इति जपो वृष्टिरसीत्यपासुपस्थर्शनं च .
तन्मृशत्वादुदवसानीयायाः । तच्च तत्रैव वक्ष्यति ॥

प्राजहितं समारोप्य शालामुखीयं द्वितीयं गतश्रियः
प्राङ्मुदङ्मोदवसायेदमू नु अयेयो ऽवसानमागन्म शिवे
नो द्यावापृथिवो उमे इमे । गोमद्वनवदश्ववदूर्जस्व-
त्सुवीरा वीरैरनुसंचरेमेति देवयजनमध्यवसाय निर्म-
न्थ्योदवसानीयायास्तन्त्रं प्रक्रमयति । ३ ।

समारोप्येत्यनेनारणीसमारोपणमेवाभिप्रेतं . निर्मन्थ्येत्युत्तरवचनात् ।
तत्र च शालामुखीयं द्वितीयमिति वचनात् यदा दक्षिणाग्निरपि
निर्मन्थ्य द्योनिरजस्तदापि शालामुखीय एव द्वितीयः . न त्वाधा-

नक्रमादृच्छिणाग्निः . यथाहृतः सत्याषाढभारद्वाजौ . शालामुखीयं
तृतीयं गतश्चिद इति ॥ उदवसानाध्यवसाने व्याख्याते । उदवसाये-
ज्यत इत्युदवसानीया ॥

अग्नीनन्वाधाय वेदं कृत्वाग्नीन्परिस्तीर्य पाणिप्रक्षाल-
नादि कर्म प्रतिपद्यते । यथार्थं पाचयोगः । ४ ।

अग्न्यन्वाधानवचनात् दक्षिणावचनाच्च ज्ञायते . नात्र सोमाङ्गानि
प्रसज्यन्त इति । तेनाग्न्यन्वाधानादि ब्राह्मणतर्पणान्तं सर्वमेव तन्त्रं
क्रियते ॥

निर्वपणकाल आग्नेयं पञ्चकपालं निर्वपति । अष्टा-
कपालं वा । यदि पञ्चकपालो गायत्र्यौ संयाज्ये ।
यद्यष्टाकपालः षड्क्त्यौ । ५ ।

व्याख्यातः पुनराधेये ॥

अनङ्गान्दक्षिणा । अनङ्गुदहं वा हिरण्यम् । ६ ।

यावता मूल्यान क्रयो ऽनङ्गांस्तदनङ्गुदहं ॥

सिद्धमिष्टिः संतिष्ठते । वैष्णवीं पूर्णाहुतिमुदवसा-
नीयायाः स्थाने वाजसनेयिनः समामनन्ति । ७ ।

गतौ ॥

द्वादशशृङ्गीतेन सुचं पूरयित्वेदं विष्णुर्विचक्रम इत्य-
न्तर्वेद्यूर्ध्वस्तिष्ठञ्जुहोति । ८ ।

उर्ध्वस्तिष्ठन् न प्रङ्गः ॥

सा यावद्रात्रेष्टिः संतिष्ठते ऽथ सायमग्निहोत्रं जु-
होति । काले प्रातर्होमम् । ६ ।

सा इष्टिरुदवसानीया यावति रात्रिभागे संतिष्ठते तावत्येव साय-
मग्निहोत्रमतिपन्नकालमपि जुहोति . गौणकालानतिपातात् । प्रात-
र्होमं त्वागामिनं स्वकाल एव जुहोति । नन्वस्मिन्काले कः प्रसङ्गः ।
अस्ति प्रसङ्गः . उदवसानीयान्ते सायंप्रातराहुतिरिति श्रुतेः . सूत्रा-
न्तरकारमताच्च . यथाह बौधायनः . सायंप्रातरग्निहोत्रे प्रतिजुहो-
तीति ॥ सूत्रकाराभिप्रायस्तु . सायमाहुतिश्रुतिस्त्वावन्नित्याया एव
सायमाहुतेरतिपन्नकालाया गौणकालानुज्ञार्था . प्रातराहुतिश्रुति-
रपि प्रसङ्गाद्भाविन्याः प्रातराहुतेरनुवादिका . न त्वपूर्वाग्निहोत्र-
विधायिकेति । अत एवातं . काले प्रातर्होममिति ॥ केचित्तु सोमा-
हुमेवोभयमिच्छन्ति . संतिष्ठते ऽग्निष्टोम इत्युत्तरत्रवचनात् । तथा
चोदवसानीयां प्रकृत्याह कात्यायनः . तदन्ते सायमाहुतिः . सोमाहुं
संनिध्यविरोधाभ्यां . नित्या वा प्रातराहुतिश्रुतेरिति ॥ यदा तु
दैवान्मानुषाद्वा विलम्बादुत्तरेद्युरत्कष्टोदवसानीया तदोत्तरस्त्वैवाहुः
सायं होमः कार्यः . न पूर्वस्य . अर्वागुदवसानीयेष्टेरग्निहोत्रे ऽनधि-
कारात् । यथोक्तं श्रुतौ . एतया पुनराधेयसंमितयेष्टेष्ट्वाग्निहोत्रं
जुहुयादिति ॥ सर्वप्रायश्चित्तं तु होतव्यमुदवसानीयोत्कर्षात् । यत्र
तु ऋतुवशादुत्कर्षस्तत्र न प्रायश्चित्तं . यथातिरात्रादौ । भारद्वाज-
स्तत्राह . सुत्या यदाग्निहोत्रकालमतीयात् सायमग्निहोत्रप्रभृतौ न्य-
ग्निहोत्राण्यतिपन्नानि प्रतिजुहुयात् . न वा प्रतिजुहुयादिति ॥

संतिष्ठते ऽग्निष्टोमो ऽग्निष्टोमः । १० ।

गतः ॥

इति पञ्चविंशौ कण्डिका ।

इति श्रीभट्टसूद्रदत्तप्रणीतायामापस्तम्बसूत्रवृत्तौ सूत्रदीपिकायां
सप्तमः पटलः ।

इति त्रयोदशः प्रश्नः ॥



श्रीम् ॥

एवं तावत्सर्गकामो ज्योतिष्टोमेन यजेतेति सर्वैकाह्यादीनसत्तमूल-
प्रकृतिभूतज्योतिष्टोमं प्रकृत्य तस्याग्निष्टोमसंख्या व्याख्याता । इदानीं
संस्थान्तराणि व्याख्यायन्ते ॥ तत्रेदं तावद्वक्तव्यं . कियत्यो ऽस्य संस्था
इति । तिस्र इत्येकं . चतस्र इत्यपरम् । तत्र त्रित्वे तावत्त्रिङ्गानि ।
यद्यग्निष्टोमो जुहोति . यद्युक्थयः परिधौ निमार्ष्टि . यद्यतिरात्रः .
यद्यग्निष्टोमः सोमः परस्तास्यादुक्थयं कुर्वीत . यद्युक्थयः स्यादतिरात्रं
कुर्वीत . यावदग्निष्टोमेनोपाप्नोतीत्यादि द्रष्टव्यम् । अथ चतुष्टे
ऽपि । नाग्निष्टोमो नोक्थयः न षोडशी नातिरात्रः . एतदा अग्निष्टोमं
प्रथममुपयन्त्यथोक्थयमथ षोडशिनमथातिरात्रं . तानग्निष्टोमेन नाप्नोत्
तानुक्थयेनेत्यादि द्रष्टव्यम् ॥ तत्र कैश्चित्कल्पकारैस्त्रित्वकल्प आश्रितः .
यथा द्राह्यायणादिभिरुक्तं . स्वतन्त्रस्य ज्योतिष्टोमस्य संस्थाविकल्पा
आग्निष्टोम्यमुक्थयतातिरात्रमित्यादि । अन्यैस्तु चतस्र ण्ताः संस्थाः
प्रकृत्यधिकारे ऽनुक्रान्ताः . यथाश्वलायनादिभिः ॥ एवं मतभेदे
संभवमाने स्वमतेनाचार्यः प्रकृतिसंस्था दर्शयति ॥

उक्थयः षोडश्यतिरात्रो ऽपौर्यामश्चाग्निष्टोमस्य गुण-
विकाराः । १ ।

अयमभिप्रायः । अग्निष्टोम एव तावत्सर्वसोमानां मौलिकी प्रकृतिः .
यथा वक्ष्यति . सर्वक्रतूनां प्रकृतिरग्निष्टोम इति । संस्थान्तराणि तु

दाचायण्यज्ञादय इव दर्शपूर्णमासयोः तस्मैव गुणविकारमात्राणि .
न तु त्रिकट्टकादिवत्कालान्तराणि ॥ स एव पुनरग्निष्टोमो गुणवि-
कारभेदैः पञ्चधा भूतस्तेन तेन गुणविकृतेन रूपेण तस्य तस्य वैकृतस्य
सोमस्य प्रकृतितां प्रतिपद्यते . यथा अग्निष्टोमो ज्योतिरादेरग्निष्टो-
मस्य . उक्थ्यो गवादेरुक्थ्यस्य . षोडशी वाजपेयादेः षोडशिनः .
अतिरात्रो विश्वजिदादेरतिरात्रस्य . अग्नोर्यामः सर्वात्मकस्या*ग्नोर्या-
मस्य . यं वक्ष्यति यस्मात्पशवः प्रप्रेव भृशेण अग्नोर्यामेण सर्व-
माग्नोति सर्वं जयतीति । एव च ये सर्वपृष्ठासर्वसोमाद्विश्वजित्प्र-
कृतेरग्नोर्यामनाम्नो वैकृतादतिरात्रविशेषादृते नाग्नोर्यामो नाम
ज्योतिष्टोमो ऽस्तीति संगिरन्ते ते प्रत्युक्ता भवन्ति . तस्यापौह
ज्योतिष्टोमसंस्थाधिकारे वचनात् . प्रकृत्यधिकाराच्च । तथा भार-
द्वाजेनाप्यत्र ज्योतिष्टोमं प्रकृत्य पञ्चैताः प्रकृतिसंस्था उक्ता ततो
यज्ञपुच्छमभिधायान्तत उपसंहृतं संतिष्ठते ज्योतिष्टोम इति ।
अतो ऽस्त्येव प्रकृतिभूतो ज्योतिष्टोमो ऽग्नोर्यामः ॥ ननु सप्त संस्थाः
सोमस्योपदिशन्त्याचार्याः . यथा अग्निष्टोमो ऽत्यग्निष्टोम उक्थ्यः
षोडशी वाजपेयो ऽतिरात्रो ऽग्नोर्याम इति सप्त सोमसंस्था इति ।
तासु चोत्तराः षडयाद्यस्याग्निष्टोमस्य गुणविकाराः । एतत्केन विशेषे-
णात्यग्निष्टोमवाजपेययोरनुपादानमिति वक्तव्यम् । प्रकृतिभूतानां
ज्योतिष्टोमसंस्थानामात्रानुक्रमणमभिप्रेतं . न तु सोमसंस्थामात्रस्य
अग्निष्टोमगुणविकारमात्रस्य वा । तत्र न तावदयग्निष्टोमः कस्य-
चित्कतोः प्रकृतिः . वाजपेयस्य† न प्रकृतिः । नापि ज्योतिष्टोमः

* Thus only h; all other MSS. सर्वात्मकस्य .

† Thus (तु in the meaning of च) all MSS.

सर्वः सप्तदशत्वात् । अतो युक्तमनयोरनुपादानम् । तस्मात्सिद्धं .
 एवं पञ्चशाखाग्निष्टोमात्मा ज्योतिष्टोम एव सर्वसोमानां प्रकृति-
 रिति ॥ तथा सर्वक्रतूनां प्रकृतिरग्निष्टोम इत्यप्येतदभिप्रायं द्रष्टव्यम् ।
 अत्र केचित् अग्निष्टोम उत्तरवेदिः उत्तरेषु क्रतुष्वग्निरिति वचनात्
 उक्थयादीनामग्निष्टोमगुणविकारत्वाच्च उक्थयादिष्वप्यग्निचित्यां निषे-
 धन्ति । तन्न सृष्ट्यामहे . गुणविकृतेन रूपेण तेषामनग्निष्टोमत्वात्
 उत्तरक्रतुत्वाच्च । न च वाच्यं अग्निष्टोम उत्तरवेदिरित्यपि पञ्चशा-
 खाप्रकृत्यभिप्रायं . उत्तरेषु क्रतुष्विति च तद्विकाराभिप्रायमिति .
 अन्यत्र साद्यस्केभ्यो वाजपेयात्षोडशिन इति षोडशिपर्युदासानु-
 पपत्तेः । न च षोडशिविकाराद्वाजपेयादिति वाजपेयविशेषणतया
 षोडशी योज्यः . व्यभिचाराभावेन विशेषणवैयर्थ्यात् । न ह्यषोडशि-
 विकारो ऽपि वाजपेयो ऽस्ति येन तद्व्यवच्छेदाद्विशेषणमर्थवद्भवेत् ॥
 किमिदानीमुक्थयादिषु न लभ्यत एवोत्तरवेदिः । मैवम् । सर्वास्तेव
 विकृतिषु लभ्यते . विकल्पेन साग्निचित्यो भवति . पक्षिभ्यां साग्नि-
 चित्याभ्यामिति कचिन्नियमदर्शनात् । तथा अन्नग्निकान्वा यज्ञक्रतू-
 नाहरेदित्येव बौधायनः । तस्मात्सिद्धं . उक्थयादिष्वपि भवत्येव पक्षे
 ऽग्निचित्येति ॥ उक्थयपर्यायैः सह संस्थास्येत्युक्थयः . षोडशेन स्तुतश-
 स्तेणेति षोडशी . रात्रिमतीत्येत्यतिरात्रः । यदाग्नोत्तदग्नोर्यामस्या-
 ग्नोर्यामत्वमित्युक्तमग्नोर्यामनिर्वचनम् । अथवापुः सोमः आग्रयणा-
 दग्नं प्रस्कन्दयतीति बौधायनीये दर्शनात् तस्यातिरिक्तस्य आपनम-
 स्तिन्नित्यग्नोर्यामः । तदुदाहृतं बौधायनेन . यथा सोमो वा अयं .
 अतिरिच्यमानमनुपायं ते देवा अब्रुवन्नतोर्वा अयमत्यरेत्ति तस्य को

याम इति . तदप्नोर्धामस्याप्नोर्धामत्वं . तस्मा एतान्यतिरिक्तस्रो-
त्राण्यवकल्पयांचक्रुरिति ॥

उक्थ्येन पशुकामो यजेत । षोडशिनो वीर्यकामः ।
अतिरात्रेण प्रजाकामः पशुकामो वा । अप्नोर्धामेणा-
तिरात्रेण सर्वान्कामानवाप्नोति । २ ।

गुणविकारास्वेते काम्याः . तेनासत्सु कामेषु न भवन्ति । अप्नोर्धामे-
णातिरात्रेणेति विशेषणं तत्प्रकृतित्वख्यापनार्थं । अतस्तदीया एव
सदः क्रतुकरणादयो अप्नोर्धामस्य भवन्ति ॥

तेषामग्निष्टोमवत्कल्पः । ३ ।

तेषामग्निष्टोम एव ध्रुवा प्रकृतिः । तत्र परतो ऽग्निष्टोमाद्ये
विकारास्ते वक्ष्यन्ते . तदन्तर्गतास्तु प्रागेवाक्ता इत्याह ॥

उक्ताश्च विकाराः । ४ ।

के पुनः । ते ॥

यथा सदः क्रतुकरणं क्रतुपशवः षोडशिनः सोम-
क्रयणी पाचमिति । ५ ।

पञ्चदशोक्थ इत्यादिना सद उक्तम् । यद्युक्थ इत्यादिना क्रतुक-
रणम् । ऐन्द्रामसुक्थ इत्यादिना क्रतुपशवः । शुण्डयेत्यादिना
षोडशिनः सोमक्रयणी । खादिरं चतुःस्रक्रीत्यादिना षोडशिनः
पाचम् ॥

उक्थ्यश्चेदग्निष्टोमचमसानुन्नयंस्त्रिभ्यश्चमसगणेश्चो
राजानमतिरेचयति । ६ ।

अथ परतो ऽग्निष्टोमादिकारा उच्यन्ते । तत्रोक्थ्यसंख्येत्कृतुस्तदा
यज्ञायज्ञिये चमसगणात्परतो गणत्रयाय राजानमतिभिन्नष्टि ॥

अग्नीन्नेष्टुरपस्थमासीद नेष्टः पत्नीमुदानयोन्नेतर्ही-
तुश्चमसमनून्नय होतृचमसे ध्रुवायावकाशं कुरूज्ञाचा
पत्नीं संस्थापयाप उपग्रवर्तयेति संप्रैषः । ७ ।

अन्तिमचमसगणविशेषणत्वात् भ्रान्त्यामा क्रतोरन्तमायात्विति पुन-
रनुक्रमणं संप्रैषस्य ॥

अग्निष्टोमचमसैः प्रचर्य प्रातःसवनवदुक्थ्यं विगृ-
ह्णाति । ८ ।

विगृह्णाति विभज्य पर्यायैश्चरति । ग्रहणकालस्तु प्रागेवाक्तः । उक्थ्य-
श्चेदत्रोक्थ्यं गृह्णातीति ॥

एतावन्नाना । इन्द्रावरुणाभ्यां त्वेति प्रथमे ग्रहण-
सादनौ संनमति । इन्द्रावृहस्पतिभ्यां त्वेति द्वितीये ।
इन्द्राविष्णुभ्यां त्वेति तृतीये । ९ ।

प्रथमे पर्याय इति शेषः ॥

उन्नेतः सर्वं राजानमुन्नय मातिरीरिचो दशाभिः

कलशौ मृष्ट्वा न्युजेति सर्वसंस्थासूक्तमे गण एतत्सं-
प्रेष्यति । १० ।

सर्वसंस्थासु न केवलमुक्तये किं त्वत्तराखपि संस्थास्वित्यर्थः । केचित्तु
सर्वग्रहणादत्यग्निष्टोमे ऽपीच्छन्ति । तत्र य आधवनीये राजा तं
सर्वं पूतमृत्यवनीयेत्येतावति कृते संप्रेष्यति ॥

इति प्रथमा कण्डिका ।

अग्नीदौपयजानङ्गारानाहरेत्येतदाद्याग्निष्टोमिकं कर्म
सर्वसंस्थासु समानम् । १ ।

गतः ॥

यद्यु वै षोडश्युक्थ्यचमसानामुत्तमं गणमुन्नयन्ने-
कस्मै चमसगणाय राजानमतिरेचयति । २ ।

षोडशिसंस्थश्चेत्क्रतुः समानमुक्त्यान्तं कर्म । राजानं चैकस्मै चमस-
गणायातिरेचयति ॥

षोडशिना ग्रहणम् । ३ ।

व्याख्यास्यत इति शेषः ॥

प्रातःसवन उत्तमो धाराग्रहाणाम् । ४ ।

गृह्यत इति शेषः ॥

सवनेसवने वा । ५ ।

उत्तमो धाराग्रहाणामित्येव ॥

अथैकेषाम् । पूर्वयोः सवनयोः पुरस्तादुत्तमादु-
क्थ्यपर्यायादुक्थ्याद्गृह्णीयात्सर्वैः प्रचरिते । तृतीयसवन
आग्रयणात् । ६ ।

सर्वैः प्रचरिते सर्वैरुक्थ्यपर्यायैः प्रचरिते ॥

अपि वा तृतीयसवन एवाग्रयणात्पशुकामस्य । ७ ।

अपि वा शब्दः पक्षित्वृत्तौ । न पूर्वयोरिदं पशुकामस्य किं तु
तृतीयसवन एव सर्वैरुक्थ्यपर्यायैः प्रचरिते सकृदाग्रयणाद्गृह्णीयादि-
त्यर्थः । अस्मिंस्तु पक्षे षोडशिनो ग्रहावकाशभूतंकारलोपः प्रातः-
सवन एव दर्शितः ॥

नोक्थ्ये गृह्णीयात् । गृह्णीयाद्वा । ८ ।

उक्थ्ये ऽप्यसौ पक्षे ग्राह्यः । तत्र ग्रहणपक्षे फलविशेषः कल्पनीयः ।
अन्यथोपदेशानर्थक्यात् । किं च यदा गृह्यते तदाप्युक्थ्यस्यैव सदः-
क्रतुकरणादयो धर्मा भवन्ति । तेनोक्थ्यव्यपदेशमेव लभते ॥

अतिरात्रे पशुकामस्य । अतिरात्रे ब्रह्मवच-
सकामस्य । ९ ।

गृह्णीयादित्यन्वयः । अमतोरपि कामयोरतिरात्रे ग्रहणमुत्तरत्र
दर्शयिष्यते ॥

अप्यग्निष्टोमे राजन्यस्य गृह्णीयात् । १० ।

अग्निष्टोमे ऽपि नित्यो राजन्यस्य । अपिश्रद्धादुक्कयादिमंस्यासु च ।
 सो ऽयं राजन्यकर्तृकः षोडशिशिरस्को ऽग्निष्टोमेो ऽप्यग्निष्टोम इत्या-
 ख्यायते ॥

सस्तुतशस्त्रो भवति । ११ ।

सर्वत्र च स्तुतशस्त्रवानेव भवति . न कचिद्गृहेज्यामात्रम् ॥

आतिष्ठ वृचहन्निति ग्रहणसादनौ । १२ ।

आतिष्ठ वृचहन्निति प्रदर्शनार्थमुत्तरेषामपि पञ्चानामनुवाकानां .
 तेषामपि विकल्पार्थत्वादाज्ञानस्य बौधायनमतान्तु सवनेसवने ऽभि-
 गृह्णातीति पक्षे प्रथमे त्रयः क्रमात्तत्रतत्र सवने ग्रहणार्थाः . उत्तरे
 तु त्रयस्तैरेव विकल्पन्ते ॥

यस्मान्न जातः परो अन्यो अस्ति य आविवेश
 भुवनानि विश्वा । प्रजापतिः प्रजया संविदानस्त्रीणि
 ज्योतींषि सचते स षोडशी ॥ एष ब्रह्मा य ऋत्विजः ।
 इन्द्रो नाम श्रुतो गणो । प्र ते महे विद्ये शंसिषं हरी ॥
 य ऋत्विजः प्र ते वन्वे । वनुषो हर्यतं मदम् । इन्द्रो
 नाम घृतं न यः ॥ हरिभिश्चारु सेचते । श्रुतो गण
 आ त्वा विशन्तु । हरिवर्षसं गिर इत्येताभिश्चतसृभिः
 सन्नमभिमन्य । १३ ।

इति द्वितीया कण्डिका ।

समयाविधिते सूर्ये हिरण्येन षोडशिनः स्तोत्रमुपा-
करोति । १ ।

यदापि सवनेसवने ऽभिगृह्णाति तदापि सन्नंसन्नमेताभिरभिमन्त्र-
यते । समयाविधित इत्यग्निहोत्रे व्याख्यातं . अस्त्रमये प्रवृत्त
इत्यर्थः ॥

वर्हिःस्थाने भवति । २ ।

हिरणं वर्हिषोः स्थाने भवति . न तु ताभ्यां समुच्चीयते ॥

श्वेतमश्वं पुरस्ताद्धारयन्ति । अरुणपिशङ्गं वा । ३ ।

पुरस्तादुद्गाढभ्यो धारयन्त्यश्वम् । अरुणता रक्तवर्णता . पिशङ्गता
गोरोचनावर्णता ॥

आथा मोद इव मदे . मदा मोद इवोमथेति व्य-
तिषक्त उभयतोमोदः प्रतिगर आनुष्टुभ्यः । ४ ।

षोडशिशस्त्रे ऽयमानुष्टुभ्यः प्रतिगरः . आनुष्टुभीष्वृचु शस्यमानासु
प्रतिगर इत्यर्थः । स एवं व्यतिषक्त उभयतोमोदश्च भवति । यथा
आथा मोद इव मदे इत्यर्धर्चेषु । मदा मोद इवोमथेत्यवसानेषु ।
एवमनुष्टुप् । ताभ्यस्त्वन्यत्र प्रकृतिवदेव भवति ॥

इन्द्राधिपते ऽधिपतिस्त्वं देवानामस्यधिपतिं मामा-
युष्मन्तं वर्चस्वन्तं मनुष्येषु कुर्विति हुत्वेन्द्रश्च सम्राड्वरुणश्च
राजा तौ ते भक्षं चक्रतुरग्र एतम् । तथारनु भक्षं

भक्षयामि वाग्जुषाणा सोमस्य तृष्यत्विति षोडशिनं
भक्षयति । आदित्यवङ्गणेन चमसान् । ५ ।

षोडशिनस्तु इन्द्रश्च सम्राडित्येव नित्यं भक्षमन्त्रः . न तु प्राकृतमन्त्र-
विकल्पः । चमसांस्तु मन्द्राभिभूतिरित्यादिभिः प्राकृतैरेव मन्त्रैर्भ-
क्षयन्ति यजमानादयः . न तु इन्द्रश्च सम्राडित्यादिना ॥

अनुष्टुप् छन्दस इति भक्षमन्त्रं नमति । ६ ।

तत्र यदा मन्द्राभिभूतिरिति भक्षमन्त्रस्तदा अनुष्टुप् छन्दस इति
संनमति . न तु जगतौ छन्दस इति भवति ॥

अरुणपिशङ्गो ऽश्वो दक्षिणा । अश्वतरी वा । ७ ।

अश्वतरी गर्दभाद्दवायां जाता । ततो ऽग्नौ दौपयजानित्यादि ॥

अतिरात्रश्चेत्षोडशिचमसानुन्नयस्त्वयोदशभ्यश्चमस-
गणेभ्यो राजानमतिरेचयति । ८ ।

गतः ॥

षोडशिना प्रचर्य रात्रिपर्यायैः प्रचरति । ९ ।

ननु पूर्वसूत्रे चात्र च नित्यवदनुवादान्नित्यः षोडशी प्रतीयते ।
पूर्वत्र च काम्यतयोक्तः । कथमिदं घटिष्यते । नात्र किञ्चिदुर्घटं .
दधिग्रहादिवन्नित्यस्यापि काम्यत्वाविरोधात् । केचित्पुनरत एव विरो-
धात् शास्तान्तरदर्शनाच्च वैकल्पिकमत्र षोडशिनमातस्थिरे ॥ रात्रौ-
भवाः पर्याया रात्रिपर्यायाः । के । ते ॥

होतृचमसमुखः प्रथमो गणः । मैत्रावरुणचमस-
मुखो द्वितीयः । ब्राह्मणाच्छंसिचमसमुखस्तृतीयः ।
अच्छावाकचमसमुखश्चतुर्थः । १० ।

चतुश्चमसगणस्तावदेकः पर्यायः । तेषु चमसगणेष्वेते मुख्या भवन्ति ॥

इन्द्राय त्वापिशर्वरायेति मुख्यंमुख्यं चमसमनू-
न्नयति । ११ ।

अनुः मुख्यंमुख्यमित्यस्या एव वीष्माद्या द्योतकः . नार्यान्तरवचनः ।

अनु मुख्यं चमसमनेन मन्त्रेणोन्नयतीत्यर्थः ॥

सर्वैन्द्री रात्रिः । १२ ।

सर्वे ऽपि रात्रिपर्याया ऐन्द्राः । तेन यथादेवतपक्षे ऽपीन्द्रपीत-
स्येत्येव भवति भक्षमन्त्रः ॥

अनुष्टुप् छन्दस इति सर्वत्र भक्षमन्त्रं नमति । १३ ।

व्याख्यातः प्राक् ॥

प्रथमाभ्यां गणाभ्यामध्वर्युश्चरति । उत्तराभ्यां प्रति-
प्रस्थाता । १४ ।

उभौ खेखे गणे मुख्यंमुख्यं चमसमादाय प्रचरतः ॥

एष प्रथमः पर्यायः । १५ ।

गतः ॥

एवं विहितो द्वितीयस्तृतीयश्च । १६ ।

अयमेव पर्यायो द्विः पुनरावर्तत इत्यर्थः ॥

इति तृतीया कण्डिका ।

अथ प्रतिप्रस्थाताश्विनं द्विकपालं निर्वपति । १ ।

एवं त्रिभिः पर्यायैः प्रचरिते पाणिप्रक्षालनादिविधिना द्विकपालं निरूप्यासादनान्तं करोति ॥

होतृचमसमुख्यान्संधिचमसानुन्नयति । २ ।

संधौ तावन्त इति संधिचमसाः । तानुन्नयत्युन्नेता ॥

त्रिवृद्राथंतरः संधिः । ३ ।

संधिरिति संधिस्तोत्रं लक्ष्यते । स त्रिवृद्राथंतरो भवति । नवखृत्तु रथंतरं गातव्यमित्यर्थः ॥

आश्विनं परःसहस्रं शस्त्रं भवति । ४ ।

शस्त्रं चाश्विनीभिः सहस्रादधिकाभिः संधितं भवति ॥

तदुदित आदित्ये परिधीयते । ५ ।

तस्य परिधानीयोदित आदित्ये शस्यते ॥

तस्मिन्परिधिते होतृचमसमध्वर्युरादत्ते । चमसां-
श्चमसाध्वर्यवः । पुरोडाशं प्रतिप्रस्थाता । ६ ।

पुरोडाशं कृत्स्नं तृष्णीमादाय द्विरभिघारयति . चतुरवत्तत्वाय ॥

अश्विभ्यां तिरोअह्नियानां सोमानामनुब्रूह्यश्विभ्यां
तिरोअह्नियानां सोमानां प्रेष्येति संप्रैषौ । ७ ।

संधिना तिरोहिते अङ्गि तायन्त इति तिरोअह्न्याः सोमाः ॥

तिरोअह्नियान्सोमान्प्रस्थितान्प्रेष्येति वा । ८ ।

अश्विभ्यामित्येव । द्वितीयसंप्रैषस्य चायं विकल्पः . प्रथमस्त्वविकृतः ॥

न वा प्रस्थापयेत् । ९ ।

अथवा स एव द्वितीयः संप्रैषः प्रस्थितशब्दं हित्वा अश्विभ्यां तिरो-
अह्न्यान्सोमान्प्रेष्येति भवेदित्यर्थः ॥

सह सोमैः पुरोडाशं प्रतिप्रस्थाता सर्वहुतं जुहो-
ति । १० ।

पुरोडाशस्यैन्द्राग्नवद्भुतानुमन्त्रणम् ॥

यङ्गिः कृन्दस इति भक्षमन्त्रं नमति । ११ ।

अनुष्टुप् कृन्दस इत्यनेन व्याख्यातः । ततो ऽग्नीदौपयजानित्यादि ॥

अतोऽर्यामश्चेत्संधिचमसानुन्नयंश्चतुर्भ्यश्चमसगणेभ्यो
राजानमतिरेचयति । १२ ।

दृष्टः प्रागप्तोर्यामो ऽपि प्रकृतिसंस्थासु । स इदानीं क्रमप्राप्तो
व्याख्यायते । अनेनापि विस्पष्टीकृतं . अस्ति प्रकृतिभूतो ज्योति-
ष्टोमो ऽप्तोर्याम इति ॥

यथा प्रथमे रात्रिपर्याये तथा मुख्या भवन्ति । १३ ।

होतृचमसमुख्यः प्रथमो गण इत्यादिक्रमेण मुख्यचमसा भवन्ति ॥

आग्नेयान्प्रथमानुन्नयति । ऐन्द्रान्द्वितीयान् । वैश्व-
देवांस्तृतीयान् । वैष्णवांश्चतुर्थान् । १४ ।

आग्नेयान्प्रथमानुन्नयति . प्रथमोन्नतीतो गण आग्नेयः कार्यः . स्तुत-
शक्त्येषां सयाज्यमाग्नेयं स्यादित्यर्थः । एवं ऐन्द्रानित्यादि । तानग्नि-
स्त्रिवृता स्तोमेनेत्याद्यर्थवादोक्ता अग्न्यादय एव तस्यतस्य ग्रहणस्य
देवता इति भावः ॥

तेषां संधिचमसवत्प्रचरणकल्प इत्येके । १५ ।

अथवा संधिचमसवदेवाश्विनान्येव सर्वेषां स्तुतशक्ताणि भवन्ति ।
संधिचमसविकारत्वादुत्तरेषां गणानामिति भावः । तदुक्तं बौधा-
यनेन . तदु वा आहुः . सर्वाण्येवाश्विनानि स्तुतशक्ताणि स्युः यच्च
किंच रात्रिमतिरिच्यते सर्वं तदाश्विनमिति चैकं . अथापरं . त्रिवृ-
त्पञ्चदशं सप्तदशमेकविंशं . अथैतेषां देवता अग्निरिन्द्रो विश्वे देवा
विष्णुरिति । भारद्वाजश्चाह . तत्र चत्वारि स्तोत्राणि शक्ताण्याश्विनानि
सयाज्यान्यान्नातानि भवन्तीति । आश्वलायनेनापि शक्तसूक्तानि
सयाज्यान्याश्विनान्येवेत्तानि . स्तोत्रियानुरूपास्वाग्नेयादयः कृताः .

यथोभयमनुगृहीतं स्यादिति ॥ तत्र संधिचमसवत्कल्पे अश्विभ्यां
सोमानामनुब्रूहीति संप्रैषः . न तु उक्थशा यज सोमानामिति ।
न च तिरोअङ्गानामिति भवति . संधितिरोधानाभावाद्देषां
सोमानाम् ॥

अतिच्छन्दाश्छन्दस इति सर्वत्र भक्षमन्त्रं नमति । १६ ।

अनुष्टुप् छन्दस इतिवद्वाख्या । अतिच्छन्दसि भवितव्ये दौर्घ्यश्चा-
न्दसः । ततो ऽग्नौदौपयजानित्यादि ॥

इति चतुर्थी कण्डिका ।

इति प्रथमः पटलः ॥

ऋतुपञ्चव ऐकादशिनाश्च विकल्पन्ते । १ ।

एवं सर्वसोमप्रकृतिभूता ज्योतिष्टोमा व्याख्याताः । इदानीं सर्व-
पञ्चगुणप्रकृतिभूता ऐकादशिना व्याख्यायन्ते । एकादशास्यां पञ्चव
इत्यैकादशिनीज्या . तत्रभवा ऐकादशिनाः । के पुनः । ते आग्नेयः
कृष्णयीव इत्यादयः पेतवान्ताः । ऋतुपञ्चवस्तु प्रागेव दर्शिताः . यथा
आग्नेयं सवनीयं पञ्चमुपाकरोत्यैन्द्राग्नमुक्थ्य इत्यादयः । उभये चैते
प्रकृतावेव पृथक् शाखास्त्रास्तासुत्यार्थत्वादिकल्पन्ते ॥

तेषां समवाये यथाचेदितं संस्काराः । २ ।

तेषामैकादशिनानां समवाये सहप्रयोगे येन क्रमेण पञ्चवश्चोदिता-
स्तैनैव क्रमेणोपाकरणनियोजनादयः संस्काराः कार्याः ॥

तन्त्रमङ्गानि विभवन्ति । ३ ।

तत्र यान्यङ्गानि सङ्गृह्यतान्येव सर्वेषामुपकर्तुं प्रभवन्ति तानि तन्त्रं भवन्ति । सङ्गृह्यते यथारादुपकारकाणि प्रयाजादीनि ॥

प्रत्यक्षार्थानि प्रतिसंस्कारमभ्यावर्तन्ते । ४ ।

यानि तु प्रत्यक्षोपकारकाणि संनिपातीनि तान्यावर्तन्ते . आवर्तमानानि च तानि संस्कारसंस्कारं प्रत्यावर्तन्ते । किमुक्तं भवति । पदार्थानुसमयेनैकैकः संस्कारः सर्वेषां कार्यः . न तु काण्डानुसमयेनैकैकत्र सर्व इत्यर्थः । तद्यथा सर्वानुपाकृत्य सर्वान्वियुनक्ति ततः सर्वान्प्रोचतीत्यादि ॥

यथार्थमूहः । ५ ।

विकृतौ यथार्थमूह इति परिभाषणात् प्रकृतावूहनिवृत्तिर्मांशक्रीति पुनरूहवचनम् । तेन पशुभिरेहि पशुषु संवदस्व पशवो मायुम-
कषतेत्याद्यूह्यन्ते ॥

यूपाहुतिं हुत्वामिष्टप्रथमांस्त्रयोदश यूपान्मन्त्रेण छि-
नन्ति । ६ ।

पुनर्यूपाज्जतिवचनात् दीक्षितस्यापि ह्यते . सा चैकैव आरादुप-
कारिणात् । उपशयस्यापि याजुषत्वार्थं मन्त्रवचनम् ॥

सर्वेषां शकलाहरणाव्रश्चनहोमाः । ७ ।

शकलस्यावटसंस्कारार्थत्वात् अनवटस्योपशयस्य शकलो नाह्वार्यः ॥

सर्वमुपशयं तक्षति । ८ ।

यूपसमीपे ज्ञेते न स्थाप्यत इत्युपशयः । तं सर्वं सोपरं तक्षति ॥

तथा पात्नीवतं छिनन्ति यथाधो नाभिसंमिता भवि-
ष्यतीति । ९ ।

पात्नीवतः परस्ताद्वाख्यास्यते । तं तथा छिनन्ति यथा निखातो
ऽधो नाभेर्भविष्यतीति मन्यते ॥

यत्प्राग्वेदिसंमानात्तत्कृत्वा दशरथाक्षामेकादशोपरां
रज्जुं मीत्वा तस्याश्चतुर्विंशेन भागेन वेदिं मिमीते । १० ।

वेदिमानकाले चतुरधिकशताङ्गुलां तावद्रज्जुं दशकृत्वो ऽभ्यस्तां कृत्वा
तस्यां पुनरेकादशोपरां रज्जुमुपसमस्यति । यावति देशे एकादश
यूपमूलानि स्थास्यन्ति तावती रज्जुरेकादशोपरा । ततो ऽस्याश्चतु-
र्विंशेन भागेन वेदिं मिमीते । कथमनेन मिमीत इति चेत् ॥

प्रक्रमस्थानीया भवति । ११ ।

सा चतुर्विंशांशसंमिता रज्जुः प्रक्रमस्थानीया भवति । तथा पूर्ववदेव
मिमीते ॥

अग्निष्ठं द्वाभ्यां रश्नाभ्यां परिवीर्यैकादशिनी रश्ना-
नाः परिवीर्याग्निष्ठे वासयति । १२ ।

यूपकाले ऽग्निष्ठमेकं संमाय तं द्वाभ्यां रश्नाभ्यां युगपत्परिव्ययति ।

तत्र रश्नादाने द्विवदूहः । परिवीरसीति नोह्यते . यूपाभिधानात् ।
ततो ऽन्या यूपरश्नाः परिवीर्य परिवेश्य तदहरग्निष्ठे वासयति ॥
केचित्तु यूपान्परिवीर्येति व्याचक्षते । तदयुक्तं . यूपानुपादानात् .
रश्नाभिरित्यवचनाच्च ॥

द्विरश्ना यूपाः । १३ ।

सर्वे ऽपि यूपा द्विरश्नाः कार्याः ॥

श्वोभूत आश्विनं गृहीत्वा यूपान्संमिनोति । १४ ।

गतः ॥

सह वाग्निष्ठेन । १५ ।

पूर्वेद्युरग्निष्ठेन सहैवोपस्थापयति । नास्मिन्पक्षे ऽग्निष्ठे रश्ना वास-
यति । परिवीता एव तु यूपास्तिष्ठन्ति . अन्यथाञ्जनाद्याः परिव्यथ-
णाद्यजमानस्य यूपानुत्सर्गविरोधात् ॥

तन्त्रमभेरादानं परिलेखनो ऽभ्यावर्तते । १६ ।

तन्त्रमङ्गानीत्युक्तस्यैव न्यायस्य दर्शनार्थं वचनम् ॥

रथाक्षमात्राणि यूपान्तरालानि । १७ ।

रथात्तः चतुरधिकशतङ्गुलः ॥

अग्निष्ठाद्दक्षिणं परिलिख्योत्तरमग्निष्ठात्परिलिखति

। १८ ।

यूपावटमिति शेषः ॥

एवं व्यत्यासमुदगपवर्गान्धूपान्संमिनेति । १६ ।

एवं दक्षिणस्यदक्षिणस्य द्रवोत्तरस्योत्तरस्य क्रिययोदगपवर्गान्संमि-
नेति . न तु पशुक्रमानुसारेण दक्षिणापवर्गानिति भावः ॥ तत्रायं
कर्मक्रमः । परिलेखनक्रमेणैवावटखननधूपप्रक्षालनप्रोक्षणाद्येकैकमेकै-
कस्य करोति । ततः प्रोक्षणशेषनिनयनादि शकलाभिहेमान्तमेकै-
कस्य करोति . अवटसंस्कारार्थत्वेनैककर्मत्वात् । तथाञ्जनादि परि-
व्ययणान्तमपि कर्म काण्डानुसमयेनैकैकस्यैव करोति . मध्ये धूपोत्सर्ग-
विरोधाद्यजमानस्य , व्यक्तवचनाच्च कल्पान्तरकारैः । मीमांसकाश्चाहुः .
वचनान्तु परिव्ययणान्तमञ्जनादीति । तत्र चोपशयस्य निखननाभावात्
अवटसंस्कारा निवर्तन्ते . पान्नीवतस्य सर्वे ऽप्युत्तरत्र भविष्यन्ति ॥

प्रतियूपं स्वरवः । २० ।

धूपः स्वरोः प्रयोजकः . न तु पश्वञ्जनमतो न प्रतिपशु भवतीति
भावः ॥

दक्षिणत उन्नता भवति । २१ ।

धूपैकादशिनी दक्षिणत उन्नता भवति । उत्तरत आरभ्य दक्षिणो-
दक्षिण उन्नतो भवतीत्यर्थः ॥

उत्तरत उन्नतां मिनुयात्पितृलोककामस्य । २२ ।

उत्तरत उन्नता विपरीता ॥

इति पञ्चमी कण्डिका ।

सर्वान्समान्प्रतिष्ठाकामस्य । १ ।

समान् समानश्चिरसः ॥

ये च यो मध्यमास्तान्समान्प्रशुकामस्य । व्यतिष-
जेदितरान् । २ ।

अग्निष्ठमनन्तरौ द्वाविति चीनेतान्मध्यमान्समान्कुर्यात् । ततो ऽन्या-
व्यतिषजेत् । ततश्चैकैकान्तरितान्समान्कुर्यात् । इतरान्विषमानित्यर्थः ॥

आराग्रामभिचरतः । ३ ।

केचमाराग्रा नाम । अत आह ॥

मध्य उन्नता भवति । अनुपूर्वमन्तौ निनतौ । ४ ।

अग्निष्ठ उन्नतो भवति । ततः प्रष्टव्यन्ता निनता भवन्ति । दक्षिणत
उत्तरतश्चैषा आराग्रा ॥

समवस्त्राविणीं वृष्टिकामस्य । मध्ये निनता भवति ।
अनुपूर्वमन्तावुन्नतौ । ५ ।

पूर्वविपरीता समवस्त्राविणी नाम ॥

व्यतिषक्तां भ्रातृव्यतः । ६ ।

उभयोः पार्श्वयोरग्निष्ठादेकैकान्तरितास्तेन समा भवन्ति । इतरे
विषमाः । एष व्यतिषङ्गः ॥

गर्तमितमित्युक्तम् । ७ ।

ब्राह्मणे यं कामयेत प्रमाद्युक्तः स्यादित्यादिना कामद्वयमुक्तं. तद-
प्यनुसंधेयमित्यर्थः । तत्र प्रमाद्युक्तः स्यादिति तावत्प्रतिषेधार्थं द्रष्ट-
व्यम् ॥ ननु उत्तरत उन्नतामित्यादिना पितृलोककामस्योक्तेयं गर्त-
मित् । तत्कथं प्रतिषिध्यते । सत्यं. पितृलोककामस्यादरार्थः प्रति-
षेधः । नन्वनयोर्द्वितीयो विधिः पूर्वं दक्षिणत उन्नता भवतीति
नित्यवदुक्तः । कथमिदानीं काम्यतयोच्यते । नायमस्ति दोषः .
नित्यस्यापि दधिग्रहादिवत्कामवचनाविरोधात् ॥

यदि कामयेत क्षत्रं विश्वं औजीयः स्यादित्यग्निष्ठा-
दक्षिणान्वर्षीयसो मिनुयात् । ८ ।

क्षत्रं क्षत्रियजातिः । विट् वैश्यजातिः । दक्षिणानग्निष्ठादुच्छ्रिता-
न्कुर्यात् . उत्तरानग्निष्ठेन समान् ॥

विट् क्षत्रादित्येतद्वा विपरीतम् । ९ ।

विपरीतं उत्तरे वर्षिष्ठाः दक्षिणे समाः ॥

उपरसंमितां मिनुयात्पितृलोककामस्य । मध्येन
संमितां रश्मिसंमितां च मनुष्यलोककामस्य । चषा-
लसंमितामिन्द्रियकामस्येति । १० ।

नुत्तो* वाव लोके बुभूषुः मनुष्यलोककामः । इतिकरणेन व्याख्येय-
ब्राह्मणोपादानस्य दर्शनात् यद्वाख्येयं तदाह ॥

* Corrected ; bc नुलो, ik तुलो ; h differs altogether : लोके इह
मनुष्यलोके बुभूषुः मनुष्यलोककामः .

आयामत उपराणि समानि स्युः । तिर्यक्तो मध्यानि
रशनाश्च । प्रथिम्नश्चघालानि । ११ ।

यदत्रोपरसंमितत्वमुक्तं तदुपराणामायामसाम्यमवगन्तव्यम् । यन्मध्य-
संमितत्वं *रशनसंमितत्वं च तद्यूपमध्यानां रशनानां च तिर्यक्तस्या-
येतत्साम्यम् । यच्चघालसंमितत्वं तच्चघालानां पृथक्साम्यम् ॥

उपशयं द्वाभ्यां रशनाभ्यां परिवीयाग्रेण दक्षिणं यूपं
प्राञ्चं निदधाति । दक्षिणेन वा । इदमहममुमामु-
ध्यायणमिन्द्रस्य वज्रेणाभिनिदधामीति द्वेष्यं मनसा
ध्यायन् । १२ ।

उपशयं स्वकाले परिव्ययणानन्तरमेव दक्षिणयूपस्य पुरस्तादक्षिणतो
वा निदधाति । अमुमामुध्यायणमिति नामगोत्रयोर्निर्देशः ॥

आग्नेयं कृष्णग्रीवमग्निष्ठ उपाकरोति । उत्तरे सार-
स्वतीं मेघीम् । दक्षिणे सौम्यं बभ्रुम् । १३ ।

कृष्णं ग्रीवासु यस्य स कृष्णग्रीवः । अग्निष्ठे अग्निष्ठसमीपे । कपिलो
बभ्रुः ॥

एवं व्यत्यासं दक्षिणापवर्गान्पशूनुपाकरोति । १४ ।

एवमुत्तरमुत्तरमुपाकृत्य दक्षिणंदक्षिणमुपाकुर्वन् इतरान्गौष्णादीनपि
पशूनुपाकरोति । तत्र व्यत्यासक्रमादर्थसिद्धे दक्षिणापवर्गत्वे पुनर्वचनं
यत्राप्येकयूपे पञ्चेकादग्निनी तत्राप्येवमपवर्गार्थम् ॥ पशवश्च ब्राह्मण

एव क्रमादान्नाताः । तत्र शितिपृष्ठो ऽसितपृष्ठः । शित्यो लवणवर्णः ।
कल्माषो नानावर्णः । संहितो ऽन्येन वर्णेन मिश्रः । अधोरासो
ऽधस्तादक्षितः । पेलो विगतपुंस्को मेषः ॥

वारुणमन्ततो दक्षिणत उदच्चम् । १५ ।

अन्तत इति नित्यानुवादः । दक्षिणत उदच्चं न पुरस्तात्पत्यच्चं न चोत्त-
रतो दक्षिणं . यथा निन्दितं श्रुतौ . यदभिवाह्यतो ऽपां वारुण-
मालभेतेति ॥

**यदि कामयेत यो ऽवगतः सो ऽपरुध्यतामित्यु-
क्तम् । १६ ।**

यदि कामयेत यो ऽवगतः सो ऽपरुध्यतामित्यादिब्राह्मणोक्तः कामो
ऽनुसंधातव्यः । तत्रावगत इत्यादि ध्रुवे व्याख्यातम् । एवंकाम
ऐन्द्रस्य स्थाने सप्तमे यूषे वारुणं दक्षिणत उदच्चमेवोपाकरोति .
एकादश ऐन्द्रम् ॥

इति षष्ठी कण्डिका ।

आरण्यं पशुमाखुं वोपशये निर्दिशेत् । १ ।

उपशये त्वारण्यं पशुं गवयादिं आखुं वा पशुत्वेन बुद्ध्वा निर्दिशेत् .
यथा गवयस्ते पशुः . आखुस्ते पशुरित्यादि ॥

असौ ते पशुरिति वा द्वेष्ट्यं मनसा ध्यायन् । २ ।

अथवा द्वेयं पशुत्वेन निर्दिशेत्. देवदत्तस्ते पशुरिति ॥

यदि न द्विधादाखुस्ते पशुरिति ब्रूयात् । ३ ।

यस्तु सन्तमपि द्वेयं न विवाधिषते तस्याखुस्ते पशुरित्येव निर्देशः ।
न गवयादिविकल्पते । तदियमत्र निष्ठा . पूर्वतर एव विधिः सति
द्वेये द्विधमाणे च . पूर्वः पूर्वतरस्य विकल्पते . सत्यपि तस्मिन्-
द्विधमाणे त्वयमेव विधिरिति ॥

प्रतिपशु बर्हीषि वपाश्रपण्यः कुम्भ्यो हृदय-
श्रुलाश्च । ४ ।

पशुसमुदायापेक्षं बर्हीरादिषु वज्रवचनम् । बर्हीरादीनि यथाविहि-
तया संख्यया प्रतिपशु भवन्तीत्यर्थः ॥ नन्वेकजातीये पशुगणे
कुम्भ्यादीनां तन्त्रत्वं नानाजातीये भेदश्च परिभाषायां सिद्धः ।
कुम्भीशूलवपाश्रपणीप्रभुत्वान्नन्वं स्यात् जातिभेदे तु भिद्येत पक्ति-
वैषम्यादिति न्यायविद्विषयोक्तम् । पशुगणे कुम्भीशूलवपाश्रपणीनां
प्रभुत्वान्नत्र भावः स्यादिति . तथा जात्यन्तरेषु भेदः स्यात्पक्तिवैष-
म्यादिति च । तत्को ऽस्य विधेर्विषय इति वक्तव्यम् । उच्यते .
यत्रैकजातीया अपि पशवो नानादेवता भवन्ति यथाग्नेयसौम्यादथ
ऐकादग्निनाः तत्रायं विधिः . यत्र त्वेकजातीयाः समानदेवतासु
भवन्ति यथा सप्तदश प्राजापत्याः तत्र तन्त्रत्वमिति विवेकः । युक्तं
चैतत् . अन्यथा नानादेवतेषु तस्यतस्य याज्याया अर्धर्चं तत्तदसा-
ह्यमानुपपत्तेः . एकीभूतानां वसानां पृथक्करणायोगाच्च ॥ तत्र

तन्त्रत्वे कुम्भ्यादीनां यथायं महत्त्वमवगन्तव्यं सामर्थ्यात् । अथ
सूक्ष्माखामपि प्रतिपञ्चिच्छन्ति . एकस्याः पशुगणधारणसामर्थ्यात् .
सूक्ष्माखाभिरितरापशूनि च लिङ्गात् . कण्ठोक्तेश्च सत्याघाटेन ।
विकल्पं त्वाह भारद्वाजः . यथा प्रतिपशु वा सूक्ष्माखेति ॥

तन्त्रमग्नेर्हरणं तथाग्निगुः संघ्नतहोमो रशनानामु-
दसनं परिवप्यौ वपाश्रपणीनामनुप्रहरणमभिहोमो
मार्जनं च । ५ ।

एतान्यङ्गानि सर्वेषां पशूनां तन्त्राणि भवन्ति । तत्रायं कर्मक्रमः ।
उपाकृतेषु पशुस्वारेण्ये निर्दिष्टे उपहोमाः . तत्र पञ्चभिधानानां
वज्रवदूहः . यथा सुवर्गं यात प्रतितिष्ठतेत्यादि । ततो नियोजन-
काले रशनादानादिविधिनैकैकं नियुनक्ति दक्षिणतो द्युपस्य । ततः
प्रोक्षणं पाद्यनं सर्वतः प्रोक्षणमिति मेध्यकरणं नामैकं कर्म . तदेकै-
कस्य करोति । तथा पञ्चञ्जनकाले शिरोऽञ्जनादि ओणञ्जना-
न्तमेकैकस्य करोति । तथा द्वितीये पञ्चञ्जने तत्तत्स्वर्वञ्जनाद्येकै-
कस्य । ततः पर्यग्निकरणं तन्त्रेण भवति । परितो ऽग्निर्गन्धस्य स पर्य-
ग्निरिति पञ्चभिधाद्यौ वज्रव्रीहिः । व्यक्तं च तत् पर्यग्नौ करोति
पशुं . पर्यग्निकृतानारण्यानित्यादौ । अतः पर्यग्निर्यः क्रियमाणेभ्य
इत्यूह्यः संप्रैषः । परितः क्रियमाणायाग्नय इत्यग्न्यभिधानादनूह
इति केचित् । तदव्युक्तं . पर्यग्नौ करोति पर्यग्नौ कृत्वेत्यादौ नपुं-
सकलिङ्गानुपपत्तेः . वज्रव्रीहौ तु क्रियाविशेषणत्वेनोपपत्तेश्च । ननु
तथापि गर्भिण्यां पशौ पर्यग्नौ क्रियमाणे जुहोतीति पुलिङ्गानु-

पपत्तिः । पर्यग्नौ क्रियमाणाद्यामिति तदा स्यात् । नायमस्ति दोषः ।
 तत्र पशोर्विशेष्यत्वेन पुंलिङ्गाविरोधात् । तस्मादूह एव न्याय्यः ।
 ततो वपाश्रपणीभ्यां मुख्यमन्वारभ्य स्रष्टदग्निगवे संप्रैषः । ततस्त-
 न्मग्नेर्हरणम् । ततः शमिता पशुमेकैकं क्षुत्वा नयति । तंतमन्वा-
 रभेते चाध्वर्युर्धजमानश्च । ये वध्यमानं . प्रमुञ्चमानाः . नाना
 प्राण इति चावर्तन्ते ऽनूहेन । बौधायनस्तु तन्त्रेण नयनमाह .
 यथा आग्नेयमेवाध्वर्युर्वपाश्रपणीभ्यामन्वारभते . पृथगितरान्परिकर्मिण
 उदक्षो नयन्त्यनुपूर्वमव्यतिषजन्त इति । ततः पृथक्पृथक् बर्हिरूपास्य
 तन्त्रेण संप्रेष्यत्यमायुं कृण्वतः संज्ञपयतेति । अथ खर्विदसीत्या-
 दीनामूहः . यथा खर्विद स्थ . न वा उवेतन्म्रियध्व इत्यादि ।
 वाशनादिनिमित्ते तु यथार्थमूहः . यथा अनु तं रवस्व अनु तं
 रवेयां अनु तं रवध्वं . अवाशिष्टाः अवाशिषायां अवाशिध्वमि-
 त्यादि । ततः संज्ञप्तहोमस्तन्त्रेण . यत्पशवो मायुमक्षपतोरांसि वा
 पद्भिराघ्नत इति । ततः सर्वाभिर्वपाश्रपणीभिः पशूनुपेतः . पाशेभ्यः
 पशूनित्यूहेन । ततो ऽदितिः पाशमित्येकैकस्मात् पाशविमोको ऽनू-
 हेन । ततो मुख्यस्यैकशूलया रश्नानामुदसनं तन्त्रेण । ततः पश्वा-
 प्यायनमेकैकस्य कृत्वा श्लेघनिनयनं तन्त्रेण । ततो दर्भान्तर्धानादि
 वपोत्कर्तनान्तमेकैकस्य कृत्वा प्रतितपनादि अपणान्तं तन्त्रेण । तत-
 स्तत्तद्बर्हिषो ऽयं तस्यास्तस्या वपाया अधस्तादुपास्य त्वामु त इत्यभि-
 हेमस्तन्त्रेण । ततः सुश्रुतास्त्रभिघारणमुदासनमासादनं च तन्त्रेण .
 तेषु चोहो मन्त्राणां . यथा ये व आत्मानः* पशुषु प्रविष्टा

देवानां विष्टामनु ये वितस्थिरे . आत्मन्वन्तः सोमा घृतवन्त
इत्यादि । ततः प्रचुता द्वेषांसीत्यावर्तते । ततः परिवर्था तन्त्रेण ।
तथा वपाअपणीप्रहरणादि मार्जनान्तं च तन्त्रेण . मारुतं गच्छतेति
चोहः । ततो विभज्य शामित्रे* पशुपाकः . ततः पशुषु संवद-
स्तेत्यूहः . शृतं हवीः ३ शमितरित्यनूहः . वपावर्चया हविष इत्यनौ
नमतीति लिङ्गात् . नाभिरुपमा मेदो हविरित्यनूह्यानीत्याश्वला-
यनवचनाच्च । ततः सक्तदेव गमनमन्त्रेण गत्वा एकैकस्य हृदयम-
भिधारयति । तत्रान्यः पृषदाज्यात्सुवानानयति । ततः पर्यायेण
पशूनभिघार्थीभानुमन्त्रणं तन्त्रेण । तत उद्वासनाद्यासादनान्तमे-
कैकस्य । ततश्चावदानादीज्यान्तमेकैकस्य । तत्र च

अभ्यावर्तते मनोता । ६ ।

अवदानसमकाला तावन्मनोता . हविषो ऽवदीयमानस्येति लिङ्गात् ।
अत इज्याकालेन व्यवधात् प्रतिपश्चावर्तते . यथोक्तं . मनोतस्या-
वृत्तिर्भिन्नकालेष्विति ॥

तन्त्रं वा । ७ ।

आग्नेयीयं मनोता पशवदानकाले ऽनुवाच्या हविषो देवताया वा
संस्कारार्था । अतः सक्तदेवानुवचनमेकस्य पशुतन्त्रस्येति भावः ॥

सर्वेषां व्यङ्गानि समवर्तं च । ८ ।

उत्तमे पशौ स्विष्टकृतं यजतीति वक्ष्यति । तत्र सर्वेषां अङ्गान्य-
वदेयानि । नोत्तमस्यैव पशोः । तथा समवत्तमिडापि सर्वेषामङ्गिनां
भवति ॥

उद्रेकान्समवनीय दिशः प्रति यजति । ६ ।

तस्यतस्य वसाहोमस्योद्रेकमेकत्र संभृत्यान्तिमस्योद्रेके समवनीय दिशः
प्रति यजति ॥

उत्तमे पशौ वनस्पतिं यजति । स्विष्टकृतं च । १० ।

उत्तमस्य पशोर्देवतैरिष्टा नारिष्ठाः ततो वनस्पतिस्विष्टकृतौ तत
इडादि समानम् ॥

सर्वेषां गुदकाण्डैरुपयज उपयजति । जाघनीभिश्च
पत्नीः संयाजयन्ति । ११ ।

तत्र समुद्रं गच्छतेत्यस्योहः । तथा खरुहोमे द्यां वः पृणध्वमित्यूहः ।
न चाग्निष्ठस्वरोर्होमो ऽनूबन्ध्यापत्ते ॥

अनूबन्ध्यावपायां हुतायामग्रेण शालामुखीयं पा-
त्नीवतं मिनेत्यधोनाभिमनवस्तीर्णे ऽचषालम् । १२ ।

अनूबन्ध्याया वपायां हुतायां आमित्राया वा प्रधाने इष्टे त्वाद्रस्य
पशोस्तन्त्रमारभ्यते । स एव च पशुः पात्नीवतः समाख्यायते ।
यथा इष्टं वपया भवति अनिष्टं वपयाय पात्नीवतेन प्रचरति ।
तीर्थ एव प्रचरति अथो एतर्ह्येवास्य यामस्त्राद्रो भवति । यत्पर्य-

मिश्रतं पानीवतमुत्सृजतीत्यादि । समाख्यानिबन्धनं च पत्नीसंबन्धः ।
 स च देवा वै त्वष्टारमजिघांसन्नित्यादिश्रुतावेव द्रष्टव्यः । एवं पानी-
 वतपशुसंबन्धात् दूषो ऽपि पानीवतः । तमचषालमग्रेण शाला-
 सुखीयं बर्हिषानवस्तीर्णे ऽवटे मिनोति । निखननादिवशादपि न्यूना-
 धिकभावो मा भूदिति पुनरधोनाभिवचनम् ॥

तस्मिंस्त्वाष्ट्रं साण्डं लोमशं पिङ्गलं पशुमुपाकृत्य पर्य-
 मिश्रतमुत्सृज्याज्येन शेषं संस्थापयेत् । १३ ।

तस्मिन्नेवंभूतं पशुमुपाकृत्य नियुज्य पर्यग्निकरणान्तं कृत्वा पशु-
 मुत्सृज्याज्येन प्रतिनिधिना तन्त्रशेषं संस्थापयेत् । एवं च कुम्भी-
 शूलादयः संज्ञप्रहोमादयश्चार्थलुप्ता द्रव्यक्रिया निवर्तन्ते ॥

यावन्ति पशोरवदानानि स्युस्तावत्कृत्व आज्यस्या-
 वद्येत् । १४ ।

यद्यत्पशोरवदानं वपाहृदयादि तस्यतस्य स्थाने धौवादाज्यस्याख्या
 वावद्येत् । चींस्तीन्पद्मावन्तिनः । हिरण्यशकलास्तु सर्वत्राविशिष्टा एव ॥

पशुधर्माज्यं भवति । १५ ।

तत्राज्यं पशुधर्मकं भवति । तत्प्रतिनिधित्वात् । वक्ष्यति च तद्धर्मा
 स्यादिति । अतो वपाख्यानस्याज्यस्य त्वष्ट्रे क्वागस्य वपाया मेदस इति
 संप्रैषः । तथा पुरोडाशहविषोरपि द्रष्टव्यम् । तथा जातवेदो
 वपया गच्छ देवानित्येव होमः । एवं प्रयाजानूयाजसमिष्टयजुरा-
 दयश्च पाण्डुका भवन्ति । न प्राकृताः ॥

शालामुखीये प्रचरन्तीति विज्ञायते । १६ ।

एवं चोदयनीयवत्प्राग्भंगिके विहारे सर्वं तन्त्रमित्युक्तं भवति । तत्राग्ने-
र्विहितत्वात् उत्तरवेद्यादीन्यर्थलुप्तानि निवर्तन्ते । वेदिषु दार्शिकी
क्रियते । ये चान्ये ऽनूबन्धार्थमहताः संस्कारास्ते ऽपि क्रियन्ते . यथा
प्राजद्वितस्य परिस्तरणमुलपराजीरित्यादयः ॥

अपि वा पर्यग्निकृतमेवेत्सृजेत् । न संस्थापयेत् । १७ ।

अपि वा पर्यग्निकरणान्तं कृत्वा पशून्तन्त्रमत्यन्ततयोत्सृजेत् । न
त्वान्येन शेषं संस्थापयेत् ॥

पशुपुरोडाशाद्यनूबन्ध्यायाः शेषं संस्थापयेत् । १८ ।

एवं पर्यग्निकरणान्ते कृत्स्नसंस्थे वा संस्थिते पानीवते ऽनूबन्ध्यायाः
शेषं संस्थापयेत् ॥

यदि कापेयी पश्चेकादग्निनी स्यादाग्नेयमभित रेन्द्रौ
पशू भवतः । उत्तरतः सारस्वतं सौम्यं पौष्णं बार्हस्प-
त्यमिति । दक्षिणतः सावित्रं वैश्वदेवं मारुतं वारुण-
मिति । १९ ।

एवं स्वशाखोक्ता पश्चेकादग्निनी व्याख्याता । इदानीं तस्यामेवैका-
दग्निन्यां कियानपि शाखान्तरोक्तो विशेषः प्रदर्श्यते । कपयो नाम
चक्षयः. तैर्दृष्टा कापेयी । सा चेच्चिकीर्षिता स्यात्तदाग्नेयमग्निष्ठ
उपाकृत्य तस्य दक्षिणोत्तरयोर्यूपयोरैन्द्रावुपाकृतौ भवतः. तत
उत्तरेषु यूपेषु क्रमात्सारस्वतादींश्चतुर उपाकुर्यात् . दक्षिणेषु

सावित्रादीन् । व्यत्यासोऽदक्षिणापवर्गत्वं च पूर्ववत् । नाचैन्द्राग्नौ
विद्यते ॥

तामेतां कापेया विदुः । तामतिरात्रचरम आल-
भेत । २० ।

इतिकरणो ऽन्ते द्रष्टव्यः । कपीनामन्तेवासिनः कापेयाः । कापेय-
ध्यापिनो वा । तामेतामधिकृत्य एवं विदुः । तामतिरात्रचरम
आलभेतेति । ननु को ऽयमतिरात्रचरमो नाम क्रतुर्यत्रेयमालभ्या ।
तमेव व्यनक्ति ॥

साहीनेषु शब्दसंयोगात् । २१ ।

सा कापेयी अहीनेष्वेवालभ्या भवति । तेष्वेव ह्ययमतिरात्रचरम-
शब्दो ऽर्थतः संयुज्यते । यस्मादतिरात्रा एव चरमास्तेषां । यथा
वक्ष्यति द्विरात्रप्रभृतय उपरिष्ठादतिरात्राः सत्ताहीना ऐकादश-
रात्रादिति । ननु सत्तेष्वप्यविशिष्टमतिरात्रचरमत्वं । उभयतोऽतिरात्र-
त्वान्तेषां । यथा वक्ष्यति उभयतोऽतिरात्राणि भवन्तीति । तत्तेष्व-
प्यनयेव भवितव्यम् । तत्राह ।

सत्तीयेतरा भवति । २२ ।

सत्ताण्यर्हतीति सत्तीया । सत्तेष्वितरैवैकादशिनी भवति । येषां
ह्यतिरात्रचरमत्वमेव विशेषकं नातिरात्रप्रथमत्वमपि तेषामपीयमेव
युक्ततरेति भावः ॥

इति सप्तमी कण्डिका ।

इति द्वितीयः पटलः ॥

वासिष्ठो ब्रह्मा ज्योतिष्टोमे । १ ।

उक्तं प्रागिष्टिपशुबन्धानां ब्रह्मत्वं . सोमस्येदानीमुच्यते । तस्य वासिष्ठो
वसिष्ठगोत्रजो ब्रह्मा कार्यः ॥

यो वा कश्चित्स्तोमभागान्विद्यात् । २ ।

एवं चान्यो ऽपि यः* स्तोमभागान् रश्मिरसि क्षयाय त्वेत्यादीनि
यजुषि सार्धं सविनियोगं च वेद स ब्रह्मा स्यादित्यर्थः ॥

आध्वर्यवेषु कर्मसु स्तुतशस्त्रयोश्च वाचं यच्छति ।
अन्तर्धौ च । ३ ।

यथा च भवति कान्दोग्यं . ब्रह्मण्येव तावद्यज्ञो यत्रोपरताः . तस्मि-
न्नन्तर्धौ ब्रह्मा वाचंयमो बुभूषेदिति । सत्याषाढश्चाह . यत्र कच
यज्ञस्य वितरं ब्रह्मण्येव तावद्यज्ञो भवति . तस्मादेतस्मिन्नन्तर्धौ ब्रह्मा
वाचंयमः स्यादिति ॥

यदि प्रमत्तो व्याहरेद्वैष्णवीमृचं व्याहृतीश्च जपित्वा
वाचं यच्छेत् । ४ ।

गतः ॥

राजनि मीयमाने महावेद्यामुत्तरवेद्यां च क्रिय-
माणायामग्नौ मीयमाने कृष्यमाणे आप्यमाने चित्ते-

* यः is missing in the MSS. ; only h has य before एवं.

श्चित्तेरुपधीयमानायाः संचितकर्मसूखाकर्मसु च क्रिय-
माणेषु दक्षिणत आस्ते । ५ ।

अग्नौ अग्निच्छेदे । ओष्यमाने औषधौ । संचितकर्मसु दाभ्यां संचित-
मग्निमभिमृष्टेदित्यादिषु । उखाकर्मसु उखाकरणार्थेषु ॥

राजव्योह्यमाने ऽग्नौ प्रणीयमान उखामच्छ गच्छ-
तामोह्यमानायां वसतीवरीः सवनीयाश्चाच्छ गच्छता-
माह्रियमाणासु नैर्ऋतीरुपधास्यतां चित्यग्नीनां च प्र-
णीयमानानां दक्षिणत एति । ६ ।

ओह्यमाने क्रीते राजव्यनवोह्यमाने । अग्नौतत्तरवेदिके प्रणीय-
माने । उखामच्छ प्राप्तुं मृत्खननार्थं गच्छतां । ओह्यमानायां
अनीयमानायां मृदि । सवनीयाः एकधनाः । चित्यर्था इष्टकाः
चित्यग्नयः ॥ दक्षिणत एति अध्वर्यादीनां दक्षिणतो गच्छति । तेषां
दक्षिणं पार्श्वमासाद्य गच्छतीत्येके । तदा तु प्रत्यगच्छतामुत्तरो
भवति . उदगच्छतां पुरस्तादित्यादि द्रष्टव्यम् ॥

सदेहविधानेषु संमीयमानेष्वन्तरा चात्वालौत्करा-
वन्ववेत्यापरेणोत्तरवेदिं दक्षिणातिक्रम्योपविशति । ७ ।

अन्ववेत्य प्रपद्य ॥

आ वैसर्जनकालादास्ते । ८ ।

अर्वाक् समपित्रताङ्गानादनैवास्ते* ॥

होष्यमाणेषु प्रत्यतिक्रम्योत्तरेण हविर्धानं गत्वोत्त-
रेणामीधीयं धिष्णियं परोत्य पूर्वया द्वारा प्राग्वंशं
प्रविश्यापरेण शालामुखीयं दक्षिणातिक्रम्योपविश-
ति । ६ ।

होष्यमाणेषु वैसर्जनेष्विति शेषः । प्रत्यतिक्रम्येति येन पथा प्रविष्ट-
स्तेनैव पथा प्रतिगच्छेदित्यर्थः ॥

इत्यष्टमी कण्डिका ।

एवावन्दस्तेत्युपस्थे राजानं कुरुते । १ ।

गतः ॥

हुते पूर्वी निष्क्रम्यान्वडुमेरेति । २ ।

ऊते गार्हपत्यहोमे सर्वेभ्यः पूर्वी निष्क्रम्य प्राग्वंशात्परमध्वानमन्वगे
गच्छति सोमप्रथमकल्पे । यदा त्वग्निप्रथमास्तदान्वगेवाग्नेर्निष्क्रम्य
गच्छति . अन्यथा अग्निप्रथमाः सोमप्रथमा वा प्राज्ञो ऽभिप्रव्रज-
न्तीत्यनेन विरोधात् । गमनमन्त्रश्च ब्रह्मणो ऽपि समानः ॥

आमीधीयं प्राप्य प्रतिप्रस्थाचे राजानं प्रदायेत्त-
रेणामीधीयं दक्षिणातिक्रम्योपविशति । पूर्ववदुपस्थे
राजानं कुरुते । हुते पूर्वी निष्क्रम्यापरया द्वारा हवि-
र्धानं राजानं प्रपाद्याध्वर्यवे प्रदायेत्तरेण हविर्धानं
आत्वापरेणोत्तरवेदिं दक्षिणातिक्रम्योपविशति । अमी-

घोमीयस्या वपाया होमादास्ते । हुतायां मार्जयते ।
वसतीवरीषु परिह्रियमाणासु दक्षिणत आस्ते । महा-
रात्रे बुध्यमानेषु बुध्यते । उपाकृते प्रातरनुवाके वाचं
यच्छत्या परिधानीयायाः । सवनीयासु प्रपाद्यमानासु
पूर्वया द्वारा हविर्धानं प्रविश्याग्रेण खरं दक्षिणाति-
क्रम्योपविशति । ३ ।

सवनीयासु एकधनासु ॥

राजनि मीयमाने ऽभिषूयमाणे ग्रहेषु च गृह्य-
माणेषु वाचं यच्छत्याग्रयणस्य ग्रहणात् । ४ ।

आध्वर्यवेषु कर्मस्त्रिति वचनादेव सिद्धत्वादादरार्थं पुनर्वचनम् ।
आग्रयणावधिवचनं च कर्मान्तराणामपि परिग्रहार्थम् । केचित्तु
आध्वर्यवान्तरपरिसंख्यानार्थं मानादिपरिगणनं मन्यन्ते । तदयुक्तं ।
आध्वर्यवेषु कर्मस्त्रित्यस्य वैयर्थ्यप्रसङ्गात् । कर्मणि कर्मणि वाचं यच्छ-
तीत्यन्यत्रापि दर्शनाच्च ॥

वैप्रुषाञ्जुह्वत्सु जुहोति । ५ ।

सप्तहोतारं च जुहोति । सप्तहोतारं च ऊवा सर्पन्तीति स्वस्यतां
तद्वचनात् ॥

पवमानेषु समन्वारब्धः सर्पति । ६ ।

गतः ॥

ब्रह्मन्स्तोष्यामः प्रशास्तरित्युच्यमाने देव सवितरे-
तत्ते प्राहेत्यनुद्रुत्य । ७ ।

इति नवमी कण्डिका ।

रश्मिरसि क्षयाय त्वा क्षयं जिह्वो स्तुतेति प्रसौ-
ति । १ ।

बहिष्यवमानार्थमुद्गाहभिरेवमुक्ते आमन्त्रणे देव सवितरित्यादि सवितुः
प्रसव इत्यन्तमनुद्रुत्य रश्मिरसीत्यादिना प्रसौति ॥

सर्वस्तोत्राणामेष कल्पः । २ ।

गतः ॥

उत्तरमुत्तरं स्तोमभागानां दधाति । ३ ।

उत्तरोत्तरं तु प्रसवे उत्तरमुत्तरं स्तोमभागानां दधाति ॥

द्वादशान्निष्टोमे । पञ्चदशोक्त्ये । षोडश षोडशिनि ।
सप्तदश वाजपेये । एकान्नत्रिंशतमतिरात्रे । त्रयस्त्रिं-
शतमप्नोर्यामे । ४ ।

एकत्रिंशदेव भवन्ति स्तोमभागाः । अतो ऽप्नोर्यामे षोडशैकत्रिंश-
योरावृत्तिः । एवं सर्वत्र संख्यानिश्चये सत्यपि सोमातिरेकनिमित्ते
स्तोत्राधिक्ये तस्यतस्य क्रतोस्तत एव स्तोमभागाः । अत्र सवनान्त-
स्यावृत्तिः पूर्वयोः सवनयोः । तृतीयसवने त्वधिका एव त्रिविंशन्ते .
क्रतोरेव तत्रोत्तरक्रतुभावितात् ॥

स्तुते पवमाने यथेतं गत्वापरेणोत्तरवेदिं दक्षि-
णातिक्रम्योपविशति । सवनीयस्या वपाया होमा-
दास्ते । ५ ।

गतः ॥

हुतायां मार्जयित्वा प्रातःसवनायसंप्रसर्पत्सु ग्रहा-
वकाशैः शृतंकारैश्चोपस्थायोत्तरेण हविर्धानं गत्वा
दक्षिणेन मार्जालीयं धिष्णियं परीत्य पूर्वया द्वारा
सदः प्रविश्याग्रेण प्रशास्तुर्धिष्णियं दक्षिणातिक्रम्योप-
विशति । ६ ।

ग्रहावकाशशृतंकारैरेवाचोपस्थानं . नेतरैः ॥

यच्चासौ ब्रह्मचमसमाहरति तं प्रतिगृह्य भक्षयति
यथेतरे चमसान् । ७ ।

येनैव कल्पेनेतरे चमसिनश्चमसान्भक्षयन्ति तेनैव भक्षयति ॥

उपाकृते स्तोत्रे वाचं यच्छत्या शस्त्रयाज्यायाः । ८ ।

स्तुतशस्त्रयोर्वाग्यमनमुक्तम् । तस्येदानीमवधिरुच्यते . स्तोत्रोपकरणा-
दारभ्य शस्त्रयाज्यान्तमेव वाग्यमनमिति ॥

संस्थिते सवने यथेतं प्रतिनिष्क्रामति । ९ ।

यथेतं येन पथा सदः प्रविष्टेनैव ॥

एवं विहित उत्तरयोः सवनयोः संचरो ब्रह्मत्वं
च । १० ।

यो ऽयमासनदेशानां प्रवेष्टनिर्गमयोः प्रातःसवने संचर उक्तः यच्चा-
सनवाग्यमनवैप्रुषादि ब्रह्मत्वसुक्तं तदुभयमध्येवमेव विहितसुत्तरयोः
सवनयोः ॥

आध्वर्यव एवातो ऽन्यानि कर्माणि ब्रह्मण आम्ना-
तानि भवन्ति । ११ ।

उक्तेभ्यो ऽन्यान्यपि यानि ब्रह्मणः कर्माणि तान्यप्याध्वर्यवविधिष्वेव
सामान्यतो विशेषतश्चोक्तानि । सामान्यतः . यथा सक्तेषु नाराशंसेषु
चमसिनः . प्रत्यङ्मसिने दधिद्रुसान्भक्षयन्तीत्यादि । विशेषतः .
यथा ब्रह्मा मैत्रावरुणो वा पदापनुदति . उपोत्तिष्ठति ब्रह्मा .
ब्रह्मा वा मनसा ध्यायन्नित्यादि ॥

अवभृथं गच्छतां दक्षिणतो गच्छति । १२ ।

दक्षिणत्वं पूर्ववत् ॥

एवं विहितं सर्वसोमानां ब्रह्मत्वम् । १३ ।

सर्वसोमानामप्येतदेव ब्रह्मत्वम् । यत्तु किञ्चित्तेषां वैशेषिकं तदपि
तत्रतत्रैव वक्ष्यते . यथावर्तमाने ब्रह्मा गायति . ब्रह्मा यजमानस्य
इहं गृह्णातीत्यादि ॥

इति दशमी कण्डिका ।

इति तृतीयः पटलः ॥

दक्षिणां प्रतिग्रहीष्यन्सप्तदशकृत्वो ऽपान्य व्यावृत्य
प्रतिगृह्णीयात् । १ ।

वाचोरन्तर्नयनं अपाननम् । आत्मनो ऽयं प्रतिग्रहीतारमपदिश्य
प्रतिग्रहः व्यावृत्य प्रतिग्रहः । एतदुक्तं भवति . या यस्य दक्षिणा-
द्रव्यस्य देवता तां तस्य प्रतिग्रहीचीं वक्ष्यमाणैर्मन्त्रैरपदिश्य प्रति-
गृह्णीयादिति । तथा च ब्राह्मणं . अग्नये हिरण्यमित्याह . आग्नेयं
वै हिरण्यं . स्वयैवैनद्देवतया प्रतिगृह्णातीति । तमेव व्यावृत्य प्रति-
ग्रहप्रकारं निदर्शयति ॥

देवस्य त्वा सवितुः प्रसवे ऽश्विनोर्बाहुभ्यां पूष्णो
हस्ताभ्यां प्रतिगृह्णामि । राजा त्वा वरुणो नयतु देवि
दक्षिणे । अग्नये हिरण्यं तेनामृतत्वमश्याम् । वयो
दात्रे मयो मह्यमस्तु प्रतिग्रहीचे । क इदं कस्मा
अदात् । कामः कामाय । कामो दाता कामः प्रति-
ग्रहीता । कामं समुद्रमाविश कामेन त्वा प्रतिगृह्णा-
मि । कामैतन्ने । एषा ते काम दक्षिणा उत्तानस्वाङ्गी-
रसः प्रतिगृह्णात्विति । २ ।

गतः ॥

सोमाय वासः । रुद्राय गाम् । वरुणायान्वम् । प्रजा-
पतये पुरुषम् । मनवे तल्पम् । त्वष्ट्रे ऽजाम् । अग्नये
वा । पूष्णे ऽविम् । निर्ऋत्या अश्वतरगर्दभौ हिमवतो

हस्तिनम् । गन्धर्वाप्सराभ्यः स्रगलंकरणे । विश्वेभ्यो
देवेभ्यो धान्यम् । वाचे ऽन्नम् । ऊर्जे वा । ब्रह्मण
ओदनम् । समुद्रायापः । उत्तानायाङ्गीरसायानः ।
वैश्वानराय रथम् । ३ ।

यथालिङ्गं वस्त्रादीनामेते मन्त्राः . तेषामप्यनुषङ्गः साम्यात् । उत्तरत्र
स्वयं वक्ष्यति ॥ अग्नये वा . अग्नये ऽजामिति वा मन्त्रः । अत-
स्तत्राजाप्रकृतावप्यनियतेषूपान्तः . अविं ददात्यजां गामिति । अतो
विकृतौ यत्राजो देयस्तत्रोद्धते ॥ गर्दभाश्चतरयोर्व्यस्तयोरपि दाने
निर्घृत्या अश्वतरं निर्घृत्यै गर्दभमिति मन्त्रः । स्रगलंकरणयोर्व्यस्त-
योर्दाने गन्धर्वेभ्यः स्रक् अप्सरोभ्यो ऽलंकरणमिति भवति । धान्यं
ब्रीहियवादि । अन्नं अदनीयं मन्यादि . न त्वोदनः . तस्य पृथगु-
पादानात् ॥

वैश्वानर्यर्चा रथं प्रतिगृह्णीयाद्वैश्वानरः प्रत्नथा ना-
कमारुहद्विवः पृष्ठं भन्दमानः सुमन्मभिः । ४ ।

इत्येकादशी कण्डिका ।

स पूर्ववज्जनयज्जन्तवे धनं समानमज्जमा परियाति
जागृविरिति । १ ।

रथे वैश्वानर्याः समुच्चयः ॥

शब्दः शास्त्रेषु भार्यायां प्रयुक्तो लक्षणया . दैवेन विवाहविधिना
कन्यां दीयमानामित्यर्थः । तथा च वक्ष्यति . दैवे यज्ञतन्त्र चत्विजे
प्रतिपादयेदिति । तथा दक्षिणाधिकार आश्वलायनः . अभिमृशेद-
प्राणि कन्यां चेति ॥

इति द्वादशी कण्डिका ।

इति चतुर्थः पटलः ॥

अथोत्तरेण पटलेन चतुर्होतृणां काम्यनैमित्तिकान्प्रयोगान्वक्ष्यंस्तद-
ध्ययनव्रतमपि प्रसङ्गादाह ॥

संवत्सरं चतुर्णामेको नाश्रीयत् । तद्व्रतमिति वि-
ज्ञायते चतुर्होतृणामनुब्रवाणस्य । १ ।

चतुर्णामेकपङ्क्तौ भुञ्जानानामन्यतमः संवत्सरं नाश्रीयत् . ततो
ऽधीयीत । तच्चतुर्होतृनधीयमानस्य व्रतमिति विज्ञायते ॥

एषा वा अनाहिताग्नेरिष्टिर्यच्चतुर्होतारः । २ ।

इष्टिः यज्ञः । एतदुक्तं भवति . श्रौता अग्नये चतुर्होतृप्रयोगा
अनाहिताग्नेरपि भवन्तीति ॥

यः प्रजया पशुभिर्न प्रजायेत स द्वादशाहानि तप्त-
मुदकं पिबन्बरासीं वसानो ऽधः शयीत । ३ ।

प्रजापश्वोः कामसमुच्चयो वक्ष्यमाणो विधिः । तस्येदं पुरश्चरणं .
तप्तोदकं पिबत्यग्नार्थं । बरासी स्थूलशाटी ॥

द्वादश्याः प्रातः प्राङ्मुक्त्रम्य प्राण्यापान्येन्द्रं गच्छ
स्वाहेत्यपान्य दशहोतारं व्याख्याय चतुर्होतारं जुहु-
याच्चतुर्गृहीतेनाज्येन । ४ ।

असमाप्ते तप्तव्रते द्वादश्या रात्रेः प्रातः साग्निः प्राङ्मुखो गत्वा
प्राण्यापान्य पुनर्मन्त्रेणापान्य दशहोतारमग्रहं जपित्वा चतुर्होत्रा
सग्रहेण जुहुयादाहवनीय औपासने वा ॥

अर्धं वा पूर्वेण ग्रहेण । अर्धमुत्तरेण । ५ ।

अथवा अर्धमाज्यस्य चतुर्होतुः पूर्वेण भागेन जुहोति . अर्धं ग्रहा-
ख्येनोत्तरेण भागेन वाचस्पत इत्यादिना ॥

यः कामयेत प्रजायेयेति स द्वादशगृहीतेन सुचं
पूरयित्वा दशहोतारं मनसानुद्रुत्य दर्भस्तम्बे सग्रहं
जुहुयात् । अर्धं वा पूर्वेण ग्रहेणार्धमुत्तरेण । ६ ।

अत्र ब्राह्मणो दक्षिणत उपास्त इत्युक्तं ब्राह्मणे । तदनादृतं सूचकता ॥

यं ब्राह्मणं विद्यां विद्वांसं यशो नर्हेत्सो ऽरण्यं परेत्य
दर्भस्तम्बमुद्रथ्य ब्राह्मणं दक्षिणतो निषाद्य चतुर्हो-
तृन्व्याचक्षीत । ७ ।

ब्राह्मणग्रहणात् क्षत्रियविशोर्नायं विधिः । विद्या वेदः । यशः
श्रोत्रियत्वख्यातिः । परेत्य गत्वा । उद्रथ्य बद्ध्वा । व्याचक्षीत वदेत् ॥

सर्वान्ससंभारयजुष्कानित्याश्मरथ्यः । होतृनित्या-
लेखनः । ८ ।

संभारयजुर्ग्रहणं संभारयजुरादि-हृदयान्तानामनुवाकानां प्रदर्शनार्थं
ये चातुर्होत्रे ऽग्नौ प्रयुज्यन्ते । एतदुक्तं भवति . आश्वरथ्यमतान्तु
चातुर्होत्रमन्वाश्रुतुर्होतार इति गुणकल्पेनेति ॥

यो दक्षिणत आस्ते तस्मै वरं ददाति । ९ ।

गतः ॥

अथैता देवानां पत्नयः* । ताभिः प्रजाकामं पशुकामं
वा याजयेत् । १० ।

वेनेन्द्रस्येत्यादिभिर्यजुर्भिरेवंकामस्य जुहुयादित्यर्थः ॥

अन्तरा त्वष्टारं देवानां च पत्नीश्चत्वारिचत्वारि
पदानि प्रतिसंख्याय यजेत । ११ ।

पदमिति यजुरुच्यते । दर्शपूर्णमासयोः पत्नीसंयज्ञेषु त्वष्टरीष्टे
पर्वणिपर्वणि चत्वारिचत्वारि यजुंषि गणयित्वा जुहुयात् । समाग्रे
त्वनवाके पुनःपुनरावर्तयेत् ॥

यदि संवत्सरं न जायेत तत्परो न स्तुर्क्षेत् । १२ ।

संवत्सराद्यदि न जायेत कामस्ततः परं न तं विधिमाद्रिचेत । न
किलासावस्त्यस्य लघूपाय इति भावः ॥

दशहोत्राभिचरन्यजेत । १३ ।

यजतिरत्रापि जुहोत्यर्थः । व्यक्तं चात्र ब्राह्मणे . अभिचरन्दश-
होतारं जुहुयादिति ॥

स्वकृत इरिणे प्रदरे वा जुहुयात् । १४ ।

इरिणं ऊषरो देशः . तत्स्वयं कृतं भवति न तु पुरुषप्रयत्नेन । प्रदरः
भूमिच्छिद्रम् ॥

इति त्रयोदशी कण्डिका ।

यद्वाचः क्रूरं तेन वषट्करोति । वाच एवैनं क्रूरेण
प्रवृश्चति । ताजगार्तिमार्छतीति विज्ञायते । १ ।

वाचः क्रूराणि श्रुत्यैव दर्शितानि . यथा खट् फडित्याद्यनुक्रमेण
वाचः क्रूराणीति । तेषामन्यतमेन वषट्करोति . स्वाहाकारस्थाने
खडादिना जुहोतीत्यर्थः । ताजक् सद्यः ॥

यः कामयेत वीरो स आजायतेति स चतुर्हीतारं
जुहुयाच्चतुर्गृहीतेनाज्येन । अर्धं वा पूर्वेण ग्रहेणार्ध-
मुत्तरेण । अस्य वीरो जायते । २ ।

वीरः सत्पुत्रः ॥

न त्वेनमपरो ऽनुजायते । ३ ।

अयं त्वस्य दोषः . नैनं पुत्रमन्ववरः पुत्रो जायते ॥

वरो दक्षिणा । ४ ।

दक्षिणावचनान्न स्वयंकर्तृको होमः ॥

एतेनैव चतुर्होत्रा राजानं संग्रामे संयत्ते याज-
येत् । ५ ।

एतेनैव चतुर्गृहीतेनाज्येनेत्यादिविधिना प्रवत्तयुद्धस्य राज्ञो जुहुयात् ॥

यत्तत्र विन्देरंस्ततो द्वादशशतं दक्षिणाः । ६ ।

संग्रामं जित्वा यत्तत्र धनं लभेरंस्ततो ऽपकृष्य द्वादशाधिकं शतं
दक्षिणाः ॥

पञ्चहोत्रा पशुकामं याजयेत् । ७ ।

एतेनैवेत्यनुवर्तते ॥

चतुर्गृहीतेनाज्येन । अर्धं वा पूर्वेण ग्रहेणार्धमुत्त-
रेण । चतस्रो दक्षिणा ददात्यश्वं हिरण्यं गां वास
इति । ८ ।

नैतासु चतसृषु दक्षिणासु प्रतिग्रहमन्त्राः . दर्विहोमत्वात् ॥

एतेनैव दक्षिणावर्जमामयाविनं स्वर्गकामं वा याज-
येत् । ९ ।

एतेनैव पञ्चहोत्रा यथोक्तविधिकेन ॥

मनसा स्वर्गकामस्य जुहुयात् । १० ।

मनसानुद्भूत्य जुहुयात् ॥

सप्तहोत्रा यज्ञविभ्रष्टं याजयेच्चतुर्गृहीतेनाज्येन ।
अर्धं वा पूर्वेण ग्रहेणार्धमुत्तरेण । ११ ।

यज्ञविभ्रष्टः पूर्वप्रायश्चित्ते व्याख्यातः । तत्रेष्टिपशुविभ्रष्टेष्टिरेव प्रायश्चित्तं यो यज्ञविभ्रष्टः स्यादिति . सोमविभ्रष्टस्य तु सोमः . सप्तदशेनाग्निष्टुता यज्ञविभ्रष्ट इति । अयं तु दर्विहोमत्वसामान्या-
दग्निहोत्रविभ्रष्टस्य भवति अर्धाक् चतुरहविभ्रष्टात् । ततः परं तन्तु-
मत्युक्ता . तच्चेदं तन्तुमतीविधावेव दर्शितमस्माभिः । पिण्डपिह-
यज्ञभ्रष्टे पार्वणादिपाकयज्ञभ्रष्टे चायमेव विधिर्द्रष्टव्यः ॥

यः कामयेत बहोर्भूयान्स्यामिति स दशहोतारं
प्रयुञ्जीत । यः कामयेत वीरो म आजायेतेति स
चतुर्होतारम् । यः कामयेत पशुमान्स्यामिति स पञ्च-
होतारम् । यः कामयेतर्तवो मे कल्पेरन्निति स षड्हो-
तारम् । यः कामयेत सोमपः सोमयाजी स्यामा मे
सोमपः सोमयाजी जायेतेति स सप्तहोतारम् । १२ ।

बहोर्भूयान् प्रजापत्यादिवहोर्वज्रतरः । प्रयुञ्जीत जुहुयात् . चतु-
र्गृहीतेनचतुर्गृहीतेनेति वचनात् । ऋतवो मे कल्पेरन् स्वंस्वं गुणं
पोषयन्तः शिवा गच्छन्तु । सोमयाजी जायेतेति धातुसंबन्धे प्रत्यया
इति भविष्यदर्थे भूतवत्प्रत्ययः । सोमेज्यावत्सोमपानस्यापि पुरुषार्थ-
त्वात् पृथक् सोमपवचनम् । अत एवाक्तं शास्त्रेषु . तावेवास्मै सोम-
पीथं प्रयच्छतः . सोमं पातुमर्हतीत्यादि ॥

अथैष ऋतुमुखीयः षड्होता वाग्धोतेति । तस्य
वदत्यृतुमुखः ऋतुमुखे जुहुयादिति । स सार्वकामः । १३ ।

य एष प्रायश्चित्ती वाग्धोतेति चतुसुखचतुसुखे जुहोतीत्यादि
शुद्धिकामस्यर्तुसुखेषूक्तः षड्वीता । तमधिकृत्य ब्राह्मणान्तरमविशेषेण
वदति . चतुसुखचतुसुखे जुहुयादिति . न प्रायश्चित्तिं विशिनष्टि ।
तस्मात्स विधिः सर्वकामार्थः न परं शुद्धिकामस्येत्यर्थः ॥

इति चतुर्दशी कण्डिका ।

यद्येनमार्त्विज्यादृतं सन्तं निर्हरेरन्नाग्नीध्रे जुहुयाद्-
शहोतारं चतुर्गृहीतेनाज्येन पुरस्तात्प्रत्यङ्मतिष्ठन्प्रति-
लोमं विग्राहम् । प्राणानेवास्योपदासयति ॥ यद्येनं
पुनरुपशिक्षेयुराग्नीध्र एव जुहुयाद्दशहोतारं चतुर्गृही-
तेनाज्येन पश्चात्प्राङ्गसीनेऽनुलोममविग्राहम् । प्रा-
णानेवास्मै कल्पयतीति विज्ञायते । १ ।

यद्येनं पुरुषमार्त्विज्ये वृतं सन्तमसति दोषे ततो भ्रंशयेयुर्यजमान-
किंकराः तदासौ तं जिघांसन्दशहोतारमेव जुहुयात् । उत्तमा-
दारभ्य प्रतिपदं यजुषामनुद्रवणं प्रतिलोमता । यजुषियजुष्यवसा-
यानुद्रवणं विग्राहः । उपदासः क्षणम् । पुनरार्त्विज्ये स्थापनं उप-
शिक्षणं . यथाधीतो दशहोता अनुलोममविग्राहं च भवति ॥

स यः कामयेत प्रियः स्यामिति यं वा कामयेत
प्रियः स्यादिति तस्मा एतं स्थागरमलंकारं कल्पयित्वा
दशहोतारं पुरस्ताद्वास्थाय चतुर्होतारं दक्षिणतः

पञ्चहोतारं पश्चात्पङ्क्तोतारमुत्तरतः सप्तहोतारमुप-
रिष्ठात्संभारैश्च पत्निभिश्च* सुखे ऽलङ्कृत्यास्याधं व्रजेत् ।
प्रियो हैव भवतीति विज्ञायते । २ ।

यः आत्मनः परस्य वा किञ्चित्प्रतिप्रियत्वं कामयते स तस्मै यं
प्रियं चिकीर्षति तदर्थं स्थागरं स्तगराख्येन द्रव्येण कृतं अनुलेपना-
द्यर्थमलङ्कारं पात्रे स्थापयित्वा तस्य प्रागादिषु दिक्षु तदभिमुखः
स्थितो दशहोत्रादीनुदित्वा तथा संकृतेन तेन अग्निर्यजुर्भिः सेने-
न्द्रत्येन्युवाकाभ्यां सुखे पुण्ड्रकादिरूपमलङ्कारं कृत्वास्य वशीकार्य-
स्याधं स्नानमाव्रजेत् । स्वयं वा परो वा यः प्रिय इव्यते सो
ऽलङ्कृतः . तस्य प्रिय एव भवति ॥

अथ प्रकृताप्रकृतविषयाणां चतुर्होतॄणां सामान्यस्याख्या क्रियते ॥

त इमे चतुर्होतारो यत्र होमार्थाः सग्रहाः सस्वा-
हाकारास्तत्र प्रयुज्येरन् । यत्राहोमार्था अग्रहा अस्वा-
हाकाराः । ३ ।

त इमे चतुर्होतारो यत्र कच ब्राह्मणे होमार्थाश्चोद्यन्ते . यथा
अभिचरन्दशहोतारं जुहुयात् . दर्शपूर्णमासावालभमानश्चतुर्होतार-
मित्यादौ . तत्र सग्रहाः प्रयुज्येरन् । यत्र त्वहोमार्थाः . यथा यं
ब्राह्मणं विद्यां विद्वांसं पञ्चहोत्रा पशुमुपसादयतीत्यादौ . तत्राग्रहाः
प्रयुज्यन्ते ॥ स्वाहाकारविधिनिषेधौ विस्मृत्यौ ॥

यत्र जपा याजमानाः । ४ ।

अहोमार्थेषु मध्ये यत्र जपार्थाश्चोद्यन्ते ते याजमाना भवन्ति न त्वाध्वर्यावाः . यथा चतुर्होतृव्याचक्षीत . बहिष्यवमाने दशहोतारं व्याचक्षीतेत्यादिषु । येषां तु विशिष्टकर्तृकैव चोदना ते तत्तत्कर्तृका एव भवन्ति . यथा हविर्निर्दश्यन्दशहोतारं व्याचक्षीत . सामिधे-
नीरजुवज्ज्यन्दशहोतारं व्याचक्षीतेत्यादिषु दशहोत्रादयः । व्यक्तोक्त-
श्चायमर्थः सत्याषाढेन . यथा ये जपा याजमानास्त इत्यादि ॥

तेषां ये विहारसंयुक्ता आहिताग्नेस्तान्प्रतीयात् ।
उभयोरितरान् । ५ ।

तेषां चतुर्होतृणां मध्ये ये विहारसंयुक्ता भवन्ति यथा अथैता देवानां पत्नयः . दर्शपूर्णमासावालभमानश्चतुर्होतारमित्यादिषु पत्न-
यश्चतुर्होत्रादयश्च . ते आहिताग्नेरेव भवन्ति । ये तु विहारेणा-
संयुक्ताः . यथा यः कामयेत प्रजायेयेति . यं ब्राह्मणं विद्यामित्या-
दिषु दशहोत्रादयः . ते आहिताग्नेरनाहिताग्नेश्च भवन्ति । तत्राहि-
ताग्नेराहवनीय औपासने वा होमः . अनाहिताग्नेस्त्वौपासने ॥

इति पञ्चदशी कण्डिका ।

इति पञ्चमः पटलः ॥

अग्निं नरो दीधितिभिररण्योर्हस्तच्युती जनयन्त
प्रशस्तम् । दूरेदृशं गृहपतिमथर्युम् ॥ अग्निनाग्निः स-
मिध्यते । सप्त ते अग्ने । मनो ज्योतिर्जुषताम् । त्रय-

स्त्रिंशत् ॥ यन्मे मनसश्छिद्रं यद्वाचो यच्च मे हृदः ।
 अयं देवो बृहस्पतिः सं तत्सिञ्चतु राधसा ॥ विश्वकर्मा
 हविरिदं जुषाणः संतानैर्यज्ञं समिमं तनोतु । या व्युष्टा
 उपसो याश्च निम्नुचस्ता संदधामि हविषा घृतेन ॥
 अयाश्चाग्ने ऽसि । त्वं नो अग्ने । स त्वं नो अग्ने ॥ भद्रं
 कर्णेभिः शृणुयाम देवा भद्रं पश्येमाक्षभिर्यजचाः ।
 स्थिरैरङ्गैस्तुष्टुवांसस्तनूभिर्व्यशेम देवहितं यदायुः ॥
 स्वस्ति न इन्द्रो वृद्धश्रवाः स्वस्ति नः पूषा विश्ववेदाः ।
 स्वस्ति नस्तार्क्ष्यो अरिष्टनेमिः स्वस्ति नो बृहस्पतिर्द-
 धातु ॥ पृषदश्वा मरुतः पृश्निमातरः शुभंयावानो
 विदथेषु जग्मयः* । अग्निजिह्वा मनवः सूरचक्षसो
 विश्वे नो देवा अवसा गमन्निह ॥ शतमिन्नु शरदो
 अन्ति देवा यत्रा नश्चक्रा जरसं तनूनाम् । पुत्रासो
 यत्र पितरो भवन्ति मा नो मध्या रीरिषतायुर्गन्तोः ॥
 प्रेङ्गो अग्ने दीदिहीत्येषा । १ ।

इति षोडशी कण्डिका ।

श्रुत्कर्णाय कवये वेद्याय नमोभिर्नाकमुपयामि

* Corrected according to Rigveda 1.89.7 ; all MSS. read जग्मवः.

शंसन् । यतो भयमभयं तत्कृधी नो ऽग्ने देवानामव
हेड इयत्स्व ॥ अग्निं वो देवमग्निभिः सजोषा यजिष्ठं
दूतमध्वरे कृणुध्वम् । यो मर्त्येषु निधुविर्हतावा तपु-
र्मूर्धा घृतान्नः पावकः ॥ घृतप्रतीको घृतपृष्ठो अग्निर्घृतैः
समिद्धो घृतमस्यान्नम् । घृतप्रुषस्त्वा सरितो वहन्ति
घृतं पिबन् यजताद्देव देवान् ॥ आयुर्दा अग्ने । इमो अग्ने ।
सप्त ते अग्ने । मनो ज्योतिर्जुषताम् । त्रयस्त्रिंशत् ।
यन्मे मनसः । विश्वकर्मा । अग्निं युनजिम । इन्धा-
नास्त्वा ॥ अग्निर्न ईडित ईडितव्यैर्देवैः पार्थिवैः पातु ।
वायुर्न ईडित ईडितव्यैर्देवैरान्तरिक्षैः पातु । सूर्यो न
ईडित ईडितव्यैर्देवैर्दिव्यैः पातु । विष्णुर्न ईडित ईडि-
तव्यैर्देवैर्दिश्यैः पातु । अग्निर्यजुर्भिः पूषा स्वगाकारैस्त
इमं यज्ञमवन्तु ते मामवन्त्वनु व आरभे ऽनु मारमध्वं
स्वाहेत्येतैस्त्रिभिरनुवाकैरविज्ञातप्रायश्चित्ते सोमे त्रय-
स्त्रिंशतमाहुतीर्जुहोति । १ ।

अथ सोमप्रायश्चित्तान्युच्यन्ते । तत्राश्रुतानि विशेषप्रायश्चित्तानि यत्र
दोषाणां सो ऽविज्ञातप्रायश्चित्तः सोमः । एतदुक्तं भवति । पुरुष-
प्रमादालस्यादिभिस्तत्र प्रायशो भवन्त्येवान्येऽन्ये दोषाः । न च ते
सर्वे श्रुतप्रायश्चित्तविशेषा एव भवन्ति । विचित्रत्वात्तेषां । तस्माद-
दृष्टदोषविघातार्था एता आहुतीर्जुहोतीति ॥ तत्र अग्निर्न ईडित

इत्यादीनां त इमं यज्ञमित्यादिरनुषङ्गः । यथा पार्थिवैः पातु त
इमं यज्ञमित्यादि . तथा अग्निर्द्युभिरस इमं . पूषा स्वगाकारैस्त
इममिति च ॥

चयस्त्रिंशतं चाग्नीध्रे यज्ञतनूः । २ ।

नात्र पूर्वपूर्वानुद्रवणं . अवचनात् ॥

पृथिवि भूवरि सिनीवाल्परन्ध्र* आचित्ते मनस्ते
भुवो विवस्त इति वसतीवरीषु सवनीयासु वा वि-
षिक्तासु सप्ताहुतीर्हुत्वा । ३ ।

इति सप्तदशी कण्डिका ।

य ऊर्मिर्हविष्य इन्द्रियावान्मदिन्तमस्तं व ऋध्या-
सम् । सोमस्याज्यमसि हविषो हविर्ज्योतिषां ज्योतिः ।
विश्वेषां वो देवानां देवताभिर्गृह्णामीत्यभिमन्त्य सं वः
सिञ्चन्तु महतः समिन्द्रः सं बृहस्पतिः । सं वो ऽय-
मग्निः सिञ्चत्वायुषा च धनेन च । सर्वमायुर्दधातु मे ।
मान्दा वाशाः । आपो भद्राः । आदित्यश्यामि । आपो
हि ष्ठा मयोभुव इत्येताभिः सप्तभिः संसिञ्चेदभि वा
मन्त्रयेत । १ ।

प्रतिपदमेकैकाङ्गतिः । भुवो विवस्व इति सप्तमी । सवनीयासु
एकधनासु । विषिक्तासु स्कन्नासु ॥ संसिञ्चेत् ता एव पुनराददीत ।
यदा त्वादानायोग्यास्तदाभिमन्त्रयेत् ॥

यदि प्रातःसवने प्राग्घोमात्सोममतिरिक्तं पश्येत्
चमसेषभ्युन्नयेदुपजुहुयाद्वा । २ ।

प्रातःसवने ऽन्तिमस्य चमसगणस्य प्राग्घोमाद्यदि कलशादिषु पश्ये-
दतिरिक्तं चमसेष्वानयेत् उपजुहुयाद्वा परित्स्वादिना अर्वागनुवष-
ङ्कारात् । उपहोमास्तु परतो होमादर्शने ऽपि यावदनुवषङ्कारं
लभ्यन्ते . उपहोमकालानत्ययात् । प्राग्घोमादिति चानुवषङ्कारहोमो
ऽभिप्रेतः ॥

हुते दृष्ट्वा स्तुतशस्त्रवन्तं कुर्यात् । ३ ।

निर्वृत्ते सानुवषङ्कारहोमे दृष्ट्वा ततः स्तुतशस्त्रवन्तं सोमं कुर्यात् ॥

होतृचमसमुत्थांश्चमसानुन्नीय बृहतः स्तोत्रमुपाक-
रोति । ४ ।

अतिरिक्तादेवोपस्तरणं चमसानाम् । अत्र चमसानुन्नीयेति वचनात्
चमसगणाय पर्याप्तसोमातिरेक एवातिरिक्तविधिः . अन्यथा अग्निं
नरादिविधिरेवेति सिद्धं भवति । केचित्त्वाङ्गतिमात्रातिरेके ऽप्येकध-
नाभिर्वर्धयित्वातिरिक्तविधिं कुर्वन्ति ॥

गौर्धयति मरुतामिति धयद्वतोषु स्तुवोरन् । ५ ।

पञ्चमो ऽत्र सोमभाग इति ब्रह्मत्वविधावेव दर्शितम् ॥

अस्ति सोमो अयं सुत इति वैतासु बृहता गौरि-
वीतेन वा स्तुवीरन् । ६ ।

एतासु वा स्तुवीरन् . नेतरयोरन्यतरेण साक्षा ॥

ऐन्द्रावैष्णवं होतानुशंसति । ७ ।

गतः ॥

इन्द्राविष्णुभ्यां पीतस्येति भक्षमन्त्रं नमति । ८ ।

यथादेवतपन्न एवं संनामः ॥

यदि माध्यंदिन एतदेव । ९ ।

यदि माध्यंदिने ऽतिरिक्तं पश्येदेतदेव प्रायश्चित्तम् ॥

स्तोत्रे विकारः । बण्महँ असि सूर्येति सौरीषु
बृहता गौरिवीतेन वा स्तुवीरन् । १० ।

मतः ॥

तथैव होतानुशंसति । तथा भक्षमन्त्रः । ११ ।

तथैन्द्रावैष्णवमेव शंसति . न तु स्तुतानुसारेण सौरमिति भावः ॥

यदि तृतीयसवने ऽतिरिच्येतोक्त्यं कुर्वीत । १२ ।

तृतीयसवने ऽपि प्राग्घोमादृष्ट्वा स एवाभ्युन्नयनविधिर्यहोमो वा ।
ऊते तु दृष्ट्वा अग्निष्टोमश्चेत्कतुस्तमुक्थ्यं कुर्वीत । तत्रातिरिक्तं रस-

तथैव होतानुशंसति । तथा भक्षमन्त्रः । १५ ।

तथैवानुशंसति ऐन्द्रवैष्णवमेवानुशंसति यथा सवनान्तरे ॥

इत्यष्टादशी कण्डिका ।

इति षष्ठः पटलः ॥

The commentary to the following paṭala, comprising the kaṇḍikās 19, 20, 21 and 22, is unfortunately lost; at least, all my MSS. have a lacuna here, and, in most of them, the reader's attention is directed to it by some special remark, such as जुडितं पटलपत्रं (b) or सप्रसः पटलजुडितः (c) or पटलं जुडितं (ik). I regret exceedingly not to be able to insert here Dhūrtasvāmin's commentary to the four kaṇḍikās in question, because the MS. of this comment the use of which I owe to the invaluable kindness of the late Dr. Burnell,—and which, I may add, is the most extensive MS. of Dhūrtasvāmin's work hitherto discovered, but still breaking off at the 7th kaṇḍikā of pras'na XVIII—lacks pras'na XIV altogether.

यदि सोमौ संसुतौ स्यातामादितश्चतुर्भिः संभार-
यजुर्भिर्हुत्वा महारात्रे प्रातरनुवाकमुपाहृत्यान्वारब्धे
यजमाने जुहोति संवेशायोपवेशाय गायत्रियास्त्रिष्टु-
भो जगत्या अनुष्टुभः पङ्क्त्या अभिभूत्यै स्वाहेति । १ ।
एवं सवनादौ सवनादावुत्तरैरुत्तरैश्चतुर्भिः संभारय-
जुर्भिश्छन्दसा चोत्तरेणोत्तरेणा पाङ्क्तात् । २ । पञ्च-
सवनो यज्ञः । चीणि सवनान्यवभृथो ऽनूबन्धेति ।

पञ्च समिद्धे ऽग्नौ ह्वयन्ते प्राणापानौ मृत्योर्मा पातं
 प्राणापानौ मा मा हासिष्टमिति । ३ । पुरस्तात्पाशु-
 कात्स्विष्टद्वतो ऽध्वर्युर्जपत्येतिवन्ति प्रेतिवन्ति वाज्या-
 नि । ४ । मरुत्वतीर्षण्वतीर्वा प्रतिपदः । ५ । अभीवर्तो
 ब्रह्मसाम । ६ । उभे बृहद्रथंतरे भवतः । ७ । यद्यग्निष्टोमः
 सोमः परस्तात्स्यादुक्थं कुर्वीत । यद्युक्थः षोड-
 शिनम् । यदि षोडश्यतिराचम् । यद्यतिरात्रो द्विरा-
 चम् । यदि द्विराचस्तिराचम् । यदि चिराच एकस्तो-
 चमेव । ८ । अभिजित्कार्यो ऽभिजित्यै । विश्वजित्कार्यो
 विश्वजित्यै । सर्वपृष्ठः सर्वस्तोमो ऽतिरात्रो भवति
 सर्वस्यायै सर्वस्यावरुद्धा इति विज्ञायते । ९ । सजनीयं
 शस्यं विहव्यं शस्यमगस्त्यस्य कयाशुभीयं निष्केवल्यम् ।
 तानि शंसेत् । १० । सजनीयं प्रातःसवनिके वैश्वदेवे
 ऽनुप्रोहेत् । विहव्यं माध्यंदिनीये मरुत्वतीये । अ-
 गस्त्यस्य कयाशुभीयं निष्केवल्यं तार्तीयसवनिके वैश्व-
 देवे ऽनुप्रोहेत् । ११ ।

इत्येकोनविंशी कण्डिका ।

तत्रेमाः सामचोदना भवन्ति । तैरश्रवसं कार्यम् ।
 वसिष्ठस्य निहवः कार्यः । अभीवर्तं ब्रह्मसाम कुरु-

तात् । उभे वृहद्रथंतरे कुरुतात् । अभिजितं विश्व-
जितं वा यज्ञक्रतुं कुरुतात् । क्रोशानुक्रोशे कुरुता-
दिति । १ । पुरस्तात्प्रातःसवनात्संप्रेष्यति । २ । पूर्वः
संस्थाप्यः । अत्यभिषुत्यं वा । दक्षिणाभिर्वा वर्षीयांसं
यज्ञक्रतुं कुर्वीत । ३ । यावद्रथाह्नमन्तरा गिरिर्गिरि-
भिर्वा नदी व्यवेयात्यर्वतान्तरये वा नानाराज्ययोर्वा
संसवो नाविद्विषाणयोः संसवो विद्यत इति कङ्कति-
ब्राह्मणं भवति । ४ । यच्च दीक्षितानामुपतापः स्याद्य-
जमानायतने शयीत । ५ । तं परिगृह्णामीधं नयेत् । ६ ।
परीमं परि ते ब्रह्मणे ददामि ब्रह्म परिददातु देव-
ताभ्यः । वषट्कारत्वा भिषज्यतु सह विश्वैर्देवैः ।
वसव एतद्वः प्रातःसवनं रुद्रा एतद्वो माध्यंदिनं सवनं
विश्वे देवा एतद्वस्तृतीयसवनम् । तद्रक्ष्वं तद्विषज्यत
तद्गोपायत तद्वो मा विगादिति सर्वचानुषजति । ७ ।
आग्नीध्रीयमुपसमाधाय संपरिस्तीर्य ब्राह्मणं दक्षिण-
तो दर्भेषु निषाद्योत्तरत उदपाचमुपनिधाय तस्मि-
न्नेकविंशतिं* यवान्दर्भपुञ्जीलांश्चावधाय जीवा नाम
स्थ ता इमं जीवयत जीविका नाम स्थ ता इमं

* Corrected according to *Ās'valâyana's S'rauta Sûtra* 6. 9. 1; all my MSS. have एकविंशति.

जीवयत संजीविका नाम स्थ ता इमं संजीवयतेति
प्रतिब्रूयात् । ८ ।

इति विंशी कण्डिका ।

या जाता ओषधय इत्योषधिसूक्तेनैनमेताभिर-
द्विरभिषिञ्चति । १ । आपः प्रजापतेः प्राणा यज्ञस्य
भेषजमिति चैनमाचमयन्ति । २ । अथैनमभिमृ-
शन्ति । ३ । उपांश्चन्तर्यामौ ते प्राणापानौ पातामुपां-
शुसवनस्ते व्यानं पातु वाचं त रेन्द्रवायवः पातु दक्ष
क्रतू ते मैत्रावरुणः पातु चक्षुषी ते शुक्रामन्यिनौ
पातां श्रोत्रं त आश्विनः पात्वात्मानं त आग्रयणः
पात्वङ्गानि त उक्थः पात्वायुष्टे ध्रुवः पात्वसावसा-
विति सर्वचानुषजति । ४ । अथात्मानं प्रत्यभिमृशत्यु-
पांश्चन्तर्यामौ मे प्राणापानौ पातामिति । ५ । एवं
क्रामत्या ध्रुवात् । ६ । पुष्टिपतये पुष्टिश्चक्षुषे चक्षुः
प्राणाय प्राणमात्मन आत्मानं वाचे वाचमस्मै पुन-
र्धेहि स्वाहेत्याहुतिं हुत्वा पूर्ववदभिमर्शः । ७ । यदि
म्रियेत प्रागवभृथादग्न्यवभृथं कुर्वीरन् । ८ । अवभृथं
वा गमयित्वा प्रोक्ष्यैनमभ्युदाहृत्य स्वैरग्निभिर्यथाश्लोकं

दहेयुः । ९ । एतावदेकाहे । १० । अहर्गणेषाहर दहे-
त्युक्ता दक्षिणाग्नेरग्निमाहृत्य निर्मन्थ्येन वा दग्ध्वा
दक्षिणेन मार्जालीये मृतस्य दहनम् । ११ । तूष्णीं
तदहः परिसमाप्य पत्नीसंयाजान्ते कुम्भे ऽस्थीनि
संभृत्य मार्जालीये निदधाति । १२ । उद्गातारस्ति-
सृभिः सर्पराज्ञीभिरप्रतिहृताभिः स्तुवीरन् । १३ ।

इत्येकविंशौ कण्डिका ।

ऋत्विजो होतृप्रथमाः प्राचीनावीतिनो यामी-
रनुब्रुवन्तः सर्पराज्ञीनां कीर्तयन्तो दक्षिणान्केशपक्षा-
नुद्वथ्य सव्यान्प्रसस्य दक्षिणानूरूनाघ्नानाः सिग्भिर-
भिधून्वन्तस्त्रिः प्रसव्यं परियन्त्यप नः शोशुचदधमि-
ति । १ । सव्यानुद्वथ्य दक्षिणान्प्रसस्य सव्यानूरूना-
घ्नाना अनभिधून्वन्तस्त्रिः प्रतिपरियन्त्यप नः शोशुच-
दधमिति । २ । ते यदोदञ्चः संपद्यन्ते ऽयैभ्यो ऽध्वर्यु-
र्दक्षिणतो ऽश्मानं परिधिं दधातीमं जीवेभ्यः परिधिं
दधामि मा नो नु गादपरो अर्धमेतम् । शतं जीवन्तु
शरदः पुरुचीस्तिरो मृत्युं दधहे पर्वतेनेति । ३ । अ-
ग्निष्टोमः सोम ऐन्द्रवायवाग्रा मैत्रावरुणाग्रा वा* । ४ ।

* C adds ग्रहाः here which is to be supplied per se.

यामीभिः स्तुवते । ५ । स्तोत्रेस्तोत्रे ऽस्थिकुम्भमुपनि-
 दधाति । ६ । मार्जालीये भक्षान्नियन्ते । ७ । अन्न
 आयूंषि पवस इति प्रतिपदं कुर्वीरन् । ८ । रथंतरसा-
 मैषां सोमः स्यात् । ९ । आयुरेवात्मन्दधते ऽथो
 पाज्ञानमेव विजहते यन्तीति विज्ञायते । १० । यद्यु
 वै नाथवान्स्याद्गन्ध्वैनं कृष्णाजिने ऽस्थीन्युपनह्य नि-
 धाय यो ऽस्य स्त्रो नेदिष्ठी स्यात्तत्स्थाने तं दीक्षयित्वा
 तेन सह यजमाना आसीरन् । ११ । संवत्सरे ऽस्थीनि
 याजयेयुः । १२ । व्यापातादित्याश्मरथ्यः । ओदवसा-
 नीयादित्यालेखनः । १३ । अग्निष्टोमः सोम इत्येत-
 दादि । १४ । पूर्ववद्वादशं शतं दक्षिणाः । १५ ।

इति द्वाविंशी कण्डिका ।

इति सप्तमः पटलः ॥

यदि सत्त्वायागूर्य न यजेत विश्वजितातिराक्षेण
 सर्वपृष्ठेन सर्वस्तोमेन सर्ववेदसदक्षिणेन यजेत । १ ।

आगोरणं मनसा संकल्पः . वाचा चेत्यपरं . यो यज्य इत्युक्ता न
 यजत इति लिङ्गात् ॥

चैधातवीयामेके सहस्रदक्षिणां समामनन्ति । २ ।

यात्र यो यक्ष्य इत्युक्तेति विधिप्राप्ता त्रैधातवीया सा सहस्र-
दक्षिणा कार्या ॥

सन्ने दीक्षित्वा यदि साम्युत्तिष्ठासेत्सोममपभज्य
विश्वजितातिरात्रेण पूर्ववद्यजेत । ३ ।

यः सन्ने दीक्षित्वा रोगादिना निमित्तेन मध्य एवात्यातुमिच्छेत्स
सोमस्य स्वांशं गृहीत्वा स्वाग्नींश्च समारोप्य गत्वा कृतान्तादेव
प्रक्रम्य विश्वजिद्विधिना क्रतुः समापनीयः । पूर्ववदिति सर्वपृष्ठ-
त्वाद्यतिदेशः । न चास्य सप्तदशो ऽग्निष्टुङ्गवति . अत एव विधे-
रयज्ञविभेषात् ॥

यदि दीक्षासूत्तिष्ठासेदवलिख्योखायास्तैरन्यां मृदं
संसृज्योखां कारयेत् । ४ ।

दीक्षासूत्तिष्ठेत् सत्तोखायाः पांसूनपादाय तैरन्यां मृदं संसृज्य
तृष्णीमुखां कृत्वा तस्यामुख्यमुत्पादयेत् ॥

अवलिख्य पशुशिरसां तृष्णीकेषाश्शेषयेत् । ५ ।

तथा पञ्चपशुशिरोभ्यो लेभानपादाय लौकिकेषु पशुशिरःस्वास्त्यि
मृदा प्रलिष्य निदधाति ॥

यद्युपसत्सु या चिता चितिः स्यान्न तामावर्त-
येत् । ६ ।

अथ यद्युपसत्सूत्तिष्ठासेत्तदा सन्ने या चितिश्चिता स्यान्न तां पुनः
कुर्वीत . पूर्वचित्तैवाद्दृष्टोपकारसिद्धेरिति भावः ॥

तूष्णीकामावर्तयेत् । ७ ।

अथवा तामपि मन्त्रवर्जमावर्तयेत् । जानुद्वयं चिन्वीतेति दृष्टार्थत्वात्
चितेरावृत्तिः । मन्त्रास्तु सकृद्व्युक्ता एवादृष्टमुपकारं कुर्युरिति
भावः ॥

मन्त्रवतीमित्यपरम् । ८ ।

चितेः समन्वाया एव क्रवङ्गत्वात् चित्यावृत्तौ चित्यङ्गमन्त्राना-
वृत्त्ययोगादिति भावः ॥

चिते ऽग्नावृत्तिष्ठतो नाग्निचित्या विद्यते । तूष्णीं
वाग्निं चिन्वीत । मन्त्रवन्तमित्यपरम् । ९ ।

पूर्वैर्वाख्यातः ॥

प्रणीते ऽग्नौ तूष्णीमन्यं प्रणयेत् । मन्त्रवन्तमित्य-
परम् । १० ।

प्रणीते ऽग्नावृत्तिष्ठत इत्यनुषङ्गः । शेषं पूर्ववत् ॥

करणेभ्यो ऽपाददीत महावेदेरुत्तरवेदेर्धिष्णयोपर-
वखरसदोहविधानेभ्य इति । तानीतरेष्वप्यर्जयेत् । ११ ।

अयमर्थः । महावेद्यादिष्वङ्गेषु कृतेषूत्तिष्ठतो नैतानि पुनः कुर्यात् ।
किं तु तेभ्य एव करणापरपर्यायेभ्यो यज्ञसाधनेभ्यः किञ्चिन्किञ्चि-
होष्टाद्यपाददीत . तानि चेतरेषु स्त्रीयेषु करणेषु तूष्णीमेवापि-
सृजेदिति ॥

यदि सर्वे रात्रिपर्यायैरस्तुतमभिव्युच्छेत्पङ्क्तिभिरे-
न्द्रावैष्णवीभिर्होत्रे स्तुयुः । तिसृभिस्तिसृभिरित-
रेभ्यः । १२ ।

अतिरात्रे त्रयो रात्रिपर्यायास्तुतमभिव्युच्छेत्पङ्क्तिभिरेन्द्रावैष्णवीभिर्होत्रे स्तुयुः । तिसृभिस्तिसृभिरितरेभ्यः । १२ ।

यदि द्वाभ्यां होत्रे मैत्रावरुणाय च पूर्वस्मिन्पर्याये
स्तुयुः । ब्राह्मणाच्छंसिने ऽच्छावाकाय चोत्तरस्मिन्
। १३ ।

यदि द्वाभ्यां पर्यायाभ्यामस्तुते प्रथममात्रेण स्तुते व्युच्छेत्तदा मध्य-
मपर्याये होत्रमैत्रावरुणार्थे द्वे एव स्तोत्रे स्तुयुः । ब्राह्मणाच्छंसिने ऽच्छावा-
कार्थे तु लुप्येते । एतदेव विपरीतमुत्तरपर्याये । मध्यमोत्तमयोः
पर्याययोरितरेतरापेक्षायां पूर्वोत्तरत्वं वेदितव्यम् ॥

यद्येकेन पञ्चदशभिर्होत्रे स्तुयुः । पञ्चभिःपञ्चभि-
रितरेभ्यः । १४ ।

यद्येकेन पर्यायेणास्तुते व्युच्छेत्तदा होतुः स्तोत्रं यथाप्रकृत्येव पञ्च-
दशभिः स्तुयुः । इतराणि पञ्चभिः । अत्रेयं मीमांसा । किमयमभि-
व्युष्टिशङ्कायामेव विधिरुताभिव्युष्टौ सत्यामिति । शङ्कायामिति
ब्रूयात् । कुतः । ब्राह्मणेष्वभिव्युच्छेदित्येवाज्ञानात् । नियतपरिमाण-

भूतासु स्तोमवचनानुपपत्तेः । नहि नियतकालपरिमाणा सर्व-
त्राभिव्युष्टिर्येन तत्परिमिताः स्तोमा नियम्येरन् । अतः सत्यामभि-
व्युष्टौ नैमित्तिको ह्रासः . न त्वनभिव्युष्ट्यर्थ इति सांप्रतम् ॥ तदुक्त-
लुपग्रन्थकारेण . अभिव्युष्टेर्दित्येव श्राव्यायनिब्राह्मणं भवति । तथा
भाल्लविनां तथा कालविनां तथा तैत्तिरीयाणां तथा सर्वेषां विभ-
क्त्युपनिपात एव स स्यात् । अद्यापि चेदनभिविवासार्यो ऽभिव्युष्ट-
परिमितस्तोमो ऽभिव्युष्टः . यथा नाभिविवसेत्* तथा सुवीरन्नि-
त्येवाभिव्युष्टः । न च्छनभिविवासार्यं परिमाणमुपपद्यते । तेन तु
परिमाणग्रहणेन जानीमः . अभिव्युष्ट्या संयुक्त एवायं कल्पो
भवतीति ॥

अग्ने विवस्वदुषस इत्याश्विनस्य प्रतिपदं दध्यात्
। १५ ।

त्रिव्युक्तेषु निमित्तेष्वेवैव प्रतिपत् ॥

इति त्रयोविंशी कण्डिका ।

यस्याश्विने शस्यमाने सूर्यो नाविर्भवति सौर्यं बहु-
रूपमालभेत । १ ।

यदा सूर्यो न प्रकाशते मेघादिक्लेशः तदा संधिचमसेषु भक्षितेषु
नानावर्णश्लाग आलभ्यते . प्रसज्यते च तत्र सवनौयतन्त्रम् ॥

* Thus all MSS., except h which has नाभिविवसे.

सवा अपि दशतयीरनुब्रूयात् । २ ।

दश मण्डलान्यवयवा अस्या इति दशतयी चक्षुर्महिता . तस्या
चक्षो दशतयीर्दशतयीरित्याहानतिभेदात् । ता वङ्गीरयनुब्रूयादा
यावत्सूर्यः प्रकाशते ॥

येषां दीक्षितानामाहवनीय उद्वायेदामीध्रादुद्ध-
रेत् । यदामीध्रो गार्हपत्यात् । यद्गार्हपत्यो ऽत एव
पुनर्मन्येत् । ३ ।

दीक्षितानामिति जात्याख्यायामिति वज्रवचनं . न तु सत्त्वार्थम् ।
श्रौत्तरवेदिकस्याग्नीध्रीयो ऽग्निर्योनिः . तस्यापि शालामुखीयः . तस्य
त्ववक्ष्याणमन्यनम् । प्राक्काग्नीध्रप्रणयनादौत्तरवेदिकस्यान्वाहितविधिना
प्रणयनं शालामुखीयात् . तस्य तु तेनैव विधिना मन्यनं . प्रक्षौ-
त्तरवेदिकप्रणयनात्तेनैव विधिनास्य प्रणयनं प्राजहितात् । प्राज-
हितदक्षिणाग्निसम्भावसंस्थानां तु यथाप्रकृत्यन्वाहितविधिरेव सर्वत्र ॥

यस्माद्दारोरुद्वायेत्तस्यारणी कुर्यात् । ४ ।

अत एव पुनर्मन्येदित्युक्तम् । तत्र यद्दारुगतो ऽग्निरन्ततो ऽनुगच्छेत्त-
च्छित्त्वारणी परिकल्प्य मन्येत् ॥

क्रमुक उपज्वलनः । ५ ।

धनुरादिनिर्लेखनप्रभवाः शकलाः क्रमुकः तत्रेन्धनार्थं भवति ॥

महर्त्विग्यश्चतुरो वरान्दद्यात् । ६ ।

मुख्याश्चत्वारो महर्त्विजः ॥

यस्य सोम उपदस्येत्सुवर्णं हिरण्यं द्वेधा विच्छि-
द्यार्धमन्तर्धायजीषेण सहाभिषुणुयात् । अर्धमभ्युन्नायं
ग्रहैः प्रचरेयुः । ७ ।

यदाग्रयणे कलशे वानुपदस्तः सोमस्तदा तत एवेतरेषामुत्पत्तिं
वक्ष्यति । अतः सर्वसोमशोषणे ऽयं विधिः । रजतहिरण्यव्यावृत्तै
सुवर्णं हिरण्यमिति परिमाणार्थो ऽत्र सुवर्णशब्द इति केचित् ।
अभ्युन्नायमिति ऊताङ्गहादुद्धृत्य होद्यमाणग्रहमभितो नीत्वानीत्वे-
त्यर्थः ॥

महर्त्विग्भ्यश्चतुरो वरान्दद्यात् । ८ ।

गतः ॥

यस्याक्रीतं सोममपहरेयुः क्रीणीयादेव । ९ ।

प्राक्प्रादापहरणे पुनराहृत्य क्रय एव कार्यः नान्यत्प्रायश्चित्तमित्यर्थः ॥

यदि क्रीतं यो नेदिष्ठी स्यात्तत आहृत्याभिषुणु-
यात् । १० ।

क्रीतस्यापहरणे यो नेदिष्ठी नेदिष्ठः सोमः मंनिष्ठाष्टदेश इति यावत् ।
ततो यावदर्घ्यमाहृत्य तमेवाभिषुणुयादित्यर्थः ॥

सोमाहाराय सोमविक्रयिणे वा यथाश्रद्धं दद्यात्
। ११ ।

य इदानीं सोमस्य हर्ता यो वा पूर्वः सोमविक्रयी तयोरन्यतरस्यै
यथाश्रद्धं दद्यात् ॥

सोमाभावे पूतीकानभिषुणुयात् । पूतीकाभाव
आदारान्फाल्गुनानि च यानि श्वेततूळानि स्युः ।
तदभावे याः काश्रौषधीः क्षीरिणीररुणदूर्वाः कुशान्वा
हरितानिति वाजसनेयकम् । १२ ।

पूतीकादय ओषधिविशेषाः . फाल्गुनानि तृणविशेषाः । तेष्वादाराः
फाल्गुनानि च समुच्चीयन्ते । तत्रादारादयो ऽपि सोमस्यैव प्रति-
निधयः . न पूतीकादेः . सोमस्याङ्गत्वात् । तेन सर्वेषां तद्वर्नतच्छब्दौ
भवतः ॥

अप्यन्ततो ब्रीहियवान् । १३ ।

हरितानित्येव । सर्वालाभे ऽपि हरितान्ब्रीहिसामान्यवस्त्वान्वाभिषुणु-
यात् . न त्वसमाप्य विरसेदित्यर्थः ॥

प्रतिधुषा प्रातःसवने सर्वान्सोमाञ्छ्रोणीयात् । शृ-
तेन माध्यन्दिने सवने । दध्ना तृतीयसवने नीतमिश्रेण
वा । १४ ।

सर्वेष्वप्येतेषु प्रतिनिधिकल्पेषु प्रतिधुर्गादिभिः सर्वसोमानां अयणं
स्यात् । समुच्चीयते च तत्तत्प्राकृतैः अयणैर्मैत्रावरुणादीनाम् ।
प्रतिधुग् अशृतं दुग्धमात्रं पयः । तथा च भारद्वाजः . प्रतिधुगिति

दुग्धमात्रं स्यादिति । नीतमिति नवनीतं . तन्निश्चेण केवलेन वा
दध्ना अयणम् ॥

अथैकेषाम् । प्रतिधुक्च प्रातःसवने पूतीकाश्च ।
शृतं च माध्यादिने सवने पूतीकाश्च । दधि च तृतीय-
सवने पूतीकाश्चेति । १५ ।

प्रतिधुगादयः पूतीकाश्च सहाभिषूयन्ते . न तु अयणं प्रतिधुगादि-
भिरित्यर्थः ॥

अग्निष्टोमः सोमः स्याद्रथंतरसामा । १६ ।

आरभ्यः क्रतुरग्निष्टोमान्त एव कार्यो रथंतरसामा च यद्यपि संस्था-
न्तरं सामान्तरं वाभिहितमासीत् ॥

य एवर्त्विजो वृताः स्युस्त एनं याजयेयुः । १७ ।

प्रतिनिधिना प्रवृत्तस्य क्रतोः कर्मान्तरत्वभ्रमादृत्विगन्तरपरिग्रह-
निरासार्थो ऽयं नियमः ॥

एकां गां दक्षिणां दद्यात्तभ्य एव । १८ ।

यद्यपि पुनरिज्यायां तेभ्यो दास्यन्ते दक्षिणास्तथापि तेभ्य एवेत्यर्थः ।
एवं च पुनरिज्यायामपि त एवर्त्विज इति सिद्धं भवति ॥

पुनः सोमं क्रीणीयात् । १९ ।

ब्राह्मणवाक्यमेतत्पुनरिज्याविधानार्थं व्याख्यातुमुदाह्रियते । तत्र च

क्रीणीयादिति लिङ्गेन पुनरिज्यानुमीयते । वाक्यशेषश्च भवति ।
यज्ञेनैव तद्यज्ञमिच्छतीति । अत्रैवमुच्यतां तर्हि . कियदन्तः पूर्वक्रतुः
कियदादिश्रोत्तरः कश्च तस्य कालः का वा संस्थेति । तदे-
तत्सर्वमाह ॥

**अवभृथादुदेत्य पुरस्ताद्वादश्यास्तस्मा एव क्रतवे
पुनर्दीक्षेत । २० ।**

अवभृथान्तस्तावत्पूर्वः क्रतुः . दीक्षणीयादिश्रोत्तरः । दीक्षायाश्च पूर्व-
सुत्याप्रभृत्यर्वाग्वाद्दशरात्रात्कालः । तस्मा एव च क्रतवे दीक्षेत
यत्संस्थः प्रागारब्ध इत्यर्थः । आश्वलायनस्तु अत्र पूर्वमपि क्रतुमुद-
वसानीयान्तमुक्तवान् . यथा यज्ञं संस्थाप्योदवसाय पुनर्यजेतेति ।
विकल्पं त्वाह कात्यायनः . यथा समाप्य पुनर्यज्ञो ऽवभृथान्तो
वेति ॥

तत्र तद्दद्याद्यत्पूर्वस्मिन्दास्यन्स्यात् । २१ ।

तामेव दक्षिणां दद्यात् यां पूर्वस्मिन्क्रतौ दास्यन्स्यात् । दक्षिणो-
त्कर्षवचनसामर्थ्यात् प्राग्दक्षिणाभ्यो ऽपहार एवायं विधिः । दत्तासु
दक्षिणासु रसस्यर्जीषस्य वापहारे ऽपि समाप्तिरेव प्रतिनिधिना ।
तथा प्रवृत्तद्रव्यलाभे नायं विधिः सर्वत्र । तथा चाश्वलायनः .
शोमाधिगमे प्रहृत्येति एवं च पूतीकानेव क्रीतवतस्तदपहारे पुन-
स्तानेव लभमानस्य नायं विधिर्भवति । तथा सर्वापहार एवायं
विधिः . असर्वापहारे त्वतिशिष्टमन्येन वर्धयित्वाभिषुणुयुः । सर्वः
क्रीतापहारविधिः क्रीतनाशदोषयोरपि दर्शनार्थः . तुल्यन्यायत्वात् ,

अभिदग्धे तु तत्प्रायश्चित्तं यदपहृत इति लिङ्गाच्च । तथा क्रीते
राजनि नष्टे दग्धे वेत्याश्वलायनः ॥

इति चतुर्विंशी कण्डिका ।

यदि सदोहविधानान्यभिदह्योरन्यहानध्वर्युः स्या-
शयेत् । स्तोत्राण्युज्ञाता । शस्त्राणि होता । १ ।

ग्रहान्गृहीतान्गृहीतान् ऊतान्होष्यमाणंश्चाध्वर्युः स्याशयेत् । बुध्ये-
तेत्यर्थः ॥

अनभिदग्धे सोमे पार्श्वतो देवयजनमध्यवसाय
कृतान्तादेव प्रक्रामेयुः । २ ।

देवयजनाध्यवसाने वेदिकरणादीनि त्वष्णीं क्रियन्ते मन्त्रेण वा
प्रागुक्तन्यायात् । तथा अनावृता क्रियेरन् आवृता वेत्याश्वलायनः ।
कृतान्तादिति यावत्कर्म कृतं ततः परं तन्त्रमित्यर्थः । प्राग्वंशादि-
मण्डपदाहे तु न देवयजनान्तरं गम्यते ॥

अभिदग्धे तु तत्प्रायश्चित्तं यदपहृते । ३ ।

अभिदग्धे तु सोमे यदपहृतप्रायश्चित्तं यो नेदिष्ठी स्यादित्यादि
तदेव भवति ॥

गोः स्थाने पञ्च गा दद्यात् । पञ्च वा वरान् । ४ ।

गोरिति पदच्छेदः । या तत्रोक्ता गौः एकां गां दक्षिणां दद्यादिति
तस्याः स्थाने तत्र पञ्च दद्यात् । अनडुहो ऽपि प्राप्यर्थं वरवचनम् ।
प्रवृत्तद्रव्यस्य लाभे तत्रापि प्रकृत्या समाप्तिर्द्रष्टव्या ॥

यदि प्रातःसवने ग्रावाणं नाधिगच्छेत्पलाशदण्ड-
माहृत्य तेनैवाभिषुण्णयात् । एतदेवास्य प्रायश्चित्तं भव-
तीति विज्ञायते । ५ ।

यावन्तो नष्टस्थानधिगमे ऽयं विधिः . एतदेव प्रायश्चित्तमिति
वचनात् ॥

यदि माध्यंदिने यदि तृतीयसवन एतदेव । ६ ।

गतः ॥

यदि प्रातःसवने ग्रावा शीर्येत पुरस्ताद्विष्यवमा-
नाद्युतानस्य मारुतस्य ब्रह्मसाम्ना स्तुवीरन् । ७ ।

शीर्येत खण्डितः स्यात् । युतानस्य मारुतस्य यत्साम तेनात्र स्तुवी-
रन् । यद्यपि न तस्य कन्दोगैर्ब्रह्मसामत्वमुक्तं तथाप्यत एवानुवादा-
त्क्वचिद्विधिर्द्रष्टव्यः ॥

ब्रह्मसाम्ना वैव । ८ ।

अथवा प्रकृतेनैव ब्रह्मसाम्ना नौधसेन स्तुवीरन् ॥

यदि माध्यंदिने यदि तृतीयसवन एतदेव पुरस्ता-
त्यवमानेभ्यः स्तुवते । ९ ।

पवमानेभ्य इति द्विवचनस्थाने बहुवचनं व्यत्ययेन ॥

यदि प्रातःसवने कलशो दीर्येत वैष्णवीषु शिपि-
विष्टवतीष्वित्युक्तम् । १० ।

उक्तमिदं ब्राह्मणे. यदि प्रातःसवने कलशो दीर्येत वैष्णवीषु
शिपिविष्टवतीषु सुवीरन्. यदि मध्यंदिने दीर्येत वषट्कारनिधनं
साम कुर्युः. यदि तृतीयसवन एतदेवेति । तद्यथाब्राह्मणमेवानु-
संधातव्यमित्यर्थः । कलश इति द्रोणकलशस्यैवैकदेशग्रहणं. यथा
सत्यभामा भामा. भीमसेनो भीम इति । दीर्येत भिद्येत ।
निधनं अन्तिमा भक्तिः. तद्वषट्कारो यस्य तद्वषट्कारनिधनम् ।
तत्साम गायेयुः ॥

अथैकैषाम् । यदि प्रातःसवने कलशो दीर्येत वषट्-
कारनिधनं ब्रह्मसाम कुर्यादिति । असवे स्वाहा वसवे
स्वाहा विभुवे स्वाहा विवस्वते स्वाहा श्रूषाय स्वाहा
सूर्याय स्वाहा चन्द्राय स्वाहा गणश्रिये स्वाहा मलिम्बुवे
स्वाहा ज्योतिषे स्वाहा विभुवे स्वाहा धिपतये स्वाहा
दिवां पतये स्वाहेति चयोदशाज्याहुतीर्हुत्वा । ११ ।

इति पञ्चविंशी कण्डिका ।

इन्द्रस्य ग्रहो ऽस्यगृहीतो ग्राह्यो देवानां पूरसि तं

त्वा प्रपद्ये सह ग्रहैः सह प्रग्रहैः* सह प्रजया सह
 पशुभिः सहत्विग्भ्यः सह सोम्यैः सह सदस्यैः सह
 दाक्षिण्यैः सह यज्ञेन सह यज्ञपतिना ॥ इन्द्राग्नी
 परिधी मम वातो देवपुरा मम । ब्रह्म वर्म ममान्तरं
 तं त्वेन्द्रग्रह प्रपद्ये सगुः साश्वः ॥ वर्म मे द्यावापृथिवी
 वर्माग्निर्वर्म सूर्यः । वर्म मे ब्रह्मणस्पतिर्मा मा प्रापदतो
 भयम् ॥ इन्द्राग्नी परिधी मम वातो देवपुरा मम ।
 ब्रह्म वर्म ममान्तरं तं त्वेन्द्रग्रह प्रविशानि सगुः साश्वः
 सपूरुषः । सह यन्मे अस्ति तेनेति दीर्णं यजमानो
 ऽनुमन्त्रयते । १ ।

यद्वषट्कारनिधनं साम तद्वाह्याच्छंसिसाम कुर्यात् । तथा असवे
 स्वाहेत्याहुतिषु हुतास्त्रध्वर्युणा दीर्णमनुमन्त्रयते यजमानः । नोत्त-
 रयोः सवनयोरयं विधिः । प्रातःसवनग्रहणात् । उत्तरविधावनुसवन-
 मिति वचनाच्च ॥

अरिष्या अव्यथ्यै संवेशायोपवेशाय गायत्या अभि-
 भूत्यै स्वाहा । अरिष्या अव्यथ्यै संवेशायोपवेशाय
 चिष्टुभो ऽभिभूत्यै स्वाहा । अरिष्या अव्यथ्यै संवेशा-
 योपवेशाय जगत्या अभिभूत्यै स्वाहा । अरिष्या अव्यथ्यै
 संवेशायोपवेशायानुष्टुभो ऽभिभूत्यै स्वाहा । अरिष्या

* सह प्रग्रहैः is missing in BCHL.

अव्यथ्यै संवेशायोपवेशाय पङ्क्त्या अभिभूत्यै स्वा-
हेत्येतैः प्रतिमन्त्रमनुसवनं दीर्णं पञ्चाहुतीर्जुहोती-
त्येके । २ ।

सवनत्रयार्थो ऽयं कल्पः . तेन सर्वत्र विकल्पते । एवं कृते प्रायश्चित्ते
संधानीयद्रव्यैः कलशं प्रतिलिम्पेत् । तथा च बौधायनः . स यद्य-
वदीर्णो भवति प्रतिलिम्पत्येनमिति । धारणासमर्थत्वे त्वन्यं मन्त्रेण
प्रयुज्य तस्मिन्समवनयेत् । स्कन्ने तु रसे विधिमाह बौधायनः .
आग्रयणादत्राहुं प्रस्कन्दयतीति ॥ पूतभृदाधवनीययोस्तु दीर्णयोः
सर्वप्रायश्चित्तं ऊत्वायमेव प्रकारो द्रष्टव्यः । तथा च तावेवैकैकं
प्रकृत्याह बौधायनः . स यद्यवदीर्णो भवति लिम्पत्येनमिति . तथा
आग्रयणादेवात्राहुं प्रस्कन्दयतीति ॥ समानो ऽयं प्रकार आग्रयण-
स्याख्यां विदौर्णायाम् । कलशात्तु रसेत्युत्तिः . यथोक्तं यदाग्रयणः
कलशादिति ॥

यदि बहिष्पवमानं सर्पतां प्रस्तोतापच्छिद्येत यज्ञस्य
शिरश्छिद्येत । ब्रह्मणे वरं दत्त्वा स एव पुनर्वर्तव्यः । ३ ।
अथ पवमानात्सर्पतामुद्गाहणामपच्छेदे प्रायश्चित्तमारभ्यते । स एव
पुनः पूर्ववद्वृत्तिग्वरणविधिना वर्तव्यः ॥

यदि प्रतिहर्ता पशुभिर्यजमानो व्यूध्येत । सर्ववेदसं
दद्यात् । ४ ।

क्रतुदक्षिणार्थे सर्ववेदसं दद्यात् ॥

यद्युज्जाता यज्ञेन यजमानो व्यूध्यत । अदक्षिणः स
यज्ञः संस्थाप्यः । अथान्य आहृत्यः । ५ ।

स यज्ञ उदवसानीयान्तः संस्थाप्यः । अथानन्तरे पर्वणि स एव
कृतुः पुनराहर्तव्यः ॥

तत्र तदद्याद्यन्पूर्वस्मिन्दास्यन्स्यात् । ६ ।

उक्तो ऽर्थः ॥ ननु सन्वेते विधय एकैकस्यापच्छेदे । यदा पुनरेषां
त्रयाणां द्वयोर्वा युगपदपच्छेदस्तत्र को विवेकः । किमत्र विवे-
चनीयं . यावतामपच्छेदस्तावतां प्रायश्चित्तानि समुच्चेव्यन्ते . निमित्त-
संनिपातात् । सत्यं . समुच्चीयतां सर्वत्र प्रस्तोतप्रायश्चित्तं . अवि-
रोधात् । उद्गातप्रतिहर्त्रास्तु विरुद्धे प्रायश्चित्ते कथं समुच्चेव्येते .
नह्यदक्षिणत्वसर्वस्वदक्षिणत्वयोः समुच्चयसंभवः । तत्राह ॥

युगपदपच्छेदे तूज्जातुः प्रायश्चित्तं प्रतिहर्तुः सर्व-
प्रायश्चित्तम् । ७ ।

उद्गातप्रतिहर्त्रां निमित्तसंनिपाते मुख्यत्वादुद्गातुरेव प्रायश्चित्तं प्रव-
र्तते . न प्रतिहर्तुः . तेन विरोधात् । तस्य तु कृते सर्वप्रायश्चित्त-
मात्रं भवतीत्यर्थः ॥ अस्त्वेवं यौगपद्ये । क्रमादपच्छेदे ऽपि किम-
यमेव न्यायः । नेत्याह ॥

पूर्वापरापच्छेदे यो जघन्यो ऽपच्छिद्येत तस्य प्राय-
श्चित्तम् । ८ ।

पौर्वापर्ये त्वनयोर्धतरो जघन्यो ऽपच्छिद्येत ततरस्य प्रायश्चित्तमेव

प्रवर्तते . सर्वप्रायश्चित्तमात्रं त्वितरस्य भवति . पूर्ववाधेनैव जघन्य-
प्रायश्चित्तस्योत्पत्तेः । तथा च मीमांसकाः . पौर्वापर्यं पूर्वदौर्बल्यं
प्रकृतिवदिति । एतदुक्तं भवति . यदा प्रतिहर्ता जघन्यस्तदा सर्व-
वेदसमेव दीयते . न पुनरिज्या . यदा तृज्ञाता जघन्यस्तदा पुन-
रिज्यैव भवति . न तत्रैव क्रतौ सर्ववेदसमात्रमिति । तत्र तु पुन-
रिज्यायां सर्ववेदसं देयमिति प्रतीयात् । कुत एतत् । पूर्वस्मिन्क्रतौ
प्रागुज्ञातुरपच्छेदात्प्रतिहर्त्तपच्छेदने तस्यैव प्राप्तत्वात् . तत्र तदद्या-
द्यत्पूर्वस्मिन्दास्यन्त्यादिति नियमाच्च । तथा च मीमांसकाः . यद्यु-
ज्ञाता जघन्यः स्यात्पुनर्यज्ञे सर्ववेदसं दद्याद्यथेतरस्मिन्निति ॥ येषां
त्वक्तुक्तमपच्छेदप्रायश्चित्तं ब्रह्मादीनां तेषां सर्वप्रायश्चित्तमेव सर्वत्र ॥

यदि माथ्यंदिन एतदेव । यद्यार्भवे सर्वप्रायश्चित्तं
जुहुयात् । ६ ।

माथ्यंदिने पवमान इति शेषः । आर्भवे सर्वप्रायश्चित्तमेव सर्वेषां
कृते जुहुयात् ॥

इति षड्विंशी कण्डिका ।

इत्यष्टमः पटलः ॥

यत्कलश उपदस्येत्सुवर्णं हिरण्यं द्वेधा विच्छिद्याध-
मन्तर्धायापो ऽवनीय पयो ऽभ्यवनयेत् । अर्धमभ्युन्नायं
ग्रहैः प्रचरेयुः । १ ।

द्विरण्णस्याधं द्रोणकलशे ऽवधाय वसतीवरीर्गृहीत्वा तासु पयः
क्षिपेत् । तत्त्वोमस्थाने भवति । तस्मान्तु येषां ग्रहणं ग्रहाणां
चमसानामर्धमभ्युक्षीय होमः पूर्ववत् ॥

महर्त्विग्भ्यश्चतुरो वरान्दद्यात् । २ ।

उक्तार्थः ॥

अथैकेषाम् । यत्कलश उपदस्येदाग्रयणाङ्गृहीयात् ।
यदाग्रयणः कलशात् । ३ ।

गतः । अथान्यं विधिमाह ॥

यद्ग्रहे वा कलशो वोपदस्येदाग्रयणाङ्गृहीयादन्या-
ञ्छुक्राद्गुवाच्च । ४ ।

शुक्रध्रुवरहितानां ग्रहाणां कलशस्य चाग्रयणो योनिरिति । अथान्यं
विधिमाह ॥

द्रोणकलशाङ्गृह्यन्त इति सर्वग्रहाणां स्क्नानानामुपद-
स्तानां च विज्ञायते । ५ ।

सर्वेषामेव ग्रहाणां शुक्रध्रुवसहितानां उपदस्तानां स्क्नानानां च कलश
एव योनिरिति । त एते चत्वारो विधयस्तत्रतत्र विकल्पन्ते ।
केचित्तु सर्वग्रहाणामित्यनेन पवमानग्रहाणामपि ग्रहणमिष्टा पूत-
श्च दाधवनीययोरप्युपदस्तयोः कलशादुत्पत्तिमाह । तदयुक्तं . यद्ग्रहे
वा कलशो वेति कलशस्य पृथग्ग्रहणेन पवमानग्रहाणामच ग्रहग्रहणे-

नाग्रहणावगमात् । अतः कलशवदाग्रयणादेव तयोत्पत्तिः . यथा
तंतं प्रकृत्याह बौधायनः . आग्रयणादेवाग्नं प्रस्कन्दयतीति । चम-
सानां तु सर्वत्र पूतभृत एवोत्पत्तिः . तद्योनितात् . सर्वधामध्येषां
विधीनां योनिविशेषपरत्वात् ॥ कचिदुपदासग्रहणं कचित्स्कन्दनो-
पदासग्रहणं चैवमादेर्नाशप्रकारस्य प्रदर्शनार्थं द्रष्टव्यम् । तथा सर्वत्र
सशेषस्कन्दने सोमे सोममभिगृह्य जुहुयादित्ययमपि विधिरनु-
संधातव्यः । यदा तु निःशेषः स्कन्दति तदा स्नेनस्नेन मन्त्रेण
यथाद्योनि गृहीत्वा सादयेत् ॥

यद्भुव उपदस्येत्स्कन्देद्दीर्येत वा तमभिमन्त्रयेतायुर्धा
असि ध्रुवायुर्मै धेहि । वर्चोधा असि ध्रुव वर्चो मे
धेहि । तनूपा असि ध्रुव तन्वं मे पाहीति ॥ तस्मिञ्छत-
मानं हिरण्यमवधाय स्वाहा दिव आप्यायस्व स्वाहा-
न्तरिक्षादाप्यायस्व स्वाहा पृथिव्या आप्यायस्वेत्याप्या-
ययति । ई ।

स्थालीमाहृत्य द्रोणकलशादाप्याययति । यदा तु दीर्णा स्यादस-
मर्था च तदान्यां प्रयुज्य स्कन्तशेषस्यावनीयाप्याययति । निःशेष-
स्कन्तस्तु ग्रहणमन्त्रेणैव ग्राह्यः ॥

अध्वरो ऽयं यज्ञो अस्तु देवा ओषधीभ्यः पशुभ्यो
मे धनाय । विश्वस्मै भूतायाध्वरो अस्तु देवाः । स
पिन्वस्व घृतवद्देव यज्ञ ॥ इहैवैधि माप चोष्ठाः पर्वत

इवाविचाचलिः । इन्द्र इवेह ध्रुवस्तिष्ठेह यज्ञमु धारय ॥
 इन्द्र एणम*दीधरद्भुवं ध्रुवेण हविषा । तस्मै देवा अधि-
 ब्रुवन्नयं च ब्रह्मणस्पतिः ॥ ध्रुवा द्यौर्ध्रुवा पृथिवी ध्रुवं
 विश्वमिदं जगत् । ध्रुवा ह पर्वता इमे ध्रुवा राजा
 विशमयमित्येताभिश्चतसृभिः सन्नमभिमन्य वरं द-
 दाति । ७ ।

सन्ने ऽभिमन्त्रिते चाध्वर्युणा वरं ददाति यजमानः ॥

इति सप्तविंशो कण्डिका ।

यदि नाराशंस उपदस्येद्यमध्वर्युः पूर्वं ग्रहं गृह्णी-
 यात्तं वषट्कृतानुवषट्कृते हुत्वा चमसाध्वर्यवे प्रय-
 च्छेत् । तेनैनं स आप्याययत्याप्यायस्व समेतु त
 इति । १ ।

भक्षिताप्यायितश्चमसो नाराशंस इत्युक्तम् । स यदि शेषणादिना
 नश्येत् तदा यश्चमसाप्यायनादनन्तरो ग्रह ऐन्द्राग्नादिः तं स्वकाले
 ऊत्वा चमसाध्वर्यवे दद्यात् । स च भक्तं शेषयित्वा तेन चमसा-
 नाप्यायति अनुप्रकल्पयति च द्विः . तदर्थत्वादाप्यायनस्य ॥

यदि प्रातःसवने सोमो हविर्वा स्कन्देन्माध्यंदिने
 तृतीयसवने नक्तं तिरोअहोषु वा देवां जनमगन्यन्न

इत्येतैर्यथापूर्वमभिमन्त्र्य मनो ज्योतिर्जुषतामित्याहुतिं
जुहुयात् । २ ।

हविः सवनीयादि । नक्तं रात्रिपर्यायेषु । तिरोअज्ञेषु संधिचमसेषु ।
एवमनुक्रमणान्तिरोअज्ञेभ्यः परेष्वप्नोर्धामचमसगणेषु नायं विधि-
र्भवति । यथापूर्वमित्यनेन देवां जनमगन्त्यज्ञ इत्येकेषामित्यत्राप्य-
भिमन्त्रणार्था एते मन्त्रा इति ज्ञाप्यते । व्याख्यातं च तत्त-
थैवास्माभिः ॥

चयस्त्रिंशत् । द्रप्सश्चस्कन्द । यस्ते द्रप्सः । यो द्रप्सः ।
यस्ते द्रप्स इत्येतैः प्रतिमन्त्रमनुसवनं स्कन्ने पञ्चाहुती-
र्जुहेतीत्येके । ३ ।

शोमे हविषि वा स्कन्न इति विपरिणामेनान्वयः । यस्ते द्रप्स
स्कन्दति । यस्ते द्रप्सो मधुमानित्यनयोस्कन्तोपादानम् । यस्ते द्रप्स
इत्यनुसवनमिति पुनर्विशेषोपादानात् परेष्वपि तिरोअज्ञेभ्यो ऽयं
विधिर्भवति ॥

यदतुग्रहैः प्रचरन्तौ मुह्येयातां विसृष्टधेनाः सरितो
घृतश्रुतो वसन्तो ग्रीष्मो मधुमन्ति वर्षाः । शरद्वेमन्त
ऋतवो मयोभुव उदप्रतो नभसी संवसन्ताम् ॥ आ
नः प्रजां जनयतु प्रजापतिर्धाता ददातु सुमनस्यमानः ।
संवत्सर ऋतुभिश्चाकुपानो मयि पुष्टिं पुष्टिपतिर्दधातु ॥
आ देवानाम् । त्वमग्ने व्रतपा असि । यद्वो वयं प्रमि-
नाम । मधुश्चेत्येतैः प्रतिमन्त्रं जुहेति । ४ ।

मन्त्रतो सुखतः प्रैषतो मार्गतो वा विपर्यासो मोहः । तत्र विष्टुष्ट-
धेना इति पञ्चभिः मधुश्चेति त्रयोदशमासनामभिश्च जुहोति ।
ततः कृतान्तात्प्रक्रामतः ॥

त इमं यज्ञमवन्तु ते मामवन्वन्तु व आरभे ऽनु
मारभध्वं स्वाहेत्यृतुनामस्वनुषजति । ५ ।

ऋत्ववयवेषु मासेष्वृतुशब्दः ॥

यदि सोमः स्कन्देद्रह्यन्सोमो ऽस्कानित्युक्ताभूद्देवः
सविता वन्द्यो नु न इत्यभिमन्त्र्य भूपतये स्वाहेति पञ्च
प्रादेशान्निमीते यथा पुरस्तात् । ६ ।

ब्रह्मणः स्कन्दनादि वदनं प्रायश्चित्तानुसंधानार्थम् । तत्र अभूद्देव
इत्यृचा स्कन्नमभिमन्त्र्य तस्योपरि पूर्ववत्प्रादेशान्निमीते ॥ त्रयस्ता-
वदेते स्कन्नप्रायश्चित्तविधयः सोमस्य . यथायमेकः पूर्वतरो ऽन्यः
पूर्वतमो ऽन्य इति । तथाशेषस्कन्दने चतुर्थो ऽप्युक्तः प्रागेवं . सोमे
स्कन्ने सोमे सोममभिगृह्य जुहुयादिति । पञ्चसो ऽपि सामान्य-
विधिरुक्तः . भूपतये स्वाहेत्यादिना स्कन्नमनुमन्त्रयेतेति सर्वहविषा-
मनवयवेन श्रूयत इति । तत्रैतेषां समुच्चयं मन्यामहे . एकस्मिन्दोषे
श्रूयमाणानीति न्यायात् । पूर्वतरस्तु पूर्वतमेन विकल्पते . एकेशब्द-
यत्नात् ॥

इत्यष्टाविंशौ कण्डिका ।

यदि चमसमभक्षितं स्तोत्रेणाभ्युपाकुर्यादारमतेत्यु-
 क्तोत त्या नो दिवा मतिरदितिरूत्यागमत् । सा शन्ताची
 मयस्करदप सिधः ॥ उत त्या दैव्या भिषजा शं नस्क-
 रतो अश्विना । यूयातामस्मद्रपो अप सिधः ॥ श-
 मग्निरग्निभिस्करच्छं नस्तपतु सूर्यः । शं वातो वात्वरपा
 अप सिध इति तिस्र आग्नीध्रीये हुत्वा तं सदसि
 भक्षयित्वोत्तरवाससा प्रच्छाद्य दक्षिणां द्वावाहुमनु नि-
 र्हृत्य मार्जालीये प्रक्षाल्य पूर्वयातिहृत्य तदित्यदं न
 विचिक्रेत विद्वान्यन्मृतः पुनरप्येति जीवान् । चिद्वद्य-
 द्भुवनस्य रथवृज्जीवो गर्भो न मृतः स जीवादिति तं
 चमसेष्वपि सृज्य हिरण्यगर्भः समवर्तताग्र इत्याहुतिं
 हुत्वाप्यायस्व मदिन्तम सोम विश्वाभिरूतिभिः । भवा
 नः सप्रथस्तम इत्याप्याययति । १ ।

यद्यभक्षिते चमसगण उत्तरस्त्रौ चमसगणाय स्तोत्रमुपाकुर्यात् तदा
 आरमतेत्युद्गातुनुक्त्वा ऊलैता आजतीः सदसि भक्षयन्ति भक्षिणः ॥
 द्वावाहुः द्वारस्थूणा . तामनु तत्समीपतः । पूर्वया हविर्धानस्य पूर्वया
 द्वारा ॥ नाप्यायनमन्यत्र नाराशंसात् असर्वभक्षाद्वा चमसात् । ग्रहे
 त्वभक्षिते नायं विधिः . चमसग्रहणात् आप्यायनवचनाच्च । यदि हि
 ग्रहचमससाधारणं विधिमभिप्रैष्यत् तदा यदि सोममभक्षितमित्येवा-
 वक्ष्यत् । अतः सर्वप्रायश्चित्तमेव ऊत्वा भक्ष्यो ग्रहः ॥

प्रत्यस्मै पिपीषते विश्वानि विदुषे भर । अरंगमाय
जग्मवे ऽपश्चाद्दध्वने नर इत्यवष्टुं भक्षमभिमन्येन्दु-
रिन्दुमवागादिन्दोरिन्द्रे ऽपात् । तस्य त इन्द्विन्द्र-
पीतस्य मधुमत उपहृतस्योपहृतो भक्षयामीति भक्ष-
यति । २ ।

यत्र वर्षविन्दुः पतितः सो ऽवष्टुः । तस्य त्वेताववेक्षणभक्षणमन्त्रौ
नित्यमन्त्रप्रत्यान्वायौ ॥

यदि दीक्षितो ऽवकिरेदप्स्वम् इत्येषा ॥ तपो घग्ने
अन्तराँ अमित्राँस्तपा शंसमरुषः परस्य । तपा वसे
चिकितानो अचित्तान्वि ते तिष्ठन्तामजरा अयासः ॥
यो नः सनुत्यो अभिदासदग्ने यो अन्तरो मित्रमहो
वनुष्यात् । तमजरेभिर्दृषभिस्तप स्वैस्तपा तपस्व तपसा
तपिष्ठ ॥ स स्मा कृणोतु केतुमा नक्तं चिद्दूर आ सते ।
पावको यद्वनस्पतीन्प्राप्सा मिनोत्यजरः ॥ नहि ते अग्ने
तनुवै क्रूरमानाश मर्त्यः । कपिर्वभस्ति तेजनं स्वं जरायु
गौरिव ॥ मेष इव यदुप च वि च चर्वरि यदप्सररूपरस्य
खादति । शीर्ष्णा गिरौ वक्षसा वक्ष एजयन्मशुं गभस्ति
हरितेभिरासभिरिति* षट् पूर्णाहुतीर्हुत्वा प्रत्याहुति
वरान्दद्यात् । ३ ।

* This last verse is totally corrupt ; cf. Atharva Veda 6. 49. 2.]

ब्रह्मचर्यवस्थस्य योनौ रेतःस्कन्दनं अवकिरणम् । अयोनावपि बुद्धि-
पूर्वमित्यपरे । पूर्णया सुचाज्जतिः पूर्णाज्जतिः । प्रत्याज्जतीत्यनेनैकै-
कस्या आज्जतेरेकैको वरो दक्षिणेति दर्शितं । न त्वाज्जतावाज्जतौ
ज्जतायां देय इति । अन्यथा षट् पूर्णाज्जतीर्ज्जत्वेत्यनेन विरोधात् ।
अन्विष्टकं दक्षिणा ददातीत्यादौ तथादर्शनाच्च ॥

इत्येकोनत्रिंशी कण्डिका ।

यद्देवा देवहेडनमिति वा दशाहुतीर्हुत्वा पवमानः
सुवर्जन इत्येतेनानुवाकेनाभिषिञ्चेत् । १ ।

अभिषेकवचनात् नावगाहेत । पत्न्या सहावकिरणे तन्त्रेणाज्जतीर्ज्जत्वा
पृथगुभयोरभिषेकः । यदि पुनर्दास्यामयोनौ वा रेतःस्कन्दनं
स्यात्तदा सामयाचारिको ऽपि विधिरनुसंधातव्यः . शूद्रायां च रेतः
सिक्कायोनौ वास्त्रिङ्गाभिरप उपस्पृशेत् . वारुणीभिर्वा . अन्यैर्वा पवि-
त्रैरिति । अबुद्धिपूर्वकस्कन्दने तत्रैव एव विधिः यन्मे ऽत्र पयस
इत्यादिना ॥

यदि हुताहुतौ सोमौ संसृज्येयातामन्तःपरिध्य-
ङ्गारं निर्वर्त्य यज्ञस्य हि स्थ चत्वियाविन्द्राग्नी चेतनस्य
च । हुताहुतस्य तृप्यतमहुतस्य हुतस्य च ॥ हुतस्य
चाहुतस्य चाहुतस्य हुतस्य च । इन्द्राग्नी अस्य सोमस्य

वीतं पिबतं जुषेथामित्यङ्गारे हुत्वा तमस्मै भक्षं प्रयच्छेत् । २ ।

यदा हि ग्रहस्य चमसस्य वा ऊतस्य भक्षायानीयमानः शेषः प्रमादात्काचिदङ्गतग्रहादावापतेत् अङ्गतो वा ग्रहादिर्ऊतशेषे तदा तं संसृष्टमेवं ऊत्वा तस्मै भक्षं प्रयच्छेद्यः पूर्वऊतशेषभक्षणः प्राप्तः ॥

मा यजमानं तमो विदन्मत्विजो मो इमाः प्रजाः ।
मा यः सोममिमं पिवात्संसृष्टमुभयं कृतमिति भक्षयति । ३ ।

प्रत्यान्वायो ऽयं नित्यस्य भक्षमन्त्रस्य ॥

मा नो ध्वारिषुः पितरो मोत वीरा मा नः सबन्धुरुत वान्यबन्धुः । मा नो दुश्चक्षा अघशंस ईशताहुतो ऽयं यज्ञमप्येतु देवानिति भक्षयन्तमभिमन्त्रयते । ४ ।

अध्वर्युरिति शेषः ॥ यदा त्वध्वर्युर्भक्षयति तदैवं प्रतिप्रस्थाताभिमन्त्रयते । एवं संसृष्टं सोममिन्द्राग्निभ्यां प्रतिपाद्य पुनर्योनित उत्पन्नेन स्वकाले तां देवतां यजेद्यस्यै गृहीतो ऽयमङ्गतो ऽन्यत्र प्रतिपन्नः । यदा त्वङ्गतस्यैकदेश एव ऊतशेषे पतितो न कृत्स्नः तदा शेषेणैव वर्धितेन यजेत् ॥

सप्तत्विजः सप्त सदांस्येषां दश क्षिपो अश्विना पञ्च वाजाः । प्राणो व्यानो ऽपानो मन आकूतमग्निः स्वा-

हाकृतं हविरदन्तु देवा इति भक्षं व्यापन्नमभिमन्त्येदं
विष्णुर्विचक्रम इति दक्षिणपूर्वं उपरवे ऽवनयेत् । ५ ।

केशकौटादिभिरुपघातो व्यापत्तिः । तत्र पात्रमपि निर्णिज्यते
निर्लिख्यते वा यथादोषम् । न चान्यो भक्ष उत्पाद्यः । अप्रयोजक-
त्वात् । प्रतिपत्यन्तरेण शेषकार्याच्च । नाराशंसार्थस्तत्पाद्य एवानुप्र-
कल्पनार्थम् ॥

उत्तरपूर्वे वा । ६ ।

गतः ॥

यः सोमवामी स्यात्तस्मा एतं सोमेन्द्रं श्यामाकं
चहं निर्वपेत् । ७ ।

न तावदृत्विजां सोमं वमतामेतत्प्रायश्चित्तं । परार्थपानत्वात्तेषाम् ।
अतो यजमानस्यैव स्वचमसं भक्षयित्वोद्भिरतो ऽयं विधिः । चरौ च
सवनीयतन्त्रं प्रसज्यते । तन्मध्यपातात् । अग्नीषोमीयविकारश्च ।
सोमस्य मुख्यत्वात् । तथा सौत्रामणीमप्यस्य वक्ष्यति । तथा सोम-
वामिनं याजयेदिति । सा त्वनन्तरे पर्वणि भवति । सा प्रधान-
कालो बाधीदिति ॥

इति त्रिंशो कण्डिका ।

इति नवमः पटलः ॥

यदि सदोहविधानानि कृष्णशकुनिरुपर्युपर्यतिपते-
त्यक्षाभ्यामाधून्वान इवाभिनिषीदेद्वेदं विष्णुर्विचक्रम
इत्याहुतिं जुहुयात् । यद्युच्चैः पतेन्न तदाद्रियेत । १ ।

यदि हवीं व्यासन्नानि कृष्णशकुनिरित्यत्रैव व्याख्यातः ॥

यद्यनेो रथो वान्तराग्नौ सदोहविधाने वा वीया-
त्यायिकृतीं पूर्ववन्निर्वपेत् । २ ।

अग्नी इति गार्हपत्याहवनीययोरेव निर्देशः . नान्यथोरित्युक्तमनेकत्र ।
यद्येवमन्तराग्नौ इत्येव सिद्धे किमर्थं सदोहविधानग्रहणम् । अनुगता-
वयमन्योस्तदन्तरागमने प्रायश्चित्तार्थम् । किं च . सदोहविधानसंयो-
गात् तन्निर्माणोत्तरकाल एवायं विधिः । पूर्वकाले तु यस्यानो वा
रथो वेत्ययं सामान्यविधिरेव भवति । यदा तु निरुप्ते हविषि
निमित्तागमः तदा यस्य सांनाथ्ये ऽधिश्चित इत्ययमेव विधिरिच्यते ।
सामान्यविधेः सर्वत्र विकल्प इत्येके । यथा चास्य विधेर्विकल्पो
यश्चात्रानुग्रहो बद्धुचैरुक्तः तत्सर्वं सामान्यविधावेव दर्शितमस्माभिः ॥
पूर्ववदिति पथो ऽन्तिकाद्वर्हिषो ऽतिदेशः . न तु दक्षिणायाः . सो-
माङ्गत्वादित्येः . सवनीयतन्त्रप्रसङ्गित्वाच्च ॥

यदि हविधानं पद्येतोदस्ताम्प्सीत्सविता मित्रो अर्थ-
मा सर्वानमित्रानवधीद्युगेन । बृहन्तं मामकरद्वीरवन्तं
रथंतरे अयस्व स्वाहेत्याहवनीये जुहुयात् । ३ ।

हविर्धानमित्येकवचनात् मण्डपस्य पतन एतन्नायश्चित्तम् । अनसो-
रुत्तरत्र वक्ष्यति ॥

एतेनैव पृथिव्यां वामदेव्ये अयस्व स्वाहेति होत्रीये
यदि सदः । ४ ।

यदि सदः पद्येत तदाप्येतयैवर्चां पृथिव्यां वामदेव्ये अयस्वेति
चतुर्थपादेन विकृतया होत्रीये जुहुयात् । अविद्यमाने तु तच्चाग्ना-
वाग्नीध्रादाहृत्य जुहुयात् ॥

अन्तरिक्षे बृहति अयस्व स्वाहेत्याग्नीध्रीये यद्याग्नी-
ध्रम् । ५ ।

यद्याग्नीध्रमण्डपः पतेत्तदाग्नीध्रीय एव होमः । पूर्ववद्योजना ॥

यदि प्राग्वंशं सर्वैः शालामुखीये जुहुयात् । ६ ।

प्राग्वंशपतने त्रिभिरपि मन्त्रैर्जुहुयात् ॥

दिवि बृहता त्वोपस्तम्भोमीति सर्वेषामुपस्तम्भनः
समानः । ७ ।

एवं ऊत्वा तत्तत्पतितमुत्तम्भोति । तत्र तु दिवि बृहतेत्येव सर्वेषां
मन्त्रः ॥

यद्येनमात्विज्यादृतं सन्तं निर्हरेरन्नाग्नीध्रे जुहुयादनु
मा सर्वो यज्ञो ऽयमेतु विश्वे देवा मरुतः सामार्कः ।

आग्निं यच्छन्दांसि निविदे यजूंष्यस्यै पृथिव्यै यद्यन्नि-
यमिति । ८ ।

पूर्वमार्त्विज्याङ्गशितस्य यजमानं जिघांसतः काम्यो दशहेतोक्तः । तस्यै-
वेदानीं यजमानमपहाय क्रतुमेव तमपजिहीर्षतो ऽयं होमः . मन्त्र-
लिङ्गात् ॥

अन्ययज्ञे सोमं भक्षयित्वाग्निभ्यः परिभक्षमाज्येना-
हवनीये जुहुयात् । ९ ।

इत्येकत्रिंशो कण्डिका ।

अपां पुष्पमस्योषधीनां रसः सोमस्य प्रियं धामाग्नेः
प्रियतमं हविः स्वाहा । अपां पुष्पमस्योषधीनां रसः
सोमस्य प्रियं धामेन्द्रस्य प्रियतमं हविः स्वाहा । अपां
पुष्पमस्योषधीनां रसः सोमस्य प्रियं धाम विश्वेषां
देवानां प्रियतमं हविः स्वाहेति । १ ।

आहिताग्नेरार्त्विज्यवशादन्यदीययज्ञे सोमं भक्षितवतः परिभक्षो नाम
होमसमुदायो विधीयते परिवर्जनार्थः स्वाग्निभ्यः । तेन सोमभक्षो
निमित्तं यस्य स तथोक्तः । केचित्तु परिवित्तादिवदाहिताग्नेरसोम-
याजिनो विनाग्निभिः प्रथमभक्षण एव परिभक्षदोषमिच्छन्ति ॥
आज्यग्रहणं सोमशङ्कानिवृत्त्यर्थम् । आहवनीयग्रहणं स्त्रीये ऽग्नौ यथा
स्यादिति ॥

वयं सोम व्रते तव मनस्तनूषु पिप्रतः । प्रजा-
वन्तो अशीमहीति शेषं भक्षयित्वा देवेभ्यः पितृभ्यः
स्वाहा सोम्येभ्यः पितृभ्यः स्वाहा कव्येभ्यः पितृभ्यः
स्वाहेति दक्षिणाग्नौ प्रतिमन्त्रं जुहोति । २ ।

आज्यशेषं भक्षयित्वा न्येनाज्येन प्राचीनावीती दक्षिणाग्नौ जुहोति ॥

तं जघनेन दक्षिणाप्रागग्रान्दर्भान्संस्तीर्य दधि
ददाति देवास इह मादयध्वं सोम्यास इह मादयध्वं
कव्यास इह मादयध्वमिति । ३ ।

दर्भेषु दक्षिणाप्रागपवर्गानेव दधिपिण्डान्ददाति ॥

अनन्तरिताः पितरः सोम्याः सोमपीथादित्युपति-
ष्ठते । ४ ।

दधिपिण्डानुपतिष्ठते . पितृन्वा येभ्यस्तो दत्ताः ॥

भये जाते ऽशक्ये यष्टुं सर्वेभ्यो हविर्भ्यः सोमेभ्यश्च
द्रोणकलशे समवधाय ये देवा येषामिदं भागधेयं बभूव
येषां प्रयाजा उत्तानूयाजाः । इन्द्रज्येष्ठेभ्यो वरुणराज-
भ्यो ऽग्निहेतुभ्यो देवेभ्यः स्वाहेति द्रोणकलशेन हुत्वा-
भये पुनर्यजेत । ५ ।

यदा यज्ञमध्ये राष्ट्रक्षोभादिनिमित्तं भयं जायते न शक्यते च कथं-
चिद्देशान्तरे ऽप्युदवसाय यष्टुं तदा सर्वेभ्यो ऽपि निष्पन्नेभ्यः पशौषध-

सोमेभ्यः किञ्चित्किञ्चिद्वोणकलशे गृहीत्वा तेनैव जुहुयात् । यत्त्वनि-
 ष्यन्नं हविर्नैव निष्पादयति . न चासंज्ञप्रं पशुं संज्ञपयति . न चान-
 भिषुतं सोममभिषुण्वन्ति । सोमस्तु तृष्णीं कुट्टयित्वा ग्राह्यः प्राधा-
 न्यादित्यन्ये ॥ तत उत्थायाभये पुनर्यजेत . आदित एवारभ्य तेनैव
 क्रतुना . यदि न गलितः कालो वसन्तादिः । इतरथागामिनि काले
 यजेत । न चैवं कृते यज्ञविभ्रंशनिमित्तो ऽग्निष्टुत् न च त्रैधातवीया ॥
 अथ यज्ञमध्ये यजमानमरणे ऽप्येवमेव सर्वहविःसोमानां प्रतिपत्ति-
 मिच्छन्ति । तत्र च यो ऽन्यो विधिः सो ऽपि दर्शित एवास्माभिः .
 यदि विसंस्थितायामिष्ट्यां यजमानो म्रियेतेत्यत्र ॥

यदर्थर्चाक्षुष्येताभिप्रतिगृणीयाद्वा त्वं नो अग्ने । स
 त्वं नो अग्ने । त्वमग्ने अयासि । प्रजापत इति चतस्र
 आहुतीर्जुहुयात् । व्याहृतीश्च । ६ ।

अर्धर्चे प्रतिगरस्यावचनं अर्धर्चाक्षोपः । यथोक्तादधिकप्रतिगरवचनं
 अभिप्रतिगरः ॥

यद्यृक्तो यज्ञं भेष आगच्छेद्भूरिति गार्हपत्ये जुहु-
 यात् । यदि यजुष्टो भुव इति दक्षिणामौ । यदि सामतः
 सुवरित्याहवनीये । यदि सर्वतः सर्वा जुहुयात् । ७ ।

व्याख्यातः प्राक् । पुनर्वचनमुत्तरविकल्पार्थम् ॥

इति द्वात्रिंशी कण्डिका ।

ब्रह्मा वा मनसा ध्यायन्नासीत् । १ ।

तत्रतत्र भेषे तांतां व्याहृतिं ब्रह्मा ध्यायन्नासीत् वा । नाध्वर्यु-
जुञ्ज्यात् । न चायं विकल्पः सोमादन्यत्रेक्ष्यते । पूर्वप्रायश्चित्तेष्व-
वचनात् ॥

यद्यौदुम्बरी नश्येदन्यां प्रच्छिद्योर्गस्यर्जं मयि धेहि
श्रियां तिष्ठ प्रतिष्ठिता । दिवं स्तब्धान्तरिक्षं च पृथिव्यां
च दृढा भव । धर्चि धरिचि जनिचि यमिचीत्यध्वर्यु-
रुज्जाता यजमानश्चोच्छ्रयन्ति । २ ।

नाशः किमिभक्षणमपहारादिर्वा ॥

संमितां नित्येन यजुषाभिमृशति । ३ ।

दृष्णीं निखाच द्युतानस्त्विति यजुषाभिमृशत्यध्वर्युः ॥

यदि हविर्धाने पद्येयातां दक्षिणमध्वर्युरुज्जृह्णीया-
त्यतिप्रस्थातोपस्तम्बुयात् । उत्तरं प्रतिप्रस्थातोऽज्जृह्णी-
यादध्वर्युरुपस्तम्बुयात् । ४ ।

हविर्धानशकटयोरुभयोरन्यतरस्य वा पतने दक्षिणमध्वर्युरुज्जृह्णीयात्
उत्कर्षयेत् । प्रतिप्रस्थातोपस्तम्बुयात् मेथ्यामवदध्यात् । एतदेव विप-
रीतमुत्तरस्य ॥

वैष्णव्योपस्तम्बुतः । वैष्णव्योपमिनुते । आश्विन्या
कल्पयतः । ५ ।

तत्रोद्ग्रहणं तावदुभयोस्त्रुष्णीकं . उपस्तम्भनं तु वैष्णव्या कुरुतः ।
 ततस्तथैवोपमायाश्विन्या कल्पयतश्च । तत्र यथास्थानमवस्थापनं
 उपमानमवस्थापनस्य दृढीकरणं कल्पनम् । इदं विष्णुरिति वैष्णवी ।
 यदा दिवो वा विष्णो . विष्णोर्नु कमिति पृथगृचावुभयोः . नित्य-
 स्थापने तयोर्दर्शनात् । तदा तु वैष्णवीभ्यामिति भवितव्यम् । या
 वां कशेत्याश्विनी ॥

अग्ने वाजस्य गोमत इति तिस्रः ॥ भद्रो नो अग्नि-
 राहुतो भद्रा रातिः सुभग भद्रो अध्वरः । भद्रा उत
 प्रशस्तयः ॥ भद्रा उत प्रशस्तयो भद्रं मनः क्षणुष्व
 वृचतूर्ये । येना समत्सु सासहः ॥ येना समत्सु सासहो
 ऽव स्थिरा तनुहि भूरि शर्धताम् । वनेमा ते अभि-
 ष्टिभिरिति षड्भिरुष्णिक्कुङ्गिराग्नीध्रीये जुहुतः । ६ ।

षड्भिरुष्णिक्कुङ्गिरिति श्रुतिरुदाहृता । तां व्याचष्टे ॥

पूर्वाभिरुष्णिग्भिरध्वर्युः । उत्तराभिः ककुङ्गिः प्रति-
 प्रस्थाता । ७ ।

पूर्वाभिरुष्णिग्भिरध्वर्युर्जुहोति . इतराभिरुष्णिग्भिरु-
 रितरः ॥

शिरो यज्ञस्य प्रतिधीयताममृतं देवतामयम् ।
 वैष्णव्या क्रियतां शिर आश्विन्या प्रतिधीयतामिति
 पञ्चगृहीतेन समानौ होमौ जुहुतः । ८ ।

इयमप्याहुतिराग्नीध्रीये ऽधिकारात् । समानौ होमाविति समा-
नता मन्त्रैके ॥

यद्याग्निक्युखामा भिद्येत संख्यानां पुनः कुर्यात् । ६ ।

उखा यद्यामा भिद्येत तदा तान्येव कपालानि संख्याद्भिर्पुनः कुर्यात् । तूष्णीं मन्त्रैर्वा . साम्युत्थानोक्ताव्यायात् ॥

यदि पक्वा संपिष्टान्यया मृदा संसृज्योखां कार-
येत् । १० ।

यदि पक्वा भिद्येत तदा कपालानि पिष्ट्वा मृदं तेन सह मेल-
यित्वा कुर्यात् ॥

इति त्रयस्त्रिंशी कण्डिका ।

यस्याग्निरुख्य उद्वायेद्गार्हपत्यादन्यं प्रणयेत् । स एव
पुनः परीध्यः । स्वादेवैनं योनेर्जनयतीति विज्ञायते । १ ।

उखायांभवः उख्यः । स यदि प्राक् संनिवापादुद्वायेत् गार्हपत्या-
दन्यमाहवनीयमायतने प्रणयेत् । ततश्च स एवाहवनीयः पुनः परीध्यः
परित उखामिध्यः . शणकुलायेनेत्यारभ्य जातोपस्थानान्तेन प्रवृ-
ज्जनविधिना पुनरुखायामुत्पादयितव्य इत्यर्थः । यस्य तु कामतो
निमित्ततो वा प्रदाव्यादियोनिर्निर्मन्थो वा भवत्युख्यः तस्यापि
स्वात्स्वादोनेराहत्याधेयः . न तु परीध्यः . पुनः परीध्य इति
लिङ्गात् . स्वादेवैनं योनेर्जनयतीति लिङ्गाच्च ॥

कृष्णं वासः कृष्णा धेनुः कृष्णो वा गौः शतमानं
च हिरण्यं दक्षिणा । २ ।

गौः बलिवर्दः ॥ अथाहर्गणेषु केषांचित्कर्मणां भेषे प्रायश्चित्तं वक्ष्यं-
स्तत्रादरविशेषार्थं तेषामेव तावत्कर्मणामर्थवादान्दर्शयति ॥

यत्पूर्वस्मिन्नहन्युत्तरस्मा अह्ने क्रियते तेनाहरभ्या-
सजति । तेन यज्ञं संतनोति । ३ ।

यत्पूर्वद्युत्तराहायै कर्म क्रियते यथा सवनीयसंभारार्हिराहरणादि
तेनोत्तरमहः पूर्वस्मिन्नहन्यासजति . पूर्वोत्तरयोरहोः कर्मणी संव-
धातीति यावत् । तेन च यज्ञमेव संतनोति । अन्यथा स एव
विच्छिन्नः स्यात् । अतो ऽयमावश्यको ऽभ्यासज्ञ इत्यर्थः ॥

यत्पूर्वस्मिन्नहन्युत्तरस्मा अह्ने वसतीवरीर्यज्ञायज्ञियं
प्रति गृह्णाति तेनाहरभ्यासजति । तेन यज्ञं संत-
नोति ॥ यत्पूर्वस्मिन्नहन्युत्तरस्मा अह्ने पयांसि विशास्ति
तेनाहरभ्यासजति । तेन यज्ञं संतनोति ॥ यदति-
प्रेष्यति तेनाहरभ्यासजति । तेन यज्ञं संतनोति । ४ ।

यज्ञायज्ञियं प्रति यज्ञायज्ञियकाले । पयांसि आशिराद्यर्थानि विशास्ति
विविधं प्रेष्यति . सूक्तवाककाले अक्षुत्यामिन्द्राग्निभ्यामित्यादिनापि ।
शेषं पूर्ववत् ॥

एतेषामेकस्मिन्नप्यक्रियमाणे नमो ब्रह्मणे नमो

अस्त्वग्नये नमः पृथिव्यै नम ओषधीभ्यः । नमो वाचे
 नमो वाचस्पतये नमो विष्णवे बृहते करोमि स्वाहे-
 त्याहुतिं हुत्वा सर्वप्रायश्चित्तं जुहुयाज्जुहुयात् । ५ ।

एतेषामेकस्मिन्नपि कर्मणि पूर्वद्वारेवाक्रियमाणे जुहुयादेते आहुती ।
 किं पुनर्द्वयोर्वज्रेषु वेत्यर्थः ॥

इति चतुस्त्रिंशो कण्डिका ।

इति श्रीभट्टहरदत्तप्रणीतायामापस्तम्बसूत्रवृत्तौ सूत्रदीपिकायां
 दशमः पटलः ॥

इति चतुर्दशः प्रश्नः ॥



श्राम् ।

एवं सर्वसामप्रकृतिभूतो ज्योतिष्टोमः सप्रायश्चित्तो व्याख्यातः । प्रवर्ग्यस्तु तस्याङ्गभूतो ऽप्यनारभ्याधीतत्वात्सूत्रकृता प्रकरणादुद्गाहितः स्वतन्त्रो व्याख्यातः । स इदानीमस्माभिः क्रतुशीर्षतयात्यन्तान्तरङ्गत्वादत्रैव व्याख्यायते ॥

प्रवर्ग्यं संभरिष्यन्नमावास्यायां पौर्णमास्यामापूर्यमाणपक्षस्य वा पुण्ये नक्षत्रे तूष्णीं काण्टकीं समिधमाधाय युज्जते मन इति चतुर्गृहीतं जुहोति । १ ।

प्रवर्ग्यं इति कर्मनाम . प्रवृज्यते तप्यते ऽस्मिन्धर्म इति । तस्य साधनसमवधानं संभरणम् । तच्च पर्वणोः पूर्वपक्षे पुण्यनक्षत्रे वा नियतम् । तेन यो ऽमावास्यायां चक्ष्यमाणो ऽपरपक्षे प्रवृज्यात्तेन प्रागेव प्रवर्ग्यः संभरणीयः . सुत्यायां वा संभृत्य प्रवृज्जनीयमिति द्रष्टव्यम् । तत्र यदा वह्निःक्रतु संभरेत्तदा क्रत्वर्थमागूर्याप उपसृश्य धावदर्थं सौमिकानृत्विजो वृत्वाग्नींश्च त्रिहृत्य संभरेत् ॥ काण्टकीं काण्टकवतीम् ॥

अथ यदि दीक्षितः काण्टकीमेवैतया समिधमादध्यात् । यजुरेव वदेदित्येके । २ ।

दीक्षितस्य तामेव काण्टकीमेतयर्चादध्यात् ऋचमेव वा केवलां वदेत् । अथ यजुःशब्दो याजुर्वेदिकत्वात् । केचित्तु प्रवर्ग्यमन्त्रानृचो यजूंषि

च वाक्येवाक्ये विच्छिद्य प्रयुञ्जते । तच्चाधर्चभ्यो ऽन्यत्र विच्छेदकार-
णम् । त एव प्रष्टव्याः ॥

देवस्य त्वा सवितुः प्रसव इत्यभिमादायाभिरसि
नारिरसीत्यभिमन्त्रयते । ३ ।

देवेभ्य इति मन्त्रान्तो ऽभिमन्त्रणे ॥

साम्निक्या व्याख्याता । ४ ।

साम्निराग्निच्याभ्या व्याख्याता . यथा वैणवीं कल्माषौमित्यादि ॥

उत्तिष्ठ ब्रह्मणस्पत इति ब्रह्माणमामन्त्रयते । ५ ।

गतः ॥

उपोत्तिष्ठति ब्रह्मा । उभावुत्तरमर्धर्चं जपतः ।
आददते कृष्णाजिनम् । अनुनयन्त्यजां पुंश्चगलामश्चं
वृषाणमिति । ६ ।

कृगलः अजायाः स्तनंधयः . स पुमान्यस्याः सा पुंश्चगला । वृषा
सेक्ता पुमानिति यावत् ॥

प्रैतु ब्रह्मणस्पतिरिति प्राञ्चो ऽश्वप्रथमा अभिप्रव-
जन्ति यत्र मृदं खनिष्यन्तः स्युः । ७ ।

प्राच्यामेव दिशि यत्र मृत्तम्यते तत्र गच्छन्ति ॥

अपि वास्यैते संभाराः परिश्रिते ऽभ्युदाहता
भवन्ति । ८ ।

अपि वास्य प्रवर्ग्यस्य एते वक्ष्यमाणाः संभाराः परिश्रिते देशे प्रथम-
मेवाहता भवन्ति । को ऽसौ देशः . तमाह ॥

अग्रेणाहवनीयं मृत्खनः । पूर्वःपूर्व इतरः । ९ ।

यत्र खेया मृत्स मृत्खनः । सो ऽग्रेणाहवनीयमभ्युदाहृतो भवति ।
इतरश्च संभारस्ततः पूर्वःपूर्वः ॥

उत्तरेण मृत्खनं कृष्णाजिनं प्राचीनग्रीवमुत्तर-
लोमास्तीर्य देवी द्यावापृथिवी इति मृत्खनमभि-
मन्त्रयते । अध्यासमद्येति मृत्खने ऽश्विया प्रहृत्य मखस्य
शिर इत्यपादाय मखाय त्वेति हरति । मखस्य त्वा
शीर्ष्ण इति कृष्णाजिने निवपति । १० ।

गतः ॥

एवं द्वितीयं तृतीयं च हरति । ११ ।

प्रहरणादिनिवपनान्त एको हरणपर्यायः । तं चिरावर्तयति । मृत्ख-
नाभिमन्त्रणं तु स्रष्टदेव क्रियते ॥

तूष्णीं चतुर्थं यावतीं मृदं प्रवर्ग्यपात्रेभ्य आत्तां
मन्यते । १२ ।

यावतीं मृदं पर्याप्तां मन्यते तावतीं चतुर्थपर्याये तूष्णीं हरति ॥

एवमितरान्संभारान् । १३ ।

इतरानपि संभारानेवं सक्तसक्तदादावभिमन्त्र्य त्रिभित्तिभिः पर्याद्यै-
स्तूष्णीकं चतुर्थे हरति ॥

अभिमन्त्रणे विकारः । १४ ।

अभिमन्त्रणमन्त्रे ॥

इति प्रथमा कण्डिका ।

इयत्यग्र आसीरिति वराहविहतम् । देवीर्वस्त्री-
रिति वल्मीकवपाम् । इन्द्रस्यौजो ऽसीति पूतीकान-
जलोमानि कृष्णाजिनलोमानि च संसृज्याग्निजा असि
प्रजापते रेत इति । १ ।

अभिमन्त्रयत इति शेषः ॥

आयुर्धेहि प्राणं धेहीत्यश्वेनावघ्राप्य मधु त्वा मधुला
करोत्वित्यजयाभिदोहयति । २ ।

अभिदोहनं उपरिदोहनम् ॥

अभिदोहनमेके ऽवघ्रापणात्पूर्वं समामनन्ति । ३ ।

गतः ॥

बहव आर्याः परिगृह्य हरन्ति । ४ ।

आर्थाः त्रैवर्णिका एव हरन्ति . नान्ये ॥

उत्तरेण विहारमुद्धते ऽवोक्षिते सिकतोपोत्ते परि-
श्रिते निदधति । ५ ।

गतः ॥

मधु त्वा मधुला करोत्विति मदन्तीरुपसृजति । ६ ।

मदन्तीभिः तप्तोदकेन संभारान्संसृजति ॥

ये चोखासंसर्जनाः संभारा यच्चान्यदृढद्वार्य उपाधं
मन्यते । ७ ।

ये चोखासंसर्जनीयाः संभारा अर्मकपालादयः यच्चान्यदृढीकरणार्थं
द्रव्यं तैरपि संसृजति । यावच्च सर्वं दृढिमार्थं द्रव्यं संहतमुपाधं
अर्धस्य समीपे मन्यते . मृदंशस्यार्धकल्पं मन्यत इति यावत् . ताव-
ता संसृजति नाधिकेन ॥

अथात्यन्तप्रदेशः । ८ ।

अथ सर्वप्रवर्ग्यव्यापौ विधिरुच्यते . न संभारमात्रविषयः ॥

यत्किंच प्रवर्ग्य उदककृत्यं मदन्तीभिरेव तत्क्रियते ।
नैनं स्त्री प्रेक्षते न शूद्रः । ९ ।

गतः ॥

न कुवन्नभिप्राणिति । १० ।

प्रवर्गपात्राणीति कुर्वन्नध्वर्युर्न तेषामुपरि श्रमिति ॥

अपहाय मुखमनभिप्राणन्वेणुना करोति । ११ ।

पुनरपि प्राणननिषेध आदरार्थः ॥

न प्रवर्ग्यमादित्यं च व्यवेयात् । १२ ।

प्रवर्ग्यदित्ययोर्मध्ये यो न व्यवहितः प्रत्यक्षो देशः तेन न कश्चिद-
तिक्रामेत् ॥

यच्च क्वच विप्रक्रान्ते प्रवर्ग्य आदित्यो ऽस्तमियात्
कृतान्तादेव विरमेत् । श्वोभूते शेषं समाप्नुयात् । १३ ।

विप्रक्रान्ते प्रक्रान्यापरिसमाप्ते कृतान्तादेव विरमेत् . यावत्कृतं ताव-
त्येव विरमेत् . केचित्त्विमं संभरणमात्रविषयं विधिं मन्यन्ते . प्रचरणे
यदि धर्मेण चरत्स्विति विध्यन्तरदर्शनात् . तदयुक्तं . यच्च क्वच
प्रवर्ग्य इति सामान्यवचनवैयर्थ्यात् . अथात्यन्तप्रदेश इत्यधिकारवि-
रोधाच्च । तस्मात्प्रचरणदशायामुभयं विकल्पते ॥

संप्रक्लिश्य मृदं मखस्य शिरो ऽसीति पिण्डं कृत्वा
यज्ञस्य पदे स्थ इत्यङ्गुष्ठाभ्यां निगृह्य महावीरं करोति
व्युद्धिं पञ्चोद्धिमपरिमितोद्धिं वा प्रादेशमात्रमूर्ध्वसा-
नुमुपरिष्ठादासेचनवन्तं मध्ये संनतं वायव्यप्रकारम् ।
। १४ ।

संप्रक्षिप्य मर्दयित्वा । निगृह्य निषीद्य । यत्र घर्मस्तप्यते स महा-
वीरः । उद्धिः उच्छितावयवविशेषः । व्याख्यातः शेषो वायव्येषु ।
यथाक्तस्त्वैव प्रकारस्य वायव्येषु व्यक्तत्वात् निदर्शितं वायव्यप्रकार-
मिति ॥

इति द्वितीया कण्डिका ।

गायत्रेण त्वा छन्दसा करोमीति प्रथमम् । त्रैष्टुभे-
नेति द्वितीयम् । जागतेनेति तृतीयम् । १ ।

गतः ॥

अपि वा सर्वैरेकैकम् । २ ।

एकैकस्य वा त्रयो ऽपि मन्त्राः ॥

मखस्य रास्त्रासीत्युपबिलं रास्त्रां करोति । ३ ।

बिलप्रदेशे रज्जुसदृशं वलयं करोति ॥

अदितिस्ते बिलं गृह्णात्विति त्रैणुपर्वणा बिलं करो-
ति । ४ ।

बिलं कुलिः ॥

तृतीयवैश्वामतिनयति । ५ ।

तच्च विलं महावीरस्य तृतीयवेलामतीत्य नयति । त्रिधाकृतस्य महा-
वीरायामस्य सुखादधो* द्वावंशौ तृतीयांशमीमां चातिगतं करो-
तीत्यर्थः । तथा च बौधायनः . अथास्य वैष्णुकाण्डेन दिभागमव-
स्थितीति ॥

यावद्देवताय सौविष्टकृतायामिहोचाय भक्षायान्नं
मन्येतेत्यपरम् । ६ ।

यावद्वा विलं त्रिविधहोमभक्षार्थस्य धर्मस्य धारणाय पर्याप्तं मन्यते
तावत्करोति ॥

सूर्यस्य हरसा श्रायेत्युत्तरतः सिकतासु प्रतिष्ठाप्य
मखो ऽसीत्यनुवीक्षते । ७ ।

महावीरमिति शेषः ॥

एवं द्वितीयं तृतीयं च करोति । ८ ।

पिण्डकरणाद्यनुवीक्षणान्तो विधिगवर्तते ॥

तूष्णीमितराणि । ९ ।

पात्राणीति शेषः ॥

एतस्या एव मृदो दोग्ध्रे करोति हस्त्याद्ये प्रसेचन-
वती यथा सुगदण्डैवम् । १० ।

एतस्याः संज्ञतायाः । दोग्ध्रे दोहने । हस्योष्ठ्ये हस्योष्ठाकारे ।
प्रसेचनं आनयनार्थं मुखम् । यथा खुगदण्डा . खुगाकारमदण्डं च
भवतीत्यर्थः ॥

वर्षीय आध्वर्यवं प्रतिप्रस्थानात् । ११ ।

येन प्रतिप्रस्थाता कर्म करोति तत्प्रतिप्रस्थानम् ॥

आज्यस्थालीं रौहिणकपाले च परिमण्डले घोट-
प्रकारे । १२ ।

एतस्या इत्येव ॥ घोटो ऽश्वः । परिमण्डलबुध्रे घोटकारारोहे च
कपाले करोति . यथाश्वारूढाविव रौहिणौ भवतः ॥

धर्मेष्टकां कुलायिनीमिति यदि साम्निचित्यो भवति
। १३ ।

साम्निचित्ये क्रतावप्रवर्ग्ये ऽपि करोत्येवैते ॥

नाप्रवर्ग्ये स्यातामित्यपरम् । १४ ।

अस्मिन्कल्पे लुप्यत एव तयोरुपधानम् ॥

श्लक्ष्णीकरणैः श्लक्ष्णीकुर्वन्ति । १५ ।

पात्रस्य जर्जराणि कुर्वन्ति तदहैर्द्रव्यैः । कानि पुनस्तानि ॥

अहतचण्डातकैर्गवीधुकैः क्लीतकाभिर्वेणुपर्वभि-
राज्येनेति । १६ ।

अहतं नवं चण्डातकं वरस्त्रीवसनीयो वासोविशेषः । गवीधुका नाम
सस्यानि । क्लीतका यष्टिमधुकमिति नैघण्टुकाः ॥

वृष्णो ऽश्वस्य शकृन्नार्हपत्ये प्रदीप्य प्रथमकृतं महा-
वीरं शफाभ्यां परिगृह्य धूपयति वृष्णो अश्वस्य निष्प-
दसीति । १७ ।

वृषा व्याख्यातः ॥

एवं द्वितीयं तृतीयं च धूपयति । तूष्णीमितराणि
। १८ ।

गतौ ॥

शफाभ्यामेवात ऊर्ध्वं महावीरानादत्ते । १९ ।

यथा महावीरो न पतति तथा यन्त्रयित्वाध्वर्युरेवादत्ते ॥

अग्रेण गार्हपत्यमवटं खात्वा लोहितपचनीयैः
संभारैरवस्तीर्य तेषु महावीरानुपावहरति । २० ।

इति तृतीया कण्डिका ।

अर्चिरसीति प्रथमम् । शोचिरसीति द्वितीयम् ।
ज्योतिरसि तपो ऽसीति तृतीयम् । १ ।

यैः पक्वानि लोहितायन्ते ते लोहितपचनीयाः तृणकाष्ठविशेषाः ॥

तूष्णीमितराण्यन्ववधाय लोहितपचनीयैः संभारैः
प्रच्छाद्य गार्हपत्ये मुञ्जानादीष्योपोषत्यर्चिषे त्वेत्येतैः
प्रतिमन्त्रं प्रतिदिशम् । २ ।

उपोषति दहति ॥

अपि वा सर्वैः सर्वतः । ३ ।

सर्वतो दिशि वा चतुर्भिश्चतुर्भिर्मन्त्रैः ॥

पच्यमानान्मैत्र्योपचरत्यभीमं महिना दिवमिति
। ४ ।

शकृत्काष्ठचेपादिस्तर्ह्यो व्यापार उपचारः ॥

उत्तरया वा । ५ ।

मैत्र्योरत्र विकल्पो भवति . नोखावत्समुच्चय इति भावः ॥

पक्वेषु सिद्धौ त्वेति दृष्टी आदाय भस्मापोह्य प्रथम-
कृतं महावीरं शफाभ्यां परिगृह्योद्वासयति । ६ ।

मिद्धौ त्वेत्यावृत्तिरेकवचनात् । शफाभ्यामेवात् ऊर्ध्वमित्येव मिद्ध पुनः-
शफवचनमादरार्थं अविस्मरणार्थं वा ॥

देवत्वा सवितोद्वपत्वित्युद्वास्यापद्यमानः पृथिव्या-
माशा दिश आपृणेत्युत्तरतः सिकतासु प्रतिष्ठाप्य
सूर्यस्य त्वा चक्षुषान्दीक्ष इत्यनुवीक्षते । ७ ।

उत्तरतस्तस्यैवावटदेशस्य ॥

एवं द्वितीयं तृतीयं चोद्वासयति । तूष्णीमितराणि
। ८ ।

गतौ ॥

अथैनान्प्रदक्षिणं सिकताभिः पर्यूहतीदमहममु-
मामुध्यायणं विशा पशुभिर्ब्रह्मवर्चसेन पर्यूहामीति ।
विशेति राजन्यस्य । पशुभिरिति वैश्यस्य । ९ ।

एनान् महावौरान् । आमुध्यायणमिति गोत्रनिर्देशः . बबरः प्रावा-
हणिरितिवत् पितृनिर्देश इत्यपरम् ॥ तत्र राजन्यवैश्ययोर्विकारवच-
नात् यथापठितो मन्त्रो ब्राह्मणस्येत्युक्तं भवति । केचित्तु परिशेषात्
ब्रह्मवर्चसेनेत्येतावद्ब्राह्मणस्येच्छन्ति । तदयुक्तं . सर्वपाठविरोधात् ।
यदि हि तथाभिप्रैष्यन्तावदेव प्रावक्ष्यत् . न ह्यत्तं . यथा ब्रह्माणि
धारयेति । राजन्यस्यादावुक्तेष्व । ब्राह्मणे ऽपि प्रथमस्य वर्णस्य त्रिभिः
फलार्थवादमुक्तेकेनोत्तरयोरुक्तः . यथा विशा पशुभिर्ब्रह्मवर्चसेन
पर्यूहामीत्याहेत्यादि । तस्माद्यथापठित एव ब्राह्मणस्य मन्त्रः ॥

अथैनान्प्रभूतेनाजापयसा कृणन्ति । गायत्रेण त्वा
हृन्दसा कृणद्मीत्येतैस्त्रिभिस्त्रिभिरेकैकम् । १० ।

कृणन्तिदौर्गिकर्मा . मृन्मयं ह्यचिरपकमजाहोरेणोक्षितमुज्ज्वलं भव-
ति । तत्र गायत्रेणेत्यादि नव यजुषि त्रीणित्रीणि विभज्य त्रिका-
त्रिकात्प्रथमैस्त्रिभिः प्रथमं महावीरं कृणन्ति . मध्यमैर्द्वितीयं . उत्त-
मैस्तृतीयं . यथा गायत्रेण त्वा हृन्दसा कृणद्भिः . कृणन्तु त्वा वाक् .
कृन्धि वाचमित्यादि ॥

अपि वा सर्वैरेकैकम् । तूष्णीमितराणि । ११ ।

नवभिरपि यजुर्भिर्दद्यान्नातमेकैकमपि वा कृणन्ति ॥

अथैनान्कृष्णाजिन उपनह्यासजति देव पुरश्चर
सध्यासं त्वेति । १२ ।

एतान्महावीरानेकवद्वह्नासजति निदधाति क्वचिन्मन्त्रेण । तूष्णीमि-
तराणि पात्राणि ॥

उपरिष्ठात्काल एष मन्त्रो भवतीत्यपरम् । १३ ।

निधानोत्तरकालं वा मन्त्रं वदेत् । मन्त्रान्तैः कर्मादौनित्यस्यापवादः ।
पक्वानामेव पात्राणां यजुषा करणमनुज्ञातवाक्कात्यायनः . यथा
दग्धेषु यजुः क्रियासंभवादिति ॥

इति चतुर्थी कण्डिका ।

इति प्रथमः पटलः ॥

प्रवर्ग्येण प्रचरिष्यन्तः संवृण्वन्ति द्वाराणि । १ ।

अवान्तरदीक्षोपायनानन्तरं प्रवर्ग्येण प्रचरिष्यन्तः प्राग्वंशस्य द्वाराणि संवृण्वन्ति ॥

परिश्रयन्ति पत्न्याः । २ ।

यथा पत्न्या स्वस्थानस्थया न दृश्यन्ते प्रवर्ग्यस्तथा वृद्धयन्ति ॥

पश्चाद्धोतोपविशति । पुरस्तादध्वर्युः । दक्षिणतो ब्रह्मा यजमानः प्रस्तोता च । उत्तरतः प्रतिप्रस्थाता-
ग्नीध्रश्च । ३ ।

पश्चादक्षिणत इत्यादि खरापेक्षया द्रष्टव्यम् । तथा चाश्वलायनः .
उत्तरेण खरं परिब्रज्य पश्चादस्योपविशेति ॥

मदन्तीरुपस्पृश्य प्रथमेनानुवाकेन शान्तिं कृत्वाग्रेण
गार्हपत्यं दर्भान्संस्तीर्य तेषु महावीरानुपावहरति देव
पुरश्चर सध्यासं त्वेति । ४ ।

उद्यो ह्ययं प्रवर्ग्यः . यज्ञशिरसिष्कन्तस्य स्वरूपत्वेन स्तवनात् । अत-
स्तत्संयोगिभिराद्यान्तिमाभ्यामनुवाकाभ्यामाद्यन्तयोः शान्तिः कार्या ।
तदर्थतया समुच्चारणमेव शान्तिकरणम् ॥ महावीरान्यथानिहितमे-
कवद्ब्रूवन्नेवोपावहरति । अतो नावर्तते मन्त्रः ॥

उपरिष्ठात्काल एष मन्त्रो भवतीत्यपरम् । ५ ।

व्याख्यातः ॥

अत्रैव सर्वं परिघर्म्यम् । ६ ।

सर्वं उक्तं वक्ष्यमाणं च । परिघर्म्यं घर्मसाधनमुपावहरतीत्यन्वयः ॥

अथौदुम्बराणि । सम्राडासन्दीं नितराम् । राजा-
सन्द्या वर्षीयसीमेके समामनन्ति । मौञ्जीभी रज्जुभि-
रेकसराभिव्युताम् । ७ ।

गतः ॥

चतस्रः सुचः । ८ ।

पूर्ववदन्वयः ॥

दे अनिष्टुब्धे । ९ ।

तासु दे अन्वविद्बुबिले भवतः ॥

निष्टुब्धयोर्वर्षीयस्युपयमनी प्रोक्षणीधान्याः । १० ।

दतरयोस्तु निष्टुब्धोर्ह्रस्वीयसौ प्रोक्षणीधानी । वर्षीयसी तस्या
उपयमनी भवति ॥

सुवौ शफौ महावीरसंमिताव्रस्क्यौ धृष्टी मेथीं
मयूखान्घट् शकलान्काण्टकीं च समिधं त्रयोदश
वैकङ्कतान्परिधीन्वैकङ्कतानि घर्मेन्धनानि । खादि-
राणि पालाशान्यौदुम्बराण्यर्कमयाणि कार्पूर्यमयाणि
वैणवानि शमीमयानि वा । ११ ।

पूर्ववदन्वयः । महावीरग्रहणार्थं दौर्घकाष्टे शफौ । तयोर्थः प्रदेशस्त-

द्रुहणार्थमावृध्यते स आत्रस्क्यः । अङ्गारनिरुहणार्थं काष्ठे धृष्टौ ।
 गोबन्धनार्थं काष्ठं मेथी । मयूखाः शङ्खवः . ते च त्रयो वत्साजा-
 वर्कराणां बन्धनार्थाः । काण्टकी तु यज्ञियवृक्षान्तरजा . न त्वौदु-
 म्वरी . तस्या अकण्टकजनत्वात् । परिधयो महावीरार्थत्वात् तत्सं-
 मितायामाः । प्रादेशमात्रानित्येव कात्यायनः ॥

त्रीणि कार्ष्णाजिनानि धवित्राणि शुक्लकृष्णलो-
 मानि । १२ ।

धवित्राणि व्यजनानि । पूर्ववदन्वयः ॥

तेषां वैणवा दण्डा बाहुमात्रा भवन्तीति विज्ञा-
 यते । १३ ।

गतः ॥

औदुम्बरदण्डानीत्यपरम् । १४ ।

धवित्राणीति शेषः ॥

द्वौ रुक्मौ रजतमुवर्णौ । १५ ।

पूर्ववदन्वयः ॥

शतमानौ भवतः । १६ ।

तौ शतमानौ भवतः ॥

अथ मौञ्जानि । १७ ।

वक्ष्यन्त इति शेषः ॥

वेदौ । १८ ।

पूर्ववदन्वयः ॥

तयोरन्यतरः परिवासितः । १९ ।

परिवासितः द्विनायः । द्वौ च तृष्णीकौ । मन्वानतिदेशात् । अनै-
ष्टिकत्वाच्च ॥

अभिधानीं निदाने त्रीणि विशाखदामानि प्रभू-
तान्मुञ्जप्रलवान् । रौहिण्योः पिष्टान्यफलीकृतानाम् ।
खरेभ्यः सिकताः । मौञ्जे पवित्रे । दर्भमये इत्य-
परम् । २० ।

अभिधानी गोबन्धनार्था रज्जुः । पादवन् नार्थे निदाने । वत्सादि-
बन्धनार्थानि द्विशिरस्कानि* दामानि विशाखदामानि । मुञ्जदणान्वेव
खरंशीर्णानि मुञ्जप्रलवाः । अफलीकृतानां तुषविमोचनमात्रेणावह-
तानां तण्डुलानां पिष्टानि । खरेभ्यः खरार्थम् । पवित्रे अपि तृष्णीके
पूर्ववत् ॥

प्रोक्षणीनामावृता प्रोक्षणीः संस्कृत्य ब्रह्माणमा-
मन्त्रयते । २१ ।

इति पञ्चमी कण्डिका ।

ब्रह्मन्प्रवर्ग्येण प्रचरिष्यामः । होतर्घर्ममभिष्टुहि ।
अग्नीद्रौहिणौ पुरोडाशावधिअय । प्रतिप्रस्थातर्विहर ।
प्रस्तोतः सामानि गायेति । १ ।

पवित्रान्निर्हितायामित्यादिआपो देवीरग्रेषु इत्यभिमन्थेत्यन्त्या
मदन्तीनां संस्कारः । ब्रह्मामन्त्रणग्रहणं प्रदर्शनार्थं होत्रादिसंप्रैष-
स्थापि ॥

यजुर्युक्तं सामभिराक्तस्मित्युपांशूक्तोमिन्द्रवन्तः प्र-
चरतेत्युच्चैरनुजानाति । २ ।

ब्रह्मेति शेषः ॥

प्रचरतेति वा । ३ ।

इन्द्रवन्त इत्येतावतो लोपः ॥

यमाय त्वा मखाय त्वेति सर्वं परिधम्यमभिपूर्वं त्रिः
प्राश्नति । ४ ।

अभिपूर्वमिति यत एवारभ्य प्रथमं प्रोक्षितवांस्तत एवारभ्य पुनः
प्राक्षतीत्यर्थः । सङ्गदेव तु मन्त्रः ॥

प्राक्षितानि व्याघातयति । ५ ।

व्याघातयति विभज्य गमयति ॥

अधिअयत्याग्नीध्रो रौहिणौ पुरोडाशौ तूष्णीमुप-
चरितौ । ६ ।

तेषु शङ्कुषु व्यायातयति वितत्य बध्नाति ॥

तान्येव व्यायातितानि भवन्त्योद्दासनात् । १८ ।

गतः ॥

तैरेनान्काले बध्नन्ति । १९ ।

काले दोहनकाले ॥

ततः खरानुपवपति । २० ।

ततः सिकताभिः खरान्कल्पयति ॥

उत्तरेण गार्हपत्यमेकम् । उत्तरेणाहवनीयमेकम् । २१ ।

खरावन्तः प्राग्वंशमेवोपवपति . उत्तरेणेद्येनपा दूरत्वनिषेधात् . तथा संवृतत्वाद्वाराणामुपनिष्क्रमेत्यवचनाच्च । खरयोः प्रमाणं चाह बौधायनः . प्रादेशमात्रं परिमण्डलमिति ॥

उत्तरपूर्वं द्वारं प्रत्युच्छिष्टखरं करोति बाह्यतो निःषेचनवन्तम् । २२ ।

द्वारग्रहणेन देशलक्षणा . पालिकत्वाद्वारस्य । तथोत्तरपूर्वमवान्तरदेशं प्रतीत्येव भारद्वाजः । तत्र चान्तःप्राग्वंशमेव खरः पूर्ववत् । तथोत्तरे शालामण्डल इत्येव बौधायनः ॥ उच्छिष्टार्थः खरः उच्छिष्टखरः . घर्माच्छिष्टचालनार्थ इत्यर्थः । यथा वक्ष्यति तदुच्छिष्टखरे प्रक्षाल्येत्यादि । केचित्तु यजमानस्याचमनार्थमुच्छिष्टखरमपि तत्रेति मन्यन्ते । तदयुक्तं मन्यन्ते . प्रमाणाभावात् . मार्जालीयस्याग्नेराधारि-

भविष्यतो ऽस्थान्तरेण वचनमुपघातायोगाच्च ॥ बाह्यतो निःषेचन-
वन्तमिति बाह्यत खरस्यण्डिलादधं निर्गमनमार्गो यस्य स तथोक्तः ।
बाह्यतः प्राग्वंशादित्यपरम् ॥

उत्तरेणाहवनीयं शृतदध्यासादयति । २३ ।

इति षष्ठौ कण्डिका ।

शकलान्काण्टकीं च समिधम् । १ ।

अधिश्रितत्वात् शृताभिधानम् । शकलाः षट् पूर्वाक्ताः ॥

अथैतं प्रचरणीयं महावीरं शफाभ्यां परिगृह्या-
प्रच्छिन्नाग्रेण वेदेनोपरिष्ठात्संमार्ष्टि देव पुरश्चर सध्यासं
त्वेति । २ ।

शफाभ्यां परिगृह्येत्यविसरणार्थम् ॥

प्राणाय स्वाहा व्यानाय स्वाहेति सुवेणाहवनीये
सप्तैकादश वा प्राणाहुतीर्हुत्वा देवस्त्वा सविता मध्वा-
नक्तिमिति सुवेणोपर्याहवनीये महावीरमक्ता पृथिवीं
तपसस्त्रायस्वेत्यपरस्मिन्खरे राजतं रुक्मं निधाय प्रति-
ष्ठाप्य महावीरमन्यस्मै वा प्रद य द्वयान्मुञ्जप्रलवाना-
दाय दक्षिणेषामग्राणि गार्हपत्ये प्रदीपयत्यचिषे त्वेति ।
तेषामग्रैरुत्तरेषां मूलानि शोचिषे त्वेति । तेषां मूलै-

दक्षिणेषां मूलानि ज्योतिषे त्वेति । तेषां मूलैरुत्तरेषा-
मग्राणि तपसे त्वेति । ३ ।

प्राणाज्जित्वं प्राणसंयन्त्रात् । कल्पान्तरकारैः कौश्विकार्हपत्ये होम-
वचनात् तन्निरासार्थमाहवनीयग्रहणम् । शफौ सव्येन परिगृह्य दक्षि-
णेन हस्तेन संमार्गः सुवाज्जतयश्च । तथा सव्ये पाणौ समावृत्येत्येव
बौधायनः । महावीरप्रतिष्ठापनं रुक्मादन्यत्र . रुक्मे स्थापनस्योत्तरत्र-
वचनात् । दक्षिणेषां दक्षिणहस्तस्थानाम् । एवमुत्तरेषामिति ॥

तान्व्यत्यस्तानुपरि रुक्मे निदधात्यर्चिरसि शोचि-
रसि ज्योतिरसि तपो ऽसीति । ४ ।

व्यत्यस्तान् कांश्चिद्भागानितरान्प्रत्यगग्रान् ॥

संसीदस्व महां असीति तेषु महावीरं प्रतिष्ठा-
प्याज्जन्ति यं प्रथयन्त इति सुवेण महावीरमनन्ति ।
अभिपूरयति वा । ५ ।

अभिपूरणं तावद्द्वर्गनिष्पत्त्यर्थत्वात् नित्यम् । तेन यदा मन्त्रेणानन्ति
तदायभिपूरयत्येव तृष्णीम् । यदा त्वभिपूरयति मन्त्रेण तदा लुप्यत
एवाज्जनं . अभिपूरणेनैव निर्वृत्तार्थत्वात् । अथैनमाज्जेनाभिपूरयतीत्येव
कल्पान्तरकाराः ॥

अध्यधि महावीरमसंसृशन्त्यजमानः प्राञ्चं प्रादेशं
धारयमाणो जपत्यनाधृष्ट्या पुरस्तादित्येतैर्यथालिङ्गम्
। ६ ।

अध्यधि* महावीरं महावीरस्योपरि । प्राञ्च एव सर्वे प्रादेशाः ।
 यथालिङ्गमिति तत्तद्विग्लिङ्गैर्मन्त्रैः . तत्रतत्र दिग्भाग इत्यर्थः ॥

मनोरश्वासि भूरिपुत्रेत्युत्तरतः पृथिवीमभिसृणति
 । ७ ।

गतः ॥

सिद्धौ त्वेति धृष्टी आदत्तो ऽध्वर्युः प्रतिप्रस्थाता
 च । ८ ।

छान्दसं परस्मैपदम् ॥

तपो धमे अन्तराँ अमित्रानिति गार्हपत्यादुदीचे
 ऽङ्गारान्निरुह्य चितः स्थ परिचित इति प्रदक्षिण-
 मङ्गारैः पर्यूह्य । ९ ।

इति सप्तमी कण्डिका ।

वैकङ्कतैः परिधिभिः परिधत्तः । १ ।

महावीरमिति शेषः । कर्मण्येतानि द्वावपि कुरुतः ॥

मा असीति प्राञ्चावध्वर्युर्निदधाति । प्रमा असी-
 त्युदञ्चौ प्रतिप्रस्थाता । २ ।

प्राञ्चौ दक्षिणत उत्तरतश्च . उदञ्चौ पश्चात्पुरस्ताच्च । तत्र द्वयोर्द्वयोः
परिध्यारेकैकस्य मन्त्रस्यावृत्तिः ॥

एवमवशिष्टानां पूर्वैणपूर्वेण मन्त्रेणाध्वर्युः । उत्तरे-
णोत्तरेण प्रतिप्रस्थाता । ३ ।

निदधातीत्यन्वयः ॥

अध्वर्युरेव दक्षिणतस्त्रयोदशं निदधात्यन्तरिक्षस्या-
न्तर्धिरसीति । ४ ।

अन्तिमयोराध्वर्यवत्वात्तदनुवृत्तिमेव द्योतयत्येवकारः ॥

दिवं तपसस्त्रायस्वेति सौवर्णेन रुक्मेणापिधायाभि-
र्गीर्भिरिति तिसृभिरभिमन्त्र्य धविचाण्यादत्ते । गायत्र-
मसीति प्रथमम् । चैष्टुभमसीति द्वितीयम् । जागत-
मसीति तृतीयम् । ५ ।

रुक्मं शतमानम् । तेनापिदधाति महावीरस्य विलम् ॥

तैरेनं चिरूर्ध्वमुपवाजयति मधु मध्वि*ति । ६ ।

त्रयो मधुशब्दा एको मन्त्रः । तेन सकृदुक्तेन चिरग्निमुपवाजयति ॥

तेषामेकं प्रतिप्रस्थाचे प्रयच्छति । एकमाग्नोद्गाय । ७ ।

गतः ॥

* मध् twice only according to all MSS., in spite of the com-
mentator and Tañt. A'r. 4. 5 7.

आग्नीध्रप्रथमास्त्रिः प्रदक्षिणमूर्ध्वं धून्वन्तः परि-
यन्ति । ८ ।

आग्नीध्रस्तावत्प्रथमः । तमन्विनरयोः क्रमानियमः ॥

तमभिमुखाः पर्युपविशन्ति । पुरस्तादध्वर्युः । दक्षि-
णतः प्रतिप्रस्थाता । उत्तरत आग्नीध्रः । ९ ।

प्रतिप्रस्थाता तत्र दक्षिणत इति विशेषः ॥

अव्यतिषङ्गमूर्ध्वं धून्वन्तः प्रणवैः संराधयन्त इन्धा-
नाः समञ्जन्तो वाग्यता आसते । १० ।

अव्यतिषङ्गमिति धवित्राण्यव्यतिषजन्त इत्यर्थः । तथा च ब्राह्मणं .
प्राणा वै धवित्राणि . अव्यतिषङ्गं धून्वन्ति प्राणानामव्यतिषङ्गाय
कृष्या इति । ऊर्ध्वं धून्वन्तः धविचैरग्निम् । प्रणवैः होतृप्रणवसमसमयैः ।
संराधयन्तः संभावयन्तो ऽभिष्टवम् । इन्धानाः घर्मेन्धनैरग्निम् ।
समञ्जन्तः महावीरम् ॥

प्रज्वलिते रुक्ममपादत्त इति विज्ञायते । ११ ।

प्रज्वलिते ज्वलितुमारब्धे ऽग्नौ ॥

यत्राभिजानाति याभिर्वर्तिकां ग्रसिताममुच्चतमिति
तदध्वर्युर्महावीरमभिमन्त्रयते दश प्राचीर्दश भासि
दक्षिणेत्यनुवाकेन । १२ ।

अभिज्ञानं चिह्नत्वेन ज्ञानम् ॥

यचाभिजानात्यप्रस्वतीमश्विना वाचमस्मे इति तदु-
पोत्तिष्ठन्नध्वर्युराह रुचितो घर्म इति । १३ ।

गतः ॥

अध्वर्युप्रथमा अनभिधून्वन्तस्त्रिः प्रतिपरियन्ति । १४ ।

पूर्वदचापि क्रमनियमः ॥

धविचाण्यादायाध्वर्युः प्रतिप्रस्थाचे प्रयच्छति । ता-
नि प्रतिप्रस्थाताग्रेणाहवनीयं पर्याहृत्य सम्राडासन्ध्यां
सादयति । १५ ।

गतौ ॥

यथालोकमवस्थाय सर्वं ऋत्विजो यजमानश्चा-
धीयन्तो महावीरमवेक्षन्ते ऽपश्यं गोपामिति । १६ ।

यथालोकं यथास्थानम् । सर्वे ये घर्मसंयोगिनो भवन्ति । अधीयन्तः
अधीयाना एवावेक्षन्ते . न त्वन्तः ॥

अनुवाकशेषं तु परिश्रिते प्रतिप्रस्थाता पत्नीं वाच-
यति त्वष्टीमती ते सपेयेति । १७ ।

परिश्रितस्थानं गत्वा पत्नीं वाचयति ॥

इत्यष्टमौ कण्डिका ।

इति द्वितीयः पटलः ॥

ततः संप्रेष्यत्यग्नीद्रौहिणौ पुरोडाशावासादयेयि । १ ।

गतः ॥

अनिष्टुब्धयोः सुचेरुपस्तीर्णाभिघारितौ पुरोडाशा-
वासादयति । दक्षिणं परिधिसंधिमन्वेकम् । उत्तरं
परिधिसंधिमन्वितरम् । २ ।

आग्नीध्रो ऽङ्गारापोहनादिविधिना तृष्णीकेन सुचेरेवोदास्य ताभ्यां
सहैवासादयति पश्चात्परिधिसंध्योः । यदा तु गार्हपत्ये ऽधिश्चितौ
तदा होत्रादीनामात्मनश्च परिहारः परिहर्तव्यः ॥

सावित्रेण रशनामादायादित्यै रास्नासीत्यभिमन्य
पूर्वया द्वारोपनिष्क्रम्य त्रिरुपांशु *धर्मदुधमाह्वयतीड
रह्यदित एहि सरस्वत्येहीति । ३ ।

रशना अभिधानी ॥

प्रत्येत्य दोग्ध्रे निदाने इत्यादाय दक्षिणया द्वारोप-
निष्क्रम्य त्रिरुच्चैरसावेह्यसावेहीति यथानामा भव-
ति । ४ ।

यथानामा गौर्भवति तेन नाम्नासावेहीति त्रिरुच्चैराह्वयति । यथा
गङ्गा एहि गङ्गा एहीति । केचिन्तु । त्रिभिर्नामभिराह्वयति । मनुष्य-
नामैरेवैनामाह्वयतीति लिङ्गात् । तदयुक्तं । खनामैवाह्वानवचनात् ।

* Thus (not धर्मदुधामा) all MSS.; cf. Sutras 5 and 6 in this
kāṇḍikā.

एकस्या गोस्तिनामत्वानियमाच्च । तथा यदस्या नाम भवति तेना-
सावेह्यसावेहीत्येव बौधायनः । कात्यायनश्चाह . नाम्ना त्रिरुच्चैरिति ।
ब्राह्मणं तु जात्याख्याभिप्रायमावृत्तनामाभिप्रायं द्रष्टव्यम् ॥

अदित्या उष्णीषमसीति रश्मनया धर्मदुधमभि-
दधाति । वायुरस्यैड इति वत्सम् । ५ ।

वत्सं विशाखदान्ना वध्नाति । वत्सायां च ऐडौत्यूहो मन्तः ॥

पूषा त्वोपावसृजत्वित्युपावसृज्य यस्त स्तनः शशय
इति धर्मदुधमभिमन्त्रयते । ६ ।

उपावसृज्य प्रसूवनायं वत्सं मुक्ता ॥

उस्र धर्मं शिंषोस्र धर्मं पाहि धर्माय शिंषेति नि-
दाय वत्सं बृहस्पतिस्त्वोपसीदत्वित्युपसीदति । ७ ।

निदाय वद्धा ॥

दानवः स्थ पेरेव इति स्तनान्संमृश्याश्विभ्यां पिन्व-
स्व सरस्वत्यै पिन्वस्व पूष्णे पिन्वस्व बृहस्पतये पिन्वस्वे-
न्द्राय पिन्वस्वेन्द्राय पिन्वस्वेति वर्षीयसि देगग्ने
देगग्नि । ८ ।

वर्षीयसीति पुनर्वचनं विसृष्टार्थम् ॥

तूष्णीं प्रतिप्रस्थाता हसीयस्यजाम् । ९ ।

प्रतिप्रस्थाताजाबन्धनादिविधिना तृष्णीकेनाजां देशिधि । यस्तु गवा-
जामालभमानो दुग्धमेव तयोर्लभते तस्य दुग्धे दोहनमन्ताः सांनाय
एव दर्शिताः ॥

यत्राभिजानात्युत्तिष्ठ ब्रह्मणस्पत इति तदुपोत्ति-
ष्ठन्तावग्नीध्रे पयसी प्रदाय पूर्वावतिद्रुत्य शफोपयमा-
नाददाते । गायत्रो ऽसीति प्रथमम् । चैष्टुभो ऽसीति
द्वितीयम् । जागतमसीत्युपयमनं प्रतिप्रस्थाता । १०।

पूर्वत्वमाग्नीध्रात्ययोर्भां वा । तथा च वक्ष्यति, आग्नीध्रो ऽनुप्रपद्यते
इति ॥

यत्राभिजानात्युपद्रव पयसा गोधुगिति तदाग्नीध्रो
ऽनुप्रपद्यते । ११।

गतः ॥

सहोर्जो भागेनाप मेहीति पय आह्नियमाणं प्र-
तीक्षते । १२।

गोः पयो ऽध्वर्युः प्रतीक्षते ॥

इति नवमी कण्डिका ।

इन्द्राश्विना मधुनः सारघस्येति महावीरे गोपय
आनयति । १।

दोग्ध्रेणैवानयति . पात्रान्तरावचनात् । नहि मृन्मयमाज्जतिमानश्च
इति वचनात् अन्येन दारुपात्रेणेति केचित् । तदयुक्तं . आनयति-
चोदनादहोमत्वात् । न च वषट्कार्यदित्यादिना मन्त्रगतस्य वषट्कारस्य
वषट्कारत्ववचनाद्धोमत्वं शङ्कनीयं . अन्यपरत्वाच्छ्रुतेः . इतरथाग्नौ
तत्समानब्राह्मणस्य सं ते वायुरिति मृन्मये ऽपामानयनस्यापि होमत्व-
प्रसङ्गाच्च । तस्माद्दोग्ध्रेणैवानयति ॥

स्वाहा त्वा सूर्यस्य रश्मये दृष्टिवनये जुहोमीत्युच-
न्तमूष्माणमनुमन्त्रयते । २ ।

उच्यन्तं महावीरादुक्तच्छन्तम् ॥

मधु हविरसीत्यजापयः । ३ ।

अजापयो ऽयध्वर्युरेवानयति . न प्रतिप्रस्थातेति . अस्यात्र दोहव-
दवचनात् ॥

अजापयस आनयनमेके पूर्वं समामनन्ति । ४ ।

गतः ॥

सूर्यस्य तपस्तपेत्यूष्माणम् । ५ ।

अनुमन्त्रयत इत्यन्वयः ॥

द्यावापृथिवीभ्यां त्वा परिगृह्णामीति शफाभ्यां
महावीरं परिगृह्य प्रच्छिन्नाग्रेण वेदेन भस्म प्रमृज्या-
न्तरिक्षेण त्वोपयच्छामीत्युपयमनेन प्रतिप्रस्थातोप-
यच्छति । ६ ।

पूर्ववत्स्ये पाणौ समाहृत्य महावीरमध्वर्युणा प्रमृष्टे भस्मानि प्रति-
प्रस्थातोपयच्छति ॥

देवानां त्वा पितॄणामनुमतो भर्तुं शकेयमित्या-
दायोत्थाय तेजो ऽसि तेजो ऽनुप्रेहीति हरति । ७ ।

तमुपयतमुपयमनेनाध्वर्युरादाय हरति ॥

ब्रजन्ननवानं पञ्च वातनामानि व्याचष्टे समुद्राय
त्वा वाताय स्वाहेति । ८ ।

अनवानं अनुच्छेदन् । षष्ठसप्तमयोर्वातनाम्नोऽध्वर्युपञ्चमाभ्यां वि-
कल्पः ॥

अपान्य पञ्चोत्तराण्यग्नये त्वा वसुमते स्वाहेति । ९ ।

उत्तराणि यजुषीति शेषः । तत्रापि षष्ठं विकल्पार्थम् ॥

एतस्मिन्काले प्रतिप्रस्थाता दक्षिणं रौहिणं प्रति-
ष्ठितं जुहोत्यहर्ज्योतिः केतुना जुषतां मुज्योतिर्ज्योतिषां
स्वाहेति । १० ।

प्रतिष्ठितं जुहोति . यथा ऊतो न चलेत तथा सुचैवानिष्टुमथा
जुहोति । सुचा प्रतिष्ठितं जुहोतीत्येव भारद्वाजः ॥

अपरेणाहवनीर्यं दक्षिणातिक्रामन्विश्व आशा
दक्षिणसदिति ब्रह्माणमीक्षते । विश्वान्दवानयाडिहेति

होतारम् । स्वाहाकृतस्य घर्मस्येति घर्ममभिमन्त्र्या-
 श्राव्य प्रत्याश्राविते संप्रेष्यति घर्मस्य यजेति । अ-
 श्विना घर्मं पातमिति वषट्कृते जुहोति । स्वाहेन्द्रा-
 वडित्यनुवषट्कृते । ११ ।

गतः ॥

घर्ममपातमश्विनेत्यनुवाकशेषेणोपस्थायोपर्याहव-
 नीये धार्यमाणं प्रतिप्रस्थाता श्रुतदग्नाभिपूरयति
 । १२ ।

उपस्थायेत्येतद्वारयतिना समानकर्तृकत्वेन द्रष्टव्यं . न पूरयतिना ।
 तेनायमर्थः . उपस्थाय घर्ममुपर्याहवनीये ऽध्वर्युणा धार्यते महा-
 वीरः . तमभिपूरयति प्रतिप्रस्थातेति ॥

इषे पीपिहूर्जे पीपिहीति विक्षरन्तमनुमन्त्रयते
 । १३ ।

पूर्णाद्विजाद्विचरन्तं महावीरमनुमन्त्रयते . अध्वर्युरित्यर्थः । दृष्टश्च
 सकर्मकः चरतिः मधु चरन्ति सिन्धव इत्यादौ ॥

इति दशमी कण्डिका ।

अथैनं दिशो ऽनु प्रहावयति त्विष्यै त्वा युन्माय
 त्वेन्द्रियाय त्वा भूत्य त्वेति । १ ।

अथैनं महावीरं दिशो ऽनु अनुदिशं प्रहावयति स्वावयति. महावीरेणैव
 जुहोतीति यावत् । अन्ये तु व्याचक्षते. स्वयं ऊत्वा पश्चादेनं प्रति-
 प्रस्थातारमपि हावयतीति यावत् । तदयुक्तं. प्रतिप्रस्थातुर्व्यवहित-
 स्थान्वादेशायोगात्. अनेर्दिशां लक्षणस्य सतः पश्चाद्भावप्रकाशना-
 शक्तेश्च । न चानुरत्र न दिशां लक्षण इति वक्तव्यं. ब्राह्मणविरो-
 धात्. सर्वा अनु दिशः पिवयतीति । पिवयति स्वावयतीत्यर्थः ।
 भारद्वाजस्याध्वर्युमेवाधिकृत्याह. अथैनमुपर्याहवनीये धारयञ्कृतद-
 ध्नाभिपूरयति. विचरन्तमनुमन्त्रयत द्वे पीपिहोति. अथैनं दिशो
 ऽनु प्रहावयतीति । यत्राभिपूरणमप्याध्वर्युर्मत्येतावान्विशेषः ॥

प्रत्याक्रम्योपयमने शेषमानीयान्तर्वेद्युपयमनं नि-
 धाय पूर्वस्मिन्खरे राजतं रुक्मं निधाय तस्मिन्महावीरं
 प्रतिष्ठापयति धर्मासि सुधर्मानेन्यस्मे ब्रह्माणि धार-
 येति । स्रचाणि धारयेति राजन्यस्य । विशं धारयेति
 वैश्यस्य । २ ।

परिशेषात् ब्रह्माणि धारयेति ब्राह्मणस्येत्युक्तं भवति ॥

नेत्वा वातः स्कन्दयादिति । ३ ।

इत्ययं मन्त्रविशेषस्तथाणामप्यविशिष्ट इत्यर्थः ॥

यद्यभिचरेदमुष्य त्वा प्राणे सादयामीति साद-
 येत् । ४ ।

अदसः स्थाने शचेर्नामनिर्देशः ॥

अत्र प्रतिप्रस्थाता पूर्ववदुत्तरं रौहिणं जुहोति । ५ ।

पूर्ववत् अहर्ज्यातिरिति प्रतिष्ठितं जुहोति ॥

अथैताञ्चकलानुपयमने ऽञ्जञ्जुहोति पूष्णे शरसे
स्वाहेत्येतैः प्रतिमन्त्रम् । ६ ।

एतानेव स्वक्तान् । अञ्जञ्जुहोति एकैकमञ्जन् । यथाग्नौ बिन्दवः
स्रोतन्ते तथादधातीत्यर्थः । पित्र्यं प्राचीनावीत्यादधाति ॥

षष्ठं शकलं सर्वेषु लेपेष्वक्तानन्वीक्षमाण उदञ्चं नि-
रस्यति रुद्राय रुद्रहोत्रे स्वाहेति । ७ ।

उदञ्चं वह्निःप्राग्वंशं निरस्यति । तथा उत्तरतः शालाया इत्येव
कात्यायनबौधायनौ ॥

पुरस्ताद्रौहिणहोमाञ्चकलानेके समामनन्ति । ८ ।

रौहिणहोमादुत्तरस्मादिति द्रष्टव्यमानन्तर्यात् ॥

अथाप उपसृश्य तूष्णीं काण्डकीं समिधमाधायै-
तस्मादेव शेषादुपयमनेनाग्निहोत्रं जुहोति भूः स्वा-
हेति । तूष्णीं वा । ९ ।

अत्र केचित् अप उपसृश्येति वचनात् होव्यन्नप उपसृश्येत्यादि
प्रधानमात्रमेवाग्निहोत्रकर्मणः कार्यं मन्यन्ते । तदयुक्तं । अग्निहोत्रं

जुहोतीति नाम्ना सर्वधर्माणामतिदेशात्. यथामासमग्निहोत्रं जुहो-
तीत्यादौ । न च अप उपस्पृश्येत्यनेनाग्निहोत्रिकमुपस्पर्शनमनूद्यते ।
अपि तर्ह्यत्रत्यरौद्रशकलनिरसननिमित्तकम् । यद्यप्येतत्परिभाषया
सिद्धं तथापि ब्राह्मणे ऽत्रैव प्रतिपदोक्तत्वादौद्रत्वनिरसनद्वयसमा-
वेशाच्चादरार्थं वचनमित्यदोषः ॥ तस्मादिध्माहरणादि कृत्स्नमेवाग्नि-
होत्रकर्म क्रियते । तथा अग्निहोत्रस्यावृता ऊवेत्येव कात्यायनः ।
बौधायनश्चाह . अग्निहोत्रविधिं चेष्टित्वेति ॥ इयांसु विशेषः . दोह-
नाद्युपसादनान्तं कर्मार्थलोपान्निवर्तते , तत्र काण्टकीवचनाच्च
पालाशी . द्रव्याभावाच्चापराग्निहोमाः . असर्वभक्षत्वाच्च निर्लेहनाद्यु-
दगृह्णान्तं कर्म । यच्चान्यदर्थलुप्तं प्रत्याम्नातं वा ततो ऽन्यत्सर्वं
कार्यमिति द्रष्टव्यम् ॥

उपयमने शेषं सर्वे समुपह्वय भक्षयन्ति । १० ।

उपयमनं होत्रे प्रदाय ततः सर्वे धर्मसंयोगिनो भक्षयन्ति ॥

असावसावुपह्वयस्वेति कर्मनामधेयेनामन्त्रयते ।

उपह्वत इति प्रतिवचनः । ११ ।

व्याख्यातः प्राक् ॥

होताध्वर्युर्ब्रह्मा प्रतिप्रस्थाताग्नीध्रजमानश्च । १२ ।

उपह्वक्रमार्थं वचनं . प्रस्तोतृनिवृत्त्यर्थं च ॥

सर्वे प्रत्यक्षम् । १३ ।

प्रत्यक्षं साक्षादाख्येन भक्षयन्ति . न त्ववघ्राणेन परोऽक्षम् ॥

अपि वा यजमान एव प्रत्यक्षम् । अवघ्रेणेतरे । १४ ।

गतः ॥

हुतं हविर्मधु हविरिति भक्षयित्वोपयमनं प्रतिप्र-
स्थात्रे प्रयच्छति । १५ ।

सर्वैर्भक्षिते ऽध्वर्युः प्रयच्छति ॥

तदुच्छिष्टखरे प्रक्षाल्यान्तर्वेद्युपयमनं निधाय तस्मि-
न्नुक्त्वाववधाय मदन्तीरानीयापोहिष्ठीयाभिर्मार्जयि-
त्वा निनीयापो ऽत्रैव सर्वं परिघर्म्यं समवधाय । १६ ।

इत्येकादशी कण्डिका ।

घर्माय संसाद्यमानायानुब्रूहीति संप्रेष्यति । संसाद्य-
मानायानुब्रूहीति वा । १ ।

मार्जनं हस्तावनेजनं . तच्च सर्वेषां भक्षिणामिव्यते पुरुषसंस्कारत्वात् ।
तथा मार्जयन्ते इत्येव बौधायनः । अत्रैव अन्तर्वेद्येव निनीयापः ।
समवधाय सहावधाय क्वचित् ॥ अत्र घर्मप्रायश्चित्तान्याह बौधायनः .
यथा तच्च मदन्तीरपो निनीयाज्यस्थाल्याः सुवेणोपघातं घर्मप्राय-
श्चित्तानि जुहोति प्राणाय स्वाहा पूष्णे स्वाहेत्येताभ्यामनुवा-
काभ्यामिति ॥

आ यस्मिन्सप्त वासवा इत्यभिज्ञायाग्रेणाहवनीयं
पर्याहृत्य सम्राडासन्धां सादयति स्वाहा त्वा सूर्यस्य

रश्मिभ्य इति प्रातः । स्वाहा त्वा नक्षत्रेभ्य इति
सायम् । २ ।

गतः ॥

यच्चाभिजानात्यद्वि तृणमद्भ्ये विश्वदानीमिति तज्ञा-
मवसृज्य मदन्तीरुपस्पृश्योत्तमेनानुवाकेन शान्तिं कुर्व-
न्ति । ३ ।

तत् तदा । गामवसृज्य घर्मदुधं बन्धनान्मुक्त्वा । शान्तिकरणं प्रागेव
व्याख्यातम् ॥

एवं सायंप्रातः प्रवर्ग्योपसङ्गां चरन्ति । ४ ।

एवं प्रवर्ग्येण प्रचरिष्यन्त इत्यादिना विधिना चरन्ति । उपसङ्ग्रहण-
मप्यवधानार्थं द्वयोः ॥

व्युपसत्के षट्कृत्वः । षडुपसत्के द्वादशकृत्वः । द्वाद-
शोपसत्के चतुर्विंशतिःकृत्वः* । ५ ।

व्युपसत्के साङ्गे क्रतौ षट्कृत्वः । तस्मिन्नेव साङ्गिके द्वादशकृत्वः ।
द्वादशोपसत्के ऽहीने चतुर्विंशतिःकृत्वः । रुः कान्दसः । सायंप्रात-
रित्येव सिद्धे त्रिः प्रवृणक्तीत्यादिना ब्राह्मणव्याप्तिव्याप्त्या गुरु
सूचकरणं प्रयोजनं च । प्रकृतावेव तुल्यविकल्पं मा विज्ञापिषतेति ॥

एतावन्नाना । ६ ।

द्वितीयादिष्विति शेषः ॥

उत्तरेण मन्त्रेण सायं रौहिणं जुहोति ॥ अपीपरो
माहो रात्रियै मा पाहि । एषा ते ऋग्ने समित्तया
समिध्यस्व । आयुर्मै दा वर्चसा माञ्जीरिति सायं
समिधमादधाति । अपीपरो मा रात्रिया अहो मा
पाहोति प्रातः । ७ ।

सायं आपराह्निकेषु . प्रातः पौर्वाह्निकेषु । केचित्तूत्तमप्रवर्ग्येषु तृष्णीं
काण्डकीमिच्छन्ति । तदयुक्तं . अविशेषेण मन्त्रवचनात् । बौधायन-
श्चाह . प्रातर्मन्त्रेणात ऊर्ध्वं पौर्वाह्निके . सायंमन्त्रेणापराह्निक इति ॥

अग्निर्ज्योतिर्ज्योतिरग्निः स्वाहेति सायमग्निहोत्रं
जुहोति । सूर्यो ज्योतिर्ज्योतिः सूर्यः स्वाहेति प्रातः । ८ ।

सायंप्रातरिति पूर्ववत् । नात्र भूः स्वाहेति तृष्णीं वेति विकल्पः ।
उत्तमे प्रवर्ग्ये पूर्ववत् ॥

संसृष्टहोमं वा । ९ ।

व्याख्यातो ऽग्निहोत्रे ॥

अग्निष्टोमे प्रवृणक्ति । १० ।

नन्वनारभ्याधीतत्वात्प्रवर्ग्यस्य सिद्धैव प्रकृत्यर्थता । तत्किमर्थं वच-
नम् । सत्यम् । प्रथमयज्ञे ऽप्यग्निष्टोमे मा निवर्तिष्टेत्यारम्भः ।
अथवा शाखाद्वैतप्रदर्शनेन प्रथमयज्ञे विकल्पः प्रत्याघितो भवति ॥

नोक्त्ये प्रवृज्यात् । ११ ।

अग्निष्टोमगुणविकारत्वादुक्थ्यसंस्थायामपि प्रातः प्रतिषिध्यते ॥

विश्वजिति सर्वपृष्ठे प्रवृणक्ति । १२ ।

उक्थ्यसंस्थायां प्रतिषेधादेव सर्वस्मादुक्थ्यविकारात्प्रच्युतः सर्वपृष्ठे प्रतिप्रसूयते । अत एव प्रतिप्रसवादवगच्छामः. अस्ति सर्वपृष्ठो ऽपि विश्वजिदुक्थ्य इति ॥

तेन प्रवृज्य संवत्सरं न मांसमश्नीयात् । न रामा-
मुपेयात् । न मृन्मयेन पिबेत् । नास्य राम उच्छिष्टं
पिबेत् । तेज एव तत्संश्रयतीति विज्ञायते । १३ ।

तेन प्रवर्ग्येण । रामा रमणायैव गृहीता शूद्रा । तथा वसिष्ठः.
नाग्निं चित्वा रामामुपेयात्. कृष्णवर्णा रामा. रमणायैव न धर्मा-
येति । रामः शुश्रूषुः शूद्रः. रामैव वा राम उक्तो लिङ्गव्यत्ययेन ।
स नास्य यजमानस्योच्छिष्टमश्नीयात्. संश्रयति निशितं करोति
व्रतचर्यया ॥

इति द्वादशी कण्डिका ।

इति तृतीयः पटलः ॥

प्रवर्ग्यमुद्वासयिष्यन्नजामग्नीध्रे ददाति । पष्ठौहीं
ब्रह्मणे । धेनुं होत्रे । रुक्मावध्वर्यवे । १ ।

प्रवर्ग्यसाधनसमुदाये प्रवर्ग्यशब्दः । पष्ठौही गौर्गर्भिणी. सा त्वधर्म-
संयुक्ता दीयते ॥

अपरं खरं पूर्वस्मिन्खरे न्युष्योच्छिष्टखरं संकृष्योत्तरेणाहवनीयं सम्राडासन्दीं प्रतिष्ठाप्य तस्यां सर्वं परिधर्म्यं समवधायौदुम्ब्र्यां सुचि चतुर्गृहीतं गृहीत्वा घर्म या ते दिवि शुगित्येतैर्यथालिङ्गं जुहोति । २ ।

संकृत्य यथा ग्रहणयोग्यं भवति तथा काष्ठादिनोक्लिष्य । सुचि उपयमन्यां प्रोक्षणीधान्यां वा । यथालिङ्गमिति . घर्म या ते दिवि शुगित्युच्चैर्गृहीतया सुचा . अन्तरिक्षे शुगिति नीचैः . पृथिव्यां शुगिति नीचैस्तरामित्यर्थः । तिस्रश्चाहुतीस्तेनैव चतुर्गृहीतेन जुहोत्यासीनः ॥

अपि वा प्रतिप्रस्थाता चीन्संनखाञ्छलाकामुष्टीनादाय तेषामेकमाहवनीये प्रदीप्यास्यदग्ने धारयति । तमध्वर्युरभिजुहोति घर्म या ते दिवि शुगिति । तस्मिन्नपरं प्रदीप्याहवनीये पूर्वं प्रहृत्य नाभिदग्ने धारयति । तमध्वर्युरभिजुहोति घर्म या तेऽन्तरिक्षे शुगिति । तस्मिन्नपरं प्रदीप्याहवनीये पूर्वं प्रहृत्य जानुदग्ने धारयति । तमध्वर्युरभिजुहोति घर्म या ते पृथिव्यां शुगिति । ३ ।

संनखान् संनताङ्गुल्यङ्गुष्ठनखान् । शलाकादर्शनान्तिष्ठजुहोति . आसीनस्याशक्यत्वात् । तस्मिन् शलाकामुष्टौ ॥

आहवनीय एवैनमनुप्रहरति । ४ ।

एनं शलाकामुष्टिम् ॥

अनु नो ऽद्यानुमतिरिति परिश्रिते प्रतिप्रस्थाता
पत्नीमुदानयति । ५ ।

परिश्रित इति . यथैषा प्रवर्ग्य न पश्यति तथा तिरोधीयत इत्यर्थः ।
तथा च बौधायनः . अथैनां पत्नीमुदग्दशेन वाससान्तर्दधातीति ॥

अन्विदनुमत इत्युपनिष्क्रामन्ति । ६ ।

सम्राडासन्दीमादाय सर्वे मन्त्रेण निष्क्रामन्ति प्राग्वंशात् ॥

अनुहरन्ति मेथीमभिं मयूखान्विशखदामानि खरा-
विति । ७ ।

संयुप्तौ खरौ पात्रेण गृहीत्वा मेथ्यादींश्च परिकर्मिणो ऽनुहरन्ति ॥

दक्षिणत उच्छिष्टखरं परिहरति । ८ ।

उच्छिष्टखरमपि कश्चित्पात्रे गृहीत्वा दक्षिणतो विहारान्नत्वा मार्जा-
लीयसमीपं नयति ॥

सम्राडासन्द्या द्वावन्तर्वेदि पादौ द्वौ बहिर्वेदि प्रति-
ष्ठाप्य संप्रेष्यति प्रस्तोतः साम गायति । ९ ।

गतः ॥

सर्वे सहपत्नीकास्त्रिः साम्नो निधनमुपयन्ति । अधाध्वे

द्वितीयम् । प्राच्यापरेणोत्तरवेदिं तृतीयम् । सर्वत्र
संप्रेष्यति । १० ।

उत्तरवेदिग्रहणं प्रदर्शनार्थं वक्ष्यमाणानामप्युद्देशानाम् । व्या-
ख्यातः शेषो ऽवमृष्टे ॥

इति त्रयोदशी कण्डिका ।

दिवत्त्वा परस्याया इति प्रथमे ऽभिप्रव्रजन्ति । ब्रह्म-
णस्त्वा परस्याया इति द्वितीये । प्राणस्य त्वा परस्याया
इति तृतीये । १ ।

प्रथमे सान्नि गीत इति शेषः । अध्वनीति वा । एवं द्वितीये
तृतीये इति । तत्रोत्तरवेदेरपरदेशादुत्तरदेशगमने तृतीयो गमनमन्त्रः ॥

उत्तरेणोत्तरवेदिं सम्राडासन्दीं प्रतिष्ठाप्य संप्रेष्यति
प्रस्तोतर्वाषाहरं साम गायेष्टाहोत्रीयं साम गायेति ।
इष्टाहोत्रीयस्य साम्नो निधनमुपयन्ति । न वर्षाह-
रस्य । २ ।

गतः ॥

यद्युपरिष्ठात्परिषिञ्चेत्तत्र वर्षाहरं चोदयेत् । ३ ।

वक्ष्यति । उपरिष्ठादत्रैके परिषेचनं समामनन्तीति । तत्र चेत्परि-
षिञ्चेत्तदा तत्रैव वर्षाहरं प्रेष्यति । इष्टाहोत्रीयमेव तत्रेत्यर्थः ॥

उदकुम्भमादायाध्वर्युर्वलगुरसि शंयुधाया इति त्रिः
प्रदक्षिणमुत्तरवेदिं परिषिञ्चन्पर्येति । निधाय कुम्भं
शं च वक्षि परि च वक्षीति चिरपरिषिञ्चन्प्रतिप-
र्येति । ४ ।

पित्र्यायां व्याख्यातः ॥

चतुःसक्तिर्नाभिर्ऋतस्येत्युत्तरवेदिमभिमृश्य सदे
विश्वायुरित्युत्तरेणोत्तरनाभिं खरौ न्युष्यानुव्यूहति । ५ ।

अभिमर्शनमन्त्रं त्वत्तरवेद्यानुदासन एवेच्छन्ति . न देशान्तरेषु .
चतुःसक्तिरिति लिङ्गात् ॥

अप द्वेषो अप हार इति मार्जालीयदेश उच्छिष्ट-
खरम् । ६ ।

मार्जालीयदेशे यत्र मार्जालीयो निवस्यते । तत्र गत्वाध्वर्युर्न्यु-
ष्यानुव्यूहति ॥

उत्तरेणोत्तरनाभिं खरे हिरण्यं निधाय तस्मिन्
प्रचरणीयं महावीरमुपावहरति । ७ ।

अत्रापि शफाभ्यां परिग्रहे महावीरस्य न प्रसर्तव्यः ॥

अचैवेतरौ पूर्वापरौ दक्षिणोत्तरौ वा । ८ ।

प्रचरणीयस्याग्रतः पूर्वापरौ दक्षिणोत्तरौ वा । तथा अग्रेण प्रचरणीय
मित्येव बोधायनः ॥

अथैव सर्वं परिधर्म्यं सर्वतः परिमण्डलमादित्यस्य
रूपं करोति । ९ ।

असौ खलु वा आदित्यः प्रवर्ग्य इति स्थितेः आदित्यरूपसादृश्यं
परिमण्डलेन करोति ॥

महीनां पयो ऽसीति महावीरे गोपय आनयति ।
ज्योतिर्भा असि वनस्पतीनामोषधीनां रस इति मधु ।
वाजिनं त्वा वाजिने ऽवनयाम इति दधि । १० ।

तथा पूर्यते प्रचरणीयः. तथास्निग्धपयआदीनि त्रीणानयति.
तथोत्तरसूत्रे व्यक्तात्वात् ॥

एवं द्वितीयं तृतीयं च पूरयति । ११ ।

गतः ॥

अपि वाज्यमेव प्रथम आनयेत् । मधु द्वितीये ।
दधि तृतीये । १२ ।

अपि वा प्रथमं पूरयन्नाज्यमेवानयति पयोमन्त्रेण । एवमितरयो-
र्मधुदधीति ॥

घर्मैतत्ते ऽन्नमेतत्पुरीषमिति दध्ना मधुमिश्रेण पा
चाणि पूरयति यान्थासेचनवन्ति । अभ्युक्षतीतराणि ।
अरिक्तताया इति विज्ञायते । १३ ।

अविलवन्त्यभ्युक्षति । एवं सर्वमरिक्तं भवति ॥

इति चतुर्दशी कण्डिका ।

अथ यदि पुरुषाकृतिं करिष्यन्स्यात्समानमा प्रथम-
 स्योपावहरणात् । अत्रैवेतरावुपावहृत्य शिरसो रूपं
 करोति । अप्रच्छिन्नाग्रं वेदमुपरिष्ठान्निदधाति शिखाया
 रूपम् । अभितो दोग्ध्रे कर्णयो रूपम् । अभितो
 हिरण्यशकलावाज्यसुवौ वाक्ष्यो रूपम् । अभितः सुवौ
 नासिकयो रूपम् । प्रोक्षणीधानीं मुखस्य रूपम् । आ-
 ज्यस्थालीं ग्रीवाणां रूपम् । अभितो धृष्टी जजूणां
 रूपम् । अभितः शफावंसयो रूपम् । अभितो रौ-
 हिणहवन्थौ बाह्वो रूपम् । प्राचीं मेथीं पृष्टीनां
 रूपम् । अभितो धवित्रे पार्श्वयो रूपम् । मध्ये तृतीय-
 मुरसो रूपम् । मध्य उपयमनमुदरस्य रूपम् । तस्मिन्
 सर्वं रज्जुमयं समवदधात्यान्त्राणां रूपम् । उदीचीमभिं
 श्रोण्यो रूपम् । अभितः शङ्खू सक्थ्यो रूपम् । मध्ये
 तृतीयं मेढ्रस्य रूपम् । अभितो रौहिणकपाले पाण्यो
 रूपम् । रौहिणपिष्टशेषेणापध्वंसयति मज्जारूपम्* ।
 वेदं विस्रस्यानुविकिरति स्नावां रूपम् । अवकाभिर्धूप-
 तृणैरिति प्रच्छादयति मांसस्य रूपम् । दध्ना मधु-
 मिश्रेणावोक्षति लोहितस्य रूपम् । कृष्णाजिनेनोत्त-

रलोम्ना प्रच्छादयति त्वचो लोम्नां रूपम् । सम्राडा-
सन्दीं दिस्वस्योपरिष्ठान्निदधाति साम्राज्यस्य रूपम् । १ ।

पुरुषाकृतिचिकीर्षायामा प्रचरणीयोपावहरणाह्वेतरावुपावहर-
स्त्रिभिः शिरसो रूपं करोति । शिखाया रूपमिच्छन्ति . एतच्छि-
खाया रूपं भवति . तथा द्वितीयान्तानां दोग्ध्रादीनां निदधाती-
त्यन्वयः । तथा अभित इति दक्षिणतश्चोत्तरतश्चेत्यर्थः । आज्य-
सुवौ आज्यविन्दू । जत्रूणां कक्षा धमनीनाम् । पृष्ठीनां पृष्ठस्या-
नाम् । अपधंसयति अभिप्रकिरति । अवकाभिः शैवालैः । धूप-
दणैः मुञ्जप्रलवैः । साम्राज्यस्य रूपमिति . साम्राज्ये हि सम्रा-
डासन्दी भवतीति भावः . सम्राट्शब्दसंबन्धाद्वा ॥ अत्र प्राक्शिर-
स्वात्पुरुषस्य महावीरेभ्यः पश्चादाज्यस्याली । ततः पश्चाच्छ्रपौ ।
ततः पश्चात्प्रतीच्यौ रौहिणह्वन्यौ । तयोर्मध्ये मेथी धवित्राणि च ।
तेभ्यः पश्चादुपयमनम् । ततः पश्चादभिरित्यादि द्रष्टव्यम् ॥

इति पञ्चदशी कण्डिका ।

उत्तरवेद्यामुद्वासयेत्तेजस्कामस्य । उत्तरवेद्यामन्ना-
द्यकामस्य । १ ।

अथ नित्याः काम्याश्चोद्वासनदेशा उच्यन्ते । तत्रोत्तरवेद्या एव
नित्याया एव कामा इति स्थास्यति ॥

पुरो वा पश्चाद्वोद्वासयेत् । अपां मध्य उद्वासयेत् ।
नदिद्वीप उद्वासयेत् । २ ।

पुरोदेशे देवयजनस्य पश्चाद्देशे वा । अपां मध्ये कचिन्नद्यः पुलिने
वा । नदिद्वीप इति ह्रस्वश्चान्दमः प्रामादिको वा । एते विकल्पा-
स्तत्वारो नित्याः कामाननुबन्धात् । अत उत्तरवेद्या विकल्पन्ते ॥

यदि नदिद्वीप उद्वासयेन्न परिषिञ्चेत् । ३ ।

द्वीपग्रहणादपां मध्ये ऽपि परिषिञ्चत्येव ॥

यं द्विष्याद्यत्र स स्यात्तस्यां दिश्यौदुम्बरीं शाखा-
यामुद्वासयेत् । ऊर्वा उदुम्बरो ऽन्नं प्राणः शुग्धर्मः ।
इदमहममुष्यामुष्यायणस्य शुचा प्राणमपिदहामीति
शुचैवास्य प्राणमपिदहति । ताजगार्तिमार्क्षतीति वि-
ज्ञायते । ४ ।

अभिचारकामो यस्यां दिशि द्वेयः स्थितस्तस्यामौदुम्बरीं शाखां
निधाय तस्यां सर्वं परिघर्म्यं इदमहमित्येवमादिना निदध्यात् ।
एवं कुर्वन्वयामन्तवर्णं शुचैवास्य प्राणं दहति । कथनिति चेत् ।
अन्नं वा उदुम्बरः . प्राणश्चान्नादनार्थान्तरं . घर्मः पुनः शुक्
शोकहेतुः . अतः सिद्धो घर्मात्मकेन शोकेनौदुम्बरात्मकप्राणदाहः ॥
ताजक् सद्यः ॥

यत्र दर्भा उपदीकसंतताः स्युस्तदुद्वासयेद्वृष्टिका-
मस्य । ५ ।

यत्रोपदीकाभिः वस्त्रीभिः भक्षितशेषा दर्भाः शीर्णाभा भवन्ति
तत्रेत्यर्थः ॥

उत्तरवेद्यां नित्यं कल्पं ब्रुवते । ६ ।

उत्तरवेद्यामुद्वासयेत्तेजस्कामस्येत्याद्युक्तान्ते तस्मादुत्तरवेद्यामेवोद्वा-
सयेदित्यवधारणादिति भावः । एवं च तस्यां कामश्रुतिर्दधिग्रह-
वद्व्याख्येयेत्युक्तं भवति ॥

नैनमुद्वासितं वयांसि पर्यासीरन्नाग्नेः प्रणयनात् । ७।

परितः पन्निणामासनं परिहरेदित्यर्थः ॥

अत्रैके परिषेचनं समामनन्ति । ८।

गतः ॥

अथैनमुपतिष्ठन्ते रन्तिर्नामासि दिव्यो गन्धर्व इति । ९।

एनं प्रवर्ग्यं सर्वे ऽप्युपतिष्ठन्ते ॥

एतत्त्वं देव धर्म देवो देवानुपागा इत्यभिमनत्येदमहं
मनुष्यो मनुष्यानिमिति प्रदक्षिणमावृत्य सुमित्रा न
आप ओषधय इति मार्जालीयदेश उच्छिष्टखरे मा-
र्जयित्वाद्वयं तमसस्परीत्यादित्यमुपस्थाप्योदु त्यं चित्र-
मिति द्वाभ्यां गार्हपत्ये जुहोति । उपतिष्ठन्त इत्येके ।
इममू षु त्यमस्मभ्यमित्याहवनीये जुहोति । उपति-
ष्ठन्त इत्येके । १० ।

एते ऽपि समानविधयः सर्वेषाम् । यदा तु गार्हपत्याहवनीय-
योर्होमस्तदाध्वर्युरेव जुहोत्येकवचनात् ॥

इति षोडशी कण्डिका ।

इति चतुर्थः पटलः ॥

यदि घर्मः स्कन्देदस्कान्द्यौः पृथिवीमिति द्वाभ्या-
मेनमभिमन्त्रयेत् । १ ।

अथ घर्मप्रायश्चित्तानुच्यन्ते । यद्यभिपूरणप्रभृत्याग्निहोत्रहोमात्
घर्मः स्कन्देत्तदा अस्कानित्यभिमन्त्रयेत् . भूपतये स्वाहेत्यादिना
च . सर्वहविषामनवयवेनेति वचनात् ॥ तत्र प्राग्घर्मज्यायाः सर्व-
स्कन्दनशोषणादौ पुनः प्रवृज्यात् . तृष्णीं वावृत्तिः . यावदन्ते
वाच्यापद्येतेति न्यायात् । परतस्त्रिज्यायास्तेनैव कथंचिद्द्व्यादिवर्धि-
तेन समाप्नुयात् । दधिपयसोस्तु स्कन्दने भूपतय इत्यनुमन्त्रण-
मेव सर्वत्र ॥

यदि घर्मेण चरत्सु विद्युदापतेद्या पुरस्ताद्विद्युदा-
पतदित्येतैर्यथालिङ्गं जुहुयात् । २ ।

यथालिङ्गमिति . यस्यां दिशि विद्योतते तस्मिन्नेन मन्त्रेणेत्यर्थः ।
असकृद्विद्योतने ऽपि सकृदेवाहुतिरेकस्यां चर्थायाम् ॥

यदि सर्वतः सर्वा जुहुयात् । ३ ।

योगपदार्थं वचनम् ॥

प्राणाय स्वाहा पूष्णे स्वाहेत्येतावनुवाकौ घर्मप्राय-
श्चित्तानि । ४ ।

घर्मसंयोगी यो विध्यपराधस्तस्य सर्वस्येमानि सामान्यप्रायश्चित्तानि ॥

घर्मेष्टकामुपदधात्युदस्य शुश्राङ्गानुर्नातत्यनुवाकेन ।
कुलायिनीं यास्ते अग्न आर्द्रा येनय इत्यनुवाकेन ।

ऐडिक्या चित्वाध्वर्युरग्निमभिमृशत्यग्निरसि वैश्वानरो
ऽसीत्यनुवाकेन । ५ ।

उत्तरे त्रयो जुवाका अग्नौ विनियुक्ताः नात्राच्रीयन्ते ॥

भूर्भुवः सुवरिति सर्वप्रायश्चित्तानि । ६ ।

संभरणादेवारभ्य सार्वत्रिकान्येतानि प्रायश्चित्तानि . समुच्रीयन्ते च
तेनतेन प्रायश्चित्तेन ॥

यदि महावीरः पद्येतोर्ध्वं ऊ षु ण ऊतय इति द्वा-
भ्यामेनमुच्छयीत । ७ ।

यदि सम्राडासन्धाः खराच्छफाभ्यां वा महावीरः पतेद्वाभ्यामेन-
मुच्छयीत उत्थापयेत् ॥

यदि भिद्येत विधुं दद्राणमिति संदध्यात् । ततो
यानि दृढार्थे संश्लेषणानि स्युस्तैरेनमभिदिह्याद्यदन्य-
न्मांसान्माषेभ्यश्च यदृते चिदभिश्चिष इति । ८ ।

माषमांसयतिरिक्तानि यानि तैरेनं लिप्येत् पचेच्च यावदर्थम् ।
तथा च बौधायनः . अश्वमूर्णानि ह्यागापयसि प्रकीर्य तैः प्रयुज्य .
उत्सुकैरसंधानयोग्यत्वं . पुनः क्रियासुक्ता पक्वमाच्छृच निदधाति .
अथान्यमप्रचरणीयं महावीरं प्रवृणक्तीति । अन्यमिति यो ऽन्यः
पूर्वनिहितस्तमित्यर्थः ॥

यदि घर्ममतिपरीयुर्न वा प्रतिपरीयुः पुनरूर्जा
सह रथ्येत्येताभ्यामेनं प्रतिपरीयुः । ९ ।

यदि परीत्य चतुर्थमपि परीयुर्न वा त्रिः प्रतिपरीयुः तत्रोभय-
त्रापि सङ्गदेताभ्यां प्रतिपरीयुः ॥

मा नो धर्मं व्यथित इत्यष्टौ धर्मं व्यथिते प्रायश्चि-
त्तानि । १० ।

व्यथनं कथनवशात्सङ्गदेता बुद्धदोस्तुतिः । तत्राष्टौवाङ्गतयः प्राय-
श्चित्तानि ॥

अपि वा धर्ममेव व्यथितमेतासां चतसृभिरभि-
मन्त्रयेत् । ११ ।

धर्ममेवाभिमन्त्रयेत् . न तन्मौ जुहुयादित्यर्थः ॥

यदि धर्मेण चरत्त्वादित्यो ऽस्तमियादपरस्यां द्वारि
दर्भेण हिरण्यं प्रबध्योद्वयं तमसस्परीत्युपस्थायोदु त्वं
चित्रमिति द्वाभ्यां गार्हपत्ये हुत्वा प्रवृज्य श्वो भूते वयः
सुपर्णा इत्यादित्यमुपतिष्ठन्ते । १२ ।

उद्वयमिति हिरण्यमुपतिष्ठते ऽध्वर्युः । श्वो भूते सर्वे ऽप्युपतिष्ठन्ते
आदित्यम् ॥

इति सप्तदशी कण्डिका ।

यदि धर्मधुग्दोहकाले नागच्छेदन्त्यां दुग्ध्वा प्रवृज्य
तां सुत्यायां ब्राह्मणाय दद्याद्यमनभ्यागमिष्यन्स्यात् । १ ।

आह्वणायन्विजे वा कसैचिद्दद्यात् यं प्रति स्वयमर्थितया न गमय्यति ॥

यदि घर्मधुगि* पयो न स्याद्वृतेष्वतुर्थं पादं स्ननं
कृत्वा पिबयेत् । २ ।

द्वृतिं चतुष्पदां कृत्वा पयसाभिपूर्य पादेष्वन्यतमं स्ननं कल्पयित्वा
तेन पिबयेत् पयः स्नावयेद्दोहमन्त्रैः ॥

यदि दधि दुहीत बार्हस्पत्यं शंसेत् । ३ ।

यदि दुह्यमाना घर्मधुक् स्वयमेव दधि चरेत्तदाभिष्टवस्य प्रागुक्त-
माया येन केनचिद्बार्हस्पत्येन सूक्तेन शंसेत् . हाताभिष्टुयादित्यर्थः ॥

यदि पय आश्विनं सोदकम् । ४ ।

पयस उदर्को दधि . तत्सहितं चेत्ययो दुहीत तदाश्विनेनाभि-
ष्टुयात् ॥

यद्यु वै लोहितं दुहीत रौद्राचा जुहुयात् । ५ ।

रौद्रा यया कयाचित् . इमा रुद्रायेत्यादिकया ॥

यदि नश्येद्वातुर्कग्भ्यां जुहुयात् । ६ ।

अदर्शनं नाशः । धाता ददातु नो रयिमित्यादौ धातुर्चर्चौ ॥

यद्यस्यै वत्सो वायोर्नियुत्वत ऋचा जुहुयात् । ७ ।

आ वायो भृष शुचिपा इत्यादिः नियुत्वत षट्क् । सर्वत्र च
अन्यां दुग्धेत्यादि समानं द्रष्टव्यं अन्यत्र दृतेः ॥

यद्यमेध्यमयज्ञियं वाभिनिषीदेदामेय्यचा जुहुयात् ।
आग्निवारुणेत्येके । ८ ।

अमेध्यं अशुद्धद्रव्यं । तदभिनिषणायां गवि हेमः । शुद्धमपि
यज्ञानर्हद्रव्यमात्रमभिनिषणायां वा । अग्ने नयेत्यादिरामेयी । त्वं
नो अग्न इत्यादिराग्निवारुणी । तथा ऊत्वा तामेव प्रचाव्य दुह्यात् ॥

यद्येनां वयो ऽभिविस्त्रिपेदाश्चिन्यर्चा जुहुयात् । ९ ।

अभिविस्त्रेपः पञ्चवातादिः । या वां कश्येत्यादिराश्विनी । तथा
ऊत्वा तामेव दुह्यात् ॥

यद्युद्धा पतेत्सं वा विजेत शार्दूलो वा हन्यादर्क-
क्षीरमजाक्षीर आश्वेत्य तेन प्रचरेत् । १० ।

उत्पतेत् उत्सृत्य गच्छेत् । संविजेत तथोद्विग्ना दुर्दोहा स्यात् ।
शार्दूलः प्रदर्शनार्थो हिंसाणाम् । अर्कक्षीरं दोहमन्तैर्दोह्ये आमिच्य
प्रचरेत् । अत्राह बौधायनः । यदि घर्मदुहं न विन्देतान्यां दोह-
येत् । यद्यन्यां न विन्देताजां दोहयेत् । यद्यजां न विन्देतार्कक्षीरैः
प्रचरेत् । यद्यर्कं न विन्देत यवपिष्टानि व्रीहिपिष्टानि श्यामाक-
पिष्टानि वाङ्निः संसृज्य तैः प्रचरेदिति ॥

सुत्यायां प्रवृज्जनमेके समामनन्ति । ११ ।

तत्र मीमांसा । १२ ।

तत्रैवं कृता वेदितव्येत्यर्थः । सा च कालतो देशतः संख्यातः
प्रकारतश्चेति चतुष्टयी भविष्यति । तत्र कालस्य तावन्निर्णयमाह ॥

यदा पुरस्तादरुणा स्यादथ प्रवृज्यः । उपकाश उप-
व्युषं समयाविषित उदितानुदित उदिते वा । प्रातः
संगवे माध्यंदिने वा पवमाने स्तुते । १३ ।

पुरस्तादरुणा स्यात् प्राची दिगरुणकिरणाविला स्यात् । उपकाशे
समन्ततः प्रकाशे जाते । उपव्युषं उषःसमीपे । समयाविषिते
ईषदाविर्मण्डले । सूर्ये उदितानुदिते अर्धोदिते । उदिते सर्वो-
दिते । प्रातः नवधाकृतस्याह्नः प्रथमे भागे । संगवे तृतीये* भागे ॥
प्रवृज्य इति सर्वत्रान्वयः । प्रवर्ग्य इति शेषः ॥ अथ देशनिर्णयमाह ॥

आग्नीध्रागारे प्रवृज्यः । १४ ।

तत्राग्नीध्रीयो गार्हपत्यस्थानीयो भवति । औत्तरवेदिके हेमः ॥
अथ संख्यानिर्णयमाह ॥

सकृदेव प्रवृज्य इति विज्ञायते । १५ ।

स च पौर्वाहिकः मुख्यत्वात् ॥ अथ प्रकारनिर्णयमाह ॥

तान्येतान्यौपसदैः प्रवृज्जनैर्विकल्पेरन् । १६ ।

तान्येतानीति जात्याख्यायां वज्रवचनं . व्यक्तिवज्रत्वापेक्षया वा ।

तदेतत्सौत्यं प्रवृज्जनमौपसदैर्विकल्पते . न तु समुच्चीयते । अतस्तत्र
प्रवृज्जनमत्र वा . न त्वभयचेत्यर्थः । एवं प्रवृज्य तदानीमेवोद्वाह्य
कृतान्तात्प्रक्रामेत् ॥

दधिघर्मं भक्षयन्ति भूर्भुवः सुवरित्यनुवाकेन । १७।

उक्तं च . दधिघर्मे तत्सारण्येऽनुवाक्यो भक्षमन्त इति ॥

इत्यष्टादशी कण्डिका ।

व्याख्याता घोरस्तन्वौ ऽरण्येऽनुवाक्यो गण उत्तरौ
चानुवाकौ । १।

अथोत्तरे षडनुवाका व्याख्याताः उक्तविनियोगाः । तत्राद्यौ ताव-
दनुवाकौ घोरस्तन्वौ नाम आधाने व्याख्यातौ . यथा अरण्येऽनुवाक्या
भवन्तीति । मध्यमौ त्वरण्येऽनुवाक्यगणानामग्निकराजसूयिकेषु
मारुतेषु . यथा मध्ये ऽरण्येऽनुवाक्यगणेन . तत्सारण्येऽनुवाक्यं
तृतीयैर्गणैरिति । सर्वेषामरण्येऽनुवाक्यत्वाविशेषे ऽपि तेन गणविशे-
षणविशिष्टप्रसिद्ध्यनुसारादिति द्रष्टव्यम् । अथ पञ्चमो ऽप्यग्रावेव
व्याख्यातः . यथा तत्सारण्येऽनुवाक्येनाग्निष्ठरथवाहनमिति । षष्ठस्तु
चतुर्होतृविधौ . यथा यद्वाचः क्रूरं तेन वषट्करोतीति ॥

यदि घर्मेण चरत्स्वेकसृक् उत्तिष्ठेद्दि गा इन्द्र विच-
रन्स्याशयस्वेत्येतमभिमन्योभयत आदीष्योल्मुकमस्मै
प्रत्यस्येदमे अग्निना संवदस्वेति । २।

एकसूकः एकचरः सृगालः । असौ एनमुद्दिश्य ॥

अथैनमुपतिष्ठन्ते सद्यते अग्ने नम इत्यनुवाक-
शेषेण । ३ ।

एनं एकसूकं . न त्वल्लूक . पुलिङ्गात् । न चाग्निलिङ्गविरोधः .
अग्ने अग्निना संवदस्वेति लिङ्गात् ॥

अथ यदि गृध्रः सलावृकी भयेडको दीर्घमुखलूको
भूतोपसृष्टः शकुनिर्वा वदेदसृङ्मुखः । यदेतत् । यदी-
षितः । दीर्घमुखि । इत्यादुलूकः । यदेतद्भूतान्यन्वा-
विश्य । प्रसार्य सक्थ्यावित्येतैर्यथालिङ्गमभिमन्त्यो-
ल्लूकप्रत्यसनादि समानम् । ४ ।

गृध्रः क्रव्यात्पक्षिविशेषः । सलावृकी शिवा । एडको मेषः . भय-
हेतुरेडकः भयेडकः . यो हृष्टरोमा प्रहारशीलो भवति । दीर्घ-
मुखी टिट्ठिभः । उलूकः दिवाभीतः । भूतोपसृष्टः पिशाचाद्या-
विष्टः पुरुषः । शकुनिः कृष्णशकुनिः . पक्षिमात्रमित्येके . तेषां
गृध्रादिग्रहणमनर्थकं स्यात् । वदेत् शब्दं कुर्यात् ॥

यदि घर्मधुक्त्रिमिणा स्यादचिणा त्वा क्रिमे हन्मी-
त्यनुवाकेनास्याः क्रिमीन्धन्यात् । ५ ।

कृमिणा कृमिभिरन्तरैर्बाह्वैर्वापपन्ना . यैस्तुन्ना सद्यो बभूवेति ।
क्रिमीन्धन्यादिति बाह्यास्तावदपनुत्ता अन्तराश्चानुवाकेन तल्लिङ्गेना-
नुमन्विता एव हता भविष्यन्तीति भावः ॥

अपि वा सार्वत्रिकमेतत्प्रायश्चित्तं क्रियेत । ६ ।

न केवलं घर्मदुघः* . सर्वस्यैव व्रतधुगग्निहोत्रादेर्गोमात्रस्य क्रिये-
तेत्यर्थः । अजादेरपि प्राणिमात्रस्येत्यन्ये । सुगरण्यादेरपि द्रव्यमात्र-
स्येत्यपरे । न त्वकर्मसंयोगिनः क्रियते . प्रायश्चित्तमिति वचनात् ॥

यमभिचरेत्तस्य लोहितमवदानं कृत्वाहरावद्य शृत-
स्येत्यनुवाकेन जुहुयात् । ७ ।

तस्य कृते तमुद्दिश्य रुधिरमवदानं अवदेद्यद्रव्यं कृत्वा तेन जुहुयात् ।
अथवा तस्य लोहितमुपायेनाहृतमवदानं कृत्वेत्यर्थः ॥

यमभिव्याहरिष्यन्स्यात्त्रिरात्रावरं ब्रह्मचर्यं चरित्वा
गत्यैनमभिव्याहरेद्ब्रह्मणा त्वा शपामीत्यनुवाकेन । ८ ।

अभिव्याहारः शापः ॥

यं द्विष्यात्तस्य गोष्ठे स्वजमोषधीं निखनेदुत्तुद
शिमिजावरीत्यनुवाकेन । ९ ।

गावो यत्र तिष्ठन्ति तद्गोष्ठम् । स्वजां स्वयंरूढां . स्वजमिति लिङ्ग-
व्यत्ययः ॥

अपि वा गोष्ठस्यैव दक्षिणां दार्वीहुमेतेनैव विचा-
लयेत् । १० ।

दार्वीहुः द्वारस्थूणा ॥

यद्युज्ञाता पुरुषसाम न गायेदध्वर्युरैवैतेन साम्नो-
ज्ञायेद्भूर्भुवः सुवरित्यनुवाकेन । ११ ।

अग्नौवाज्ञाचेण पुरुषसाम्नाध्वर्यवमेतत्साम विकल्पत इत्यर्थः ॥

इत्येकोनविंशी कण्डिका ।

इति पञ्चमः पटलः ॥

अवान्तरदीक्षां व्याख्यास्यामः । १ ।

आ शुक्रियकाण्डादान्नातः प्रवर्ग्यकल्पो व्याख्यातः । इदानीं तस्यैव
काण्डस्योपाकरणं मन्त्रान्मानक्रमप्राप्तं व्याख्यायते । तथोपाकृतसौम्य-
काण्डस्यैवावान्तरकाण्डोपाकरणत्वात् अवान्तरदीक्षेत्याख्यायते । अवा-
न्तरदीक्षासादृश्याद्वा तद्व्यपदेशः । सादृश्यं च व्रतमध्ये तीक्ष्ण-
व्रतान्तरप्रवेशः उष्णोदकादिसंबन्धश्च ॥

पर्वण्युदगयन आपूर्यमाणपक्षस्य वा पुण्ये नक्षत्रे
केशश्मश्रु वापयित्वापराह्णे प्राचीमुदीचीं वा दिश-
मुपनिष्क्रम्य खिले ऽच्छदिदर्शे ऽग्निमुपसमाधाय सं-
परिस्तीर्य पूर्ववदुपाकृत्य मदन्तीरुपस्पृश्य प्रथमेनानु-
वाकेन शान्तिं कृत्वा चतस्र औदुम्बरीः समिधो घृता-
न्वक्ता अभ्यादधाति पृथिवी समिदित्येतैर्मन्त्रैः । २ ।

उदगयने यत्पर्व शुक्लपक्षे यत्पुण्यं नक्षत्रं वा तस्यापराह्णे क्रियते ।
खिले जनैरप्रवृत्ते ऽरण्यदेशे । अच्छदिदर्शे यत्र ग्रामस्य न दृश्यते

कृदिः । अग्निमुपसमाधाय यत्र कचाग्निमित्यादिविधिना लौकि-
काग्निं निधाय । पूर्ववदुपाकृत्य यथोपाकरणे समापने चेत्यत्रोक्तं ।
तथा सोमाय काण्डच्छषये सांक्षितीभ्यो देवताभ्यः सदसस्तथे च
पाकयज्ञविधानेन ज्वेत्यर्थः ॥

अथ देवता उपतिष्ठते ऽग्ने व्रतपते व्रतं चरिष्या-
मीति । ३ ।

चतुर्भिर्यजुर्भिर्यथालिङ्गं देवता उपतिष्ठते ॥

अथैनं सर्वेषामनुवाकानां प्रभृतीरभिव्याहारयति ।
प्रथमोत्तमयोर्वा । ४ ।

प्रभृतीः अनुवाकानां आद्यानि यजुंषि । अभिव्याहारयति वाचय-
त्याचार्यः । प्रथमोत्तमयोः युञ्जते . सवितेत्यनयोः ॥

उत्तमेनानुवाकेन शान्तिं कृत्वा ततः संमीलयति
वाचं च यच्छति । ५ ।

उत्तमेन मन्त्रप्रश्नस्य संमीलयति नेत्रे ॥

अथास्याहतेन वाससा प्रदक्षिणं संमुखं शिरो वेष्ट-
यित्वास्तमिते ग्रामं प्रपादयति । ६ ।

संमुखं सहमुखम् ॥

वाग्यत एतां रात्रिं तिष्ठत्यास्ते वा । ७ ।

न तु संविशेत् । तिष्ठेदेतां रात्रिमुपविशेत्संविशेदेति तु बौधायनः ॥

श्रो भूते खिले ऽच्छदिर्दर्शे ऽग्निमुपसमाधाय संपरि-
स्तीर्याथास्य षट्पत्यमभिविदर्शयति । सप्ततयमित्येके ।
अग्निमादित्यमुदकुम्भमश्मानं वत्सं महानग्न्याम् । हि-
रण्यं सप्तमम् । ८ ।

संपरिस्तीर्यानन्तरं वासो ऽपहाय सप्ततयमेवाग्रे दर्शयति । यदा
षट्पत्यं तदा हिरण्यं लुप्यते । महती नग्ना महानग्ना . या खरसत
एव विवसना चरति . बाला कन्येति यावत् । नैघण्टुकाश्वाङ्गः .
अप्राप्तषोडशा नारी नग्नेति ॥

अपि वादितस्त्रीणि विदर्शयित्वा यथोपपातमित-
तराणि । ९ ।

आदितस्तावत्त्रीणि द्रव्याण्यवश्यं दर्शयितव्यानि . यथालाभं त्वितराणि ॥

अचैतद्वासो गुरवे दत्त्वा वयः सुपर्णा इत्यादित्य-
मुपतिष्ठते । १० ।

गतः ॥

अथास्य ब्रह्मचर्यमधि । ११ ।

अधि ब्रह्मचर्यं . ब्रह्मचर्यं यो ऽस्य व्रतविशेषः स वक्ष्यत इत्यर्थः ।
अथवा अधि ब्रह्मचर्यं . प्राकृताद्ब्रह्मचर्यादधिकं यद्व्रतमित्यर्थः ॥

नित्ये । १२ ।

तच्च नित्ये ग्रहणार्थे प्रथमाध्ययने . न तु जपाद्यर्थे ॥

न नक्तं भुञ्जीत । १३ ।

गतः ॥

यदि भुञ्जीतापज्वलितम् । १४ ।

अशक्तावपज्वलितं ज्वलनोत्सुकेनाभिद्योतितं भुञ्जीत ॥

न मृन्मयं प्रति धयीत । १५ ।

मृन्मयं प्रति . मृन्मयेन न धयीत . न पिबेदपः ॥

न स्त्रिया न शूद्रेण संभाषेत । १६ ।

गतः ॥

नोपानहौ न छत्तम् । १७ ।

नाखोपानहौ भवतः . न छत्तं च ॥

न चक्रीवदारोहेत् । १८ ।

चक्रीवत् यानं शकटादि ॥

न गतासुमीक्षेत् । न स्नायात् । १९ ।

गतौ ॥

अष्टम्यः* पर्वाणि चोपवसेद्वाग्यतः । २० ।

अष्टम्यः अष्टमीः ॥

न च संविशेत् । २१ ।

न तासु रात्रिषु संविशेत्. स्थानासनाभ्यामेव तु विदरेत् ॥

इति विंशी कण्डिका ।

संवत्सरेतद्व्रतं चरेत् । एतस्मिन्नेव संवत्सरे ऽधी-
यीत । १ ।

संवत्सराद्वर्वागध्ययनसमाप्तावपि संवत्सरं व्रतं चरेत् । न चापथेच्च
बहिः संवत्सरादध्ययनम् ॥

यद्येतस्मिन्संवत्सरे नाधीयीत यावदध्ययनमेतद्व्रतं
चरेत् । २ ।

यद्यसमापितं ततो यावदध्ययनं व्रतमनुवर्तयेत् ॥

संवत्सरे पर्यवेते खिले ऽच्छदिर्दर्शे ऽग्निमुपसमाधाय
संपरिस्तीर्य पूर्ववद्विष्टज्य मदन्तीरुपस्पृश्य प्रथमेनानु-
वाकेन शान्तिं कृत्वा वृत्तैर्मन्त्रैः समिध आधाया वृत्तै-
र्देवता उपस्थायोत्तमेनानुवाकेन शान्तिं कृत्वा गुरवे
वरं दत्त्वा केशश्मश्रु वापयते । ३ ।

पूर्ववद्विष्टज्य यथोपाकरणे समापने चेत्यादिना समापने ऽपि समानो
विधिरुक्तः । तथा आवृत्तैः अन्तिमादारभ्य प्रतिलोमक्रमैः ॥

अथास्य स्वाध्यायमधि नित्ये । ४ ।

स्वाध्यायः अध्ययनम् । पूर्ववद्योजना ॥

नानुत्सृष्टाध्यायो ऽधीयीत । ५ ।

अनुत्सृष्टेति सवर्णदीर्घस्थाने परसवर्णश्चान्दसः । अध्यायोत्सर्जनविधिना

अनूत्सृष्टाध्यायः पश्चान्नाधीयीतेत्यर्थः ॥

न नक्तम् । ६ ।

अधीयीतेत्यन्वयः ॥

नातिदोषम्* ब्रह्मचर्यमापद्य न मांसं खादित्वा न
केशश्मश्रुलोमनखानि वापयित्वा न केशान्प्रसाध्य† न
दत्तः प्राप्साल्य । ७ ।

अतिदोषं रात्रौ । ऋतुगमनादिना अब्रह्मचर्यमापद्योत्तरेद्युर्नाधी-
यीत । एवं मांसं खादित्वोत्तरेद्युर्नाधीयीत ॥ ननु कथमेते ब्रह्म-
चारिणः ऋतुगमनादयः क्रियाः संभवन्तीति शङ्कनीयम् । सत्यं न
तं प्रत्येते निषेधाः क्रियन्ते . किं तु यथाविद्यया न विरोचेत ।
मनसा ब्रह्मचारिकल्पेनाधीयीतेत्यादिभिः शास्त्रैर्गृह्यमेव पुनरधी-
यानं प्रतीत्यदोषः ॥

नाक्तो नाभ्यक्तो नार्द्रो नार्द्रो नानवष्टे‡ नाभ्रे न

* BCL नाभिदोषम् .

† ADE प्रसाद्य .

‡ Corrected according to the commentary ; the MSS. of the text have °ष्टे .

छायायां न पर्यावृत्त आदित्ये न हरितयवान्प्रेक्षमाणो
न ग्राम्यस्य पशोरन्ते नारण्यस्य नापामन्ते । ८ ।

अभ्यक्तः* अञ्जनालंकृतः । तदपि पूर्ववद्वाख्येयम् । आर्द्रः स्नानार्द्रः ।
आर्द्रं देशे । नानवदृष्टे । हिमवृष्टितावदृष्टदृष्टादि अवदृष्टम् । पर्या-
वृत्त आदित्ये अपराह्णे । हरितयवाः मस्यविशेषाः ॥ सर्वत्र अधी-
धीतेत्यन्वयः ॥

नाश्रुतमुत्पतितं न लोहितं दृष्ट्वा । न हर्म्याणि न
शरीराणि न शवं नापपाचम् । ९ ।

सर्वत्र दृष्ट्वेत्यनुवर्तते । पूर्ववदन्वयः । अश्रुतं मांसं क्रव्यादमुखा-
देरुद्गत्य पतितं दृष्ट्वा नाधीचीत । लोहितं रुधिरम् । हर्म्याणि
गृहाणि । शरीराणि शिरःपाण्यादीनि प्राण्यङ्गानीति यावत् । पति-
तानि तेषामस्थीनि वा । शवं नेच्छेतेत्युक्तं प्राक् । प्रमादाद्वृष्ट्वा नाधी-
चीत । अपपाचं पतितादि ॥

अध्येष्यमाणः प्राचीमुदीचीं वा दिशमुपनिष्क्रम्य
खिले ऽच्छदिर्दर्शे ऽग्निमुपसमाधाय संपरिस्तीर्य मदन्ती-
रुपस्पृश्य प्रथमेनानुवाकेन शान्तिं कृत्वापरेणाग्निं दर्भे-
ष्वासीनो दर्भान्दूर्वा वा धारयमाणः पराचीनमधी-
यीत । १० ।

एवमध्ययनार्था नियमा उक्ताः । इदानीमध्ययनस्यैव प्रकार उच्यते ।

अहरहरध्येयमाणो ग्रामान्निष्क्रम्य प्रथमेनानुवाकेन शान्तिं कृत्वा
पराचीनमधीयीत । युञ्जते मन इत्यादिसविता भूत्वेत्यन्ताननु-
वाकान्सकृत्सकृदेवाधीयीत . न त्वावर्तयेदित्यर्थः ॥

वरं वा दत्त्वोपासने* । ११ ।

अथवा गुरवे वरं दत्त्वा उपासने आभीक्ष्णेन समापयेत् ॥

अध्येयमाणो नान्या वाचो वदेत् । १२ ।

अध्येयमाणो ग्रामान्निष्क्रान्तः सन्नध्ययनभूतं वर्जयन्न वेदाक्षरेभ्यो
ऽन्या वाचो वदेत् ॥

यच्च क्वाशान्तिकृतं पश्येत्युनरेव शान्तिं कृत्वा-
धीयीत । १३ ।

शान्तिं कृत्वाधीयमानो ऽपि यच्च अशान्तिकृतं पश्येत् शान्त्यभावे
यदशुभं कृतं भवति तत्पश्येत् तदा पुनरेव शान्तिमावर्तयेत् ॥

अधीत्य चोत्तमेन । १४ ।

शान्तिविपरिणामेनान्वयः । अहरहरध्ययनान्ते च शं नो वात इत्या-
दिना शान्तिं कुर्वीतेत्यर्थः ॥

न प्रवर्ग्याचोपनिष्क्रम्याप्रविश्यान्धधीयीतान्धद-
धीयीत । १५ ।

प्रवर्ग्यः शुक्रियकाण्डलक्षणः . प्रवर्ग्यप्रतिपादनात् । प्रवर्ग्याचोपनि-

अन्य अनुप्रवर्ग्यकाण्डाध्ययनार्थं ग्रामादरणं प्रत्युपनिष्क्रान्तः तदेवा-
धीयीत . नान्यं वेदभागम् । यदायन्याङ्गमधीते तदायप्रविश्य ग्रामं
न तदधीयीत . प्रविश्यैव त्वधीयीत ॥

इत्येकविंशी कण्डिका ।

इति श्रीभट्टरुद्रदत्तप्रणीताग्रामापस्तम्बसूत्रचतुर् स्रचदीपिकायां
षष्ठः पटलः ।

इति पञ्चदशः प्रश्नः ॥

LIST OF ERRATA.

Vol. I.

Page	line	4 read	सहस्रवक्षः	instead of	सहस्रवक्षः
"	"	11	"	आयुपिता	" " आयुपिता
"	25	17	"	द्वी	" " द्वी
"	36	7	"	प्रवाहान्ते	" " प्रवाहान्ते
"	42	2	"	गांहेह	as one word and correct accordingly Taitt. Br. 3. 7. 4. 14.
"	78	9	"	सवितोत्पुनालि०	instead of सवितोत्पुनालि०
"	79	20	"	०संभवात्	" " ०संभवात्
"	82	1	"	पृथुं	" " पृथुं
"	87	4	"	०माग्रीप्रो	" " ०माग्रीप्रो
"	137	2	"	तत्संवन्धा०	" " तत्संवन्धा०
"	142	16	"	वर्हिषि	" " वर्हिषि
"	158	3	"	पलीसंधाजाः	" " पलीपसंधाजाः
"	164	16	"	वितताः	" " वितता
"	183	13	"	} ब्रह्मन्	" " ब्रह्मन्
"	184	4	"		" " ब्रह्मन्
"	191	8	"	परस्मै च	" " परस्मे
"	"	21	"	रुद्राना०	" " रुद्राना०
"	252	16	"	०द्रुक्षीदनं	" " ०द्रुक्षीदनं
"	258	16	"	प्रथमं	" " प्रथम
"	265	9	"	शुक्लाया०	" " शुक्लाया०
"	424	16	"	०ब्रूहीति	" " ०ब्रूहीति
"	425	5	join	यथाप्राश	
"	438	12	read	प्रोष्ठा-	" " प्रोष्ठा-
"	451	5	"	व्यधिष्या	" " व्यधिष्या
and cf. Pāṇ. 3. 4. 10.					
"	460	8	"	प्रतिप्रस्थाता	instead of प्रतिप्रास्थाता
"	469	26	"	226 " 3	" " 226 " 4
"	470	1	"	line	" " note

Vol. II.

Page	3	line	8	read	हिरण्यं	instead of	हिरण्य
„	36	„	4	„	वृथगिडे	„	„ वृथगीडे
„	„	„	7	„	सचेडामवद्यतः	„	„ सचेडामवद्यत
„	45	„	2	„	०जन्नाविति	„	„ ०ज्यन्नाविति
according to the better MSS., and compare the same, but fuller, quotation in the commentary to 13. 21. 1.							
„	56	„	8	„	अनिष्कासितां	instead of	अनिष्कासितां;
the latter is exhibited by the MSS. BG only; cf. 13. 23. 2.							
„	64	„	5	„	ऽग्निष्वात्तेभ्यो	instead of	ऽग्निष्वात्तेभ्यो
„	66	„	10	„	०प्रतिपर्येति	„	„ प्रतिपर्येति
„	98	„	14	disjoin	दुग्ध्वा पुनर्होतव्यं		
„	134	„	1	read	परिकर्मा	„	„ परिकर्मा
„	152	„	note	„	एत	„	„ ए
„	161	line	6	insert a stroke before	तैः		
„	165	„	1	read	प्रचयै	instead of	प्रचय.
„	172	„	11	„	ततश्चाति	„	„ ततश्चाति
„	188	„	9	„	अग्निष्टत्सवै	„	„ अग्निष्टत्सव
„	190	„	14	join	इत्यन्योन्य०		
„	191	„	15	read	०दासकर्मा०	„	„ ०दासकर्मा०
„	213	„	9	„	वास्तीष्यती०	„	„ वास्तीष्यती०
„	240	note	„	h		„	„ l
„	242	line	19	„	चिकीर्षन्निधं	„	„ चिकीर्षन्निध
„	262	note	†	„	AL	„	„ AN
„	269	note,	line 7	read	h	„	„ l
„	276	line	7	disjoin	प्रत्याह्ना संपदः		
„	330	„	19	read	सृणन्०	„	„ सृणन्०
„	333	„	15	disjoin	पत्नी शालाम०		
„	364	„	15	read	कण्डिका	„	„ कण्डिका
„	378	„	17	„	धारयन्तिः	„	„ धारयन्तिः
„	383	„	1	disjoin	वाद्यतः पावस्वी		